

DUE DATE SLIP**GOVT. COLLEGE, LIBRARY**

KOTA (Raj.)

Students can retain library books only for two weeks at the most.

BORROWER'S No.	DUE DTATE	SIGNATURE

हिन्दी सन्तकाव्य में प्रतीक विधान

(सामरा विश्वविद्यालय की पी-एच. डी. डिग्री के लिए स्वीकृत शोध प्रबन्ध)

लेखक

डॉ० देवेन्द्र शायं

एम ए., पी-एच डी.

साहित्य प्रचारक

१०१२, मल्हो मारान, दिल्ली-११०००६

(c) डॉ० देवेन्द्र शर्मा

मूल्य—पैंतालीस रुपये मात्र

१९७५

आवरण—विजय परमार

प्रकाशक—साहित्य प्रकाशक

३०१२, बकशीमारान, देहली-११०००६

मुद्रक—अनन्त प्रिंटर्स, दिल्ली-१२

U. G. C. TEXT BOOK

स्नेहमयी माता
और
देवतुल्य पिता को
जिनकी सद्प्रेरणा ने मुझे
सत्य के प्रति सतत जागरूकता
प्रदान की है।



भूमिका

अध्यात्म-चिन्तन एक सूक्ष्म, निगूढ़ एवं जटिल प्रक्रिया है। भारतीय मनीषियों ने इस दुर्बोध प्रक्रिया को अनेक पद्धतियों से सरल एवं सहज बनाने का प्रयास किया है। ब्रह्मविद्या के प्रसंग में वैदिक ऋचाओं और उपनिषदों में जो मन्त्र उपलब्ध होते हैं उनमें स्पष्ट है कि इस विद्या को ऋषि-मुनियों ने सूक्ष्म चिन्तन के स्तर पर स्वीकार करते हुए भी सहज-मन्देय या प्रतीतिजन्य बनाने के लिए कुछ माध्यम ग्रहण किये हैं। वे माध्यम, बोधव्य विषय के अनुरूप भौतिक और अभौतिक, सूक्ष्म और स्थूल, शब्द परक और शब्दातीत सभी प्रकार के हैं। इन्हीं माध्यमों को प्रतीक शब्द से व्यवहृत किया जाता है। अध्यात्म-चिन्तन के लिए ईश्वरीय शक्ति के जिन अधिष्ठानों की देवता के रूप में कल्पना की गई उनमें भी इस प्रतीक योजना का रूप लक्षित किया जा सकता है। ब्रह्मा, विष्णु, महेश, गणेश, शेष, नटराज, गरुड, लक्ष्मी, दुर्गा, सरस्वती आदि अनेकानेक देवी-देवताओं के स्वरूप या विग्रह आदि का निर्धारण प्रतीक पद्धति से ही किया गया है और इनके साथ जिन तत्वों को संयुक्त किया गया है वे भी किसी न किसी भाव, विचार या कर्म के प्रतीक ही हैं। इन प्रतीकों को यथावत् समझना और उनका यथोचित विनियोग करना भी एक जटिल कार्य है। जो इन्हें ठीक-ठीक नहीं समझता उसे ये भ्रूषतापूर्ण और उन्मत्त के प्रलापवत् प्रतीत हो सकते हैं।

वैदिक वाङ्मय में प्रयुक्त प्रतीकों को ठीक रूप से न समझने के कारण पारश्चात्य विद्वानों ने या तो उनका उपहास किया या उन्हें बीभत्स वर्णन ठहराया है। देव-विग्रहों की विचित्रता को देखकर विसेंट स्मिथ और मास्केल जैसे सस्कृतज्ञ विद्वानों ने भी इनका उपहास किया है। भारतीय कला में पशुओं के मस्तक तथा अन्य अंग-प्रत्यंग या पशुभाव की योजना इन विद्वानों की दृष्टि में एक बड़ा दोष है, प्रतीकात्मकता के लिए उनकी दृष्टि में यहाँ स्थान ही नहीं है। वस्तुतः वेद भारतीयों के लिए परम पवित्र, आर्पवाणी है जिनमें ब्रह्मविद्या के साथ जीवन और जगत् के विविध रूपों का वर्णन है। इस वर्णन में सर्वत्र स्पष्टता न होने का कारण प्रतीक शैली का विचित्र विधान है जिसे अधिकांश पारश्चात्य विद्वान समझ ही नहीं सके।

गुल्क यजुर्वेद में एक प्रार्थना-मन्त्र का उल्लेख करते हुए सस्कृतज्ञ विद्वान् विटर निट्स तथा लियोपोल्ड फोन थोडर ने उसे उन्मत्त का प्रलाप ही समझा है। मन्त्र इस प्रकार है—

विष्णो ऋभोऽसि सप्तलहा गायत्र धन्व आरोह पृथिवीमनु विक्रमस्व।

विष्णो. ऋभोऽस्यमिमातिहा त्रैष्टुम धन्व आरोह अन्तरिक्षमनुविक्रमस्व ॥

गुल्क यजुर्वेद, १२-१

‘इस मन्त्र को वृद्धि रहित तथा बेतुकी बात को दुहराने वाला, मूर्खतापूर्ण प्रलाप ठहराया गया है। विटर निट्स ने अपने संस्कृत साहित्य के इतिहास में इसी प्रसंग में आगे चलकर ओडर का मत उद्धृत करते हुए लिखा है—‘ऐसे कुछ मन्त्र मिलते हैं जिन्हें पागलों ने ही लिखा था और मनस्तत्त्व का अध्ययन करने वालों ने उन्हें सुरक्षित रखा है।’ सर जॉन ने ऊँकार के विषय में अपने एक यूरोपीय मित्र का उल्लेख करते हुए लिखा है कि ऊँकार या ओ३म् के सम्बन्ध में उनकी धारणा है कि यह ‘गला खखारने’ की क्रिया है। मन्त्रोच्चार से पहले ‘ओ३म्’ का उच्चारण कोई तार्किक अर्थबोध नहीं करता।’ विचारणीय है कि जिन विद्वानों ने ऊँ का तात्पर्य नहीं समझा उन्हें यदि यह ‘गला खखारने’ की क्रियागत लगे तो आश्चर्य भी क्या है। मैक्समूलर जैसे संस्कृतज्ञ पंडित ने भी वैदिक ऋचाओं के साथ पूर्ण न्याय नहीं किया है। ऋग्वेद संहिता की भूमिका में उन्होंने वेद मन्त्रों के सम्बन्ध में टिप्पणी करते हुए लिखा है कि, ‘ये मन्त्र प्रारम्भ में लोक गीत, छोटी-छोटी स्तुतियों और कृतज्ञता ज्ञापन थे। कभी-कभी ये सत्य, यथार्थ और उच्च विचार वाले भी हैं किन्तु प्रायः विचारहीन मन्त्रों और अस्पष्ट हैं।’ मैक्समूलर ने इन्हें अस्पष्ट क्यों ठहराया? इसका प्रमुख कारण प्रतीकात्मकता ही है। प्रतीकों को ठीक-ठीक न समझ पाने के कारण ही ये मन्त्र अस्पष्ट और विचार-विहीन ठहरा दिये गये हैं।

यूरोपीय विद्वानों की चर्चा मँते इस मंदर्म में जानबूझकर इसलिए की है कि प्रतीक योजना का बोध न होने से उत्पन्न-भ्रान्ति का कुछ परिचय पाठक को मिल सके।

वस्तुतः प्राचीनकाल से ही प्रतीक विधान एक विशिष्ट विद्या के रूप में उपलब्ध होता है। आदिम मनुष्य ने अपने मनस्तोत्र के लिए सुन्दर और रमणीय को अंकित करने या रूप देने के लिए जिन रेखाओं और रंगों का उपयोग किया उन्होंने से प्रतीक का जन्म समझना चाहिए। उच्चरित ध्वन्यात्मक अक्षर को रेखाओं द्वारा रूपायित करना भी प्रतीक का ही एक रूप है। मनुष्य के विचार ज्यों-ज्यों विकसित और परिष्कृत होते गये प्रतीक भी उसी क्रम से विकसित होते गये और उनकी श्रुति निर्धारण करना कठिन हो गया। विष्णु पुराण के प्रथम खण्ड के धार्दसर्वे अध्याय में भगवान् विष्णु की विभूति का यखन प्रतीकात्मक शैली से किया गया है। विष्णु की समस्त विभूति कीस्तुभ मणि, मदा, शंख, चक्र, वैजयन्तीमाला, बाण समूह शार्ङ्गधनु, खड्ग आदि किसी न किसी भाव, विचार या पदार्थ के प्रतीक ठहराये गये हैं। भागवत् पुराण में भी श्रीकृष्ण की विभूति का प्रतीकात्मक ढंग से प्रस्तुत करने वाले अनेक सुन्दर सन्दर्भ मिलते हैं। ‘मुरली’ का तो परवर्ती कवियों ने भी प्रतीक शैली से ही स्वीकार किया है।

अध्यात्म-चिन्तन से आगे बढ़कर साहित्य, कला और संगीत में भी इस प्रतीक शैली को विविध रूपों में विकसित होता हुआ देखकर लगता है कि प्रतीक योजना वास्तव में एक स्वतन्त्र भाव या काव्य सिद्धान्त ही बन गई है। अंग्रेजी काव्यशास्त्र

मे 'सिम्बोलिज्म' का वर्णन इस तथ्य को पुष्ट करने वाला है कि वर्णन की सूक्ष्म प्रणाली का आधार सिम्बल ही है अतः प्रतीकवाद (सिम्बोलिज्म) को स्वीकार करना काव्य भीमासा के क्षेत्र में अनिवार्य है। प्रतीक योजना से कवि सूक्ष्म अभिव्यक्ति को मूर्त रूप देना चाहता है। किसी सादृश्य, सामंजस्य, साहचर्य आदि को मन में रखकर ही कवि मूर्त, दृश्य, श्रव्य आदि का प्रतीक द्वारा प्रतिविधान करता है। साहित्य में प्रतीक योजना का जन्म नवीन नहीं है। मैं इसे पूर्णतया पाश्चात्य सिद्धान्त या वाद के रूप में ग्रहण नहीं करता। मेरी मान्यता है कि मानव की अभिव्यक्ति की अपूर्णता ने प्रतीक का जन्म दिया है और शनैः शनैः यह शैली विकसित होकर एक वाद या सिद्धान्त बन गई है। किसी भी सूक्ष्म, अपूर्ण या अदृश्य का स्थूल, दृश्य या मूर्त विधान करने की प्रवृत्ति आदिम मानव में विद्यमान थी और उसी की परिणति प्रतीक विधान में हुई है।

काव्य में प्रतीको का स्थान निर्धारित करते हुए इनके सदृश अन्य उपकरणों पर ध्यान जाना आवश्यक है। अलंकार, अन्वोक्ति, रूपक आदि में प्रतीक के लक्षण देखकर इनको भी प्रतीक मानने का भ्रम हो सकता है। कहीं-कहीं तो उपमान को भी प्रतीक ठहराया गया है। किन्तु प्रतीक का यदि स्वरूप निर्धारण ठीक प्रकार से किया जाय तो इनका अव्यवर्तक धर्म स्पष्ट हो सकता है और उपमान तथा प्रतीक समानार्थक समझने के भ्रम का निराकरण भी सम्भव है।

प्रतीको का प्रयोग रहस्यात्मक भावना या विचार का व्यक्त करने के लिए अधिक हुआ है। यह निर्विवाद है कि रहस्यात्मक अनुभूति सामान्य स्थूल भाषा में पूर्ण रूप से व्यक्त नहीं होती अतः उसके लिए प्रतीकात्मक शैली को स्वीकार करना हाता है। रहस्यमयी अनुभूति की अभिव्यक्ति के क्षणों में कवि या साधक को अपने निकट के स्थूल और दृश्य उपकरण ही अभिव्यक्ति के लिए उपादेय प्रतीत होने लगते हैं और वह उन्हीं को प्रतीक बनाकर अपनी मनोदशा को व्यक्त करता है। यदि वह मूर्त जातकर जीवन-यापन करने वाला (जुलाहा) साधक है तो उसे चरखा शरीर का, रई धुनना अपनी असदृश वृत्तियों को धुनना प्रतीत होता है। पनझड़ में गिरते पीले पत्ते उसे जगत् की क्षणभंगुरता और जीवन के अवसान का तथा माली के कली चुनने में बालचक्र का बोध होता है। फलतः अपने परिवेश के ये दृश्य पदार्थ किसी न किसी भाव, विचार या तत्त्व के उद्घाटक बन जाते हैं और काव्य में प्रतीक कहलाते हैं। प्रतीति जितनी गूढ़ एवं रहस्यमयी होगी प्रतीक उतना ही स्पष्ट तथा स्थूल होगा यह विचित्रता हमें रहस्यवादियों की अभिव्यक्तियों लक्षित होती है।

हिन्दी सन्त साहित्य में प्रतीको का प्रयोग अपेक्षाकृत अधिक मात्रा में उपलब्ध होता है। कारण स्पष्ट है, सन्त कवि साधना का अपने जीवन में प्रमुख स्थान देते थे। उनका लक्ष्य काव्य प्रणयन न होकर साधना द्वारा ईश्वर प्राप्ति, ज्ञान प्राप्ति या मोक्ष प्राप्ति था। साधना की प्रमुखता के कारण उनकी कविता में भी तदनु रूप अभिव्यक्ति का प्राधान्य स्वाभाविक है। सन्त कवियों का लक्ष्य कविता न होकर

ज्ञान या भक्ति है। अतः अभिव्यक्ति का मुख्य विषय शृंगार आदि न होकर निर्गुण संगुणात्मक ज्ञान या भक्ति ही है। फलतः दार्शनिक भावभूमि इनके अधिक निकट पहुँची है, काव्य सौष्ठव या काव्य गुरु पीछे छूट जाता है। दार्शनिक ग्रंथों की अभिव्यक्ति के लिए प्रतीक योजना से बढ़कर और कोई दूसरी शैली अद्यावधि आधिष्ठित नहीं हुई है। ऋग्वेद में भी परमात्मा और जीवात्मा का बोध कराने के लिए जो माध्यम गृहीत हुआ है वह कुछ प्रतीकात्मक ही है। 'इा सुपर्णा सयुजा सखावा तमाम् दक्षं परिपस्वजाते' में विहग-सुगल का प्रतीक इतना स्पष्ट एवं स्पष्ट है कि आत्मा-परमात्मा के दार्शनिक विवेचन को सामान्य पाठक के लिए बोधगम्य बना देता है। जीवात्मा का हम के प्रतीक के रूप में दर्शन तो आज तक ज्यों का त्यों चला आ रहा है। कुछ आख्यान ऐसे हैं जो अपने स्थूल रूप में अष्ट चरित्र का ज्ञान कराते हैं किन्तु प्रतीकात्मक अर्थ का बोध होने पर उनका गूढ़ार्थ चमत्कृत करने वाला सिद्ध होता है। इन्द्र और अहस्या की जार कथा का प्रतीकार्थ इस सन्दर्भ में पठनीय है। भागवत पुराण की समस्त कथाओं को श्री बल्लभाचार्य ने अपनी मृगोबिनी टीका में प्रतीकार्थ द्वारा जो अर्थ प्रदान किया है वह प्रतीक की सार्थकता का सबसे उत्कृष्ट निदर्शन है।

हिन्दी सन्त-साहित्य में प्रतीक परम्परा को पूरी सार्थकता के साथ ग्रहण किया गया है। कवीर, नानक, रैदास, मल्लकदास, दादू, दरियासाहब आदि ग्रन्थकर्मियों ने प्रतीकों का प्रभूत मात्रा में प्रयोग किया है। उनके द्वारा प्रयुक्त प्रतीकों का गवेषणात्मक तथा विश्लेषणात्मक अध्ययन अत्यन्त उपयोगी एवं बाज्जनीय है। मुझे हर्ष है कि इस कठिन कार्य को डॉ० देवेन्द्र आर्य ने अपने बोध प्रबन्ध द्वारा पूर्ण किया है। इस सम्भीर बोध कार्य के लिए वे समस्त हिन्दी जगत के चम्पवाद के पात्र हैं।

'हिन्दी सन्त काव्य में प्रतीक विधान' शीर्षक बोध प्रबन्ध में केवल सन्त कवियों के काव्य में प्रयुक्त प्रतीकों का ही अनुशीलन नहीं है बरन् प्रारम्भिक अध्याय में प्रतीक का अर्थ और स्वरूप, प्रतीक साहित्य का रहस्यात्मक स्वरूप, भारतीय वाङ्मय में प्रतीकों का विकास, हिन्दी साहित्य में प्रतीक परम्परा का उद्भव और विकास स्पष्ट करने के बाद सन्त काव्य में प्रतीक विधान पर विचार किया गया है। दूसरे शब्दों में यों कह सकते हैं कि विद्वान् लेखक ने प्रतीक के स्वरूप विश्लेषण के साथ उसकी सम्पूर्ण परम्परा का भी इस बोध प्रबन्ध में प्रामाणिक शैली से उद्घाटन किया है। सन्त कवियों के द्वारा प्रयुक्त प्रतीकों का निरूपण करने में लेखक ने पूर्णतः वैज्ञानिक अनुगमन परक शैली स्वीकार की है। मुझे यह देखकर हर्षजनित विस्मय हुआ कि सन्त परम्परा में जो प्रतीक आये हैं उनकी शृङ्खला वैदिक परम्परा में भी लक्षित की जा सकती है और लेखक ने उन्हें सप्रमाण प्रस्तुत किया है। सिद्धांत, नाट्य, हठयोगियों आदि की परम्परा से जो प्रतीक सन्त कवियों ने लिये हैं उन्हें भी लेखक ने पक्क-पक्क वर्णित किया है। इस प्रकार इस बोध प्रबन्ध की आधार भूमि इतनी पुष्ट और प्रामाणिक है कि सामान्य पाठक भी प्रतीक परम्परा के परिप्रेक्ष्य में सन्त काव्य की समस्त प्रतीक योजना को हृदयंगम कर सकता है।

सन्त साहित्य का सम्पूर्ण इतिहास बहुत विस्तृत है। यदि समस्त सन्त साहित्य पर दृष्टिपात किया जाय तो देश और काल दोनों दृष्टियों से यह अत्यन्त व्यापक और विशद् प्रतीत होता है। लेखक ने इस ग्रन्थ में बीस सन्त कवियों का चयन कर उनकी प्रतीक योजना का विश्लेषण किया है। बीस सन्त कवियों की प्रतीक योजना का गवेषणात्मक अध्ययन छोटी बात नहीं है। इन कवियों में कबीर, नानक, दादू, दरिया, धरमदास, तुनसी साहेब जैसे दार्शनिक कोटि के सन्त साधक हैं। इन सभी सन्त कवियों ने प्रतीक विधान को भरपूर रूप में अपनाया है और कुछ प्रतीक ऐसे हैं जिनमें प्रायः साम्य है। दरियासाहेब की प्रतीक योजना लगभग वैसी ही है जसी कबीर की है। दादू और कबीर में भी बहुत साम्य है। यदि परिशिष्ट में साम्य-वैषम्य भूतक प्रतीकों का एकत्र कर दिया जाना तो पाठक को ज्ञान वर्द्धन की अच्छी सामग्री मिल सकती थी फिर भी जागरूक पाठक के लिए इस ग्रन्थ में इतनी अधिक सामग्री जुटाई गई है कि उसे प्रतीक विधान के लिए किसी दूसरे ग्रन्थ के अवलोकन की आवश्यकता शेष नहीं रहती।

इस ग्रन्थ के प्रकाशन से रहस्यवादी साहित्य के अध्येता को भी प्रचुर मात्रा में उपयोगी सामग्री उपलब्ध हो सकेगी इसमें सन्देह का कोई अवकाश नहीं है। इस गम्भीर, गवेषणापूर्ण ग्रन्थ के लिए मैं डॉ० देवेन्द्र शर्मा को बधाई देता हूँ और आशा करता हूँ कि वे अपने अध्ययन क्रम को सतत बनाये रहेगे तथा दार्शनिक चिन्तन एवं रहस्यानुभूति से सवलित हिन्दी काव्य पर भविष्य में अनुसंधान शैली से कार्य करेंगे।

—विजयेन्द्र स्नातक

प्रोफेसर, हिन्दी विभाग
दिल्ली विश्वविद्यालय, दिल्ली

दिनांक ५-११-७०

प्राक्कथन

ईश्वरीय विभूति से सम्पन्न इस प्रकृति के विशाल प्राणण मे विकीर्ण दिव्य ज्ञान-मोक्तिक का सचय ही सद्काव्य को सिद्धि है, और प्रतीक उस सिद्धि की अभिव्यक्ति का प्रबलतम कि बहुना एक मात्र साधन है। वृक्षाच्छादित वन प्रान्त के किसी एकान्त कोठ मे भवस्थित रहस्य दृष्टा जिस अनन्त, अमीम और विराट चेतन का साक्षात्कार अथवा अनुभव करता है, प्रतीक उस रहस्यमय अव्यक्त रूप को वाणी का भूर्तिमन्त सौन्दर्य प्रदान कर उसे जन-जन के लिए मुखरित कर देता है। जीवन और साहित्य के, सत्य और ज्ञान के अनेकानेक गतिशील आयामो को मुखरित करता हुआ प्रतीक उसे सुसम्बद्ध रूप मे बांधने का कार्य करता है। “अबरन की का बरनिये मो पै लक्ष्मा न जाई” (कवीर) की भावना को प्रतीक किस प्रकार मुखरित कर देता है, इसका कुछ अधिक विस्तृत एवं मौलिक अध्ययन प्रस्तुत करना ही मेरे इस शोध कार्य की मूल प्रेरणा है। अर्थ वैविध्य और परोक्षपरोक्ष भावव्यजना को यमक, रूपक, उपमा, अन्वोक्ति आदि अलंकार भी व्यञ्जित करते हैं पर इस दिशा मे प्रतीक वृत्त आगे की मजिलें तय करता है, इन दृष्टिकोण का व्यापक विश्लेषण प्रबन्ध मे अनुस्यूत है।

भारतीय साहित्य का, यदि अत्युक्ति न हो तो सगर्व कहेंगा कि समस्त विश्व साहित्य का मूल प्रेरणा स्रोत वह वैदिक वाङ्मय है जिसने बहुमुखी चिन्तनधारा को सतत गतिशीलता प्रदान की है। इस चिर प्रेरणा का अजस्र स्रोत इतना व्यापक रहा है कि अनेकानेक प्रतिकूल परिस्थितिया भी इसके ‘नामो-निशा’ को मिटा तो न सकी, वरन् यहाँ की माटी की गन्ध मे घुल मिलकर यही की बन कर रह गई। ऐसे विशाल और दिव्य वाङ्मय मे प्रतीक दर्शन का जो अव्य रूप निखरा है उसमे सत्य और ज्ञान की चिरन्तन धारा वटुमुखी स्रोतो मे प्रवाहित हुई है, आवश्यकता उस समग्र प्रवाह को हृदयगम करने की है। प्रस्तुत प्रबन्ध मे मैंने कुछ भाव बिन्दुओं को सचित करने का प्रयास मात्र ही किया है। सत्य दृष्टा, तप पुत्र महर्षि-अरुणो ने वेद-गंगा मे आपादमस्तक अवगाहन कर जिन रहस्यों का उद्घाटन किया है, उसने मेरे प्रतीकात्मक विश्लेषण को उचित भावपूर्ण प्रदान किया है। इन्द्र, ब्रह्मा, विष्णु, वसु, बल, पर्णि तथा एतद्विषयक धारणाओं के प्रतीकात्मक विश्लेषण ने मुझे दूर तक प्रभावित किया है, मैं उस दिव्यात्मा का हृदय से वृत्तज हूँ।

वेदों के पश्चात् उपनिषदों, पुराणों तथा रामायण महाभारत आदि काव्य प्रयोगों मे प्रतीको का समुचित निर्वाह और पल्लवबद्ध हुआ है। पुराणों मे वैदिक कथा सूत्रों का उपवृत्त हुआ है। ब्रह्मा का स्वदुहितु प्रेम, इन्द्र का आराधक चन्द्रमा का गुरु पत्नी

तारा का अपहरण आदि कथाएँ इसी परम्परा की कहियाँ हैं। पुराणों पर प्रायः अश्लीलत्व तथा मिथ्यात्व का आरोप किया जाता है, पर प्रतीकात्मक दृष्टि से विश्लेषण करने पर वह सारा आरोपित कालुष्य स्वयमेव ही घुल जाता है, ऐसी मेरी धारणा है। रामायण, महाभारत और संस्कृत काव्य-ग्रन्थों में समानरूप से प्रवाहित होती हुई इस प्रतीक-चारा का सिद्ध-नाथ साहित्य में पर्याप्त प्रसार हुआ है। संस्कृत काव्य-ग्रन्थों में स्वतन्त्र प्रतीक विधान के त्याग पर अन्योक्तिपरक प्रतीक योजना ही अधिक दृष्टिगोचर होती है। महाभारत में कूट शैली का (जिसे प्रतीक का ही एक रूप माना जा सकता है) पर्याप्त विकास हुआ; आगे चलकर सूर में इस शैली का चरमोत्कर्ष देखने को मिलता है। सिद्ध साहित्य के प्रतीक वैदिक और बौद्ध परम्परा से आये हैं। वज्रपानी शास्त्र के इन सिद्धों में मधुनपरक प्रतीकों (प्रज्ञा, उपाय युगनद्ध, आदि) का बहुत्व है जिनका समुचित परिहार नाथ परम्परा में हुआ गया है। नाथ-साहित्य में वैदिक, सिद्ध परम्परा से गृहीत प्रतीकों के साथ-साथ हठयोगिक और उत्पत्तवासीगत प्रतीकों का भी चरमोत्कर्ष दीव पड़ता है। सिद्ध-परम्परा के प्रतीकों को स्वीकार करते हुए भी नाथों में उनका मधुनपरक रूप तिरस्कृत हो गया है।

वैदिक, सिद्ध और नाथ परम्परा से प्राप्त प्रतीक योजना का सन्त साहित्य में प्राश्चर्यजनक रूप में प्रतिफलन हुआ है। तात्त्विक दृष्टि से देखा जाये तो सन्त साहित्य एक ऐसा विद्यालय और समृद्धतम सागर है जिसमें एक से एक अनमोल रत्न अनवरत स्रवण में भरे पड़े हैं। कबीर चाहे कहे लें 'लालन की नहीं धोरियाँ' पर 'गहरे पानी पैठ' कर जो कुछ भी देखने को मिला है उसके आधार पर मैं तो यही कहूँगा कि वहाँ प्रतीक-रूपी लालों के गोदाम के गोदाम भरे पड़े हैं, वस भरजीया बनने की आवश्यकता है। सन्त साहित्य पर लिखने वाले विद्वान् आलोचकों ने सन्तों की प्रतीक योजना पर यत्किंचित् प्रकाश तो अवश्य डाला है पर इस सागर की उस गहनता, गम्भीरता और समृद्धता को देखकर मुझे वह विवेचन प्रायः अपर्याप्त ही लगा जिसमें जाने अनजाने ही असंख्य परम्पराओं के नदी, नद, नाले आकर समाहित होते चले हैं। अध्ययन-अध्यापन काल में सत्य, ज्ञान और भक्ति का जैसा भव्य रूप सन्त साहित्य में देखने को मिला है, उसे मैं घण्टों मुग्ध सा बना देखता रहा हूँ, सोचता रहा हूँ।

हिन्दी सन्त काव्य में प्रतीक विधान को अधिकाधिक पूर्ण बनाने की दृष्टि से मैंने कुछ व्यापक परिपेक्ष्य में देखने की चेष्टा की है। प्रस्तुत प्रबन्ध को नौ अध्यायों बाँटा गया है। प्रथम अध्याय में प्रतीक के अर्थ और स्वरूप को तो स्पष्ट किया ही है, सादृश्यमूलक अलंकार (उपमा, रूपक, रूपकान्तिशयोक्ति आदि) तथा शब्द यक्ति आदि से साम्य-वैषम्य के आधार पर तुलना कर प्रतीक विषयक भ्रान्तियों का निवारण किया है। परिस्विति और देशकाल प्रतीकों के निर्माण और अर्थ-परिवर्तन में सक्रिय होते हैं तथा मनोवैज्ञानिक दृष्टिकोण भी इसके अर्थ-रूप विस्तार में सहायक होते हैं, इसका समुचित निर्वाह कर प्रतीक विषयक अध्ययन को अधिक

वैज्ञानिक रूप प्रदान करने की चेष्टा की है। काव्य में प्रतीकों के अपरिहार्य महत्व को सिद्ध करने हुए हम अध्ययन को यथा सम्भव पूर्णता प्रदान की गई है। इसी दृष्टि से दूसरे अध्याय में प्रतीकों का रहस्यात्मक और दार्शनिक विवेचन किया गया है।

तीसरे अध्याय में प्रतीकों के परम्परागत स्वरूप का निर्वाह किया गया है। प्रतीकों की यह प्रबल धारा वेदों से निसृत होकर समस्त भारतीय वाङ्मय को रसाद्रि करती चली है। वेदों में रहस्यात्मकता को प्रतीकों के पदों के भीतर सजोया गया है। पुराणों में वैदिक कथा-प्रतीकों का उपग्रहण हुआ है। लौकिक संस्कृत काव्य तथा प्राकृत काव्य में अन्वयाक्ति तथा रूपकों के माध्यम से जो प्रतीक योजना की गई है उसमें वैदिक और पुराण साहित्य की धारा अजस्र रूप में प्रवहमान है।

चौथे अध्याय में सिद्ध और नाथ साहित्य में प्रतीक योजना का चित्रण कर हम परम्परा को एक भूज में बाधा गया है। सिद्ध-नाथ साहित्य में प्रयुक्त प्रतीक जहाँ एक ओर वैदिक परम्परा से प्रभावित हैं वहाँ दूसरी ओर बौद्ध साहित्य से भी प्रभावित हैं। कुछ इनके अपने भी प्रतीक हैं जो समय और साधना पद्धति के कारण उतने ही गूढ़ तथा गुह्य हो गए हैं। मन्त्रों की प्रतीक परम्परा को समझने के लिए हम भावधारा का अध्ययन भी आवश्यक हो जाता है।

पाचवें अध्याय में सन्त काव्य में प्रतीकों की परम्परा और विकास को दिखाया गया है। सन्तों ने ज्ञाता-ज्ञात भाव से समस्त पूर्ववर्ती प्रभाव को ग्रहण कर उसे सतोषित वाद्यनी में पाग कर जनना के सामने प्रस्तुत कर दिया है। सन्तों ने यह परम्परा वैदिक, सिद्ध और नाथ साहित्य से ग्रहण की है।

छठे अध्याय में सन्त साहित्य में प्रयुक्त प्रतीकों का विवेचन है। यहाँ मैंने सम्पूर्ण सन्त साहित्य के प्रतीकों का व्यापक रूप से निर्वाह किया है। सुविधा तथा अध्ययन को व्यवस्थित करने के लिए सम्पूर्ण प्रयुक्त प्रतीकों को पाँच श्रेणियों में विभक्त कर दिया है—(१) भावात्मक रहस्यपरक प्रतीक (२) तार्किक या दार्शनिक प्रतीक (३) साधनात्मक रहस्यपरक पारिभाषिक प्रतीक (४) सस्यावाचक प्रतीक और (५) विपर्यय प्रधान प्रतीक (उलटबासी)।

सातवें अध्याय में बीस सन्तों के साहित्य का प्रतीकात्मक दृष्टि से विवेचन किया गया है। वैसे तो सभी सन्तों के प्रतीकात्मक रूप को प्रबन्ध में स्थान-स्थान पर अनुस्यूत किया गया है फिर भी विषय का समग्रता प्रदान करने की दृष्टि से प्रत्येक सन्त का प्रतीकात्मक दृष्टि से अध्ययन आवश्यक हो जाता है।

आठवें अध्याय में सिद्ध-नाथ साहित्य की प्रतीक योजना का सन्त साहित्य पर भाव, साधना और शैली की दृष्टि से पड़े प्रभाव का निखण किया है। वैसे तो सिद्ध नाथ परम्परा से आए प्रतीकों का अध्ययन करते समय इस विषय का यत्किंचित सकेत हो चुका है लेकिन इस प्रभाव की व्यापकता कुछ इतनी अधिक रही है कि पृथक् अध्याय में इसका विवेचन करना आवश्यक सा हो जाता है।

सन्तकाव्य के प्रतीकों का भक्तिकालीन, रीतिकालीन और आधुनिक कालीन साहित्य पर जो व्यापक प्रभाव पड़ा है उसका विवेचन मैंने नवें अध्याय में किया है।

प्रस्तुत ग्रन्थ मूल शोध प्रबन्ध का संक्षिप्त रूप है। मूल शोध-प्रबन्ध में मैंने सूफीकाव्य, कृष्ण भक्ति काव्य और राम भक्ति काव्य का भी प्रतीकात्मक दृष्टि से अध्ययन किया था, पर सन्तकाव्य के सन्दर्भ में इन काव्यधाराओं का अध्ययन परम्परा की दृष्टि से ही स्वीकृत किया जा सकता है, यदि कभी अवसर मिला तो उक्त तीनों ही काव्य धाराओं पर कुछ विस्तार में कार्य करने की चेष्टा करूँगा।

यहाँ मैं सन्तों की सहजता और सदाशयता के मूर्तिमन्त प्रतीक श्रद्धेय डा० विजयेन्द्र स्नातक जी (प्रोफेसर, दिल्ली विश्वविद्यालय) के चरणों में अपनी श्रद्धा के सुमन अर्पित करता हूँ जिन्होंने ग्रन्थ की गवेषणापूर्ण भूमिका लिखने की कृपा की है। महानन्द मिशन कालेज, गाजियाबाद के हिन्दी विभागाध्यक्ष डा० जयचन्व राय जी, जोधपुर विश्वविद्यालय (हिन्दी विभाग) के रीडर डा० नित्यानन्द जी शर्मा, पी० जी० डी० ए० बी० कालेज, नई दिल्ली के हिन्दी विभाग के प्राध्यापक डा० महेश्वर जी जो सश्रद्ध स्मरण करता हूँ जिन्होंने समय-समय पर महत्वपूर्ण सुझाव देकर ग्रन्थ को उपयोगी बनाया है। मित्रवर डा० विनय (हिन्दी विभाग दयालसिंह कालेज, नई दिल्ली) के सन्निध्य सहयोग के लिए कृतज्ञता ज्ञापन तो परम्परा का निर्वाह ही होगा। पूज्य माता-पिता एवं श्रद्धेय गुरुवर डा० ताराचन्दजी शर्मा, (अध्यक्ष-हिन्दी विभाग, किशोरी राम कालेज, मथुरा) जिनके निर्देशन में यह कार्य निदिघ्न सम्पन्न हुआ है, के श्रीचरणों में सादर नत हूँ जिनका प्रत्येक शब्द मेरे लिए नई प्रेरणा का सतत सृजन करता रहा है।

ज्ञान भारती प्रकाशन तथा अजय प्रिन्टर्स के समस्त सहयोगी धन्यवाद के पात्र हैं जिनके सन्निध्य योग के बिना इस ग्रन्थ का प्रकाशन सम्भव ही न था, अनेक कठिनाइयों के रहते हुए भी उनकी कार्य क्षमता स्तुत्य है। अन्त में उन सभी विद्वान् लेखकों के प्रति कृतज्ञ हूँ जिनके ग्रन्थों से परोक्षापरोक्ष रूप से सहायता ली गई है।

वैसे तो सन्तसाहित्य की अवृक्ष गहराइयों को भला कौन माप सका है फिर भी मेरे इस लघु प्रयास से साहित्य और विद्वत्समाज किंचित भी लाभान्वित हो सका तो मैं अपने परिश्रम की सफल समझूँगा।

—देवेन्द्र आर्य

हस्तिनापुर कालेज (सांख्य)

नई दिल्ली-२३

१ जनवरी, १९७१

विषय-सूची

१. प्रतीक . अर्थ और स्वरूप

१७-७०

प्रतीक क्या है ? व्युत्पत्ति, व्याख्या एवं निष्कर्ष । प्रतीक और मकेत । प्रतीक और अलंकार—प्रतीक और उपमा, प्रतीक और रूपक, प्रतीक और रूपकातिशयोक्ति, प्रतीक और अन्योक्ति । प्रतीक और रूपक काव्य । प्रतीक और दृग्द शक्ति । परिस्थिति और देशकाल के अनुसार प्रतीकों में अन्तर और उनका सृजन—जलवायु के आधार पर प्रतीक, सम्पत्ता और सभ्यता के आधार पर प्रतीक, धार्मिक एवं जातिगत संस्कारों के आधार पर प्रतीक, ऐतिहासिक एवं सामाजिक परिवेश में प्रतीक । प्रतीक योजना में प्रेरक वृत्ति-वृत्ति या मनोदशा । प्रतीक का मनोवैज्ञानिक स्वरूप—स्वप्न और प्रतीक । काव्य में प्रतीक की महत्ता । प्रतीक विषयक भ्रान्तियाँ और उनका निराकरण ।

२. प्रतीक साहित्य का रहस्यात्मक स्वरूप

७१-८१

प्रतीक साहित्य का दार्शनिक स्वरूप ।

३. भारतीय वाङ्मय में प्रतीकों का विकास

८२-१२६

वैदिक साहित्य में प्रतीक—(१) ब्रह्म सम्बन्धी प्रतीक । (२) जीव-सम्बन्धी प्रतीक—हंस प्रतीक, हंस का परमात्मा के रूप में, हंस का जीवात्मा के रूप में, जीवात्मा का अन्न के रूप में चित्रण । (३) दैविक तथा प्राकृतिक शक्तियों में वर्णित प्रतीक अग्नि, इन्द्र, शिल्पी ऋभुमण, मरुत, सूर्य, सोम, देवययी—ब्रह्मा, विष्णु महेश, वृषभ । दस्युपरक आख्यानों का प्रतीकात्मक स्वरूप—वृत्र, बल, पणि और दस्यु । निष्कर्ष । पौराणिक साहित्य में प्रतीक—महत्वा का जार-इन्द्र, चन्द्रमा द्वारा गुरु पत्नी तारा का अपहरण, ब्रह्मा का स्वर्द्धित पति, वैज्ञानिक सत्य, आध्यात्मिक रहस्य, आधिदैविक तथ्य । त्रिपुरवध एक दार्शनिक रहस्य । अन्वकासुर वध । कृष्ण सुदामा चरित्र—एक प्रतीकात्मक रूपक—आध्यात्मिक

रहस्य । पुराणों में त्रिदेव—ब्रह्मा, विष्णु, शिव । संस्कृत साहित्य में प्रतीक—वानर और राक्षस—प्रतीकात्मक स्वरूप । नीता के पीछे प्रतीकात्मक संकेत । महाभारत में प्रतीक । संस्कृत कवियों की प्रतीक योजना । प्राकृत काव्य में प्रतीक ।

४. हिन्दी साहित्य में प्रतीक परम्परा का उद्भव

और विकास

... १२७-१५८

सिद्ध साहित्य में प्रतीक—(१) नायक नायिका परक प्रतीक, (२) विरोधमूलक प्रतीक, (३) औपम्यमूलक प्रतीक, (४) साधर्म्य मूलक प्रतीक, (५) विस्मय या अद्भुतरस प्रधान प्रतीक, (६) तत्कालीन सामाजिक वातावरण एवं व्यवसाय परक प्रतीक, (७) अन्य प्रतीक—वृक्ष सम्बन्धी प्रतीक, परमपद । नाथ साहित्य में प्रतीक योजना—(१) हठयोग परक रूपकात्मक प्रतीक—(क) कुण्डलिनी, (ख) गंगा जमुना संगम । (२) उलटबांसी । परम्परा, (३) वैदिक साहित्य के परम्परागत प्रतीक । (४) सिद्ध साहित्य के प्रतीक । (क) घोड़ा तथा सवार का रूपक, (ख) तालाकुंजी, (ग) चोर, (घ) सास, समुर, (ङ) दूग्य, (च) सहज (५) विविध प्रतीक—(क) व्यवसायपरक प्रतीक ।

५. सन्त काव्य में प्रतीक : परम्परा और विकास

... १५९-१७६

(१) वैदिक परम्परा में प्राप्त प्रतीक, (२) सिद्ध परम्परा से प्राप्त—दूग्य (क) दूग्य : आदित्य के रूप में (ख) दूग्य : अद्वैतज्ञान के रूप में, (ग) दूग्य : सहस्रार चक्र या ग्रहचक्र के रूप में, (घ) दूग्य का सन्त साहित्य में तिरस्कार । सहज, (क) परमतत्व के रूप में (क) सहज स्वभाव के रूप में । वज्र । असम—(क) असमावस्था या दूग्मावस्था के रूप में (ख) असम : परमतत्व परमात्म स्त्री पति रूप में, (ग) सच्चे तत्त्वज्ञान से रहित झूठा असम या उपपत्ति, (घ) असम—माया ग्रस्त मन या जीव के रूप में । सुरति । तालाकुंजी का रूपक । चोर का रूपक । नाथ परम्परा से प्राप्त प्रतीक—(१) हठयोगपरक प्रतीक, (२) सामान्य लोक जीवन से सृष्टीत प्रतीक—स्वर्ण विमोचन व्यावसायिक प्रतीक, अमीरस ।

(क) मावात्मक रहस्यपरक प्रतीक—(१) धात्मा परमात्मा में एकता प्रदर्शित करने वाले माधुर्य भाव के प्रतीक—(१) दास्य भाव के प्रतीक, (२) सख्य भाव के प्रतीक (३) वात्सल्य भाव के प्रतीक, (४) दाम्पत्य भाव के प्रतीक—(क) पूर्वानुराग- एक आन्तरिक विश्वास (ख) मिलन की उत्सुकता, आकुलता और विरह भाव (ग) मिलन (घ) आध्यात्मिक विवाहोपरान्त आनन्दोत्साह । (२) दिनचर्या एवं जीविका के विविध क्षेत्रों से गृहीत प्रतीक—जुलाहा, बनजारा, कुम्हार, बाजीरार, बटोही, कायस्थ, व्यापारी, किसान । (३) मानवेतर प्रकृति से गृहीत प्रेमपरक प्रतीक—चातक, चकई-चकवा, मोन, हंस, दीपक-पतंग । (४) जड़ प्रकृति से गृहीत प्रतीक । (ख) तात्त्विक या दार्शनिक प्रतीक—ब्रह्म-परमत्त्व—(१) ब्रह्म का निर्गुण रूप, (२) भक्ति मार्गीय ढंग पर ब्रह्म का सगुणात्मक रूप—राम, हरि, (३) यौगिक शब्दावली (प्रतीकारमक भैरी) द्वारा ब्रह्म निरूपण—शब्द ब्रह्म—ओंकार शब्द, शून्य (४) माधुर्य भाव के ब्रह्मवाची शब्द प्रतीक (५) व्यावसायिक शब्दों के माध्यम से ब्रह्म निरूपण । जीवात्मा—जीवात्मा और परमात्मा का सम्बन्ध, (१) चेतन प्रतीक, (२) मानवेतर चेतन प्रतीक, (३) मानवेतर अचेतन प्रतीक । माया—(१) मानवीय चेतन प्रतीक, (२) मानवेतर चेतन प्रतीक, (३) मानवेतर अचेतन प्रतीक । जगत । (ग) साधनात्मक रहस्यपरक पारिभाषिक प्रतीक (यौगिक प्रतीक) । (१) यम, (२) नियम, (३) आसन (४) प्राणायाम (५) प्रत्याहार (६) धारणा (७) ध्यान (८) समाधि । योग के प्रकार—मन्त्रयोग, ज्ञानयोग, हठयोग, राजयोग, सहजयोग । (घ) सख्या याचक प्रतीक । (ङ) द्विपर्यय प्रधान प्रतीक—उलटबाँसी । उलटबाँसियों का वर्गीकरण—(१) योगपरक उलटबाँसियों में प्रतीक, (२) तात्त्विक उलटबाँसियों में प्रतीक योजना—(क) मानवीय सम्बन्धों के माध्यम से प्रतीक योजना, (ख) मानवेतर प्राणियों और वस्तुओं के माध्यम से प्रतीक योजना, (३) उलटबाँसियों में विरोधमूलक अलंकार प्रधान प्रतीक योजना (४) उलटबाँसियों में अद्भुत रस प्रधान प्रतीक योजना, (५) मानव शरीर तथा ससार से सम्बन्धित प्रतीक, (६) उपदेशपरक प्रतीक । निष्कर्ष ।

७. सन्त साहित्य—परिचयात्मक विवरण
(प्रतीक योजना की दृष्टि से)

१. कबीर
२. भक्त प्रचर रैदास
३. घनी घरमदास
४. गुरु नानक देव
५. दाहूदयाल
६. बपना
७. मल्लूकदास
८. सुन्दरदास
९. गरीबदास
१०. युल्ला साहिब
११. बाबा घरमोदास
१२. डूलनदास
१३. पारी साहब
१४. जगजीवन साहब
१५. दरिया साहिब (बिहार वाले)
१६. दरिया साहब (मारवाड़ वाले)
१७. गुलाल साहब
१८. भीखा साहब
१९. पलटू साहब
२०. तुलसी साहब

८. सिद्ध और नाथ साहित्य की प्रतीक योजना का सन्त
साहित्य पर प्रभाव ... ३६८-४१४

(१) भावनात्मक प्रभाव, (२) साधनात्मक प्रभाव (३)
शैलीगत प्रभाव—छोड़ा खरार का रूपक, तालाकुंजी और
चोर का रूपक ।

९. सन्त काव्य के प्रतीकों का इतर साहित्य पर प्रभाव ४१५-४२६
भक्तिकाल, रीतिकाल, आधुनिककाल
१०. उपसंहार ४२७-४३०
११. सहायक ग्रन्थ ४३१-४४४

१. प्रतीक : अर्थ और स्वरूप

58881

भाषा मानव की हृदयगत भावनाओं और अज्ञित अनुभूतियों को अभिव्यक्ति का सबलतम माध्यम है पर मानव अस्तित्व में जाने अनजाने ऐसी बातें जन्म ग्रहण करती रहती हैं जिनकी अभिव्यक्ति वह सामान्य भाषा में बाहर कर भी नहीं कर पाता। यह समस्या उस समय और भी अधिक दुरूह हो जाती है जब अभिव्यक्ति का सम्बन्ध उस अनभिन्न्यक्त विराट् चेतना से हो। वस्तुजगत का, दूर-दूर तक फैली सुरम्य दृश्यावली का जनोचित भाषा में विवरण सरल है क्योंकि न्यूनाधिक पदार्थों के लिए शब्द निवृत्त हैं पर अन्तर की अकूत गहराइयों में उद्वेलित भाव तरंगों की अभिव्यजना कुछ दुरूह ही होती है क्योंकि प्रत्येक अनुभावक का अपना एक अस्तित्व है जिसे वह अपने ढंग से देखता और अनुभव करता है। वह सोच भाषा से सम्बन्ध रखता हुआ भी उसके प्रचलित अर्थ को बहुत पीछे छोड़ भागे बढ जाता है, अपना अनुभूतार्थ भाषा को देकर सोप साम कर लेता है फिर भी अन्तराल में कुछ घुटा सा, अनभिन्न्यक्त सा रोप रह जाता है जो हृदय प्राचीरो को ध्वस्त करके भी निर्भर सा बाहर फूट पड़ना चाहता है। इस प्रकार जब भाषा सवेदजन्य अनुभूतियों को अभिव्यक्त करने में अपने को कुछ असमर्थ सा पाती है तब एक ऐसी कलात्मक युक्ति का आवेपण किया जाता है जो अमूर्त, सूक्ष्म और भावप्रवण अनुभूतियों को वाणी का परिधान पहना सके। प्रतीक ऐसे ही अमूर्त भावों को रूप प्रदान करता है, वाणी देकर मुखरित करता है। श्री परमुराम वतुर्वेदी ने इस तथ्य को वाय्यात्मक शैली में वर्णित करते हुए कहा है कि प्रतीकों की सहायता बहुधा ऐसे प्रवसरो पर ली जाती है जब हमारी भाषा पशु और अशक्त सी बनकर मौन धारण करने लगती है, और जब अनुभवकर्ता के विविध भाव सिला से चतुर्दिग दकराने वाले खेतों की भाँति फूट निकलने के लिए मचलने से लग जाते हैं। ऐसी दशा में हम उनकी यथेष्ट अभिव्यक्ति के लिए उनके साम्य को खोज अपने जीवन से विविध अनुभवों में करने लगते हैं और जिन किसी को उपयुक्त पाते हैं उनका उपयोग कर उसके मार्ग द्वारा अपनी भावधारण को प्रवाहित कर देते हैं। डॉ० रामचन्द्र शर्मा ने भी कहा है कि, "कवि जब अपने भावों को सामान्य शब्दों के द्वारा व्यक्त करने में असमर्थ पाता है तो वह प्रतीकों और रूपकों का आश्रय लेता है। प्रतीकों की आवश्यकता प्रायः आध्यात्मिक और दार्शनिक प्रसंगों में वर्युं में अत्यधिक होती है जहाँ उनकी सहायता से उत्पन्न

सूक्ष्म और गहन तथ्यों को सरलता से अभिव्यक्त एवं भावनाओं से परिपूर्ण बनाया जाता है।^१ इस प्रकार प्रतीक आध्यात्मिक और दार्शनिक अनुभूतियों की सफल अभिव्यक्ति तो करता ही है वह जीवन के सामान्य क्षेत्र में भी प्रवेश कर गया है। सच तो यह है कि आज का बुद्धिजीवी प्राणी प्रतीकों के माध्यम से ही सोचता, समझता और व्यवहार करता है। वास्तव में “प्रतीक शब्द का प्रयोग उस दृश्य अथवा गोचर वस्तु के लिए किया जाता है जोकि अदृश्य (अगोचर या अप्रस्तुत) विषय का प्रतिविधान उसके साथ अपने साहचर्य के कारण करती है अथवा कहा जा सकता है कि किसी अन्य स्तर के विषय का प्रतिनिधित्व करने वाली वस्तु प्रतीक है। मूर्त, अदृश्य, अश्रव्य, अप्रस्तुत विषय का प्रतीक प्रतिविधान मूर्त, दृश्य, श्रव्य, प्रस्तुत विषय द्वारा करता है।”^२

आधुनिक प्रतीकवाद का जन्म पश्चिम में हुआ था। सन् १८८५ में फ्रांस में जन्म ग्रहण कर इस धारा ने जर्मनी और अंग्रेजी साहित्य तथा कला में पर्याप्त विकास प्राप्त किया। जर्मन की आदर्शमुखी दार्शनिक विचारधारा ने प्रतीकवाद की धारा को दूर तक प्रभावित किया। हीगेल और शोपेनहायर के प्रभाव से इस धारा में रहस्यवृत्ति और अस्पष्टता के सिद्धान्त को स्वीकार किया गया। उनके अनुसार “दृश्य जगत वास्तविक सृष्टि का मिथ्या रूप-मात्र है। वास्तविक सृष्टि अलौकिक और शाश्वत है। उस सृष्टि के सम्बन्ध में कुछ भी कहने के लिए रहस्य और अस्पष्टता का सहारा लेना पड़ता है, किन्तु जिन रचनाओं में दृश्य जगत की बात कही जाएगी उनमें निराशा, दुर्बलता और कुत्सा का प्रवेश हो जाएगा।”^३ इस प्रकार पाश्चात्य विद्वानों ने अलौकिक और शाश्वत की अभिव्यक्ति में प्रतीकों के महत्वपूर्ण योग को स्वीकार किया है। उन्होंने कल्पना, कला तथा अन्य काव्य विधाओं के समान प्रतीकों के स्वरूप एवं सीमाओं की स्पष्ट व्याख्या प्रस्तुत की है।

विद्वकोश के अनुसार, “प्रतीक मानस प्रत्यक्ष और कल्पना के क्षेत्र में आने वाले विचारों, भावों और अनुभूतियों के गोचर संकेत या चिह्न हैं।”^४

“प्रतीक (चिह्न) शब्द का व्यवहार किसी ऐसे दृश्य पदार्थ के लिए व्यवहृत होता है जो हमारे मन में किसी अतर्क्य और अप्रमेय वस्तु की अनुभूति उसके साथ

१. कूटकाव्य : एक अध्ययन, पृ० २१.

२. हिन्दी साहित्य कोश, भाग १, पृ० ४७१.

३. वही, पृ० ४७४.

4. A symbol is a visible or audible sign or emblem of some thought, emotion or experience interpreting what can be really grasped only by the mind and imagination by some thing which enter into the field of observation.”

—Encyclopaedia of Religion and Ethics, Vol. XII, p. 139.

अपने सम्पर्क के कारण करा देता है।" यहाँ प्रतीको की अग्रस्तुत के प्रस्तुतिकरण की प्रवृत्ति पर ही अधिक महत्व दिया गया है।

रहस्यवादी कवि कालरिज ने प्रतीक की व्याख्या कुछ भिन्न रूप में प्रस्तुत करते हुए उसे अनन्त की अभिव्यक्ति का थोड़ा-सा माध्यम माना है। वे कहते हैं कि, "प्रतीक व्यष्टि में विशेष अथवा विशेष में सामान्य अथवा सामान्य में किसी विश्व-व्यापी सत्ता का आभास देता है और सबसे ऊपर नश्वर में अनश्वर की ज्योति प्रतिभासित करता है।"^१

कालरिज ने प्रतीक को अमूर्त को मूर्त रूप देने का प्रबलतम माध्यम स्वीकार किया है। पर प्रतीक केवल सान्त या अनन्त, नश्वर अथवा अनश्वर सत्ता की अभिव्यक्ति का ही माध्यम है, ऐसा कहना तात्त्विक विवेचन की दृष्टि में उतना उपयुक्त नहीं। प्रतीक अतीन्द्रिय या अनश्वर की अभिव्यक्ति के साथ साथ ऐन्द्रिय तथा भौतिक भावनाओं को भी मूर्त रूप प्रदान करता है। कबीर के शब्दों में जब हम "काहे री नलिनी, दू कुमिलानी, तेरे नाल सरोबर पानी" कहते हैं तो आध्यात्मिक और भौतीन्द्रिय अनश्वर की अभिव्यक्ति होती है पर जब प्रसाद के शब्दों में "पिर जाती प्रलय घटाएँ कुटिया पर आकर भेरी, तमघुएँ बरस जाता है, छा जाती अधिक अधेरी" कहते हैं तो कुटिया, घटाएँ, तमघुएँ और भेरी आदि कथन हृदय, प्रवसाद, उदासी और सोम के प्रतीक होकर भौतिक भावनाओं को ही मूर्त रूप प्रदान करते हैं। इस प्रकार प्रतीका को केवल अतीन्द्रिय या अनश्वर की अभिव्यक्ति का माध्यम मानना उसका एकान्वेष ही होगा। वास्तव में प्रतीक तो व्यापक अभिव्यक्ति का सबलतम माध्यम है चाहे उसका सम्बन्ध अतीन्द्रिय से हो या ऐन्द्रिय से। हाँ, अतीन्द्रिय के वर्णन में प्रतीक रहस्याभिभूत होकर अधिक आकर्षक जान पड़ते हैं।

बेवेस्टर डिक्शनरी में प्रतीक की परिभाषा कुछ अधिक विस्तृत पृष्ठभूमि पर आधारित है। उसके अनुसार, "प्रतीक अपने सम्बन्ध, सामयिक, परम्परा अथवा संयोग से किसी अन्य वस्तु की ओर संकेत करता है परन्तु यह सोद्देश्य सादृश्य मात्र नहीं है, यह तो विशेष रूप से मृत अथवा दृश्य वस्तु के लिए अमूर्त विधान बिधा

- 1 "The term (symbol) given to a visible object represents to the mind the resemblance of some thing which is not shown but realised by association with it."

—*Encyclopaedia of Brit. Vol V* XXVI, p 284

- 2 A symbol is characterised by a transluence of a special in the individual, or of the general in the special, or of the universal in the general, above all by the transluence of the eternal through and in the temporal

—*The States Mans Manual, Complete Works, Vol I*

S T Coleridge pp 407-8

संकेत है।¹

यहाँ हम वेबेस्टर की परिभाषा को कुछ अधिक पूर्ण एवं व्यापक पाते हैं। अदृश्य के दृश्य विधान को हम दूसरे शब्दों में आन्तरिक भाव-विचारों तथा अवस्था का बाह्य प्रगटीकरण कह सकते हैं। वास्तव में साधना के महत्वपूर्ण क्षणों में मानस की असीम गहराइयों में से जो कुछ उफन सा उठता है, भावातिरेक में अन्तर का चेतन जागृत हो कुछ अनजाना सा गुनगुनाने लगता है, प्रतीक ऐसे महत्वपूर्ण क्षणों को रूप प्रदान करता है, उन अनभिब्यक्त भावनाओं का प्रतिनिधि बनकर सामने आता है। सादृश्य विधान प्रतीक के मूल में विद्यमान अवश्य रहता है पर सादृश्य ही उसका एक मात्र उद्देश्य नहीं है, वह प्रभाव साम्य की भूमिका पर भी आधारित होता है। उदाहरणार्थं दूल और फूल दुःखद अथवा सुखद अनुभूति के प्रभाव साम्य पर ही दुःख, लुग, रुदन, हास आदि भावों के प्रतीक हैं। वैसे रूप और धर्म साम्य पर सुन्दरी के लिए चन्द्र, कमल आदि प्रतीक हैं परन्तु अविकाश प्रतीक सादृश्य अथवा रूप-धर्म साम्य पर निर्मित न होकर प्रभाव साम्य पर आधारित होते हैं। हृदय में जो अमूर्त कल्पना जन्म लेती है प्रतीकों में उसका प्रस्फुटन प्रभाव साम्य के आधार पर ही होता है इसलिए वेबेस्टर का यह कथन कि प्रतीकों का उद्देश्य सादृश्य नहीं बरन् भाव या प्रभाव साम्य उपस्थित करना है, उचित ही है। प्रतीक मानव मन की गहराइयों से उत्पन्न आत्माभिव्यक्ति का सक्षम माध्यम है। मन की इन प्रयत्नतम भावनाओं को चित्रकार रेखाओं द्वारा तथा कवि काव्य द्वारा रूप प्रदान करता है, और उनके इस कृत्य में प्रतीक उनका सहयोगी बनकर आता है। बाउडोन के शब्दों में "प्रतीक जिसके द्वारा कल्पना-प्रवीण लेखक अथवा चित्रकार का भस्तिष्क आत्मा-भिव्यक्ति के ऐसे मार्ग का अभ्येक्षण करता है, एक ऐसे प्रभाव से समन्वित होता है जो अन्तर की गहराइयों से उत्पन्न होता है। अज्ञात अवकाश के सखों में मी हृष्टा अथवा पाठक के मन में कुछ ऐसी अनुभूति या प्रभाव होता है जो प्रस्फुटन के लिए आतुर सा रहता है। प्रतीकों की इस विश्वजनीन प्रभावशालिता का प्रमुख कारण यही है कि यह समष्टि रूप से मानव-जाति के उस व्यापार स्तर से उद्भूत है जो सभी में सग है।"²

1. Symbol is that which stands for or suggests something by reason of relationship, association, convention or a visible sign for something invisible, as an idea, a quality or a totality, such as a state or a church."—*Websters New International Dictionary of the English Language. Second Edition 1953. p. 2555*
2. "The symbol in which the mind of imaginative writer or the painter seeks self-expression are tinged with an effect that wells up from the depths and in the hidden recesses of mind of the observer or the reader there is an effect which sings responsive. It appeals so universally in the mind of all individuals that comprise the human race."—*Psychoanalysis and Aesthetics, p. 9*

यहाँ वेबेस्टर के समान बाउडोन भी प्रभाव साम्य को प्रतीको का आधार मानते हैं। वास्तव में चित्रकार, कलाकार और कवि के हृदयाकाश में भावों का घटाटाप छा जाने पर ही प्रतीको का सहज प्रस्फुटन होता है। प्रतीक तब वह सहज स्रोत है जिसमें आन्दोलित किंवा तरंगयित सरिता अपना मार्ग पाकर जन-मानस को मार्ग करती हुई प्रवाहित हो जाती है। इसलिए बाउडोन का यह कथन प्रतीक के वास्तविक स्वरूप को प्रकट करता है कि प्रतीक आत्माभिव्यक्ति का सक्षम माध्यम है, वह आत्माभिव्यक्ति चाहे ऐन्द्रिय हो या अतीन्द्रिय।

इस प्रकार पाश्चात्य समालोचकों की ठासिक विवेचना से स्पष्ट है कि प्रतीक अमूर्त अथवा अदृश्य का मूर्त या दृश्य विधान है। प्रतीक अल्प तथा सूक्ष्मातिवृद्ध मानवीय भावनाओं को रूप तथा वाणी प्रदान कर मूर्त किंवा सर्वग्राह्य बनाता है। हिन्दी की प्रतीकवादी विवेचना पर पाश्चात्य प्रभाव पर्याप्त मात्रा में पड़ा है। जैसे प्रतीक तथा प्रतीकात्मक विवेचन अथवा चित्रण भारतीय साहित्यशास्त्र में कुछ नया नहीं है। वैदिक वाङ्मय तो आज भी अपने प्रतीकात्मक रूप में अद्वितीय एवं अनुपम है। समग्र विवेचन की दृष्टि से भारतीय साहित्य में प्रतीक के स्वरूप का अध्ययन भी अपेक्षित है। विश्वकोष^१ में प्रतीक का शाब्दिक अर्थ है—“अवयव, अंग, पता, चिह्न, निशान, किसी पद या गद्य के आदि या अन्त के कुछ शब्द लिखकर या पढ़कर पूरे वाक्य का पता लगाना आदि।” अमरकोश^२ में भी प्रतीक का शाब्दिक अर्थ अंग, अवयव आदि माना है। प्रो० खेम ने प्रतीक की व्युत्पत्ति का उल्लेख करते हुए कहा है कि ‘प्रतीक’ शब्द प्रति-पूर्वक ‘इण्’ धातु से बना है। गति यमनम्, गति प्राप्ति, गतिर्ज्ञानम् के अनुसार इसका अर्थ चलना, प्राप्ति या पहुँचना और ज्ञान होता है। ‘प्रति + इण् (गती) में ‘इण्’ का ‘इ’ ही शेष रहेगा। इसमें ‘क्विप्’ प्रत्यय और दीर्घाकरण से ‘प्रती’ बन जाता है, और फिर स्वार्थ ‘कप्’ प्रत्यय के योग से ‘प्रतीक’ शब्द सिद्ध हो सकता है। इस सिद्धि के अनुसार प्रतीक का अर्थ हुआ ‘वह वस्तु जो अपनी मूल वस्तु में पहुँच सके, अथवा वह मुख्य चिह्न जो मूल का परिचायक हो।’^३

डा० बभ्रूलाल भवस्ती ‘ज्ञान’ ने प्रतीक की व्युत्पत्ति कुछ भिन्न प्रकार से देते हुए कहा है, ‘प्रतीक’ शब्द ‘प्र + तीक’ धातु से ‘अ’ प्रत्यय द्वारा बना है। ‘तीक’ धातु का गति अर्थ है और सभी गत्यर्थक धातु ज्ञानार्थक एवं प्राप्यर्थक दृष्टा करती हैं अतः उसी के सहोदर ‘टीक’ धातु का ‘टीका’ अर्थ आपन करने वाली वृत्ति का नाम है। अतः प्र = प्रकृष्ट, तीकन = अर्थज्ञान या अर्थ प्राप्ति कराने वाले शब्द को प्रतीक कहना चाहिए—‘प्रकृष्टं तोकते इति प्रतीकम्’ (इणुपघताप्रोक्तिर. फ. पाणिनिग्रन्थ ३, १, १२५)। व्यावहारिक दृष्टि से ‘प्रतीक’ उसी शब्द को कह सकते हैं जो अपनी-अपनी

१. नागेन्द्र नाथ बसु, विश्वकोश—भाग १४, पृ० ५४६

२. अंग प्रतीकाऽवयवोऽवयवोऽन्तेवरम्। अमरकोश, मनुष्य वर्ण, श्लोक स० ७०

३. छायावाद के गौरव चिह्न, पृ० २२६

विशेष लाक्षणिकता के कारण प्रकृष्ट अर्थ की व्यञ्जना करता है। यह अर्थ प्रकृष्ट इसलिए होता है कि इसे यदि सीधे वाच्यरूप में लाया जाए तो वह चित्रात्मकता से गून्म्य रहकर पूर्ण प्रकाश से सम्पन्न नहीं रहता जबकि प्रतीकात्मक शब्द द्वारा व्यक्त होने पर वह चित्रमयता लाभकर शब्द ब्रह्म के पूर्ण प्रकाश से सम्पन्न हो जाता है।^१

बास गंगाधर तिलक ने भी प्रतीक की व्युत्पत्तिपरक व्याख्या प्रस्तुत करते हुए कहा है, 'नाम, रूपात्मक वस्तु उपास्य परब्रह्म के चिह्न, पहचान, अवतार, अंश या प्रतिनिधि के तौर पर उपासना के लिए आवश्यक है, उसी को वेदांश शास्त्र में 'प्रतीक' कहते हैं। प्रतीक (प्रति + इक) शब्द का शाब्दिक अर्थ यह है—प्रति-अपनी ओर, इक = भुका हुआ, जब किसी वस्तु का कोई एक भाग पहले गोचर हो और फिर आगे उस वस्तु का शान हो, तब उस भाग को प्रतीक कहते हैं।'^२

व्युत्पत्त्यर्थक इन सभी परिभाषाओं में प्रतीक को वह साधन माना है जिससे माध्यम से मूलभूत भावनाओं या वस्तुओं तक पहुँचा जा सकता है। दूसरे शब्दों में कह सकते हैं कि प्रतीक मूलभूत आन्तरिक भावनाओं के प्रकाशन का सक्षम माध्यम है। प्रतीन्द्रियता अथवा ब्रह्मपरक अनुभूतियों को प्रतीक द्वारा ही पूर्ण प्रकाश तथा अभिव्यक्ति प्रदान की जा सकती है, वास्तव रूप में भावनाएँ चित्रमयता से गून्म्य ही रह जाती हैं। भारतीय मनीषियों ने प्रमुख रूप से प्रतीक की रहस्यपरक व्याख्या ही प्रस्तुत की है। प्रतीक अपने व्यापक सन्दर्भ में मनोविकारों और भावनाओं को मूर्त रूप प्रदान करता है। हिन्दी के मूर्धन्य समालोचक आचार्य रामचन्द्र शुक्ल भी इसी तथ्य का समर्थन इन शब्दों में करते हैं, 'किसी देवता का प्रतीक सामने आने पर जिस प्रकार उसके स्वरूप और उसकी विभूति की भावना चट सामने आ जाती है उसी प्रकार काव्य में आई हुई कुछ वस्तुएँ विशेष मनोविकार या भावनाओं को जागृत करती हैं। शुभ्रविनी सुप्रहास की, चन्द्र सुदुल आभा की, आकाश सूक्ष्मता और अनन्तता की; इसी प्रकार सर्प से भूरता और कुटिलता का, अग्नि से तेज और क्रोध का, चासक से निस्वार्थ प्रेम का संकेत मिलता है।'^३

सन्त साहित्य के मूर्धन्य समालोचक श्री परशुराम चतुर्वेदी प्रतीक की अपेक्षाकृत पूर्ण व्याख्या प्रस्तुत करते हुए कहते हैं कि 'प्रतीक से अभिप्राय किसी वस्तु की ओर इंगित करने वाला न तो संकेत मात्र है और न उसका स्मरण दिलाने वाला कोई चित्र या प्रतिरूप ही है। यह उसका जीता जागता एवं पूर्ण क्रियाशील प्रतिनिधि है जिस कारण इसे प्रयोग में लाने वाले को उसके व्याज से उसके उपयुक्त सभी प्रकार के भावों का सरलतापूर्वक व्यक्त करने का पूरा अवसर मिल जाया करता है। ऐसे प्रतीकों का प्रयोग अपनी भाषा में केवल किन्हीं चमत्कारों द्वारा अधिक क्षमता लाने के उद्देश्य से भी नहीं किया जाता और न इससे उसमें उचित

१. काव्य में रहस्यवाद, पृ० २१८-१९

२. गीता रहस्य, तेरहवाँ प्रकरण, भक्तिमार्ग, पृ० ४१५

३. चिन्तामणि, भाग २, पृ० ११८

वैचित्र्य का ही समावेश कराया जाता है। सादृश्य मूलक दोष पडने के कारण इसे कभी कभी उपमानों का स्थान दे दिया जाता है जो उचित नहीं है, यह उससे कहीं अधिक व्यापक है।^१ चतुर्वेदी जी ने प्रतीक को अधिक व्यापक परिपेक्ष्य में देखा है। वह वस्तु या भाव का जीता जागता रूप भूतिमान कर देता है, वह सब प्रकार की अनुभूतियों को, चाहे उसका सम्बन्ध भौतिक जगत से हो या अनीन्द्रिय अदृश्य जगत से, अभिव्यक्त करने का सशक्त माध्यम है। वेबेस्टर के समान आपने भी प्रतीक को सादृश्य पर आधारित न बताकर प्रभाव साम्य पर स्थित बताया है, इसी कारण वह उपमानों से आगे की मजिल है, उससे व्यापक अर्थ का धोना करने वाला साधन है।

प्रत्येक प्रतीक अपने भीतर किसी व्यक्ति समाज तथा देश की व्यापक सत्कृति भी समेटे हुए रहता है। विशेष परिस्थितियों की परिचितना प्रतीक को रूप प्रदान करती है। प्रारम्भ में किसी कवि द्वारा अनुभव तथा प्रयुक्त प्रतीक कालान्तर में सार्वजनिक बन व्यापक अर्थ के चोतक हो जाते हैं। वास्तव में प्रतीक जीवन प्रवाह में डूबकर ही नए अर्थ प्राप्त करते हैं। यथार्थ जीवन के साहचर्य से उसमें अर्थ और रूप वैचित्र्य की वृद्धि होती है। व्यक्तिगत जीवन और अनुभव से असम्पृक्त रहकर प्रतीक न तो अर्थवान हो सकते हैं और न उसमें जीवन को अभिव्यक्त करने की क्षमता ही आ पाएगी। इस प्रकार प्रतीक मनोवैज्ञानिक दृष्टि से सरल या परिचित से कठिन किंवा अपरिचित की ओर गमन करता है। प्रारम्भ में सामान्य व्यक्तिगत जीवन में अनुभूत भावनाएँ कालान्तर में उन्हीं भावनाओं की चोतक प्रतीक बन जाती हैं, पर यही प्रतीक अधिक प्रयुक्त होकर अपना व्यंजित अर्थ छोड़कर अभिधा मात्र रह जाते हैं और कवि को अन्य नए प्रतीकों के अन्वेषण में व्यस्त हो जाना पड़ता है।

पाश्चात्य और भारतीय समालोचकों की इस प्रतीक विषयक विवेचना के पदचान् हम कह सकते हैं कि प्रतीक मूढमातिसूक्ष्म आन्तरिक भावनाओं का ऐसा मूल विधान है जो एकबारगी समस्त वातावरण को मुखरित कर देता है, चाहे उनका (भावनाओं का) सम्बन्ध अनीन्द्रिय और अतीन्द्रिक से हो या भौतिक ऐन्द्रिक लोक से।^२

प्रतीक और संकेत

अप्रस्तुत विधान की प्रधानता के कारण प्रतीक और संकेत को साहित्य क्षेत्र में एक ही अर्थ का पर्याय माना गया है। 'दबाने ये अमृत सुप्रतीक'^३ भ्रम के भाष्य में सायण ने इसका अर्थ रूप किया है, अमरकोश में इसका अर्थ एक देश किया है।^४ संकेत का साधारण अर्थ 'इशारा' माना गया है। काव्य शास्त्र में इसको अर्थ के साथ सादान् सम्बन्ध के लिए रूढ़ माना गया है।^५ सस्कृत में संकेत सम्+किद् (ज्ञाने) धातु

१. कबीर साहित्य की परल, पृ० १४२

२. अग्नेवैद, १-१८५-६

३. प्रतिहृते प्रतीकस्त्रिप्लवेकदेनेतु पु स्ययम्। अमरकोश, ३७ ७

४. संकेतो गृह्यते जातो गुण द्रव्यक्रियासु च। साहित्य दर्पण २, कारिका ४

से बना है जो 'ज्ञापक' अर्थ का प्रतिपादन करता है। 'प्रतीक और संकेत शब्दों का यौगिक अथवा रुढ़ अर्थ जो भी हो, इनका अधुनातन अर्थ १९वीं शती में फ्रांस उद्भूत तथा समस्त पाश्चात्य साहित्य में संक्रमित' 'स्कूल आफ सिम्बोलिज्म' से प्रभावित है जिसका छायावाद, रहस्यवाद और प्रयोगवाद के निर्माण में काफी हाथ है। इसमें प्रस्तुत की छिपा हुआ रखकर प्रतीक के द्वारा ही अभिव्यक्त किया जाता है अथवा प्रस्तुत को वाच्य बनाकर अप्रस्तुत की ओर संकेत भर कर देते हैं। जब प्रस्तुत पर अप्रस्तुत का अभेदारोप हो और प्रस्तुत स्वयं निमीछें रहे, तब अप्रस्तुत ही प्रस्तुत का स्थानापन्न बनकर प्रतीक का काम देता है। काव्य-परिभाषा में इसे उपचार वप्रता कहते हैं। उपचार, विषयनाथ के शब्दों में 'वित्कुल विभिन्न दो पदार्थों के मध्य परस्पर सादृश्यातिशय की महिमा के कारण भेद प्रतीति के स्थगन को कहते हैं जैसे अग्नि और ब्रह्मचारी में।' यह गीणी लक्षणा का विषय है क्योंकि यहाँ प्रस्तुत वस्तु का बोध लक्षणा द्वारा होता है। व्यंजना का कार्य यहाँ प्रस्तुत और अप्रस्तुत के मध्य गुण, क्रिया अथवा व्यापार-समष्टि का साम्य मात्र बताना होता है। इसी तरह प्रतीक हमें गुणी द्वारा गुण तक पहुँचाता है। शास्त्रीय भाषा में हम इसे व्यंग रूपक, अध्यवसित रूपक अथवा रूपकालिशयोक्ति कह सकते हैं। किन्तु प्रतीक जब बीच में लक्षणा का आश्रय न लेकर सीधा व्यंजना द्वारा प्रस्तुत की अभिव्यक्ति कराता है, तब वह अप्रस्तुत प्रशंसा का विषय बन जाता है। कभी-कभी प्रतीक में उक्त दोनों स्थितियाँ घुल मिलकर अंगानिभाव बनाए रहती हैं। सूक्ष्म और रहस्यमय वस्तु का ज्ञान कराने के लिए साहित्य में प्रतीकों की बड़ी प्रयोजनीयता रहती है। इसके विपरीत संकेत समासोक्ति का निर्माण करते हैं, क्योंकि इसमें स्थूल, प्राकृतिक अथवा मानविक आधार वाच्य बनकर किसी अप्रस्तुत परोक्ष वस्तु की अभिव्यंजना रहती है, फलतः यहाँ वाच्य प्रस्तुत प्रधान रहता है और अभिव्यक्तमान वस्तु गीण।^१

डा० जुंग ने प्रतीक और संकेत के अन्तर को इस प्रकार स्पष्ट किया है, "जब परोक्ष या अज्ञात वस्तु का चित्रण किया जाता है यहाँ उस चित्र को प्रतीक कहा जाता है और जब किसी प्रत्यक्ष किन्तु सूक्ष्म और भावात्मक सत्ता की अभिव्यक्ति अपेक्षाकृत अधिक सामान्य और स्थूल वस्तु के चित्रण द्वारा होती है तो उसे संकेत कहते हैं।"^२ प्रतीक और संकेत एक ही भाव या स्थिति के यत्किञ्चित् मात्रा में पर्याय ही हैं क्योंकि संकेत प्रस्तुत के माध्यम से अप्रस्तुत की ओर इंगित करता है जबकि प्रतीक अप्रस्तुत का विशेष अर्थ में प्रयुक्त स्थानापन्न प्रस्तुत विधान है। प्रतीक में आरोप्य वस्तु की प्रधानता रहती है लेकिन संकेत में आरोप्य विषय की।

१. उपचारो नामात्यन्तं विश्रक्तसितयोः शब्दयोः (शब्दाचर्ययोः) सादृश्यातिशय-महिम्ना भेद स्थगन-मात्रं यथा अग्निमाणवकयोः। साहित्य दर्पण, परि० २१

२. हिन्दी-काव्य में अन्योक्ति, पृ० ६५-६६।

३. डा० शम्भुनाथ सिंह, छायावाद युग, पृ० १२७

सभी प्रतीक किसी रूप में सकेत होते हैं, किन्तु सभी सकेत प्रतीक नहीं होते। सामान्यतः प्रतीक और सकेत को स्पष्ट करने के लिए कोई दृढ़ विभाजक रेखा नहीं खींची जा सकती, अथवा इन दोनों में कोई भ्रान्ति, जंगी भाव है, नहीं होती। सकेत प्रतीक का स्थान से सक्ने हैं और प्रतीक सकेत में परिवर्तित हो सकते हैं, फिर भी कुछ अन्तर तो करना ही पड़ेगा नहीं तो प्रतीकवाद की मूल भावना ही अर्थहीन हो जाएगी। ऐसी अवस्था में हम विशेष प्रकार के सकेतों को प्रतीक की संज्ञा दे सकते हैं।”

वस्तुगत रूप, गुण, प्रभाव और कार्य का साम्य बनाने की दृष्टि से प्रतीक और सकेत बहुत कुछ अंशों में उपमान का भी नाम करते हैं। यथा—

राते कवल करहि अलि मवा, धूमहि माति चहहि अपसवा (जायसी) में कमल नेत्र के लिए और अलि नेत्र के भीतर की काली पुनसी के लिए प्रयुक्त होकर रूप साम्य गत प्रतीक हैं। इसी प्रकार क्रिया साम्य—

प्राप्त करने नौका स्वच्छन्द, धूमने फिरते जलचर हृन्द,

देखकर काला सिन्धु अनन्त, हो गया हा । साहस का अन्त । (महादेवी)

प्रदर्शित करते हुए उक्त कविता में नौका, जलचर और सिन्धु क्रमशः जीवन, वासनाओं और ससार के प्रतीक हैं। प्रभाव साम्य लेकर चलने वाले प्रतीक विधान प्रस्तुत और अप्रस्तुत का समान रूप रंग, आकार प्रकार अथवा क्रिया व्यापार लेकर नहीं चलता, प्रत्युत उसमें यह देखना पड़ता है कि उसका हमारे हृदय अथवा भावना पर कैसा प्रभाव पड़ता है? छायावाद में प्रेयसी के लिए मुकुल, नव जीवन के लिए उषा और जीवन सुख के लिए मधु इत्यादि प्रतीक प्रभाव साम्य पर आधारित हैं। वे हमारे भीतर शृंगार की मधुर भावना को उद्दीप्त कर देने हैं। रटस्यवाद का सारा का सारा प्रतीक विधान भी तो प्रभाव साम्य ही लिए हुए रहता है अथवा अरूप-रूप, निष्क्रिय-नेति नेति’ प्रतिपाद्य परोक्ष सत्ता के साथ मला किसका स्वरूप अथवा गुण क्रिया साम्य हो सकता है? उसके प्रतिपादक शब्द और प्रतिनिधि मूर्त पदार्थ केवल सकेत मात्र ही हैं। छायावादी कवियों द्वारा प्रकृति के चित्रपट पर उतारा हुआ उसका रूप भी उसकी निरी स्थूल रेखाएँ हैं, जिनसे हृदय में उसका हल्का सा आभास अथवा प्रभाव पड़ जाता है। ऐसी स्थिति में “प्रतीक अथवा सकेत गुण क्रिया साम्य पर आधारित उपमान की सीमा से निकलकर अपना विस्तृत क्षेत्र बना लेता है और हृदय पर प्रभाव डालने वाले किसी भी स्थानापन्न वस्तु अथवा चिह्न (symbol) का रूप धारण कर लेता है। काव्य जगत से बाहर व्यावहारिक

1. "Signs may become symbols and symbols may so to speak degenerate into signs Some distinction must however be made, otherwise the entire notion of symbolism becomes meaningless We may assume, then, that symbol may be best define as a special kind of sign " Language and Reality, p- 404 405

जीवन में भी प्रतीक भावोद्बोधक एवं प्रेरणादायक एक चिह्न ही तो रहता है।^१

संकेत और प्रतीक में सिद्धान्ततः चाहे भेद हो पर व्यावहारिक क्षेत्र में दोनों में साम्य है। कहा जा सकता है कि प्रतीक संकेत के और संकेत प्रतीक के पूरक और पर्याय ही हैं। प्रतीकों का अपना अस्तित्व है और वे हृदय या अनुभूति की अवर्णनीय स्थिति का स्थापनापन्न होते हैं, वास्तव में एक संकेत ही है जो हमें किसी विशिष्ट भावना या अनुभव की ओर निर्दिष्ट करता है। सिद्धों, नायों एवं श्रम्य रहस्यवादी कवियों द्वारा प्रयुक्त प्रतीक किन्हीं अर्थों में आध्यात्मिक संकेत हैं। फिर भी संकेत की अपनी सीमा है। प्रतीक की सीमा संकेत से कुछ विस्तृत है, हम कह सकते हैं कि संकेत यदि जल की ऊपरी सतह है तो प्रतीक तल की प्रयुक्त गहराई। संकेत प्रमद कुंज के सौख्य का सूक्ष्माभास है तो प्रतीक उसकी शीतल स्निग्ध किंवा पूर्ण स्पर्श जन्म अनुभूति है। प्रतीक और संकेत एक ही सिक्के के दो घनिष्ठ पहलू या रूप हैं।

प्रतीक और अलंकार

सौन्दर्य के प्रति आकर्षण मनुष्य की स्वाभाविक प्रवृत्ति है। प्रकृति की सुरम्य गोब में लहलहाती बनराजि में, उत्ताल तरंगों मिस थिरकते सागर में, गगन की सीमाओं का नापती हिमशैल की रजत सम श्वेतता में, टिमटिमाते नक्षत्र लोक में मानव ने अपनी सौन्दर्यपरा की परितृप्ति देखनी चाही है पर प्रत्यक्ष जगत के ये जड़ चेतन पदार्थ मनुष्य की इस स्वाभाविक सौन्दर्यपरा की तृप्ति नहीं कर पाते, ऐसी अवस्था में काव्य कला का आविर्भाव होता है। सौन्दर्य के सर्वांगीण चित्रण और सम्यक् आस्वादन के लिए काव्य को सर्वोत्तम साधन बनाया गया। यहाँ भी सौन्दर्यान्वेषण की भावना बनी रही और काव्य में निहित सौन्दर्य, जो परमानन्द में लीन कर देने में समर्थ है, पराकला के नाम से अभिहित किया जाता है। सौन्दर्य ही काव्य की आत्मा है। ऐसे परमानन्द सहोदर काव्य से जिसे लगाव नहीं वह पशु से कम नहीं।^२ अलंकार अपने उक्ति वैचित्र्य से काव्य में यह चमत्कार उत्पन्न कर देता है कि सहृदय का मन तुरन्त उस और आकृष्ट हो जाता है। अलंकार में 'अलम्' और 'कार' दो शब्द हैं। अलम् का अर्थ है भूषण और 'कार' जो अलंकृत या भूषित करे। अलंकार काव्य के बाह्य आभाकारक घर्म है, इस घर्म का फल काव्य का अलंकरण या सजावट है इसलिए इसका प्राचीनतम अभिधान अलंकार है। जिस प्रकार हारादि अलंकार रमणी के नैसर्गिक सौन्दर्य की शोभावृद्धि के उपकारक होते हैं उसी प्रकार उपमा आदि अलंकार काव्य की रसात्मकता के उत्कर्षक हैं। वास्तव में अलंकार बाणी के विभूषण

१. डा० संसारचन्द्र, हिन्दी काव्य में अन्योक्ति, पृ० ७०-७१

२. साहित्य संगीत कला-विहीनः साक्षात्पशुः पुच्छ विपाणहीनः।

हैं। इनके द्वारा अभिव्यक्ति में स्पष्टता, भावों में प्रभविष्णुता और प्रेक्षणीयता तथा भाषा में सौन्दर्य का सम्पादन होता है। स्पष्टता और प्रभावोत्पादन के हेतु वाणी अलंकार का रूप धारण करती है। इसलिए काव्य में इनका महत्वपूर्ण स्थान है^१। अग्निपुराण में अलंकार रहित वाणी की तुलना विषवा नारी से की गई है जो मदा हनन्त्री रहती है।^२ जयदेव ने भी काव्य के लिए अलंकारों को परमावश्यक घोषित करत हुए कहा है कि जो विद्वान् अलंकार विहीन शब्दार्थ को काव्य मानते हैं वे यह भी बड़े स्वीकार नहीं कर सके कि अग्नि में उष्णता नहीं होती।^३

अलंकार के सम्बन्ध में विभिन्न विद्वानों का पृथक्-पृथक् निरूपण है। आचार्य विश्वनाथ के अनुसार, 'शब्द और अर्थ के उन अस्थिर धर्मों को अलंकार कहते हैं जो शब्दार्थोपेक्ष काव्य की शोभा को प्रवर्धित करते हैं तथा रस और भावादिको उपकारक एवं उत्कर्षक कारक हैं।'^४ आचार्य मम्मट ने गुणों को रसा का अभिधर्म-शौर्मादिक आत्मांगी धर्मों के समान तथा रसा के उत्कर्ष के हेतु मानते हुए अलंकारों को हारा आदि आभूषणों के सदृश्य गुणों का उपकारक माना है।^५ दण्डी ने काव्य के शोभा-कारक धर्मों को अलंकार माना है।^६ इस प्रकार संस्कृत के विद्वानों ने काव्य की शोभा बढ़ाने वाले तत्त्व या धर्मों को अलंकार कहा है।

हिन्दी के ऐतिहासिक कवियों ने भावानुभूति को उत्कर्षता और तीव्रता प्रदान करने वाले साधना में अलंकारों को प्रमुख माना है। अलंकार काव्य का शृंगार है,^७ प्राण है।^८ भाव, रस, गुणों के सौन्दर्य से अलंकारों का विकास होता है।^९ सब प्रकार

१ हिन्दी साहित्य कोश, पृ० ६७

२ अर्थालंकार रहिता विषवैव सरस्वती । अग्निपुराण ३४५-२

३ अग्नी करोति य काव्य शब्दार्थवन्तल्लुती ।

अस्ती न मन्यते कस्मादनुष्णमनल्लुती ॥ चन्द्रालोक, १-८

४ शब्दार्थोपरिस्थिराये धर्मा शोभाति शायिन ।

रसादीनुपकुर्वन्तोऽलंकारास्तद्भावादिवत् ॥

साहित्य दर्पण । हिन्दीसत साहित्य पृ० १११ से उद्धृत

५ वैरसस्यागिनोधर्मा शौर्मादिक इवात्मन ।

उत्कर्षहेतवस्तेऽपुनरुचलस्य तयो गुणा ॥

उपकुर्वन्ति त सन्त येऽङ्गद्वोरण जातुचित् ।

हारादिवलकारास्तेऽनुप्राप्तोपमादयः ॥ काव्य प्रकाश, ८७, ८८

६ काव्यशोभाकरान् धर्मान् अलंकारान् प्रचक्षते । काव्यादर्श २-१

७ अलंकार ज्यों पुरुष को हारादि मन जानि ।

प्रसोपम आदिक कवित अलंकार ज्यों जानि ॥

चिन्तामणि, कविकुल-चन्द्रिका, प्रक० २-१

८ देव, शब्द रसायन ।

९ शब्द, अर्थ, रचना रचिर, अलंकार सो जान ।

भाव भेद गुण रूपते, प्रगट होत है आन ॥—गोपकवि, रामचन्द्र भूषण ।

से सरस और गुण युक्त कविता यदि अलंकार रहित है तो वह खोभा को प्राप्त नहीं हो सकती ।^१ अलंकार सम्प्रदाय के आचार्य मानते हैं कि काव्य रोचक और आनन्द-दायी तभी होता है जब उसमें अलंकारों की सुष्ठु योजना हो ।^२ वर्तमान आलोचकों में मूर्धन्य आचार्य रामचन्द्र शुक्ल ने कहा है, “भावों को उत्कर्ष दिलाने और वस्तुओं के रूप, गुण, क्रिया का अधिक तीव्र अनुभव कराने में कभी-कभी सहायक होने वाली युक्ति ही अलंकार है ।”^३ एक अन्य स्थान पर शुक्ल जी ने अलंकारों की उपयोगिता पर प्रकाश डालते हुए कहा है कि “अलंकार चाहे अप्रस्तुत वस्तु योजना के रूप में हो (जैसे उपमा, उत्प्रेक्षा आदि में), चाहे वक्रता के रूप में हो (जैसे अप्रस्तुतप्रशंसा, परिसंख्या, ध्याजस्तुति, विरोध आदि में), चाहे यलंविन्यास के रूप में (जैसे अनुप्रास में) लाए जाते हैं, प्रस्तुत भाव या भावना के उत्कर्ष साधन के लिए ही कवियों की दृष्टि में भी अलंकार उपयोगी तत्त्व है ।”^४ कविवर सुमित्रानन्दन पन्त ने भी बड़े ही सुन्दर शब्दों में अलंकार का स्वरूप इस प्रकार वर्णित किया है, “अलंकार केवल बाणी की सजावट के लिए नहीं, वे भाव की अभिव्यक्ति के विशेष द्वार हैं, भाषा की पुष्टि के लिए, राग की परिपूर्णता के लिए आवश्यक उपादान हैं, वे बाणी के आचार, व्यवहार, रीति-नीति हैं, पृथक् स्थितियों के पृथक् स्वरूप, भिन्न अवस्थाओं के भिन्न निशान हैं ।... वे बाणी के हास, अश्रु, स्वप्न, पुलक, हाव-भाव हैं । जहाँ भाषा की जाली केवल अलंकारों के चौखटे में फिट कराने के लिए बुनी जाती है, वहाँ भावों की उदारता शब्दों की कृपण जड़ता में बँधकर सेनापति के दाता और सूम की तरह हकसार हो जाती है ।”^५

इस प्रकार अलंकार भावों का उत्कर्ष कर उन्हें प्रेयणीय बनाकर सौन्दर्य की सृष्टि करते हैं । प्रतीक भी सौन्दर्य की सृष्टि करते हैं, भावों को अधिक प्रेयणीय और गामिक ढंग से प्रस्तुत करते हैं । जब हृदयस्थ उद्दीप्त भावना और संवेदना आवेग रूप में कवि के मानसलोक को इस सीमा तक उद्देलित कर देती है कि वह उन आवेगों को मूर्त रूप देने की व्याकुल सा हो उठता है तो अमूर्त का यह मूर्त विधान ही अलंकार की या दूसरे शब्दों में प्रतीक की सृष्टि करता है । मन की यह आवेग पूर्ण भावना सीधे सादे शब्दों में व्यक्त होकर संतुष्ट नहीं हो सकती । वे काव्य के सौन्दर्यपूर्ण धरातल पर प्रवर्तित होकर सहृदय को अपनी उपस्थिति से रसाद्रं करना चाहती है, यही सौन्दर्यपूर्ण अभिव्यक्ति सादृश्यमूलक अलंकारों और प्रतीकों

१. जबपि तुजाति सुलच्छनी, सुवरन सरस सुवृत्त ।

भूपन बिन न बिराजई, कविता बनिता मित्त ॥ —केशव, कविप्रिया, ५/१

२. तदेवमलंकारा एव काव्ये प्रधानमिति प्राच्यानां मतम् । —अलंकार सर्वस्य ।

३. गोस्वामी तुलसीदास, पृ० १२७-२८.

४. चिन्तामणि भाग १, पृ० २४७.

५. ‘पल्लव’ भूमिका ।

का आधार है। इस दृष्टि से अलंकार और प्रतीक एक वस्तु के दो रूप या पर्यायवाची हैं। जोचे ने भी प्रतीक और अलंकार को अभिव्यञ्जना की विधियाँ माना है। 'शब्द' अभिव्यक्ति के सबल माध्यम हैं जिनकी सकल अभिव्यक्ति अलंकारों में होती है और वास्तव में अलंकारों का प्रतीकात्मक महत्व शब्द की लक्षणा और व्यञ्जना शक्ति पर आधारित है। शब्द और उनके अर्थ विस्तार पर ही अलंकार तथा प्रतीक की आधारशिला प्रतिष्ठित है। पर अलंकार में प्रयुक्त प्रतीकात्मक शब्द विधान केवल चमत्कार की वस्तु नहीं, उसका महत्व तो विचारा और भाव को रमणीय और प्रभावोत्पादक रूप देने में है।

प्रतीक और अलंकार जहाँ एक दूसरे के पूरक हैं, अग्नौग्याश्रित हैं, वहाँ इनका पृथक् पृथक् महत्व भी है। दोनों ही अप्रस्तुत को अपनी अपनी सीमाओं में अधिक स्पष्ट, बोधगम्य, चमत्कारपूर्ण एवं प्रभावोत्पादक बनाना चाहते हैं पर प्रतीक का आधार सादृश्य या साधर्म्य नहीं बल्कि भावना को जागृत करने की शक्ति में निहित है, जबकि अलंकार में उपमान वा आधार सादृश्य या साधर्म्य ही माना जाता है। इसलिए सभी उपमान प्रतीक नहीं हो सकते और जो प्रतीक होते हैं वे काव्य की बहुत अच्छी मिट्टि करते हैं।

प्रतीक और अलंकार की भेद रेखा सूक्ष्म तो है फिर भी दोनों में कुछ अन्तर है। सम्यक् विवेचन के लिए प्रतीक और प्रमुख सादृश्यमूलक अलंकारों का विवेचन अपेक्षित है—

प्रतीक और उपमा—उपमा को काव्य की सम्पत्ति और कविवर्य की माता माना जाता है।^१ उपमा समस्त सादृश्य मूलक काव्य में बीज रूप में विद्यमान रहती है। यह काव्य की रगभूमि पर अनेक भूमिका भेदा से विविध रूपों में नदी के समान सहृदय का भरपूर मनोरंजन करती है।^२

उपमा के सम्बन्ध में अनेक विद्वानों ने विचार किया है। संहृत के आचार्यों ने काव्यवर्णों में सादृश्य के आधार पर गुण प्राकृति के आश्रय से तुलना को उपमा कहा है।^३ उपमा में उपमान उपमेय दोनों में चमत्कृत सौन्दर्यमूलक सादृश्य होता है।^४ इसमें कार्य कारणादि का साधर्म्य नहीं होता बल्कि उपमान उपमेय का साधर्म्य होता है।^५ शब्द और अर्थ दोनों की समता होती है, उपमान कल्पित नहीं

१ अलंकार शिरीरत्न सर्वस्व काव्य सम्पदाम् ।

उपमा कविवर्यस्य मातृवेति मतिर्मेम् ॥—राजशेखर, अलंकार शेखर, पृ० ३२

२ उपमर्षा शैलूषी सम्प्राप्ता चित्रभूमिकाभेदात् ।

रजयति काव्य-रगे नृत्यन्ती तद्विदा चेत् ॥—अण्णयदीक्षित, चित्रमीमांसा, पृ० ६

३ यत्किञ्चित्काव्यवर्णेषु सादृश्येनोपमोयते ।

उपमा नाम विज्ञेया गुणप्राकृतिसमाधया ।” —भरत, नाट्यशास्त्र, १७/४४

४ उपमा यत्र सादृश्य तस्मैरुल्लसिति द्वयोः ।—जयदेव चन्द्रलोक, ५/११

५ उपमानोपमेययोरेव न तु कार्यकारणादिकयो साधर्म्यम् ।

—मम्मट, काव्यप्रकाश, उल्लास १०, वृत्ति १२५

होता ।^१ इस प्रकार उपमा में प्रस्तुत और अप्रस्तुत दोनों का समान रूप से कथन किया जाता है । सुप्तोपमा में प्रस्तुत सुप्त रूप में विद्यमान रहता है । साधर्म्य एवं सादृश्य का भाव भी बना रहता है । प्रतीक में केवल अप्रस्तुत ही होता है, प्रस्तुत ही अप्रस्तुत के स्यानागम्य रूप में विद्यमान होता है । प्रस्तुत एवं अप्रस्तुत का सम्बन्ध किसी भावना को जागृत करने की निहित शक्ति पर आधारित होता है । जैसे —

लिपटे सोते थे मन में, सुख दुख दोनों ऐसे ।

चन्द्रिका अंधेरी मिलती मालती कुंज में जैसे ।^२

यहाँ सुख-दुख प्रस्तुत हैं, चन्द्रिका और अन्धेरी का अप्रस्तुत प्रयोग नाव को अधिक प्रेक्षणीय बना देता है, वैसे चन्द्रिका और अन्धेरी का प्रयोग प्रतीकात्मक हो सकता है पर यहाँ सुख के लिए चन्द्रिका और दुख के लिए अन्धेरी का प्रयोग उपमानवत् (अप्रस्तुत) हुआ है प्रतीकवत् नहीं ।

बीत रहे पल पल जीवन के

कभी अंधेरी कभी उजाली ।^३

यहाँ 'अंधेरी' और 'उजाली' का प्रयोग प्रतीकवत् है । 'अन्धेरी' जीवन के निराशात्मक दुःखपूर्ण क्षण की और 'उजाली' सुखपूर्ण क्षण की अभिव्यक्ति है । उपमा में जो उपमान अथवा अप्रस्तुत है वही किसी भावना का प्रतीक भी है । जो अप्रस्तुत है वही उपमा का विषय हो सकता है । उपमा और प्रतीक में इस दृष्टि से कोई विशेष अन्तर नहीं है, फिर भी दोनों में प्रयोग का अन्तर है । यदि अप्रस्तुत का प्रयोग किसी उपमेय का उपमानवत् हुआ है तो वह उपमा ही होगी, जैसा कि उपर्युक्त उदाहरण से सिद्ध है, और यदि अप्रस्तुत का प्रयोग इस प्रकार हुआ है कि उसी से प्रस्तुत का आभास हो, तो वहाँ प्रतीक होगा, उपमा नहीं । उपमा और प्रतीक में अप्रस्तुत के प्रयोग का ही अन्तर है ।

प्रतीक और रूपक—सादृश्यमूलक अलंकारों में रूपक का स्थान उपमा के पश्चात् आता है । संस्कृत आचार्य यामन ने रूपक को उपमा का प्रपञ्च मानते हुए कहा है कि उपमान के साथ उपमेय के गुण का साम्य होने से उपमेय में उपमान के अभेद का आरोप ही रूपक है ।^४ इनमें उपमेय और उपमान का परस्पर भेद तिरोभूत हो जाता है ।^५ हिन्दी के रीतिकालीन आचार्यों ने भी संस्कृत के आचार पर रूपक की व्याख्या अपने ढंग से

१. शब्द अर्थ समता कहै, सोउन की जेहि ठौर ।

नहि कलपित उपमान जहं, सो उपमा सिरमौर ॥—कुसुमपति, रस रहस्य

२. प्रसादभाँसू, पृ० ४८

३. नरेन्द्र शर्मा झूलफूल, पृ० १८

४. उपमानोपमेयस्य गुण साम्यात् तत्त्वरोपो रूपकम् । काव्यालंकारसूत्रवृत्ति ४/३/६

५. दण्डी काव्यादर्श, पृ० २१४ ६६

की है।^१ रूपक और प्रतीक को कुछ विचारक एक ही श्रेणी में रखते हैं। उनका कथन है कि प्रतीक रूपक ही होते हैं और केवल रूपक से ही आविर्भूत होते हैं। लेकिन एक ही मित्रके के दो रूप अथवा एक दूसरे के पूरक होने हुए भी प्रतीक रूपक से कहीं अधिक व्यापक अर्थ का खोजन करना है। रूपक जिस सीमा पर आकर रुक जाता है, प्रतीक को याना उससे भी आगे की मजिस की ओर अग्रसर होती है।

रूपक में उपमेय-उपमान का अभेद स्थापन अप्रतिष्ठ है^२ इस कारण भिन्नता तो अवश्य रहती है पर ज्ञान अभेदात्मक होता है क्योंकि अभेदात्मकता आहार्य है, अनिवार्य नहीं। विषयी (आरोप्यमाण) में विषय (आरोप का पात्र) इस प्रकार लीन हो जाता है कि प्रतीति का अवसर ही उपस्थित नहीं हो पाता।^३ इस प्रकार रूपक में उपमेय और उपमान की अभिन्नता या तद्रूपता के रहते हुए भी दोनों की सत्ता विद्यमान रहती है, दोनों का अपना-अपना महत्व है, इस तद्रूपता में भी विलगता मौजूबी रहती है परन्तु प्रतीक में ऐसा नहीं होता। प्रतीक का अपना स्वतन्त्र अस्तित्व होता है। वह पूरे सन्दर्भ को अपने अन्दर समेटे रहता है। रूपक के समान प्रतीक में उपमान या उपमेय की पृथक्-पृथक् मना नहीं रहती, इसमें उपमान (या कही-कही उपमेय) के द्वारा ही सम्पूर्ण स्थिति स्पष्ट हो जाती है। डा० धीरेन्द्रसिंह के अनुसार जब उपमान में उपमेय विलीन या अन्तर्भूत हो जाता और उपमान ही पूरे सन्दर्भ को, किसी भाव, विचार का वाहक बनकर किसी विशेष अर्थ की व्यञ्जना करता है तो वह प्रतीक बन जाता है। प्रतीक रूपक की सापेक्षता में व्यक्त और अव्यक्त का एक साथ अन्तर्लप अपने में कर लेता है। वह अपने में कार्य कारण का रूप मुखर करता है। वह (प्रतीक) मूर्त और अमूर्त की तरह अकेला कार्य करता है।^४ यथा—

कबीर काइआ पजली बनु, नइया मनु कुजह मयमतु ।

अकसु ग्यानु रतनु है खेवट विरला सनु ॥^५

यहाँ रूपक के द्वारा नर और वन का चित्रण किया गया है। 'काइआ', मनु, ज्ञान, सन्त आदि उपमेय हैं जिन पर कजली बनु, मयमतु कुजह, अकसु, खेवट आदि उपमान का आरोप किया गया है। इस उदाहरण में उपमेय और उपमान का अपना-अपना महत्व है, उपमान का आरोप है पर बिना उपमेय के उपमान की अपनी

- १ 'उपमा के ही रूप सों मिल्यो बरनि में रूप—केशव, कविप्रिया १३/१२
'बरनत विषयी विषयको करि अभिन्न तद्रूप'—मनिराम, सलिलललाम ६८
कहु कहिये ये दूसरी कहु न राखिए भेद—मिलारीदास, कान्यनिर्णय, १०
उपमा अरु उपमेय को भेद परे नहि जान ।

समता व्यग रहे जहाँ, रूपक ताहि बखान ॥—कुलपति रस रहस्य,

- २ तद्रूपकमभेदो य उपमानोपमेययोः । काव्यप्रकाश दशमोऽंशः पृ० ३७७

३. वही, द्वितीयोऽंशः, पृ० १५

- ४ हिन्दी काव्य में प्रतीकवाद का विकास, पृ० ११४

- ५ सन्त कबीर, सलोक २२४—पृ० २८०

सबल श्रीर सशक्त अशिव्यक्ति सम्भव नहीं थी । प्रतीक में तिरोहित उपमेय का उपमान द्वारा ही भान होता है—

काहे री नलिनी । तू कुमिलानी, तेरे नाल सरोवर पानी ।^१

अस जुलाहा का भरम न जाना । जिन्ह जय आनि पसारिन्ह ताना ।

सहि अकास दोउ गाढ खंदाया, चांद सुरज दोउ नरी बनाया ।^२

×

×

×

घिर जातीं प्रलय घटाएँ, कुटिया पर आकर मेरी ।

तमचूर्ण बरस जाता है, छा जाती अधिक ग्रंथेरी ।^३

उपर्युक्त उदाहरणों में 'नलिनी=आत्मा का, पानी, जुलहा=ब्रह्म का, ताना=सांसारिक प्रपंच का, सहि, अकास=पिंड और ब्रह्माण्ड का, चांद और सुरज=इडा और पिंगला का, कुटिया, घटाएँ, तमचूर्ण और ग्रंथेरी क्रमशः हृदय, अवसाद, उदासी और क्षोभ के प्रतीक हैं । यहाँ केवल मात्र उपमान कथन से ही सम्पूर्ण सन्दर्भ की भाव व्यंजना की गई है । प्रतीक की यही विशेषता है कि वह एक पद से ही समस्त वातावरण की सृष्टि कर देता है । वन के किसी अशांत कोने में एक छोटी सी निर्बल कुटिया पड़ी है, चारों ओर प्रलयकारी घटाएँ उठ रही हैं, अन्धकार का साम्राज्य है । प्रकृति के सन्दर्भ में अब तनिक मनःस्थिति की कल्पना कीजिए—हृदय अवसाद से भरा है, चारों ओर जहाँ तक दृष्टि जाती है निराशा है, दुःख है, क्षोभ है, आशा की कोई धुंधली किरण भी दिखाई नहीं पड़ती । यहाँ प्रकृति का वातावरण मन की सुख-दुःख भरी अनेक स्थितियों को स्पष्ट करता चला है ।

इस प्रकार हम कह सकते हैं कि प्रतीक रूपक का आधार मूल रूप से ग्रहण तो करता है पर जहाँ रूपक रुक जाता है, प्रतीक भाव पथ की अग्रिम मंजिलों को तय करने के लिए अनवरत उपमान बढ़ता जाता है ।

प्रतीक और रूपकातिशयोक्ति—रूपकातिशयोक्ति में केवल उपमान के द्वारा ही उपमेय का कथन होता है । उपमेय पूर्णरूपेण उपमान में अन्तर्लय हो जाता है । इस अभेद के मूल में रूप, धर्म अथवा प्रभाव का साम्य होता है । इसमें उपमान द्वारा उपमेय का निगदण (अन्तर्भूत) किए जाने पर उसके कल्पित अभेद का कथन होता है ।^४

कनकलतमानि इन्दु इन्दु माँहि अरविन्द, भरें अरविन्दन तें बुँद मकरन्द के ।^५

×

×

×

१. कावीर ग्रन्थावली, पृ० १०८ पद ६४

२. बीजक, रमनी २८

३. आँसू, पृ० १६,

४. 'जहाँ केवल उपमान ले प्रगट होत उपमेय'—मतिराम, ललितललाम पृ० १११

'उपमेयहि को कहत जहाँ तजि सुअर्थ उपमान'—पद्माकर, पद्माभरण पृ० ६२

'विदित जान उपमानकों, कथन काव्य ॥ देखि'—मिलारीदास, काव्य निर्णय ११

५. भूषण—शिवराज भूषण, १०६

अद्भुत एक अनुपम बाग ।

जुगल कमल पर मजबूर झोड़त, तापर सिंह करत अनुराग ॥

हरि पर सरवर सर पर गिरिवर, गिरि पर फूले कज पराग ।

रुचिर कपोत बसत ता ऊपर ता उपर अमरित फल साग ॥

फल पर पुहुप पुहुप पर पल्लव ता पर सुक पिक मृगमद काग ।

सज्जन धनुष चन्द ता ऊपर ता ऊपर इक मनिषर नाग ॥^१

X

X

X

झाँधा है विष्णु को जिसने इन कात्ती जजोरों में ।

मणि बाँधे कणियों का मुख क्यों मरा हुआ हीरों से ।^२

उपयुक्त सभी उदाहरणों में केवल उपमाना के कथन द्वारा उपमेय का वर्णन किया गया है ।

रूपकातिशयोक्ति में प्रयुक्त उपमान प्रसिद्ध होना चाहिए, वे उपमान अपने एक विशेष अर्थ में रुढ़ हो जाते हैं । जैसे उपयुक्त उदाहरण में इन्दु, विष्णु=मुख के लिए, सिंह=शक्ति के लिए, सरवर=नामि प्रदेश के लिए, गिरिवर=उन्नत पृष्ठ उरोजो के लिए, कपोत=प्रीति के लिए, सुक=नासिका के लिए, पिक=मृदुवचन के लिए, सज्जन=प्राज्ञ के लिए, धनुष=शक्ति मोहों के लिए, मनिषर नाग=बेणी के लिए लोक प्रसिद्ध उपमान हैं और क्रमशः अपने अर्थ में रुढ़ हो गये हैं । ये उपमान दो अर्थों की व्यवस्था नहीं करते । प्रतीक में और रूपकातिशयोक्ति में मूलरूप से बहुत कम अन्तर है, पर प्रतीक का व्यापक अर्थ में प्रयोग होता है । रूपकातिशयोक्ति में प्रतीक का रूप अप्रस्तुत परक ही अधिक होता है, इसी से इन प्रतीकों को हम अप्रस्तुत प्रतीक की सत्ता दे सकते हैं । रूपकातिशयोक्ति आकार और गुण के स्थूलत्व पर आधारित होती है जबकि प्रतीक पद्धति में यह आधार अधिक सूक्ष्म और भावव्यञ्जक होता है । प्रतीक अपने अन्य सहस्रमिया का प्रतिनिधित्व भी करता है, उसमें बहिरंग सम्बन्ध के अनुपलब्ध होने पर भी प्रभाव साम्य ही इष्ट होता है—

विचारों में बच्चों की साँस ।^३

यहाँ हम 'बच्चों की साँस' का अप्रस्तुत मानकर उसमें भोलेपन का अध्यवसान स्वीकार कर रूपकातिशयोक्ति मान सकते हैं पर वास्तव में यहाँ 'बच्चों की साँस' उसमें निहित 'भोलेपन' का प्रतीक है । बालक अबोध होता है, सासारिक धन कष्ट उसे छू भी नहीं पाते, वह उतना ही मासूम होता है जैसा प्रकृति ने उसे बनाया है । 'बच्चों की साँस' बहने से कवि का सात्पर्य बच्चा में निहित 'भोलेपन' की ओर इंगित करता है । उसका उद्देश्य परम्परागत उपमान का प्रयोग या अस्वीकार उत्पन्न करना

१. सूरसागर, पद २७२८

२. प्रसाद—ग्राम, पृ० २१

३. पन्त—ग्राम की बालिका, पृ० ११

नहीं है, अतः प्रभाव साम्य के आधार पर यह प्रतीक का उदाहरण है रूपकातिशयोक्ति का नहीं। प्रतीक का इस प्रकार सहारा लेकर रूपकातिशयोक्ति अधिक मार्मिक, व्यंजक और प्रेरणीय बन जाती है।

रूपकातिशयोक्ति और प्रतीक आपस में इतने घुसे मिले हैं, लगभग समान वृत्तियों के कारण हम रूपकातिशयोक्ति पर आधारित प्रतीकों को अप्रस्तुत परक प्रतीक भी कह सकते हैं।

प्रतीक और अन्योक्ति

'अन्योक्ति काव्य का प्राण, कला का भूल और कवि की कसौटी है।'^१ व्यंजना (या ध्वनि) इसको बहुत बड़ी शक्ति है और इस शक्ति का जब कवि उपयोग करता है तो कविता में एक आभा छलछला उठती है, अर्थ गौरव भी बढ़ जाता है।^२ अन्योक्ति में कवि प्रकृति के किसी उपकरण या दृश्यमान जगत के किसी घटना-व्यापार को प्रतीक बनाकर उसके माध्यम से हृदयस्थ किसी प्रस्तुत लौकिक या अलौकिक वस्तु, सिद्धान्त अथवा व्यापार समष्टि का बोध कराता है और इस प्रकार सारा प्रसंग सीधा अभिव्यक्त न होकर प्रतिबिम्ब रूप से अभिव्यक्त होता है।^३ यह वह कथन है जिसका अर्थ सामर्थ्य के विचारों से कथित वस्तु के अतिरिक्त अन्य वस्तुओं पर घटाया जाए, या दूसरे शब्दों में इसमें अप्रस्तुत या प्रतीक के माध्यम से प्रस्तुत का व्यंग्यात्मक वर्णन किया जाता है।^४ अन्योक्ति और प्रतीक शब्दान्तर से एक ही वस्तु के दो नाम हैं। अन्योक्ति में प्रतीक की स्थिति नितान्त स्वतन्त्र रूप में अपने सम्पूर्ण व्यक्तित्व और विशेषताओं के साथ उभर कर आती है। अन्योक्ति में (और प्रतीक में भी) उपमान और उपमेय की एकाकारिता प्राप्त होती है, एक की अभिव्यक्ति से ही दूसरे की स्थिति अधिक स्पष्ट और सबल रूप में उभर जाती है। वह वस्तु, व्यक्ति या भाव जिसे अन्योक्ति (या दूसरे शब्दों में व्यंग) का माध्यम बनाया जाता है उसका मुख्य धर्म उस प्रक्रिया में इतना विस्तार प्राप्त कर लेता है कि सम्पूर्ण सन्दर्भ को अपने भीतर समाहित करने की क्षमता प्राप्त कर लेता है और वह पूरे सन्दर्भ का प्रतीकीकरण कर देता है। इस प्रक्रिया में अन्योक्ति परक अप्रस्तुत में जितना प्रतीकत्व होगा, व्यंग्यार्थ उतना ही श्राह्य, सबल और मार्मिक होगा। इस प्रकार की अप्रस्तुत योजना द्वारा प्रस्तुत पर कल्पना का आवरण पड़ते ही उसमें हृदय को स्पर्श कर देने वाला एक विचित्र और अननुभूत खुमार सा जागृत हो जाता है जो काव्य को चेतनता से भर देता है। यह चेतनता प्रारम्भ में अशु रूप में विकास पाती है, पुनः सहृदय के प्रांगण में अपना जो रूप फैलाती है वह घनीकृत रूई के समान सवंत्र फैल जाती है। यहाँ तक

१. रामदहित मिश्र—काव्य में अप्रस्तुत योजना, पृ० ७३

२. डा० सुधीन्द्र-हिन्दी कविता में युगान्तर, पृ० ३६४

३. डा० संसार चन्द्र-हिन्दी-काव्य में अन्योक्ति, पृ० १५

४. हिन्दी साहित्य कोश, पृ० ३८

कि उस विस्तार में पूरा जीवन ही समाहित हो जाता है । प्रतीक परक यह अन्व्यक्ति अभिव्यक्ति का कितना सबल माध्यम हो जाती है, एक उदाहरण दृष्टव्य है—

पहु पाखें मधु काकरें, सपर परेई सग ।

मुखी, परेवा ! पुहमि मै, एकं तु हों बिहग ॥'

“मरे ओ परेवा (कवूतर) । इस (व्यवधान, व्याधि, सघर्ष आदि से मुक्त) ससार में बस तू ही एक ऐसा है जा मुखी है क्याकि तेरे पख हो तेरे बस्त्र हैं, सर्व सुलभ ककड़ पत्थर ही तेरा भोजन है, मन माने रूप में घरती घोर आकाश में मुक्त उड़ान भर सकता है, मुखी पारिवारिक (या दाम्पत्य) जीवन का भोग करना है । प्रिया से कभी भी वियोग नहीं होता ।” पारावत को सम्बोधित करते हुए कवि का यह प्रतीकारमक व्यंग अपने अन्दर जीवन की विविध कुष्ठाग्ना को समेटे हुए है । चेतन जगत् का पूरा एक हृदय साकार हो जाता है । ‘परेवा’ (अप्रस्तुत विधान) को प्रस्तुत रूप में एक पुरुष माने तो देखिए पूरा एक जीवन पृष्ठ किस प्रकार खुल जाता है—

परेवा प्रतीक है एक ऐसे पुरुष का जो स्वतंत्र नहीं है । मन में अनेक महत्वा-काक्षाएँ, वासनाएँ निवास करती हैं । वह परेवा के समान स्वतंत्र रूप में विचरण नहीं कर पाता, नित नूतन वस्त्र धारण करना चाहता है, स्वादिष्ट भोजन लाना चाहता है, जो कुछ समय पर अच्छा या बुरा मिल जाए उसी से सन्तुष्ट नहीं होता । ‘सपर परेई सग’ कथन बहुध्वन्यक है । पत्नी है पर मन में पन रही कुष्ठाग्ना ॥ कारण दोनों का मिलन नहीं हो पाता, या पत्नी रुठ कर नैहुर चली गई है और एक मोठी टीस बदल में दे गई है । अथवा पत्नी है, साथ भी है, पर इस सघर्षमय ससार में जीवन की सुविधाएँ जुटाने में ही अधिकांश समय लग जाता है, पत्नी के पास बैठकर दो मोठी बातें करना भी नसीब नहीं होता । अथवा पुरुष विधुर है और जब भी ससार में युगल दम्पति हो देखता है मन में अज्ञात ईर्ष्या उभर आती है । परेवा दम्पति के दर्शन से उठी यह ईर्ष्या या प्रियतमा से मिलना-रक्छा वियोग-भ्रु गार का पूरा चित्र उपस्थित कर देता है, मन में एक मधुर टीस उठ-उठकर रह जाती है । इस प्रकार प्रतीक परक अन्व्यक्ति (परेवा प्रसंग) में किस प्रकार जीवन का चित्र और व्यापक भावा का समावेश हुआ है ।

अन्व्यक्ति में प्रतीका का चमन मानवेतर जड़ प्रकृति या चेतन प्रकृति से किया जा सकता है, उद्देश्य है भाव और रस की अभिव्यञ्जना करते हुए उसमें अधिक प्रेय-णीयता लाना । कलाकार प्रकृति से ऐसे अप्रस्तुत उपादानों का चयन करता है जिनमें माध्यम से वह स्वसंवेद्य भावा की सफल अभिव्यक्ति कर सहृदय को रसाद्रं कर देता है । मफल भाव व्यञ्जन के बिना अन्व्यक्ति का प्रभाव न तो मर्मस्पर्शी हो जा सकता है और न चिर स्थायी । अन्व्यक्ति की सफलता तो कवि प्रतिभा पर आश्रित है, जिस सीमा तक वह ‘वस्तु’ को प्रतीक रूप में रूपान्तरित कर सकेगा, भाव का प्रभाव उतना ही गहरा होगा ।

अन्योक्ति के अप्रस्तुतों में प्रतीकत्व रहता है, पर ये प्रतीक स्वतंत्र प्रतीक के समान बलवान् नहीं होते। प्रसंग सापेक्ष एवं रुद्धिगत होने के कारण सीमित अर्थ की व्यंजना करते हैं। फिर भी अपनी सशक्त अर्थोत्पत्ति और भाव व्यंजना के लिए अन्योक्ति को प्रतीक की ओर देखना पड़ता है। प्रतीक ही अन्योक्ति के प्राण तथा भावों की खान है।

प्रतीक और रूपककाव्य (Allegory)

रूपक कथाकाव्य से तात्पर्य उस कथात्मक प्रबन्ध से है जिसमें प्रस्तुत कथा के भीतर कोई अन्य अप्रस्तुत कथा अन्तःसलिला की भाँति छिपी रहती है।^१ न्यू वेबेस्टर इन्टरनेशनल डिक्शनरी के अनुसार 'एलिगरी एक ऐसा सम्बा रूपकात्मक कथा काव्य है जिसमें एक कथा दूसरी कथा में प्रस्तुत या अप्रस्तुत रूप में छिपी रहती है, घटनाएँ प्रतीकात्मक तथा पात्र मानवीकृत या टाइप होते हैं।'^२

डा० नगेन्द्र के अनुसार 'एलिगरी एक प्रकार के कथा रूपक को कहते हैं। इस प्रकार की रचना में प्रायः एक द्वयर्थक कथा होती है, जिसका एक अर्थ प्रत्यक्ष और दूसरा गुढ़ होता है।'^३ कथा रूपक में कवि-लेखक एक बहुत बड़े सन्दर्भ का प्रतीकीकरण करता है क्योंकि यह इसके द्वारा किसी प्रस्थापना या 'सत्य' को व्यंजित करना चाहता है चाहे यह भीतिक जड़ माध्यम हो या चेतन, या कोई ऐसा व्यक्ति विशेष जिसके माध्यम से किसी अन्य तत्व, भाव या वस्तु की व्यंजना हो सके। रूपक कथा काव्य के सभी पात्रों का (चाहे मानवैतर प्रकृति से लिए गए हों या मानवीय व्यक्तित्व से) उद्देश्य किसी भाव या सत्य को कथा के माध्यम से अभिव्यक्त करना है।

रूपक कथा काव्य का चाहे अपने आप में कितना ही महत्व क्यों न हो, पर प्रतीक के बिना वह पंगु हो जाएगी। उसका सारा भवन प्रतीक की नींव पर खड़ा है। प्रतीक प्राण भूत तत्व धनकर काव्य को रूप प्रदान करता चलता है। प्रतीकवाद का ही आधार लेकर संसार के महान्तम काव्य ग्रन्थों की रचना हुई है। युगों की सांस्कृतिक चेतना, मानवी सन्म्यता ने अपने आपको इसी शैली में सुरक्षित रखा है। इस शैली में लिखे गए काव्य ग्रन्थ अपने भीतर सांस्कृतिक सन्म्यता के विकास की कहानी समेटे हुए हैं अन्यथा न जाने यह चेतना कब की रसातल में पहुँच चुकी होती। वेद, उपनिषद् और पुराणादि में यह प्रतीकात्मक कथा रूपक शैली अपने उन्नत और विकसित रूप में प्रयुक्त हुई है।

१. हिन्दी साहित्य कोश, पृ० ७२६

2. An allegory is a prolonged metaphor in which typically a series of actions are symbolic of other actions while the characters often are type or personifications."

Websters New International Dictionary—Page 68

३. साहित्य सन्देश, जिल्द १९५०-५१, पृ० ८६

रूपक कथा काव्य में प्रतीको का महत्व है परन्तु इससे पृथक् प्रतीक के स्वतन्त्र महत्व की ओर दृष्टिपात करें तो रूपक कथा में प्रयुक्त प्रतीक की अपेक्षा स्वतन्त्र प्रतीक कहीं अधिक व्यापक अर्थ की व्यञ्जना करते हैं, क्योंकि रूपककथा काव्य के प्रतीक की रचयिता द्वारा प्रेरित अनेक क्रिया कलापों को पूरा करना पड़ता है, एक कथा प्रवाह में आने के कारण उनका अर्थ अपेक्षाकृत सीमित भी हो जाता है। वह कथा प्रवाह की सीमा को लाँघकर अन्य प्रदेश में स्वतन्त्र विचरण नहीं कर सकता इसलिए व्यञ्जना और भाविकता में कुछ पीछे छूट जाता है।

अब हमने कुछ प्रमुख सादृश्य मूलक अलंकारों और प्रतीक का समुक्त विवेचन करते हुए अलंकारों से प्रतीक के साम्य और अन्तर पर प्रकाश डाला है। इस आधार पर हम कह सकते हैं कि प्रतीक किसी वस्तु या भाव के समान धर्मी समस्त पदार्थों के प्रतिनिधि रूप में आते हुए भी अनेक नए-नए भावों की व्यञ्जना झूठे ढंग से करता है परन्तु अलंकार किसी निदिष्ट धर्म, रूप, गुण, या भाव के सादृश्य प्रदर्शन के लिए ही प्रयुक्त होते हैं। उनमें प्रयोगकर्ता के निदिष्ट अर्थ या भाव से विलग होकर सौन्दर्योत्पत्ति की उतनी क्षमता नहीं होती क्योंकि अलंकारों का सम्बन्ध या आधार प्रायः स्थूल एवं बाह्य प्रत्यक्ष से होता है जबकि प्रतीक का सम्बन्ध सूक्ष्म और मानस प्रत्यक्ष से ही अधिक होता है। प्रतीक में प्रयुक्त शब्द प्रायः स्वतन्त्र होते हैं। अपनी भावाभिव्यञ्जना के लिए उन्हें किसी अन्य प्रत्यक्ष या प्रस्तुत की आवश्यकता नहीं होती, अलंकारों में जबकि प्रत्यक्ष या परोक्ष रूप से प्रस्तुत की अपेक्षा रहती है।

प्रतीक में प्रथमतः हम स्वतन्त्र रूप से प्रयुक्त शब्द की विशेषताओं पर विचार कर लक्षण द्वारा सम्बन्धित वस्तुओं पर उन विशेषताओं का आरोप करते हैं (पर ऐसा करने में भी शब्द की स्वतन्त्र सत्ता बनी रहती है) पर अलंकार में प्रस्तुत के ही सन्दर्भ और सापेक्षता में अप्रस्तुत के गुण धर्म आदि पर विचार करते हैं क्योंकि अलंकार में हमारा उद्देश्य प्रस्तुत या अप्रस्तुत के द्वारा इच्छित सौन्दर्य की सृष्टि करना होता है।

प्रतीक रूप में प्रयुक्त शब्द या भाव में अलंकार की अपेक्षा अर्थ वैविध्य भी अधिक रहता है, इसका कारण है प्रतीक की स्वतन्त्र प्रकृति; जबकि अलंकारों में प्रयुक्त उपमान आदि किसी विवेक अर्थ में रुढ़ होकर आते हैं। जैसे उपमान रूप में प्रयुक्त सिंह रमली की छोटी कटि की ओर ही संकेत करेगा, शुक नासिका और सर्प वेली का ही बोध कराते हैं, पर प्रतीक रूप में प्रयुक्त ये ही शब्द अनेकार्थवाची हो जाते हैं—

‘एक अक्षमो देता रे भाई, ठाढ़ा सिंह चरावे भाई

नित उठि स्यार स्पध खू जूरे ।’

उक्त उदाहरणों में सिंह जानवान मन और मलिन मन का प्रतीक है। इसी प्रकार सिंह का आत्मा, शक्ति, दृढ निश्चय के अर्थों में, सर्प का मन, माया आदि अर्थों में

भी प्रयोग होता है। 'कली' शब्द प्रतीक रूप में प्रयुक्त होकर नवयौवना या यौवन के द्वार पर आरुढ़ होने को आतुर नायिका के लिए,^१ हृदयस्थ भाव^२ और प्रसहाय मरणाशील प्राणी^३ का बोध कराता है। इसी प्रकार अलंकार की दृष्टि से (उपमान रूप में) गाय (गो) का अर्थ भोले और निरीह प्राणी के रूप में लिया जा सकता है, पर प्रतीक रूप में यह शब्द आत्मा,^४ वाणी,^५ माया,^६ जिह्वा,^७ किरण, उपराशी, इन्द्रिय, सरस्वती, आंख-दृष्टि, माता^८ आदि अर्थों में भी प्रयुक्त हो सकता है।

इस प्रकार हम देखते हैं कि प्रतीक भावगत चमत्कार, आकर्षण, प्रभाव एवं प्रेरणीयता की दृष्टि से अलंकारों (जो किन्हीं अर्थों में सीमित भाव व्यंजना युक्त होते हैं) से बहुत आगे बढ़ जाते हैं।

प्रतीक और शब्द-शक्ति :

शब्द में शब्द-शक्ति का बड़ा महत्व है। शब्द की सार्थकता उसकी शक्ति पर ही आधारित रहती है। जब शब्द काव्य में प्रयुक्त होता है तो उसकी शक्ति प्रत्यक्ष होकर उसकी विशेषता का प्रतिपादन करती है। शब्द-शक्ति को सुचारुता प्रदान करने के लिए शब्द का सार्थक, उपयुक्त एवं सुष्ठु प्रयोग नितान्त आवश्यक माना गया है। इससे काव्य में अभिप्सित अर्थ की प्रतीति के साथ-साथ भाषा में भी रमणीयता और चमत्कारिता उत्पन्न होकर कवि की वाणी को प्रभावोत्पादकता प्राप्त होती है। "अतएव श्रेष्ठ साहित्य या काव्य में ऐसे ही शब्दों का प्रयोग किया जाता है जो रचयिता में तो सुप्त भावों का उदय करे ही, पाठक या श्रोता को भी अनुरजित करते हुए उसमें यथावसर संवेदनशीलता को यहाँ तक उद्बुद्ध करने में समर्थ हो कि वह निष्प्रिय या निश्चेष्ट न रहकर सजग और सक्रिय हो जाये।"^९

१. कली, कली ही तौ बंध्यो...। बिहारी रत्नाकर, दोहा ३८

२. क्या तुम्हें देख कर आते यों, मतवाली कोयल बोली थी,
उस नीरवता में अलसाई कलियों ने आँखें खोली थीं।

प्रसाद, कामायनी, कामसर्ग २०

३. माली श्रावत देखकर फसियन करी पुकार, कवीर ग्रन्था०, पृ० ७२

४. एक गाइ नी बछड़ा, गोरखवानी, ११३

५. चारि बिल्ल छव सापा वाके पंत्र शठारह भाई।

एतक लंगम कीदृति गइया, गैया अति हर हाई। कवीर बीजक, १६५

६. गैया पिये मछर्राह दुहिया। कवीर बीजक १७१

(संसार में जीव के प्रपंच में रत हो जाने पर गाय (माया) ने बछड़े (जीव) का दूध (ज्ञान) डुहकर पी लिया।)

७. गजवदेनोदित जिह्वा तत्प्रवेशो हि तालुनि।

गोमांस नक्षणं तनु महापातक नाशनम् ॥ हठयोग प्रदीपिका—३/४३५० ६३

८. मालम्बा विशाल शब्द सागर, पृ० ३३२

९. डा० प्रेमनाराण टण्टन 'सूर की भाषा', पृ० ४८८

काव्य में तीन ही शब्द-शक्तियाँ मानी गई हैं—अभिधा, लक्षणा और व्यञ्जना । अभिधा शक्ति से तो द्योतित वाच्यार्थ की उपलब्धि का पाठक शब्द या वाक्य का सीधे-सीधे तात्पर्य ग्रहण कर लेता है । सरलतापूर्वक शब्द के संकेतित अर्थ-बोध में अभिधा शक्ति ही सहायक होती है । यथा—

“आबु नन्द के द्वारे भीर ।

इक आबत इक जात बिदा है, इक ठाढ़े मन्दिर के तीर ।”^१

ये अभिधा शक्ति की सहायता से पाठक सीधा अर्थ-ग्रहण कर लेता है, उसे कोई कठिनाई नहीं होती ।

किन्तु कलाकार की यह सामान्य प्रवृत्ति होती है कि वह कोरे साधारण अर्थ-मात्र से प्रवृत्त करने में ही कला की शक्ति नहीं मानता । वह अर्थबोध कराने के साथ-साथ ही वर्ण्य-विषय का संपूर्ण चित्र पाठक के समक्ष उतार देने के लिए उतावला रहता है । निस्सन्देह, ऐसे अवसरों पर भी अभिधा शक्ति उसकी बड़ी सहायता करती है किन्तु हृदय की दृढ़ भावनाओं और गम्भीर विचार-मरिणियों के क्षेत्र में अभिधा कृतकार्य नहीं हो पाती । वहाँ अनेक स्थान ऐसे संकेतो एवं चमत्कारों से परिपूर्ण होते हैं कि लक्षणा-शक्ति का सहारा अपरिहार्य हो जाना है । निस्सन्देह, जहाँ प्रचलित भावों की व्यञ्जना का प्रश्न उठता है वहाँ लक्षणा या व्यञ्जना शक्तियाँ ही अपना चमत्कार प्रस्तुत करती हैं । इस सम्बन्ध में उल्लेख करते हुए आचार्य रामचन्द्र शुक्ल ने एक निबन्ध में लिखा है कि “भावोग्मेय चमत्कारपूर्ण अनुवर्जन इत्यादि और जो कुछ भाषा करती है, उसमें अर्थ का योग अत्यन्त रहता है । अर्थ जहाँ होगा वहाँ उसकी योग्यता और प्रसंगानुकूलता अपेक्षित होगी । जहाँ वाक्य या कथन में वह योग्यता, उपपन्नता या प्रकरण संबद्धता नहीं दिखाई पड़ती, वहाँ लक्षणा और व्यञ्जना नामक शक्तियों का आह्वान किया जाता है और योग्य अथवा प्रकरण सम्बद्ध अर्थ प्राप्त किया जाता है । यदि इस अनुष्ठान से भी योग्य या सम्बद्ध अर्थ की प्राप्ति नहीं होती, तो वह वाक्य या कथन प्रताप मान मान लिया जाता है ।... अयोग्य और अनुपपन्न वाच्यार्थ ही लक्षणा या व्यञ्जना द्वारा योग्य और बुद्धिप्राप्त रूप में परिणत होकर हमारे सामने आता है ।”^२

मनुष्य अपनी बौद्धिकता में यहाँ तक विवश है कि उसे “साधारण” से सन्तोष नहीं होता । इसी से कवि अपनी रचनाओं में साधारण शब्दावली या साधारण भावाभिव्यञ्जन प्रणाली को विशेष प्रथम नहीं देता । वह उन्हें अधिकाधिक सुन्दर और प्रमत्तपूर्ण बना देना चाहता है । वह सांकेतिक प्रणाली अपनाकर अपने हृदय का प्रस्फुटन करना अधिक समीचीन समझता है अन्यथा फिर साधारण व्यक्ति और उसके व्यक्तित्व की विभाजा-रेखा वहाँ मानी जायेगी ? कहने की आवश्यकता नहीं कि साहित्यकार की इसी प्रवृत्ति ने ही लक्षणा और व्यञ्जना शक्तियों को जन्म दिया है ।

१ सूरसागर, १०-२५

२ आचार्य रामचन्द्र शुक्ल, “इन्दौर-सम्मेलन का माघण”, पृ० ॥

ध्वनि और प्रतीकों के उद्भव के मूल में भी यही दृष्टि मुझे क्रियाशील दिखाई देती है। "सुमनों की सुकुमारता का अनुभव करके किसी के कोमल करों को वह (कवि) "कमल" बताता है, उसकी स्निग्धता और सुगन्धपूर्ण सरसता देखकर किसी सुन्दर मुख की मधुर मनोहर चाणी को "फूलों का झड़ना" या उसकी तस्वरता को "कोकिल की कूजन" समझता है।... ऐसे प्रयोगों में वह शब्दों के मुख्य या साक्षात् संकेतित अर्थ से होता हुआ तत्सम्बन्धी एक नवीन अर्थ का बोध कराता है जो असाक्षात् होते हुए भी अयोध्य, अनुपयुक्त या असंगत तो होता ही नहीं, साथ-साथ पाठक या श्रोता के सामने वर्ण्य-विषय, वस्तु या व्यापार का साकार या मूर्त-ता चित्र भी उपस्थित करता है जो कभी कल्पना और कभी प्रकृत ज्ञान द्वारा सहज ही ग्राह्य होता है। काव्यभाषा की चित्रमयता नामक विशेषता प्रायः इस लक्षणा-शक्ति की ही देन होती है।^१ वास्तविकता यह है कि रहस्यात्मक एवं आलंकारिक उक्तियों के मर्म की यदि कोई शक्ति स्पष्टता प्रदान करती है तो वह लक्षणा-शक्ति ही है। जब शब्द के वाच्यार्थ से अर्थ की कोई संगति नहीं बैठती तब 'लक्षणा' से ही काम चलता है। "चित्र भाषा शैली या प्रतीक-पद्धति में वाचक पदों के स्थान पर लक्षक पदों का व्यवहार होता है।"^२ यथा—

"पिय विनु नागिन कारी राति,

कवहुंफ जागिनि उचति जुहैया, उसि उतरी हूँ जात ॥"^३

"फाली रात" को सर्पिणी-दंशन के समान भयानक कण्ठप्रद स्वभाव वाली जानकर ही उक्त पद में उसे "नागिन" कहा गया है। निस्तन्वेह, इस पद का जो आत्म-सौन्दर्य "लक्षणा" द्वारा प्रस्फुटित हुआ है वह "अभिधा" द्वारा किसी भी रूप में सम्भव नहीं हो पाता।

काव्य में कवि या साहित्यकार कभी-कभी ऐसे भी प्रयोग कर बैठता है जिनमें साधारण के साथ-साथ कुछ विशेषार्थ भी निहित रहता है। ऐसे निहित अर्थ का प्रस्फुटन करने में "व्यंजना" शक्ति ही कुतकार्य हो पाती है। काव्य या कथन का यह ध्वनि-तार्थ अभिधा और लक्षणा की क्रियायें सम्पन्न हो जाने के बाद व्यंजित होता है। जैसे— "कयामत आई है और लपटन साहब की बर्दी पहन कर आई है।"^४

इस वाक्य में जब 'अभिधा' द्वारा अर्थ की उचित व्यवस्था नहीं हो पाती तब "लक्षणा" से शब्दार्थ की योग्यता प्रस्थापित हो जाती है (अर्थात् आपत्ति काल है और कोई शत्रु हमारे लेफ्टीनेण्ट साहब की बर्दी धारण करके हमारे शिविर में आ गया है)। किन्तु इससे भी गूढ़ एक और अर्थ कि "या तो हमारे 'लपटन' साहब पकड़ लिये गये हैं या उनका वध हो गया है" व्यंजित होता है जो व्यंजना-शक्ति का काम है।

१. डा० प्रेमनारायण टण्डन, सूर की भाषा, पृ० ४६२

२. श्री रामचन्द्र शुक्ल, हिन्दी साहित्य का इतिहास, पृ० ८०७

३. सूरसागर, ३८६०

४. श्री चन्द्रधर शर्मा गुलेरी, "उसने कहा था"

‘प्रतीक’ भी अपनी विहित शक्ति से अप्रस्तुत अर्थ की व्यञ्जना करता है। यहाँ भी जब शब्दों के वाच्यार्थ से अभीष्ट अर्थ की प्रतीति नहीं होती, तब लाक्षणिकता का सहारा लेकर ही उसे प्रकट किया जाता है। गम्भीरतापूर्वक देखा जाय तो लाक्षणिक अर्थ, व्यंग्यार्थ और प्रतीकार्थ में कोई मूलभूत अन्तर दिखाई नहीं देता। भारतीय काव्यशास्त्र में शब्द शक्तियों के जिस व्यापक स्वरूप की चर्चा की गई है उसमें ‘प्रतीक’ का अस्तित्व ही विलुप्त प्राय दिखाई देता है और ध्वनि-माहित्य के अध्ययनवर्ता के लिए तो ध्वनि और प्रतीकार्थ में अन्तर स्पष्ट कर सकना एक समस्या बन जाती है। तथापि “प्रतीक” की अपनी कतिपय विशेषताएँ इस प्रकार हैं—

- १ ‘प्रतीक’ किसी भाव विशेष के लिए रूढ होते हैं परन्तु ‘संज्ञा’ में रूढता का प्राय अभाव रहता है। (यह गुण साम्य पर विशेष आधारित रहती है।)
- २ ‘प्रतीक’ स्वतन्त्र होते हैं जबकि ‘संज्ञा’ या व्यञ्जना, को प्रयुक्त शब्दावली का पल्ला पकड़कर ही अभीष्ट अर्थ की प्रतीति कराना पड़ती है।
- ३ प्रतीक में प्रस्तुत अप्रस्तुत का तादात्म्य रहता है जबकि शब्द शक्तियों में नहीं।
- ४, ‘प्रतीक’ में भावाभिरजस की चित्रोपमता का आग्रह होता है परन्तु शब्द शक्तियाँ ‘अर्थ’ के प्रति विशेष उन्मुख होती हैं।

परिस्थिति और देशकाल के अनुसार प्रतीकों में अन्तर और उनका सृजन

प्रतीक भावाभिव्यञ्जना के प्रबल माध्यम हैं पर भिन्न भिन्न देशों की सम्प्रदाय, संस्कृति, सज्जन्य धार्मिक, राजनीतिक, सामाजिक आन्दोलन, जलवायु प्रकृति एवं परिस्थितियों का इनके निर्माण और विकास में महत्वपूर्ण हाथ रहता है। प्रतीकों का भाव, रूप विधान व्यक्ति तथा समाज सापेक्ष है। जैसी चल बयार पीठ तब तैमी दीर्घ, का मूर्त रूप प्रतीकों में देखने को मिलता है। ऐसे प्रतीक कम ही हैं जो सार्व-भौम हैं जैसे ‘सिंह’ प्राय सभी स्थानों पर शूरता, निर्भीकता का ‘शृगाल’ कायरता और चालाकी का, श्वेत रंग पवित्रता, स्वच्छता, प्रकाश, ज्ञान और सुख का एवं तम अज्ञान और दुःख का प्रतीक माना जाता है।

जलवायु के आधार पर प्रतीक

भारत और यूरोपीय देशों की जलवायु में महान अन्तर है। भारत के अधिकांश भागों में उष्णता का प्राधान्य है जबकि योरोप के देशों में शीतप्रधान रहता है। इसलिए उष्ण कटिबंध के देशों में शीत आनन्ददायक है जबकि शीतप्रधान देशों में वह दुःखदायी है। वहाँ उष्णता सुख, आनन्द और उत्साह का प्रतीक है, स्वागत के साथ उष्णता का प्रयोग ‘वार्म वेल्कम’ (Warm Welcome) इसी का परिणाम हो सकता है, पर योरोप की यह आनन्ददायी उष्णता भारत के लिए कष्टप्रद ही है। कवियों ने इस व्याकुलता का स्थान स्थान पर वर्णन किया है—

वृष की तरनि तेज सहसा किरन करि ।

ज्वालन के ज्वाल धिकराल वरसत हैं ।^१

बैसाख और जेष्ठ मास की उष्णता, चारों ओर धूल भरे बवण्डर उठ रहे हैं, घरती तबे सी घघक रही है, पञ्चपक्षी व्याकुल हैं, ग्रीष्मराज का चारों ओर आधिपत्य है । छाया भी इस पीड़ा को न सहकर किसी आश्रय की तलाश में है ।^२ ग्रीष्म की यह उष्णता उस समय असहनीय हो जाती है जब विरहिन के कन्त परदेश में हों । यह तपन कन्त के रहने से कम हो जाती है ।^३ पर प्रिय के न होने पर शीतलता देने वाली वस्तु भी जलाने लगती है,^४ जलन और भी बढ़ जाती है ।^५ यही उष्णता शीत प्रधान देशों के लिए वरदान है । सूर्य की उजली धूप (आनन्द का प्रतीक) जनमन रंजन करती है, चारों ओर एक नई उत्फुल्लता फैल जाती है ।^६ आन्तरिक शक्ति से अभिभूत प्रकृति में सौन्दर्य के साथ एक शक्ति, गति व्याप्त हो जाती है । मानव उससे तादात्म्य स्थापित कर उसी के स्वर में स्वर मिलाकर गुनगुनाना या भ्रामू बहाना चाहता है ।^७ दुःख-मुक्त की यह आंस मिचीनी जीवन में एक नया रस धोल देती है । सघन वनमाला, उच्च धौन बिलखारवली, दूर-दूर तक फैली विस्तृत गम्भीर जलराशि भारत जैसे देश के लिए आनन्द के प्रतीक हो सकते हैं पर फारस वालों के लिए तो ये कष्ट और यातना के ही प्रतीक हैं ।

सभ्यता और संस्कृति के आधार पर प्रतीक

भारतीय और पाश्चात्य संस्कृति को यदि तुलनात्मक दृष्टि से देखें तो उनमें पर्याप्त अन्तर दीप्त पड़ता है । भारतीय संस्कृति का मूलभूत आधार आस्तिकवाद पर

१. कवित्त रत्नाकर ५८/११

२. देखि हुपहरि जेठ की छाहीं चाहति छांहि ।—विहारी रत्नाकर, ५२

३. ऋतु ग्रीष्म के तपनि न तहाँ । जेठ असाढ़ कन्त घर जहाँ

जायसी ग्रन्थावली, पदप्रस्तु बख्शं राण्ड, पृ० १४८

४. ना बैसाख तपनि अति लागी चोआ चीर चन्दन ना आगि—बही, पृ० १५६

५. शीतल चन्द अग्नि सम लावत—सूरसागर, पद ३६७५

6. The Sun is warm, the sky is clear.

The waves are dancing fast and bright.

Shelley-Stanzas written in dejection near Naples

7. Make me thy lyre, even as the forest is;

What if my leaves are falling like its own !

The tumult of thy mighty harmonies,

× × ×

If winter comes, can spring be far behind ?

Shelley, Poems, Page 21-22 (Ode to the West Wind)

आधारित है। आत्मा के स्वरूप का ज्ञान प्राप्त कर ब्रह्म और मोक्ष तक जाना जीवन का चरम लक्ष्य है। मोक्ष आत्मा का चरम गन्तव्य है। भौतिक मान्यताएँ नगण्य हैं। इसके विपरीत पादचास्य दर्शन में भौतिक जगत की व्याख्या और ज्ञान ही प्रमुख है। विज्ञान, गणित, सामाजिक, राजनीतिक व्यवस्था सम्बन्धी आग्रह इसी जडात्मवादी दर्शन की प्रक्रिया ही है। वहाँ के अध्यात्मवादी या प्रत्ययवादी विचारक प्रायः विश्व को परब्रह्म की अभिव्यक्ति ही कहते रहे हैं। भारतीय दर्शन के अनुसार मायिक नहीं। यही कारण है कि जब भारतीय दर्शन ब्रह्म और आत्मा की व्याख्या के नए सोपान खोज रहा था, पादचास्य दर्शन से अभिभूत देश विज्ञान को बरदान मानकर शक्ति और समृद्धि की नई-नई मजिद तय करने में जुटे हुए थे।

सभ्यता और सस्कृति के इस मूलभूत अन्तर के कारण प्रतीकों के सृजन और विकास में भिन्नता के दर्शन होते हैं। ब्रह्म और आत्मा के धार्मिक विद्वेषणवाद की छाया में पले भारत में गंगाजल, कैलाश, मानसरोवर, गङ्गा, कामधेनु, कल्पवृक्ष, हंस, मयूर, स्वाति आदि शब्द जिस पवित्र धर्म की अभिव्यक्ति या भावनाओं का प्रतिपादन करते हैं वह अन्य देश के लिए सम्भव नहीं है। इसी प्रकार बुलबुल, जाम, सुराही, कोहनूर तथा इसी श्रेणी के अन्यान्य शब्द फारस देश में जिस धर्म या भावना का द्योतक करते हैं वह यहाँ सम्भव नहीं। गतिमान चक्र भौतिक प्रगति का स्पष्ट प्रतीक है। जान गैम्बल के मतानुसार 'नास' का आदितम रूप मृत्यु का द्योतक नहीं था वरन् मृत्यु पर विजय प्राप्त करने का प्रतीक था, 'नास' की भावना में दुःखार्त्मक अवसाद का आरोप अनेक दातादियों के बाद हुआ। काम के व्यापक धर्म का धारम्भ उस समय से होता है जब उसे जीवन वृक्ष के रूप में देखा गया। 'नास' का प्रतीकार्थ जम उध्वंगामी दशा का द्योतक है जहाँ पर समस्त पापों का गमन हो जाता है। अतः नास के प्रतीक रूप में मानवीय, भावनात्मक और विश्व सम्बन्धी तथ्यों का सुन्दर समन्वय प्राप्त होता है। नास सम्पूर्ण ईसाई धर्म के नाटक का परम प्रतीक है समस्त पाप, पीडा, बलेश और उनसे मुक्ति का द्योतक है। नास से ईसा मसीह के बलिदान की स्मृति सजग हो जाती है अतः यह चिह्न पवित्रता, बलिदान, त्याग, उत्थान स्वर्गीय शान्ति आदि भावनाओं का प्रतीक बन गया। भारतीय सस्कृति से पोषित स्वस्तिक चिह्न भी इन्ही भावनाओं का ही द्योतन करता है।

धार्मिक एवं जातिगत संस्कारों के आधार पर प्रतीक

दार्शनिक सिद्धान्तों पर आधारित धर्म भारतीय सस्कृति का वह मूलभूत प्राण है जिसमें बहुदेववाद का सिद्धान्त तथा व्यवहार दोनों रूपों में अभिव्यक्त स्वीकार किया गया है। गणेश सभी देवताओं में शीर्षस्थ है जिनकी उपासना दो रूपों में की है

१ इन्साइक्लोपीडिया आफ रिलीजन एण्ड इथिक्स, भाग १२ (१६२१)

२ साइकोलोजी ऑफ द मनकान्वास, यु.ग. पृ० १६३

श्रादिशक्ति परमात्मा ब्रह्म^१ और (२) गुणाभिमानि तथा निमित्ताभिमानि देवता के रूप में।^२ ऊँ को भी गणेश का प्रतीक माना गया है। ऊँ के ऊपर का भाग मस्तक का चूत, नीचे वाला भाग उदर का विस्तार, सूँड नाद और लड़्डू बिन्दु है। इनको मोदक प्रिय माना जाता है। असंख्य जीव ही मोदक जो प्रतीकात्मक हैं जो इनके आकाश रूपी विशाल उदर में समाते हैं। गणेश का एक नाम 'लम्बोदर' भी है। इनका यज्ञोपवीत, तीन नेत्र,^३ चार भुजाएँ^४ (जिनमें पाश, शंकुश, चर और अभय सुशोभित हैं)^५ सूँड, वाहन^६ सभी कुछ प्रतीक-त्मक हैं।

भूपिक विघ्न का प्रतीक है पर विशाल बुद्धि के (गणेश का विशाल शरीर) प्रभाव से समस्त विघ्न चाहे वे कितने ही विघाल क्यों न हों भूपिक से लघु, कुश और असहाय हो जाते हैं। 'सूँड' (लम्बी नाक) प्रखर बुद्धि का प्रतीक है और बुद्धि के असीश्वर गणेश का गजानन के रूप में चित्रण प्रतीकात्मक है। स्वयंभू ब्रह्मा के चार मुख और चार भुजाएँ ऋग्वेदादि चारों वेद, कृत आदि चारों गुण तथा ब्राह्मणादि चारों वर्णों के प्रतीक हैं।^७ वाहन राजहंस शुद्धता, ज्ञान्ति, पवित्रता और प्राणशक्ति का प्रतीक है। कमल से उत्पन्न होने वाले ब्रह्मा को 'ब्रह्मयोनि' कहा है, कमल के पत्ते प्रकृति का, केसर-परिवर्तन या विवर्त का और नाल चेतना का प्रतीक है।^८ भील के विस्तृत और घुघले तल पर तैरते हुए उज्ज्वल कमलों में,

१. परब्रह्मरूपं चिदानन्दरूपं परेशं महेशं गुणार्थिं गणेशम् ।

गुणातीतमीशं मयूरेषान्धं गणेशं नताःस्मो नताःस्मो नताःस्मः ।

मयूरेष्वरस्तोत्रम्, श्लोक १, भा० प्र० विद्या पृ० ३६ से उद्धृत

२. यज्ञोपवीतं त्रिगुणस्वरूपं सोवर्णमेवं सहनायभूतम् ।' (इनका यज्ञोपवीत कमी काल—सर्प और कमी त्रिगुणात्मक प्रणव है।)

गणेशमानस पूजा, श्लोक २१, भा० प्र० विद्या पृ० ४० से उद्धृत

३. शशिमास्करवीतिहोत्रहृक्—गणेशस्तवराज, श्लोक ३

४. विश्वचतुर्लभ्यं वाह्वस्ते—विष्णुपुराण, ५-४-६६

५. 'रागः पाशः, द्वे पौंशुकः'—भावमोपनिषद्—तथा

इच्छाशक्तिमयं पाशमंकुशं ज्ञानरूपिणम्—वामदेववर्तनत्रम्, भा० प्र० विद्या पृ० ४०

६. दूध, सिंह, गरुड और मयूर गणेश के वाहन माने जाते हैं जो धर्म के प्रतीक हैं।

भूपिक धर्म के रूप में इनका एक प्रमुख वाहन माना जाता है—

अधुना सम्प्रवक्ष्यामि रहस्यं भूपिकस्य च । दूपाकारमहाकायं दूधरूप महाबल ।

धर्मरूपं दूधस्त्वं हि गणेशस्य च वाहनम् ।

कालीविलासतन्त्रम्, पटल १८, श्लो० १०-११, भा० प्र० विद्या से उद्धृत

७. ऋग्वेदादि प्रभेदेन कृतादिगुणभेदतः ।

विप्रादिवर्णभेदेन चतुर्वक्त्रं चतुर्भुजम् ॥ रूपमण्डल, भा० प्र० विद्या, पृष्ठ ५१

८. प्रकृतिमय पञ्चविकारमय केसरसंविन्नात्माविधि शेषणशीलं पदम् ।

ललितासहस्रनाम (सीभाग्य-भास्करभाष्य) पृ० ८१

प्रमातृकालीन बालदिवाकर की रश्मियों के प्रथम आनिगन से प्रस्फुटित होती और भस्ताचलगामी सूर्य के साथ बन्द होती कलियों में, कीचड़ की गहराइयों में छिपी विस्तृत जड़ों में सम्पूर्ण सृष्टि ही प्रतीक रूप में दिखाई पड़ती है ।^१

विष्णु और उनकी चार भुजाएँ चारों दिशाओं का प्रतीक हैं ।^२ आकाश ही उनका मस्तक है,^३ सूर्य और चन्द्र उसके दो नेत्र हैं ।^४ विष्णु की चार भुजाओं में शस्त्र (बाक् या शब्द-ब्रह्म का प्रतीक, सृष्टि का कारण होने से रजोगुण का प्रतीक), चक्र (सहार शक्ति का प्रतीक होने के कारण धर्म की मिटाकर धर्म की स्थापना करने में सहायक), गदा (तमोगुणात्मक सहार शक्ति का प्रतीक) और पद्म (सृष्टि विकास का प्रतीक) हैं । विष्णु का वाहन गरुड भी वेद और धर्म का प्रतीक है । दोपनाम की शय्या काल का प्रतीक है जो असह्य रूपों में सृष्टि का विकास और संचाल करता है ।^५

शिव और उनके तीन नेत्र—इच्छा, ज्ञान और क्रिया-शक्ति तीन गुण, सूर्य, चन्द्र एव अग्नि के प्रतीक हैं ।^६ दिशाएँ उनकी भुजाएँ हैं, उपदिशाएँ कर्ण, धमकता हुमा आकाश ही उनका मुख है तथा नभोमण्डल ही उनका उदर है ।^७ उमरक शब्दब्रह्म का प्रतीक है । धर्म रूप वृषभ इनका वाहन है ।^८ मस्तक की चन्द्रकला अमूनमय आनन्द का प्रतीक है ।

सरस्वती, गायत्री, दुर्गा, काली आदि को ब्रह्म की शक्ति के प्रतीक रूप में माना गया है । इनके वाहन इनकी शक्ति के प्रतीक हैं । हंस आत्मा का प्राचीन प्रतीक है । सिंह शीर्ष का प्रतीक है । महिष काल का प्रतीक है । इन्द्र का ऐरावत हाथी उसके ऐश्वर्य का प्रतीक है । लहरी का वाहन उन्नत मदान्यता का प्रतीक है ।

- 1 "The shining lotus flowers floating on the still dark surface of the lake, their manifold petals opening as the Sun's rays touched them at break of day, and closing again at Sun set the, roots hidden in the mud beneath, seemed perfect symbols of creation"

E B Havell, Chap II Indian Architecture, London 1913

२. दिशाऽक्षतस्य्ययवाहवस्ते । विष्णुपुराण, ५-४-६६
 ३. नम शिरस्ते देवेश । स्कन्द पुराण, विष्णुस्रष्ट २७ ४०
 ४. शानिर्गर्भनेत्रम्—गीता, ११/१६
 ५. त्वमा धृतेऽय धरणी विभ्रति चराचर विश्वमनन्तमूर्ते ।
 कृतादि भेदरज्जालरूपो निमेषपूर्वो जगदेतदस्ति ॥ विष्णुपुराण ५/६/२६
 ६. इन्द्रकंठह्नित्रिनेत्रम् ।—वेदसारशिवस्तोत्रम्, श्लोक २१
 चन्द्रार्धशेखर सोचनाय नम शिवाय ।—शिवपंचाशत्स्तोत्रम्, श्लोक ४
 ७. भा० प्र० विद्या, पृ० ७३
 ८. धर्मोऽस्ति वृषरूपधृक् ।—धोमदुर्गावत, १-१७ २२

इस प्रकार भारतीय दर्शन से पोषित धर्म में देवी-देवता और उनसे सम्बन्धित सभी वस्तुओं की प्रतीकात्मक अभिव्यक्ति हुई है। ईसाई धर्म में भी ऐसे प्रतीकों की प्रचुरता है जिसमें ईसाई धर्म के मूलभूत सिद्धान्तों की अभिव्यक्ति हुई है। मरणा-परान्त जीवन के प्रति आशा और भय के भाव प्रकट करने के लिए कब्र पर लगाए गए गुलाब तथा अन्य फलने-फूलने वाले पादप और पुष्प स्वर्ग के प्रतीक हैं। मंगलमय मेघपाल (गडरिया), मृतकों का अभिरक्षक है, भेड़ें मृतक हैं। उनमें से एक मेघ को वह अपने कंधे पर बिठाए हैं। मछली ईसा से तादात्म्य का प्रतीक है। तसले या जग से पानी पीती हुई पेंडुकी (पण्डुका) जीवन द्रव से अपने को तृप्त करती आत्मा है। चारहसिंहा आत्मा का प्रतीक है। जहाज धर्म सच का, मेघ और सिंह ईसा के, ममूर अमरता का, फीनिक्स पुनरुज्जीवन का और साँप सैतान का प्रतीक है। मछली भी ईसा के लिए प्रयुक्त प्रतीकों में से एक है।^१ इसी प्रकार कितने ही शब्द लौकिक दृष्टि से भिन्न अर्थ रखते हुए भी धार्मिक दृष्टि से प्रतीक हैं। इसी प्रतीकवाद के आधार पर किसी जाति द्वारा अपनाया गया कर्मकाण्ड, संस्कार, मूर्ति और मन्दिरों आदि का निर्माण अवलम्बित रहता है।

यदि विस्तृत रूप से देखा जाए तो मनुष्य का समस्त जीवन ही प्रतीकों से परिपूर्ण है। गम्भीर आध्यात्मिक तत्वों की अभिव्यक्ति ही नहीं सामान्य दैनिक जीवन की वस्तुओं के लिए भी प्रतीकों का प्रयोग प्रारम्भ काल से होता आया है। मनुष्य प्रतीकों के माध्यम से ही सोचता और व्यवहार करता है। इस प्रक्रिया में कुछ प्रतीक सार्व-भौमिक हो गए हैं (जैसे—सिंह वीरता का, शृंगल कायरता का, लोमड़ी चातुर्य का, श्वेत रंग पवित्रता और शुद्धता का, काला रंग अज्ञान और तमोगुण का प्रतीक माना जाता है) और कुछ प्रतीक विशेष कबीले, जातियों, समाजों, राष्ट्रों के राजनीतिक, सामाजिक, व्यक्तिगत चेतना या विशेषता को अभिव्यक्त करने के माध्यम बन गए हैं। भारत में पीपल, वरगद, आंवला, तुलसी, धूल, धतूरा आदि पेड़-पौधे विशिष्ट भावनाओं को प्रकट करते हैं। गाय हमारे लिए पवित्रता का प्रतीक है। कामधेनु रूप में वह मनुष्य की प्रत्येक अतृप्त इच्छाएँ पूरी करती है, बँतारणी पार करने में सहायक होती है। वही भारत के आर्थिक तन्त्र की धुरी है। कभी-कभी कोई पशु, पक्षी, पुष्प आदि किसी राष्ट्र के लिए गौरव के चिह्न बन जाते हैं। कमल भारत का राष्ट्रीय पुष्प है, उसी प्रकार गुलदाउदी चीन और जापान का, लिली इंग्लैण्ड का राष्ट्रीय पुष्प है। मोर भारत का और कंगारू आस्ट्रेलिया का राष्ट्रीय पक्षी है। उलूक अमेरिका का धुड़िमान पक्षी (Wisdom Bird) है (जबकि भारत में उलूक अज्ञान, मूर्खता और तम का प्रतीक है) इसी प्रकार 'गर्दभ' भारत में मूर्खता का प्रतीक है परन्तु अमेरिका में वही पशु 'श्वम' का प्रतीक है। ध्वजा किसी राष्ट्र की एकता, चेतना और सांस्कृतिक पुनरुत्थान का प्रतीक मानी जाती है। उसके विभिन्न रंग विभिन्न भावनाओं को अभिव्यक्त करते हैं। भारत का तिरंगा ध्वज अपने पीछे एक

पूरा राजनैतिक इतिहास लिए है।^१ उसका केसरिया रंग वीरता, विनय, बलिदान, पवित्रता और भक्ति का, शुभ्र रंग ज्ञान का और हरा रंग कमल, हरियाली तथा सौन्दर्य का प्रतीक है।^२ यह ध्वज भारतीय चेतना का जाग्रत रूप है।^३ राष्ट्रीय ध्वजा का अर्द्धोत्तोलित फहराना शोक का प्रतीक है।

ऐतिहासिक एवं सामाजिक परिवेश में प्रतीक

किसी देश की राष्ट्रीय चेतना, राजनीतिक उद्यम पुनर्लब्ध तथा ऐतिहासिक सन्दर्भ में भी कतिपय प्रतीका का निर्माण होता है। रावण, कस, शिशुपाल आदि आध्याचार, अश्वमेध और असुर के प्रतीक हैं जिन पर धर्म, दया और सत्य के साक्ष्यान् अवतार राम और कृष्ण ने विजय प्राप्त की थी। सीता, मन्दोदरी, द्रोपदी, सावित्री, अनुसूया और दमयन्ती आदि स्त्रियाँ पवित्रता की प्रतीक हैं, उवशी, पद्मिनी आदि सौन्दर्य की लक्ष्मीबाई, जायाबाई वीरता की, राधा, मोरा भक्ति की प्रतीक मानी जाती हैं। विभीषण, जमघन्ट, और आफर आदि दसद्रोह के, कृष्ण और चाणक्य कूटनीति के, हरिश्चन्द्र सत्य के, दधीचि त्याग के, दुर्वास कोष के, कण्व वान के, हनुमान भीष्मादि ब्रह्मचर्य के प्रतीक माने जाते हैं। इसी प्रकार पश्चिमी देश में डेनियन न्याय का, फादलाक सूडखोर, बजूस व्यापारी का, रामिया जूलियट, सैला-मजनु, शीरी-फरहाद हीर-रामा आदि आदर, मुक्त आत्मिक प्रेम के सुख प्रतीक माने जाते हैं।

सामाजिक वातावरण और जातिगत संस्कारों में प्रतीका के निर्माण और सृजन में अन्तर आ जाता है। किसी भी जाति के जीवन की घुष्ठनूति उसकी आध्यात्मिक चेतना और दार्शनिक मान्यता पर आधारित होती है। जो संस्कार उसे परम्परा से प्राप्त हुए हैं उनकी अभिव्यक्ति काव्य के माध्यम से होती रही है। जातिगत संस्कारों^३ के साथ-साथ युगगत प्रभाव भी कवि के चेतन मानस की उद्देक्षित करते रहे हैं। सामाजिक अथवा व्यक्तिगत दृष्टि से भी सामूहिक और जातिगत परिवेश से प्रेरित होकर नए मार्ग का निर्माण करती चलती है—

१. कर्म क्षेत्र हरा है अपना, ज्ञान शुभ्र मनमाना,
बलि बलवती विनीत भक्ति का कस केसरिया बाना।

—मैदितीसरण गुप्त, ध्वज-वन्दना

२. हिन्दू चेतना के जाग्रत ध्वज। ध्वज चन्दन, सुमित्रानन्दन पन्त।
३. एक लड़ाकू जाति का महात्मा कवि भी जातिगत संस्कारों से प्रभावित होकर तदनुसृत ही प्रतीकचुनता है। सकल्य शक्ति और अमरपूरे शक्ति के साथ वह प्रहार के लिए इस्पात की तेज धार वाला शस्त्र रूपी उद्देश्य की प्रार्थना करता है—

Grant us the will to fashion as we feel,
Grant us the strength to labour as we know,
Grant us the purpose, vibb'd and edged with steel
To strike the blow.

John Drink Water—the way of Mysticism—Page-164

—‘सब निम्न परिस्थितियों की है भावक धूँट लिए सो’^१

—मांसल सो आन हुई सो हिमवती प्रकृति पापापी ।^२

यहाँ ‘भावक धूँट’ और ‘मांसल’ निस्सन्देह ही भारत की आदि संस्कृति के विरुद्ध पड़ेगे, पर कवि ने भावनाओं को अधिक स्पष्ट करने में कुशल प्रभाव और व्यक्तिगत अभिरुचि के प्रदर्शन को ही मान्य समझा है। भारत मृनि पर भी भूरी कवियों ने ईरानी प्रभाव को व्यक्त किया है। विरहावस्था में हाड मांस का मूत्र जाना^३ रक्त के श्रोत्र गिराना^४ मांस का मल जाना^५ भारतीय परम्परा के विरुद्ध है, पर प्रति-शक्तता के प्रदर्शन में इस वर्णन को स्वीकार किया जा सकता है। भारतीय संस्कृति में आत्मा को सदैव स्त्री रूप में चित्रित किया है पर भूरी कवियों ने परम प्रेम के आत्मन्यता को स्त्री रूप में चित्रित कर जीव को प्रेमी रूप में प्रस्तुत किया है। इसका कारण इस्लाम के जातिगत संस्कार ही हैं। वहाँ पुरुष पर संयमित जीवन बिताने के लिए धार्मिक और जातिगत बन्धन हैं। पदा प्रया के कारण इन्होंने नारी को सदैव आकर्षण की वस्तु माना है। उनका यह आकर्षण स्वभाविक रूप में उत निम्नता तक भी जा पहुँचा, फलतः नृकियों ने ईश्वर की स्त्री रूप में आराधना की है।

तानाशिक परिवेश में यदि हम वैदिक युग में आरम्भिक जीवन व्यतीत करने वाले ऋषि मुनियों की परिस्थितियों का अध्ययन करें तो हम देखेंगे कि प्रकृति की कोड़ में रहने के कारण उन्होंने सूर्य, पृथ्वी, चन्द्रमा, उषा, सन्ध्या, वन, वृक्ष, लताओं आदि को प्रतीक रूप में ही व्यवहृत किया है। यही परम्परा संस्कृत के कवियों बालमीकि, ध्यास, मास, कालिदास आदि में भी जनपती रही। हिन्दी के कवि आचार्यों ने भी इस परम्परा को आगे बढ़ाया। सिद्धों और नायों ने अपनी रहस्यमूलक साधनारम्भक अनुभूतियों को विरोधात्मक मीली में प्रगट किया। बौद्ध धर्म से प्रभावित होकर इन सिद्ध कवियों ने भी वन में प्राप्त पर्वत, अहेरी, चौर, साह, मृग, सिंह, शायक, स्यार, साँप, मेंढक, मोर, गाय बैल, बड़ड़ा,^६ गंगा, यमुना, सरस्वती, नीका, बालरंदा,

१. कामायनी-आनन्द, पृ० २८६

२. वही-आनन्द, पृ० २६४

३. हाटु मए सय किगरी, नसैं भई सय तांति ।

रोख रोख ले धुनि डढे, कहों बिया केहि नांति ॥

जायसी ग्रन्थः० नागमती सन्देश सप्त २, पृ० १५६

४. कुहकि कुहकि जस कोइल रोई । रक्त-आंस धुवची वन बोई ।

वही, नागमती वियोग सप्त १६, पृ० १५८

५. रक्त दुरा मांसू गरा, हाटु भयद सब संल ।

वही, नागमती वियोग सप्त १० पृ० १५४

६. वेगस साँप बटहिल जास ।...बतव विप्राग्रल गविप्रा बांके ।

पिढहु दुहिग्रड ए तिनों तांके ।...जो सो चोर सोई सावी ।

निति तिप्राता सिहे सम जून्प्र...

सिद्ध डेइण (तंति) पा, हिन्दी काव्यधारा, पृ० १६४

चाँद मूरज,^१ शबरी बाला, भीलनी, गु बामाना आदि को अपनी विरोध मूलक अभिव्यक्ति का माध्यम बनाया। गोमास, मुरा, भ्रमर वात्सली^२ विशेष स्थितिमें तथा मुद्राभा के रहस्य प्रतीक बने। सन्ता की सामाजिक स्थिति कुछ भिन्न थी। ये सन्त प्रायः समाज में कहे जाने वाले निम्नवर्ग से सम्बन्धित थे। कबीर जुलाहा, दादू धुनिया और रंदास चमार थे। इन सन्तों के प्रतीक विधान में व्यवसाय मूलक चरखा मून, ताना, बाना, चदरिया^३ आदि का बाहुल्य है। अधिकांश सन्तों के समान कबीर पड़े लिखे न थे, पर सन्त समाज में और हरिकथा से जो ज्ञान उन्हें प्राप्त हुआ था वह अद्वितीय था। अपनी प्राध्यात्मिक अभिव्यक्ति में उन्होंने ससम, राँड, ओरू,^४ बाँझ,^५ डाइन^६ आदि धार्मिक शब्दों का प्रतीकारमक प्रयोग किया है।

सगुण भक्त कवियों ने भक्ति की तत्त्वीयता में जिन प्रतीकों का प्रयोग किया है उसमें कामधेनु, कल्पतरु, चिन्तामणि, होछ, मणि, कुरग, चातक, चकोर, भ्रमर, चाँद, मूरज, भन, कालोरान, स्वानिजल आदि प्रमुख हैं। ऐतिहासिक और गरी मुग पा, इस युग में जिन कामल और सरस प्रतीकों की उद्भावना की गई है, उनमें मराल, कोकिल, भ्रमर, चकार, सौरभ, कलि,^७ गुलाब आदि प्रमुख हैं। प्रतीका का प्रयोग ऐतिहासिक कविता में अत्यन्त विरल है। जो प्रतीक प्रयुक्त हुए हैं वे कुछ तथा

१. गंगा जडना भाँडे बहद नई । × × चद-मूरज हुई चक्का सिंठि सहार पुसिम्दा ।

सिद्ध डोम्बिया, चर्यापद १४, हिं० का० घा०, पृ० १४०

‘गंगाधरमुक्तोमेंध्ये बालरंजना तपस्विनी ।’ हठ० प्रबो० ३/१०६

२. गोमास भक्षयेन्नित्य विषैदभरवाहणीम् ।

कुत्तीन तमह मन्थे चेतरे कुतघातका ॥ वही, ३/४०

३. भीनी भीनी बीनी चदरिया । कबीर साहब की शम्भावती, शब्द १५, पृ० ६४

अथवा

‘जो चरखा जरि जाइ, बड़ेया न जरै ।

‘मैं जातों सूत हुआर, चरखुता जिन जरै ।’ कबीर बीजक शब्द ६७, पृ० १७८

‘जो यह चरखा लखि परै, ताको आश्रयवन न होई ।’—क० घ० पृ० १३८

४. ‘ससम बिचारा मरि गया जोह गावे तान ।—पसद साहब की बानी, पृ० ८२

‘ससम न चीन्है बावरी, का करत बडाई ।’

कबीर, पद ५६, पृ० २६६, सम्पा० हजारो प्रसाद द्विवेदी

‘ससम मरै तो नारि ना रोवै, उस रखवारा ओरो होवै’ क० घ०, पृ० २८०

५. ‘बैल बिपाइ गाइ नई बाँझ’ । वही, पद ८० पृ० ११२

६. इक डाइन मेरे मन में बसै रे । नित उठि मेरे जीव को डसै रे ।

या डाइन के सरिका पाँच रे । नित दिन मोहि नचावै नाच रे ।

वही, पृ० १६८/२३६

७. प्रति कृती ही सौ ग्रन्थी । बिहारी, बिहारी रत्नाकर, दोहा ३८, पृ० २२

सर्वसम्मत काम प्रतीक है। रीतिकाल के प्रतीक अधिकांशतः प्रसन्न और विकच हैं।^१ रीतिकाल की घोर शृंगारी प्रवृत्ति का परिष्कार तथा रूप परिवर्तन छायावादी कविता में हुआ। द्विवेदी काल की शुष्क इतिवृत्तात्मकता में जब सरसता दम सा तोड़ने लगी तो कवियों ने प्रकृति के उपादानों में शृंगारी भावना की उद्भावना प्रतीक रूप में की। इस काल में भाषा और भाव दोनों ही नए रूप में सामने आए हैं। शैलीगत और भावगत चमत्कार सर्वत्र देखने को मिलता है। सरस भावों की अभिव्यक्ति प्रकृति के माध्यम से हुई है।^२

प्रगतिवाद और प्रयोगवाद में मशीन के साथ-साथ काव्य का भी निर्माण हुआ है। समाज में फैली विषमता के प्रति रोष की भावना का व्यापक प्रदर्शन काव्य में हुआ है। विप्लव परिस्थितियों में मानव की कुण्डाओं ने नए रूप धारण किए हैं। हंसिया, हथौड़ा, कुदाल, साल रंग साम्यवादी क्रान्ति के घोर प्रगति के प्रतीक हैं। पधकते कोयलों में धुँआ उगलती मिल की चिमनी में मानों गजदूर का अस्तित्व जल रहा है, उसके खून को पीकर ही उषा का रंग लाल है।^३ पूँजीवादी दमन चक्की में पिसकर मानव की आत्मा चोख उठती है, वातावरण में एक अजीब दुर्गन्ध फैल जाती है, सुबह शाम, रक्त का मूयं घुल रहा है।^४ दीन हीन आत्मा सूखे, विवश मीन-वृक्ष सी गिर जाती है।^५ समाज की कुत्सित मनोवृत्ति का बड़ा ही मार्मिक चित्रण

१. डॉ० नगेन्द्र, रीतिकाल की भूमिका तथा देव और उनकी कविता, पृ० १५२

२. शिथिल स्वप्निल पंखुड़ियाँ होल, आज अपलक कलिकाएँ खिल।

गूँजता भूला मौँरा डोल सुमुल्लि, उर के मुख से बाछाल। पंत, गुजन, पृ० ५२

३. जल उठे है तम वदन से, क्रोध में शिव के नयन से।

खा गए निशि का अंधेरा, हो गया खूनी सवेरा ॥

जग उठे मुरखे बेचारे, बन गए जीवित शंभारे।

रो रहे थे मुँह छिपाए, आज खूनी रंग लाए ॥

—के० अग्रवाल, 'कोयले' दूसरा तार सप्तक,

४. धरा पर गन्ध फैली है

हवा में साँस भारी है

रमक उस गन्ध की है

जो सड़ाती मानवों को

बन्द जेलों में,

सुबह में

साँझ में है

घुल रहा

यह रक्त का सूरज।

शकुन्तला माधुर 'राजा पानी' दूसरा तार सप्तक, पृ० ५२.

५. शमशेर बहादुरसिंह, दूसरा तार सप्तक, पृ० ११२

करते हुए इन प्रयोगवादी कवियों ने सर्वथा नए प्रतीकों का गृहण किया है जिसमें सटी गली परम्पराओं से विरोध और नवनिर्माण का सुनहरा स्वप्न है ।^१

आज के वैज्ञानिक युग में संचार साधनों की तीव्रता ने सभार को एक लघु परिवार में बदल दिया है । एक देश की सम्पत्ता-संस्कृति, भाषा केवल उसी देश की वसीती मात्र नहीं है, वह विराट रूप का एक लघु अंश ही है । कोई देश अपने तक ही सीमित नहीं रह सकता । उसे विश्व के अन्य देशों के साथ बंदम मिलाकर चलना पड़ता है । इस कारण एक देश की सम्पत्ता, संस्कृति, भाषा, खान-पान, रहन-सहन आदि में परिवर्तन परिवर्धन हो जाता है । भाषा एक गतिमान स्रिता के समान है । अन्य भाषाओं के छोटे बड़े नदी, नद उसमें मिलते रहते हैं, इससे इसका रूप बनता है, बदलता है । एक भाषा में दूसरी भाषा के प्रतीक उसी अर्थ में या यत्किंचित परिवर्तित रूप में आकार ग्रहण कर लेते हैं । हिन्दी भी इस सर्वसम्मत प्रवाह से अछूती नहीं है । अंग्रेजी जर्मन, फ्रांस, अरबी, फारसी आदि विविध भाषाओं के शब्द इसमें प्रयुक्त होते हैं । अरबी, फारसी के साबरी, शराब, प्याला, आवेहपात आदि प्रतीकात्मक शब्दों का प्रयोग प्रायः उनके प्रचलित अर्थ में ही हुआ है । इस सन्दर्भ में एक बात विशेष उल्लेखनीय है कि विराट विश्व का एक अंश होने हुए भी किसी देश विशेष का अपना घुषक अस्तित्व होता है । इसी कारण भिन्न-भिन्न देशों में सम्पत्ता और संस्कृति का वैविध्य देखने को मिलता है । एक भाषा का शब्द तब तक किसी देश की भाषा का अंश नहीं बन पाता जब तक कि वह शब्द कुछ अपनापन छोड़कर दूसरे की प्रकृति में मिलने को तैयार नहीं हो जाता । अंग्रेजी के हॉस्पिटल को हमने 'अस्पताल' बॉटल को बोतल और स्टेशन को टेशन आदि बना दिया । यह भाषा की प्रकृति है । ऐसी अवस्था में विदेशी भाषा के प्रतीकों को ग्रहण करते समय सावधानी बरतने की आवश्यकता होती है । प्रतीकों पर किसी भी देश की सम्पत्ता, संस्कृति का प्रभाव होता है । भिन्न परिस्थितियों में उनका प्रयोग हास्यास्पद हो सकता है । जैसे मन्दिर में आध्यात्मिक अभिव्यक्ति के लिए साकी, शराब आदि शब्दों का प्रयोग बर्जित हो सकता है । *The Last mile stone of Life* का प्रयोग अंग्रेजी साहित्य में जीवन

१ सड़ी भीली से उठते आज

लोभी भांस के बगले

दबाये चौंच में मछली

वहीं बंठे हुए हैं गिद्ध

रहे हैं घूर

मछली को

गिरी जो

चौंच से मछली

लगाए धात बंठे है ।

× × × नया मानस लगाता आ रहा है ।

नया सूरज बनाना आ रहा है ॥ शकुन्तला माधुर, दूसरा सप्तक, पृ० ५२

की अन्तिम यात्रा का प्रतीक है, इसके स्थान पर 'मेरे जीवन के अन्तिम पापाएँ' लिखें।^१ से न तो अर्थ की समुचित अभिव्यक्ति ही होगी और न वर्णन में काव्यात्मकता तथा मार्मिकता ही आ सकेगी, हाँ वह हँसी का विषय अवश्य बन सकता है। इसी प्रकार मुहावरों की प्रतीकात्मकता को अन्य भाषा में शब्दशः अनुदित कर भावविभोर नहीं हुआ जा सकता, भाव सम्प्रेषण का तो प्रश्न ही नहीं।

प्रतीक योजना में प्रेरक चित्तवृत्ति या मनोदशा :

मनुष्य का मन वह अथाह सागर है जिसमें नित नवीन विचारोन्मेष तरंग-यित हो अनुभूति के तट पर आकार रूप ग्रहण करती हैं। वाली उन विशद अनुभूतियों की सफल प्रभावोत्पादक अभिव्यक्ति चाहती है, पर जब भाषा का सामान्य रूप उससे सहयोग नहीं करता तो उसे अन्य माध्यम का सहारा लेना पड़ता है, इस प्रक्रिया में प्रतीक आकार ग्रहण करने लगता है। ये प्रतीक अधिक व्यञ्जक और प्रभावोत्पादक होते हैं। अतः सूक्ष्म से सूक्ष्मतम अनुभूतियों को व्यक्त करने में सूक्ष्म प्रतीक काव्य के लिए बहुत उपयोगी हैं। अतः शब्द भी जहाँ किसी वस्तु-स्थिति को स्पष्ट नहीं कर पाते, वहाँ एक ही प्रतीक अलौकिक चमत्कार की सृष्टि कर देता है। एक सूक्ष्म किन्तु स्पष्ट चित्र आँखों के सामने लिख जाता है।^२ मनुष्य का जीवन नश्वर है, न जाने कब उस नियता का बुलाया आ जाए, विश्व के शतदल पर ओस की बूँद सा जीवन फिर भी कितना सुन्दर है।^३ वाष्प के रूप में अन्तरिक्ष में निवास करने वाली, विभिन्न परिस्थितियों में रूप ग्रहण कर पुनः उसी में जीन हो जाने वाली 'ओस' से जीवन

1. The use and purpose of symbol is to set forth invisible or audible likeness what cannot be really or fully expressed to the physical eye or ear, or even clearly conceived by the limited faculties of human mind. All language is in the last resort symbolic, and religious language is an especial degree for it endeavour to present a mystery, a reality too deep for words. The image or symbol serves the purpose also of providing in material and suitable form a convenient object of reverence, to meet the religious need.

Encyclopaedia of Religion and Ethics, Vol XII. Page 139

२. किसी नक्षत्र लोक से दूट
विश्व के शतदल पर अज्ञात,
दूतक जो पड़ी ओस की बूँद
तरल मोती-सा से श्रुत्यात,
नाम से, जीवन से, अनजान,
रुहो, क्या परिचय दे नावान ।

की तुलना कितनी सुन्दर है। आदि और अन्त जिसके अज्ञात में खोए हैं, केवल मध्य उसका व्यक्त रूप ही ज्ञात है। भोस का जीवन दार्ष्टिक है पर भोती-सा सुन्दर भी है। जीवन की कितनी यहरी व्यञ्जना है ? यह प्रतीक का ही चमत्कार है। इसी प्रकार जीवन के सम्पूर्ण चित्रण के लिये 'वसन्त' कह देना ही पर्याप्त है।

अनादि काय से बाणी की असमर्थता के कारण प्रतीको का प्रयोग होता आया है। वैदिक साहित्य में एक बड़ा सुन्दर उदाहरण देखने को मिलता है—

योऽस्मान् द्वेष्टि भव्य द्विष्मस्त वो जम्भे दध्म^१

'जिसके साथ हम द्वेष करें या जो हमसे द्वेष करे, उनको हम अपनी दाढ़ी में रखते हैं'। दाढ़ी सीधी सी है पर जरा इसकी व्यञ्जना तो देखिए—'जम्भे दध्म' उस उग्र शोध का परिचायक है जो हम अपने शत्रु पर प्रकट करते हैं, अर्थात् हम अपने शत्रु को उसी प्रकार चबा डालें जिस प्रकार मूँह में शास चबा दिया जाता है। स्पष्ट है कि हम शत्रु का प्रत्यक्ष दाढ़ी से चबा नहीं सकते, उसे मार सकते हैं, शोषावेस में उसके टुकड़े-टुकड़े कर सकते हैं पर चबा नहीं सकते, लेकिन 'जम्भे दध्म' में भावा तीव्रता दृष्टव्य है।

आध्यात्मिक जगत में जब साधक की उस असीम से उदात्तार्त वृत्ति हा जाती है, उस समय जिस आझादोस्वास की उसे अनुभूति होती है वह पर्यावर्ती है। वह मन ही मन मुस्कराता है आनन्दित होता है पर कह नहीं पाता, क्योंकि वह आनन्द वाणी से अगम है,^२ भाषा असमर्थ है, पर साधक चुप कैसे कहे ? रह रहकर उसके भाव निर्भरवत् बाहर फूट पड़ना चाहते हैं, उस अनुभूति को वह सबकी अनुभूति बना देने को व्याकुल हो उठता है, पर भाषा ऐन भीके पर साध छोड़ देती है, साधक की स्थिति किनारे पर आकर डूबते हुए व्यक्ति की सी हो जाती है। डूबते को तिनके का सहारा, वह असीम की अभिव्यक्ति के लिए लौकिक जगत में विद्यमान प्रकृति के उन मनोरम स्थलों को चुनता है जो वैसा नहीं तो उससे मिलता जुलता समीप-तम आनन्द का स्रोत है। प्रकृति की इस मनोरम विभूति का चित्रण कर वह समझ लेता है कि उसके मनोगत भावों ने अभिव्यक्ति की मजिल पा ली। सतार में दाम्पत्य सुख सर्वोपरि माना जाता है उसी को दिशानान्तरण प्रदान कर कवि सुख लाभ करता है। आत्मा का मिलन होता है, अन्य सभी कुछ फीका पड़ जाता है।^३

१ वाजसनेय संहिता, अध्याय १६ मंत्र ६४

२ अविगत गति कसु बहुत न भाव

ज्यों भूँगे मोठे फल को रस अन्तरगत ही भावें।

×

×

×

मनवानी को अगम अगोचर जो जानें सो पावें।—मूरसागर, पद, २, पृ० १

३ लिखा लिखी की है नहीं देखा देखी बात।

दूल्हा दुल्हिन मिल गए फीकी परी बरात।

पर इतना करने पर भी अनुभूति बोधगम्य नहीं हो पाती केवल होठों पर मधु मुस्कान फैल जाती है ।^१ अभिव्यक्ति की यही समस्या कवि-साधक को प्रतीकत्व की ओर ले जाती है । इसके अतिरिक्त प्रतीक योजना के अन्य कारण भी हैं—

कवि जहाँ अपनी अनुभूति को व्यापक बनाना चाहता है उसके विपरीत उसमें जाति के (या किन्हीं श्यों में व्यक्ति के) आध्यात्मिक तथा आभ्यन्तरित ज्ञान, अनुभूति को छिपा कर रखने की भावना भी पाई जाती है जिससे अर्थ की रक्षा हो सके । क्योंकि प्रायः अध्यात्मज्ञानियों को यह धारणा है कि देवता सम्बन्धी आत्मज्ञान को गुप्त रखा जाए जिसमें उसकी पावनता की रक्षा हो सके । कुत्सित मनोवृत्ति वाले स्वार्थबश उलट पुलट अर्थ लगाकर इस ज्ञान का दुष्प्रयोग कर सकते हैं । इसके साथ-साथ उन लोगों के सामने इसकी पवित्रता की रक्षा का भी प्रश्न था, फिर साधारण बुद्धि वाले मनुष्यों के लिए यह ज्ञान व्यर्थ किंवा भयप्रद भी था ।^२ वैदिक साहित्य में भी इस प्रकार का एक प्रसंग उल्लेखनीय है जिसमें विद्या ब्रह्मज्ञानी ने प्रार्थना करती है कि मैं तुम्हारी निधि हूँ, मुझे चोर, कुत्सित मनोवृत्ति वाले, कुटिल और अमरपत लोगों से बचाकर रखना । केवल उसी से मुझे कहना जो अधिकारी हों,

1. I boasted among men that I had known 404. They see your pictures in all works of mine. They come and ask me, "who is he?" I know not how to answer them. I say "Indeed, I can not tell." They blame me and they go away in scorn. And you sit there smiling. I put my tales of you into lasting songs, the secret gushes out from my heart. They come and ask me "Tell me all your meaning." I know not how to answer them. I say, Ah, who know what they mean? They smile and go away in utter scorn. And you sit there smiling."

—Tagore, *Gitanjali*, Page 102

2. The spiritual and psychological knowledge of the race was concealed for reasons now difficult to determine, in veil of concrete and material figures and symbols which protected the sense from the profane and revealed it to the initiated. One of the leading principles of the mystics was the sacredness and secrecy of self knowledge of the Gods. This wisdom was, they thought, unfit, perhaps even dangerous to the ordinary human mind or in and case liable to perversion and misuse and loss of virtue, if revealed to vulgar and unpurified spirits."

—Sri Aurobindo, *On the VEDA*—Page 8—9

शुचि, मेधावी और मन वचन वर्म से बहावारी हो ।^१ सावक अपने प्रत्येक शब्द को अत्यन्त पवित्र और हीरे-सा मूल्यवान मानता है । सिद्धो, नाथो और ग्रन्थ तांत्रिक उपासको ने इसी कारण गुह्य साधनाओं को गुह्यभाषा (सन्धा-भाषा) के माध्यम से प्रकट किया है । अधिकारी उसे स्वयं ही खोज लेगा, अनधिकारी के लिए वह ज्ञान व्यर्थ ही है । इन योग साधको ने बार-बार दुहराया है कि अमुक पद का अर्थ बिरला ही समझ सकता है ।^२ गिद्धो, नाथो और सन्तो की इस गुह्यात्मक प्रवृत्ति में तत्कालीन देशकाल और परिस्थितियों का भी पर्याप्त हाथ है । यह वह समय था जबकि सामाजिक परम्पराएँ टूट रही थी, बौद्ध धर्म में विकृति अपने चरमोत्कर्ष पर पहुँच गई थी । समाज में ब्राह्मणों, साधु, सन्तो का मान घट रहा था । ऐसी अवस्था में कौतुहल और चमत्कार के माध्यम से अपनी महत्ता बनाए रखने के लिए साकेतिक किंवा गुह्यात्मक भाषा में रचना कर इन लोगों ने अपनी श्रेष्ठता सिद्ध करने का प्रयास किया है । इस गुह्यात्मक विद्वत्ता का भोली-भाली जनता पर पर्याप्त प्रभाव पड़ा । सीधे-सीधे बात न कहकर उल्टे ढंग से उन सिद्धनाथों ने अपने ब्राह्म्यात्मिक ज्ञान को अभिव्यक्त किया है । यथा — मांस पसार कर चील रखवाली करती है,^३ चींटी पर्वत को उखाड़ फेंकती है,^४ हाथी को निगल जाती है, स्पाल सिंह को खाकर टूट हो जाता है, जल में रहने वाली मछली अग्नि में सुलानुभव करती है, पशु पर्वत पर चढ़ जाता है, काल स्वयं मृत्यु से डर जाता है,^५ इसी प्रकार बाँझ के पुत्र होना, बिना जड़ के दृढ़ का फलना फूलना, बिना बीज के अकुर, बिना तना के दृढ़ बिना माता-प्री के फल लगना, बरहीन नारी और परिमल होत पुष्प तथा बिना जल के ही सरोवर का भरना^६ आदि अनेकानेक 'उल्टा स्थास' द्वारा इन्होंने विद्वत्संज्ञा को चुनौती देते हुए सतकारा है । अटपटी, साकेतिक गुह्यता और उलटबासियों के प्रयोग से इन सिद्ध सन्तो की बानी भी ब्रह्म के समान दुर्बोध, दुर्लभ और सर्वसाधारण की पहुँच से दूर हो गई है ।

मधीनता के प्रति आकर्षण कवि समाज में सदैव से बना हुआ है । अज्ञेय के शब्दों में परिवर्तन की "यह निया भाषा में निरन्तर होती रहती है । और भाषा के

१ विद्याह वै ब्राह्मणमात्रनाम गोपाय या शैवधिष्टहमस्मि ।

×

×

×

यस्तेन द्रुह्येत् कतमञ्च नाह तस्मै मा ब्रूया निधिपाय ब्रह्मन् ।—निष्क २/४

२. टेटण पाएर गीत बिरले ब्रह्मन् । सिद्ध डेण्डणपा (८४३)

—हिन्दी काव्य धारा पृ० १६४

कहे कबीर ताँह गुर करो, जो या पदोह दीबारि । क० ग्र० पद, १६१

३ 'मांस पसारि चील रखवारी'—क० ग्र०, पद ८०, पृ० ११३

४ चींटी पर्वत ऊपण्ठा, से राख्यो चींटे—वही, पद १६१, पृ० १४१

५ सुन्दरदास, सुन्दर विलास, विपर्जन का अर्थ ३, पृ० ८७

६ कबीर ग्रन्थावली, पद १५८, पृ० १४०

विकास की एक अनिवार्य क्रिया है। चमत्कार मरता रहता है और चमत्कारिक अर्थ अभिधेय बनता रहता है। यों कहें कि कविता की भाषा निरन्तर गद्य की भाषा होती है। इस प्रकार कवि के सामने हमेशा चमत्कार की सृष्टि की समस्या बनी रहती है : वह शब्दों को निरन्तर नया संस्कार देता चलता है और वे संस्कार क्रमशः सार्वजनिक मानस में पैठकर फिर ऐसे होजाते हैं कि उस रूप में कवि के काम के नहीं रहते।”^१

“वासन अधिक घिसने से मुलम्मा छूट जाता है” इस सन्दर्भ में—सिंह, हस्ति, हंस, ठगिनी, घट, सागर आदि निर्गुण-वर्णियों द्वारा प्रयुक्त शब्द आत्मा, मन, माया, शरीर, संसार आदि के अर्थ में रुढ़ या याचक हो गए थे। चिरनवीन के अन्वेषक छायावादी कवियों ने अपनी आध्यात्मिक अनुभूतियों की अभिव्यक्ति के लिए इन घिसे-पिटे उपमानों-प्रतीकों को अपर्याप्त किंवा व्यर्थ पाया। उक्ति में नवीन भाव व्यंजना और विलक्षण साक्षणिक भंगिमा के लिए इन्होंने जिस प्रतीक विधान का निर्माण किया उसमें मेघ, ज्योत्स्ना, मोती, अचल वदनी, अंबेरी रात, सूनातट, भंभा, नीरव, गर्जन आदि प्रवृत्ति परक शब्दों की प्रधानता है। हृदय के लिए वीणा, हृदयगत भावोन्मेष-तरंग के लिए वीणा की भंकार, नवयौवन के लिए वसन्त, उषा, प्रभात, वृद्धत्व के लिए पतझड़, सन्ध्या आदि शब्द छायावाद के साँचे में ढले प्रतीक हैं। पश्चिम की प्रतीकवादी धारा ने छायावाद की इस नवीन प्रतीक योजना को काफी दूर तक प्रभावित किया है। शैले, कीट्स, वर्ड्सवर्थ आदि कवियों के प्रकृति विप्लव को इन कवियों ने सतृप्ण नेत्रों से देखा, उसके रूप को सराहा और अपने देशकाल और वातावरण के अनुसार ग्रहण कर काव्य को नया रूप प्रदान किया। पर वह नवीन छायावादी प्रतीक विधान भी प्रयोग के परम्परागत प्रवाह में पड़कर किन्हीं अर्थों में अपनी व्यंजकता खो चुका है। यही कारण है कि आज के प्रयोगवादी या प्रगतिवादी कवि इन प्रतीकों पर नया मुलम्मा चढ़ा रहे हैं। समय बदल गया, मान्यताएँ बदल गईं, जीवन के मानदण्ड में परिवर्तन आ गया। कवि को उषा की जालिमा में आज जीवन का विकास नहीं किसी असहाय का रक्त बिखरा दृष्टिगोचर होता है,^२ खिलते पुष्प में उसे जीवन का अन्त नजर आता है,^३ हंसिया, कुदाल, हल की नोक आदि में वह जीवन का विकास खोजता है क्योंकि आधुनिक युग के श्रम के क्षमता

१. दूसरा सप्तक भूमिका, पृ० ११

२. “छा गए निशि का अन्धेरा”

हो गया खूनी सवेरा।—केदारनाथ शर्मा, ‘कोयले’

तथा—‘सुबह में

साँझ में है

धुल रहा

यह रक्त का सूरज।” शकुन्तला मायूर ‘ताजापानी’,—दूसरा सप्तक पृ० ५२

३. बया लाख वसन्त मनाऊँ में।

में देख रहा हूँ आया वसन्त, लेकिन वसन्त का राग नहीं

बंधव्य भोगती तरराजी, कोयल का बया सुहम नहीं—पद्मसिंह शर्मा ‘कमलेश’

उसमें निवास करते हैं। खिलते गुलाब के तात रंग में उसे किसी का दर्द नजर आता है।'

प्रतीक योजना के अन्य कारण पर प्रकाश डालते समय यदि हम मनोविश्लेषणात्मक दृष्टि से विचार करें तो उसके मूल में व्यक्तिगत और समाजगत कुण्ठा को सक्रिय पाते हैं। भीतर की असीम आध्यात्मिक अनुभूति जब अभिव्यक्ति का प्रतीकात्मक माग पा लेती है तो लौकिक सुखों की तीव्रतर एव प्रत्यक्ष अनुभूति उसी माध्यम से रूप ग्रहण करने को आतुर हो जाती है और वामनामों की असामाजिकता को स्वतन्त्र विश्वरूप का मानो राजमार्ग मिल जाता है।

मनोविज्ञान के क्षेत्र में यह कुण्ठा दो रूपों में व्यक्त होती है—

व्यक्तिगत—व्यक्ति अपनी दमिन इच्छाओं अथवा कुण्ठित अपूर्ण कामवासनाओं का रेचन चाहता है। वह ससार के नानाविध पदार्थों को अपने दृग से देखना और भोग करना चाहता है, पर जब उसकी इस इच्छा, भावना अथवा उलभन को अभिव्यक्ति का उचित माध्यम नहीं मिलता, वस्तुओं को उसे दूसरे की इच्छा से देखने की बाध्य होना पड़ता है तो मन व्यक्त अथवा अव्यक्त रूप में अनेक चित्र लीचता है। 'तुष्टि' विविध रूप ग्रहण करती चलती है। कला कुण्ठा अस्त मन का सुन्दर उपचार माध्यम है। वह प्रतीक रूप में शब्दों में या तूलिका में ऐसा रंग भरता है जो उसके दमित मन के अनुकूल होता है। इस विधि से वह बहुत कुछ कहता हुआ भी समाज के नैतिक प्रकुश की तीखी नोक से अपने को बचाए रखता है।

समाजगत—काल विशेष में जब समाज के नैतिक बन्धन अधिक रुढ़िग्रस्त होकर जकड़ जाते हैं तो धेतन मानस में जो कुण्ठाएँ पनप उठती हैं वे समझ जाति और समाज को अपने अन्दर समेट लेती हैं। कलाकार व्यक्तिगत रूप से कुण्ठाग्रस्त न होते हुए भी सामाजिक कुण्ठा में बँधकर जिन प्रतीकों का चुनाव करता है उसमें तदनुरूप वातावरण ही प्रमुख होता है। उदाहरणार्थ, जब रीतिकाल की अतिशृंगारिक भावना को द्विवेदी काल में व्यापक नैतिक बन्धनों का सामना करना पड़ा तो एक बार अतिशय शृंगारिक अभिव्यक्ति कुछ कम सी हुई, पर धीरे-धीरे यह भाग मुलगती रही और छायावाद के रूप में समस्त कुण्ठा एकवारगी नया रूप धारण कर अभिव्यक्त हो उठी।

१. अवे सुन रे गुलाब ।

भूल मत गर पाई खुशबू रंगोआब

खून चूसा खाद का तूने अशिष्ट

डाल पर इतरा रहा कँपटलिस्ट ।

कितनों की तूने बनाया गुलाम ।

माली कर रखा सहाय जाड़ा घाम । —'निराला' क्वचुरमुत्ता पृ० ३

अब भोली नायिका ही मानों कुसुम बनकर मधुकर को यौवन रस पिलाने लगी ।^१ नायक किसी का घूँघट पट खोलकर मुग्ध है,^२ तरुणी के स्नान करते रूप पर वह अधीर हो उठता है,^३ उस यौवन की मतवाली का वसन फट जाता है जिसमें से उसका सौन्दर्य बिसरा पड़ रहा है, वेसुधी में अंचल कहीं छूट जाता है ।^४ प्रकृति के माध्यम से दमित भावनाओं की अभिव्यक्ति से कुंठाओं का शमन तो हुआ ही, काव्य को एक नया रूप भी प्राप्त हुआ । इस्लाम में सुरा का प्रयोग वर्जित है पर छिपे रूप में इसका सेवन व्यापक रूप से चलता रहा । कवि के चेतन मानस में विद्रोह भड़क उठा, उसने इस बेंधी कुंठा के रचन स्वरूप सुरा क्षेत्र से ही प्रतीकों का चयनकर अपनी आत्मा को, बाणों को अभिव्यक्ति प्रदान की । मदिरालय, शराब, प्याला, सुराही, साकी आदि प्रतीकों के माध्यम से रूमी, उमर खैयाम, हफिज, राबिया आदि

१. देखता हूँ जब उपवन
पियालों में फूलों को
प्रिये ! मरमर कर शपना यौवन
पिलाती है मधुकर को । पंत, पल्लव, पृ० १५
२. शिथिल स्वप्निल पंखड़ियाँ खोल,
ग्राज अपलक कलिकाएँ बाल
गूँजता भूला भौरा डोल,
सुमुखि, उर के मुख से बाबाल ।—पंत, गुंजन, पृ० ५२
३. मग्न बाहुओं से उछालती नीर,
तरंगों में डूबे दो कुसुमों पर,
हँसता था एक कलाधर
अतुराज दूर से देख उसे होता था अधिक अधीर ।—निराला, परिमल, पृ० ५०
(स्पष्ट ही दो कुसुम दो उरोजों के, कलाकार मुख और अतुराज नायक का प्रतीक है ।)
४. पगली हुई सम्भाल ले कैसे
छूट पड़ा तेरा अंचल,
देख, बिखरती है मणिराजी
अरी उठा वेसुध चंचल ।
फटा हुआ था नील वसन क्या
ओ यौवन की मतवाली ।
देख अकिंचन जगत नूटता
तेरी छवि भोली बाली ।

फारसी सूफी कवियों ने उस परोक्ष सत्ता की चर्चा की है। बंराग्य प्रधान इस्लाम के प्रति इन कवियों के भीतर एक कलात्मक विद्रोह ने जन्म लिया, जिसमें कवि जाहिद का गाली देता है और शराब पीने का निमन्त्रण देता है जिसकी वेहोशी में उसे उसके दर्शन होते हैं। कवि इतनी मदिरा पी लेना चाहता है जिससे भूत के सन्ताप और भविष्य के भय भाग जाएँ। खैयाम के अनुसार तरसाखा के तले रोटी का एक टुकड़ा, एक सुराही मदिरा कविता की पुस्तक और पार्श्व में गायी हुई 'तुम' हो तो यह जगल ही मेरे लिए स्वर्ग हो जाए। 'यह पलायन और निराशा इसलिए है क्योंकि कि 'पैरो के नीचे बाजू की जमीन खिसकती जाती है। न मायूम कितने बड़े बड़े नरेण, सत्ताधारी एवं विद्वान् आए और चले गए। अन्त जीवन शराब मूछ जाए, इसके पहले ही उठो, और मदिरा पी पीकर भूल बुझालो।' 'मनायन कल अभी उत्पन्न नहीं हुआ और विगत कल मर चुका है अन्त 'उसका' चिन्तन छोड़ भाज को आनन्द-मय बनाओ।' हिन्दी काव्य में भी हालावादा अचानक ही उत्पन्न होने वाला स्फुरित मात्र नहीं था, यह समाजगत कुण्ठा की ही प्रतिस्पात्मक अभिव्यक्ति है क्योंकि स्वतन्त्रचेता कवि किसी वस्तु को छिपकर नहीं सबके साथ मिलकर और खुलकर भागना चाहता है।

तांत्रिक साधना में पंचमकारीय प्रतीक भी सामाजिक कुण्ठा के परिणाम है जो बौद्धधर्म के समय प्रधान जीवन चर्या से उत्पन्न है। शक्ति पूजा से पूर्व पंचमकार (मद्य, मांस, मत्स्य, मुद्रा और मैथुन) का सेवन अनिवार्य कहा गया है। आगे चलकर सामाजिक, राजनीतिक, धार्मिक तथा धर्म सम्बन्धी स्थितियों और बातावरण के बदल जाने पर इन तांत्रिक साधनाओं का विरोध प्रारम्भ हुआ और समाज विरोधी साधनाओं और धर्षणा की भोग प्रधान विधि को यथावत् रखना कठिन हो गया तो पंचमकार को नए धर्मों से सुसज्जित किया गया। मद्य को ब्रह्मरन्ध्र से भरने वाले अमृत का, मांस को, मां = जिह्वा + अक्ष = भाग = जिह्वाक्ष या वाणी का, मत्स्य का डडा पिंगला में प्रवाहित होने वाले स्वास का, मुद्रा को कुसुम के त्याग और कुसुम के साथ का वाचक और मैथुन को शिवशक्ति या मूलाधारस्थ कुण्डलिनी का महामारस्य शिव के साथ सामरस्य या समागम का वाचक तत्त्व माना गया।^१ पंचमकारीय तत्वों का प्राध्यात्मिक साधना या अनुभूति को अभिव्यक्त करने वाले प्रतीक मान लेने पर भी इतना तो निर्विवाद कहा जा सकता है कि पंचमकार तथा उनके समकक्ष गुणद्वन्द्व, महामुद्रा आदि साधनाओं द्वारा इन तांत्रिक साधका, सिद्धा ने सामाजिक कुण्ठा का ही परिचय दिया है। जिसे हम स्पष्टतः भाग नहीं सकते, कह नहीं सकते उसे सैद्धान्तिक आदर्श या धर्म का मुलम्मा चडाकर सुपाच्य बना लेते हैं और इस प्रक्रिया में नए या पुराने शब्दों का अभिनव प्रतीकीकरण करते चलने हैं।

१ हिन्दी साहित्य कोश, प्रथम भाग, पृ० ६६२-६६४।

२ वही, पृ० ६६७ ६६।

प्रतीकों का एक कारण दमन (जैसा कि मनोविश्लेषणवादी कहते हैं) ही नहीं, भावातिरेक भी है। कवि चेतना के उस उच्चतम घरातल पर आसीन हो जाता है जहाँ स्थूल से उसका नाता टूट जाता है, कोई विशेष 'नाम' किसी विशेष 'रूप' का द्योतक नहीं रह जाता। रूप आगे बढ़ता रहता है नाम उसके साथ स्वतः ही जुड़ता चलता है। समस्त स्थूल चेतना का पराभव हो जाता है; सर्वत्र सूक्ष्म ही सूक्ष्म दृष्टिगोचर होता है। भावातिरेक में सर्वत्र नया ही नया होता है और कविता उस आत्मिक सूक्ष्म को नए शब्दों में स्वरूप प्रदान करती चलती है।^१ पर उसमें वनावट नहीं होती, अलंकारों का आग्रह नहीं होता क्योंकि शृंगार सज्जा या अलंकरण उस तक पहुँचने में बाधा उपस्थित करते हैं, अलंकारों की भनभन उस मृदु वीणा के शान्त एकान्त रस को डुबा देती है जिसे सुनने को आत्मा व्याकुल रहती है।^२ उस महाकवि के चरणों में बैठकर कवि जो प्रतीक विधान करता है वह अभिनव, सात्विक सरल, मुषड़ और अपरिमेय होता है। दृष्टव्य है कि प्रतीक अभिव्यक्ति का एक माध्यम प्रथवा साधन है साध्य नहीं। सीमा लांघकर यदि प्रतीकों के प्रति आग्रह रहेगा तो न तो 'उसकी' सम्यक् अभिव्यक्ति ही हो सकेगी और न काव्य का रसात्मक रूप ही जीवित रह सकेगा। अतः प्रतीक आत्मिक अनुभूतियों को व्यक्त करने, मनोभावों के अधिक व्यंजक, अर्थवत् को व्यक्त, अमूर्त और सूक्ष्म को मूर्त, भावातिरेक को अधिक प्रभावोत्पादक बनाने, गुप्त ज्ञान को अनधिकारी से गुप्त रखने और काव्य को नया रूप प्रदान करने के सबल माध्यम हैं, यही उसकी सीमा है और यही सक इसका प्रयोग धेयस्वर भी है।

1. So poetry arrives at the indication of infinite meanings beyond the finite intellectual meaning the word carries. It expresses not only the life soul of man as did the primitive word not only the ideas of his intelligence for which speech now usually serves, but the experience, the vision, the ideas, as we may say, of the higher and wider soul in him. Making them real to our life-soul as well as present to our intellect, it opens to us by the word the door of spirit.—The future poetry—by Sir Aurobindo, Page 18.
2. 'My song has put off her adornment. She has no pride of dress and decoration. Ornaments would mar our union, they would come between thee and me; their glingling would drown they whispers.
My poet's vanity dies in shame before they sight. O Master poet, I have sat down at thy feet. Only let me make my life simple and straight, like a flute of reed for thee to fill with music. Ravindra Nath Tagore, Gitanjali. Page 7.

प्रतीक का मनोवैज्ञानिक स्वरूप

मन की सम्पूर्ण शक्तियाँ और चेतना के विकास तथा उसके नवीन स्तरों का उद्घाटन एवं अध्ययन ही मनोविज्ञान है । पाश्चात्य मनोविज्ञान मन के तीन स्तर (चेतन, अचेतन उपचेतन) मानता है पर भारतीय मनोविज्ञान 'सम्पूर्ण मन' का ही अध्ययन करता है जिसका सद्य मन से भी परे मानवीय शक्तियों का विकास दिखाते हुए अचेतन और उपचेतन की सीमा से परे उर्ध्व या अतिचेतन की ओर अग्रसर कर उस आत्मिक जगत् का साक्षात्कार कराना है जो उस परम ज्योति के चिर सान्निध्य का भाग प्रदास्त कर दे । मन की अचल वृत्तियों का दमन करके ही पुरुष नवद्वार वाले इस देह रूप घर में मुख से रहता हुआ^१ तथा कल्मष को दूर करता हुआ उस परम ब्रह्म को प्राप्त कर सकता है ।^२ भारतीय दशन में मन और इन्द्रियों को उद्धत दुर्निवार और अचल अश्व बनाने हुए इनके मग्न्याम निग्रह पर विशेष बल दिया है, मन को लगाम लगाकर^३ ही आत्मा उस परम पद को प्राप्त करने में समर्थ हो सकती है ।^४ पाश्चात्य मनोविज्ञान में मन की जियाझों को दमित वासनाभा का रगस्थल माना गया है । अचेतन मन में ये दमित वासनाएँ अपनी अभिव्यक्ति के लिए जिस माध्यम की चुनती हैं उसमें स्वप्न तथा यौन प्रतीकों का बाहुल्य है । मन स्थिति के सन्तुलन के लिए मनोविश्लेषणवादी रेचन को महत्वपूर्ण मानते हैं जबकि भारतीय विचारधारा 'निग्रह' पर आधारित है क्योंकि 'मन' चेतना का एक अंग मात्र ही है जिसे निग्रह कर मानवीय चेतना को निम्न स्तरों से उच्चस्थिति की ओर उन्मुख करना ही भारतीय साधना का सध्य है ।

प्रतीक सृजन की दृष्टि से मनोविज्ञान में मन के दो स्तर—चेतन तथा अचेतन—माने गए हैं, इन दोनों के मध्य उपचेतन मन को भी माना गया है । भारतीय मनोविज्ञान में चेतना के चार स्तर माने गए हैं—सुषुप्ति, स्वप्न, जागृत और तुरीया-वस्था । अचेतन में सुषुप्ति और स्वप्न की अवस्थाएँ समाहित हो जाती हैं । अचेतन के महासागर में न जाने कितनी दमित वासनाएँ, कामनाएँ, इच्छाएँ और अभिलाषाएँ निश्चेष्ट अवस्था में दबी पड़ी रहती हैं, सुषुप्ति की अवस्था में जब चेतन मस्तिष्क डीला पड़ जाता है, मानव का अचेतन मन सक्रिय हो जाता है और दमित वासनाएँ समय पाकर स्वप्न तथा यौन प्रतीकों के माध्यम से अभिव्यक्त होने लगती हैं । ये विचार प्रायः अशुभ खलाबद ही होते हैं । प्रतीकीकरण सम्बन्धी मनोविश्लेषण के सिद्धान्त पर दृष्टिपात करने पर दो बातें प्रमुख रूप से सामने आती हैं, एक तो यह कि प्रतीकेय विषय वस्तु का सम्बन्ध तब प्रमुख इच्छाओं और रुचियों में है जो

१ नव द्वारे पुरे देही नव कुर्वन् कारयन् । श्रीमद्भगवद्गीता ५/१३

२. वही ५/२५

३ आत्मान रयित विद्धि शरीर रयमेव तु ।

बुद्धि तु सारयि विद्धि मन प्रग्रहमेव च ॥ कठ० ३/३

४ गीता, ५/६

अत्यधिक पुरातन और प्राकृत हैं। दूसरे यह कि प्रतीकों का सम्बन्ध उन भावनाओं अथवा संवेगों से है जो आदिकाल से सहज रूप में दमित अवस्थाओं में पड़े हैं और प्रतिबन्ध के कारण ज्ञान या चेतन मन में नहीं आ पाते। आदिम विचारों से सम्बन्धित होने के कारण इनका सवेगात्मक पक्ष भी है, इसके लिए जिस भाषा का प्रयोग किया गया वह स्वाभाविक रूप से प्रतीकात्मक है। जोन्स ने मनोविश्लेषण के दृष्टिकोण से प्रतीक के आधार विषय माने हैं—'अज्ञात भाव ग्रन्थियाँ, अवरोधक पक्षितियाँ, जो इन्हें दमित अवस्था में रखती हैं। अज्ञात ग्रन्थियों का निर्माण उन अर्वाङ्मानीय इच्छाओं द्वारा होता है जो सामाजिक मर्यादा, परम्परा एवं सीमाओं के कारण सन्तुष्ट नहीं हो पाती। दमन से ही प्रतीकों को विषय-वस्तुओं का निर्माण होता है। फ्रायड के अनुसार प्रतिबन्धक अवरोध का काम करते हैं और इच्छाओं को वास्तविक रूप में ज्ञात मन में आने से रोकते हैं। किसी भी प्रतीक का स्वरूप व्यक्ति-विशेष की मानसिक शक्ति को मूल प्रवृत्ति से हटाकर उसे असामाजिक से बाङ्गनीय दिशा की ओर अभिमुख करने की क्षमता पर निर्भर है। अतएव किसी प्रतीक का अर्थ वास्तव में अज्ञात ग्रन्थियों पर ही आधारित है। अज्ञात विषय वस्तु को ज्ञातगन के पर्दे पर आने से रोकने वाली प्रतिबन्धक शक्ति का कुछ ही भाषा में प्रतीक निर्माण पर प्रभाव पड़ता है और आशिक रूप में ही प्रतीक का विषय परिमार्जित वृत्तियों से प्राप्त होता है।^१ फ्रायड के अनुसार प्रतीक किसी सूक्ष्म भाव की अभिव्यक्ति नहीं बल्कि वह स्थूल इच्छाओं के वाहक है जो प्रमुख रूप से काममूलक होते हैं। फ्रायड जैसे मनोविश्लेषणवादी कला, काव्य आदि में ही नहीं, दैनिक जीवन की सामान्य घटनाओं में भी काम प्रतीकों को सक्रिय पाते हैं। लेखन की भूल, दोलते समय कुछ का कुछ कह जाना, कार्य सम्पादन में त्रुटि कर देना या इसी प्रकार की छोटी-छोटी बातें जो प्रायः हो जाया करती हैं, फ्रायड के अनुसार काम प्रेरित ही हैं। उनकी सामान्य निष्पत्ति है कि मनुष्य की बहुत सी क्रियाएँ एवं व्यवहार शैलियाँ चाहे वे जटिल हों या सरल, प्रकृत हो या परिष्कृत, उसके अतीत जीवन की अतृप्त इच्छाओं की अभिव्यक्तियाँ हैं; ऐसी इच्छाएँ जो चेतन अथवा ज्ञात मन से बहिष्कृत कर दी गई हैं परन्तु पृष्ठभूमि से व्यवहार और आचरण को प्रभावित करती रहती हैं।^२ स्वप्न में व्यक्ति के इस मानसिक गंधर्प और द्वन्द्व का प्रस्फुटन काम अथवा यौन प्रतीकों में होता है।

स्वप्न और प्रतीक :

स्वप्न अज्ञात मन में छिपी भाव ग्रन्थियों की अभिव्यक्ति का एक माध्यम है। "स्वप्न निष्क्रिय, काल्पनिक उत्त्वहीन असंगत तथ्यों का असम्बद्ध जमघट नहीं है, बाह्य रूप में यह जैसा भी अप्रासंगिक, विलक्षण लगे, यह ऐसी महत्वपूर्ण मानसिक

१. डा० पद्मा अग्रवाल, प्रतीकवाद, पृ० २०-२१

२. वही, पृ० २२

प्रक्रियाओं की अभिव्यक्ति है जिनका निश्चित अर्थ होता है और जिनका जीवन स सम्बन्ध होता है और जिनका प्रभाव पड़ना रहता है। इनमें स्वप्न दृष्टा की मान्द रिक्त प्रक्रिया-मपयों का प्रतिबिम्ब मिलता है।^१ हैबलाक एलिस के अनुसार स्वप्न मवग एव अपूर्ण अधिकमिन् विचारा का विगल विस्तृत जान है जिसका अध्ययन स हम मानसिक जीवन क आदिम विकास के स्तर का अनुमान होगा है।^२ फायड यग स्टेकल, एडनर आदि मनोवैज्ञानिका न माना है कि अधिकांश स्वप्न प्रती कामका होते हैं और इनका उद्भव मन क उस भाग से होता है जिसके विषय म मनुष्य या स्वप्नदृष्टा का स्वयं ज्ञान नहीं होना। फायड न स्वप्न की प्रतीकात्मक प्रवृत्ति पर विशेष बल देते हुए कहा है कि स्वप्न उन दमिन् इच्छाओं का सामान्य तुष्टीकरण है जिनको किन्हीं विगल आन्धलरित सीमाओं सामाजिक परम्पराओं तथा नैतिक बंधनों क कारण व्यापक स्वीकृति नहीं मिल पाती। यग न माना है कि अज्ञान मन म जिन मूल तथ्यों का मगम दृष्टा है उ पुत्रा स पैक सम्पत्ति के रूप म प्राप्त होते हैं। सारास यह है कि मानसिक वृत्तिया का यह अन्वाभाविक दमन परम्परागत है जिसकी अभिव्यक्ति का प्रतीकात्मक प्रयत्न स्वप्न रूप म होना आया है। स्वप्न प्रतीक क सम्प्रथ म प्रमुखतः दो समस्याएँ उठती हैं एक अज्ञानमन अपनी अभिव्यक्ति क लिए प्रतीक नैली ही क्यों अपनाता है? वह अपनी इच्छाओं भावनाओं को अपने प्राकृतिक रूप म क्या नहीं दत्ता? आता प्रकार क दृष्ट रूप और वेद धारण करने म क्या तात्पर्य सिद्ध होता है? दूसरा यह कि मनुष्य की इच्छाएँ और भाव किस प्रकार विविध किवा विहृत (प्रतीकात्मक) रूप धारण कर लेते हैं? इस सम्बन्ध म मनोविश्लेषण-शास्त्र का कथन है कि अज्ञात मन म सामाजिक, राजनीतिक, धार्मिक, नैतिक परम्पराओं और बंधनों के कारण कितनी ही इच्छाएँ समाविष्ट और सप्रहीत हो जाती हैं जो ज्ञात मन की दृष्टि स विहृत और अवाच्छदीय हैं। ज्ञात मन चरनावस्था म इन विहृत इच्छाओं का मूल रूप म अभिव्यक्त होने स रोकता है। चेतन मस्तिष्क क इस प्रबंध क कारण य तपाश्चर्य विहृत अभिव्यक्तिया या इच्छाएँ अज्ञात मन क लिए सदैव एक बाध बना रहती हैं। स्वप्न ज्ञात और अज्ञात मन के मध्य एक सामंजस्य स्थापित करने का माध्यम है। स्वप्न म अज्ञात मन की प्रभावनात्मक अभिव्यक्ति स्वाभाविक रूप से प्रतीकात्मक होती है। स्वप्न म अज्ञानमन आदिम इच्छाओं की इस प्रकार व्यक्त कर लेता है जो ज्ञात मन क लिए भी अग्राह्य नहीं रहती, इन प्रतीकात्मक प्रभावजन से ही अज्ञान मन अपना बाध हल्का कर पाता है। मानसिक क्षेत्र म इस प्रकार निरन्तर विचरण करने वाला आत्माग्रह आदिम भाव प्रतिभाएँ स्वप्न म निबाध रूप म प्रतिबिम्बित होती रहती हैं। इस विवेचन के आधार पर हम उक्त दावा समझाया क समाधा नार्थ कह सकते हैं कि सामाजिक प्रतिबंधना स आज्ञात अज्ञान मन स्वप्न प्रतीकों के माध्यम से मवप्राप्त अभिव्यक्ति करता है।

१ वही पृ० ३३

२ हैबलाक एलिस दि बल्ड आफ ड्रीम्स, डा० पचा प्रभावित प्रतीकवाद पृ० २३

फ्रायड ने स्वप्न प्रतीक की चार प्रमुख विशेषताओं का वर्णन किया है—

(१) स्वप्नद्रष्टा स्वप्न में प्रतीकों के माध्यम से निहित भावनाओं की अभिव्यक्ति करता है। निद्रावस्था में चेतन मस्तिष्क या मन की क्रियाएं शिथिल हो जाती हैं परन्तु अचेतन या अज्ञात मन अधिक सक्रिय हो उठता है, ऐसी अवस्था में अज्ञात मन की कुण्ठित, प्रताड़ित भावना या इच्छाएं क्रियाशील हो जाती हैं और वह अर्नैन्ड्रिक, प्रतिध्वनित कामजन्य चेष्टाओं को सर्वग्राह्य और कामशून्य अवस्था में परिवर्तित कर प्रतीक रूप में व्यक्त करता है। इच्छाओं का यह परिवर्तन स्थानापन्न ज्ञात मन को ग्राह्य होता है।

दूसरी विशेषता—प्रतीक न केवल स्वप्न में वरन् जीवन के विभिन्न अंशों में, कला, काव्य, पौराणिक आख्यान, लोककथा या परीकथाओं में भी सक्रिय रहता है। कलाकार प्रतीकात्मक चित्रण के द्वारा मानव मन की आदिम, मौलिक एवं तात्त्विक अनुभूतियों-भावकल्पना की अभिव्यक्ति करता है। इसका भी एक कारण है मानव-प्रकृति, सभ्यता और संस्कृति सदैव से प्रवहमान रही है। विकास की प्रक्रिया में उसका जीवन क्रमशः सरलता से जटिलता की ओर, प्रत्यक्ष से परोक्ष की ओर तथा विस्तार से संक्षेपण की ओर बढ़ता चला गया है, यहाँ प्रतीकात्मक शैली का पग-पग पर उसे सहारा ग्रहण करना पड़ा है जिसमें ज्ञातज्ञात मन की काम्याकाम्य भावकल्पनाओं का सफल प्रदर्शन सम्भव था।

स्वप्न-प्रतीक की तीसरी विशेषता है उनका काम भाव से प्रेरित होना। फ्रायड के इस संकुचित दृष्टिकोण की व्यापक आलोचना हुई है। युंग के अनुसार स्वप्न में केवल काममूलक भाष्य प्रतिमाओं का ही चित्रण नहीं होता, स्वप्न अज्ञात मन का वर्णन है, पर घटित कथानक-चित्रों का अपना अलग ही मूल्य है जिसमें व्यक्तिगत भाव इच्छाओं के अतिरिक्त जातिगत संस्कार, घोषित भाव प्रतिमाएं भी रूप ग्रहण करती हैं। मनोविश्लेषणवादियों ने काम (गोन सम्बन्ध, sex) की व्यापकता को इस सीमा तक स्वीकार करने से मना कर दिया है जिसमें व्यक्ति और समाज के समस्त सामाजिक, पारिवारिक, धार्मिक कृत्य, आकांक्षाएं और सौन्दर्य बोध समाहित हो जाएं। अवोध बालक की क्रियाएं प्रौढ़ व्यक्ति के समान कामाभिभूत नहीं होती। माना तो जा सकता है कि काम बीज रूप में बालक में विद्यमान रहता है जो समय के जल-वायु से सिंचित होकर विशाल वृक्ष का रूप धारण कर लेता है, पर बीज को ही अपने मूल रूप में वृक्ष समझ लेना प्रवचना मात्र ही है।

चौथी विशेषता—अपने वाद के अध्ययन और विश्लेषण में फ्रायड ने स्वप्न प्रतीकीकरण को एक स्वतन्त्र प्रक्रिया माना और स्वीकार किया कि नैतिक निषेध के अभाव में भी स्वप्न में भूल तथ्य विकृत ही रहते हैं।

स्वप्न प्रतीकों के मूल में काम की प्रमुखता का खंडन करते हुए फ्रायडेंटर मनोविश्लेषणवादियों ने कहा है कि मानव की जीवन सम्बन्धी प्रेरणाएं और प्रवृत्तियाँ बहुमुखी होती हैं, एक ही पठना या वस्तु के प्रति विभिन्न व्यक्तियों का विभिन्न दृष्टिकोण या प्रभाव हो सकता है। जैसे—

“एक नववधू स्वप्न में एक व्यक्ति को अपने पीछे धुरा लेकर आती हुई देखती है, वह भयभीत होकर जाग उठती है।”¹ फ्रायड इस स्वप्न की परिभाषा काम भाव से करता है, पर सम्भव है नववधू में भय की यह भावना किसी ज्ञात-ज्ञात अपराय के कारण हो, और उसके ‘नैतिक मन’ ने स्वाभाविक ताड़ना स्वरूप यह स्वप्न उपस्थित कर दिया हो। यह स्वप्न वधू की हीनत्व ग्रन्थि या डरपोक प्रवृत्ति का सूचक भी हो सकता है।

फ्रायड ने काम स्वप्न प्रतीक का उदाहरण प्रस्तुत करते हुए लिखा है—

“स्वप्न दृष्टा अपनी लिखने की मेज की दराज के सामने राखी हुई और वह जानती है कि यदि कोई भी उसे स्पर्श करेगा तो वह सचेत हो जाएगी।”² यहाँ लिखने के मेज की दराज, अन्य दराजों, वस्त्र और सन्दूकों के समान स्त्री योनि का प्रतीक है स्पर्श सम्बन्धी ज्ञान योन-सम्बन्ध का प्रतीक है।³

युग ने मन की तुलना सागर से करते हुए ज्ञात मन को द्वीप के समान बताया है। मनोवैज्ञानिक मस्य यह है कि मनुमूर्ति कंसी भी अस्पष्ट और धुंधली क्यों न हो यह पूर्ण रूप से मिटती नहीं है। प्रयास करने पर स्पष्टि और भी गहरी हो जाती है। अतीत की धुंधली और स्पष्ट तस्वीरें तथा अनुमृतिया धीरे धीरे अज्ञात मन में सप्रहीत होती रहनी हैं जो ज्ञातरूप में सम्पूर्ण व्यक्तित्व का संचालन करती हैं। फ्रायड ने अज्ञात मन का वजित इच्छाओं का समूह सग्रहालय माना है। गति-शील स्वभाव के कारण इच्छाएं अभिव्यक्ति चाहती हैं पर नैतिक मन का बलिष्ठ पहरेदार उन्हें द्वार से ही लौटा देता है, यह सघर्ष चलता रहता है। आन्तरिक क्षेत्र में सघर्ष विद्रोह का रूप धारण कर लेता है और निद्रावस्था में वलित इच्छाएं छपकेव (प्रतीकारमक रूप) में बाहर निकल पड़ती हैं। काम ही नहीं, स्वप्न प्रतीकों का क्षेत्र व्यापक है जो जीवन के ग्रन्थि पट्टियों को भी अपने भीतर समेट लेता है।

१ डा० पद्मा भगवाण, ‘प्रतीकवाद’, पृ० ४४

2. ‘The dreamer was standing in front of her writing table drawer which she knows so well that, if anyone touched it, she would immediately be aware of it’—Sigmund Freud, *Introductory lectures on psycho Analysis* p 161

3. The writing table drawer, like all drawers chests and boxes, is a symbol of the female genital. She knew that when sexual intercourse (or, as she thought, any contact at all) has taken place the genital shows certain indications of the fact, and she had long had a fear of being convicted of this”

Sigmund Freud, *Introductory lectures on psycho Analysis*, p 161

जैसे—‘जल में प्रवेश करना या बाहर आना—जन्म का प्रतीक है; ‘यात्रा’ मृत्यु की सूचक है; ‘वस्त्र’ नग्नावस्था के लिए; मैदान, कमरा, महल, किला, सन्दूक, जेब, तितली, गिरजाघर-स्त्री के लिए; घड़ी, पिस्तोल, सूई, चाकू, पेंसिल, गुम्बज-पुरुष के लिए; ‘सर्प’ मनुष्य की पशु प्रवृत्ति के लिए; स्वप्न में गांठ खोलना—जटिल समस्याओं को सुलझाने का प्रतीक है; ‘पहरेदार’ चेतन क्रिया का; ‘अजायबघर’ उस मस्तिष्क का प्रतीक है जिसमें विभिन्न स्मृतियाँ संचित हैं; ‘मोटर के धंभ’ मन की जटिलता का, ‘घड़ी का घंटा’ अज्ञात मन के क्रियात्मक स्वभाव का प्रतीक है; ओटो-मोबाइल का स्वप्न इंगित करता है कि किस प्रकार मानव मन की दलबली सवे-गात्मक इच्छाएँ अभिव्यक्ति का नवीन उपाय खोजती हैं; ‘थैला’ जीवन यात्रा में संचित पाप के बोझ का प्रतीक है; पहाड़ पर या सीढ़ी पर चढ़ना काम का प्रतीक है; वायु का बहना कायिक प्रतीक है; पैर का फिसलना आचरण से गिरे हुए नैतिक मन का प्रतीक है।

अतः स्वप्न सम्बन्धी विचित्रताओं के आधार पर हम कह सकते हैं कि समाज द्वारा प्रतिबन्धित आदिम भावकल्पनाओं, इच्छाओं का दमन अथवा भावातिरेक ही प्रतीकों का कारण नहीं है, समाज द्वारा स्वीकृत एवं बहुकान्क्षित भाव-स्मृतियाँ भी मानव के अज्ञात मन को इस दूर तक प्रभावित करती हैं कि अन्तरतम की गहराइयों से जो भी चित्र मानस पटल पर उभरते हैं वे छद्मवेश किंवा प्रतीक रूप में होते हैं। स्वप्नावस्था में आत्मा अपनी विभूति का दर्शन कर पूर्वानुभूत वस्तुओं का पुनः पुनः स्वप्न रूप में चित्रण करती है।^१

काव्य में प्रतीक की महत्ता :

प्रतीक अभिव्यक्ति का वह सबल माध्यम है जो अनभिव्यक्त भावों को मूर्त रूप प्रदान करता है। भाषा, साहित्य, कला, धर्म, दर्शन यहाँ तक कि मनुष्य जीवन का नित्य प्रति का कार्य व्यवहार भी प्रतीकों का चिर अवलम्बन लिए चलता है।^२

भाषा-वैज्ञानिकों के मतानुसार भाषा का प्रारम्भिक प्रतीक रूपों में ही था। सृष्टि के प्रारम्भ में प्रथम व्यक्ति द्वारा कहे गए प्रथम शब्द के साथ ही प्रतीकवाद का प्रारम्भ माना जा सकता है। विचार या भावों से संयुक्त जिस लिपिवद्ध शब्द से अभिव्यक्ति हुई वह प्रतीकपरक ही थी। भाव या अर्थ के समन्वय के बिना यहाँ

१. प्रदोपनिषद् चतुर्थ प्रश्न-५, ईशादि नो उपनिषद्, पृ० १७१

२. “Man lives in a symbolic universe, language, myth, art and religion are the parts of this universe. They are the varied threads which weave the symbolic net, the tangled web of human experience”

—¹An essay on Man, by Earnest Cassineri, Quoted in exploring Poetry by M. L. Rosenthal and A. J. M. Smith—Page 497.

या शब्द का अपना कोई स्वतन्त्र रूप सम्भव नहीं हो सकता । शब्द के साथ ही वस्तु का रूप और उस रूप के साथ उसकी प्रकृति आदि उत्पन्न होती है । शब्द के इस प्रतीकात्मक रूप ने ही भाषा को सशक्त जीवन, दृढ़ता और कवित्व पूरा गति प्रदान की है ।^१

आध्यात्मिक तथा साहित्यिक क्षेत्र में प्रतीको की महत्ता स्पष्ट है । बहुनाम-धारी, जगन् के कण कण में व्याप्त उस अरूप ब्रह्म की अभिव्यक्ति के लिए सामान्य भाषा सक्षम और पर्याप्त नहीं, साधना एवं योग की चरण स्थिति में पहुँचकर साधक ने परम रहस्यमय, अगोचर ब्रह्म का वर्णन मार्केतिक भाषा में किया है क्योंकि बहुनाम धारी होकर भी वह नाम रहित है, समस्त वर्णनों से परे है जबकि समस्त वर्णन उसी में समाए हुए हैं, इसी कारण वह मस्तिष्क की शक्तियाँ से परे है ।^२

रहस्यवादी और ध्यानावादी कवियों ने अपनी स्वामाविक अभिव्यक्ति के लिए प्रतीकात्मक शैली को ही चुना है । आध्यात्मिक ज्ञान की उपलब्धि किस प्रकार होती है इसका वर्णन करते हुए आचार्य रामचन्द्र शुक्ल ने कहा है कि 'जब साधक के

- १ "The word 'Wolf' the origin of which is no longer present in our minds, denotes to our intelligence a certain living object and that is all, the rest we have to do for ourselves. The Sanskrit word 'Vrika' (वृक) tearer come in the end to do the same thing but originally it expressed the sensational relation between the wolf and man which most affected the man's life, and it did so by a certain quality in the sound which readily associated it with the sensation of tearing. This must have given early language a powerful life, a concrete vigour, in one direction a natural poetic force which it has lost, however greatly it has gained in precision, clarity utility."

Sri Aurobindo—The future poetry Page 17—18

२. "The doctrine of the mystics recognises as unknowable Timeless and Un nameable behind and above all things and not seizable by the studious pursuit of mind. Impersonally, it is that the one existence, to the pursuit of our personality reveals itself out of secrecy of things as the god or Deva, nameless though he has many names, immeasurable and beyond description, though he holds in himself all description of name and knowledge and all measures of form and substance, force and activity"—*Sri Aurobindo—On the Veda* p—423 24

हृदय-देश में हृदय की भेजी हुई ज्योति की किरण भलक की तरह क्षणमात्र के लिए आ जाती है तब या तो उस परमतेब का चकाचाँघ कम करने के लिए अथवा उसके द्वारा प्रकाशित ज्ञान को दूसरों तक कुछ पहुँचाने योग्य बनाने के लिए उस प्रेषित ज्ञान के तथ्य को व्यंजित करने के उपयुक्त पार्थिव जगत का कुछ अनूठा रूप विधान-रूपक सामने आ जाता है। सूक्तियों में इसी परम्परा का निर्वाह शराव, प्याले आदि के रूपकों में मिलता है जो एक प्रकार के प्रतीक से हो गए हैं। निर्गुण पंथ की वानियों में विशेषतः कबीर की वानी में जो वेदान्त आदि की बातों को लेकर पहली के ढंग के रूपक बाँधने की प्रवृत्ति पाई जाती है वह भी इसी रुढ़ि का निर्वाह है।^१

कवि परम्परा में यह बात सर्वत्र देखने को मिलती है कि वह कम से कम शब्दों में अधिक से अधिक भावों को भर देना चाहता है। 'सागर सँ सागर' भरने वाला कविश्रेष्ठ ही अपने अभियान में सफल हो पाता है, प्रतीक कवि की इस उद्देश्य पूर्ति में दूर तक सहायक होते हैं। प्रतीक हमारे मन में भावों की एक सम्पूर्ण रूप रेखा ही प्रस्तुत कर देते हैं, साधारण शब्द भावों का इतना विषाद और सर्वांगीण चित्रण नहीं कर पाते। यथा :

भँझा भँकोर गर्जन था

बिजली थी नीरव माला ।

पाकर इस धूम्य हृदय को

सबने आ घेरा डाला ।^२

भँझावात से हम सभी परिचित हैं। भँझा के आने पर चारों ओर का वातावरण एक अजीब सी घुटन से भर जाता है, एक नीरव विधुव्यपता छा जाती है, फिर कुछ ही क्षण में सब कुछ उथल-पुथल कर देने वाली स्थिति पैदा हो जाती है, बीच-बीच में बिजली की चमक वातावरण को और भी अधिक गम्भीर बना देती है। कवि के मन में भी कैसी उथल-पुथल है ! भावों की तीव्रता, मन की चंचलता और इन सबके बीच टाँबाडोल अस्तित्व; यह सारा चित्रण भँझा, बिजली, धूम्यता आदि शब्दों से साकार हो उठता है।

प्रतीकों में साधनिक चमत्कार उत्पन्न करने की अपूर्व शक्ति होती है जिसके प्रयोग से भाषा में साधनिकता और व्यञ्जकता का विकास होता है, यदि प्रतीकों का प्रयोग भाषा में न होता तो न जाने कितने भाव अनकहे और अनसुने ही रह जाते, क्योंकि प्रतीक कम से कम शब्दों में अधिक से अधिक कह सकने में समर्थ है।^३

१. आचार्य रामचन्द्र शुक्ल, मूरदास पृ० ६६

२. प्रसाद, आँसू, पृ० १५

३. The symbols may vary in their contexts, but their meaning is always clear, they save much explanation, and they give a concrete form to ideas that would otherwise be dim.

—C. M. Bawra. *Heritage of Symbolism*, p. 212.

अन्त में 'हिन्दी साहित्य कोश' (पृ० ४७३) के वर्णों के आधार पर हम कह सकते हैं कि—

- (क) प्रतीक किसी विषय की व्याख्या करते हैं,
- (ख) प्रतीक किसी विषय की स्वीकृति प्रदान करते हैं,
- (ग) प्रतीक पतायन का पथ भी प्रस्तुत करते हैं,
- (घ) प्रतीक चेतन अथवा अचेतन मन में मुक्त हिंसा दमित आदिम भाव—

कलनामा की व्यक्त तथा जाग्रत करते हैं,

(ङ) प्रतीक अन्कारों की भांति किसी उक्ति को उत्कृष्ट तथा सौम्य प्रदान करते हैं,

(च) प्रतीक कम से कम उन्दा में अधिक से अधिक भावा की गति प्रदान करते हैं। सम्पूर्ण चित्र उत्प्रेषित करते हैं।

प्रतीक विषयक भ्रान्तिया और उनका निराकरण

प्रतीक भ्रान्तिरक भावों की अभिव्यक्ति का एक ऐसा सफल माधन है जिसका भरना पृथक् अन्तिज है पर कुछ विद्वान् उपमा, रूपक, रूपकस्तिगयोक्ति प्रवृत्ति अन्कारों को गूनाधिक्य साम्य के कारण प्रतीक मान बैठे हैं। अप्रस्तुत के प्राधान्य के आधार पर यह भ्रान्त्य कारण सम्भव है। उदाहरणार्थ—

“चन्द्रबदीन मृग सावक लोचनि” में प० रामदहिन् मिश्र ने (कान्य बिमल-पृ० २७५) ‘चन्द्रबदीन’ को प्रतीक रूप माना है और ‘मृग सावक लोचनि’ को उपमान। उनका कथन है कि बदन को ‘चन्द्र’ कहने में चन्द्रमा की शीतलता, स्निग्धता, भाङ्गादकता, मनोहरता, उज्ज्वलता आदि विविध भाव मन में जाग्रत हो जाते हैं, इस प्रकार ‘चन्द्र’ इन विविध भावनामा का प्रतीक है, जबकि सीता जी के नेत्र मृगसावक के समान विभाल, सुन्दर हैं अतः विशेषण रूप या उपमान रूप हैं।

एक अन्य उदाहरण ‘मिय मुख ससि भए नयन चकोरा’ में मिश्र जी के कथनानुसार ‘मुख ससि, नयन चकोरा’ दोनों ही प्रतीक रूप हैं क्योंकि ‘चकोरा’ कहते ही आदर्श प्रेमी का रूप उभर आता है। चकोर प्रवृत्ति के अनुसार चन्द्रमा को भगार समझकर भी उनसे भक्षण की उत्पत्ति रहता है।

परन्तु उपयुक्त दोनों ही उदाहरण उपमा-रूपक के अधिक समीर हैं प्रतीक में तो दूर ही हैं। ‘चन्द्र’ और ‘मृग सावक’ उपमान रूप में ही प्रयुक्त हुए हैं। ‘चन्द्र’ कहने से उसका भावनागत रूप ही अधिक उभरता है, भौतिक या जट रूप में ‘चन्द्र’ भी पृथ्वी आदि विविध ग्रहों के समान एक ग्रह है, और मात्र के वैज्ञानिकों के मतानुसार ‘चन्द्र’ के कठोर, गड्ढ युक्त घरातल को यदि स्वीकार किया जाए तो नापिक्र के मुख का समस्त सावप्य ही तिरोहित हो जाएगा। इसीलिए ‘चन्द्र’ कहने से उसका स्निग्ध, उज्ज्वल, कोमल और मनोहारी रूप ही उभरता है, और इन भावनामी रूप की नितान्त उपमान स्वीकार करने में कोई भी वैज्ञानिक कठिनाई उपस्थित नहीं हो सकती। इसी प्रकार ‘मृग सावक’ कहने से उसके नेत्रों का मौन्दर्य, विभालता आदि

का ही भाव-रूप उभरता है। यहाँ साधारण धर्म का लोप है अतः लुप्तोपमा का ही रूप है, प्रतीक नहीं। इसी प्रकार दूसरे उदाहरण में 'ससि-मुख' तथा 'नयन-चकोर' में रूपक अलंकार है, मुख में ससि का और नयन में चकोर का आरोप किया गया है। चकोर कहने से चकोर की समस्त विशेषता उभर आती है, भाव सौन्दर्य साम्य के कारण ही नयन को चकोर कहा गया है।

इसी प्रकार

आत्मानं रथिनं विद्धि शरीरं रथमेव तु ।

बुद्धि तु सारथि विद्धि मन प्रव्रह्मेव च ॥^१

में रथ, रथी, सारथी और लगाम को क्रमशः शरीर, आत्मा, बुद्धि और मन का प्रतीक मानना भी भ्रमपूर्ण है। सूक्ष्म दृष्टि से देखा जाय तो वास्तव में उक्त शब्द प्रतीक रूप में प्रयुक्त नहीं हुए हैं। शरीर, आत्मा, बुद्धि और मन के पारस्परिक सम्बन्ध को रथ, रथी, सारथी और लगाम के रूपक से समझाया गया है, जिस प्रकार सारथी रथ के चञ्चल चोड़ों को लगाम के द्वारा यज्ञ में करती है उसी प्रकार बुद्धि मन से समस्त शरीर की क्रियाओं का संचालन करता है। यहाँ प्रस्तुत और अप्रस्तुत दोनों का ही स्पष्ट कथन किया गया है, इसलिए प्रतीक के स्थान पर उत्प्रेक्षा है।

इसी प्रकार रूपकातिशयोक्ति को प्रतीक रूप में चित्रित करना भ्रमपूर्ण है—
अद्भुत एक अनुपम वाग ।

गुगल कमल पर गजवर क्रीडत, तापर सिंह करत धनुराग ।^२

यहाँ साम्याधिक्य के कारण रूपकातिशयोक्ति है पर कमल, गजवर, सिंह को क्रमशः चरण, गति और कटि का प्रतीक मान लेना नितान्त भ्रम ही है। कमल, सिंह आदि काव्य के प्रसिद्ध उपमान हैं और एक विशेष अर्थ (चरण, कटि) में प्रयुक्त होने के कारण रुढ़ि हो गए हैं।

प्रतीक, जैसा पूर्व विवेचन से सिद्ध हो चुका है, अपनी व्यापकता में उपमा, रूपक, उत्प्रेक्षा, रूपकातिशयोक्ति आदि सादृश्यमूलक अलंकारों को अपने भीतर किन्हीं अंशों में समेटे हुए तो अवश्य है पर फिर भी प्रतीक और अलंकारों का अपना अपना अस्तित्व है। प्रतीक और अलंकारों को एक ही वस्तु के दो नाम समझना भ्रान्त धारणा मात्र है।

१. कठोपनिषद्, तृतीय वल्ली, श्लोक ३

२. सूरसागर, पद, २७-२८, पृ० ६६६

२. प्रतीक साहित्य का रहस्यात्मक स्वरूप

बाल दिवाकर की भोली ग्रहणमा घनजाने ही जिस ज्योतिमय का आलोक कणकण में बिखरा देती है, शीतल-मन्द-मुगन्ध समीर की बेमुघी एक छोर से दूसरे छोर तक बहकर जिसके गीत भर्भर स्वर में गुनगुना जाती है, रात्री में मौक्तिक-हार पहने कुछ लजाती सी, छिदकी सी ज्योम्स्ना जिस अभ्यक्त सत्ता की सत्ता का व्यक्त करने की चेष्टा करती है, उसको अनुभूति और उसको अभिव्यक्त करने की कठिनाई के मूल में ही रहस्यात्मकता का उद्गम छोट माना जाता है। रहस्यभावना अनुप्य की स्वामाविक मनोवृत्ति रही है, और यह वृत्ति उस समय और भी अधिक रहस्य-मय हो जाती है जब उसका सम्बन्ध उस अभ्यक्त से हो। काव्य और कला के इस क्षेत्र में इस गुह्य वृत्ति को लेकर जिस बाद की मृष्टि की गई है उसे रहस्यवाद के नाम से अभिहित किया गया है। अमरकोश^१ में 'रहस्' का अर्थ एकान्त, निर्जन, गुप्त, गुह्य है उससे सम्बन्धित वस्तु रहस्य (रहसिमव-रहस्य) कहनाती है, इस प्रकार रहस्य का अर्थ हुआ 'एकान्त सम्बन्धित विषय'। श्री परशुराम चतुर्वेदी 'रहस्य' शब्द का व्युत्पत्तिपरक अर्थ देते हुए कहते हैं, 'रहस्य' शब्द का मूल 'रहस्' पर आधारित है जो स्वयं 'रह त्यागे' के अनुसार 'त्याग करना', अर्थ रखने वाली धातु 'रह' से, उसके आगे 'असुन' प्रत्यय लगाकर बना कहा जा सकता है। ऐसे 'रहस्' का अर्थ सामान्यतः 'विविक्त', 'विजन', 'गुह्य' और 'एकान्त' होता है जिस कारण इसके द्वारा अधिकतर 'गोपनीयता' का बोध होना स्वाभाविक है।^२ इस प्रकार इन व्युत्पत्तिपरक व्याख्याओं से भी यही सिद्ध होता है कि किसी अभ्यक्त या गोपनीय से सम्बन्धित कथन रहस्यवाद है।

रहस्यवाद, उसके स्वरूप और विशेषताओं का उल्लेख करते हुए पाश्चात्य तथा भारतीय चिन्तकों ने अनेक परिभाषाएँ दी हैं। आर० एल० नेटलशिप ने रहस्यवाद की अनुभूति की कोटि में रखते हुए कहा है, 'अर्थात् रहस्यवाद इस बात का बोध हो जाना है कि जो कुछ हमारे अनुभव में आता है वह वस्तुतः एक अज्ञ भ्रमवा

१ विविक्तविजनच्छन्ननि शताकास्तथा रह ।

रहस्योपायु धातिङ्गे रहस्यं तद्भवे त्रिषु ॥

—अमरकोश, काण्ड २, वर्ग ८, श्लोक २२, २३

२. परशुराम चतुर्वेदी—रहस्यवाद, पृ० १

केवल एक अंश मात्र है अर्थात् अपने वास्तविक रूप में, वह अपने से अधिक किसी वस्तु का प्रतीक मात्र है।^१ रहस्यवाद के आलोचकों ने इसे 'चेतना', 'संवेदन', 'अनुभूति' और 'मनोवृत्ति' का भी नाम दिया है। ई० केयडं इसे एक मनोवृत्ति बताते हुए कहते हैं कि, "रहस्यवाद अपने चित्त की वह मनोवृत्ति विशेष है जिसके वन जाने पर अन्य सारे सम्बन्ध ईश्वर के प्रति आत्मा के सम्बन्ध के अन्तर्गत जाकर विलीन हो जाते हैं।"^२ इसी प्रकार डा० रानाडे भी शब्दान्तर से रहस्यवाद को एक मनोवृत्ति विशेष ही मानते हुए कहते हैं, 'रहस्यवाद उस मनोवृत्ति को सूचित करता है जिसमें ईश्वर का स्पष्ट, अव्यवहित एवं प्रत्यक्ष प्रातिभ ज्ञान हो जाया करता है और जिसमें उसका हमें कोई मौन आस्थादन तक होने लगता है।'^३ यहाँ स्पष्ट है कि रहस्यवाद केवल एक मनोवृत्ति मात्र ही नहीं है जिसमें ईश्वरीय सम्बन्ध की ओर मौन संकेत भर कर दिया जाता है वरन् उससे कुछ निकट का सानिध्य सा हो जाता है। कण-कण में वह उसकी सत्ता को ही व्यक्त हुआ पाता है। सुरम्य प्रकृति के किसी अज्ञात कोण में बैठा सत्य धर्मा साधक उसी सानिध्यावेश में चरणनत हो प्रार्थना करता है कि हे पूषन् ! हिरण्मय पात्र से सत्य का मुख आवृत्त है कृपया उसे अनावृत्त कर दो ताकि मैं उसे देख सकूँ,^४ क्योंकि (तेरे सानिध्य से आज) मैं अनुभव कर रहा हूँ कि मैं और तुम कोई दो नहीं हैं, जो तू है वही मैं हूँ, और जो मैं हूँ वही तू है, अतः तुम अपनी किरणों को समेट लो, मैं सम्पूर्णतः तुम्हारा रूप निहार कर निहाल हो जाना चाहता हूँ,^५ यह ज्योतिर्मय आवरण (मी) जब तक बना हुआ है सत्य रूपी परम तत्व का साक्षात्कार कठिन हो जाता है। यह रासात्मक सम्बन्ध ही तो साधक का सब कुछ है। पर रहस्यवाद के क्षेत्र में चेतना, संवेदन, अनुभूति और मनोवृत्ति एक

१. "True mysticism is the consciousness that every thing that we experience is an element and only an element in fact i.e. that in being what it is, it is symbolic of something more."

—R. L. Nettleship, Quoted in 'Mysticism in Religion' by

Dr. W. R. Inge (New York) P. 25.

२. "It (Mysticism) is that attitude of the mind in which all other relations are swallowed in the relations of the soul to God,"

E. Caird, Quoted in Mysticism in Religion by W. R. Inge, P. 25.

३. Mysticism denotes that attitude of mind which involves a direct, immediate, first hand, intuitive apprehension of God."

Mysticism in Maharashtra (Poona) P. I. Preface, in

'रहस्यवाद' पृ० १६ से उद्धृत।

४. हिरण्मयेन पात्रेण सत्यस्यापिहितं मुखम्।

तत्त्वं पूषन्नपात्रेणु सत्यधर्माय द्रष्टव्ये ॥ ईश० १५

५. वही, श्लोक १६

सीमित दृष्टिकोण प्रस्तुत करती हैं, उसमें क्रियात्मकता का होना भी आवश्यक है। प्रिंगल पैटिसन ने इसी क्रियात्मकता की ओर संकेत करते हुए कहा है कि 'रहस्यवाद मानवीय चित्त द्वारा किए गए उस प्रयास के सम्बन्ध में दीक्ष पड़ता है जो सारी वस्तुओं के ईश्वरीय सार तत्त्व अथवा अन्तिम तथ्य को आत्मसात् करने के लिए तथा सर्वोत्कृष्ट सत्ता को प्रत्यक्ष साधिष्य का परम सौभाग्य प्राप्त करने के उद्देश्य से किया जाना है। इनमें से प्रथम अंश रहस्यवाद के दार्शनिक पक्ष का है और दूसरा उसके धार्मिक अंश या पक्ष से सम्बद्ध है जहां ईश्वर केवल एक बाह्य वस्तु ही न रहकर अनुभूति का भी रूप ग्रहण कर लेता है।'^१ यहाँ पैटिसन महोदय ने स्पष्ट ही रहस्यवाद के व्यावहारिक पक्ष की ओर निर्देश किया है। साधक के सभी प्रयासों का लक्ष्य उस रहस्यमय का साधिष्य पाना ही है। आत्मा का अन्तिम लक्ष्य उस परम सत्ता में अपने को लीन कर देना ही है। इस प्रकार रहस्यवाद एक जीवन दर्शन है। आचार्य परशुराम चतुर्वेदी बड़े ही सुन्दर और काव्यात्मक शैली में कहते हैं कि 'रहस्यवाद एक ऐसा जीवन-दर्शन है जिसका मूल आधार, किसी व्यक्ति के लिए उसकी विश्वात्मक सत्ता की अनिर्दिष्ट या निविशेष एकता का परमात्म-तत्त्व की प्रत्यक्ष एवं अनिवर्चनीय अनुभूति में निहित रहा करता है और जिसके अनुसार किये जाने वाले उसके व्यवहार का स्वरूप स्वभावतः विश्वजनीन एवं विकासीमुख भी हो सकता है।'^२ इस परिभाषा में मुख्य रूप से पाँच बातों की विवेचना की गई है। एक तो रहस्यवाद एक 'जीवन दर्शन' है, द्वितीय-परमतत्त्व के स्वरूप को किसी न किसी प्रकार निर्धारित करना, तृतीय उसकी 'अग्र्यसानुभूति' का परिचय देना, चतुर्थ, ऐसे अनुभव की अनिवर्चनीयता पर विचार करना तथा पंचम—रहस्यवादी पुरुष के व्यवहार का निरूपण।

उक्त सभी परिभाषाओं में रहस्यात्मक अनुभूति को अनिवर्चनीय और दुर्बोध कहा है। इस अनुभूति का सम्बन्ध उससे है जो तत्त्वतः अनिर्दिष्ट, निविशेष एवं शब्दातीत है। प्रतीकात्मक दृष्टि से हम ब्रह्म के इस अनभिष्यक्त या अनिवर्चनीय रूप को ही मूर्त रूप प्रदान करते हैं। सामान्यतः रहस्यात्मक अनुभूति को अभिव्यक्त करने का उपयुक्त माध्यम का अभाव ही रहता है। हम अपनी सामान्य अनुभूतियों को तो सामान्य भाषा के माध्यम से प्रकट कर देते हैं क्योंकि उनका जन्म उस लौकिक जगत में ही होता है जिनके लिए शब्द नियत हैं, पर उस रहस्यानुभूति को अनुभव कर्ता लाख प्रयत्न करने पर भी सामान्य भाषा में अभिव्यक्त नहीं कर पाता। हर बार हृदय में तूफान सा चढ़ता है पर होठों तक आते आते उसका समस्त जीवन मानो क्षत-विघ्नत सा हो टूट जाता है, बस मौन रहकर ही उसे कसमसना पड़ता है, ठीक उसी प्रकार जिस प्रकार मिठाई खाकर गुँगे को। वह अतीव आनन्द के उन क्षणों को व्यक्त करना चाहता है पर सिर्फं होठ हिलाकर या हाथ चमका कर रह जाता है। इस

१ परशुराम चतुर्वेदी, रहस्यवाद, पृ० १८

२ वही, पृ० २५

रहस्यानुभूति की अनिवर्चनीयता का कारण यह भी है कि सामान्य अनुभूतियों की दशा में हम बुद्धि से काम लेते हुए तदनु रूप भाषा का निर्माण कर लेते हैं पर जो स्वयं ही गन्धर्व है, असीम और अनुपम है उसकी अनुभूति भी विचित्र तथा अव्यक्त है। उसकी विचित्रता, आचार्य चतुर्वेदी के शब्दों में 'उस मधु में आषुड निमग्न मक्षिका की जैसी हो रही है जो लाख प्रयत्न करने पर भी अपने पंख नहीं मार पाती और न इसी कारण कभी उड़ान ही भर पाती है। ऐसा अनुभव कर्ता अपनी अभिव्यक्ति में बार-बार प्रयास करता है किन्तु अपने गूढ़ भावों द्वारा प्रायः अभिभूत बने रहने के कारण वह कभी पूर्ण सफल नहीं हो पाता।' अनुभव कर्ता अनुभव करते हुए भी इतना कह पाता है—'आसीनो दूरं व्रजति'— और फिर अपनी असमर्थता प्रकट कर देता है कि उसे बाह्येन्द्रियों द्वारा प्राप्त अथवा प्रगट नहीं किया जा सकता, वहाँ मन और वाणी की कोई गति नहीं।^१ ऐसी असहाय्यता में कुछ विभिन्न वर्णन शैलियों (प्रतीकात्मक शैली) का आश्रय लेना पड़ता है। इसलिए अपनी प्रतीन्द्रिय अनुभूतियों की सम्यक् अभिव्यंजना के लिए रहस्य काव्य को अनिवार्यतः प्रतीकों के सहारे चलना पड़ता है, क्योंकि प्रतीक ही अर्थ को रुद्धियुक्त कर गत्यात्मकता प्रदान करते हैं। इस प्रकार रहस्य उस विराट की अनिवर्चनीय अनुभूति है तो प्रतीक उस अनुभूति की अभिव्यंजना का प्रबलतम माध्यम। रहस्य उदात्त भावना है, प्रतीक भी उसकी अभिव्यक्ति में उदात्त हो जाते हैं। वे प्रतीक जो लौकिक प्रेम भावना को स्पष्ट करते हैं, रहस्यात्मकता के समावेश से उनका उदात्तीकरण हो जाता है अथवा इसे हम यों भी कह सकते हैं कि लौकिक प्रेम के काव्य में भी उदात्त प्रतीकों के समावेश से अलौकिकता, रहस्यात्मकता आ जाती है। इस दृष्टि से देखें तो लौकिक प्रेम प्रधान सूफी काव्य रहस्यपूर्ण और उदात्त हो गया है। विशाल प्रकृति में चहुँ ओर फैला हुआ अनुपम सौन्दर्य कवि की प्रेरणा का अजस्र स्रोत रहा है। भन्द-भन्द मुस्कराते फूल सहज ही जनमानस को विमोहित कर लेते हैं। प्रकृति के इस व्यापक क्षेत्र से प्रतीकों का चयन प्रेयसी के हास^२ को ईश्वरीय आभा की क्षणिक अनुभूति का रूप देता है, प्रतीकों का यह रहस्यात्मक स्वरूप ही काव्य को अनुपम सौन्दर्य और गरिमा प्रदान कर देता है।

रहस्यात्मक अनुभूति में की जाने वाली प्रतीक योजना का वास्तविक आधार उस एकत्व की अनुभूति से भिन्न नहीं जिसका परिचय किसी रहस्यवादी को क्षण-क्षण में हो जाता है। रहस्य-भावना से उदात्त रहस्यवादी का चित्त भौतिक जगत की छोटी से छोटी वस्तु में उस विराट सत्ता का संकेत पाकर जो प्रतीक विधान करता है, उस प्रकाश में वह वस्तु मूल्यवान् हो जाती है। अब वह रुई धुनने में अपने

१. आचार्य परशुराम चतुर्वेदी—रहस्यवाद, पृ० ८१

२. 'नैव वाचा न मनसा, प्राप्नु' शक्यो न चक्षुषा। कठ० २/३/१२

यतो वाचो निवर्तन्ते। अप्राप्य मनसा सह। तैत्तिरीय० ब्रह्मानन्दवल्ली, अनु० ४

३. विकसित सरसिज वन-चर्मव, मधु ऊषा के अंचल में।

चित्त की घसड़दृष्टियों को ही घुना पाना है, चंचल चुड़िया उसके चंचल चित्त का प्रतीक हो जाता है, पतझड़ में गिरते पीले पान में उसे जगन की नश्वरता तथा जीवन के अन्तिम क्षणों का आभास होता है, माली के कलिका-चयन में उसे कालचक्र ही सत्रिय दीक्ष पड़ता है, व्यावसायिक क्षेत्र के चरखा शरीर और बटैया-ब्रह्म का बोध कराने लगते हैं। इस प्रकार रहस्यात्मक स्वरूप से प्रतीकों का व्यापक उदात्तीकरण हो जाता है, अनेकत्व में एकत्व की भावना तथा प्रत्यक्ष वैयम्य के भीतर व्यापक साम्य की अनुभूति मुखर हो जाती है।

रहस्यवादियों की अनुभूति के स्वरूप की ओर ध्यान रखते हुए कु० मण्डरहित ने त्रिस प्रतीक योजना का निर्वाह किया है उसमें जीवात्मा के विवाह (Marriage of soul) का भी उल्लेख है।^१ सन्न काव्य और मूफी काव्य में इस आध्यात्मिक विवाह का पदे पदे उल्लेख किया है। मूफी काव्य में उपरत्य और उपरमक को पत्नी और पति के रूप में चित्रित किया गया है पर सन्न काव्य में यह क्रम उलट कर पति-पत्नी भाव में परिवर्तन हो गया है। सन्नो ने इस आध्यात्मिक विवाह के एक से एक सुन्दर चित्र प्रस्तुत किए हैं। उनका वह अदृष्ट अलेख ब्रह्म कृत, पिम पिया, परदेसी, साजन, भरतार, बलम, स्वामी हैं जिसके साथ आत्मा (दुलहिन, सोहागिन, बिरहिन) अद्भुत विवाह रचाती है। वे रामदेव पाहुन बनकर आते हैं, यौवन मदमाती दुलहिन को राजा राम भरतार आज 'व्याहन' आए हैं, सब मिलकर मंगलान्तर गाभो, इस परिणय बेला में सायकात्मा का शरीर ही बेड़ी है, स्वयं ब्रह्मा वेद मन्त्रों का गायन करते हैं, पाधों तत्त्व बरागी हैं, घरती और आकाश के सभी देवता कीतुक देखने आए हैं, और इन सभी विधानों के पदचान् एक अविनासी पुरुष ब्याह कर चले जाते हैं।^२ उस परम पुरुष से परिचय होने पर 'नेहरवा' (माया-शबलित ससार) प्रच्छा नहीं लगता। पिया मिलन के बाद भी आत्मा का उस सम्पूर्ण सत्ता में लय नहीं होता, इसके लिए बिरह का भाव जागृत करना आवश्यक है। बिरह की घचकटी ज्वाला में समस्त द्वैत जनित कानुष्य मस्म हो जाता है, आसुषों की धार में मँल बह जाता है। इस चिर बिरह के पदचान् जो मिलन होता है आत्मा उसमें अपने प्रिय के साथ होती का आशोजन करती है, मजीठ रग में आत्मा सराबोर हो जाती है। प्रिय के साथ प्रेम हिडोलना भूनकर जीवन लाभ प्राप्त करती है। इस प्रकार सन्नो ने इस आध्यात्मिक विवाह का अनेकधा प्रतीकात्मक चित्रण किया है। प्रतीक साहित्य का यह रहस्यात्मक स्वरूप बड़े अन्तरूप में सन्न साहित्य में चित्रित हुआ है। यस्तु की मूकमता और रहस्यमयता को सम्पन्न करने में प्रतीकों का बड़ा हाथ रहना

उपहास करावे अपना, जो हसी देखते पल मे ॥ प्रगाद, आसू

१. आचार्य परशुराम चतुर्वेदी—रहस्यवाद, पृ० ८३

२. दुलहिन गावहु मंगलान्तर, हम धरि आए हो राजाराम भरतार।

×

×

×

कहि बजोर मोहि ब्याह चले हैं पुरिय एक अविनासी। प० प०, पद १

है तथा रहस्यमयता से प्रतीकों में नई वैभय गरिमा भर जाती है। रहस्यात्मक प्रतीकों का निर्माण सादृश्य या प्रभाव-साम्य पर आधारित होता है। सुख, ध्यानन्द, बीबनादि के लिए उपा, प्रभात, मधुकाल आदि का प्रयोग मन में मूल वस्तु जैसा प्रभाव ही उत्पन्न करता है। प्रभाव-साम्य की सार्वभौमिकता के आधार पर कुछ रहस्यपरक प्रतीक तो सर्वसम्मत रूप में प्रचलित हो गए हैं। यथा:—प्रिया के लिये मुकुल, कली; प्रेमी के लिए मधुप, भलवानिल; अस्पष्ट धुंधले रहस्याभास के लिये स्वप्न या स्वप्निल; मन के कोमल भावों के लिए लहर; विपाद के लिए प्रघंकार, अना, सन्ध्या की छाया; विस्तोभ के लिए भ्रंशा^१ आदि। बालक स्वभाव से ही कोमल, सरल, निष्कलम और पवित्र मुग्ध होता है। रहस्यवादी काव्य में बालक को इन सभी भावनाओं का जीता जागता प्रतीक माना है। बाइबिल में तो 'बालक के स्निग्ध-मुग्ध हृदय को ईश्वर का राज्य कहा है। ब्लेक और बर्ट्रैंड रसेल ने भी प्राकृतिक और पवित्र जीवन का प्रतीक बालकों को ही बनाया है।^२ बालक वास्तव में ईश्वरीय विभूति है, वह अपने समस्त भोलेपन और निश्छलता को बाल-रूप में ही साकार करता है, इस दृष्टि से बालक सभी पवित्र, निश्छल भावनाओं का प्रतीक है। पंत ने 'विचारों में बच्चों की सांस' तथा 'बालक के कवित्त अक्षरों सी'^३ कह कर उसी कोमलता को अभिव्यंजित किया है।

इस प्रकार 'रहस्य' उस विराट् चेतना की व्यापक अनुभूति है तो प्रतीक उस स्वरूप का व्याख्यता किया उद्घोषक है।

प्रतीक साहित्य का दार्शनिक स्वरूप:

प्रत्येक ज्ञान का महाविकास अथवा अन्त दर्शन के महा ज्ञान में होता है। सभी ज्ञान क्षेत्रों का ऊर्ध्वगामी रूप दार्शनिक तत्त्व चिन्तन में परिणत हो जाता है। महाज्ञान सम्मत इस दार्शनिक तत्त्व चिन्तन को उदात्त प्रतीकों द्वारा अधिक तर्क-सम्मत रूप में प्रस्तुत किया जा सकता है। भारत की समस्त दार्शनिक पद्धतियाँ जिस ज्ञान का उद्घाटन करती हैं उससे सारा जीवन और काव्य उदात्त भावनाओं से पूर्ण हो गया है।

धर्मप्रधान देश की समस्त विचारधारा दर्शन पर ही आधारित है। दर्शन 'विचारों के सत्यासत्य का निर्णय एवं उसके सामान्यीकरण द्वारा विभिन्न सिद्धान्तों की स्थापना करता है।'^४ वह 'सत्' (सत्ता) की खोज करता है। सत् को ही तत्त्व या पदार्थ कहते हैं। यही परमतत्त्व, सत्य और अन्तिम सत्ता है। यह सत् है कि नहीं? यह भाव है या अभाव? यह एक है या अनेक आदि प्रश्नों के फलस्वरूप

१. भ्रंशा भ्रूकोर गर्जन था विजली थी नीरद-माला।

पाकर इस शून्य हृदय को खनने आ घेरा डाला ॥ प्रसाद—धामू, पृ० १५

२. पल्लविनी, पृ० ३

३. डा० गणपति चन्द्र मुष्ट, साहित्य विज्ञान, पृ० १६२

अनेकानेक वादों का जन्म हुआ है।^१ कुछ लोग सत् को एक मानते हैं, कुछ अनेक, कुछ सत् को न एक मानते हैं न अनेक। जो सत् को एक मानते हैं उनके सिद्धान्त को एकत्ववाद, जो दो मानते हैं उसे द्वित्ववाद और जो दो से अधिक मानते हैं उसे बहुत्ववाद के नाम से अभिहित किया जाता है। सत् को एक मानने वाले सिद्धान्त को एकत्ववाद या अद्वैतवाद कहा जाता है। अद्वैतवाद का प्रमुख सिद्धान्त है—ब्रह्मसत्य जगन्मिथ्या जीवो ब्रह्मनापरः। अर्थात् ब्रह्म ही सत्य है, जीव उसी ब्रह्म का एक भ्रम है, जीव और ब्रह्म के बीच जो भेद या व्यवधान है उसका भूल कारण माया है। जगत मिथ्या है पर उसकी अनुभूति भ्रमवश ही होती है। ज्ञान होने पर साधक त्रिगुणात्मिका माया के बन्धन से मुक्त होकर स्व अशी में तदाकार हो जाता है। वेदान्त का ध्येय ब्रह्म का अद्वैत प्रदर्शन है जिसके लिए काव्य में अनेक प्रतीकों की उद्भावना की गई है। इस दार्शनिक चिन्तन की तरलता में ही प्रतीकों का प्रयोग हुआ है। सन्त काव्य में इस अद्वैत प्रदर्शन को विभिन्न प्रतीकों (पिण्ड और ब्रह्माण्ड, जल और कुम्भ तथा बूँद, लहर और ममुक्ष) द्वारा अभिव्यक्त किया गया है।

इस समस्त अस्थिर चराचर जगत की रूपराशि के पीछे भी एक स्थिर तत्त्व परब्रह्म है। यह अनन्त रूपराशि और असीम की एकसूत्रता ब्रह्माण्ड और पिण्डाण्ड में स्थित समतत्त्व से प्रतिभासित होती है। वेदान्त के अनुसार इस पिण्ड में ही समस्त ब्रह्माण्ड समाहित है अथवा इस ब्रह्माण्ड में ही पिण्ड समाया हुआ है। कबीर ने इस तत्त्व को इस प्रकार कहा है—

सालिक खलक खलक में सालिक सब घट रह्या समाई।^२

सन्त पलटू दास भी कहते हैं —

सालिक खलक खलक में सालिक ऐसा अजब हजूरा है।

घट ओ मठ ब्रह्म उ सब एक है।^३

पिण्ड और ब्रह्माण्ड में एक तत्त्व की समानता से तात्पर्य शरीर और उससे बाहर भासित जगत मान नहीं है। पिण्ड वह दृश्य जगत है जो काल और समय की क्षुद्र सीगामों में प्राबद्ध है अतः क्षर है और ब्रह्माण्ड वह तात्त्विक जगत है जो काल और समय की सीमा से परे है अतः अनन्त, असीम और अक्षर है। गीता (१५/१६) में इस क्षर और अक्षर के सम्बन्ध में कहा है—

द्वाविमौ पुरुषौ लोके क्षरश्चाक्षर एव च।

क्षरः सर्वाणि भूतानि कूटस्थोऽक्षर उच्यते ॥

१ हिन्दी साहित्य कोश, पृ० १८

२. कबीर ग्रन्थावली, पृ० ८३

३ पलटू वानी, ३, शब्द १२० पृ० ६७, वही २, रेखता १७ पृ० ६

इस असीम और ससीम का परमतत्त्व में पर्यवसान हो जाता है। इस अमरतत्त्व को 'हरि' कहते हुए कबीर कहते हैं—

प्यंड ब्रह्माण्ड कथे सब फोई, वार्फा आदि अरु अंत न होई ।

प्यंड ब्रह्माण्ड छाँडि जे कथिए, कहे कबीर हरि होई ॥^१

जो सत्त्व पिण्ड और ब्रह्माण्ड में निहित है वह आदि, अन्त से रहित है, अनन्त और असीम है, वही परमतत्त्व है।

असीम में ससीम का तिरोभाव—इस भाव को सन्तों ने जल और कुंभ के प्रतीक से स्पष्ट किया है। कबीर कहते हैं—

जल में कुंभ कुंभ में जल है, बाहरि भीतरि पानी ।

फूटा कुंभ जल जलहि समाना, यहु तत कथौ गियानी ॥^२

असीम में अन्तिम रूप से विलय से पूर्ण ससीम (कुंभ) का अस्तित्व बना रहता है, इस स्थिति को धेदागत के चक्षुषों में मिथ्याभास कह सकते हैं, शानोदय होने पर कुंभ का कुंभत्व विलीन हो जाता है और वह अन्तिम रूप से असीम की अनन्त सत्ता में लय हो जाता है। इसी तथ्य को सन्तों ने समुद्र और लहर के प्रतीक से भी स्पष्ट किया है—

बूंद समानी समंद में सो फत हेरी जाय ।^३

पर केवल बूंद (पिण्ड, ससीम) ही समुद्र में नहीं समाती, समुद्र (ब्रह्माण्ड, असीम) भी बूंद में समाहित हो जाता है। इस दृष्टि से देखा जाए तो प्रतीत होता है कि समुद्र और बूंद अपने व्यक्तिगत परिधेय में लघु अथवा महान् होते हुए भी एक 'महा अस्तित्व' में विलीन होने का उपक्रम करते हैं—

समुद्र समाना बूंद में सो फत हेरा जाय ।^४

तात्त्विक दृष्टि से बूंद अथवा समुद्र अथवा लहर में एक ही सत्त्व विद्यमान है, जीव की निष्पत्ति उस परमतत्त्व से होती है और अन्त में उसी में विलीन भी हो जाती है। भीखा साहब कहते हैं:—

जहां तक समुद्र बरियाव जल फूप है,

लहरि अरु बूंद को एक पानी ।

× × ×

भीखा इक आतमा रूप चहुँत भयो,

बोलता ब्रह्म चीन्हे सो जानो ॥^५

१. कबीर ग्रन्थावली, पृ० १४६

२. वही, पृ० १०३

३. वही, पृ० १७

४. वही, पृ० १७

५. भीखा साहब की कानी, रेखता ८, पृ० १८-१९

ब्रह्म और जीव के पारस्परिक सम्बन्धों में द्वैतवाद अद्वैतवाद से नितान्त भिन्न है। द्वैतवाद अद्वैतवाद की प्रतिक्रिया में भाविनूत हुआ। मध्वाचार्य ने धृति और तर्क के आधार पर सिद्ध किया कि ससार मिथ्या नहीं है, जीव ब्रह्म का आभास नहीं है और ब्रह्म ही एकमात्र सत् नहीं है। इस प्रकार अद्वैतवाद के भ्रमेद का सण्डन करते हुए उन्होंने पांच नित्य भेदों को सिद्ध किया, (१) ईश्वर का जीव से नित्य भेद है, (२) ईश्वर का जड़ पदार्थ से नित्य भेद है, (३) जीव का जड़ पदार्थ से नित्य भेद है, (४) एक जीव का दूसरे जीव से नित्य भेद है और (५) एक जड़ पदार्थ का दूसरे जड़ पदार्थ से नित्य भेद है।^१

ब्रह्म और ससार के सम्बन्ध को लेकर निम्बाकाचार्य ने द्वैताद्वैतवाद की प्रति-स्थापना की। उनके अनुसार ब्रह्म से ससार की भिन्नता और अभिन्नता दोनों समान महत्व की हैं, इसलिये इस मत को द्वैत (भिन्नता मानने वाला मत) और अद्वैत (अभिन्नता मानने वाला मत) दोनों एक साथ कहा जाता है। यह बात कुछ विपरीत भी लगती है पर है वास्तव में ठीक। 'जैसे कार्य (घट) कारण (मिट्टी) से अभिन्न है, क्योंकि दोनों की सामग्री एक ही है, और साथ ही भिन्न भी है क्योंकि दोनों के नाम, रूप, आकार और प्रयोजन आदि पृथक्-पृथक् हैं। वैसे ही ससार (कार्य) और ब्रह्म (कारण) में भिन्न और अभिन्न दोनों नित्य सत्य हैं। अद्वैतब्रह्म (कारण) ही द्वैत ससार का वास्तविक रूप धारण करता है।'^२

विशिष्टाद्वैत के अनुसार ईश्वर, जीव (चित्) और प्रकृति (अचित्) में तीन नित्य और स्वतन्त्र पदार्थ हैं। परमात्मा अन्तर्धामी रूप से जीवन और प्रकृति में विद्यमान है। वह (भगी) है और जीव तथा प्रकृति उसके भग (भस्मी) हैं। चित् और अचित् में विशिष्ट परमात्मा ही एक मात्र सत् है। ईश्वर का चित्-अचित् के साथ विशेषण विशेष्य का सम्बन्ध है। वह ईश्वर ही अपने अन्दर से मकड़ी के जाल के समान जगत् की सृष्टि करता है। वह जगत् का निमित्त और उपादान कारण है। सृष्टि माया नहीं, वास्तविक है। जीव (चित्) भज्ज, भानन्दरूप, निम्न, अणु, अभ्यक्त, अभिन्न, निरवयव, निर्विकार और ज्ञानाश्रय है। क्योंकि उसमें दोषत्व है इसलिए वह सदा अपने शेषी-ईश्वर पर निर्भर करता है। मुक्त होने पर भी जीव की ईश्वर से भिन्नता बनी रहती है। अचित् (प्रकृति) तत्त्व ज्ञान शून्य है।^३ यही अविद्या, माया के नाम से अभिहित की गई है।

शङ्कराद्वैत में ब्रह्म माया शबल है। इसके विरोध में वल्लभाचार्य ने शुद्धाद्वैतवाद की स्थापना की। इसमें ब्रह्म माया सम्बन्ध से रहित होने के कारण शुद्ध है। कारणरूप और कार्यरूप, दोनों प्रकार से ब्रह्म शुद्ध है, मायिक नहीं। मायारहित ब्रह्म ही एक अद्वैत तत्त्व है। सारा जगत् प्रणव उसी की लीला का विलास है। 'सर्वं त्वत्तु इदं ब्रह्म' सब कुछ ब्रह्म ही है। वही ब्रह्म एक अद्वितीय सत्

१ हिन्दी साहित्य शोध, पृ० ३४८

२ वही, पृ० ३४६

३ वही, पृ० ७२२-२३

है जिसे उपनिषदों ने ब्रह्म, गीता ने पुरुषोत्तम तथा भागवत् ने परमात्मा या कृष्ण कहा है। कृष्ण ही ब्रह्म ईश्वर या परमात्मा हैं। उसके स्वरूप से ही (शक्ति या माया से नहीं) समस्त जगत् आविर्भूत होता है, और ऐसा होने पर भी वह अविकृत रहता है। जगत् कार्यरूप से ब्रह्म ही है। जगत् की उत्पत्ति या विनाश नहीं होता, प्रत्युत आविर्भाव और तिरोभाव होता है। अनुभव योग्य होने पर जगत् का आविर्भाव होता है और अनुभव योग्य न होने पर तिरोभाव। इस मत में जगत् और संसार में विलक्षण भेद किया गया है। ईश्वर की इच्छा के विलास से सदंश से प्रादुर्भूत पदार्थ को जगत् कहते हैं और अविद्या या अज्ञान के द्वारा जीव से कल्पित ममता चहन्ता रूप पदार्थ को संसार कहते हैं। संसार की सत्ता अविद्या, अज्ञान के कारण है, ज्ञानोदय होने पर संसार का नाश होता है पर जगत् ब्रह्मरूप होने से सदा अविनाशी तथा नित्य रहता है। बल्लभाचार्य ने अक्षर ब्रह्म की कल्पना की है। जैसे अग्नि से स्फुलिंग निकलते हैं उसी प्रकार अक्षर ब्रह्म से जीवन और जगत् निकलते हैं।^१

इस प्रकार ईश्वर, जीव और प्रकृति के परस्पर सम्बन्ध को लेकर विभिन्न आचार्यों ने अनेकानेक मतों की प्रस्थापना की है। प्रतीकात्मक चित्रण की दृष्टि से (संतों के विशेष सन्दर्भ में) ईश्वर, जीव और प्रकृति (जगत् या संसार) के जिस रूप का चित्रण हुआ है उसमें अद्वैत ज्ञान की ही प्रधानता है। सन्तों ने परब्रह्म को अंगो रूप में चित्रित करते हुए उसे तरुवर,^२ तापस,^३ बाजीगर,^४ बड़ेया,^५ कुम्हार,^६ आदि विविध प्रतीकों से चित्रित किया है। इसी प्रकार जीव को धंसी,^७ कली,^८ हंस,^९ बूंद,^{१०} लहर,^{११} आदि से; माया को नारी,^{१२} सर्प,^{१३} बेल,^{१४} डाइन,^{१५} ठगिनी,^{१६}

१. हिन्दी साहित्य कोश, पृ० ७६६-६७

२. बीजक, शब्द ५३

३. वही, सम्पा०, प्ररनसाहब, पृ० ४६७

४. संत कबीर, रागु सोरठि ४, मलूक बानी, शब्द १४, दाहू बानी २, शब्द ३०६

५. बीजक (कबीर) शब्द ६८

६. संत कबीर, रागु आसा १६

७. कबीर ग्रन्थावली, पृ० १४, ७७, बीजक, साखी, पृ० ११०

८. कबीर ग्रन्थावली, पृ० ७२

९. वही, पृ० १५, ३५, दाहू बानी, २, पद २४७, पल्लू बानी १, शब्द २४०, धनी-धरमदास बानी पृ० ३८

१०. कबीर ग्रन्थावली, पृ० १७

११. भीखा बानी, पृ० ५४-५५

१२. कबीर ग्रन्थावली पृ० ३६-४०, मलूक बानी, साखी ७४, दाहू बानी १, माया को अंग १६०, १७१, गुलाल बानी, पृ० १७, सुन्दर विलास, पृ० ५१

१३. बीजक, साखी ८२, दाहूबानी १, पृ० ११६, २४, संत कबीर, रागु आसा, १६

१४. कबीर ग्रन्थावली, पृ० ३४, ३६, दाहू बानी १, पृ० २४३

१५. कबीर ग्रन्थावली, पद २३६, मुल्ला शब्द सागर, पृ० २६

१६. कबीर बीजक, शब्द, ५६, पल्लू बानी ३, पद १३५

बहन^१ मुहागिन^२ (वेद्या) तथा सप्तर को हाट, नगर,^३ सेमल का फूल,^४ टेसू का फूल^५ आदि विविध प्रतीको में चित्रित किया है।

इस प्रकार दार्शनिक ज्ञान का समष्टिकरण प्रायः प्रतीको द्वारा होता है। दार्शनिक प्रतीको का स्वरूप सकल्पात्मक होता है इसलिए जब इनको विशाल और व्यापक अर्थ की व्याख्या करनी होती है तो ये भी तदनु रूप अर्थ धारण कर उदात्त हो जाते हैं, सामान्य व्यञ्जित अर्थ बहुत पीछे छूट जाते हैं। दार्शनिक अर्थ की समस्त आधारशिला उनके प्रतीको के प्रयोग और विवेचन पर निर्भर करती है। ये प्रतीक जिनके उदात्त, व्यापक और मूल्यवान् होंगे, दार्शनिक अर्थगर्भिता भी उनकी व्यापक, उदात्त और सर्वग्राही होगी, क्योंकि ज्ञान मूल्य सापेक्ष है अर्थात् बिना मूल्य के ज्ञान मानव सापेक्ष नहीं हो सकता। दर्शन का महत्त्व भी मानव सापेक्ष है। ब्रह्म, जीव, जगत आदि की भावना और उनका महत्त्व भी मूल्य सापेक्ष है क्योंकि उनके सम्पूर्ण ज्ञान द्वारा ही मानव सत्यासत्य का निर्णय कर जीवन को ऊर्ध्वगामी करने का सफल अभियान करता है। इन दार्शनिक मूल्यों को स्थिर करने तथा उन्हें उनके अर्थपरक तत्त्व को स्वरूप प्रदान करने का महती कार्य प्रतीक द्वारा ही सम्पादित होता है, पर केवल प्रतीक द्वारा ही दार्शनिक ज्ञान का मूल्यीकरण हो ऐसा नहीं है। स्वयं प्रतीक भी दर्शन से रूप तथा सात्विक अर्थ ग्रहण कर मूल्यवान् हो जाते हैं। दर्शन से साधारण से साधारण प्रतीक भी अर्थ गौरव की उच्चतम बुलन्दियों पर पहुँच जाते हैं। दर्शनगत गाम्भीर्य से ही बूढ़ और समुद्र जैसे साधारण प्रतीक गहनतम अभिव्यञ्जना करने में सफल हो पाते हैं। इस प्रकार अन्वेषणाधीन भाव से यदि दर्शन प्रतीक को अर्थ गाम्भीर्य की ऊँचाइयों की ओर अप्रसर करता है तो प्रतीक दर्शन को ऐसी व्यापक अनुभूति प्रदान करता है कि उसका रूप अगणित आभाओं से दमक उठता है।

इस प्रकार उस विराट् चेतना के आध्यात्मिक एवं रहस्यात्मक स्वरूप को मूर्त एवं व्यक्त रूप प्रदान करता हुआ प्रतीक दार्शनिक भावभूमि से अर्थगाम्भीर्य का जो आदान प्रदान करता है उससे दोनों के ही रूपों में निश्चार और अलौकिक उज्ज्वलता भर जाती है।

१. कबीर ग्रन्थावली, पद २७०

२. वही, पद ३७०; पल्लु बानी १, पृ० १७

३. कबीर ग्रन्थावली, पद ११३

४. वही, चितावणी अंग १३/२१

५. वही, ८/२१

३. भारतीय वाङ्मय में प्रतीकों का विकास

वैदिक साहित्य में प्रतीक

वेद प्राचीन काल से ही पवित्र ज्ञान-मिथि के रूप में समादृत हैं। अन्तःस्फुरित दिव्य ज्ञान के इस विशाल संग्रह को तपःपूत ऋषियों, अन्तर्दृष्टा सन्तों की ऐसी आदर्श कृति माना जाता है जिसमें उन्होंने काल्पनिक उद्धान के स्थान पर एक महान्, व्यापक, शाश्वत, चिर एवं अपीक्ष्य सत्य को अपने अन्तर्मन में सम्पूर्णतः प्रकाशित एवं धारण कर दिव्य शक्ति युक्त मन्त्रों को मूर्तरूप प्रदान किया है; ये मन्त्र सामान्य घरातल से नहीं बरन दिव्य स्फुरण एवं स्रोत से निमृत् थे। ये ऋषि-कवि सत्य के द्रष्टा, दिव्य-सत्य को श्रवण करने वाले थे।^१ रहस्यवादी इन कवियों ने बिषय के बाह्य रूप के अन्तराल में छिपे एक सत्य का, वास्तविकता को जाना था। प्रकृति के रहस्यों, शक्तियों को खोजा था जो भौतिक जगत की रहस्य और शक्तियाँ नहीं थी परन्तु जिनके द्वारा भौतिक जगत और वस्तुओं पर गुप्त प्रभुत्व प्राप्त किया जा सकता था; पर इन रहस्यवादियों ने चिर अभीप्सित इस कार्य में पर्याप्त गुप्तता बरती है। प्रतीकों का एक पर्दा रचा गया जिसकी ओर में ये रहस्यात्मक बातें आश्रय ग्रहण कर सकती थीं। बोलने के कुछ सूत्र भी बनाए गए थे जो दोक्षितों द्वारा ही समझे जा सकते थे, जो स्वभावतः अन्व्यों की या तो अविदित ही होते थे या उनके द्वारा एक ऐसे बाह्य अर्थ ही समझे जाते थे जिससे उनका असली अर्थ और रहस्य सावधानतापूर्वक छिपा रहे।^२ वैदिक ऋषियों का विश्वास था कि उनके मन्त्र चेतना के उच्चतम स्तरों ने अन्तःप्रेरित हुए हैं, इसलिए तत्त्ववेत्ता ही उस रहस्य को समझ सकता है। ऋग्वेद में ब्रह्मदेव ऋषि कहते हैं कि मैं अन्तःप्रकाश से युक्त अपने को विचार तथा शब्दों के द्वारा व्यक्त कर रहा हूँ। पञ्चप्रदंशक या आगे से जाने वाले और गुह्य वचनों को, ये द्रष्टृज्ञान के शब्द हैं जो कि द्रष्टा या ऋषि के लिए अपने आन्तर अर्थ को बोलने वाले हैं।^३ इस गुह्यता के कारण वेदों में प्रतीक निर्वाह उतना ही प्राचीन है जितना स्वयं वेद हैं। वेद ने स्वयं स्वीकार किया है कि वेद का अर्थ अपनी प्रतीकात्मक गुह्यता के कारण सभी के लिए मुलभ नहीं। केवल सत्य द्रष्टा ही इसके गुह्य अर्थ

१. 'कविर्ब्रह्मणीषी परिभूः स्वर्षभूः—मजुर्वेद ४०/८ तथा ईश० ८

कवि ऋषिनामुपमश्रवस्तमम्'—ऋग्वे० २/२३/१

२. श्री अरविन्द, वेद रहस्य, तृतीय खण्ड, प्राक्कथन, पृ० १४-१५

३. एता विद्या विदुषे तुम्यं वेद्यो नीथान्यग्रे निष्या वर्जितः .

निबचना कवचे काव्यान्वयशंसिषं भतिभिर्विप्र उवर्षः ॥ ऋग्वे० ४/४/१८

का साक्षात्कार कर सकते हैं अन्य लोग जो वाली के वेद रूपों गौ के दूध पीने में असमर्थ होते हैं यँ ही साथ-साथ फिरते हैं जैसे यह गौ दूध देने वाली है ही नहीं, या उनके लिए वाली उस दृक्ष के समान है जो फल और पुष्प रहित है ।^१

वैदिक साहित्य में प्रतीकों का प्राचुर्य है, पर सबका विवेचन न तो विषयानुकूल होगा और न सम्भव ही है। प्रतीक परम्परा को स्पष्ट रूप से समझ सकने के लिए प्रतीकों का संक्षिप्त विवेचना दृष्टव्य है। वैदिक प्रतीकों को हम इस प्रकार विभक्त कर सकते हैं—

- १ ब्रह्म सम्बन्धी प्रतीक
- २ जीव सम्बन्धी प्रतीक
- ३ दैविक एवं प्राकृतिक शक्तियों में वर्णित प्रतीक
४. दत्तुपरक आख्यानों का प्रतीकात्मक स्वरूप

ब्रह्म सम्बन्धी प्रतीक

वैदिक साहित्य में ब्रह्म के प्रतीक रूप में ऊँकार की बड़ी महिमा है। कठोपनिषद् में यमराज परब्रह्म के वाचक ऊँकार को प्रतीक रूप में बतलाते हुए कहते हैं कि समस्त वेद नाना प्रकार और नाना छन्दों में जिसका प्रनियादन करते हैं, सम्पूर्ण तप आदि साधनों का जो एकमात्र परम और श्रम सक्षय है, जिसकी इच्छा से मुमुक्षु ब्रह्मचर्य का पालन करते हैं उस परम ब्रह्म को मत्तेषु में कहना है—यह है ऊँ ।^२ यही एक अक्षर ब्रह्म और परम ब्रह्म है तथा इसी अक्षर को जानकर समस्त इच्छाएँ पूर्ण हो जाती है।^३

ब्रह्म—परमात्मा का जीवात्मा से अनिष्ट सम्बन्ध है, एक प्रकृति चित्र के माध्यम में ब्रह्म और जीव का प्रतीक रूप दृष्टव्य है—

इहो मुपर्णं सयुजा सलाया समान वृक्ष परिपल्वजते
तपोरन्य पिप्पल स्वाद्वत्यनधन्व्यो भ्रमिचाकशीति ॥^४

यहाँ दो मुपर्णों विहगों के प्रतीक में जीव और परमात्मा का विवेचन किया गया है। विहगों के समान वे भी उत्तम पल्ल-मुपर्ण वाले हैं। समुत्र—समान यौग—सम्बन्ध वाले हैं। जीवात्मा का माया से सम्बन्ध विदित हो है। परमात्मा का अपना रूप जीवात्मा है अतः दोनों में अभेद सम्बन्ध है। दोनों में 'मात्मा' समान रूप से विद्यमान होने से समान श्यान (नाम) वाले हैं। 'सायण' के मतानुसार 'र्यान' का

१. ऋग्वे०—१०/७१/५

२ कठ० १/२/१५

३ कठ० १/२/१६ गीता (८/१३) में भी ऊँकार का स्वरूप वर्णित है।

४ ऋग्वे० १/१६४/२० अथर्व० ६/६/२० मुण्डक ३/१/१, श्वे० ४/६-७ भागवत ११/११/६ वायुपुराण ६/११० में ही इस मंत्र की विस्तृत व्याख्या की गई है।

ज्ञान अर्थ भी है क्योंकि आत्मा और परमात्मा दोनों चिद्रूप हैं पर ऊपर से माया के आवरण के कारण भेदपरक द्वैत बुद्धि बनी रहती है। दोनों सखा भाव से एक ही वृक्ष-संसार में रहते हैं; नाशवान प्रकृति के कारण संसार को वृक्ष कहा है। उन दोनों में एक-जीवात्मा तो स्वादु मनोहर पके फल-पाप, पुण्यमय कर्म के सुख-दुःख रूप फल का भोग करता है और दूसरा = आप्तकाम परमात्मा कोई फल नहीं खाता, साथी मात्र होकर सर्व द्रष्टा बनकर संसार को देखता है।

विहगों के प्रतीक द्वारा जीव-ब्रह्म के इस प्राकृतिक रूपक का आधुनिक युग के प्रमुख छायावादी कवि पंत ने बड़ी सुन्दरता से वर्णन किया है—

दो पक्षी हैं सहज सखा, संयुक्त निरन्तर,
दोनों ही बैठे अनावि से उसी वृक्ष पर।
एक से रहा पिप्पल फल का स्वाद प्रतिक्षण,
बिना अन्नन, दूसरा देखता अन्तर्लोचन।^१

वेदों में ब्रह्म का वर्णन अनेक रूपों में हुआ है। सभी शक्तियाँ उसी से उत्पन्न होती हैं और उसी में समाहित भी हो जाती हैं। विभिन्न गुणों के कारण ही यह इन्द्र, मित्र, वरुण, अग्नि, यम, मातरिश्वा है, वही गरुत्मान और दिव्य 'सुपर्ण' है।^२ वही आदित्य, वायु, चन्द्रमा, प्रजापति भी है।^३ वैदिक साहित्य में उस अनन्त शक्ति सम्पन्न ब्रह्म का अनेकशः वर्णन किया है। वर्णनातीत उसका वर्णन सर्वत्र प्रतीकात्मक ही है।

२. जीव सम्बन्धी प्रतीक

वैदिक साहित्य में जीवात्मा को विविध प्रतीकात्मक रूपों में चित्रित किया गया है—

हंस* प्रतीक

'हंस' वेदों और उपनिषदों का बहुचर्चित प्रतीक है। यह कहीं जीवात्मा के अर्थ में और कहीं परमात्मा के अर्थ में प्रयुक्त हुआ है।

१. स्वर्णकिरण, पृ० ६४.

२. अग्न० १/१६४/४६

३. यजु० ३२/१

४. मन की मुक्त हुई शक्तियाँ विस्तृत पंखों वाले पक्षी हैं, यह मानसिक सत्ता या आत्मा ऊपर की ओर उड़ने वाला हंस है जो अगणित अज्ञानान्धकार रूपी लोह मित्तियों को तोड़कर बाहर निकल आता है और आनन्द धाम के ईर्षानु संरक्षकों से सोम की सुरा (आनन्द तत्व) छीन लाता है।

अरविन्द—वेदरहस्य, खण्ड, ३ पृ०, ४७-४८,

हंस का परमात्मा के रूप में

एक हंसो भुवनस्यास्य मध्ये स एवाग्नि सलिले सन्निविष्ट ।

तमेव विदित्वाति मृत्युमेति नान्य पन्था विजतेऽप्यनाय ॥^१

यहाँ स्पष्ट ही भुवन = ब्रह्माण्ड स्त्री जलाशय का प्रतीक है,

हंस = प्रकाशस्वरूप परमात्मा का और

मृत्यु = संसार सागर का प्रतीक है ।

हंस का जीवात्मा के रूप में

हंस शुचिषड्भुरन्तरिक्षसद्गोता वेविषदातिषिदुं रोणसत् ।

नृपद् वरसद्गतसद् व्योमसदग्ना गोज्ञा श्रुतज्ञा अग्निज्ञा श्रुत मृहत् ॥^२

यह जीवात्मा को हंस, वसु, होना और अतिथि के प्रतीक रूप में चित्रित किया गया है । गुण साम्य के आधार पर इन भिन्न रूपों का चित्रण किया गया है—

हंस—शुद्ध ब्रह्म में निवास करने वाला,

वसु—शरीर के भीतर हृदयाकाश में रहने के कारण जीवात्मा वसु है ।

होता—जिस प्रकार वेदि के सामने स्थित होकर यज्ञादि काम करता है उसी प्रकार हातुरूप जीव तीना नाचिकेत अग्नि का चयन करता है ।

अतिथि—जिस प्रकार अतिथि आश्रम की कुटिया को अपना घर समझकर बैठा नहीं रहता उसी प्रकार जीवात्मा इस शरीर रूपी कुटिया में अतिथि रूप में ही आती है, सदा के लिए अपना घर नहीं समझती क्योंकि उसकी मजिल तो कुछ और ही है । इस प्रकार हंस, वसु होता, और अतिथि रूप जीवात्मा उत्तरोत्तर विकास करती हुई जमस नरदेह से वरदेह, श्रुतदेह और व्योमदेह में प्रवेश कर जाती है ।

इसी प्रकार—

नवद्वारे पुरे देही हंसो तैलायते बहि ।

वशी सर्वस्य लोकस्य श्यावरस्य चरस्य च ॥^३

श्लोक में—

नवद्वार = शरीर की इन्द्रियाँ ही हैं,

पुरे = शरीर तथा

हंस = उस शरीर रूपी नगर में रहने वाला शुद्ध आत्मा का प्रतीक है एक अन्य स्थान पर शरीर स्त्री पुर को प्यारह द्वारों वाला बताया है ।^४

१. श्वेताश्वतर—अध्याय ६, श्लोक १५

२. कठ०, २/२/२

३. श्वे० ३/१८

४. पुरमेकादशद्वारमजस्यावक्रचेतम । कठ० २/२/१

जीवात्मा का अज के रूप में चित्रण

अजामेकां लोहितभुक्तकृष्णं बह्वीः प्रजाः सृजमानां सख्याः ।

अजो ह्येको जुपमाणोऽनुवेते जहात्येनां भुक्तमोगामभोज्यः ॥^१

अर्थात् अपने ही सदृश्य बहुत से भूत समुदायों को रचने वाली तथा लाल, सफेद और काले रंग की एक अजा को निश्चय ही एक अज आसन्न हुआ भोगता है और दूसरा अज इस भोगी हुई को त्याग देता है ।

यहाँ अज (वकरा) और अजा (वकरी) का वर्णन प्रतीकात्मक है । 'न जायते इति अजा' इस व्युत्पत्ति के आधार पर प्रकृति ही 'अजा' है क्योंकि यह अनादि काल से चली आ रही है । 'अजा' के तीन रंग माने हैं—लाल, श्वेत और कृष्ण जो क्रमशः सत्य, रज और तम प्रकृति के प्रतीक हैं । सत्वगुण निर्मल एवं प्रकाशक होने से श्वेत, रजोगुण रागात्मक होने से लाल और तमोगुण अज्ञानरूप एवं आवरण होने से कृष्ण माना गया है । अज (वकरे) से माया मोह में फंसे हुए जीवात्मा (क्योंकि जीवात्मा ही अजन्मा है) की ओर संकेत होता है । तीन रंगों वाली वकरी—प्रकृति ही वकरे—मूढ़ जीव के संयोग से अपने ही जैसी तिरंगी—त्रिगुणमयी सत्तान पैदा करती है । अज, अजा और उसकी प्रजा से जीव, प्रकृति और संसार का बोध होता है । भुक्त भोगी अथवा अज से तात्पर्य मुक्त आत्मा से है ।

गीता में अपरा प्रकृति^२ और परा अथवा चेतन प्रकृति के नाम से,^३ क्षेत्रज्ञ के नाम से^४ तथा अक्षर पुरुष^५ के नाम से जिसका वर्णन किया गया है उसके दो भेद हैं, एक तो वे जीव, जो उस अपरा प्रकृति में आसक्त होकर उसके साथ एक रूप होकर उसके विभिन्न भोगों को अपने कर्मानुसार भोगते हैं । दूसरा समुदाय उन शानी महापुरुषों का है, जिन्होंने इसके भोगों को भोगकर इसे निस्तार एवं क्षणभंगुर समझकर उसका सर्वथा परित्याग कर दिया है । ये दोनों प्रकार के जीव स्वरूपताः अजन्मा और अनादि हैं अतः 'अज' कहे गए हैं ।

3. वैदिक और प्राकृतिक शक्तियों से वर्णित प्रतीक

अग्नि—वैदिक देवताओं में अग्नि सबसे अधिक महत्वपूर्ण एवं व्यापक है । भौतिक जगत में वह सामान्यतः भक्षक और उपभोक्ता है । वह प्राण का भी संकल्प है, क्रियाशील जीवन शक्ति है । 'अग्नि के बिना यज्ञिय ज्वाला आत्मा की बेदी पर

१. इवे० ४/५

२. सत्त्वरजस्तमसां साम्यवस्था प्रकृतिः । सौख्य दर्शन

३. गीता—७/४

४. वही, ७/५

५. वही, १३/१

६. वही, १५/१६

प्रदीप्त नहीं हो सकती ।' 'अग्नि' की वह ज्वाला सकल्य की सप्त जिह्व शक्ति तथा ज्ञान के प्रेरित परमात्मा की एक शक्ति है । यह सचेतन (जागृत) तथा बलशाली सकल्य शक्ति हमारी मर्त्यता के अन्दर समर्प्य घटिति है, एक पवित्र पुरोहित^१ और दिव्य कार्य-कर्ता है,^२ पृथ्वी और ज्यो के बीच मध्यस्थता करने वाला है । जो कुछ हम हवि प्रदान करते हैं उसे वह उच्चतर शक्तियों तक ले जाता है और बदले में उनकी शक्ति, प्रकाश और आनन्द हमारी मानवता के अन्दर से आता है ।^३

वैदिक साहित्य में अग्नि का प्रतीकात्मक चित्रण स्थान-स्थान पर हुआ है—

अग्निर्जम्भस्निगितैरसि भवति योषो न शत्रुन्तस वना व्यृञ्जते ।^४

अग्नि अपनी तीक्ष्ण द्रष्टृओं से वन को निगलती है । जैसे कोई योद्धा अपने तीक्ष्ण-शस्त्रों से अपने शत्रुओं का नाश करता है । यहाँ तीक्ष्ण द्रष्टृएँ = भीषण ज्वालाओं का प्रतीक हैं ।

अग्नि की उत्पत्ति का एक अन्य प्रतीकात्मक वर्णन द्रष्टव्य है जिसमें वह उत्पन्न होते ही अपनी माता को निगल जाती है ।^५ अग्नि के तीन जन्म स्थान माने गए हैं—आकाश में सूर्य के ताप के रूप में, जल में विद्युत् और पृथ्वी में दो समिधाओं के संधर्ष के रूप में । प्राचीन काल में दो लकड़ियों की परस्पर रगड़कर अग्नि उत्पन्न की जाती रही है अतः ये दो समिधाएँ यातुस्वरूपा हुईं जिन्हें भस्म करके ही अग्नि रूप धारण करती है ।

इन्द्र—वैदिक साहित्य में हमारे पराजयी देव हैं जो कि शुद्ध अस्तित्व और दिव्य मन के रूप में स्वतः अभिव्यक्त शक्ति हैं । इन्द्र की स्तुति ब्रह्म की अजेय शक्ति के प्रतीक रूप में की गई है ।^६ वही सोमरस (आनन्द) का पानकर क्षत्र (अधिकार, आवरणकर्ता) का वध करता है,^७ और उसके पजे से उज्योति का उद्धार करता है ।^८

विजयाभिधान में इन्द्र का भोजिष्ठ वज्र प्रमुख आयुध है । वह दुष्ट कर्म करने वालों को जो चोर या भेड़िया के समान अनाचारी, छली और अत्याचारी हों, बमकले तेजस्वी शस्त्र से प्रहारकर पराभूत कर देता है ।^९ अध्यात्म पक्ष में भोजिष्ठ वज्र तप, ज्ञान, वैराग्य का प्रतीक है । इन्द्र मन की शक्ति का और विशेषकर दिव्य या स्वप्न प्रकाश मन का प्रतीक है । शक्ति से आबिष्ट प्रकाश रूप में वह इन्द्र ही में हमारे

१ अग्निमीले पुरोहितं यज्ञस्य देवमृत्विजम् । होतार रत्नधातमम् । ऋग्वे० १/१/१

२ श्री अरविन्द, वेदरहस्य भाग ३, पृ० ४२

३. ऋग्वे०—१/१४३/५

४ तद्वामत रोदसी प्रववीमि जायमानो मातरा यमो अस्ति ।

नाह देवस्य मर्त्यश्चिक्वेताग्निरग विचेता सप्रचेता ॥ ऋग्वे० १०/७६/८

५. वही १/१/४, ५. ६

६. वही १/४/८

७. वही २/१/११/१८

८ वही ४/४१/४

जगत् (पृथ्वी) पर एक पराक्रमी वीर योद्धा के रूप में उतरता है; अपने चमकीले घोड़ों के साथ और अपनी विद्युत्तों, बज्रों के द्वारा अन्धकार तथा विभाजन का हनन करता है, जीवन दायक दिव्य जलों की वर्षा करता है, शुनि (अन्तर्मन) की खोज के द्वारा सोई हुई या छिपी हुई ज्योतियों को खोज निकालता है, हमारी मनोमयता के बल्लोक में सत्य के सूर्य को ऊंचा चढ़ा देता है ।^१

शिल्पोद्भुगण—इन्द्र के (दिव्य मन के) भानसिक रूपों के निर्माता हैं, शिल्पी उद्भुगण । ये मनुष्य शक्ति के प्रतीक हैं इन्होंने मन के द्वारा इन्द्र के अश्वों का,^२ अमृत देनेवाली विश्वरूपा की^३ का वृहस्पति^४ के लिए निर्माण किया । ये अश्विनों के रथों, देवताओं के शस्त्रों तथा यात्रा और युद्ध के समस्त साधनों का निर्माण करते हैं ।

मरुत्—सत्य के, प्रकाश के प्रदाता^५ और वृष्टहन्ता के सहायक रूप^६ में है मरुत् जो संकल्प, वातिक या प्राणिक बल की शक्तियाँ हैं, समस्त विचार और भागी के प्रेरक रूप हैं, तथा परम चेतना के प्रकाश, सत्य और आनन्द को पहुँचाने के लिये युद्ध करते हैं । मरुत् वायुओं का प्रतीक है ।^७

सूर्य—दैविक शक्ति के रूप में सत्य का स्वामी (सत्ता का सत्य, ज्ञान का सत्य, प्रक्रिया, क्रिया, शक्ति और व्यापार का सत्य) है इसलिए सूर्य सत्र वस्तुओं का स्रष्टा तथा अभिव्यञ्जक है, हमारी आत्माओं का पिता, पोषक और प्रकाश दाता है । जिन ज्योतियों की हम निरन्तर प्रार्थना करते हैं वे सूर्य के गोमूष हैं, गोएँ । हैं सूर्य ही दिव्य उपाओं के पथ से आकर हमारे अन्दर रात्री के अन्धकार में पड़े एक के बाद एक जगत् (ज्ञान) का उद्घाटन और प्रकाशन^८ करता हुआ हमारे लिए

१. वेद रहस्य, खण्ड ३, पृ० ४२-४३

२. ये हरी मेघयोक्ता मदन्त इन्द्राय चक्रः युयुजा ये अशवाः । ऋग्वे० ४/३३/१०

३. वही, ४/३४/६ तथा १/१६१/३

४. वही, १/१६१/६

५. वही, १/८६/१०

६. वही, १०/११३/३

७. मैक्डानल, ए० ए.—वैदिक देवशास्त्र, पृ० २०३ अनु० डा० सूर्यकान्त

८. ऋतेन ऋतमपिहितं ध्रुवं वा सूर्यस्य यत्र विमुच्यन्त्ययान् ।

दश शता सह तस्युस्तदेक देवानां श्रेष्ठ वपुषामपश्यम् ॥ ऋग्वे०—५/६२/१०

सत्य से ढका एक सत्य है जहाँ कि वे सूर्य के घोड़ों को खोल देते हैं । ईशोपनिषद् में यही भाव इस प्रकार आया है—

हिरण्यमपेन पात्रेण सत्यस्यापिहितं मुखम् ।

तस्यै पूषन्नपावृणु सत्यवर्माय वृष्टये ॥ ईश० १५.

सांसारिक भोगों में रत मनुष्य के लिए आध्यात्मिक ज्ञान छिपा ही रहता है परम सत्य और ज्ञान का देवता सूर्य उस सत्य को स्पष्ट कर देता ।

सर्वोच्च परम आनन्द का द्वारमुक्त कर देता है। सूर्य ही यज्ञ की शक्तियों को क्रम से स्थापित करने वाला, सब दृश्यों को जानने वाला, वन्दनीय है।^१ सूर्य के स्वरूप का वर्णन प्रतीकात्मक^२ शैली में इस प्रकार किया गया है—

सप्त युञ्जन्ति रथमेकचक्रमेको अश्वो वहति सप्त नामा ।

त्रिनामि चक्रमञ्जरमनवं यत्रेमा विश्वा भुवनामि तस्यु ।^३

सूर्य सप्त चक्र रथ है। गतिमान होने से रथ है। व्यापक होने से अश्व^४ है। सात ग्रह उसमें लगते हैं। वह सातों को धारण करता है। स्वयं अपने, ग्रह और उपग्रह तीनों को बाँधने से त्रिनामि है अथवा तीनों लोकों को बाँधने के कारण त्रिनामि है। ध्रुव होने से अजर और अचर है। स्वतः गतिमान होने से अनर्वा है। ये सब पृथिवी आदि लोक उसी पर आश्रित हैं। यहाँ सप्त अश्व=सात रमा के, त्रिनामि=श्रीधम, वर्षा, शीत इन तीनों ऋतुओं की प्रतीक हैं।

(आत्मा में संप्रकृत देह एक आत्मा रूपी रथी से युक्त रथ भी इसका अर्थ ग्रह हो सकता है। सप्त अश्व=सात गोल ग्रह और मुख्य ग्रह अश्व के रूप में, त्रिनामि वात, अक्षयित, तीन धातु या अग्नि, जल, वायु तीन शब्दों का प्रतीक है। परमात्मा पक्ष में—रथ=सबका संचालक होने से स्वयं परमेश्वर, तीना लोकों, ग्रहों के तीनों गुणों को बाँधने वाला होने से त्रिनामि है।

सूर्य के साथ अन्य देव भी जुड़े हैं जो उसके कार्य व्यापार की पूर्णतः तैयार करने हैं क्योंकि सत्य को हमारी मत्स्य प्रकृति में स्थापित होता है तो कुछ अवस्थाओं का होना आवश्यक है। इन सहायक देवताओं में एक है 'वक्षदेव' जो पवित्रता और स्वच्छ विशालता को स्थापित करते हैं तथा पाप एवं कृत्तिल मिथ्यात्व का विनाश करते हैं। प्रेम और समावेशन की ज्योतिर्मय शक्ति के रूप में दूसरे सहायक हैं 'मित्र देव' जो हमारे विचारों, भावों और सवर्गों में सामन्त्रस्य स्थापित कर भागे बढ़ाते हैं। अभीष्टा और प्रयत्न की एक अमर शक्ति—पराश्रम के रूप में 'अर्धमा' तथा समस्त पाप, दुःख, अशान्ति, पीडा का विनाश कर समस्त ऐश्वर्य, सुखमय स्वयं पूर्ण स्वस्व 'मग' भी सूर्य की सहायिका शक्ति रूप में है।

सोम—आनन्द का प्रतिनिधिभूत देवता सोम है जो आनन्द के रस (सुरा) रूप में पृथिवी के उपचयों में, पौधा और सत्ता के जलो में छिगा रहता है। वेद में सोम तथा सोमरस का बार बार प्रयोग हुआ है। इसी सोमरस का पान कर सभी

१ ऋग्वेद १/८१/१

२ ऋग्वेद १/१६४/३.

३ ऋग्वेद १/१६४/७

४ एक अन्य मंत्र में भी अश्व सूर्य के प्रतीकरूप में प्रयुक्त हुआ है जिसमें उपा एक श्वेत अश्व को ले जाती है—'देवानां वसु सुमगा वहन्ती श्वेत मयन्ती सहस्रीकमश्वम् ।—ऋ ७/७७/३ एवं १/१६३/२

देवता और ऋषिगण आनन्द विभोर हो उठते हैं। यह सोम सच्चिदानन्द आनन्दा-मृत है, यही ब्रह्मानन्द का उन्माद है। अपने शुद्धतम रूप में सोम (इच्छाशक्ति) ब्रह्मा का आनन्द स्वरूप ही है। सारे देव और मनुष्य जिसको मनु कहते सर्वत्र घूमते हैं यथार्थ में हमारा भीतरी प्राण या जगदम्बा अविति ही है। उस सोम (आनन्द का प्रतीक) का पान करते ही हम अमृतमय हो जाते हैं, हमें 'ज्योति' मिल जाती है, देवता मिल जाते हैं।^१ ब्रह्माण्ड के सोम का मुख प्रकाशत्व है; वह सूर्य के समान चमकता है^२ अपने प्रकाश से अन्धकार को मारता है^३ वह सूर्य^४ और विद्युत्^५ से उत्पन्न होता है, गर्ज्म्य इसका पिता है।^६ सोम चन्द्रमा भी है।^७ सोमरस का कलश (जिसमें इन्द्र के पान हेतु सोमरस संचित किया जाता है) मनुष्य के भौतिक शरीर का प्रतीक है जिसमें छान कर सोमरस परिशुद्ध किया जाता है वह शरीर के स्थान (पृष्ठ) पर तनी छाननी (परिशुद्ध करने का उपकरण ज्ञान—चेतस्) से प्रकाशित हुआ मन का प्रतीक है।^८ चित्तकवरे वैज (पृष्ठिन) के रूप में सोम परम पुरुष और गी शर्मात् स्त्रीरूप शक्ति का प्रतीक है।^९

सोम के दिव्य आनन्द के प्रथम और प्रचण्ड मद को हर कोई नहीं सम्भाल सकता। जीवन की बड़ी-बड़ी अग्नि ज्वालाओं में तपाई गई कठोर ज्वालाओं के उत्पीडन पर विजय प्राप्त करके ही उस रहस्यमय सोम की आन्वेष तीव्रता को सम्भाला जा सकता है, अन्यथा सचेतन सत्ता चखते ही या चखने से पूर्व इसे छो देगी, धिलेर देगी या वह इसके स्पर्श से मानसिक और भौतिक रूप में मग्न हो जाएगी।^{१०}

१. ऋग्वे०, ८/४८/१, ३

२. वही, ६/१/६; ७२/३; ११३, ३

३. वही, ६/६/७, ६ १६—२२; ६६, २४; १००, ८; १०८, १२

४. वही, ६/६३/१/८

५. वही, ६/८२/३

६. वही, ६/८२/३

७. वैदिक साहित्य में चन्द्रमा को एक राजा के रूप में चित्रित किया है। यह साहाय्य की जाया को (हरण या जबरदस्ती छीनकर) बिना सज्जा किए दिलजजतापूर्वक लौटा देता है।

(सोमो राजा प्रथमो ब्रह्मजायां पुनः प्रायच्छद्ब्रह्मणीयमाणः। अथर्व० ५/१७/२) एक अन्य स्थान पर भी बृहस्पति सोम द्वारा लौटाई गई अपनी जाया को प्राप्त करते हैं (तेन जायामन्वविन्दत् बृहस्पतिः सोमेन नीताम्। अथर्व० ५/१७/५.) बुद्ध सोमपुत्र है जो बृहस्पति-जाया से उत्पन्न हुआ है। वेद की इस संकेत पूर्ण प्रतीकात्मक शैली का पुराणों में पूर्ण कथा के रूप में विकास हुआ है।

८. ऋग्वे० ८/८३/२.

९. वही, ६/८३/१

१०. वही, ६/८३/३

सोम पर श्री अरविन्द का कथन द्रष्टव्य है—

‘बल विजय और सिद्धि के लिए सोम पीने की अवकृति वेदों में सर्वत्र पाई जाती है। इन्द्र और अग्नी वड़े सोमपायी हैं किन्तु अमरत्व प्रदान करने वाले इस पीने में सभी सम्मिलित हैं। अगिरा भी सोम के बल पर जीनते हैं, देवशुनि गरमा पणियो को घमवाणी है। यह एक बड़ी भारी शक्ति है जिससे लोगों को सत्य मार्ग पर चलने का बल मिलता है। इन्द्र मुझे गोम के उसी मद को आवश्यकता है जिससे तुमने स्व के बल को बढ़ाया (अथवा स्वरात्मा स्वर्णरम्) जो दशरश्मि को मत्त कर देते हैं और ज्ञान का प्रकाश देते हैं अथवा अपनी शक्ति से समस्त सत्ता को हिला देने हैं। (दशवन् वेपयन्तम्) जिससे तुमने समुद्र को पुष्ट किया, वह सोम मद जिससे तुमने रप की तरह बड़ी जलराशि को समुद्र की ओर बहाया सोम इतना शक्तिसाली है कि वह पर्वत को नष्ट कर सोल देता है, अन्धकार के पुच्छों को भार देता है। सोम ही वह मधु है जो ऊपर के अदृश्य विश्व में घाता है, वही मत्तगिन्धु में बहता है, वही रहस्यात्मक यज्ञ का मूत है। यही मधुमय तरंग है जो जीवन सागर से उठती है। ऐसे रपा का एक ही अर्थ हो सकता है कि यह सभी सत्ताओं के भीतर छिपा वह दिव्य आनन्द है जो एक बार प्रकट होने पर समस्त उत्तमोत्तम कार्यों का अवलम्बन बन जाता है। यह वह शक्ति है जो देवताओं का अमृत है तथा मर्त्यों को अमर बना देता है।’ ‘सोम का दिव्य आनन्द समग्र रूप में हमारी प्रकृति में स्थापित हो जाए इसके लिए हमारे शरीर मन और प्राण की अवस्था का सुव्यय, प्रकाशमय एक अविलास होना आवश्यक है, यह कार्य अश्विनी युगल द्वारा सम्पन्न होता है। प्रकाश की दुहिता में विवाहित, मधुपान करने वाले, पूर्ण सन्तुष्टियाँ को लाने वाले, व्याधि और अगम्य के भेदग्यन्ता ये अश्विनीकुमार माहमारे ज्ञान के भागा और हमारे कर्म के भोगों को अधिष्ठित करते और हमारी मानसिक, प्राणिक तथा भौतिक सत्ता को एक सुगम और शक्तिसाली आरोहण के लिए तैयार कर देते हैं।’

देवद्वयी—ब्रह्मा, विष्णु और महेश पौराणिक त्रिमूर्ति के भूत हैं। वेदों में इनका वर्णन गौण रूप से ही हुआ है।

ब्रह्मा—सृष्टा है जो अपने शब्द के द्वारा,^१ रव के द्वारा सृजन करते हैं। वह अभिव्यक्त करता है, समस्त अस्तित्व सचेतन ज्ञान, जीवन की गति तथा अन्तिम परिणत रूपों को निश्चेतना के अन्धकार से बाहर निकालकर प्रकट करता है। ब्रह्मा ही समस्त सृष्टि की उत्पत्ति करते हैं।^२

विष्णु—जो तीन पादत्रयों से इन सब लोकों को धारण करते हैं अतः जाता है।^३ ये तीनों क्रमशः वही नाम, रूप, कर्म, अथवा वाक्, मन, प्राण हैं जो एक दृष्टि

१. श्री अरविन्द, ओन दी वेद, पृ० २०६, १०

२. वेदरहस्य, स० ३, पृ० ४४

३. ऋग्० १०/८१/७, १०/८२/३

४. वही, १०/८२/४; ७/६६/३, १००/६

५. वही, १/१५४/१, ३/४, १/१५५/४, ६/४६, १३,

से सर्वत्र विद्यमान होते हुए भी यथार्थतः कारण शरीर (विज्ञानमय) सूक्ष्म शरीर (मनोमय) और स्थूल शरीर (प्राणमय, अन्नमय) में स्पष्ट होते हैं। दो 'क्रमण' तो मर्त्यजन की पहुँच में हैं पर तीसरा क्रमण (जिसे विष्णु का परमपद भी कहा गया है) उसकी पहुँच से परे है। वाक् (गायत्री) मन (त्रिपुष) प्राण (जगती) में से वाक् ही, जो गरुड़^१ का प्रतीक है, (विष्णु का वाहन भी गरुड़ है) उस पद तक पहुँच पाता है।

विष्णु के तीन पद सूर्य पथ के बोधक हैं। प्रकृतिपरक व्याख्या के अनुसार विष्णु के तीन पद सूर्य के उदय, मध्याह्न और अस्त के प्रतीक हैं। 'गतिमान' स्वरूप होने से विष्णु सूर्य के तद्रूप ठहरते हैं।

पुराणों में विष्णु के वामनावतार की कल्पना की गई है जो तीन पदों से तीन लोकों को तप लेते हैं। वेदों में इस रूपक का गौण रूप से चित्रण मिलता है— विष्णु ने पीड़ित मनु के लिए तीन बार परिक्रमा की। उन्होंने पृथिवी^२ की परिक्रमा उस पर मनुष्यों के आवास स्थापित करने के लिए की; ^३ पाथिव लोकों की परिश्रमा जीवन को उरु गाय बनाने के लिए की; ^४ इन्द्र के साथ उन्होंने 'उरुक्रमण' किया और हमारे जीवन के लिए अन्तरिक्ष और लोकों को विस्तृत बनाया।^५

विष्णु इन्द्र के सहायक, मित्र^६ हैं, रुच हनन में इन्द्र की सहायता करते हैं^७। वेदों में विष्णु भी इन्द्र का ही एक (पालक) रूप है।

महेश—(रुद्र) प्रचण्ड और दयालु अर्जस्वी देव हैं जो अपने आपको सुस्थित करने के लिए होने वाले जीवन के संघर्ष के अधिष्ठाता हैं। वे परमेश्वर की शस्त्र सज्जित, मनुष्यवृत्त तथा कल्याणकारी उस शक्ति के प्रतीक हैं जो मृष्टि को ऊपर की ओर उठाती है और जो कोई विरोध या प्रतिरोध करता है उस पर प्रहार करती है; परन्तु जो क्षत, दीन दुखी है, विनय की प्रार्थना करता है तो आशुतोष रूप में उसे नवजीवन दान करती है, आनन्दमय बना देती है। इस प्रकार रुद्र को दो रूपों में चित्रित किया गया है, एक-पालनात्मक रूप में जिसमें रोग, व्यसन आदि से ग्रस्त शरीर, मन के अनुपयुक्त अनुभूत पक्ष के विनाश द्वारा शुभ और कल्याणकर पक्ष की मृष्टि हो जाती है, और दूसरा-प्रलयात्मक रूप जिसमें समस्त नाम रूप कर्म मूल प्रकृति में लीन हो जाता है—रात्री में प्रविष्ट कर जाता है।

१. ऋग्—४/२६/४—५७; ४/२७/१—३

२. वही, ६/४६/१३

३. 'यि चक्रमे पृथिवीमेप एतां क्षेपाय विष्णुमनुये दशस्यन्। वही, ७/१००/४

४. यः पाथिवानि त्रिभिरिद्विगामनिरु क्रमिष्टोऽग्रायाय जीवसे। वही, १/१५५/४

५. वही, ६/६६/५

६. इन्द्रस्यः गुज्यः सखा। वही १/२२/१६

७. वही, ६/२०/२

वेद में रुद्र को भी इन्द्र ब्रह्म का एक सहारक रूप माना है, वे सूक्तों के अरण्य वराह हैं,^१ वे वृषभ^२ हैं, वे बृहत्,^३ दृढ,^४ बलवानों में बलिष्ठ,^५ अजेय,^६ कवि^७ हैं। कल्याणकारी होने से शिव है।^८

स्त्रीलिंगी शक्तियों में सरस्वती (वाणी, दिव्य अन्तःप्रेरण की देवी), गौ (ज्याति तथा प्रकाश का प्रतीक)^९, अदिति (देवों की असीम माता), भारती, इडा, सरमा (अन्तर्ज्ञान की देवी सूक्तों की शुनि आ अन्वेषणा की गुफा में प्रवेशकर छिपी हुई ज्योतिषों को खोज लेती है) और दक्षिणा आदि हैं जिनका प्रतीकात्मक रूप वेदों में प्राप्त होता है।

वैदिक साहित्य में गौ के साथ-साथ अश्व, वृषभ आदि के बड़े सुन्दर प्रतीकात्मक वर्णन उपलब्ध होते हैं। वैदिक अश्व का प्रतीकात्मक अभिप्राय बड़ी स्पष्टता और बल के साथ इस प्रकार प्रकट हुआ है—

दैवाना चक्षुः सुमया वहन्ती, श्वेतं नयन्ती सुदृशीकमश्वम्।

उषा अर्वाक्ष रश्मिभिर्ध्वंस्ता, विश्वमया विश्वमनु प्रभूता ॥^{१०}

महा एवेनमद्वम् प्रकाशं युक्तं किरणैः—अग्नि का प्रतीक है।

वृषभ—का अनेकार्यवाची प्रतीक रूपक वेद में बड़े आकर्षक रूप में चित्रित हुआ है—

चत्वारि शृंगा त्रयो अस्य पादा द्वे शीर्षे सप्त हस्तासौ अस्य।

त्रिपा बद्धो वृषभो [रोरधीति महो देवो मर्यादा विवेश ॥^{११}

उलटवासियों जैसा चत्वारि शृंगा^{१२} इस वृषभ का वर्णन सर्वथा प्रतीकात्मक है।

१ ऋग्० १/११४/४

२ वही, २/३३/७

३ वही, ६/१०/४

४ वही, १/४३/१

५ वही, २/३३/३

६ वही, ६/४६/१

७ वही, १/११४/४

८ वही, ७/४६/१

९ वही, १०/६२/६

१० वही, ७/७७/३

११ वही, ४/५८/३

१२ चत्वारि शृंगा—इस भ्रम की दो प्रकार की व्याख्या पुराणों में मिलती है—स्कन्दपुराण के काशी खण्ड (७३ अ०, ६३ ६६ श्लोक) में इसका शिवरक्त अर्थ किया गया है। भागवत (८/१६/२१) ने इस भ्रम की यशस्वरक व्याख्या की है। वृषभ को धर्म के प्रतीक रूप में भी चित्रित किया गया है—भाग० १/१७/१, २, ३, ४, ७, २२, २४, २५, ४२

सायण के अनुसार यहाँ वृषभ (वर्षंतीति वृषभः) से फलों के देने वाले यज्ञ से तात्पर्य है। इस यज्ञ के चार सींग हैं—चार ऋत्विक्=होता, उद्गाता, अध्वर्यु और ब्रह्मा; तीन पैर—प्रातः, माध्यन्दिन और माय सवन इसके अंग हैं; गायत्री आदि सात छन्द इनके हाथ हैं; ऋग्वेद, यजुर्वेद और सामवेद इसके तीन वन्दन हैं क्योंकि यज्ञ कर्म इन्हीं तीनों वेदों की व्याख्या के अनुसार ही सम्पन्न होता है; स्तोत्र एवं शास्त्र पाठ से सुसरित यह यज्ञ देवता है।

पतंजलि मुनि के अनुसार वृषभ प्रस्तुत 'वाक्' है। चार सींग चार प्रकार के मन्त्रों—नाम, आख्यान, उपनिर्ग और निपात का प्रतीक है; तीन पैर—भूत, भविष्य और वर्तमान काल; दो सिर—मुष् और तिङ् प्रत्यय है; सात हाथ-सात विभक्तिमाँ हैं तथा तीन बाँधने के स्थान—हृदय, कण्ठ और मुख है।

अध्यात्म पक्ष में—अध्यात्म ज्ञान रूपी वृषभ है, सत्-चित् और आनन्द स्वरूप होने के कारण त्रिधा बद्ध है; सावन चतुष्टय चार सींगों का प्रतीक है; तीन पैर—श्रवण, मनन, और निदिध्यासन है; दो सिर—जीवन और मोक्ष है, चिदनुभूति की अविद्या, आवरण, विक्षेप, परोक्ष ज्ञान, अपरोक्ष ज्ञान, शोकापगम और नृप्ति ये नात अवस्थाएँ ही इसके सात हाथ हैं; अह ब्रह्मास्मि, आदि इसका रव है।

प्राणमय आत्मा पक्ष में—अन्तःकरण चतुष्टय—चार सींग; मन, वाणी और कार्य—तीन पाद; प्राण और उदान—दो सिर; सप्त जीवंगत अंग सात हाथ; शिर, कण्ठ और नाभि तीन स्थान पर बद्ध है, वह बलवान प्राण सब में विद्यमान है।

सूर्यपक्ष में, चार सींग—चार दिशा; तीनपाद—तीन चातुर्मास्य ऋतु, दो सिर—दो अयन, नात हाथ—सात मास, तीन लोकों में बद्ध होकर मंत्रस्वरूप होकर व्याप रहा है।

एक अन्य अर्थ के अनुसार अज्ञानान्धकार नाशक चार वेद ही चार सींग हैं; ऋग्, यजु और सामगान से तीन प्रकार उसके तीन चरण हैं; अम्बुदय और निःश्रेयस दो सिर हैं—मुख ध्येय है; पाँच ज्ञानेन्द्रिय, अन्तःकरण और आत्मा—सात हाथ सायन हैं; मन, वाणी और कर्म तीनों नियमों से बँधा होने से त्रिधाबद्ध है।

हिन्दी के प्रमुख छायावादी कवि सुमित्रानन्दन पन्त ने वेद के इस अनेकार्थ-वाची प्रतीकात्मक चित्रण की 'ज्योति वृषभः' जीवंग मे द्ग प्रकार अभिव्यक्त किया है—

स्वर्ण शिखर—से चतुर्भुज हैं उसके शिर पर,
 दो उसके श्रुभ शीर्षः सप्त रे ज्योति हस्त पर,
 तीन पाद पर छड़ा, मर्त्य इस जग में आकर
 त्रिधाबद्ध वह वृषभ, रंभाता है दिग्ध्वनि कर।
 महादेव वह, सत्य : पुरुष और प्रकृति शीर्ष द्वय,
 चतुर्भुज सच्चिदानन्द विज्ञान ज्योतिमय।
 सप्त चेतना-लोक, हस्त उसके निःसंशय,
 महादेव वह सत्यः ज्योति का वृषभ वह निश्चय।

सत् रज तम से त्रिधा बद्ध पद अन्न प्राण मन,
मर्त्य लोक में कर प्रवेश वह करता रेमण ।
महादेव वह सत्य भुक्ति के लिए अनामय
फिर फिर हुना रव करता जय ज्योति वृषभ जय ।^१

‘भुवनस्य नाभिः, अमृतस्य नाभिः’^२ आदि का वेदा में कई बार प्रयोग हुआ है। प्रतीक रूप में यही त्रिपुणु की नाभि है। जिससे सृष्टि उत्पन्न होती है, यही सदा-शिव की नाभि है जिससे सृष्टि कमल उत्पन्न होता है जिस पर ब्रह्मा की तरह त्रिपुरा बँधी रहती है। सृष्टि की उत्पत्ति^३ का वेदा में उलटबासी^४ के रूप में वर्णन हुआ है—

छोमें पिता जनिता नाभिरत्र बन्धुर्म माता पृथिवी महीयम् ।
उत्तानपोश्चम्बोर्धोनिरन्तरत्रा पिता दुहितुर्गर्भमापात् ॥^५

‘मेरे जन्मदाता पिता यों हैं, बन्धु नाभि है, यह विस्तृत पृथ्वी माना है। यहाँ नीचे पड़े हुए दो चमू (सोमपात्र) के भीतर मध्य भाग में पिता ने पुत्री में गर्भदान किया।’

यहाँ चावापृथिवी का विस्तार चिदाकाश का दिग्गार है, नाभि तथा दो चमूरात्र में तीन बिन्दु त्रिशक्ति के प्रतीक हैं जो शिव जिन और बुद्ध के त्रिगुल तथा अन्य देवा में रग, रूप और धामुघ के प्रतीक रूप में विद्यमान हैं।

पिता ने पुत्री में गर्भदान किया—बाह्य रूप में देखने में यह वर्णन विचित्र सा लगता है, बाद की परम्परा में सिद्ध, नाथ और सन्नकवियों में इस प्रकार की उत्पत्ती वान (उलटबासी) के विचित्र रूप में वर्णन मिलने हैं जिसमें उन्होंने हठनाम आध्यात्मिक भावों की अभिव्यक्ति की है। इसका अर्थ है जिस त्रिशक्ति को बिन्दु ने उत्पन्न किया, उसने ही सृष्टि की रचना की। यही त्रिबिन्दु का बना हुआ त्रिकोण योनि है।

वस्तुपरक आख्यानों का प्रतीकात्मक स्वरूप

वृष, बल, पणि और वस्तु—वैदिक साहित्य में देव और दानव युद्ध का प्रतिरक्षित चित्रण स्थान-स्थान पर हुआ है। पादशास्त्र धर्मशास्त्रों ने इन युद्ध की केवल भीतिरूप में ही देखकर वेदों को गडरियों का गीत और धर्म तथा द्रविड जाति का युद्ध बना दिया। उन्होंने द्रविड प्रान्त के रहने वालों को राक्षस या वैदिक

१ स्वर्ण घूलि, पृ० २,

२ ऋग्०, १/१६४/३३

३ यही १०/१२/१९०/१, २, ३

४ इसी प्रकार का अन्य वर्णन उपनिषदों में ही आया है

अर्धमूलो वाक्शाल एयोऽप्रवत्य सनातन ।

तदेव शुक्रं तद्ब्रह्म तदेवामृतमुच्यते ॥ ऋ० ७/३/१

५ ऋग्० १/१६४/३३

दस्यु कहा है, । उनके अनुसार आर्य बाहर से आई एक जाति है जिसे यहां के मूल निवासियों (द्रविड़ों) से कठिन संघर्ष करना पड़ा था, उसी का वेदां में वर्णन है । पर पाश्चात्य या आधुनिक भौतिकवादी अध्येताओं की यह धारणा भ्रान्त ही है क्योंकि वेद न तो गड़रियों के गीत हैं और न द्रविड़-आर्य का संघर्ष भौतिक संघर्ष है । वेद भारतीय मनोदियों की साधना की अन्तःप्रेरित दिव्यता हैं जिसे अनधिकारी से बचाने के लिए प्रतीक का पर्दा रचा गया है ।

हमारा जीवन एक यज्ञ है, अनवरत यात्रा है, युद्ध है, देवों के प्रतिगमन है । हम अग्नि को (ग्रान्तरिक ज्वाला को) अपना नेता और मार्गदर्शक बनाकर जीवन यात्रा को अमरत्व के सोपान तक ले जाना चाहते हैं । वस्तुतः हमारा जीवन सत्य और प्रकाश की (देवों की शक्तियों) तथा अन्धकार की शक्तियों के बीच चलने वाला चिर संघर्ष है । अन्धकार की ये शक्तियाँ विविध नामों—वृष, बल, दस्यु आदि से पुकारी गई हैं । अन्धकार की इन शक्तियों के विरोध को नष्ट करने के लिए हम देवों की शक्तियों को पुकारते हैं^१ क्योंकि ये विरोधी शक्तियाँ हमारे प्रकाश (गौ) को छिपा देती हैं, हमसे छीन लेती हैं । ये विरोधी शक्तियाँ ही सत्य की धाराओं^२ और धूलोक की धारा के बहने में बाधा डालकर आत्मा की उर्व्वगति में प्रतिरोध उपस्थित करती हैं ।

‘देव पैदा हुए हैं ‘अदिति’ से, वस्तुओं के उच्चतम सत्य में; दस्यु या दानव पैदा हुए हैं ‘दिति’ से, निम्नतर (अवर) अन्धकार में । देव प्रकाश के अधिपति हैं और दस्यु रात्री के अधिपति हैं; पृथ्वी की और मध्य के लोक (शरीर, मन और इनको जोड़ने वाले जीवन प्राण) इस त्रिगुण लोक के आधार इन दोनों का ग्रामना सामना होता है ।’^३ वृष (आवृत करने वाला) वह दस्यु है जो युद्ध बुद्धि को भलिनता से आवृत कर देता है । जब ज्ञान अज्ञान से आवृत हो जाता है तो प्राणी मोह में पड़ जाता है—अज्ञानेनावृतं ज्ञानं तेन मुह्यन्ति जन्तवः । वृष जलों को और प्रकाश को अवरुद्ध करता है । यही गीशों (प्रकाश, ज्ञान) को घुरा कर तम रूपी गुहा में छिपा देता है । परमात्म-शक्ति ही अविद्या (वृष) का नाश करती है इसलिए वेदां में केवल इन्द्र^४ ही नहीं, बृहस्पति,^५ सरस्वती^६ आदि भी वृषहन्ता हैं ।

शुद्धैव में इन्द्र-वृष संघर्ष पर सूक्त के सूक्त भरे पड़े हैं । ऐतिहासिक दृष्टि से वृष त्यज्जा के पुत्र हैं, पर यास्क ने वृष (आवृत करने वाला) को मेघ और इन्द्र को वायु के प्रतीक रूप में चित्रित किया है । मेघ और वायु के संघर्ष से वृष्टि तथा बिजली

१. ऋग् ६/५१/१४

२. वही, ५/१२/२; ७/४३/४

३. वेद रहस्य, प्रथम खण्ड पृ० ३२२

४. ऋग् २/११/१०

५. वही, ६/७३/२

६. वही, ६/६१/५

के संयोग से गर्जन-तर्जन का होना एक वैज्ञानिक सत्य है। प्रकृति के इस निरन्तर सघर्ष को तत्त्वदर्शी आप्तकाम ऋषिया ने प्रतीक रूप में ही प्रस्तुत किया है। वृत्र और इन्द्र के साथ मेघ और वायु का रूपक वेदों में इस प्रकार घुसा मिला चलता है कि स्पष्टतया कोई एक धर्म नहीं लिया जा सकता। ऐतिहासिक दृष्टि से ईरानी पुराण ग्रन्थों में, तथा पारसियों के प्राचीन धर्मग्रन्थ 'अवेस्ता' में भी इस व्यापक युद्ध का बखाना आया है। जरथुस्त्र (ईरान का प्राचीन धर्म) में 'सन्' और 'मसन्' इन दोनों शक्तियों के निरन्तर सघर्ष को ही जीवन माना है। सत का देवता महरमरद है और मसन् प्रकृतियों का देवता 'महिमन' है, ये दोनों ही प्रकृतियाँ मानव जीवन को अपनी रणस्थली बनाकर सदैव झूझती रहती हैं परन्तु इस सघर्ष में सदैव सन् (महरमरद) की ही विजय होती है, क्योंकि ससार के प्रत्येक धर्म ने भगवान्वाद की प्राप्ति का ही जीवन का चरम लक्ष्य माना है।

बल, परिण, दस्तु आदि सभी अज्ञान और भविष्य के पारिवारिक जन हैं जो मर कर भी बार-बार जीवित हो जाते हैं तथा प्रकट होकर ब्रह्मप्राप्ति में बाधक होते हैं। ब्रह्म की समस्त शक्तियाँ और रूप इसी वृत्र^१ (और उसके परिवार) का नाश कर साधका का मार्ग प्रगस्त करत हैं। इस प्रकार वैदिक वाङ्मय में वर्णित आर्षों या दस्तुओं का सघर्ष या देव-दानवों का सघर्ष प्रतीकात्मक ही है। हम रोज के कार्य व्यापार में भी इस युद्ध को घटित होता देखते हैं। जीवन प्रवाह में कभी सद्गुणियाँ (शान्ति, क्षमा, दया, करुणा आदि देवता) प्रबल हो जाती हैं और कभी असद्गुणियाँ (काम, क्रोध, लोभ, मोह आदि दानव) प्रबल हो उठती हैं। सद्गुणियाँ जहाँ बाह्य जगत् का निर्माण, सृजन करती हैं, वहाँ असद्गुणियाँ विनाश करती हैं। निर्माण और विनाश का यह चक्र-संघर्ष चलता रहा है और भविष्य में भी अनवरत रूप से चलता रहेगा। मनुष्य की आत्मा सत्तामा से भरा हुआ एक ससार है, एक राज्य है जिसमें परम विजय पाने के लिए या उसमें बाधाएँ डालने के लिए सेनाएँ सघर्ष करती हैं। एक घर है जिसमें देवता हमारे अतिथि हैं और जिसे असुर अधिकृत करना चाहते हैं, इसकी शक्तियों की पूर्णता और इसकी सत्ता की विशालता यज्ञ के किसी स्थान को उसके स्वर्गीय अधिकेशन के लिए विलुप्त, अवस्थित और पवित्रीकृत कर देती है।^२

नित्यार्थ—अन्त में हम कह सकते हैं कि अधीक्ष्य कह जाने वाले वेदा में अन्तर्द्रष्टा तप-पूत ऋषियों ने जो दिव्य ज्ञान निधि सजोई है उसमें प्रतीकात्मकता को पर्याप्त स्थान प्राप्त हुआ है। कहा जा सकता है कि प्रतीकों के दिव्यावरण में अद्भुत और अनहितकारी ज्ञान सजोकर ऋषियों ने मानव जाति का चिर कल्याण किया है,

१ पुराण वृत्र और बल को युग्मरूप (मह मोह) देकर आध्यात्मिक युद्ध क्षेत्र में लाते हैं, गीता (३/३७/३८/३९ में इन्हें) ही समुक्त रूप से काम और श्रेय कहा गया है।

२ वेद रहस्य, तृतीय खण्ड, पृष्ठ ८४

और इसका स्पष्ट प्रमाण यही है कि वेदों की भावभूमि पर पनप कर इस प्रतीक-पादप ने अपनी जात्या प्रक्षाल्याओं से समस्त भारतीय, और विनाल दृष्टिकोण ने देते तो भारतीयतर साहित्य को भी आच्छादित कर लिया है ।

पौराणिक साहित्य में प्रतीक

प्रतीकों और रूपकों के माध्यम से जिस मूल सिद्धान्त का वेदों में प्रतिपादन हुआ है उसको यथावतः समझना एक विषम पहली है । पुराणों में इसकी कुंजी अन्तर्निविष्ट है । पुराणों की सहायता से वेदों का यह गम्भीर तत्त्व उद्घाटित किया जा सकता है । जो तत्त्व वेदों में रूपकालंकार तथा प्रतीकों के आवरण में गुह्यरूप से निविष्ट है, वही पुराणों में सरल, सरस, सुबोध शैली में जनसामान्य के ज्ञान धर्म और मनोरंजनार्थ अग्निव्यक्त हुआ है । वैदिक प्रतीकों की व्याख्या पुराणों में कही सुबोध शैली में और कहीं ऐतिहासिक शैली में हुई है ।

पुराण वेदों के उपरंहण^१ ही है । पुराणों के वर्णनों में असम्प्रदृष्टा, असंगति तथा व्यवहार विरुद्धता आदि का जो दोष दृष्टिगोचर होता है उसका प्रमुख कारण वैदिक प्रतीकों की सम्यक् रूप से न समझना ही है । पुराण तो वैदिक प्रतीकों की रहस्यात्मकता के रोचक व्याख्याता हैं । यहाँ हम पुराणों में अग्निव्यक्त प्रतीक पद्धति का संक्षेप में वर्णन कर इस बात की पुष्टि करेंगे—

पुराणों में वैदिक मन्त्रों की बहुधा व्याख्या मिलती है जिनमें मूलमन्त्र का सात्वत कभी बोड़े ही शब्दों में और कभी विग्रहतः वर्णन किया गया है—

ह्य सुपर्णा समुजा भगवा...वैदिक साहित्य का एक प्रसिद्ध मन्त्र है जिसमें प्रतीकात्मक रूप से ईश्वर और जीव की स्थिति को स्पष्ट किया गया है; पुराणों में इस मन्त्र की व्याख्या विग्रह रूप से हुई है—

दिव्यो सुपर्णो समुजो सप्तालो पदचिद्रमो ।

एकस्तु यो द्रुमं वेत्ति नाग्यः सर्वात्मनस्ततः ।^२

भागवत^३ में भी इस मन्त्र की व्याख्या विग्रह रूप में प्रस्तुत की गई है । इसी प्रकार 'चत्वारि शृंगा वयोऽस्यपादा'^४ वेद के इन श्लोकार्थ बाची मन्त्र की पुराणों में दो प्रकार की व्याख्याएँ मिलती हैं । स्कन्द पुराण^५ ने इस मन्त्र की शिष-परक और भागवत^६ ने यज्ञपरक व्याख्या की है ।

१. इतिहास-पुराणान्यां वेदार्थमुपवृत्तयेत् ।

विभेत्परूपश्च ताद् वेदो नामयं प्रहरिष्यति । परापुराण २/५२

२. धातुपुराण—६/११/११६

३. भाग० ११/११/६

४. स्कन्द० काशीखण्ड ७३ अ०, ६३-६६

५. भाग० ८/१६/३१

अद्वत्य^१ वृक्ष भी एक ऐसा ही लोकप्रिय प्रतीक रहा है जिसको वैदिक साहित्य के बाद पुराणों ने विस्तृत रूप से अपनाया है। इसकी परम्परा आगे सिद्ध-सन्तो में भी गई जाती है। कठोपनिषद् (२/३/१) में भी इस अद्वत्य वृक्ष का वर्णन आया है।

यह वृक्ष ऐसा है जिसकी जड़ें ऊपर गई हैं परन्तु शान्नाए नीचे गई हैं, तथा यह पत्ती से नूब ढका है, यह अन्न-अविनाशी है अतः वेदविद् ही इसके रहस्य को समझ सकता है। अद्वत्य एक विशेष जानि का वृक्ष (पीपल) होता है। इसका दूसरा अर्थ 'जल तक न ठहरने वाला अस्यापी या नदवर (म=नही, दव=जल और त्य=ठहरने वाला) है। यह आध्यात्मिक अर्थ तितक^२ के अनुसार निरक्त के पीछे का अर्थ है^३। प्राचीन यमों में भी इस वृक्ष को 'जगतवृक्ष' या विद्यवृक्ष के नाम से अभिहित किया गया है। गोता में इस विद्वत् रूप वृक्ष को और भी अधिक स्पष्ट रूप में चित्रित किया गया है।^४ छन्द=वेद ही इस वृक्ष के पत्ते हैं। इस प्रकार का मूल कारण वह ईश्वर है जो ऊपर (उर्ध्व) नित्ययाम में रहता है और जिसका प्रसार (शाला, प्रशालाए) नीचे मनुष्य लोक में होता है। वह अन्न-अन्नद्वर है। अद्वत्य वृक्ष से नद्वरता का बोध होता है परन्तु इस नद्वरता का सम्बन्ध उस परमसात्त्विक से नहीं बरन् सामाजिक पदार्थों से है, जिनमें निर्माण और विध्वंस की प्रक्रिया अनवरत रूप से चलती रहती है। यह ससार-प्रकृति भी वृक्ष के समान नित्य है आ घनादि काल से समष्टि रूप में धारावाहिक चली आ रही है और चलती रहनी, प्रलय के बाद भी निर्माण क्रम की पुनरावृत्ति होती है। इसलिए इस प्रवाह नित्यता के कारण इसे अविनाशी कहा गया है। वेद ही इस अद्वत्य वृक्ष के पत्ते हैं। उचिन् वेदविहिता यमों के अनुष्ठान से इस जगत ममाज रपी वृक्ष की वृद्धि होती रहती है अन्न या अन्नव्यासे यदि ये पत्ते ऋद्ध गए वा यह वृक्ष भी शुष्क हो जाएगा।

भागवत में इस शाश्वत सत्तात्मक वृक्ष का वर्णन इस प्रकार आया है—

इं अत्यन्तं शतमूलस्त्रिनाल पञ्चस्कन्ध पञ्चसप्तमूर्ति ।

दशोकाशाला त्रिमुपर्णनीलस्त्रिवत्कलौ त्रिकलौऽर्कं प्रविष्ट ॥^५

यहां विश्वरूपी वृक्ष के दो बीज—पाप, पुण्य हैं, सैकड़ों मूल—अनगिनत भावोलाए हैं, तीन नाल—सत्व, रजस् और तमस् हैं, पांच स्कन्ध—पृथ्वी, जल, अग्नि, वायु और आकाश हैं, पांच रखीले फल—इन्द्रियानुभव-हैं, बरसक शान्नाए—रम इन्द्रिया और

१. ऋग्वे० (१/२४/७ तथा ५/५४/१२) में वर्णन है कि वद्वत्लोक में एक ऐसा वृक्ष है कि जिसकी किरणों की जड़ ऊपर (उर्ध्व) है और उसकी किरणें ऊपर से नीचे (निम्नीना) फैलती हैं,

२. तितक—गोता रहस्य, पृ० ८००

३. गोता, १५/१, २, ३, ४

४. भागवत, ११/१३/३२। कूटकाव्य एक आध्ययन, पृ० ६५ ॥

अन्तःकरण है; दो सुपर्ण-पक्षी—जीव और परमात्मा हैं, तीन वल्कल—तीन लोक है; दो फल—सुख और दुःख हैं। एक और श्लोक इसी भाव को प्रकट करता है—

एकायनोऽष्टौ द्विफलस्त्रिमूलश्चतुरसः पञ्चविधः षड्मात्मा ।

सप्त तगष्ट विटपो नवाक्षो दशच्छ्रवो द्विखगो ह्यादिवृक्षः ॥^१

इस मंसार रूपी आदि वृक्ष का प्रकृति ही एक अयन-आश्रय है; दो फल—सुख और दुःख हैं; तीन शाखाएं—सत्त्व, रज, तम हैं; चार रस—धर्म, अर्थ, काम, मोक्ष, हैं; पांच प्रकार—पंचेन्द्रियाँ हैं; छः आत्माएं—उत्पत्ति, स्थिति, उन्नति, परिमर्तन, वृत्ति, विनाश हैं; सात वल्कल—रस, रुधिर, मांस, मेद, अस्थि, मज्जा, शुक्र हैं; आठ शाखाएं—पांच महाभूत (वायु, जल, पाचक, गगन, समीर), मन, बुद्धि और अहंकार हैं; नौ आक्षेप—एक मुख, दो नासाद्विद्र, दो नेत्र, दो कर्ण, एक गुदा भाग, एक मूत्रेन्द्रिय = ९ हैं; दस पत्ते—प्राण, अपान, समान, उदान, व्यान, भाग, कर्म, कमल, देवदत्त और धनंजय हैं; दो पक्षी—जीव और ईश्वर हैं।

वायु पुराण^२ में इस वृक्ष का वर्णन प्रतीकात्मक के स्थान पर रूपात्मक अधिक है।

सम्भवतः आदिगानव भी वृक्ष की इस प्रतीकात्मकता से अपरिचित न था। उनसे 'वनदेवता' के रूप में इसकी पूजा की है। वह वृक्ष को सृष्टि का, प्रजनन का, जीवन तथा ब्रह्म का प्रतीक मानता आया है।

वृक्ष के इस प्रतीक को सिद्धों,^३ नाथों^४ और सन्तों^५ ने विभिन्न रूपों में अपनाया है। आधुनिक कवि वर्तमान ने इसका रोचक चित्रण कर इस परम्परा को और आगे बढ़ाया है।

पुराणों में इस प्रकार वैदिक मंत्रों की व्याख्या से स्पष्ट हो जाता है कि पुराणों के रचयिताओं ने वेदमन्त्रों के तात्पर्य का विशदीकरण इस प्रकार किया है कि वे सामान्य जनता के लिए सरल और बोधगम्य हो गए हैं।^६ शैली यहाँ भी

१. वही, ७०/२-२७

२. वायुपुराण—(६/११४, १५, १६, १७)

३. सिद्ध सरहृपाद, दोहा कोष, पृ० ३१३

४. गोरक्षवामी, पद १७, १८, पृ० १०६-६

५. कबीर बीलक (हनुमानप्रसाद चौहान) पृ० ३६१; बीजक (पूरन साहव) पृ० १४४ पद ५३; धनोभरमदास की बानी, शब्द ६ पृ० ३३; गरीबदास जी की बानी, श्रविल ३, पृ० १२४; पल्लू बानी पद ३१ पृ० ५६; सोला साहव की बानी; पद ४ पृ० ४०-४१; तुलसी साहव की शब्दावली, भाग १ पृ० १००

६. स्वर्ण किरण, पृ० ६४

७. वसुदेव उपाध्याय के शब्दों में—वैदिक साहित्य में—संहिता तथा ब्राह्मण में—प्रसंगवश अनेक आट्यायन स्थान-स्थान पर विभिन्न देवताओं के स्वल्प विवेचन के समय वर्णित हैं। इन समस्त आट्यायनों के सूक्ष्म वैदिक संकेतों की पुराणों ने बड़े ही यशस्व के साथ व्याख्या की है। यह व्याख्या यद्धति पुराण की प्रकृति के सर्वथा अनुकूल है। पुराणों का प्रणयन लोक समाज को सुलभ शैली में गम्भीर वैदिक तत्त्वों का लोकप्रिय उपदेश देने के निमित्त ही किया गया है।"

पुराण विमर्श, पृ० २४७

प्रतीकात्मक रही है परन्तु पर्दा इतना भीना है कि उस पार की वस्तुओं की भाव स्पष्ट मिल जाती है। पुराणकार ने जहाँ आवश्यक समझा है वहाँ वह इस भीने पर्दे को भी उतार कर यथार्थ चित्रण की ओर अग्रसर हो गया है। ऐसे स्थानों पर प्रतीक रूपक या उपमा के माध्यम से व्यक्त हुआ है।

पुराणों में वैदिक मन्त्रों के साथ साथ वैदिक कथाओं का (और सूक्ष्म या गूढ़ रूप में विद्यमान भी) उपलब्ध हुआ है। यहाँ पुराणों में प्रतीकवाद के विकास की दृष्टि से कुछ मुख्य उदाहरण द्रष्टव्य हैं—

ऋग्वेद के सूक्तों में उल्लेख्य निविश्रम विष्णु का अनेकसं वर्णन हुआ है। वे वामन रूप में असुरों से पृथ्वी छीनकर देवों का दे देने हैं,^१ पुराणों में इन वामन रूप का विस्तार इस सीमा तक हुआ कि एक पृथक् पुराण (वामन पुराण) इसी घटना का विस्तार से वर्णन करने के लिए है।

अहल्या का जार—इन्द्र :

‘इन्द्र अहल्या का उपपति (जार) था’, यह कथा संकेत रूप में अनेक वैदिक ग्रन्थों में मिलती है।^२ ‘पूर्व दिशा का स्वामी इन्द्र सहस्राक्ष हो जाने से प्रतिपद्य या क्रान्तदर्शी हुआ’ अर्थात् अहल्या का जार इन्द्र सहस्र नेत्र सम्पन्न था।^३ इस कथा-सूत्र का विकास पौराणिक ग्रन्थों^४ में गौतम और अहल्या की लोक विद्युत कथा रूप में हुआ है। देवराज इन्द्र गौतम ऋषि की पत्नी अहल्या का धर्यण करते हैं, क्रुद्ध होकर ऋषि अहल्या को पापाण और इन्द्र को सहाय्य होने का पाप देते हैं, बाद में प्रार्थना करने पर अहल्या को भगवान राम के करण स्पर्श से मुक्ति पाने का तथा इन्द्र को ‘सहस्रनेत्र’ होने का साक्षीवाद देते हैं।

पर इस कथानक का रहस्य क्या है ? इन्द्र, अहल्या, गौतम क्या वास्तव में कोई शरीर धारी प्राणी थे ? इन प्रश्नों का समाधान कुमारिल भट्ट (सप्तमशति) ने अपने ग्रन्थ तन्त्रवातिक में बड़ी सुन्दरता से प्रस्तुत किया है। उनके अनुसार यह सारी कथा प्रतीकात्मक है जिसमें सूर्य और रात्री के दैनिक व्यवहार को प्रकट किया गया है।

धर्ममा ही गौतम है (उत्तम गावो रश्मयो^५ यस्य स गौतमः), रात्री ही उसकी पत्नी अहल्या है (अहर्लीयते मस्या सा—अर्थात् दिन जिनमें लीन हो जाए—स्पष्टतः

१. शतपथ ब्राह्मण, १/२/५/१

२. शत० ३/३/४/१८; तैत्ति० १/१२/४, साह्यायन श्रौत सूत्र १/३/१

३. अथर्व० ११/२/१७

४. देवी भागवत १/५/४६, ब्रह्म वैवर्त, कृष्ण जन्म खण्ड ६१/४४/४६, वा० रामायण, वासिकाण्ड श्र० ४६

५. सुपुष्पः सूर्यरश्मिदचन्द्रमा गन्धर्व निगमो नवति । सोऽपि गोरुच्यते.....

सर्वेऽपि रश्मयो गाव उच्यन्ते । निरुक्त २/२/२

गर्भो दिन को निगल जाती है), परमेश्वर्य होने के कारण सूर्य ही उग्र^१ है। चन्द्र की पत्नी यक्ष्म्या (गर्भो) सूर्य के उदय होने पर खींच होकर भाग जाती है, यही सूर्य (उग्र) का धर्म या आरम्भ^२ है।

पुराणों में उन कथा का उलट-हल हुआ है। वाल्मीकि रामायण^३ में उग्र के उन धर्म का कारण बखिना है। एक बार भीम आनी तपस्या के बल पर समस्त मृष्टि की सृष्ट करने में समर्थ हो गए थे, स्वभाव से भीम देवताओं ने भयाधान्त होकर मुनि की नमस्सा को भग करना चाहा। तपस्या के फल को भंग करने के लिए शोध उत्पन्न करना प्राण्यक था; सचकी भनाई की कामना से उग्र उस कार्य में प्रवृत्त होने है ; वे यक्ष्म्या का धर्म करने हैं। उन घटना से क्षुब्ध ऋषि नाप देते हैं, इस उन प्रकार उनका तप भंग हो जाता है।

पुराणों में उग्र को उन दुर्गम के लिए दण्डित किया जाता है जिसका विधान वेदों में नहीं है। उसे वृषगृहीत (वल्गान्तर में सहस्रभग) होना पड़ता है, पर परमार्थ जिन किए गए कार्य से देवता सन्तुष्ट होते हैं और वे भग का वरण उग्र को लगा देते हैं। ऊपर से देवते में यह घटना निन्दनीय हो सकती है पर जय हम उनके प्रतीकार्य पर विचार करने हैं तो समस्त मानुष्य घुल जाता है।

चन्द्रमा द्वारा गुरु पत्नी तारा का अपहरण :

चन्द्रमा और देवगुरु यक्ष्मति से सम्बन्धित आख्यायिका नूतन रूप में वेदों में उल्लेख है, जिसको एक माय गुफिन करने पर कथा का रूप इस प्रकार निगलता है—

“चन्द्रमा करने गुरु यक्ष्मति की पत्नी तारा का हठात् अपहरण कर लेता है—हजार बार मांगने पर भी जब चन्द्रमा तारा को नहीं लौटाता तो घनघोर देवा-गुरु संघाम छिड़ जाता है। शह्या बीच बचाव करने हैं। इसी बीच तारा ने ‘बुध’ नामक पुत्र उत्पन्न होता है, तारा यक्ष्मति को और ‘बुध’ चन्द्रमा को लौटा दिया जाता है।” पुराणों^४ में भी यह कथा इसी रूप में प्राप्त होती है परन्तु वेद कथा रूप में इसका प्रतीकार्य स्पष्ट नहीं गुनता। भागवत^५ इसका रहस्योद्घाटन इस प्रकार करता है—

सूरामुर विनाशोऽमृत समरस्तारकामयः ।^६

१. य एष सूर्यस्तपति, एष उ एव उग्रः । जतपथ ४/५/६/४

२. आदित्योऽत्र जात उच्यते रात्रर्जरविता । निरुत ३/३/४

३. वा० रा०, आलकाण्ड ४६

४. अथर्ववेद, १/१३, २; ५/१३/८-१

५. विष्णु पुराण—अनुवं संघ, अध्याय ६, श्लोक १०-३३

६. भागवत—६/१४/४-१४

७. यही—६/१४/३

इस घटना के पश्चात् जो देवामुर सयाम छिड़ गया था वह ऐतिहासिकता से दूर तारनामो का युद्ध था । 'समस्तारणामय' ही इस प्रतीकात्मक कथा की कुंजी है । भागवत के अनुसार जब बार बार कहने पर भी चन्द्रमा ने तारा को वापिस नहीं किया तो शुक्राचार्य ने चन्द्रमा को (बृहस्पति के द्वेष के कारण) असुर पक्ष में मिला लिया, उधर शिव और इन्द्र ने देवगणों के साथ बृहस्पति का पक्ष लिया । देवासुर सग्राम भिड़ता है, अन्त में बृहस्पति को तारा मिल जानी है और 'बुध' को चन्द्रमा का पुत्र ठहरा कर उसे दे दिया जाता है ।

इस कथा का वैज्ञानिक—अगोलशास्त्रीय सिद्धान्त के सन्दर्भ में व्याख्या करते हुए पण्डित माधवाचार्य घास्नी^१ के मतानुसार बृहस्पति, चन्द्रमा, तारा तथा बुध—ये चारो ही सगोलीय नक्षत्र हैं । बृहस्पति की कक्षा में भ्रमण करने वाला तारा नामक उपग्रह चन्द्रमा के विशेष आकर्षण से पथ-भ्रष्ट होकर उनकी कक्षा में चला जाता है पुनः सूर्य (स्वो प्रजापति) के आकर्षण के कारण तारा पुनः बृहस्पति की कक्षा में स्थापित हो जाता है । सगोलीय इस उपलब्ध पुष्य में चन्द्रमा का कुछ अंश घुसक हो गया जो आकाश के अन्य गैसीय मिश्रण से एक घुसक ग्रह 'बुध' बन गया ।

डा० मुरारिलाल एमर्ग के आधार पर डा० बलदेव उपाध्याय इस मत का खण्डन ज्योतिष के आधार पर करते हुए कहते हैं कि चन्द्रमा से बृहस्पति सीर मण्डल इतनी अधिक दूरी पर है कि इन दोनों के आकर्षण की कल्पना ठीक नहीं जमती । दूसरी बात यह कि 'बुध' ग्रह है और चन्द्रमा उपग्रह जो 'बुध' की अपेक्षा छोटा ॥ । इस दशा में चन्द्रमा के शरीर से बुध के निकलने का संकेत भी सगत नहीं होता ।"

डा० उपाध्याय इस वेद सम्मत और पुराणी द्वारा उद्धृत कथा का ज्योतिष परक विस्तारण प्रस्तुत करते हुए लिखते हैं कि पुराण में गुरु (बृहस्पति) को देवताओं का गुरु माना गया है और चन्द्रमा को एक देवता । अतः चन्द्रमा को गुरु का शिष्य मानना एक पौराणिक कल्पना है । प्राचीन काल में वैदिक धर्म लोग ग्रहों का वेध पृष्ठभूमि में स्थित तारों के सन्दर्भ में किया करते थे । ग्रहों की स्वामाविक गति होने के कारण वह दूरस्थ तारों से कुछ हट-बढ़ जाते थे । अतः उन्हें ग्रह मान लिया जाता था । बृहस्पति का भी इसी प्रकार का ज्ञान हुआ होगा । सम्भवतः बृहस्पति आन्तिहत के समीपस्थ किसी चमकीली तारा के साथ देखने से ही ज्ञात हुआ होगा कि बृहस्पति वर्ष भर में एक राशि अथवा ३०° पूर्व की ओर चलता ॥ । अतः उसका पूर्वोक्त प्रकाशवती तारा के पास दृश्य होना तथा उसके साथ-साथ बहुत दिनों तक दिसताई पटना सम्भव है । यदि दो प्रकाश वाले तारा ग्रह एक ग्रह से अधिक दूरी पर हो तो उनके योग को समागम कहते हैं^२ । सम्भवतः बृहस्पति उक्त तारा से एक ग्रह से कुछ अधिक दूरी के शरान्तर पर होगा । इसी समागम के कारण उक्त तारा की बृहस्पति की पत्नी के रूप में कल्पना की होगी । यही उस तारा की

१ पुराण दिग्दर्शन, पृ० २६५ ६७

२ समागमो शाब्दिके भवतश्चेद् बलान्वितौ । पुराणविमर्श पृ० २५५ से उद्धृत

संज्ञा पट्ट नहीं होगी। कालान्तर में बृहस्पति के स्वगति से कुछ दूर जाने पर पश्चिम से पूर्व की ओर जते समय चन्द्रमा से उस तारा की युति होने से वह ढकी गई होगी। उसको उसका चन्द्रमा द्वारा धर्पण माना गया होगा। उसके बाद चन्द्रमा शीघ्र गति होने के कारण बृहस्पति की ओर अग्रसर हुआ होगा। यदि बृहस्पति युति के आसन्न काल में कृष्ण पक्ष की द्वादशी वा त्रयोदशी रही होगी तो युद्ध के पश्चात् चन्द्रमा का क्षीणकान्ति दृश्य होना स्वाभाविक है। यदि गुरु तथा चन्द्रमा का शरान्तर एक यंश से कम हो तो ऐसी स्थिति की संज्ञा अपसव्य युद्ध है। अतएव गुरु और चन्द्रमा के युद्ध की कल्पना है। तत्पश्चात् चन्द्रमा के ग्रमान्त के आसन्न होने के कारण बुध के पास होना भी सम्भव है। सामान्य अवस्थाओं में बुध ग्रह की ओर ध्यान नहीं जाता क्योंकि वह सूर्य के अत्यासन्न रहता है, किन्तु विशेष परिस्थिति में वैद्यकर्ता आर्यों का ध्यान उस तारा की तरफ भी गया। बुध की गति अत्यधिक होने से उसका ग्रहत्व शीघ्र ही जात हो गया होगा। इस प्रकार आर्यों ने एक नये ग्रह को खोज लिया जिसमें चन्द्र की तारा से युति ने ही उनका ध्यान आकृष्ट किया था। अतएव उने चन्द्रमा द्वारा तारा के धर्पण से उत्पन्न चन्द्र मृतस्य कल्पित किया।^१

बृहस्पति गुरु हैं, और चन्द्रमा शिष्य है, तारा गुरु की पत्नी है जिसका चन्द्रमा धर्पण करता है; दोनों के संयोग से बुध नामक पुत्र उत्पन्न होता है;

प्रतीक रूप में :—

बृहस्पति = ब्रह्म ज्ञानी गुरु का प्रतीक हैं,

तारा = आनन्ददायिनी बुद्धि या ज्ञान का प्रतीक है,

चन्द्रमा = योग्य शिष्य का प्रतीक है और

बुध = आत्मबोध का प्रतीक है।

योग्य शिष्य (चन्द्रमा) सर्वज्ञ, आत्मज्ञानी गुरु के चरणों में बैठकर विद्या, ज्ञान प्राप्त करता है, ज्ञान प्राप्त करके ही शिष्य को आत्मबोध की प्राप्ति होती है। इस बात को वेदों में प्रतीक ढंगी में तारा और चन्द्रमा के धर्पणरूप में वर्णित किया गया है।

ब्रह्म स्वर्द्ध हितः पतिः

वैदिक^२ ग्रन्थों में गुरु या गुरुत्व रूप में वर्णित कथा के अनुसार प्रजापति ने अपनी पुत्री का धर्पण किया^३; अनुगमन किया^४; पिता ने पुत्री में गर्भ स्थापित किया।^५ प्रजापति आरम्भ में अकेला था, दूसरी वाक् थी, ये दोनों मिथुन बने तथा

१. पुराण-विमर्श, पृ० २५५-२५६

२. ऋग्वेद, १/७१/५ तथा १०/६१/५

३. पिता यस्त्वां दुहितरमधिष्णन् । ऋग्० १०/६१/७

४. प्रजापतिर्वै स्वां दुहितरमप्यध्यायत् । ऐतरेय ३/३६

प्रजापतिर्हं वै स्वां दुहितरमिन्दध्वी । अतपथ १/७/४/१

५. पिता दुहितुर्गर्भमाधात् ।—अथर्व० ६/१०/१२

वाङ् ने गर्भ धारण किया^१ ।

पुराणों में इस कथा को कुछ परिवर्तन के साथ ग्रहण किया है। श्रीमद्-भागवत में यह कथा इस प्रकार आई है—‘काम से बसीभूत होकर स्वयम्भू ने कामना हीन वाक नाम्नी अपनी पुत्री को चाहा, अपने पिता को इस प्रकार अधम काय में प्रवृत्त होता देख मरीचि आदि पुत्र भर्त्सना करते हैं, अपने पुत्रों द्वारा निन्दित ब्रह्मा सज्जावश शरीर त्याग देते हैं।’

मैत्रायणी संहिता (४/२/१२) में भी एक गाथा आती है कि एक बार प्रजापति अपनी पुत्री उषा पर आसक्त हो गए। तब उषा ने अपने आपको हिरनी के रूप में परिचित कर लिया, इस पर प्रजापति ने भी अपने आपको हिरन बना लिया। प्रजापति के इस कृत्य पर क्रुद्ध होकर रद्र ने बाण सन्धान किया तो प्रजापति को होश आया और उन्होंने प्रतिज्ञा की कि यदि रद्र उन पर बाणसन्धान न करें तो वे उन्हें पशुपति बना देंगे^२ ।

वेदों और भागवत में वर्णित कथा में आकार सम्बन्धी परिवर्तन तो नहीं हैं परन्तु पुत्रों द्वारा सम्माने पर ब्रह्मा का आत्मग्लानि वश प्रायश्चित्त स्वरूप शरीर त्याग देना^३ मूलकथा में नहीं है। पुराणों द्वारा यह दण्ड व्यवस्था स्थापनीय ही नहीं जाएगी।

वैज्ञानिक सत्य—ब्राह्मण ग्रन्थों में प्राप्य इस व्याख्या के बीज का मूलबन कुमारिल भट्ट^४ ने इस प्रकार किया है—‘प्रजापति के पालन करने के कारण मूर्ख को प्रजापति^५ कहा गया है। प्रतिदिन देखने में आता है कि प्राणी में उषा का आगमन पहले होता है और मूर्ख का आगमन पीछे। वास्तव में मूर्ख के आगमन पर

१ प्रजापतिर्वा इवभासीत् । तस्य वाक् द्वितीयासीत् । सा मिथुन समभवत् ।

सा गर्भमाधत्त ।—ताण्ड्य ब्राह्मण, २०/१४/२

२ इस कथा में प्रजापति काम, मद, अहंकार आदि से प्रसक्त पशु या जीव के प्रतीक ही हैं। विष्णु पुराण (१/५०६) में अज्ञान में पड़े एवं कुभाग में चलने वाले को पशु कहा है।

रद्र ऐसे मोह तथा काम प्रसक्त जीव का उद्धार करने के कारण पशुपति हैं।

३ इस वैज्ञानिक व्याख्या के बीज ब्राह्मण ग्रन्थ (ताण्ड्य० ब्रा० ८/२/१०) में मिलते हैं—‘प्रजापतिरुपसमर्प्यत् स्वा दुहितरम् । कुमारिल भट्ट ने अपने ग्रन्थ तन्त्र-यातिक (१/३/७) में इसकी व्याख्या इस प्रकार की है—

‘प्रजापतिस्तावत् प्रजापालनाधिकारात् आदित्य एवोच्यते । स च अहनीदय वेलायामुपसमुपनर्भ्यत् । सा च तदागमना देवोपजायते इति तद दुहितृत्वेन व्यपादयते । तस्या चारुणकिरणाख्यबीज निक्षेपात् स्त्रीपुरुषयोगवदुपचार ।’

४ दिवो पत्नी भुवनस्य प्रजापतिः । अजीजनत्सविता सुम्नमुक्थ्यम् । ऋग्० ४/५३/२

उषा का जन्म होता है, इसलिए वह उसकी दुहिता है, सूर्य अपनी अरुण किरण रूपी बीज का धपन उषा में कर दिवस रूपी पुत्र को उत्पन्न करता है। इस अरुण किरण रूपी बीज के निक्षेप के कारण स्त्री पुरुष का उपचार किया गया है।'

उषा का सूर्य द्वारा अनुगमन ही पुत्री का पिता के द्वारा अनुगमन है, अरुण किरणों का निक्षेप ही वीर्याधान की प्रक्रिया है, फलस्वरूप दिन का होना ही पुत्रोत्पत्ति है। इस वैज्ञानिक सत्य को वेद और पुराणों के सत्य द्रष्टा ऋषियों ने 'अह्यादुहितृ' के प्रतीक रूप में अभिव्यंजित किया है। कथा को इस व्याख्या के सन्दर्भ में देखने पर उस पर आरोपित कालुष्य धुल जाता है।

प्राध्यात्मिक रहस्य—वैदिक साहित्य में प्रजापति को मन^१ की तथा सरस्वती को वाक्^२ की संज्ञा दी गई है। मन की सत्ता वाणी से पूर्ववर्तिनी है। मनुष्य मन द्वारा जो कुछ संकल्प करता है उसे वाणी द्वारा अभिव्यक्त करता है। इसी सम्बन्ध के आधार पर मन को प्रजापति का प्रतीक और वाणी को सरस्वती का प्रतीक माना जा सकता है। जब मन रूपी पिता (प्रजापति) वाणी रूपी पुत्री में संकल्प या प्रेरणा रूपी वीर्य का आधान करता है तो शब्द रूपी पुत्र का जन्म होता है। इस भाषा वैज्ञानिक या प्राध्यात्मिक सत्य को प्रजापति-दुहितृ के प्रतीक से स्पष्ट कर वेद पुराण ऋषि ने अपनी काव्यात्मकता किंवा चमत्कार-प्रियता का सुन्दर प्रदर्शन किया है।

प्राधिदैविक तथ्य—प्राचार्य बलदेव उपाध्याय^३ के मतानुसार इस कथानक की प्राधिदैविक स्तर पर भी व्याख्या की जा सकती है। सृष्टि रचना के अवसर पर ब्रह्मा ने अपने शरीर को दो भागों में विभक्त कर दिया, उनका वाम भाग स्त्री और दक्षिण भाग पुरुष बना;^४ इन दोनों के संयोग से ही यह समस्त चराचरमय सृष्टि उत्पन्न हुई है।^५ ब्रह्मा वाली कथा इसी प्राविम सृष्टि रहस्य की प्रतिपादिका है।

इस प्रकार सूत्र या संकेत रूप में वर्णित कथा अपने भीतर एक महान् तथ्य को छिपाए हुए है। कथा का वाह्यरूप नैतिक दृष्टि से ग्राह्य नहीं है पर अपने प्रतीकात्मक परिवेश में यह सर्वथा स्पृहणीय हो उठा है, कालुष्य के स्वान पर भव्यता और उज्ज्वलता अनुपम शृंगार कर बैठे हैं।

१. यत् प्रजापतिस्तन्मनः ।—जैमिनी उप० १/३३/२

२. 'वाग् व सरस्वती' ।—कोशीतकीब्राह्मण ५/१

३. पुराण विमर्श, पृ० २५०/५८

४. इस तथ्य का समर्थन करते हुए मनुस्मृति (१.३२) में कहा गया है :—

द्विधाकृत्वाऽऽत्मनो देहपर्मेन पुरुषोऽभवत् ।

अर्धेन नारी तस्यां तु विराजमसृजत प्रभुः ॥

५. शतशय ब्राह्मण (१४/३/४/३) में भी ऐसा ही वर्णन आया है।

त्रिपुर वध-एक दार्शनिक रहस्य :

पुराणों में मय जाति के त्रिपुर नामक राक्षस की कथा का वर्णन आया है। प्रसिद्ध है कि इसके सोने चांदी और लोहे के तीन पुर^१ थे जिनमें वह इच्छानुसार एक साथ हो रहा करता था। इन दुर्भेद्य पुरों में रहने वाले त्रिपुर को मारना बड़ा कठिन कार्य था। अन्त में शिव ने विष्णु, ब्रह्म, चन्द्र, सूर्यादि की सहायता से उसका विनाश किया। पुष्पदन्त^२ ने इसका इस प्रकार वर्णन किया है —

रयः क्षोणी यन्ता शतघृतिरभेन्दो घनुरयो ।

रयाङ्गे चन्द्राङ्को रयचरणपाणि शर इति ॥

अर्थात् त्रिपुर के सहार में 'पृथ्वी रय बनी, इन्द्र सारथी, हिमालय घनुष, चन्द्रमा और सूर्य रय के पहिए और विष्णु बाण बने।

पुराणों में वर्णित यह त्रिपुरवध सम्पूर्णतः प्रतीकात्मक ही है। त्रिपुरासुर अहंकार, महामोह अर्थात् भविष्य का प्रतीक है। मानव जीवन में अहंकार या मोह ही उसका सबसे बड़ा राक्षस है जो विविधेन उत्पात मचाता रहता है। इस राक्षस के तीन पुर-स्थान हैं—स्थूल शरीर, सूक्ष्म शरीर और कारण शरीर, जिनमें अहंकार निर्बाध रूप से विचरण करता है। छान्दोग्योपनिषद् में इन पुरों का वर्ण लोहित, शुक्ल और कृष्ण है जो स्पष्टतः रज, सत्व और तम के प्रतीक हैं। सोने, चांदी और लोहे के बने त्रिपुर, त्रिगुण से उत्पन्न और उसमें निवास करने वाला महामोह अर्थात् भविष्य है। अहंकार और भविष्य से दुर्दान्त असद्वृत्तिया उत्पन्न होती हैं वही इस राक्षस की सेना है। ससैन्य इस राक्षस को शिव—ज्ञान्त समाधिस्थ जीव ही मार सकता है। अकेले शिव ही इसका सहार करने में पूर्णतः समर्थ नहीं हैं जब तक कि समस्त देवताओं (मन की सद्वृत्तियों) का सक्रिय योग रय रूप में न हो। वह रय वेद रूपी भद्रों से ही लीचा जाना चाहिए। हिमालय (दृढ निश्चय) के घनुष पर विष्णु—सत्व, शक्ति—के बाण से ही उसका सहार हो सकता है। इस भयंकर राक्षस के पास अद्विष्ट सजीवनी शक्ति है, देवताओं के तनिक भी प्रमाद से वह पुनः सक्रिय हो उठता है। मन की सद्वृत्तियों के विलुप्त या सुप्त होते ही अहंकार जाग्रत हो जाता है, इसलिए मनुष्य का आचरण सदैव ही वेद सम्मत और सजग रहना चाहिए।

अन्धकारसुर वध :

इसी प्रकार हिरण्यश के पुत्र अन्धकारसुर की वध कथा भी प्रतीकात्मक है। हमी के रूप में सर्वव्यपती महापराक्रमी भयंकर राक्षस का शिव काशी में सहार करते हैं।

१. ऐतरेय ब्राह्मण (१/४/६) में लिखा है कि देवासुर सन्ध्या में असुरों ने योः भाकाश और पृथ्वी पर तीन पुर (दुर्ग) बना लिए थे जो क्रमशः सोने, चांदी और लोहे के थे।

२. भारतीय प्रतीक विद्या, पृ. ८२

हिरण्याक्ष साक्षात् अनैश्वर्य का प्रतीक है, अविनाशी ऐश्वर्य के द्वारा ही उसका नाश हुआ।^१

हिरण्याक्ष का पुत्र अन्धक प्रतीक है— विचार शक्ति और ज्ञान को घना कर देने वाले महामोह का^२। रक्त चीज के समान बढ़ने वाले इस मोह का नाश सरलता से नहीं हो सकती। शिव—आत्मबोध—ही उसका संहार करती—परमेश्वर्य और महानन्द की साधना भूमि—में कर सकते हैं। इस प्रकार अन्धकासुर के संहार का अर्थ है—तब ज्ञान के विरोधी और प्रबल विघ्नकारी, आत्मा को निरन्तर गर्त की ओर से जले वाली अविद्या का नाश।

श्री गोपीनाथ राव का मत इस सम्बन्ध में प्रष्टव्य है। वे कहते हैं—

‘वराहपुराण के अनुसार अन्धकासुर की कथा एक रूपक तरह ही है। यह अन्धकार-अविद्या के साथ आत्मविद्या का युद्ध है। शिव रूप में विद्या ही अविद्या रूपी अन्धकासुर से संघर्ष करती है। विद्या जितना ही आक्रमण करती है उन्मत्त समय के लिए अविद्या उतना ही अपना विस्तार करती है, अन्धकासुर के रूपों की संख्या में दृष्टि दृष्टी बात की चोत्तक है। जब तक मन के काम, क्रोध आदि छप्ट दिवार पूर्णतः विद्या के घात में नहीं आ जाते तब तक अन्धकार का नाश असम्भव है^३।

इस प्रकार इन कथात्मक चित्रों पर भौतिक आधार रख डालकर प्रतीक पद्धति में एक आध्यात्मिक रहस्य की सफल, पूर्ण सामिक अभिव्यक्ति पुराणों में विद्यमान है।

१. मूर्तिमन्तनैश्वर्यं हरिण्याक्षं विदुर्गुहाः।

ऐश्वर्येण पिनाशेन स निरस्तोऽरिमर्दनः।

प्रतिमातक्षणः, पृ० ३०, भारतीय प्रतीक विद्या पृ० ८२ से उद्धृत

२. तमो मोहो महामोहस्तमिता ह्यन्धसंजितः।

अविद्या पक्षपर्वया प्रादुर्भूता महात्मनः।। विष्णुपुराण १/१/५

3. According to the Varaha Puran, the account given above of Andhakasur.....is an allegory; it represents Atma Vidya or spiritual wisdom as warring against Andhakar, the darkness of ignorance...The spirit of vidya represented by Shiva, fights with Andhakasur, the darkness of Avidya, The more this is attempted to be attacked by Vidya, the more does it tend to increase for a time. This fact is represented by the multiplication of the figures of Andhakasur Unless the eight evil qualities काम, क्रोध etc. are completely brought under control of Vidya and kept under restraint, it can never succeed in putting down Andhkar.

Elements of Hindu Iconography. Vol. II.

कृष्ण सुदामा चरित्र एक प्रतीकात्मक रूपक

भगवान् में श्रीकृष्ण भगवान् को सभी सुखों का साधार बताया है। वह स्नेहमूर्ति कहैया प्रेम का अगाध समुद्र है, सत्य का सागर है। भगवान् की अनन्त लीलाओं में सुदामा का प्रसंग एक अनोखी मोहकदा धारण कर जन-मन रजन करता हुआ भक्तजनों के मन में प्रेम और थढ़ा का अनन्त सागर उमड़ा देता है। लौकिक रूप में कृष्ण सुदामा बातसपाती हैं, एक साथ खेले और पढ़े हैं।

सुदामा दरिद्र हैं और श्रीकृष्ण द्वारिकाधीश। पत्नी के अप्रह करने पर सुदामा श्रीकृष्ण के पास जाने हैं, श्रीकृष्ण वाल्मिक के आगमन पर प्रसन्नता प्रकट करने हैं और समस्त दरिद्रता दूर कर देते हैं। अपने सीधे सादे लौकिक धर्म में कृष्ण-सुदामा की कथा भक्त मनोहरिणी है। भगवान् की सदाशयता पर भक्त हृदय से मुग्ध है, अपने जीवन को धन्यकर भक्त चिरकाल तक परमानन्द की धमराइयों में विचरण करता हुआ भक्त में सदाकार हो जाता है। कथा के लौकिक रूप के साथ-साथ इसका आध्यात्मिक रूप भी द्रष्टव्य है—

आध्यात्मिक रहस्य—यदि हम कथा के बाह्य तलछट को छोड़ गहरे पानी में बैठ सकें तो वहाँ जा मोती प्राप्त होंगे वे अपनी जगमग से सहृदयों को चमकृत प्रवश्य कर देंगे। कथा में वर्णित सुदामा, उनकी पत्नी, तन्पुत्र, उसकी दूटी छान, श्रीकृष्ण, द्वारिका आदि सभी कुछ प्रतीकात्मक है।

दामन^१ का धर्म है रस्सी, (पशु दुहने के समय पाव) बांधने की रस्सी। यशोदा मैया के रस्सी बांधने के कारण श्रीकृष्ण का एक नाम 'दामोदर' भी है। इस सन्दर्भ में सुदामा का धर्म हुआ रस्सियों से भरी प्रकार बाधा गया पुण्य विशेष, धर्मान् दूसरे शब्दों में माया के बन्धन से पूर्णरूपेण बांधा हुआ जीव—बद्धजीव। इस सासारिक माया मोह के पाश में आवद्ध जीव सब कुछ, यहाँ तक कि अपना स्वरूप भी भूल जाता है। आकर्षण उसके स्वरूप को कभी भी उभरने नहीं देते। सुदामा सन्दीपनि गुरु के यहाँ श्रीकृष्ण के सहपाठी हैं। जीव भी आत्मतत्त्व को प्रकाशित करने वाले ज्ञान के साथ होने पर उस जगदाधार परब्रह्म का संस्कार है।^२ जीव को जब तक ज्ञान का आश्रय मिलता रहता है तब तक वह अपने वास्तविक रूप में परब्रह्म—श्रीकृष्ण—का सखा बना हुआ है पर शुक्लवास छूट जाने पर जीव को सासारिक भसद्भूतियाँ घेरने लगती हैं, माया के दृढ़ पाश में आवद्ध सुदामा—अपने बाल-सपाती—परब्रह्म—को भी भूल जाता है। ब्रह्मास—जीवात्मा की सात्त्विक वृद्धि—सुदामा की सती साध्वी पत्नी—बारम्बार उसे सच्चे मित्र का स्मरण कराती है।

१ अमरकोश, श्लोक ७३

२. वेदों में वर्णित—डा सुपर्णा सयुजा सखाया ऋग्वे० १/१६४/२०, भयर्वं० ६/६/२०; मु० ३/१/१, खे० ४/६ मन्त्र का कथात्मक निबण कितना सुन्दर है।

जीव भी सात्त्विक बुद्धि के साथ चिर सुखी रहता है। जीव की दुरवस्था से दुखी या प्रेरित होकर जब जब सात्त्विक बुद्धि का विकास या उद्बोधन होता है तब तब वह आवद्ध जीव को अपने पुराने स्थान पर लौट जाने के लिए—चिरन्तन आनन्द स्वरूप परब्रह्म सखा को पाकर समस्त मायिक वस्त्रों को छुड़ा देने के लिए पुनः-पुनः आग्रह करती है। आवद्ध जीव—मुदामा—अपनी अकर्मण्यता के वशीभूत होकर दुर्दैव को—भाग्य को ही कोसा करता है। सचेत करने पर भी परब्रह्म के वाम द्वारिका जाने की नहीं सोचता। पर सात्त्विक बुद्धि जीव की इस कायरता अथवा अकर्मण्यता को भला कैसे सहन कर सकती है? उसके सामने तो आत्मा का चिर सत्य, लक्ष्य हमेशा ज्योतिस्तन्म बना उस मार्ग की ओर निर्देश करता रहता है। आग्निर हार कर जीव—मुदामा—को पत्नी की बात मानकर द्वारिका जाना ही पड़ता है। पत्नी ही चावलों—पुण्यों—को संग्रहीत करती है। परमात्मा से मिलने जब जीव जाता है तो उसे कुछ न कुछ उपायन तो चाहिए ही। सात्त्विक बुद्धि ही जीव के लिए उपायन (चावल)—पुण्यों, मुकर्मों—का उपचय करती है। आत्मोद्धार की कामना से विरत संकीर्ण, उदासीन और अकर्मण्य जीव को प्रथमतः द्वारिका—मोक्षमार्ग दूर ही लगता है परन्तु जब वह सद्बुद्धि से प्रेरित होकर अपने कृत्याकृत्य—पुण्यों की पोटली बगल में बधाए हुए विप्रवास और सच्चे मन से उस ओर प्रयाण कर देता है तो लक्ष्य-द्वारिका सामने ही दीखने लगती है। भला फिर भक्त और भगवान के बीच दूरी कैसी! 'स्वदीय वस्तु गोविन्दं तुभ्यमेव समर्पये' के भाव को ग्रहण कर भक्त तो उसे सामने ही पा लेता है। वह दूर है तो अकर्मण्यता से, छलकपट या दिखावे से; भक्त के सच्चे हृदय की एक पुकार के बाद भगवान उससे दूर नहीं।

मुदामा द्वारिका पहुँचे और द्वारपाल से सखा के आगमन की सूचना सुनते ही दीड़ पड़े। भगवदंश जीव के अन्तर्मुख होते ही भगवान स्वयं सिवाने आ जाते हैं;^१ उसके अंगों से लिपट कर स्वयं भी आनन्दमग्न हो जाते हैं। बाल संघाती जो हैं। भला ऐसा हो भी क्यों न? जब भगवान को पाकर भक्त—जीव—परम निवृत्ति प्राप्त कर लेता है तो भक्तों—अपने ही अंगों से मिलते समय उनके मानस में भी आनन्द का सागर उमड़ पड़ता है, प्रेमाधुओं ने सारा कानुष्य, श्रवण, मतभेद धुल जाता है।

भक्त से मिलकर भगवान पूछते हैं—कुछ उपायन—पुण्य कर्म लाए हो? भक्त लज्जित है, उसके पास है ही क्या, इन तुच्छ चावलों को भला कैसे दिखाए? पर भगवान के लिए भक्त का प्रेम ही सर्वस्व है, वे कांख से पोटली छीन लेते हैं। चाहते हैं कि भक्त को सब कुछ दे डालें पर बीच में ही रुकिसखी (श्री, भगवान की ऐश्वर्य शक्ति) ऐसा करने से रोक देती है। पर मुदामा—जीव—को अधिक और क्या चाहिए? आग्निर नगवल्लोक ही तो उसकी मंजिल है। उसे सन्तोष है तो बस इतना

१. सन्त कबीर ने बड़े सुन्दर शब्दों में इसी नाव को इस प्रकार बह्ता है—

ससिरो गाओ मंगलाचार, हमरे घर आए राजाराम भरतार, कबीर प्र०, पद १

कि उसने अपने गुणों, सत्त्वों को उम निगन्ता को अर्पित कर दिया, परन्तु भक्त-जीव के मन में कुछ शका बनी रहती है, पता नहीं उसने मेरा प्रसाद स्वीकार किया या नहीं, एक बार तो उसे अपनी स्थिति से शोक होता है परन्तु जब भक्तमन से अपनी कुटिया—भौतिक शरीर—की देखता है तो सर्वत्र आत्मस्वरूप की चकमक दृष्टिगोचर होती है। उसे भ्रम हुआ कि वह पुनः द्वारिका में तो नहीं चला आया पर समय पर पत्नी—सद्बुद्धि—पुनः सहायता करती है। मायावद्ध जीव की यह काया पलट करने वाली सारथिकी बुद्धि भानुव्यवधान-मनन में उसका स्वागत करती है। जीव के जन्म-जन्मान्तर का पाप, कालुष्य धुल जाता है और वह विषयो से अनासक्त होकर परम सौख्य का अनुभव करता हुआ चिरेण उसमें निवास करता है और अन्त में उसी में लीन हो जाता है।

इस प्रकार 'दां गुणानां समुत्था सखाया' का यह कथात्मक प्रतीक बड़े ही मधुर ढंग से पुराणों में वर्णित है।

भाचार्य बलदेव उपाध्याय^१ के अनुसार "पुराणों के आख्यान प्रतीकारम्भक है। उन आख्यानो में किसी ऐतिहासिक वृत्त का भी संकेत है परन्तु एतावन्मात्र से आख्यानो का तात्पर्य गतार्थ नहीं होता। वे एक गम्भीर आध्यात्मिक रहस्य की भी अभिव्यक्ति करते हैं। ठरक है नितान्त निगूढ, परन्तु अभिव्यक्ति का प्रकार है नितान्त बोधगम्य।" अपनी इस बात की पुष्टि के लिए भाचार्य ने दो पौराणिक आख्यानो का इस प्रकार विरलेपण प्रस्तुत किया है—

दश प्रजापति के यज्ञ का शिवमण्डल के द्वारा विध्वंस एक प्रख्यात पौराणिक आख्यान है।^२ तदनुसार दश प्रजापति ने अपने विशाल यज्ञ में शत्रुता से प्रेरित होकर शिव को कोई भाग नहीं दिया जिससे क्रुद्ध होकर सती ने योगाग्नि द्वारा अपने शरीर को उम यज्ञ में हवन कर दिया। इसी का दण्ड या यज्ञ विध्वंस तथा दश का शिरोच्छेद। इस साधारण आख्यान के भीतर एक गूढ़ आध्यात्मिक तत्व का संकेत है। दश जगत में नवीन चातुरी रचना का प्रतीक है। विज्ञान के द्वारा जो नवीन निर्माण हो रहे हैं मानव के आपाततः सौख्य के लिए, दश (= दसता) उसी का प्रतीक है। दूसरे शब्दों में दश भौतिकवाद का प्रतिनिधि है। नयी नयी सृष्टि के उत्पादक होने के कारण वह प्रजापति है। इधर शिव विश्व के समस्त सामुद्रिक कल्याण तथा मंगल का प्रतीक है। इसी शिव से दश का विरोध है। भौतिकवाद आध्यात्मिक कल्याण की उपेक्षा कर स्वतः स्वतन्त्र रूप से व्यप्युदय चाहता है। शिव का आग्रह है कि दश को उसके सामने नत मस्तक होना चाहिए, आध्यात्मिक समष्टि कल्याण के सामने भौतिकवाद की झुकना चाहिए। जगत में यह सधर्म महान अन्धधर्म का कारण होता है। शिव से विरोधकर दश रह नहीं सकता, समष्टि कल्याण की उपेक्षा कर भौतिकवाद जगत की सुख समृद्धि का उत्पादक कभी भी नहीं हो सकता। जामाता होने से दश का पद उससे न्यून है। इस भौतिक तथ्य के विरुद्ध दश विद्रोह करता है। इस

१. पुराण विमर्श पृ० ६१३-१४

२. भाग० ४/२-७

घोर अपराध के कारण उसका सिर काटा जाता है और उसके यज्ञ का (जिससे वह संसार का कल्याण करना चाहता है) राद्यः विध्वंस किया जाता है। जब समष्टि कल्याण के साथ भौतिकवाद का सामंजस्य स्थापित होता है तभी विश्व का कल्याण है। निष्कर्ष है कि अनियन्त्रित भौतिकवाद आध्यात्मिकता को उदरस्थ करने में किसी प्रकार रुक नहीं सकता, यदि उसका मस्तक उड़ा न दिया जाए। विश्व के सन्तुलन में शिव का प्राधान्य अपेक्षित है, दक्ष का नहीं। विद्व को कल्याण की चरम लक्ष्य तक पहुँचने में शिव का सामर्थ्य है, दक्ष का नहीं। शिव का वाहन है वृषभ जो सांकेतिकता की दृष्टि से धर्म का ही प्रतीक है। शिव वृषभ पर चढ़कर चलते हैं—इसका तात्त्विक अर्थ है कि कल्याण धर्म का आश्रय लेकर ही प्रतिष्ठित होता है। धर्म का आश्रय छोड़ देने पर कल्याण का उदय कभी नहीं हो सकता। इसलिए भौतिक सुख से सम्पन्न होने पर भी धर्म विहीन समाज की कल्पना भारत की पुण्यमयी भूमि में नितान्त निराधार है।”

“भारत के तत्त्वदर्शी चिन्तक हमारे मनीषी डंके की चोट प्रमाणित करते आ रहे हैं कि अर्थ की उपासना मानव समाज को परम सौख्य की ओर कथमपि कदापि अग्रसर नहीं कर सकती। धन से तत्वा भोग विलास से क्षणिक धाराम की प्राप्ति तो अवश्य होती है, परन्तु वास्तविक सौख्य की नहीं। धाराम और सुख में अन्तर होता है। पहिला है ऊपरी तो दूसरा है भीतरी। पहला है क्षणिक तो दूसरा है चिरस्थायी।” इस तथ्य का प्रतिपादन प्रह्लाद का पौराणिक चरित्र वैशलेन करता है। हिरण्यकशिपु के पुत्र रूप में प्रह्लाद का जन्म अवश्य होता है, परन्तु पुत्र ही पिता के सर्वनाश का कारण बनता है। “‘कशिपु’ वैदिक भार्या का शब्द है जिसका अर्थ होता है कोमल शैया या गुलाबग सेज। तस्यां क्षिती कि कशिपोः प्रयासः, (भागवत २-२-४) की इस प्रख्यात सूक्ति में ‘कशिपु’ का तात्पर्य शैया से ही है। अतः हिरण्यकशिपु का अर्थ है सोने की सेज वाला प्राणी—भोग विलास में आसक्त मानव, आधुनिक परिभाषा में पूँजीपति—कैपिटलिस्ट। प्रह्लाद का स्पष्ट अर्थ है—प्रकृष्ट आह्लाद, सातिशय आनन्द। धनी के ही घर में प्रह्लाद जनमता है। हिरण्यकशिपु के घर प्रह्लाद नहीं जनमेगा तो क्या वह दीन हीन टूटी खाट पर सोने वाले दरिद्र के घर पैदा होगा? नहीं, कभी नहीं। पर्वत से प्रह्लाद गिराया जाता है, परन्तु वह भरता नहीं। पहाड़ों पर घूमने से यिलासी धन कुबेर का आनन्द कभी कम नहीं होता, प्रत्युत वह बढ़ता है। जल में डुबाने से प्रह्लाद भरता नहीं। आज भी समुद्र की सैर सुन्न उपजाती है। परन्तु हिरण्यकशिपु और प्रह्लाद का संघर्ष अवश्यभावी है। भोग की भित्ति पर, धन के आधार पर वास्तविक आनन्द टिक नहीं सकता। त्याग के संग में ही आनन्द चिरस्थायी होता है। जगत के मूलभूत तत्व शक्तिमान परमेश्वर अथवा निम्निल सामर्थ्यमयी शक्ति की उपेक्षा करने से चरम सौख्य की प्राप्ति कथमपि नहीं होती।”

धार्मिक सन्तुलन के प्रतिष्ठापक भगवान नृसिंह हिरण्यकशिपु को अपने नती से विदीर्ण कर प्रह्लाद की रक्षा करते हैं^१—तात्पर्य यही है कि प्रह्लाद का अस्तित्व भगवान की सत्ता में—ब्रह्मा मानने में और आध्यात्मिक जीवन यापन में ही है, अन्यथा नहीं।^२ इसलिए मोतिकवाद के स्वरूप हिरण्यकशिपु को मरना पड़ता है, आत्मोन्नति और आत्मोपलब्धि स्वरूप प्रह्लाद को निरन्तर जीवित ही रहना होगा।

भागवत में श्रीकृष्ण की रासरीड़ा और भीरहरण सीता का अतिरन्ध्रित वलन आया है। स्नान करती गोपियों के वस्त्र उठा लेना—चोर हरण—लौकिक दृष्टि से निन्दनीय ही है परन्तु इन कथामो के पीछे भी एक आध्यात्मिक रहस्य छिपा हुआ है।

लौकिक दृष्टि से शृंगार का परिधान पहन कर प्रणय सीता में निमग्न राधा और गोपियाँ उन जीवात्माओं की प्रतीक हैं जो ब्रह्मकात्म्य के लिए प्रातुर रहती हैं। उनका प्रत्येक कार्य इसी हेतु है। जीव और ब्रह्म का एकात्म मिलन तभी हो सकता है जब बीच में कोई बाधक न हो। मोक्षलाज और स्वाभाविक अस्मिता उस महा मिलन में बाधक हैं, चोर हरण इसी की ओर संकेत करता है। “श्रीकृष्ण उनके वस्त्रों के रूप में उनके समस्त सस्कार—आवरणों को अपने हाथ में लेकर समीपस्थ कदम्ब वृक्ष पर चढ़कर बैठ गए। गोपियाँ जल में थी और वहाँ अपने आपकी सर्व-व्यापक सर्वदर्शी भगवान से प्रचलन समझ रही थी। उनकी इसी भूल का दुषार श्री कृष्ण करना चाहते हैं। हम सत्तार के अगाध जल में आकण्ठ मग्न हैं और भगवान को भूले हुए हैं। भगवान यही बताते हैं कि हे भक्तो! सस्कार शून्य होकर, निरावरण होकर, माया का पर्दा हटाकर मेरे पास आओ। तुम्हारा मोह का पर्दा मैंने छीन लिया है, अब तुम इस पर्दे के मोह में क्यों पड़े हो? यह पर्दा ही तो परमात्मा और जीव के बीच बड़ा व्यवधान है जो भगवत्प्रेम से ही दूर हो सकता है। प्रभु के सम्पर्क से ही वह पर्दा प्रसाद रूप हो जाता है।”^३

रास भी अपने अन्तरात्मा में महान् आध्यात्मिक रहस्य छिपाए है। इसका आयोजन गोपियों के सहभाव को दूर करने के उद्देश्य से किया गया है। इसी से ब्रह्माग्नेयकारिणी गोपियों की साधना पूर्ण होती है। रास के अन्त में श्रीकृष्ण इसी उद्देश्य से उन्हें घर लौट जाने का आदेश देते हैं।^४ डा० हरबजालाल शर्मा ने रास का भोगपरक और वैज्ञानिक धर्म^५ कर इसके प्रतीकार्थ को सिद्ध किया है। भागवत की यह माधुर्य भावना आध्यात्मिक की पवित्र धारा के समान जयदेव, विद्यापति, सूरदास नन्ददास मोरारि हरिप्रोष महादेवी, पन्त आदि विभिन्न कवियों की वाणी से निम्नित हुई है।

१ डा० हरबजालाल शर्मा सूर और उनका साहित्य—पृ० २०७-८

२. भागवत १०/२२/२७

३. सूर और उनका साहित्य, पृ० २०६

सृष्टि की उत्पत्ति और प्रलय भी पुराणों का प्रिय वर्णन विषय है। पुराणों में उल्लेख किया गया है कि विष्णु ने सृष्टि की इच्छा की और उनकी नाभि से पद्म निकाला। उस पर चारों वेद रूपी चार मुख वाले ब्रह्मा उत्पन्न हुए।^१

प्रतीकाध्य लेते हुए हम कह सकते हैं कि विष्णु (सूर्य^२) के नाभि केन्द्र से पद्म (पृथ्वी^३) की उत्पत्ति हुई। पृथ्वी भी पद्म के समान गोलाकार है। सूर्य से पृथ्वी का उत्पन्न होना वैज्ञानिक सत्य है। वैज्ञानिकों के अनुसार सूर्य मण्डल से एक भाग टूटकर कालान्तर में ठण्डा होता गया, वही पृथ्वी बन गई। धीरे-धीरे पृथ्वी पर वनस्पति आदि उत्पन्न हुए, वृक्ष, जलादि, वने, तत्पश्चात् जीव सृष्टि हुई। इस प्रकार पद्म से ब्रह्मा की उत्पत्ति का अर्थ पृथ्वी का चारों दिशाओं में फैला प्राण तत्व ही है। चार भुजाओं से चार दिशाएँ संकेतित हैं।

सृष्टि और प्रलय का यह चक्र मानव मन में भी सदैव चलता रहता है। सृष्टि (ग्रहण) ब्रह्म से ही उत्पन्न (सृष्टि) होती है और जब जीव विवेक रूपी तलवार से आत्मा को बाँधने वाले मायामय ग्रहण का बन्धन काट डालता है तब वह अपने एक रस आत्मस्वरूप से साक्षात्कार की स्थिति में हो जाता है।^४ ग्रहण का नाश ही प्रलय है। इस प्रकार मानव शरीर, मन और आत्मा में सृष्टि—प्रलय का यह चक्र वास्तव चलता रहता है।

पुराणों में विदेवों (ब्रह्मा, विष्णु, महेश) का विस्तार से वर्णन हुआ है। वेदों में ये देवता एक प्रकार से गीर्वाण पर पौराणिक काल में आते आते ये प्रमुख हो गए। इन दैविक शक्तियों का, जैसा वेदों में भी वर्णित है, प्रतीकात्मक वर्णन पुराणों में मिलता है।

विद्य में दो शक्तियाँ मानी जाती हैं, एक स्रष्टा शक्ति तथा दूसरी स्रष्टा शक्ति। स्रष्टा शक्ति जगत् का स्रष्टा और स्रष्टा शक्ति स्रष्टा या संहार करती है। स्रष्टा या शक्ति तत्त्व के प्रतीक रूप में स्रष्टा हैं और स्रष्टा शक्ति-शक्ति के प्रतीक रूप में विष्णु हैं।

विष्णु—दो पुराणों में विश्व में व्याप्त शक्ति के रूप में चित्रित किया गया है। मित्र और योगीश्वर ही उनके परमपद को प्राप्त कर सकते हैं।^५ विष्णु की विभिन्न आधुनों और आभूषणों से सज्जित किया है। ये नमस्त आभूषण और आधुष विभिन्न शक्ति और सत्त्वों के प्रतीक हैं—

कौस्तुभमणि—जगत् के निम्न निर्गुण तथा निम्न क्षेत्र स्वरूप का प्रतीक है।

१. योग शास्त्र, ब्रह्म संहिता पृ० ३११, स्तो० १२८, भारतीय प्रतीक विद्या पृ० ५६

२. वेदों में विष्णु को सूर्य के रूप में चित्रित किया है। ऋग्० १/१६४/४८

३. पद्मपुराण (सृष्टि खण्ड, अध्याय ४) में पृथ्वी को पद्म के रूप में कहा है।

४. 'दिशश्चतस्र्यपवाहवस्ते।' विष्णु पुराण, ५/४/६६

५. भागवत—१२/४/३४

६. विष्णु पुराण १/२/१६

श्रीवत्स—मूल प्रकृति का प्रतीक है ।

गदा^१—बुद्धि का प्रतीक है जिस प्रकार गदा शत्रु को नष्ट करने में समर्थ है उसी प्रकार बुद्धि-ज्ञान तम, भूहकार और अज्ञान को नष्ट कर देती है । इस प्रकार गदा तमोगुणान्मक महार शक्ति का प्रतीक है ।

शस्त्र—वाक् या शब्द ब्रह्म का प्रतीक है ।

चक्र—रक्षा शक्ति का प्रतीक है जो अधर्म का सहार कर धर्म की रक्षा करता है । शार्ङ्ग (धनुष) दन्त्रियों को उत्पन्न करने वाला राजस्व भूहकार का प्रतीक है ।

बाण—कर्मेन्द्रिय तथा ज्ञानेन्द्रिय का प्रतीक है ।

वैजयन्ती माला—पञ्च महाभूतों का प्रतीक है ।

शिव—(रद्र) की अभिव्यक्ति उसके आयुधों से स्पष्ट है । शिव के चार प्रसिद्ध आयुध हैं—

त्रिशूल—ज्ञान, इच्छा, क्रिया—त्रिगुण (सत्त्व, रज, तम) का प्रतीक है,^२

डमरू—शब्द ब्रह्म का प्रतीक है,

भृगु—वेद का प्रतीक है,^३

परशु—पथभ्रष्ट लोगों को सत्य पथ पर लाने वाले ज्ञान बुद्धि का प्रतीक है ।

अथर्वोनि ब्रह्म के चार गुण—चारों वेदों और चार हाथ—ब्राह्मणादि चार वर्णों के प्रतीक हैं ।

पुराण साहित्य में प्रतीकों के इस विवेचन के आधार पर हम कह सकते हैं कि पुराणों में वैदिक सूत्रों और मूढमरूप में प्राप्त सकेतात्मक कथाओं को विस्तृत रूप प्रदान किया है । अनधिकारियों से भ्रान्ति के उद्देश्य से ही आयद यहाँ भी प्रतीकों का परदा रचा गया है, फिर भी कथाओं का भौतिक रूप कम रोचक नहीं है । इन विभिन्न कथानकों के माध्यम से तप पून कवि-दृष्टाओं ने अपने तप सचिन ज्ञान और आध्यात्मिक रहस्य की जो अभिव्यक्ति पुराणों में की है वह भारतीय धर्म और दर्शन, सम्प्रदाय तथा सस्कृति की अमूल्य निधि है । कोई भी देश इन साहित्य पर गर्व कर सकता है ।

सस्कृत साहित्य में प्रतीक

रामायण मस्कृत वा आदि महाकाव्य है जो सिद्ध कि वात्मीकि की वाणी से निसृत हुआ है । 'राम' का एक राजा के रूप में सर्वप्रथम उल्लेख वेदों^४ में प्राया

१ स्कन्द पुराण (विष्णु खण्ड १०/३२) में इसके प्रतीकत्व का इस प्रकार वर्णन किया है—
ज्ञानातृकारकैश्वर्यशब्दब्रह्मामि केशव ।

चक्र पञ्च गदाशतपरिणामानि धारयन् ॥

२ इच्छा ज्ञान क्रिया कोण तन्मध्ये चिचिनीकमम् । श्री तन्त्रालोक, श्लोक ६४

३ शिवकवचस्तोत्रम्, श्लोक १२

४ ऋग् ० १०/६३/१४

है। ग्रन्थ रचना से पूर्व भी राम का चरित लोक में सामान्यरूप से गाया जाता था। वाल्मीकि ने इस लोक विभूत कथा को काव्य का रूप देकर इस गाथा को अमरत्व प्रदान कर दिया है। रामायण में इतिहास और काव्य का अभूतपूर्व सम्मिश्रण हुआ है।

वानर और राक्षस—प्रतीकात्मक स्वरूप

ऐतिहासिक दृष्टि से जब हम वानर और राक्षसों की स्थिति के धारे में विचार करते हैं तो घुड़ि आश्चर्य से भर जाती है। रामायण और उसके बाद के रामकाव्य में वानरों को साधारण बन्दर और राक्षसों को मनुष्यों को खा जाने वाले दसुरों के रूप में चित्रित किया है। वानर^१ और असुर-राक्षस दोनों ही मनुष्य की भाषा बोलते हैं। राक्षसों का अविपक्षि राक्षस तो समस्त वेद वेदांगों का पूर्ण ज्ञाता था। तो फिर ये वानर और असुर कौन थे? यह विचारणीय प्रश्न है। वानर वास्तव में कोई अनार्य जाति थी जो आदिम रूप में बनों, गुहाओं, पर्वतों आदि में रहा करती थी। पर्यग, वृक्ष आदि ही उनके घर थे। दक्षिण पथ में इन लोगों का अलण्ड साम्राज्य था। असुरों से इनका स्वामाविक बैर था, इसलिए अनार्य होते हुए भी वे राम के साथ अपने जघुओं को नष्ट करने के उद्देश्य से हो लिए। ये वानर नगर और सेतु निर्माण में अपनी विशेष योग्यता रखते थे। ये अलिप्त और चंचल प्रकृति के भी रहे होंगे, इसीलिए गम्भज है इन्हें बन्दर कह दिया गया हो। राज भी नटखट बालक को प्रायः बन्दर की उपाधि से विभूषित कर देते हैं। पीतवर्ण जावानियों की चुस्ती और क्रुद फाँद देखकर रूती लोग इन्हें पीले बन्दर (Yellow Monkey) कहते हैं। ये बन्दर प्रभु भक्त थे। राम के साथ मिलकर इन्होंने राक्षसों का नाश करने में सहायता दी और इस प्रकार सम्पूर्ण भारत में आर्य संस्कृति की आधार मिला स्थापित करने में महत्वपूर्ण योग दिया।

इसी प्रकार राक्षस भी ब्रह्मा की अद्भुत सृष्टि नहीं हैं। जीवन के सामान्य आदर्श और दैनिक व्यवहार में भेद होने के कारण कोई भी व्यक्ति मनुष्य या राक्षस हो सकता है। रावण समस्त वेद वेदांगों का पूर्ण ज्ञाता, पुस्तक्य ऋषि का नाती, महान् राजनीतिज्ञ और विद्वान् था। श्रीकृष्ण के भाषा कंस को भी राक्षस कहा जाता है; मामा राक्षस, भागिनेय भगवान् और पिता उग्रसेन परम धार्मिक राजर्षि। विष्णुपाल श्रीकृष्ण का भीमेरा भाई था पर (आचरण के कारण) राक्षस था। इस प्रकार राक्षस कोई पृथक् सृष्टि नहीं वरन् कार्य व्यवहार के कारण ही यह संज्ञा दी जाती रही है।

१. हनुमान जब राम लटमण से प्रथम भेंट करते हैं तो द्विज रूप में जाते हैं। उनकी शुद्ध संस्कृत की स्वयं राम प्रशंसा करते हैं—

नूनं व्याकरणं कृत्स्नमनेन बहुधा श्रुतम् । बहुव्याहरतांजेन न किंचिदप-
शब्दितम् ।—किष्किषा काण्ड, श्लोक ४३

मनु ने मद्य, मांस, मुरा, और मांसव को अन्न के समान व्यवहार करने वाले को राक्षस कहा है।^१ इसी प्रकार बिना भोजन के रोती चिल्लाती कन्या को घर से निकाल देने को राक्षस विवाह कहा जाता है।^२ स्वयं रावण भी इस बात को सीता के सामने स्वीकार करता है।^३ इस प्रकार आचरणहीन, पतित, पशुप्राय लोगों को राक्षस कहा जा सकता है और उन पर आरोपित सीम, पूँछ, बड़े बड़े दात, भयकर भावृति आदि को असद्वृत्तियों का प्रतीक माना जा सकता है।

इसी प्रकार रावण को दशानन कहा जाता है। क्या एक ही व्यक्ति के दश-मुख की कल्पना की जा सकती है? तर्क बुद्धि से तो यह बात सिद्ध होती नहीं। वास्तव में दशानन की कल्पना भी प्रतीकात्मक है। जैसे एक मुखी मिह को पञ्चानन कहा जाता है, दशनाभों के सेनापति कालिकेय को पञ्चानन कहा जाता है। चारों दिशाओं और ऊपर की दिशा—आकाश का ज्ञान रखने के कारण मिह पञ्चानन है, उसी प्रकार चारों दिशाओं, ऊपर तथा नीचे—इन छ दिशाओं का ज्ञान होने के कारण कालिकेय का नाम पञ्चानन है। सेनापति को इतना सतर्क होना ही चाहिए, तभी वह अपने शत्रु की प्रत्येक गतिविधि पर नजर रख सकता है। रावण महान् विद्वान्, नीतिज्ञ था। चार दिशा, चार उपदिशा, दो दिशा ऊपर नीचे की—इन दस दिशाओं का उसे ज्ञान था इसी कारण वह दशानन है। अथवा चारों वेद और छ सास्त्रों का पूर्ण ज्ञाता होने के कारण रावण दशानन था, जिस प्रकार चारों वेदों या चारों वर्णों (ब्राह्मण आदि) के अधिष्ठता होने के कारण ब्रह्मा चतुर्मुखी है।

डा० जनार्दन मिश्र ने रावण के दशसिरत्व के सम्बन्ध में लिखा है कि 'ऐसा मान्य पड़ता है कि जनसाधारण में राम के नर रूप का प्रचार था और ब्रह्मज्ञानी परमार्थमिदिके लिए उनके नारायणरूप का ध्यान करने थे जिसमें विश्वव्यापी महामोह की महा पराक्रमी और अघमूर्ति दशमुख रावण कहा जाता था।^४ पीछे जब राम कन्या के दोना ही रूपों का प्रचार होने लगा और अमरकारपूर्ण पौराणिक शैली चल पड़ी तब नर नारायण राम तथा एकमुख और दशमुख रावण को मिलाकर एक कर दिया गया है।'^५

१ यशस्त पिशाचन मद्य मांस मुरावसम् । मनुस्मृति १/३७

२ हित्वा हित्वा च निस्था च क्रोशन्तीरुदती गृहात् ।

प्रसह्य कन्याहरण राक्षसो विप्रवृज्यते ॥ मनु० ३/३३

३ स्वयमो रक्षसा भीरु सर्वयैव न सशय ।

गमन या परस्त्रीणा हरण सत्प्रमथ्य वा ॥ वा० रामायण, मुन्दर काण्ड २०/५

४ अविद्या अर्थात् महामोह की विश्वव्यापी शक्ति और प्रभाव के कारण रावण दशमुख है। महामोह सर्वव्यापी है दशों दिशाओं में व्याप्त है इसलिए महामोह के साक्षात् रूप रावण को दशसिर के प्रतीक रूप में चित्रित किया है।

५ भारतीय प्रतीक विद्या पृ० १३७

रावण के तिर पर गये के तिर की स्थापना भी बाद की ही कल्पना मान्य पड़ती है। गया दुर्बुद्धि, मूर्खता का प्रतीक है। हम मूर्खतापूर्ण कार्य करने वाले को गये की उपाधि से विभूषित कर देते हैं। रावण जैसे तो महाविद्वान्, नीतिज्ञ तथा परम बलवान् था, पर था अभिमानी। अन्त में वही अहंकार उसे शत्रु के मुख में भी घसीट ले गया। इस प्रकार गये का तिर उसमें व्याप्त गर्व, अहंकार, मूर्खता या जन विरुद्ध अर्न्तिक कार्य (सीता का अपहरण) का ही प्रतीक है।

यदि हम रूपक तत्व की दृष्टि से देखें तो रामकथा भी इसका अपवाद नहीं है। राम को नारायण और नर इन दो रूपों में देखा जाता है। नारायण रूप में वे परब्रह्म ही हैं। अध्यात्म रामायण में राम को ब्रह्मा, विष्णु, महेश आदि रूपों में चित्रित किया है तदनुसार ही सीता को चित्रित किया गया है। रावण का बध करने के लिए ही राम अवतार धारण करते हैं, सीता योगमाया और लक्ष्मण देव हैं जो मदा राम के पीछे लगे रहते हैं।^१ मानस रामायण में तुलसीदास जी ने राम को ब्रह्म, सीता को माया और लक्ष्मण को जीव रूप में चित्रित किया है।^२

“प्रतीक रूप में राम ब्रह्म हैं, सीता माया हैं, लक्ष्मण जीव हैं, भरत शंस (शब्द शस्त्र) और शशुष्य चक्र हैं। विष्णुवत् पीताम्बर दिक् हैं, घनूप कान हैं और इनमें जितने बाण निकलते हैं, वे पट्टी, घण्टा, पल, दिन, रात आदि हैं।”^३ मानस रामायण में रामकथा और पाशों को प्रतीक स्वरूप माना है।^४

सीता के पीछे प्रतीकात्मक संकेत :

रामायण में राम-गत्नी सीता का प्रयोग प्रतीक रूप में ही है। अमर कोश^५ में सीता का अर्थ—‘हल चलाने से पृथिवी पर पड़ी हुई रेखा’ है। सामान्यतः हम देखते हैं कि हल से ऊपर उठी हुई रेखा पुनः उसी में बिलीन हो जाती है। जनक पुत्री सीता भी पृथिवी से उत्पन्न होकर अन्त में पृथिवी में ही समा जाती है। वेदों में सीता को कृषि की अधिष्ठात्री देवी मानकर प्रार्थना की गई है कि ‘हे सीते—हल के अधिनाय—तू हमें उत्तम अन्न मृद्धि रूप फल देने वाली हो।’^६ इसी प्रकार शृङ्गमूर्ध्नी में सीता को अन्न वृद्धि करने वाली इन्द्र-पत्नी के रूप में चित्रित किया गया है।^७

१. अ० रा०, अयोध्या काण्ड ७/६/४३-४४.

२. श्रुति सेतु पालकराम तुम जगदीश माया जानकी।

जो तूति पालति हरति पुनि दत्त पाइ कृपा निधान की।

—रा० मा०, अयोध्या काण्ड

३. नारदीय प्रतीक विद्या पृ० १३१.

४. वही, पृ० १३२.

५. ‘सीता सांगतपद्धतिः’—अ० को०, वैद्य वर्ग १, इति १४.

६. ऋग्० ४/५३/६ तथा वही ५/५७/३.

७. ‘इन्द्रपत्नीमुपहृष्ये सीताम्। सा मे अन्नपायिनी भूयान् कर्मणि कर्मणि त्वा।

पारस्करं शृङ्गमूर्ध्नी २/६/६

एक जनश्रुति के आधार पर एक बार जनकपुरी में भीषण अकाल पड़ा, सभी वर्गों के प्रतिनिधि रूप स्वयं राजा ने हल चलाया था। इस प्रक्रिया में सीता की उत्पत्ति हुई जिसका उन्होंने पुत्री रूप में पालन किया था।

यह स्वाभाविक ही है कि कृपि प्रधान देश में राजा सीता (जुती हुई भूमि) को पुत्रीवत् ही स्वीकार करे। इस सन्दर्भ में हम कह सकते हैं कि सीता और जनक का यह आस्वाग सकेत करता है कि भायों ने किस प्रकार देश के गहन वनों को काटकर कृपि योग्य बनाया था, इस वनप्रान्त को उन्होंने उपनिवेश में परिणत कर उत्तरोत्तर अपनी सीमाओं का विस्तार किया था। इस प्रक्रिया में दक्षिण भाग के आदिवासियों से सम्पर्क भी स्वाभाविक है।

इसी प्रकार राम का महत्वा उद्धार भी प्रतीकात्मक है। 'अमरकोश' में 'जोते हुए खेत' को हल्य, सीत्य, कृष्ट कहा है। इस आधार पर अ + हल्य = अहल्य, असीत्य का अर्थ होगा बिना जुती बंजर भूमि। राम अपने चरण स्पर्श से अहल्य का उद्धार करते हैं। स्पष्ट है कि राम ने दक्षिण की पथरीली भूमि को ताड़कर (अहल्य पत्थर की ही थी) उसे कृपि योग्य भूमि में परिणत किया होगा। ऐसा कर्मठ व्यक्ति जो बंजर भूमि को लट्ठहाते खेतों में बदल दे स्वभावतः ऋषियों की प्रशंसा का पात्र होगा। गोस्वामी तुलसीदास की यह व्यंग्योक्ति भी इस आधार सकेत करती है कि ऋषिगण प्रसन्न हैं कि यदि सभी पत्थर नारी—(सुसंस्कृत कृपि योग्य भूमि) बन जाए तो सर्वत्र आनन्द ही आनन्द छा जाए।^१

राम रावण युद्ध की भी वेदो—पुराणों में बहुचर्चित देव-दानव युद्ध ही कह सकते हैं। दानव असुर और देवता सन् के प्रतीक हैं। सदासर्व शक्तियों में सर्व संपन्न होता रहता है। विष्णु के अवतार राम (सत्) महाप्रतापी रावण (असत्) को उसके परिवार और सेना सहित युद्ध में मार देते हैं। जिस प्रकार महामोह, अहंकार, अविद्या स्वरूप वृत्र का इंद्र, हिरण्यकशिपु का विष्णु, त्रिपुर, गजासुर तथा अश्वक का शिव, महिषासुर का दुर्गा, कस, शिशुपाल आदि का कृष्ण संहार करते हैं उसी रूप में राम रावण का संहार करते हैं। रावण के रूप में राम अविद्या, अहंकार और महामोह का ही नाश करते हैं। सीते की लका ही ऐश्वर्य है जिसका आश्रय पाकर अहंकार पनपता है। राम रावण के साथ-साथ लका को भी जलाकर पुनः सद्बलियों के स्थापनार्थ विभीषण का राज्याभिषेक करते हैं। डॉ० सत्यरंजन ने कहा है कि "सीता के रूप में भोगवाद जब सत्य के पाप से चेतना का हरण कर लेता है, तो चेतना और सत्य दोनों कराह उठते हैं। लका वहन रूप में भीतिवाद का पाप एक 'पावक वाहन'

१. 'सीत्य कृष्ट च हल्यवन्'—अमरकोश, वंशधर धर्म ६, श्लो० ८

२. विन्ध्य के वासी उदासी तपोवत घारी, महा बिनु नारी दुखारे ।

गोतम तीय तरो तुलसी सो कथा सुनि भै मुनिवन्द सुखारे ॥

हैं हैं सिला सब चन्द्रमुखी, परसे पद पकज कज तिहारे ।

कीन्हो भली रघुनायक जू कहना करि कानन से पगु धारे ॥

—कवितावली

भस्म कर देता है और वाद में 'भीतिकवाद'—रायण के निष्प्राण किए जाने पर विषय चेतना और सत्य का पुनर्मिलन हो जाता है और सर्वत्र सुख शान्ति छा जाती है।"१

इस प्रकार रामकथा का ऐतिहासिक महत्व तो है ही, प्रतीक रूप में भी इसका महत्व कुछ कम नहीं है। राम, सीता, लक्ष्मण, रावण आदि सभी पात्र प्रतीकात्मक हैं।

महाभारत में प्रतीक :

लौकिक संस्कृत में लिखा गया महाभारत दूसरा महाकाव्य है। ऐतिहासिक दृष्टि से इस महाकाव्य का अपना विशिष्ट महत्व है पर ऐतिहासिकता के साथ-साथ प्रतीकों को इस प्रकार संजोया गया है कि एक घुला मिला आध्यात्मिक अर्थ भी झलकता चलता है। भीता, जो महाभारत का ही एक अंग है, कीरव पाण्डवों के ऐतिहासिक वृत्तान्त की घृष्टभूमि पर मानव जीवन की आध्यात्मिक, आत्मिक और नैतिक समस्याओं और उसके समुचित हल को और संकेत करती चलती है। इस दृष्टि से महाभारत भी प्रतीक ढाली में लिखा एक महाकाव्य है।

कुरुक्षेत्र की ऐतिहासिक भूमि पर हुआ कीरव पाण्डवों का संघर्ष अपने भीतर एक आध्यात्मिक संकेत छिपाए है। यह संघर्ष वास्तव में मानव जीवन में निरन्तर चलते रहने वाला अन्तर्ग्रन्थ ही है। कीरव (आसुरी प्रवृत्तियाँ, छल, दम्भ, अहंकार, असत्) पाण्डवों (हृदयस्थ सद्बृत्तियों) से छल द्वारा उनका राज्य छीन लेते हैं। पाण्डव संयम से काम लेते हैं। श्रीकृष्ण (प्रह्ला के प्रतीक) दोनों में समझौता कराना चाहते हैं, पर कीरव खुले शब्दों में कह देते हैं—“सूच्यग्रं नैव दास्यामि विना युद्धेन केशवः” (ठीक भी है, आसुरी प्रवृत्तियाँ साम की नहीं दण्ड की भाषा समझती हैं) धर्मपौर युद्ध में पाण्डव पिजयी होते हैं, धर्मराज युधिष्ठिर सिंहासनासीन होते हैं—(असद् वृत्तियों से रहित सद्प्रधान आत्मा पर धर्म ही राज्य करता है। घट्ट दिनों तक राज्योपभोग के बाद पाण्डव हिमालय की ओर प्रस्थान करते हैं। धीरे-धीरे सभी पाण्डव विगलित होते जाते हैं केवल धर्मराज ही सशरीर स्वर्गारोहण करते हैं। यदि हम गहराई से विचार करें तो हिमालय कुछ और नहीं—शिव का आनन्द घाम ही है, स्वर्गारोहण उस आनन्द में लीन हो जाता है, आत्मा का परमात्मा-मिलन ही परम आनन्द है।

गांधी जी के शब्दों में “कुरुक्षेत्र का युद्ध तो निमित्त मात्र है। सारा युद्धक्षेत्र हमारा शरीर है। यही कुरुक्षेत्र है और धर्मक्षेत्र भी है। यदि हम इसे ईश्वर का निवास स्थान समझें और बनावें तो यह धर्मक्षेत्र है। इस क्षेत्र में कुछ-न-कुछ लड़ाई तो नित्य चलती ही रहती है और ऐसी ही अधिकांश लड़ाइयाँ 'मेरा' 'तेरा' को लेकर होती हैं, इसलिए आगे चलकर भगवान् अर्जुन से कहेंगे कि राग द्वेष सारे अधर्म की जड़ है। जिसे 'अपना' माना जाता है, उसमें राग हुआ, जिसे 'पराया'

जाना, उसमें द्वेष-वैराग्य भा गया। इसलिये 'भेरे' 'तेरे' का भेद भूलना चाहिए या यों कहिए कि राग-द्वेष को तजना चाहिए। गीता और सभी धर्मग्रन्थ पुकार पुकार कर यही कहते हैं।^१

महाभारत के इस युद्ध में भीष्म का शरशय्या दायन, कर्ण-वध, जयद्रथ वध, हिमालयारोहण आदि घटनाएँ डा० सत्तार चन्द्र^२ तथा डा० फलहस्ति^३ के भी अनुसार प्रतीकान्मक हैं।

महाभारत ऐतिहासिक, आध्यात्मिक दृष्टि से ही नहीं काव्यत्व की दृष्टि से भी उत्तम महाकाव्य है। कूट-पदों का, जो प्रतीक का ही एक दूसरा रूप है, पर्याप्त मात्रा में प्रयोग हुआ है। एक इसी प्रकार का प्रतीकात्मक चित्र द्रष्टव्य है—

तत्र चेदं विश्वरूपे युवस्थौ व्यसस्तत्तुन सतत वर्तयन्तौ ।

कृष्णान् सितारचैव विवर्तयन्तौ भूतान्यजस्र भुवनानि चैव ॥^४

अर्थात्—विश्वरूपा दो युवतियाँ कृष्ण और श्वेत तन्तुओं से निरन्तर बुनती जा रही हैं तथा समस्त प्राणियों और नौकों को विवर्तित करती जा रही हैं।

यहा स्पष्ट ही प्रतिक्षण परिवर्तन शील सत्तार का सुन्दर चित्र उपस्थित किया गया है। दो युवतियाँ मनुष्य की दो प्रमुख भवस्थाएँ—बाल्यावस्था और वृद्धावस्था हैं; कृष्ण और श्वेत तन्तु दुःख और सुख के प्रतीक हैं जो निरन्तर मनुष्य के जीवन को प्रभावित करते हैं।

वेदों में सत्तार को भवस्थ वृक्ष के रूप में चित्रित किया है। गीता^५ में इसी भाव को सुन्दर रूप से अभिव्यजित किया गया है। पुराणों में भी इस वृक्ष रूपक को विशदत प्रपनाया गया है। इस प्रकार महाभारत में हम उस विशाल सत्ता को सर्वत्र अभिव्यक्त हुआ पाते हैं जिसमें सभी मानापमान, शोभ, शोष, सुख, दुःख, हानि-लाभ की लौकिक भावनाएँ एतरोहित हो जाती हैं और मानव (मनुज) मानव के धर्म उत्कर्ष—हिमालय पर पहुँचकर तदाकार हो जाता है। उस समय समस्त कार्य व्यापार उसी के द्वारा संचालित होते हैं, जीवन, मरण में उसी एक ब्रह्म की ही अभिव्यक्ति होती है।

संस्कृत कवियों की प्रतीक योजना :

संस्कृत साहित्य में कालिदास का नाम गौरव से लिया जाता है। अपने काव्य में जो रस इन्होंने घोला है उससे सहृदय सराबोर हो जाता है। भक्तिकारों का और विशेषकर उपमा का ऐसा विशाल और सुन्दर उपवन इन्होंने लगाया है कि मन बार-बार उस ओर उड़ जाता है।

१ गीता भाता, पृ० ६

२ हिन्दी काव्य में अन्वोक्ति, पृ० १६०

३ कामायनी सौन्दर्य, पृ० ५६,

४ महाभारत १/३/१४७

५ उध्वभूतमध वेद स वेदवित् ॥ गीता, १५/१

कालिदास अपने विश्व विख्यात नाटक अभिज्ञान शाकुन्तल का प्रारम्भ प्रतीकात्मक शैली में ही करते हैं :

या सृष्टिः स्रष्टुरात्मा, वहति विधिहुतं या हविर्या च होत्री ।
 ये हं कालं विषतः, श्रुतिविषय गुणा यां स्थिता व्याप्य विश्वम् ।
 यामाहुः सर्वबीज प्रकृतिरिति, यया प्राणिनः प्राणवन्तः ।
 प्रत्यक्षाभिः प्रपन्नस्तनुमिरवतु यस्तामिरष्टाभिरीशः ॥^१

यहां शिव की आठ भूतियों वाले ईश के रूप में स्तुति की गई है। जो ब्रह्मा की आदि सृष्टि — जल है, जो विधिपूर्वक हवन की हुई आहुति को ग्रहण करती है—अग्नि; जो होता है—यजमान; जो दो कालों — दिन और रात्री का विधान करती है वे दो ज्योतिषां — सूर्य और चन्द्र; जिसका गुण सच्च है और जो विश्व में व्यापक है—आकाश; जिसको सब बीजों की प्रकृति माना गया है—पृथिवी, तथा जिसके द्वारा सभी प्राणी प्राणवान् हैं—वायु, ऐसी आठ भूतियों द्वारा ईश (शिव) तुम्हारी रक्षा करें।

यहां कवि ने ईश बन्धना तो की ही है पर प्रतीक रूप में नाटक की समस्त घटना का सूक्ष्म रूप में संकेत भी कर दिया गया है। ईशरूप में कवि दुष्यन्त की ओर संकेत भी करता है। आगे की घटनाएँ भी घाट रूप में प्राप्त होती हैं—सौन्दर्य की प्राप्ति सृष्टि शकुन्तला से प्रथम साक्षात्कार; गन्धर्व विवाह और गर्भधारण ही विधिपूर्वक हवन की आहुति ग्रहण करना है; दो सखियाँ, जो माप की बात को जानती हुई भी शकुन्तला से उसकी चर्चा नहीं करती, दो कारण हैं, शकुन्तला के सौन्दर्य की क्पाति, प्रशंसा ही आकाश है, भारतीय संस्कृति के बीज रूप भरत को धारण करना; अन्त में राजधानी आकर न केवल राजा को वरन् समस्त प्रजा को प्राणवन्त करना, आनन्दित कर देना। इस प्रकार अन्त्योक्तिपरक प्रतीकों के द्वारा कवि ईश बन्धना के साथ-साथ नाटक की समस्त घटना का वर्णन भी करता चलता है। नाटक में अन्यत्र भी प्रतीक योजना द्रष्टव्य है। नाटक के प्रारम्भ में राजा दुष्यन्त मृगया हित कण्व ऋषि के आश्रम में प्रवेश करते ही हैं कि वैश्यान्तस कहता है, “यह तो आश्रम का मृग है, इसे मत मारो।”^२ कथा के सन्दर्भ से इसकी व्यंजना तो देखो; राजा रतिश्रीडा में कुशल है, उसके विगरीत शकुन्तला रति क्रीडा से अनभिज्ञ, भोली भाली, कुसुम सी कोमल^३ एक आश्रम वालिका मात्र है। उस पर (काम) धारण सम्बन्धन कहां तक उचित है। यहां कालिदास भानों अन्त्योक्ति से कहना चाहते हैं कि “शकुन्तला आश्रम कन्या है, तू (राजा) उससे अस्विर प्रणय का प्राण लेना गेल मत खेल।”^४

१. अभि० शाकु० १/१

२. वही, १/१०.

३. अनाघातं पुष्पं किस्तल्यमलूनं.....वही, २/१०.

४. प्रनाकर माचये, व्यक्ति और वाङ्मय, पृ० २० से प्रो० मेंहडसे का उद्धृत कथन

शकुन्तला के रूप यौवन पर मुग्ध राजा को कवि ने भ्रमर के प्रतीक रूप में चित्रित किया है। कवि भ्रमर बाधा के रूप में राजा को ही प्रतीक रूप में चित्रित कर देता है। राजा को भ्रमर रूप में चित्रित करना साभिप्राय है। स्वभाव से नवरस लोलुप भ्रमर एक कलिका का रसपान कर अन्यत्र उड़ जाता है, राजा गन्धर्व विवाह करके भी शकुन्तला को भूल जाता है। हृसपदिका कितना सटीक उपालम्भ देती है—

अभिनव मधुलोलुपो भवास्तथा परिचुष्य घृतमजरीम् ।

कमल वसति मात्र निर्वृतो मधुकर । विस्मृतोऽप्येता कथम् ॥^१

यहा अभिनव मधुलोलुप मधुकर = राजा दुष्यन्त का प्रतीक है,

रसाल मजरी = शकुन्तला का प्रतीक है,

कमलवास = राजधानी की अन्य रानियों के महवास का प्रतीक है।

दैवयोग से मन्दरे के द्वारा शकुन्तला को स्मृतिरूप में दी हुई झगूठी राजा को मिल जाती है, सारी घटना झोखों के सामने घिरक उठती है। शोकाकुल राजा प्रकृति की शरण में चला जाता है, मालिनी के प्रवाह में, हरिण और हरिणी के प्रेम व्यवहार में राजा अपने को साकार हुआ देखता है।^२

संस्कृत काव्य में स्वतन्त्र रूप से प्रतीक विधान कम ही देखने को मिलता है। जो मिलता भी है उसमें रूपक, रूपकातिशयोक्ति, अन्योक्ति की ध्वनि ही प्रमुख है। यदि हम विस्तृत सन्दर्भ में विचार करें तो उक्त सभी झलकार प्रतीक में समाहित हो जाते हैं इस दृष्टि से अन्योक्तिपरक प्रतीक विधान संस्कृत काव्य में अन्यत्र भी मिलता है। अन्योक्ति मुक्तावली, भट्ट लल्लट का 'अन्योपदेश शतक', नीलकण्ठ दीक्षित का 'अन्योपदेश' पण्डितराज जगन्नाथ का 'भामिनी विलास' इस दृष्टि से उल्लेखनीय है। अन्योक्ति काव्य में भामिनी विलास को एक प्रकार से सर्वश्रेष्ठ स्थान प्राप्त है। प्रतीकों के माध्यम से बड़ी चुटीली उक्तियाँ उसमें मिलती हैं। कुछ उदाहरण प्रष्टव्य हैं—

ससार में समृद्ध व्यक्ति को प्रायः चाटुकार स्वार्थवश सर्वद्वेषे रहते हैं, इन चाटु उक्तिों में वह समृद्ध व्यक्ति अपने सन्धे मित्रों तक को भूल जाता है—

अपि, दलदरविन्द, स्यन्दमान भरन्द,

तव किमपि लिहन्तो मनु गुञ्जन्तु भू गा ।

विशि दिशि निरपेक्षस्तावकीन विदूषन्तु,

परिमलमयमन्यो बान्धवो मन्धवाह ॥^३

यहा भरविन्द = समृद्ध व्यक्ति का प्रतीक है,

भू गण = चाटुकार, स्वार्थी मित्रों का प्रतीक है तथा

१ अभि० शाकु० ५/१

२ वही, ६/१७

३. भामिनी विलास ३

दिग्गदिग्गि परिमल-गन्ध को फैलाने वाला समीरण = सच्चे बन्धुबान्धवों का प्रतीक है, क्योंकि सच्चा हितैषी प्रत्युपकार की कामना से रहित होकर कार्यरत रहता है।

दीन व्यक्ति सबके सामने हाथ पसारता फिरता है, पर सभी तो दानी नहीं होते; इस भाव को लेकर भतृहरि ने कितना सुन्दर चित्र उपस्थित किया है—

रे रे चातक सायबान मनसा भिन्न, क्षण श्रूयतांमस्योद ।

बहो हि सन्ति गगने सर्वे तु नैसादृशाः ।

केचिद् दृष्टिभिराद्रयन्ति वसुधां गर्जन्ति केचिद् द्यूषा ।

यं यं पश्यसि तस्य तस्य पुरतो मा ब्रूहि दीनमघः ॥^१

यहाँ चातक = दीन, सायन दीन याचक का और

मघ = समृद्ध, मायन सम्पन्न व्यक्ति का प्रतीक है।

संस्कृत की अम्योक्तिपरक प्रतीक योजना का हिन्दी काव्य पर व्यापक प्रभाव पड़ा है। बिहारी, मतिराम, दीनदयाल गिरि, शृङ्ग, रहीम आदि अनेकानेक कवियों ने इन अम्योक्तियों का विषय बगुन किया है।

कथात्मक प्रतीक जो मृगरूप में वेदों में मिलते हैं, पुराणों में जिनका उपग्रहण हुआ, संस्कृत काव्य में भी इनका प्रचुर मात्रा में चित्रण हुआ है। संस्कृत के महाकाव्यों में उनकी सफल अभिव्यक्ति हुई है। कालिदास कृत 'कुमारसम्भव' संस्कृत काव्य का एक सुप्रसिद्ध महाकाव्य है। शिव पार्वती की जिस पावन कथा को लेकर कवि बना है उसका प्रारम्भ ही उसने प्रतीक शैली में किया है। नगाधिराज हिमालय की सजीव रूप प्रदान कर कवि ने देवात्माओं का निवास स्थान बताया है। डा० फतहसिंह के अनुसार 'पर्वत का अर्थ है पर्वयान्। पहाड़ में अनेक पर्व होते हैं इसलिए उसे पर्वत कहते हैं।'^२ पिण्डाण्ड और ब्रह्माण्ड में भी अनेक पर्व हैं, अतः वैदिक साहित्य की भाँति 'कुमारसम्भव' में पर्वत उन दोनों के प्रतीक रूप में माना है। पर्वत कन्या पार्वती पिण्डाण्ड तथा ब्रह्माण्ड में व्यापक शक्ति है जिसे वैदिक साहित्य में 'हैमवती उमा' या केवल 'उमा' कहा गया है। यह पर्वत बड़ा भारी प्रजापति है, जिसके राज्य में अनेक देव कर्मों द्वारा यज्ञ विस्तार पाता है, परन्तु अमुरत्य के प्रतीक तारक आदि से आक्रांत होने से उसकी सम्भावना नहीं की जा सकती। इस तारक का यम उक्त उमा तथा अजरामर शिव-ब्रह्म के संयोग से उत्पन्न 'कुमार' ही कर सकता है। अतः इस दिव्य संयोग तथा कुमार जन्म को लक्ष्य करके 'कुमारसम्भव' लिखा गया है। कवि ने न केवल व्यक्तिगत मायना के क्षेत्र में, अपितु साम्प्रत्य जीवन तथा सामाजिक जीवन में भी इस लक्ष्य की पूर्ति दिखाने का प्रयत्न किया है।^३

१. नोतिदायक, २६/५१.

२. 'पर्वयान् पर्वतः पर्वत पुनः पृणाते। निरुक्त, १/६/२०.

३. डा० फतहसिंह, कामायनी सौन्दर्य, पृ० ५६.

कालिदास की एक अन्य महत्वपूर्ण कृति 'मेघदूत' है जिसमें नवविवाहिता प्रियमया से वियुक्त एक यक्ष की कथा गाथा है। काम मानव मृष्टि का मूल है, इस दृष्टि से यक्ष काम विह्वल मानव का प्रतीक ही है। डा० बामुदेव शरण अग्रवाल के शब्दों में मेघदूत में जो काम की प्रबल धारा बही है और जिसके प्रभाव में चेतन अचेतन जगत में कोई भी अदृष्टता नहीं बचा है, वह स्थूल भोग को पुष्ट करने के लिए नहीं है, प्रत्युत उसके द्वारा कवि ने यह दिखाया है कि काम का आश्रय लेकर भी किस प्रकार विराट प्रकृति का ज्ञान प्राप्त करके अन्त में परम सिवात्मक ज्योति के दर्शन सम्भव हैं। जो मेघ निचिन्त्यावि नाभिकाओं के साथ अनेक विलास करता है, वही अन्त में मणितट पर शिव और पार्वती के आरोहण में सहायक होता है। योगियों के मणितट, बुद्धों के मणिपद्म और ज्ञान की पुरी जागी की मणिर्गणिका में कोई भेद नहीं है। वहाँ पहुँचकर आनन्द ही आनन्द है।"^१

संस्कृत में अश्वघोषकृत 'शारिपुत्र-प्रकरण', कुप्पलमिश्र कृत 'प्रबोध-चन्द्रोदय' कालिदास कृत 'विक्रमोर्वशीय' यत्तपाल कृत 'मोह्यरात्रय, परमानन्द दास सेन कृत 'चैतन्य चन्द्रोदय' आदि प्रतीकात्मक नाटक (Allegorical Drama) हैं जिसमें विभिन्न पात्र विभिन्न मानवीय भावनाओं के प्रतीक हैं। संस्कृत के प्रभाव से हिन्दी में भी 'पाञ्चण्ड बिलखण्ड' (भारतेन्दु) और 'कामना' (प्रसाद) आदि प्रतीकात्मक नाटक रचे गए हैं।

पद्यतन और हितोपदेश जैसे नीतिपरक ग्रन्थों का प्रतीकात्मक दृष्टि में विशेष महत्व है जिसमें विभिन्न पशु-पक्षियों की कथाओं के माध्यम से सुन्दर प्रतीक योजना की गई है। इसमें करटक दमनक आदि को मानवीय भावनाओं का प्रतीक माना जा सकता है।

इस प्रकार संस्कृत के काव्य ग्रन्थों में भी प्रतीको को सम्यक् ध्यान मिला है।

प्राकृत काव्य में प्रतीक

संस्कृत में अग्न्योक्ति रूप में जो प्रतीक योजना की गई है उसका सम्यक् विकास प्राकृत में भी देखने को मिलता है। हाल की गाथा सप्तशती और गोवर्धना-चार्य की 'आर्षा सप्तशती' इस दृष्टि से उत्प्रेक्षणीय हैं। इनमें अग्न्योक्ति के माध्यम से बड़ी ही चुटीली प्रतीक योजना की गई है जिनका पर्याप्त प्रभाव ऐतिहासिक अग्न्योक्ति परक काव्य पर दोस्त पड़ता है।

प्रतीक परस्पर की दृष्टि से प्राकृत काव्य से कुछ उदाहरण द्रष्टव्य हैं—

अमर बहुनायिका भोगी नायक का मान्य प्रतीक है। हाल ने एक ऐसे ही नायक का प्रतीकात्मक चित्रण किया है जिसने मातृगी कलिका का विकास होने से पूर्व ही मर्दन कर दिया—

जाव ए कोस-विकास पावइ ईसीस मालई-कलिया !

ममरन्द-पाए लोहिल्ल अमर ! तावच्चिअ मतेसि ॥^१

विहारी की 'नहि पराय नहि मधुर मधु' वाली प्रसिद्ध उक्ति पर इसकी छाया स्पष्ट है, विहारी ने 'आगे कौन हवाल' कहकर भावों को अधिक सम्प्रेषणीय बना दिया है।

इसी प्रकार अन्यत्र भी अमर के माध्यम से पतिपरायणा पत्नी को छोड़कर अन्यस्तक्त लम्पट नायक की ओर संकेत किया गया है—

केसर रज बिजड़इडे ममरन्दो होइ जेन्तिओ कमले ।

अमर ! तेन्तिओ अण्णहिपि ता सोहसि ममन्तो ॥^२

कलिया का रसपान करते समय अमर अपना सारा भार वंशों पर सम्भाले रहता है, वह बड़ी सावधानी से मालती कलिका को जागृत कर रसपान करता है, फकि ने अमर के माध्यम से भोली-भाली, किशोरी नायिका का एक प्रतीकात्मक चित्र इस प्रकार खींचा है—

जि अवबलारो विअ देह मारणि उषं रसं तिहन्तेण ।

विअसाविअण पिज्जई मालइ कलिया महु अरेण ॥^३

इस प्रकार प्राकृत काव्य में अम्योक्ति के माध्यम से प्रतीक परम्परा का सुन्दर विकास हुआ है; रीतिकालीन अम्योक्तिपरक काव्य पर इसका व्यापक प्रभाव पड़ा है। कहीं-कहीं तो जव्दान्तर से उसी भाव का ज्यों का त्यों चित्रण भी देखने को मिलता है।

निष्कर्ष—

ग्रन्थ में निष्कर्ष रूप में हम कह सकते हैं कि प्रतीकवाद की दृष्टि से वैदिक साहित्य पर्याप्त समृद्ध है। आगे के साहित्य में वैदिक प्रतीकों का उपलब्ध हण तां हुआ ही है, समय और परिस्थिति भेद से अनेक नए प्रतीकों ने भी जन्म लिया है। धर्मों से निम्नत उस सरिता का पुराणों, रामायण, महाभारत तथा लौकिक संस्कृत काव्य में पर्याप्त पोषण हुआ है। आगामी हिन्दी साहित्य पर भी इस प्रतीक धारा का व्यापक प्रभाव पड़ा है।

१. गाथा-सप्तशती ५/४४.

२. वही, ४/८७.

३. वही, ५/४२.

४. हिन्दी साहित्य में प्रतीक परम्परा का उद्भव और विकास

वैदिक और संस्कृत साहित्य में प्रतीकों की समृद्ध परम्परा के विस्मरण के पश्चात् जब हम हिन्दी साहित्य पर इस दृष्टि से विचार करते हैं तो हमारा ध्यान प्रारम्भिक काल के उन सिद्धों और नायों की ओर आकृष्ट हो जाता है जो गूढ़ार्थ भाषा शैली में रहस्यवादी पदों की रचना करते हुए अपने आध्यात्मिक और दार्शनिक तथ्यों का निरूपण कर रहे थे। सिद्ध शोधों के महायान सम्प्रदाय की वज्रयान और सहजयान शाखा के अनुयायी थे। महायान के उदय के साथ बौद्ध धर्म जनसाधारण के निकट सम्पर्क में आने के कारण अधिक लोकप्रिय हो चला था। प्राचीन हीनयान सम्प्रदाय ने बौद्धधर्म के मूल उपदेशों व्रतपालन, निर्वाण प्राप्ति आदि को अधिक महत्व दिया। निर्वाण प्राप्ति के लिए उन्होंने ब्रह्मचर्य और सत्याशी जीवन को परमावश्यक माना। नियम, उपासना, तन्त्रमन्त्रों ■ अनुष्ठानों की कठोरता को देखते हुए महायान ने कुछ अधिक व्यापक दृष्टिकोण अपनाया। महायान में त्याग, विरक्ति, ब्रह्मचर्य-पालन, संन्यास आदि के स्थान पर सुखी सासारिक जीवन व्यतीत करने का विधान किया। वक्र (वक्र) मार्ग छोड़कर ऋजु मार्ग पर चलने का उपदेश किया—

उजु रे उजु छाडति भा लेहु रे बक । निग्रहि बोहि भा जाहु रे साङ्क ।^१

बीथी और सातवीं शताब्दि के मध्य ब्राह्मण धर्म का पुनरुत्थान हुआ, इसमें तीन धाराएँ प्रमुख थी— शैव, शक्ति और वैष्णव सम्प्रदाय। उपासना पद्धति और दार्शनिक विचारधारा में यद्विचित्र वैधिन्य के साथ-साथ इनमें कुछ धार्मिक समानताएँ भी थी। लोकप्रियता ग्रहण करने की दृष्टि से महायान ने भी हिन्दू धर्म के धार्मिक सत्कारों एवं उपासना पद्धतियों को ग्रहण करना प्रारम्भ कर दिया। शक्ति सम्प्रदाय की तन्त्रमन्त्रात्मक उपासना पद्धति का महायान पर अधिक प्रभाव पड़ा, जिसके प्रभाव में महायान भी तत्कालीन तान्त्रिक सम्प्रदायों में लोक प्रिय हो चला। यही सम्प्रदाय “मन्त्रतन्त्र की अन्तर्गत पट्टे मन्त्रमान बना और बाद में शैवों तक में प्रवेश तथा मुरामुन्दरी के उपभाग की ओर प्रवृत्त होने पर वज्रयान बन गया।”^२ और जैसा स्वाभाविक ही है सम्प्रदायों में विकृति आ जाती है। मुरा मुन्दरी के स्वतन्त्रतापूर्वक उपभोग की दृष्टि के कारण इसका पतन हुआ, सदाचार की समस्त सीमाओं का उल्लंघन कर दिया गया।

१. दोहाकोश, भूमिका, पृ० ३१ सिद्ध सरहपाद, सम्पा० चहुल साकृत्यायन

२. डा० रामचन्द्र शर्मा, कृतकाव्य - एक अध्ययन, पृ० ७३

आठवीं शताब्दि के आस-पास गंकर के अद्वैतवाद के प्रचार से ध्वस्त प्रायः बौद्ध धर्म भारत से बाहर अन्य देशों में भी फैल गया। भारत में बौद्धधर्म को ब्राह्मण धर्म से सन्धि करनी पड़ी। जैन सम्प्रदाय की योग क्रियाओं और तन्त्रमन्त्र युक्त तान्त्रिक चमत्कारों से ये लोग जनता को चमत्कृत करने लगे। उपासना की कठोरता और तन्त्रमन्त्रों की जटिलता को स्वीकार करने वाले बौद्धधर्म का यह रूप सहजमान कहलाया और उसके आचार्य सिद्ध कहलाए। इन सिद्धों ने जहाँ एक ओर वाममार्ग से मिलते-जुलते महासुखवाद को स्वीकार किया वहाँ दूसरी ओर अपने घट में ही अलख निरजन को सोजने का उपदेश दिया। सिद्धों का महासुखवाद और गुह्यसाधना रहस्य के नाम पर कामवासना को तृप्त करने का साधन था।

महापण्डित राहुल सांकृत्यायन के अनुसार बज्रयान के सिद्धान्तों में अगाध श्रद्धा रखते हुए भी इन सिद्धों ने अपने सम्प्रदाय के परम्परागत दृष्टिकोण में प्रान्ति-कारी परिदर्शन लाने का प्रयास किया।^१ उन्होंने बिहारों के कृषिम और धर्मनिरपेक्ष जीवन को स्वाभाविक रूप देने की दृष्टि से आरामा का सहज के साथ तादात्म्य स्थापित करने का उपदेश किया जिसे वे महामुख अथवा महाभाव कहते थे। उन्होंने गार्हस्थ्य जीवन को श्रेष्ठ माना। उनका मत था कि गार्हस्थ्य जीवन और भौतिक आवश्यकताओं की पूर्ति न केवल आवश्यक है बल्कि उनका समन अस्वाभाविक और हेय है। जीवन का प्राकृत मार्ग मर्यादा का पालन करते हुए निर्वाण सिद्धि और अन्तः साधना में सहायक है बाधक नहीं। सिद्धों के उपदेशों का जनसाधारण पर प्रभाव तो पड़ा, पर वे सम्भोग के द्वारा निर्वाण प्राप्ति के अपने सिद्धान्तों का खुलकर जनता में प्रचार नहीं कर सकते थे क्योंकि ऐसा करने पर न केवल जनता का बल्कि अपने अनुयायियों का भी प्रबल विरोध सहन करना पड़ सकता था। इसलिए अपने अस्तित्व के प्रति संशय इन लोगों ने अपने सिद्धान्तों का उपदेश एक सीमित समुदाय को ही दिया। सामान्य श्रमिव्यक्ति के लिए जनसाधारण की भाषा का प्रयोग करते हुए भी ये सिद्ध सरल और स्पष्ट रूप में अपनी साधना पद्धति को जनता के सम्मुख नहीं रख सकते थे अतः अपने सम्प्रदाय के रहस्यों को रखा और सिद्धान्तों के प्रचार के लिए जिस प्रतीकात्मक भाषा का प्रयोग किया उसमें वाच्यार्थ की अपेक्षा गम्भीर अर्थ ही अधिक निहित था।

ये सिद्ध-कवि मुख्यतः रहस्यवादी थे। रूपकों में बात करने के प्रेमी थे। रहस्यात्मक सौकेतिकता को देखकर महामहोपाध्याय हरप्रसाद दासजी, डा० विनयतोष भट्टाचार्य आदि आचार्यों ने इन सिद्धों की भाषा को 'सन्ध्या भाषा' तथा पण्डित विष्णुधर शास्त्री, डा० वागची आदि विद्वानों ने 'सन्ध्या भाषा' कहा है। इनकी भाषा की प्रकृति मन्त्रात्मक थी जिसमें प्रत्येक अक्षर और शब्द का एक गुह्य, दिव्य या परम अर्थ होता था। 'भगवान् तन्मागत का यह भी आदेश था कि श्रीवम्श द्वारा ज्ञान को सरलता से रखा जा सकता है क्योंकि उससे सुविज्ञान तत्त्व को तत्क्षण

ग्रहण कर लेते हैं।^१ कालान्तर में ये अप्रस्तुत छन्द होकर सर्वमान्य प्रतीक बन गए। इन्हीं प्रतीकों का प्रयोग कर सिद्धो ने ऊपर से लौकिक (शृंगार परक) लगने वाले पदों में प्रतीकात्मक कमल, कुलिश, योग के गम्भीर अर्थों के संकेत समाविष्ट किए थे। यह समस्त प्रतीकात्मक योजना प्रतीकात्मक या नायक नायिका परक है।^२ इसी बात का समर्थन करते हुए राहुल साह्यायन ने कहा है—‘रहस्योक्तियाँ तो ‘सरह’ की होनी ही चाहिए, क्योंकि वह मूलतः रहस्यवादी विचारक हैं। इनके श्लेष परमपद परक होने पर भी साधारण कामुकता को भी प्रकट करते हैं। जिसके कारण पीछे यह घोर बामाचार के सहायक बन गए।’^३ स्वयं सरहपाद अतिशय गुरुता का समर्थन करते हुए कहते हैं—

विशिष्ट सयोगारक्ष सुखानुभवः कस्मिन्मपि कथावेद्योन भवतीति ।

तथापि सरहपाद । को पतिजगद कासु कहमि भग्न कडाइछ भाउ, विषदसंगे हुने न दलेसि रासार फुड जाउ ।”^४

सरहपाद कहते हैं कि महासुख रूपी परम तत्त्व को कैसे अभिव्यक्त किया जाए ? इसमें साधक की परिस्थिति उसी कुमारी की भाँति होती है जिसने पहली बार सम्भोग का अनुभव किया हो और जब सखियाँ उससे बार-बार पूछती हैं कि अपने मुख का मुद्रा वर्णन तो करो, तो वह हार कर कहती हो कि उसके विषय में मैं भी तो क्या ? वह बाँझों से बताया ही नहीं जा सकता, उसे तो तभी सम्भोगी जब तुम स्वतः परिणय के उपरान्त प्रिय से मिलोगी। वह तो अनुभव की वस्तु है अभिव्यक्ति की नहीं। और उस अनुभूति की उपलब्धि का मार्ग यही है कि हम अपने मन को नायक रूप में और दूयत्या खसम को नायिका रूप में आयोजित कर दिन रात सहज भाव से रहें।^५

रहस्यात्मक अनुभूति को प्रतीकात्मक अभिव्यक्ति की परम्परा हम बौद्धिक साहित्य से आज तक निरन्तर पाते हैं। यहाँ हिन्दी साहित्य की प्रतीक परम्परा पर विचार करते हुए सर्वप्रथम सिद्ध साहित्य में प्रतीकों का अध्ययन करेंगे।

सिद्ध साहित्य में प्रतीक

सिद्धों के साधनापरक धार्मिक साहित्य में भी प्रतीकों का खुला प्रयोग हुआ है। अध्ययन की सुविधा की दृष्टि से हम इन प्रतीकों को निम्न प्रकार से विभाजित कर सकते हैं—

१. नायक, नायिका परक प्रतीक

२. विरोधमूलक प्रतीक

१. सिद्ध साहित्य, पृ० २७०-७१

२. वही, पृ० २७१

३. दोहाकोश, भूमिका, पृ० २४

४. बौद्धगान श्री दोहा, पृ० ३५

५. डा० धर्मवीर भारती—सिद्ध साहित्य, पृ० २४६

३. श्रोपम्यमूलक प्रतीक
४. साधर्म्य मूलक प्रतीक
५. चिस्मय या अद्भुत रस प्रधान प्रतीक
६. तत्कालीन सामाजिक वातावरण एवं व्यवसायपरक प्रतीक
७. अन्य प्रतीक,

(१) नायक-नायिका परक प्रतीक—नायक और नायिका के रूप में सिद्धों ने प्रतीकात्मक शैली का आश्रय ग्रहण किया है, किन्तु लौकिक दृष्टि से भी उन्हें यथार्थ बनाने का प्रयास किया है। उनके नायक उपाय और नायिका प्रज्ञा के प्रतीक रूप में आए हैं। वास्तव में प्रज्ञा और उपाय का युगनद्ध सिद्धों की चिन्तना और साधना की मूलभूति हो गई जिसकी उन्होंने विभिन्न रूपों के माध्यम से स्थान-स्थान पर अभिव्यक्ति की है। प्रज्ञा और उसके समस्त अग्रस्तुत 'मय' के तथा उपाय और उसके समस्त अग्रस्तुत 'लिंग' के प्रतीक हैं। प्रज्ञा और उपाय को स्त्री तथा पुरुष के रूप में परिकल्पित करने की प्रवृत्ति तान्त्रिक प्रवृत्ति का बौद्ध रूप है। युगनद्ध मिथुनपरक रूप है। भगवान्, वज्र और भगवती नैरात्मा, चित्तवज्र और नैरात्म भाव, वज्र तथा खसम, कुलिश और कमल, मणि और पद्म, शुक्र और रज, चन्द्र और सूर्य आदि रूपों में इसी प्रज्ञोपायात्मक युगनद्ध सिद्धान्त का ही विस्तार है। युगनद्ध की भावना बौद्ध धर्म की महायानी धारा में प्रमुख रूप से पाई जाती है। धर्म, बुद्ध और संघ युगनद्ध की भावना में ढलकर नए रूप में प्रयुक्त हुए हैं। धर्म ही प्रज्ञा है; उपाय बुद्ध हैं और संघ दोनों का युगनद्ध है। इस रूप को अधिक वास्तविक बनाने के लिए दो धातुओं की भी कल्पना की गई; प्रज्ञा के लिए गर्भधातु और उपाय के लिए वज्रधातु; दोनों मिलकर ही मण्डल चक्र की रचना करते हैं। सिद्ध प्रज्ञोपायात्मक मिथुन परक रूप को काया का सर्वश्रेष्ठ सहज रूप मानते हैं जिसकी साधना कर साधक स्वयं बुद्ध ही जाता है।

सिद्ध साहित्य में नायक को साधक, शबर, चण्डाल, मोसी, वीर, कपाली, बंगाली आदि की संज्ञा दी गई है और नायिका को डोम्बी, कपाली, चण्डाली, गबरी, नातंगी, गुण्डगी, गोमिनी, सहजसुन्दरी, पधू, गृहिणी, कमलिनी, पचिनी आदि रूपों में चित्रित किया गया है।

पावरी नैरात्मा का प्रतीक है। सहस्रार चक्र में मेरुशिखर पर वास करने से नायिका नैरात्मा को खवरी कहा गया है। खवरी जाति को स्वर्ण मध्यप्रदेश के ऊँचे पर्वतों और विन्ध्य के शिखरों पर रहती हैं। सिद्ध गबरगा ने शृंगार के लौकिक रस में सराबोर हो कर एक रूपक इस प्रकार प्रस्तुत किया है—

ऊँचा-ऊँचा पायत तहि बसइ खवरी बाली ।

मोरनि पिच्छि प (हि) रहि खवरी गोवत मुजरी भासी ॥

ऊँचा खवरी पागल शवरी भाकर गुत्ती-गुहाडा ।

सोहोरि निग्न धरिणी सहज सुन्दरी ॥

पाणा तरुवर मोतिल रे गमनति लागेलि डाली ॥
 एकलि सबरो एवण हिडइ कर्ण कुण्डल यच्छपारी ॥
 तिउ धाउ खाट पडिला सबरो महासुह सेज्जि छाइसी ॥
 सबरो भुजम णइरामणि वारी, पेवण्(त) राति पोहाइसी ॥
 हिए ताबोला महासुहे कापुर खाई ।
 सून निरामणि कण्ठे लइआ महासुहे राति पोहाई ॥
 गुर वाक् पुदिआ बिन्ध जिम मणे बाणें ।
 एके शर सन्धाने बिन्धह, बिन्धह, परम निबाणें ॥
 उमल सबरो गुरुमा रोये,
 गिरिबर सिंह सन्धि पइसन्ते सबरो सोडिब कइस ॥^१

अर्थात् एक ऊँचा और बहुत ऊँचा पर्वत शिखर है जिस पर एक शबरी बाला, मयूर पक्ष से सज्जित अगो का पुष्पधियो की माला से शृ गार किए रहती है । साप्ता-
 रिक सुखों-विषयो से विरक्त मैं उन्मत्त, पागल शबर प्रेमी हूँ, मेरा मन तो बस उसी
 सहज सुन्दरी शबर बाला में रम गया है । पर्वत पर दृशो के सघन कुंज हैं जिसकी
 डालियाँ गगन को छूम लेती हैं । कानों में बज्ज कुण्डल धारण किए शबरी बाला उस
 एकान्त वन में झकेली बिचरण करती फिरती है । मैं नाग सा उन्मत्त, आदेश युक्त
 शबर तीन धातुओं की (काय, बाक्, चित्त अथवा रूप, काम और धर्म) खाट डाल कर
 महासुख शय्या का प्रबन्ध करता हुआ प्रेयसी नैरात्मा (रूपी शबरी) को ग्रहण कर
 सुखपूर्वक प्रणय राति व्यतीत करेगा । हृदय ताम्बूल को महासुख रूपी कर्पूर के
 साथ खाकर धूम्य नैरात्मा (शबरी) को मले लगाकर महासुख रात्री व्यतीत करेगा ।
 गुरु के वाक् वाण से बिषगर मुझे परम निर्वाण प्राप्त हो गया है ।”

यहाँ यदि लौकिक दृष्टि से विचार किया जाए तो समग्र चित्रण शृ गारिकता
 से भ्रोतप्रोत है । पर्वतवासिनी शबरी बाला के प्रति प्रेमोन्मत्त शबर का प्रणय निवेदन
 एक विशेष मनस्थिति का चित्रण करता है । परन्तु ऊपर से शृ गार परक इस पद में
 शबरी बाला वास्तव में नैरात्मा या सहज सुन्दरी है, उन्मत्त शबर प्रेमी साधक है ।

लौकिक काव्य की दृष्टि से सिद्धो ने नायिका के स्वकीया रूप पर विशेष बल
 दिया है । साधक सलना रसना का त्याग कर उसी (अवधूती-बधू) का ग्रहण करता
 है । यही नैरात्मा गृहिणी भी है । इसी प्रज्ञा महामुद्रा रूप गृहिणी को उसी प्रकार
 चित्त में धारण करने का उपदेश सिद्धो ने दिया है जिस प्रकार नमक पानी में घुल
 जाता है ।^२ तरुणी गृहिणी के निरन्तर स्नेह के बिना इस जन्म में बोधि प्राप्त नहीं
 होती, गृहिणी में मन को सम्पूर्णतः डुबो देने से ही परमबोध प्राप्त होता है । यही
 गृहिणी महामुद्रा और बण्डाली भी है । बाण्डा इसी बधू की गृहिणी रूप में स्वीकार

१ हिन्दी काव्यधारा, पृ० २०, तथा दोहाकोश, भूमिका, पृ० २४-२५,

२ जिम लीए विलिज्जइ पाणिएहि तिम घरिणी लइ चित्त ।

समस्त जाइ तबखणे जइ पुणु ते सम जित्त ।

—दोहाकोश पृ० ४६, मिथ साहित्य पृ० २६६ से उद्धृत

करने के लिए वर यात्रा सजाकर प्रस्थान करते हैं; पटह, मृदंग, मादल, पालकी हुन्दुभिनाद सभी कुछ हैं ।^१

योगी की गृहिणी होने के कारण नायिका योगिनी भी है । गुण्डरीपा कहते हैं कि हे योगिनी; तीनों नाटियों को दबाकर मुझे भरपूर आलिंगन का सुख दो, इस कमल-कुलिया योग में समय बीतता जाए और हमें ज्ञान न हो; मैं तुम्हारे बिना एक पल भी जी नहीं सकता; मैं तुम्हारे मुख को घूमकर कमल रस पीऊँगा ।^२

यही योगिनी ज्ञानरूप है; यही प्राण और अपानवायु से सम्बद्ध है; यही टोम्बी भी है जो गंगा यमुना के बीच से पार कराने वाली अवधूतिका है; कृष्णाचार्यवा इसी टोम्बी से विवाह रचाते हैं । यही काम-चण्डाली भी है । काण्हावा इसी टोम्बी वालिका से कापालिक के रूप में प्रणय भिदा मांगते हैं—

नगर बाहिरे रे डोम्बि तोहोरि कुटिया । छोड़ छोड़ जाइसो बाह्युण नाटिया ॥

झालो डोम्बि तोए सम करिव म सांग । निघिन काहन कापालि जोइ लांग ॥

एक तो पटुमा चौपटी पापुटी । ताँह चढ़ि नाचन टोम्बी बापुटी ॥^३

यहाँ टोम्बी के माध्यम से एक प्रतीक रूपक प्रस्तुत किया गया है—अवधूती नाटी ही टोम्बिनी है, पचल वित्त ही ब्राह्मण है । टोम्बिनी से छू जाने के भय से श्रमावा ब्राह्मण भागा-भागा फिरता है । विपयों का ज्वाल नगर के रूप में है और अवधूती रूपी टोम्बिनी इसके बाहर रहती है । काण्हावा कहते हैं कि हे टोम्बिनी ! तुम नगर के बाहर कहीं भी रहो, यह निघुण, नग्न कापालिक तुम्हारा संग करेगा । प्रज्ञापायात्मक ज्ञान से रहित अर्वाङ्ग ही इस परिघुद्धावधूती से बाहर-बाहर भागते हैं, पर नैराश-योगिनी को पराभूत करने में समर्थ योगी—कापालिक—काण्हावा को भला क्या भय, यह तो टोम्बी का संग करेगा ।

काव्यपात्रों में नायिका विवेचन करते समय उसे अभिसारिका रूप में भी चित्रित किया गया है । एक चर्या में कुवन्दरीपा नायिका को अभिसारिका रूप में निमित्त करते हुए कहते हैं—‘कच्छपी को दुहने से भाजन छतक उठा है, दूध बर्तन में समा नहीं रहा है । रुख की टमली घड़ियाल खा रहा है । ओ तरुणी यश, तेरे घर में ही आंगन है, तेरे गलिन वस्त्र अर्द्धरात्री के समय चोर चुरा कर ले गया है । तानु ली रही है परन्तु बह जाग रही है, ओ तेरे कपड़े चुरा लिए गए हैं उन्हें किमते मांगोगी ? दिन में जो काक के सव्द मात्र से उरती है वही रात्री में अभिसार के लिए कामरूप तक चली जाती है । कुवन्दरीपा इस प्रकार की चर्या गा रहे हैं जिसका अर्थ

१. हिन्दी काव्यधारा, पृ० १५२

२. तिथटा चापि जोइनि दे अंकवारी । कमल-कुलिया घोंटि करहु विमालो ॥
जोइनि तहं विनु सनहि न जीयामि । तो मुह चुम्बि कमल रस पीयामि ॥

—हिन्दी काव्यधारा, पृ० १४२

३. डा० हरिवंश कोष्ठट, चर्यापद १०, अपभ्रंश साहित्य, पृ० ३१३

करोड़ों में से कोई एक ही समझ सकेगा।”

दास गुप्ता ने इसका नेपथ्य देने का प्रयास किया है। वे दुल्लि का अर्थ स्तन कहते हैं। कच्छप नहीं। उन्होंने ‘बौद्धगान्धो दोहा’ में दो हुई तस्कृत टीका के आधार पर ‘दुल्लि’, का दो अर्थ कर यह अर्थ दिया है—दो से तात्पर्य है दक्षिणा और वाम नाडियाँ, दुल्लि हुई वस्तुएँ हैं। सवृत्ति-बोधिचित्त और भाड (पिटा पीठ) है मणिपुर चक्र। वृक्ष धरोर है इमली बोधि चित्त रूपी मुक्त है और धडियाल कुम्भक प्राणायाम। बहू धवधूतिका है, मलिनवस्त्र (या कर्णाभूषण) दोष, चोर सहजानन्द और मञ्जराभी समाधि। साम-भ्राण वायु दिन प्रवृत्ति, रात्री निवृत्ति और कामरूप महामुल चक्र है।^१ इस प्रकार यहाँ प्रतीकों के माध्यम से कहा गया है कि योग का मार्ग बहुत गूढ़ है और प्रारम्भिक साधक महामुल कमल की साधना को नहीं समझ सकते। उसके लिए पहले कुम्भक योग द्वारा बोधिचित्त को निस्वभाव (नैरात्म स्वभाव) कर देना चाहिए। धवधूती पहले मलिन वस्त्रों, वेश वासन्यादि से धावृत रहती है किन्तु जब वज्रजापादि के द्वारा वह विरमानन्दरूपी गूढ़ में प्रतिष्ठित होकर परमार्थ-रूपी भागन का ज्ञान प्राप्त कर लेती है तब वह निद्रा (मज्ञान) छो देनी है और स्वाम निरोध के बाद जाग्रत हो जाती है। इसके दोषादि अवहृत हो जाते हैं उममे उपाय की, साहस की प्रगिष्ठा हो जाती है और वही वधू जो दिन में बाग से भी डरती थी, रात को अकेले अभितार के लिए कामरूप पीठ को प्रस्थान करती है। महामुल कमल में प्रवेश करती है।

इसी प्रकार नायिका को गंगा-यमुना की नौकावाहिनी मानगी के रूप में चित्रित करते हुए डोम्बीपा^२ कहते हैं—

- १ बूलि दूहि पिटा घरण न जाई । रसैरते तु बित कु मीर खाई ।
 भागण घर पण पुन हे बोधिभाती । कानेट चोरी नित्त धरराती ।
 चुचुरा निव बहुडी जागम । कानेट चोरे नित्त का गइ जागम ।
 दिवस बहुडी काग डरे माम । राति मइत्ते कामरु जाग ।
 मइसम धर्या कुबकुरिपाइ गाइउ । कोडि भाडे एकु हि यहि समाइउ ॥

—हिन्दी कान्यपारा, पृ० १४२-४४

- २ हिन्दुस्तानी पत्रिका (श्रमासिक) भाग २०, अंक २, अप्रैल जून १९५६ में नलिन विमोचन राय का ‘सिद्धकूट’ लेख, पृ० ६
- ३ गंगा जउना भाडे बहुइ नाइ । तँह बुडिसी भातंगी पोइभा सीलें पार करैइ ।
 बाहुतु डोम्बी, बाहुतो डोम्बी, बाट भइल उछारा ।
 सद्गुरु पाष प (सा) ए जाहव पुनु जिनहरा ॥
 पाष केडुमाल पडन्ते माये पोठत काच्छी बायो ।
 गणए-दुखोलें सिवह पाणी न पइसइ सायो
 चव सूज्ज डुइ चवका सिठि-सहार पुसिन्दा ।
 बाम दुहिन दुइ माग न चेवइ बाहुतु छन्दा ॥
 कवडी न लेइ धोडो न लेइ सुच्छडे पार करैइ ।
 जो एये चडिधा बाहव ॥ जा(न)इ बूलें बूत बुडाई ॥ हिन्दी कान्यपारा, पृ० १४०

गंगा और यमुना इन दोनों के बीचोंबीच से एक नौका बह रही है, उसमें बँटी मातंगी लीलाभाव से सहज ही योगियों को पार उतार देती है। ओं टोम्बी, खेती चलो, खेती चलो, मार्ग में देर हो रही है। सतगुरु पाद के उपदेश से हम पंचजिनपुर (पंच तथा गतों का देश) में श्रीघ्न पहुँच जाएँगे। पाँच पतवार दस नांव को खे रहे हैं। पाल बंध हुए हैं। गगनशून्य पात्र से नौका में भर आने वाले जल को मैं उलीच रहा हूँ। सूर्य और चन्द्र ये दोनों दो चक्र हैं—सृष्टि और संसार के पालों को फँलाने और उतारने के वाग और दक्षिण इन दोनों कूलों से बचकर स्वच्छन्द मार्ग पर चलती चलो। यह टोम्बी फाँड़ी लेकर पार नहीं उतारती, स्वेच्छा से श्रम करती है। जिन्होंने यह पान ग्रहण नहीं किया और रथ पर चढ़े हैं वे (ग्रन्थ सम्प्रदाय के योगी) पार नहीं उतर पाते।”^१

वहाँ स्पष्ट ही गंगा जमुना, वाग और दक्षिण, सूर्य और चन्द्र, लगना और रसना (घड़ा, पिगला) नाटियों की प्रतीक हैं; नौका जो सहज पथ से लोगों को (साधक, सिद्धों को भवसागर से) पार उतार रही है, सहजयान का प्रतीक है; मातंगी, टोम्बी नैरात्मा का प्रतीक है, पाँच टाँडों का अर्थ पंचक्रमोपदेश है। वाग और दक्षिण तब छोड़कर स्वच्छन्द मार्ग में चलना रसना और ललना को छोड़ मध्यवर्ती अवधूति को ग्रहण करना ही हठयोग साधना में सहज पद्धति या मध्यम मार्ग है जिसका अनुसरण कर योगी महामुद्रा सिद्ध कर सकता है।

उपर्युक्त विवरण से स्पष्ट है कि निद्रों ने नायिका का विविधेन चित्रण किया है। नायिकाओं के स्वकीया, परकीया, सामान्या, मुग्धा, मध्या, प्रीड़ा, अभिसारिका आदि सभी रूप मिलते हैं। नायक और नायिका अपने भौतिक प्रथ में प्रयुक्त होते हुए भी वास्तव में प्रतीक स्वरूप हैं। डा० धर्मवीर भारती के शब्दों में “भाव साधना के वास्तविक नायक और नायिका तो सथागत और उनकी भगवती नैरात्मा हैं। उसी विश्वव्याप्त प्रणय केनि को साधक बोधिवित्त को नायक और नैरात्म्य ज्ञान को नायिका मानकर अपने चित्त में आयोजित करता है। टोम्बी के प्रति कपाली का प्रेम निवेदन, चण्डाली के प्रति भुनुक बंगाली का प्रेम निवेदन, शम्भु सय वान्तव में बोधिचित्त और दूर्यता की ही प्रमुख केलि के विभिन्न रूप हैं। शून्यता कामिनी है और प्रतिभास अभी बोधिवित्त उसका नायक है। दोनों एक दूसरे से अलग नहीं रह पाते, एक दूसरे के बिना वे अपूर्ण हैं, मृत हैं। अतः वे अपने विरह का अतिक्रमण कर एक दूसरे से मिलने के लिए प्रवृत्त होते हैं। किन्तु ज्ञान के बिना वे शक्ति हैं। उन्हें पथ नहीं ज्ञात, एक दूसरे का व्यक्तित्व और प्रकृति नहीं ज्ञात। अतः शुरु उनके बीच की दूरी को कम करता है और उनका मिलन करा देता है। इस मिलन से सहज प्रेम उत्पन्न होता है और अनुत्तर की प्राप्ति होती है, निःस्वभाव का उदय होता है।”^२

१. सिद्ध साहित्य, पृ० २७६

२. वही, पृ० २४६-४७

(२) विरोधमूलक प्रतीक—सिद्धो में विरोध मूलक प्रतीक योजना भी प्रचुरता से प्राप्त होती है। विरोधमूलक काव्य शैली उस समय तक लोक प्रचलित हो गई थी। तत्कालीन सस्कृत काव्यशास्त्री रम्यक ने विरोध मूलक अलंकारों को एक पृथक वर्ग में ही विभाजित कर दिया है। बाद में हिन्दी के आचार्य कवियों ने भी विरोध-मूलक अलंकारों का वर्णन करते हुए उसकी परिभाषा इस प्रकार की है—

‘देखने में, कहने में और सुनने में कुछ बेमेल बात दिखाई दे तथा अर्थ में भी जहाँ चमत्कार हो, वहाँ विरुद्ध अलंकार होता है’। इसमें अप्रस्तुतों तथा धर्मों की विरोधमूलक योजना रहती है जिसका मुख्य उद्देश्य चमत्कार उत्पन्न करना ही रहता है। वैदिक साहित्य से लेकर आज तक इस चमत्कार प्रधान शैली का कवियों ने प्रयोग किया है। अथर्ववेद में कहा है कि हे विद्वानो, जो भी इस सुन्दर एवं गतिशील पक्षी के निहित रूप को जानता है, बतलावे, उसकी इन्द्रिया अपने शिरोभाग द्वारा क्षीर प्रदान करती है और चरणों से जल पिबा करती हैं।^१ ईशावास्योपनिषद्^२ तथा कठोपनिषद्^३ में भी इसी प्रकार के विरोधमूलक कथन मिलते हैं। इसी विरोधमूलक अप्रस्तुत योजना ने उलटबानी का रूप धारण कर लिया। सिद्ध ढेंढणपा की एक चर्चा इस सम्बन्ध में विशेष उल्लेखनीय है—

ढालत मोर घर नाहि पडिबेशी । हाँधीत भात नाहि मिति भावेशी ॥

बेंगस ताप बडहिल जाग्र । दुहिल बुधु कि बैन्टे समग्र ॥

बलद बिप्राभल गविप्रा बाभे । पिटहु दुहिमई ए तिनो सांभे ॥

जो सो बुधो सोध निबुधो । जो सो चोर सोई साथी ॥

निति सिमाला सिहे सम जूझग्र । टेंटण पाएर गीत बिरले बूझग्र ॥^४

अर्थात् ठीले घर मेरा घर है, परन्तु कोई पड़ोसी नहीं है। हाँडी में भात का दाना भी नहीं है, पर अतिथि आ रहे हैं। सर्प भेदक से भयभीत है, बुढ़ा हुआ बुध क्या पुन धनो में समा जाएगा? बल ने प्रसव किया है, परन्तु गाय बाम है, बछड़ा तीनो समय बुढ़ा जाता है। जो बुद्धिमान है वही निर्बुद्धि है, जो चोर है वही स्वामी है। शृगाल निरप ही सिंह से युद्ध करता है। ढेंढणपा के इस गीत का अर्थ कोई बिरला ही समझ बूझ सकता है।

इसमें ऐसे प्रतीकों को योजित किया गया है जिनके धर्म विरोधी हैं किन्तु साकेतिक अर्थों में उनकी पूर्ण सगति बैठती है। पड़ोसी का अर्थ यहाँ चन्द्र सूर्य रूपी ग्राह्य ग्राहक भाव है, जिनका अस्तित्व ध्रुव नहीं रहा। हाँडी का अर्थ साधक की काया है जिसमें भात का अर्थ है सत्तत बोधि चित्त। आमन्त्रित अतिथि स्वतः योग

१. आचार्य भिलारीदास, काव्य निर्णय, पृ० ३२६

२. ईह प्रयोगु य ईषग वेदास्य चामस्य निहित पद वं ।

शौर्ण्ये क्षीरे दुहिते गावो अस्य वत्रिं बसाना उदक पदायुः ॥ अथर्ववेद ६/६/५.

३. ईश०, मत्र स० ५

४. षठ० वल्ली, २, मत्र २१-२२

५. हिन्दी काव्य धारा, पद ३३, पृ० १६४

मार्ग में प्रवृत्त साधक हैं। प्रभास्वर रूपी मेंढक से विज्ञान शृंखला रूपी सर्प भयभीत है। दुहा हुआ दुग्ध अर्थात् मूलाधार में स्थित बोधिचित्त, पुनः स्तनों में अर्थात् महा-सुख चक्र में समा जाता है। बलद अर्थात् संवृत्त चित्त संसार का प्रसव करता है, नैरात्म रूप गाय हो जाने पर बाँध हो जाता है। बछड़ा का तीनों समय दोहन किया (निःस्वभावीकरण) जा सकता है। जो सविकल्प चित्त का ज्ञानी है वही अज्ञानी है। जो इसी सविकल्प चित्त से विषय सुख का अपहरण करते हैं वे भोर हैं। गुरु के उपदेश से वे ही साधु हो जाते हैं। भरसादि भय से व्याकुल कायर शृगाल की भाँति मन ही गुरु उपदेश से ज्ञान लाभ कर जूमता रूपी सिंह से भी युद्ध करता है। कल्याण रूप में शून्यता के समकक्ष हो जाता है। इसमें शृगाल में खोरता, बँल में प्रसव, सर्प में मेंढक से भय आदि विरुद्ध धर्मों का आरोप है जिसकी सगति प्रतीकार्थी द्वारा बैठती है।^१

फवीर आदि सन्त कवियों ने भी देवदूतवा के इस चर्चा गीत को अपनाया है।^२

(३) औपम्य मूलक प्रतीक—औपम्यमूलक प्रतीक खैली की सिद्धों ने प्रचुरता से अपनाया है क्योंकि सिद्ध अन्तर और बाह्य में अभेद मानते थे और सदैव बाह्य अनुष्ठानों से आन्तरिक साधना की प्रक्रिया तथा आन्तरिक योग से बाह्य अनुष्ठानों को अनुमासित करते थे। पार्थिव और अपार्थिव का यह अभेद अलंकार जैली में प्रस्तुत तथा अप्रस्तुत का अभेद बन गया था। मुख्य उदाहरण द्रष्टव्य हैं—

बीणापा ने बीणाबादन को सम्पूर्ण आध्यात्मिक रूपक प्रदान करते हुए उसे हेतुक ज्ञान की बीणा के रूप में परिकल्पित किया है, इस बीणा में सूर्यरूपी तुम्बी में शशि रूपी तप्री लगी है, अनाहत का दण्ड दोनों को सम्बद्ध करता है। आली (स्वर) तथा काली (व्यंजन) इसके प्राथमिक सरगम हैं। साधक वज्रनृत्य कर रहा है, सह-साधिका योगिनी गा रही है, बुद्ध नाटक का अभिनय कर रहा है।^३

इसी प्रकार खबरवा^४ द्वारा वर्णित उन्नत खबर का खबरी वालिका के प्रति प्रणय निवेदन में मेरु पर्वत मेघदण्ड का आरोप्यमाण रूप प्रतीक है। नैरात्मा के लिए पर्वतवासिनी खबरी अप्रस्तुत बन गई। खबरी वाला के श्रवणों में सजे मोर पंख और घुँघरी की गाला भी उसके नाना रूप विकल्प और उसकी श्रोता (कण्ठस्थित सम्भोग चक्र) में मंत्र हार के आरोप्यमाण मान लिए गए। पर्वत पर उसे वृक्ष प्रविष्टा के तथा राज कुण्डल मुद्रा के अप्रस्तुत हो गए। इस प्रकार एक रूढ़ प्रतीक को सम्पूर्ण बनाने के उद्देश्य से उसका सांग वर्णन किया गया है।

इसी प्रकार काष्ठा^५ द्वारा वर्णित खरयात्रा में टोम्बी को बधू रूप में परिकल्पित कर अन्य समस्त साज गज्जा (पटह, दुम्डुभि, भादल आदि) का सांग निरूपण

१. सिद्ध साहित्य, पृ० २८१

२. फवीर प्रत्यावली, पृ० ८०, पृ० ११३

३. सिद्ध साहित्य, पृ० २८०, ८१

४. हिन्दी काव्य धारा, पृ० २०

५. वही, पृ० १५२

किया है। इस औपम्य मूलक शैली का एक साम्प्रदायिक कारण भी था। भगवान् तथागत ने स्वयं औपम्य शैली को प्रधानता दी क्योंकि इस शैली में अशिक्षित भी गूढ़तात्विक रहस्या को समझने के योग्य हो जाते थे।

उपमा को काव्यशास्त्रियों ने प्रमुख अलंकारों की सूचि प्रकृति माना है। साधर्म्य मूलक अलंकारों में उपमा किसी न किसी रूप में विद्यमान अवश्य रहती है। सिद्ध सरहपा मन को करम रूप में चित्रित करते हुए एक स्थान पर कहते हैं, "हे सखि, यह मन तो करम (हाथी) के समान है जो बघा होने पर तथा बोक लदा होने पर इतस्ततः दौड़ता है परन्तु मुक्त होने पर एक स्थान पर निश्चल खड़ा हो जाता है।"^१ एक अन्य स्थान पर सरहपा चित्त को गजेन्द्र रूप में चित्रित करते हुए कहते हैं कि—“चित्त रूपी गजेन्द्र को मुक्त कर दो। इसमें पूछताछ न करो। गगन (धूम्र) रूपी गिरि नदी के जल को पीके उसके तट पर उसे स्वच्छन्द घेंटने दो।”^२

(४) साधर्म्य मूलक प्रतीक—इस श्रेणी के अन्तर्गत समानधर्मी अप्रस्तुत प्रतीक रूप में आते हैं। वस्तु, धर्म के साथ जिस किसी भी उपमान (अप्रस्तुत) का साधर्म्य हो, उसे ही प्रतिपादोक्ति अलंकार की शैली पर उस वस्तु का वाचक मान लिया जाता है। धर्मान् जहाँ प्रस्तुतार्थ का अप्रस्तुतार्थ द्वारा निगिरण हो गया होता है वहाँ धर्म ही संकेत का कारण होना है, धर्मों नहीं। उदाहरणार्थ अब ‘मन को मच्छ या हरिण’ कहते हैं तो ‘मन’ से मकेनित चाचल्य धर्म होता है, चाचल्य धर्म हरिण नहीं। साधर्म्यवश ‘हरिण’ मच्छ आदि शब्द किसी अन्य भाव या वस्तु के द्योतक भी हो सकते हैं। प्रसंगवश विभिन्न भाव ग्रहण किए जा सकते हैं। हरिण अपेक्षाकृत भीत स्वभाव का पशु है, यह भाव किसी कमजोर साधक या भोले भाले ससारी जीव का भी द्योतन कर सकता है। एक उदाहरण द्रष्टव्य है, मूसुकपाद कहते हैं—

“अपणा भासे हरिणा बँरी। खनह न छावस भूकु महेरी।

तिण न छुमइ हरिण विबद न पाणी। हरिणा हरिणीर मिलमन जाणी ॥”

यहाँ हरिण = चित्त,

प्रालेटिक = स्वयं मूसुकपाद (साधक)

हरिणी = ज्ञानमुद्रा का प्रतीक है।

इसमें ‘हरिण’, ‘हरिणि’ शब्द जो भिन्न भिन्न अर्थों में प्रयुक्त हुए हैं, वे दो भिन्न धर्मों के कारण हैं, धर्म भी एक अर्थगत है, दूसरा शब्दगत। चित्त को हरिण इसलिए कहा गया है कि वह चाचल्यधर्मी है और ज्ञानमुद्रा की हरिणी इसलिए कहा गया है कि विषयान् और अवग्रह आदि का हरण करती है और मूसुकपाद अपने को प्रालेटिक इसलिए कहते हैं कि उनमें गुरु के वचनरूपी वाणों से चित्त चाचल्य को वेध करने

१ बड़ो घावड़ दस दिसाहि, भुवको निचलत दृढाग्र।

एमइ करहा वेचल सहि विवरिअ महु पडिहाग्र ॥

दोहाकोश, सरहपा, भूमिका, पृ० २४

२ वही, पृ० ३१

३ हिन्दी काव्य धारा, पृ० १३२

योग्य आखेटकत्व धर्म विद्यमान है ।”^१

इसी प्रकार संसार के विषय भोगों में फंसा हुआ अज्ञानी चित्त का प्रतीक अंधेरी रात का जूहा वर्णित किया गया है—

शित्ति अंधारी मूसा करअ अचारा । अमिअ भसअ मूसा करअ अहारा ॥

×

×

×

जखे मूसा अचार तूटई । भूसुक भणइ तयै वंषण किटई ॥^२

अज्ञानी चित्त ही जूहा है । जूहा अंधेरी रात में बिचरण करता है, चित्त अज्ञानात्म्यकार में विहार करता है । जूहा बर्तनों से भोजन चुराता है, उसे नष्ट एवं दूषित करता है, चित्त रूपादि स्कन्धों का भक्षण कर अमृत तत्व को दूषित कर देता है । जूहा चंचल होता है, अज्ञानी चित्त भी चंचल होता है । जूहे के उपद्रव से परेशान गृहपति उसे मारकर चैन की नास लेता है, चंचल कुत्सित वृत्ति वाले चित्त को योगी मार देता है । इस प्रकार चित्त और जूहे में सभी धर्म, स्वभाव, प्रकृति समान हैं, अतः साधर्म्य के आधार पर चित्त को जूहे का प्रतीक बनाया गया है । किन्तु चित्त हमेशा जूहा ही नहीं रहता; विचार, स्थिति, मनोभाव आदि के परिवर्तन से वह अल्प-मान धारण करने में समर्थ हो जाता है । चांचल्य वृत्ति छोड़ चित्त वनगाली हुआ, सांसारिक विषय भोगों, वृत्तियों से मुक्त हुआ, महामुक्त चक्र रूपी कमल में उतरने प्रवेश कर लिया तो वही भूपक चित्त गजेन्द्र बन जाता है, और महारस का पान यथावत् करने लगता है । मुक्त चित्त को गजेन्द्र कहने का एक कारण यह हो सकता है कि कण्ठा मुक्त बोधिचित्त ही मुक्त होता है । एक कारण और भी हो सकता है । ‘सिद्धों’ ने महामुक्त चक्र तथा अन्य चक्रों के लिए ‘कमल’ प्रतीक का प्रयोग किया है । कमल जल में होता है, गज को जलप्रीटा से विशेष प्रेम है, स्वभावतः जल में उत्पन्न कमल भी उसे प्रिय है । अतः अपनी प्रकृत्यानुसार गज कमल सरोवर में प्रवेश कर उसका उपभोग करता है । इसी परम्परागत सम्बन्ध के कारण कमल के साथ-साथ गज को भी प्रतीक रूप में स्वीकार कर लिया गया । ‘कमल’ हठयोग की परम्परा का प्रतीक है और उस पर अवलम्बित गज को (अन्य अग्रस्तुत) भी प्रतीक रूप में ग्रहण कर लिया । इन प्रकार कमल के सम्बन्ध में गजेन्द्र बोधिचित्त का चोत्पन्न बना गया ।

(५) चित्तमय या अद्भुत रस प्रधान प्रतीक—उसमें कवि का उद्देश्य पाठक को विस्मयार्थापदक उक्तियों से चमत्कृत करना होता है । कवि धर्मानुसार सम्मीरता का पालन करता हुआ भी सहृदय को उस तिराहे पर लाकर खड़ा कर देता है जहाँ से एक ओर चमत्कार, दूसरी ओर से साम्प्रदायिक उद्देश्य तथा तीसरी ओर से आकर्षण एवं काव्यत्व के मिश्र जुलै रास्ते निकल जाते हैं । इस प्रकार सिद्धों के जिन चर्यापदों में हठयोग की साधनाओं की अभिव्यक्ति के लिए ऐसे प्रतीकों का प्रयोग किया है जो वास्तु भौतिक रूप में तो विरोधी से लगते हैं; वहाँ कार्य और कारण, विशेषण और विशेष्य तथा वस्तु और धर्म का ऐसा विनियम सम्बन्ध दिया गया है जो भौतिक जगत

१. हजारी प्रसाद द्विवेदी, कबीर, पृ० ८६.

२. हिन्दी काव्य धारा, पृ० १३२.

में प्रायः देखने को नहीं मिलता, पर आन्तरिक रूप में कुछ भी अनचाहा सा नहीं रहता, ऐसे स्थानों पर प्रमुखतः विस्मय भाव की ही उत्पत्ति होती है।

विस्मयोत्पादक कथन सिद्धों से पूर्व वैदिक साहित्य में भी प्रचुरता से पाए जाते हैं।^१ यह परम्परा आगे भी यथावत् चलती रही है। धम्मपाद में कहा गया है कि ब्राह्मण माता-पिता, राजा, व्याघ्र, पुरुष आदि को भी मारकर निष्पाप चला जाता है।^२ कुक्कुरोपा^३ की चर्या में कच्छपी के दध से वर्तन भर जाना, कुम्भीर का मूल की इमली खाना, देण्डण्णा^४ की चर्या में सर्प का भेंटक से भयभीत होना, दुधे हुए दूध का पुनः स्तनों में लौट जाना, बेल का प्रसव, पाय का बाग्न होना, बछड़े का तीनों समय दुहा जाना, बुद्धिमान का भ्रमानी होना, सिंघार का सिंह से युद्ध करना आदि स्पष्ट भङ्गूतरस प्रमाण ही हैं। बाह्य रूप में चर्याओं के ये सभी रूप विरोधात्मक हैं, प्रतीकात्मक अर्थों में कम विस्मयकारी नहीं हैं।

स्पष्ट है कि “इस प्रकार की भङ्गूत प्रतीक योजना निश्चय ही सपेक्ष रूप से श्रोताओं को विस्मय मुग्ध करने के लिए की जाती रही होगी।”^५ इसी कारण कुक्कुरोपा और देण्डण्णा ने तगवें कहा है कि उनकी इस चर्यापद का अर्थ करोड़ों में से कोई एक ही समझ सकता है।

(६) तत्कालीन सामाजिक धातावरण एवं व्यवसायपरक प्रतीक—साहित्य समाज का दर्पण है इस कसौटी पर जब हम सिद्ध साहित्य को परखते हैं तो हमें तत्कालीन सामाजिक एवं व्यक्तिगत जीवन की एक झलक दिखाने को मिल जाती है। सिद्ध स्वभावतः रहस्यवादी और चमत्कारवादी कवि थे, इसलिए सामाजिक चित्रण में भी उनकी रहस्यात्मक शैली बराबर चलती रही है।

हिन्दी के सन्त कवियों के समान सिद्धों में भी बहुत से लोग जीवन के निम्न वर्ग से भाए थे। जो लोग उच्च वर्ग से भी भाए थे वे भी अपनी उच्चता का परिहारा कर एक ही रंग में घुल मिल गए थे। जला साधु की क्या जाति? सिद्ध साहित्य में उनके व्यवसाय से सम्बन्धित रूपक भी आध्यात्मिक शैली में वसित हुए हैं। उदाहरणार्थ—

दान्तिपा ने रुई घुनने का एक सुन्दर रूपक प्रस्तुत किया है। बारबार घुनने से रुई सूक्ष्म से सूक्ष्मतर होती जाती है। सूक्ष्मातिसूक्ष्म ज्ञान और चित्त विमोक्षण की प्रक्रिया को रुई घुनने के रूपक द्वारा चित्रित किया है।^६

१ कठोपनिषद्, २/१/३, केन० १/२/४/५/८; श्वेता० ३/१४/१६, यजुर्वेद ३१/१, ऋग्० १०/६०/१, अथर्व० १०/६/१ गीता १३/१३, १४, १६

२ प्रो० इन्द्र०, धम्मपाद, पद ५/६, पृ० १४८-४९

३. हिन्दी काव्य धारा० पृ० १४२-४४

४ वही, पृ० १६४

५ सिद्ध साहित्य, पृ० २५६-५७

६ तुला धुलि धुलि अशुहि भ्रजू। हिन्दी काव्यधारा, पृ० २४०

तन्त्रीपा^१ भी रुई धुनने के रूपक से अपनी अध्यात्म चर्चा का वर्णन करते हुए कहते हैं कि 'मैं काल पंचक रूपी तंत्र पर निर्मल वस्त्र धुन रहा हूँ । मैं तन्त्री हूँ, जुलाहा हूँ । मेरा निज स्वभाव ही सूत्र है । मैं उसका रूप नहीं जानता । साढ़े तीन हाथ का ताना धाना तीन ओर फैला है । इस ताने धाने से सारा गगन 'शून्य' ढका गया है । जब मुझे वयनरस की प्राप्ति हुई तो मैं मोह मल से मुक्त हो गया ।

आठवीं, नवीं अताब्दि के चास-पास के लोक-जीवन में मदिरालयों का एक महत्वपूर्ण स्थान रहा होगा; यह मद्य विक्रय स्त्रियों द्वारा होता था । सिद्ध बिहपा^२ ने प्रतीकात्मक आध्यात्मिक शैली में उसी मद्य विक्रय का वर्णन किया है जिसमें उन्होंने अवधूतों की उपमा मुण्डिनी मद्यवित्रेडा नारी से दी है ।

ऐसी प्रकार जान के सो जाने पर यहू के प्रणयाभिचार के लिए जाने के दृश्य से उस समय की सामन्ती परिवार की मर्यादा की ओर स्पष्ट संकेत होता है ।^३ नौका, घाट, लकड़ी चोरना, रुई धुनना, आखेट करना आदि सामान्य जीवन के रूप हैं जिनको दत्त सिद्ध कवियों ने प्रतीकात्मक शैली में ढालकर आध्यात्मिक रूप प्रदान किया है । संसार से विरक्त सिद्धों का सावना केन्द्र प्रायः बन ही रहा होगा, इसी कारण उनके काव्य में सिंह, शृगाल, भोर, हरिण, हरिणी, करम, साँप, मेंढक, मूषक, बिल, गाय, शवर, अहोरी, डोम्बी, पर्वत, वृक्ष, मेघ, नौका आदि वनगत जीवन से सम्बन्धित शब्दों का प्रतीकात्मक प्रयोग हुआ है ।

(७) अन्य प्रतीक—

वृक्ष सम्बन्धी प्रतीक - वृक्ष प्रतीक रूप में वैदिक काल से ही लोकप्रिय रहा है । सिद्धों ने भी रूपकात्मक शैली में इसे अपनाया है । सिद्ध कण्हुपा कहते हैं—

मरण तरु पांच इन्दि तत्तु साहा । आसा बहल पात फल बाहा ॥

× × ×

सुण्णा तरुवर गरुण कुठार । छेवइ सी तरु मूल ण डाल ॥^४

इसी प्रकार सिद्ध बुईपा भी काया की वृक्ष का रूपक देते हैं—

काया तरुवर पंच बिटाल । चंचल बाँए पहहु काल ।^५

यहाँ वैदिक मंत्र 'हा सुपर्णा सयुजा सखाया.....' मंत्र की स्पष्ट छाया दीख पड़ती है ।

विनय श्री ने भी परमतत्व को तरुवर के रूपक से अभिव्यक्त किया है ।^६

१. सिद्ध साहित्य, टिप्पणियाँ, पृ० ५१२, १३

२. एक से शीर्षान्त हुइ घरे सांघध । चीअ न थाकलअ बारुणो बांघध ।

चर्यापद, हिन्दी काव्य धारा, पृ० १३६

३. हिन्दी काव्य धारा पृ० १४२-४४

४. वही, पृ० ११४

५. वही, पृ० १३६-३८

६. निमूल तरुवर डाल न पाती । निमर फुल्लित्त मेतु बिआसी । दोहाकांश, पृ० ३८

परमपद—उपनिषद् के एक भाव—‘न तज सूर्यो भाति’^३ को सरहपा ने इस प्रकार वर्णित किया है—

जहि मण पवण न सचरइ, रवि, ससि जाहि पवेस ।
तहि बड चित बिसाम कर, सरहो कहिछ उऐस ॥^२

उसका भादि अन्त नहीं है—

झाइ न अन्त न मज्झ तहि, जउमव जउ निष्वाण ।
एहु सो परम महासुह, जउ पर जउ अप्पाण ॥^३

संक्षेप में यदि हम कहे तो सिद्ध साहित्य में विभिन्न उपमान, प्रतीक रूप में आए हैं। उदाहरणार्थ—गंगा = शक्ति या इडा। यमुना = पिंगला। कुंजी-साला = द्वास निरोध। बस कपाट = दशमद्वार में द्वास निरोध। दीपक = ब्रह्माग्नि का प्रकाश। चन्द्र = प्रज्ञा, शिव। सूर्य = शक्ति या उपाय। सास = सुषुम्ना, माया, श्वास। ननद = वासना। साली = सृष्टि जाल। मेरुपत = मेरुदण्ड। अन्धाय्यक्ति = अज्ञानी गुरु या श्रद्धाहीन शिष्य। तखर = काया, चित, सृष्टि विस्तार, सहज या परमनत्व। करम = मन। गाय = इन्द्रियाँ। बँस = बोधिचिन्, मन। गज = माया प्रसन्न मन, साधना प्रवृत्त मन। मूपक, शृगाल, मेड़न, मिह, मवरा, मृग, बाग = ज्ञानी तथा अज्ञानी मन। जुलाहा, हस, अहेरी = बिल, साधक। नौका = काया, ईश्वर। हरिणी = माया। हरिण माम सोना = ज्ञान दूष्य। चौपड, शतरज = ज्ञान-नीडा। मेघ = कल्याण, गुण, आदि।

अन्त में, हम कह सकते हैं कि सिद्ध साहित्य भाव पक्ष और कला पक्ष की दृष्टि में अत्यन्त समृद्ध है। नीतिपरक उपदेशों में प्रतीकों का प्रयोग अपेक्षाकृत न्यून है तथा काव्यगत चमत्कार भी कम है। प्रतीकामय शैली में इन सिद्ध कवियों ने कहीं अद्भुत रहस्यात्मक उक्तियों से श्रोताओं को धमकृत किया है, कहीं परस्पर विरोधी धारण कह कर इन चमत्कार को द्विगुणित किया है, कहीं भाव या रस के प्रभाव में चमत्कार पूर्ण उक्तियों से जनता का आकर्षित कर अपना प्रभाव जमाया है, कहीं साम्प्रदायिक सिद्धान्तों और गृह्य साधना पद्धति का विवेचन सम्प्रदान में सीमित लोगों के लिए ही किया है, कहीं जनसामान्य की दृष्टि में हेय या अवर्णनीय चीजों भावनाओं को (प्रज्ञोपाय, युगदण्ड) अभिव्यक्त किया है, कहीं सामान्य जीवन के कार्य ध्याधार को रहस्यात्मक रूप प्रदान किया है। इस प्रकार सिद्ध साहित्य में गहरे पानी में पंथकर अन्वेषण किया जाए तो प्रतीक रूपी मोतियों की नितनूतन छटा जनमन मोह लेगी, ऐसा विश्वास पूर्वक कहा जा सकता है।

३. श्वेता०, अध्याय ६, श्लोक १४

४. दोहाकाण्ड, भूमिका, पृ० ३५

५. वही, पृ० ३५.

नाथ^१ साहित्य में प्रतीक योजना :

सिद्ध साहित्य के समान नाथ साहित्य में साम्प्रदायिक रहस्यों और दार्शनिक तत्त्वों की प्रतीकात्मक भाषा में अभिव्यक्ति हुई है। इन ज्ञानद्रष्टा कवियों के धार्मिक सिद्धान्त रहस्यवादी थे और उनको रहस्यात्मक भाषा में ही अभिव्यक्त किया है।

नाथपंथ वज्रयानी सिद्धों की सहज साधना का ही प्रबल और सशक्त रूप था। हठयोग प्रदीपिका में नाथ पंथ का सम्बन्ध 'जिव' से जोड़ा है। आदिनाथ स्वयं जिव ही थे और उन्होंने ही नाथ सम्प्रदाय चलाया।^२ बौद्ध तान्त्रिक सम्प्रदाय में जीव साधनाएँ और प्रवृत्तियाँ प्रविष्ट हो गई थीं। इस प्रकार नाथ सम्प्रदाय बौद्धों से और बौद्ध साधनाएँ नाथ परम्परा से घनिष्ठ रूप से सम्बद्ध थीं। टा० वड्डवाल के मतानुसार अधिकांश बौद्ध सिद्ध विचारचारा के अनुसार नाथपंथी किन्तु साम्प्रदायिक परम्परा के अनुसार बौद्ध थे। इस प्रकार कुछ लोग गोरखनाथ और उसके सम्प्रदाय को वज्रयान की जीव प्राप्ति मानते हैं और कुछ लोग स्वतः बौद्ध सिद्धों को प्रच्छन्न नाथपंथी। उन विभिन्न धारणाओं के आधार पर हम अनुमान कर सकते हैं कि एक भूभाग में बहुत समय तक जीव और बौद्ध तन्त्र एवं योग साधनाएँ समानान्तर रूप से चलती रही और जैसा स्वाभाविक ही है दोनों पद्धतियों में पर्याप्त आदान-प्रदान चलता रहा होगा; इसी कारण नाथ और सिद्ध एक दूसरे से प्रभावित हैं। हाँ एक बात अवश्य—नाथपंथी गोरखनाथ ने योगमार्ग को एक व्यवस्थित रूप प्रदान किया। उन्होंने जीव प्रत्यभिज्ञा दर्शन के सिद्धान्तों के आधार पर बहुधा विस्तृत कायायोग के साधनों को व्यवस्थित किया, आत्मानुभूति और जीव परम्परा के सामंजस्य से चक्रों की संख्या नियत की; उन दिनों अत्यन्त प्रचलित वज्रयानी साधना के पारिभाषिक शब्दों के साम्प्रदायिक अर्थ को वलपूर्वक पारमाधिक रूप दिया गया और अत्राक्षर उद्गम से उद्भूत सम्पूर्ण विरोधी साधना मार्ग को इस प्रकार संस्कृत किया कि उसका रुढ़ि रूप उषों का त्यों बना रहा किन्तु उसकी अग्निका जन्म प्रमादपूर्ण रुढ़ियाँ परिष्कृत हो गई।^३ इस प्रकार गोरखनाथ की साधना का मूल स्वर जीव, संयम और शुद्धता-वादी है और उन्होंने तान्त्रिक उच्छ्रंखलताओं का विरोध कर "निर्मम हथौड़े से साधु और गुरुद्वय दोनों की गुरीतियों को धूर्त विधूरण कर दिया। लोक जीवन में जो

१. 'ना' का अर्थ है अनादि रूप और 'थ' का अर्थ है (भुवन त्रय का) स्थापित होना; इस प्रकार 'नाथ' मत का स्पष्टार्थ वह अनादि धर्म है जो भुवनत्रय की स्थिति का कारण है। श्री गोरख को इसी कारण से 'नाथ' कहा जाता है। फिर 'ना' शब्द का अर्थ नाथ-ब्रह्म जो मोक्ष दान में दक्ष है; उनका ज्ञान कराना है, और 'थ' का अर्थ है (ग्यज्ञान के नामर्थ्य को) स्वगित करने वाला। भूँकि नाथ के आश्रयण से इस नाथ-ब्रह्म का साक्षात्कार होता है और ग्यज्ञान की माया अवरुद्ध होती है इसलिए नाथ शब्द का व्यवहार किया जाता है।"

—हजारी प्रसाद द्विवेदी, नाथ सम्प्रदाय, पृ० ३.

२. हठयोग प्रदीपिका १/५

३. नाथ सम्प्रदाय, पृ० ६८

धार्मिक चेतना पूर्ववर्ती सिद्धों से आकर उसके परमाधिक उद्देश्य से विमुक्त हो रही थी उसे गोरक्षनाथ ने नई शक्ति में अनुप्राणित किया।^१ इस प्रकार नाथों ने सिद्धों की परम्परा में नई प्राण शक्ति फूँकते हुए नई प्रतीक योजना की, नए पारमाधिक रूप में उद्भावना तो की, पर इसने साथ-साथ परम्परागत प्रतीकों से नाता भी बना रखा। उन्होंने निरोधर भूष्य के स्थान पर सेखरभूष्य स्वीकार कर लिया और इस प्रकार अपने धर्म में 'ईश्वरवाद' का समावेश किया।^२ नाथों की आध्यात्मिक साधनाएँ शैवमत समस्त थीं। डा० हजारीप्रसाद द्विवेदी के अनुमानानुसार गोरक्षनाथ से पहले दो प्रकार के मत थे। एक तो वे जो याग मार्ग के अनुयायी थे, परन्तु शैव या शक्ति नहीं थे और दूसरे वे जो शिव या शक्ति के उपासक थे, साँचागमों के अनुयायी थे परन्तु गोरक्ष समस्त योग मार्ग के उठने नजदीक नहीं थे। इस प्रकार दोबा ही प्रकार के मार्गों से ऐसे बहुत से सम्प्रदाय आ गए जो गोरक्षनाथ के पूर्ववर्ती थे और उनके प्रवर्तकों को गोरक्षनाथ का शिष्य समझा जाने लगा।^३ नाथ सम्प्रदाय में 'हठयोग' का पूर्ण

१ वही, पृ० १८८

२ डा० रामधन शर्मा, इटकाव्य, एक अध्यायन, पृ० ७६

३ नाथ सम्प्रदाय पृ० १४५

४ 'शास्त्रग्रन्थों में हठयोग साधारणतः प्राणनिरोध प्रधान साधना को ही कहते हैं। सिद्ध सिद्धान्त पद्धति में 'ह' का अर्थ सूर्य बतलाया गया है और 'ठ' का अर्थ चन्द्र। सूर्य और चन्द्र के योग को ही हठयोग कहते हैं—

हकार बधित सूर्यं चकार चन्द्र उच्चते । सूर्यचन्द्रमयोर्योगात् हठयोगो निपाद्यते ॥
ब्रह्मण्ड के मत से 'सूर्य' से तात्पर्य प्राणवायु का है और चन्द्र से अपान वायु का। इन दोनों का योग अर्थात् प्राणायाम से वायु का निरोध करना ही हठयोग है। दूसरी व्याख्या यह है कि सूर्य 'इश' नाडी को कहते हैं और चन्द्र 'विगता' को (हठ० प्र० ३/१५) इसलिए इडा और विगता नाडियों को रोककर सुषुम्णा मार्ग से प्राण वायु के संचारित करने को भी हठयोग कहते हैं, इस हठयोग को हठ-सिद्धि देने वाला कहा गया है। वस्तुतः हठयोग का मूल अर्थ यही जान पड़ता है कि कुछ इस प्रकार अभ्यास किया जाता था जिससे 'हठान्' सिद्धि मिल जाने की आशा की जाती थी। हठयोग का अभ्यासी शरीर की बनावट से अपरिचित रहकर सिद्धि नहीं पा सकता। मेरुदण्ड जहाँ सोधे आकर वायु और उपत्य के मध्यभाग में लगता है वहाँ एक स्वयम्भूतिग है जो एक त्रिकोण चक्र में अवस्थित है, इसे अग्निचक्र कहते हैं। इसी त्रिकोण या अग्निचक्र में स्थित स्वयम्भूतिग को साठे तीन बलियों में लपेटकर सूर्यो की भाँति कुण्डलिनो में अवस्थित है। यह ब्रह्माक्षर को रोधकर सोई हुई है। इसे जगाकर शिव से समरस कराना योगी का चरम लक्ष्य है। अन्याय विधिया से जो मोक्ष प्राप्त किया जाता है, परन्तु चाभी से जिस प्रकार ताला हठान् खुल जाता है उसी प्रकार कुण्डलिनो के उद्बोधन से हठान् मोक्ष द्वार अनायास ही खुल जाता है (योग ध० १/५१), हठान् मोक्षद्वार खोलने की विधि बताने के कारण ही इस योग को 'हठयोग' कहते हैं।

नाथ सम्प्रदाय, पृ० १२३-२४

विकास हुआ, परन्तु साधना की जटिलता के कारण इस पंथ का विशेष प्रचार न हो सका। पंथ के गुरु भी साधकों पर अनेक प्रतिबन्ध लगाते थे। धर्म के बाह्यरूप के स्थान पर ये लोग प्राचीन परम्पराओं की रक्षा की ओर अधिक ध्यान रखते थे। यही कारण था कि इनकी दार्शनिक और सैद्धान्तिक अन्दावली परम गुप्त और रहस्यमयी बन गई जो जनसाधारण के लिए दुर्बोध हो उठी। प्रतीकों का धर्म समझे बिना गृह्य अर्थ को समझ सकना कठिन हो गया।^१ समाज में इन योगियों का काफी प्रभाव

१. नाथ पंथी योगियों की गुप्त वाली को समझने के लिए इनकी हठयोगपरक साधना पद्धति की जानकारी प्राप्त कर लेना आवश्यक है। इनके सिद्धान्तानुसार महाकुण्डलिनी नामक एक शक्ति है जो सम्पूर्ण विश्व में व्याप्त है; दृष्टि में व्यक्त होने के कारण इस शक्ति को 'कुण्डलिनी' कहा जाता है। कुण्डलिनी और प्राण शक्ति को लेकर जीव मातृ कुक्षि में प्रवेश करता है; जीव की तीनों अवस्थाओं (जागृत, सुषुप्ति और स्वप्न) में कुण्डलिनी निश्चेष्ट पड़ी रहती है। कुण्डलिनी त्रिकोण में स्थित स्थवर्भूतिंग को साढ़े तीन बत्तियों में खपेटकर सपिणी की भांति पड़ी रहती है। योगी का उद्देश्य इस कुण्डलिनी को उद्बुद्ध कर पटचक्रों का भेदन करते हुए उसे सहस्रार चक्र में अवस्थित करना है। पटचक्र दस प्रकार हैं—(१) मूलाधार चक्र—यह कुण्डलिनी के ऊपर चार बलवाला कमल है; (२) इसके ऊपर नाभि के पास छः बलों के कमल के आकार का स्वाविष्टान चक्र है; (३) इसके ऊपर दस बल पत्र के आकार का मणिपूर चक्र है; (४) उसके ऊपर हृदय के पास १२ बल के आकार का अनाहतचक्र है, (५) इसके ऊपर १६ बल के आकार का कण्ठ के पास विद्युद्भाग्यचक्र और (६) उसके भी ऊपर भ्रूमध्य में दो बलवाला आज्ञा चक्र है। इन पटचक्रों के भेद करने के बाद मस्तिष्क में यह दृग्गुण चक्र मिलता है जहाँ उद्बुद्ध कुण्डलिनी को पहुँचा देना ही योगी का लक्ष्य है। सहस्र बलों के आकार का होने के कारण इसे सहस्रार चक्र भी कहते हैं। यही दृग्गुण चक्र गगनमण्डल है, पिण्ड का फैलाव है; वहीं जीव का निवास है। (शिवसंहिता, पृ० १४१-४२)

यहाँ यह कह देना अप्रामाणिक नहीं होगा कि कबीर ने सहस्रार चक्र से भी ऊपर एक अन्ध जन-नुरतिचक्र की कल्पना की है। उनकी धारणा है कि सहस्रार तक पहुँचे हुए योगी का चित्त समाधि दृढ़ने के बाद पुनः वास्तना में प्रसिद्ध हो जाता है परन्तु नुरति चक्र में विलास करने वाले सन्त का चित्त हर प्रकार की बाधाओं और वास्तनाओं से मुक्त तथा निश्चिन्त हो जाता है।

मेरुदण्ड में प्राण वायु को बहने करने वाली नाडियों को उठा (वामभाग में बहने वाली) और गिनता (दाहिनी ओर बहने वाली) कहा जाता है, इन दोनों के मध्य गुण्डुमा नामक नाडी है जिसके सहारे कुण्डलिनी शक्ति ऊपर चढ़ती है। गुण्डुमा के भीतर प्रज्ञा, उसके भीतर चिद्धिणी और उसके भी भीतर ब्रह्मनाडी है जो कुण्डलिनी का अन्तर्मी मार्ग है। गुण्डुमा इन तीन नाडियों का एकीभावरूप (धमरा):

या, इनकी योगिक क्रियाएँ जनता के लिए आश्चर्य और श्रद्धा का विषय बनी रही। इनकी साधनाएँ और सामान्य विषया का भी जनसाधारण से कोई सम्बन्ध नहीं था। ये हठयोगी नाथपंथी सगर्व घोषणा करते थे कि वे तीन लोक से न्यारे हैं, सारी दुनिया भ्रम में उलटी बही जा रही, हठयोग की साधना करने वाले योगी ही ठीक मार्ग पर चल रहे हैं, योग के अतिरिक्त सभी सम्प्रदायों के उपदेश और मार्ग भ्रष्ट हैं। ससार

है। इडा, पिंगला और तीन नाडियों से युक्त सुषुम्ना की पञ्चधारा या पञ्चस्रोत भी कहा गया है परन्तु सामान्यतः इडा, पिंगला और सुषुम्ना का ही वर्णन होता है। सिद्धा ने इसी को ससना, रसना और मधुघुटी नाम से अभिहित किया है। इन तीनों का ब्रह्मरन्ध्र में सगम होता है, इडा को गया और पिंगला को यमुना भी कहा जाता है। इसी कारण ब्रह्मरन्ध्र के मिलन स्थान को प्रयाग या त्रिवेणी सगम भी कहा गया है, इसी सगम में स्नान करना ही योगियों का परम लक्ष्य है। (शिवसाहित्य, ७/१३१)

शरीर में तीन परम शक्तियाँ हैं (१) बिन्दु अर्थात् शुक्र (२) वायु और (३) मन। चञ्चल होने के कारण ये शक्तियाँ मनुष्यों के काम नहीं आती। हठयोगियों का सिद्धान्त है कि इन तीनों शक्तियों में से किसी एक को भी बश में कर लिया जाए तो शेष दो शक्तियाँ स्वयमेव ही बश में हो जाती हैं। योगी साधना और अभ्यास के द्वारा बिन्दु को उर्ध्वमुखी बनाता है, इससे मन और प्राण चञ्चल हो जाते हैं। ब्रह्मचर्य और प्राणायाम इसमें सहायक होते हैं। पटकनी—घोषि, बस्ति, नेति, नाटक, नीलि और कपालभाति—से नाडी के घुड़ होने पर बिन्दु स्थिर हो जाता है, सुषुम्ना का मार्ग साफ हो जाता है, प्राण और मन चञ्चल हो जाते हैं, प्रबुद्ध कुण्डलिनी परमेश्वरी सहजार धरु में स्थित शिव के साथ सभरस हो जाती है और योगी चरम प्राप्तव्य पा जाता है। साधारण मनुष्यों में यह कुण्डलिनी अधोमुखी रहती है इसलिए वह काम, क्रोध आदि का व्रीतदास बना रहता है। साधना द्वारा कुण्डलिनी के उद्वुद्ध होकर ऊपर उठने पर स्फोट होता है जिसे 'नाद' कहते हैं। नाद से प्रकाश होता है और प्रकाश का ही व्यक्त रूप महाबिन्दु है। यह बिन्दु तीन प्रकार का होता है—इच्छा, ज्ञान और त्रिषा। इसी को पारिभाषिक शब्दावली में योगी भूर्म, चन्द्र, अग्नि या ब्रह्मा, विष्णु और शिव कहते हैं। (कल्याण, योगाङ्क, पृ० ३०६) सुषुम्ना पञ्च के उन्मुक्त होने पर, कुण्डलिनी की शक्ति के जाग्रत होने पर प्राण स्थिर हो जाता है और योगी धूम्रपथ से निरन्तर उस अनाहत ध्वनि को सुनने लगता है। पहले शरीर में समुद्र गर्जन, मेघ गर्जन, भेरी, निर्भर का शब्द सुनाई देता है फिर मर्दल, मध, घण्टा, काहल और अन्त में किन्हीं, चट्टी, अमर और चीला के मधुर गुजार की ध्वनि सुनाई पड़ती है। अन्त में जिस प्रकार मकरन्द पान में मत्त अमर गन्ध की और देहता तक नहीं उसी प्रकार योगी का नादासक्त चित्त नाद में ही रग जाता है और वह साक्षात्कार विषयों की इच्छा भी नहीं करता।

का क्रम उल्टा है; जैसे ब्रह्मचर्य, गृहस्थ, वानप्रस्थ और सन्यास; धर्म, अर्थ, काम और मोक्ष; शृंगार, हास्य, कर्षण, रौद्र, वीर्य, भयानक, अद्भुत, शान्त; पृथ्वी, जल, तेज, वायु, आकाश; ब्रह्मा, विष्णु महेश—सभी क्रम उल्टा है। वास्तव में जो वस्तु सर्वोत्तम है उसे प्रथम स्थान मिलना चाहिए, यथा: सन्यास, वानप्रस्थ, गृहस्थ, ब्रह्मचर्य; मोक्ष, काम, अर्थ, धर्म; शान्त अद्भुत, आदि; शिव (महेश) विष्णु ब्रह्मा। यही योग सम्प्रदाय की रीति है जिसका परिणाम यह हुआ कि ये योगी सामान्य जीवन में भी उल्टी बातें कहने के अभ्यस्त हो गए; परन्तु भजे की बात तो यह कि इस प्रकार की उल्टी बात कहने पर भी इन योगियों का सम्मान समाज में बढ़ता ही गया। इसका प्रभाव यह हुआ कि 'ये लोग अधिकाधिक उत्साह से डके की चोट सीपी बात को भी उल्टी करके, जटिल करके, घबका-मार बनाके कहते गए'।^१

नाथ साहित्य में प्राप्त प्रतीक योजना को हम मुख्य रूप से निम्नलिखित भागों में विभक्त कर सकते हैं—

१. हठयोगपरक रूपकात्मक प्रतीक
२. उलटवांसी
३. वैदिक साहित्य के गरम्परामत प्रतीक
४. सिद्ध साहित्य के प्रतीक।
५. विविध प्रतीक, तरुवर, चैली, माया, इन्द्रियादि।

(१) हठयोगपरक रूपकात्मक प्रतीक—नाथपन्थी साम्प्रदायिक वृत्ति के परिणामस्वरूप उल्टी बात कहने के अभ्यस्त हो गए थे। उन्होंने हठयोग में वर्णित इडा, पिंगला, सुषुम्ना, सूर्य, चन्द्र, कुण्डलिनी आदि की प्रतीकात्मक शैली में अभिव्यक्ति की है।

सूर्य सामान्य जीवन में जीवन और प्रकाशदाता है पर हठयोग के साधकों के लिए यह बात गलत है क्योंकि वास्तव में सूर्य ही मृत्यु का कारण है, क्योंकि चन्द्रमा से जो भी अमृत भरता है उसे सूर्य ग्रस लेता है; उसका मुँह बन्द कर देना ही योगी का परम कर्त्तव्य है; अमृत के प्राप्त से ही जीव जरा और व्याधि मुक्त हो जाता है।^२ गगन में तपने वाला सूर्य वास्तविक नहीं है; नाथ के देव में अभिरूप सूर्य रहता है और तालु के मूल में अमृत रूप चन्द्रमा स्थित है।

गोमांस सेवन करना और अमर वाक्शी पीना तो कुलीनता का सूचक है; इन्हें प्राप्त करना तो बड़े पुण्य का कर्म है। जो ऐसा नहीं करते वे कुलपातक हैं। वास्तव में 'गो' जिह्वा का नाम है और तालु के समीप उर्ध्व छिद्र (ब्रह्मरंध्र) में जिह्वा का प्रवेश ही गोमांस भक्षण है; यही महापातकों का नाशक है। तालु के उर्ध्वछिद्र में जिह्वा के प्रवेश से उत्पन्न हुई कृष्ण से उत्पन्न हुआ जो सोमरस चन्द्रमा से भरता है अर्थात् नृकृटियों के मध्य में वामनाभ में स्थित चन्द्रमा से बिन्दुरूप सार गिरता है

१. बाद में इसी उल्टी बात को उलटवांसी की संज्ञा दी गई।

२. डा० हजारीप्रसाद द्विवेदी, फरवरी १९०८

३. हठयोग प्रदीपिका ३/७७

वही समर बारणी है जिसका पान करना बड़े पुण्य का फल है।^१ इस मुद्रा को खेचरी मुद्रा कहा गया है।^२ बाल विधवा सम्मानीय है, उसके सम्मान और रक्षा का उत्तरदायित्व सारे समाज का है, बात वित्कुल गलत है क्योंकि गंगा और यमुना के मध्यवर्ती पवित्र भूभाग में वास करने वाली एक तपस्विनी बाल विधवा है, उसका बलात्कारपूर्वक ग्रहण करना ही विष्णु के परमपद को प्राप्त करना है। कारण स्पष्ट है, गंगा इडा है और यमुना विंगला, इडा और विंगला की मध्यवर्ती नाड़ी मृगुम्ना में कुण्डलिनी नामक 'बाल रत्ना निवास करती है, उसे बलात् उठा ले जाना (कुण्डलिनी को हठपूर्वक उद्बुद्ध करना) ही तो योगी का चरम लक्ष्य है।^३

सुविधा के लिए हम हठयोग परक प्रतीकों की विभिन्न शीर्षकों में विभाजित कर सकते हैं—

(क) कुण्डलिनी^४—गोरक्षनाथ ने तीनों लोकों को डसने वाली सर्पिणी के रूप में कुण्डलिनी की वक्ष्यता की है। वे कहते हैं कि मैंने त्रिभुवन को टसती हुई एक सर्पिणी को देखा है। उसने उसे मारकर (बल में कर) भीरे को जगा दिया जिसने इस सर्पिणी को मार दिया, कोई उसका क्या विगाड सकता है? सर्पिणी कहती है कि मैं अबला हूँ फिर भी ब्रह्मा, विष्णु, महेश सभी को अपने वशीभूत कर लेती हूँ। मतवाली वह सर्पिणी दशों दिशाओं में दौड़ रही है, गारही गोरक्षनाथ पवन (प्राणायाम) के बल से उने बल में करती हैं—

मारो मारी खपनी निरमल जल पंढी,

त्रिभुवन डसती गोरपनाथ डोढी ॥

× × ×

मातो माती खपनी दसों दिसि धार्य,

गोरपनाथ गारही पवन बेगि स्याबं ॥^५

(ख) गंगा यमुना संगम—बौद्ध धर्म में जिसे ललना, रसना और अवधूति के नाम से अभिहित किया गया है, नाथ सन्प्रदाय में उसी को इडा, विंगला और मृगुम्ना कहा गया है, इसी को गंगा, यमुना और सरस्वती तथा इडा की शक्ति और विंगला को शिव भी कहा गया है, अतः इडा, विंगला के मिलन को शिव और शक्ति का मिलन ही माना गया है। इडा तथा विंगला का शक्ति तथा शिव का प्रतीक होने के कारण अघ, और ऊर्ध्व भी कहा गया है। इडा, विंगला का चन्द्र और सूर्य के प्रतीक

१. हठ० प्रदी० ३/६७/६८, ४६

२. कुँची ताली मुपमन करे, उलटि जिम्मा ले तामु में परे ॥ गोरखबानी, पृ० ४६

३. हठ० प्रदी० ३/१०६/१०

४. नाथ साहित्य में कुण्डलिनी के लिए औधाकुम्भा (गो० बानो ६/२३), देवी (५३/१५५), घरती (५६/८१/२६७) गगरि (१४२/४३) भुजगम (१४७/५०) गंगा (पृ० २) भी कहा है।

५. गोरखबानी, पृ० १३६-४०

द्वारा भी व्यक्त किया गया है। चन्द्र और सूर्य नाड़ियों के रोक देने से ही सुपुम्ना का पथ खुलता है।^१ नाड़ियों में इहा चन्द्र रूप है और पोटश कला वाली है, पिगला हादम कला वाली रथिनाडी है, सुपुम्ना में असंख्य कला वाले तत्व का वास है।^२

जब तक पवन का निरोध नहीं होता तब तक चन्द्रमा के अमृत को सूर्य सोखता रहता है। पवन निरुद्ध होते ही कालाग्नि सूर्य भी निरुद्ध हो जाता है, ब्रह्माग्नि प्रज्वलित हो जाती है, दक्षमन्दार खुल जाता है और योगी अमृतपान करने लगता है—

चालत चंदवां खिसिखिसि परै, वैठा बह्या अगनि परजलै ।^३

गंगा तीर मतीरा अबधू, फिरि फिरि वणिजां कीजै ।

चंद सूर दोऊ गगन विसूचा, भईला घोर अंधारं ।

पंच घाहक जब न्यन्द्रा पोंदया, प्रकट्या पौंसि पगारं ।^४

यहां गंगा = इटा, चन्द्रनाटी; मतीरा = शीतलता शायक ज्ञान; पंचघाहक = पंचेन्द्रिय आदि के प्रतीक हैं।

एक अन्य स्थान पर गोरखनाथ ने चन्द्र, सूर्य उपमानों का गंगा-यमुना से सम्बद्ध कर एक सुन्दर रूपक की योजना की है—

पवनां रे तू जासो कीनै बाटी ।

जोगी अजपा जपे त्रिवेणी के घाटी ।

चंदा गोटा टीका करिलै, सूरु करिलै बाटी ।

भूनी राजा लूगा घोषै, गंघ जमुन के घाटी ॥^५

हे पवन (प्राण) तुम किस रास्ते जाओगे? त्रिवेणी (त्रिकुटी) में जोगी अजपा जप कर रहा है (यह मार्ग बन्द है), चन्द्रमा को साबुन की टिकिया और सूरज को पाटी (जिस पर पटक कर बोबी कपड़े धोता है) बनाकर सुपुम्ना में स्थित होकर योगी राजा घरीर रूपी कपड़े को धोता है।

गोरखवानी में इटा, पिगला, सुपुम्ना को लेकर अनेक चित्र खींचे गए हैं; एक और उदाहरण द्रष्टव्य है—

बांधो बांधो बछरा पीछी पीछी पीर । × × ×

धाकास की धेनु बध्ना जाया । ता धेनु के पूछ न पाया ॥

बारह बछा सोलह गार्ड । धेन दुहावत रेनि विहाई ।

अचरा न चरै धेन कटरा न घाई । पंच ग्वातियां कीं मारण घाई ।

यही धेन का रूप जु मौंठा । पीचै गोरपनाथ गमन बईठा ॥^६

१. चन्द्र सूर नीं मुद्रा कीन्ही.....सुपमनी चढ़ असमानं ॥

—गोरखवानी, पृ० ११०-११

२. वही, पृ० ३३

३. वही, पृ० १८

४. वही, पृ० ६६

५. वही, पृ० ११६

६. वही, पृ० १४७-४८

यहाँ बद्धा = मूलाधार में स्थित सूर्य (जो अमृत का शोषण करता है) तथा बहिर्मुख मन के निम्न, चंचल और झोही स्वभाव का प्रतीक है,

दूध (घीर) = अमृत, गाय (धेन) सहस्रार स्थित चन्द्र, बारह बड़ा, सोलह गार्ई = क्रमशः सूर्य की बारह और चन्द्रमा की सोलह कलाएँ हैं, अचर गाय = स्थिर ब्रह्मानुभूति, पच ग्वालियाँ = माया अस्त पाँच ज्ञानेन्द्रियाँ हैं जो ब्रह्मानुभूति रूप अमृत को बाधकर रखना चाहती हैं।

(२) उलटबासी—

परम्परा—उलटबासी की परम्परा वैदिक साहित्य^१ से ही मिलती है। सिद्धो और नाथो में आकर इस संस्ती का पर्याप्त विकास हुआ। परवर्ती साहित्य (सन्त आदि) पर भी इसका पर्याप्त प्रभाव पड़ा है। यहाँ हम गोरखबानी से कुछ गोरखनाथ की कुछ उलटबाँसिया का अध्ययन करेंगे।

तत्व स्त्री बेल को गोरखनाथ जानते हैं, इस बेल की न शाखाएँ हैं, न जड़ें हैं, न फूल है, न छाया है और बिना पानी दिये बढ़ती रहती है। इस बेल पर जब भाग (ससार की दुख रूप अग्नि) लगती है तो इतनी अग्निकर कि उसकी सपटें (ज्वाला) आकाश तक पहुँच जाती हैं, परन्तु ज्यों ज्यों बेल पर भाग लगती जाती है तथा त्यों उसकी शाखायें कोपल ढालने लगती हैं (अर्थात् ब्रह्माग्नि माया के प्रसार के लिए बहुत अनुकूल है, जितनी ससार की जलन (वृष्टि) बढ़ती है, उतना ही अनुप्य उसमें अधिकारिक उलझता जाता है) यह बेल काटे नहीं कटती, जितना इसे काटने का प्रयत्न किया जाता है उतनी ही यह बेल फाँसी फूटती रहती है पर ज्ञान स्त्री अमृत से सींचते ही कुम्हला जाती है।^२

यहाँ बेल = माया, भाग लगना = ब्रह्माग्नि, गगन = ब्रह्मरन्ध्र, कोपल (कोपल) = विविध प्रकार के गुणानुगुण, जल से सींचना = ज्ञानामृत अन्धसाव का प्रतीक है।

माया और जीव के सम्बन्ध को व्यक्त करते हुए गोरखनाथ कहते हैं—

नाथ बोले अमृत पाणी, भरियेगी कयली मीरेणा पाणी।

गाडि पटरवा बाधिलें पूटा, चले दमामा याजिले ऊँटा ॥

कउवा की डाली पीपल वारस मूसा के सबब बिसइया नासै।

चले बटावा थाकी बाट, सोवें टुकरिया ठौरे पाट ॥

हुकिले कूकर भूकिले चोर, काढें घणी पुकारें डोर।

ऊजड घेडा नगर मझारी, तलि गागरि ऊपरी पनिहारी।

मगरी परि चूल्हा धू पाइ, पोषणहारा को रोटी खाइ।

कामिनी जरें अमोठी तापें, बिचि बेसदर धरहर कापें ॥

एक जु रदिया रदती भाई, बहू बिवाई सासू भाई।

१. 'चत्वारिंशु गा' ... 'ऋग्' ३/४/५८/३, ४/१/४७५, १/१७/१५/६५, मयवे०, ६/६/५, श्वेता० ३/१६, कठ० १/२/२१

२. गोरखबानी, १०६/७/८

नगरी की पांखी कूई श्राव, उल्टी चरचा गोरख गांव ॥^१

नाथ श्रमृतवाणी बोलता है—कंवली (दैहिक मानसिक कर्म जो सामान्यतया योगी को श्रमृत की वर्षा में भीषण से बचाते रहते हैं अब छुट्ट होकर) श्रमृत (मय कर्मों के रूप में) जल (बिन्दु निमित्त अस्तित्व) के ऊपर बरस रही है। पडरवा अर्थात् अविवेक को (जो माया रूप गाय या पशु की सन्तान है) गाड़ कर खूँट को (अर्थात् माया जो जीव को बाँधने के लिए खूँट का काम करती है) बाँध लो (उसका निरोध कर लो), बमागा (अनाहत नाद) चलता है, वन्द नहीं है, निरन्तर सुमाई दे रहा है, जिससे जैट (स्थूल मन) पर तड़ातड़ मार पड़ रही है, वह बाजे की तरह बजाया जा रहा है। बीआ (धुंध, अविवेकी, आह्वाआह्वा पर विचार न रखने वाला मन) पीपल (बड़ा पवित्र श्रीर छाया देने वाला वृक्ष अर्थात् ब्रह्मानुभव) की साखा (ऊँची अवस्था) पर बैठकर बोलता है। चूहे (सूक्ष्म अन्तर्मुख जीवन) का शब्द चुनकर बिल्ली (माया, जो पहले आध्यात्मिक जीवन को भगाने में समर्थ थी, अब निर्वल पड़कर) भागने लगी है। चलता तो है (ज्ञान मार्ग का) यटोही किन्तु थकता है (थककर वन्द हो जाता है) मार्ग (क्योंकि ज्ञान मार्ग पर चलने से मोक्ष प्राप्त होता है और मोक्ष प्राप्त हो जाने पर कुछ करना शेष नहीं रह जाता, ज्ञान मार्ग पर चलना प्रथवा मार्ग ही नहीं है) ठुकरिया (माया) अब तक जो आध्यात्मिक जीवन को खाट बनाकर उसे दवा कर सो रही थी अब स्वयं निर्वल पड़ गई है और अब उसे ठौर (लेटने की जगह) बनाकर आत्मा (जो पहले खाट बना था) अब उसके ऊपर बैठ गया है। अब तक मन कुत्ते की तरह रखवाली कर रहा था और आत्मज्ञान को चोर की तरह भागाता रहता था, अब वही कुत्ता (गोही मन) छिप गया है और उसका स्थान ज्ञान ने ले लिया है, जो भौतिक भावों को भगाता रहता है, यही चोर (आत्मज्ञान) का भीकना है। लकड़ी (जंगल) पड़ी है अर्थात् जल रही है (जीव जो पहले भयताप से जला करता था अब अपने वास्तविक स्वरूप का ज्ञान हो जाने पर ताप रहित हो गया है) और चूल्हा वह स्थान या वस्तु जिसमें रखकर लकड़ी जलाई जाती है स्वयं धूआधार जल रहा है (अर्थात् माया जिसके संसर्ग से जीव जलता था, स्वयं जल रही है, नष्ट हो रही है।) इन्द्रियाँ, तवरन्ध आदि से बनी हुई जो माया की नगरी थी अब वह उजड़े गाँव सी हो गई है, इन्द्रियाँ आदि अब विभव हीन हो गई हैं, अब उन्हें विषयों का साथ नहीं मिलता है। इस नगरी (नरीर) में गागर नीचे है और पनिहारी ऊपर है। आत्मा (पनिहारिन) का निवास स्थान ब्रह्मरन्ध्र है और कुण्डलिनी (गागर) का, जिसके द्वारा ब्रह्मानन्द रस का अनुभव होता है, मूलाधार है। जितने विभेद हैं वे सब माया के बनाए हैं और उन विभेद वस्तुओं को बनाकर माया फिर नष्ट कर देती है जैसे रोटी पकाने वाली रोटी को खा जाती है। किन्तु अब अवस्था बदल गई है। पकाने वाली (माया) को रोटी (जीव, जिसका ब्रह्म से विभिन्न रूप माया कुत है) खा रही है। ब्रह्मानुभूति होने पर माया नष्ट हो जाती है।

सामान्य अवस्था में अगोठी (जीवात्मा-त्रयनाथ से) जलती है और कामिनी (माया) तापती है किन्तु अब (ब्रह्म साक्षात्कार के कारण) कामिनी (माया) जल रही है और अगोठी ताप रही है। जीवात्मा को ब्रह्मानन्द प्राप्त हो रहा है। जलती हुई माया ब्रह्माग्नि में घर-घर काय रही है, क्योंकि उसे पूर्णतया नष्ट होने का भय है। एक दृष्ट करने वाली दृष्ट निश्चया बहू (मात्मा) दृष्ट करती आई तो ऐसी भवस्था भा जाती है कि बहू सास को जन्म देती है। मायिक उलझन बहू है। वह अपने पति-जीवात्मा को मोहित किए रहती है। जीवात्मा ब्रह्मसत्ता का पुत्र है इसलिए ब्रह्मसत्ता माया अथवा मायिक उलझन सास हुई। दृढ़ लगन और साधना से यह मायिक उलझन (समगं) भी ब्रह्मानुभूति (ब्रह्म सत्ता) को जन्म दे देता है। यही बहू का सास जनना है।

जैसे कुएँ से पानी निकालकर नगर में पहुँचाया जाता है उसी प्रकार ब्रह्मत्व (या ब्रह्मरन्ध्र) से निकलकर योगशक्ति कुण्डलिनी गुनाधार श्रृंखला में स्थित है। योगी अपनी साधना के द्वारा उसे उलटकर फिर मूलस्थान पर पहुँचा देता है। यही नगर के पानी को कुएँ पर पहुँचाना है। गोरख ऐसी उन्नी चर्चा गाता है।^१ इस प्रकार गोरखबानी में 'उलटी चर्चा' के स्थान स्थान पर दर्शन होने हैं। सबका वर्णन न तो सम्भव ही है और न समीचीन ही। नाथ सम्प्रदाय साहित्य की इन उलटबौलियों का सन्तकवियों पर व्यापक प्रभाव पड़ा है।

(३) वैदिक साहित्य के परम्परागत प्रतीक

वैदिक साहित्य में प्रतीकों की एक स्वयं और समीचीन परम्परा के दर्शन होते हैं, समस्त परवर्ती साहित्य वैदिक साहित्य के व्यापक प्रभाव से प्रेरणा नहीं है, नाथ साहित्य में भी वैदिक प्रतीकों का यत्रतत्र प्रयोग मिल जाता है।

वैदिक साहित्य में परमात्मतत्त्व की अभिव्यक्ति वृक्ष के माध्यम से की गई है। गुरु गोरखनाथ ने इस विद्याल वृक्ष को तत्त्वरूपी बेल का रूपक दिया है। वे कहते हैं कि इस बेल की न शाखाएँ हैं, न जड़ हैं और न छाया है। बिना पानी के ही यह बढ़ती रहती है। इसका मूल वायुधर के समान है जो महस्रार में स्थित है, सूर्य जैसे पत्ते हैं, (यह चन्द्रमा ज्ञानामृत का और सूर्य माया का प्रतीक है), यह माया ऊर्ध्व-मूल और अधः शाख है।^२ बेल को माया का प्रतीक माना जा सकता है। इस मिथ्या समार के क्षणिक सुखों को सर्वस्व मानने वाले व्यक्ति की सत्ता गगन पुष्प या जल में प्रतिबिम्बित ऊर्ध्वमूल अथ शास्त्र वाले वृक्ष के समान है, क्योंकि यह सत्सार रूपी मूल गगन में निराश्रय ही फूला है जो कि वृक्ष रूप है जिसकी भयोंदि लोक रूप डालें

१. डा० बडधवाल, गोरखबानी, पृ० १४१, ४२, ४३

२. ऋग्वेद १/१६४/२०, अथर्ववेद ६/२४/२०, मुण्डक ३/१/१ कठ ३/१, गीता १५/१

३. तत बेती सो तत बेती सो, अवधू गोरखनाथ जारौं।

आत न मूल पुहुप नहीं छाया, बिरधि करे बिन पारौं ॥

×

×

×

काटत बेती कू पल मेहरी सोचतैदा कुमिताये ॥ गो० बानी, पृ० १०६, ७, ८

नीचे फैली है और ईश्वर हिरण्यगर्भ लोकादि रूप मूल ऊपर फैली है। इसके आध्व में अविद्या, अज्ञान, मोह, कर्म रूपी शराय-प्रतिश्रापार्थ ससार में मिथ्या रूप में फैली हुई है। इस प्रकार वैदिक साहित्य से छल के प्रतीक को ग्रहण कर गोरखनाथ ने एक विस्तृत रूपक योजना प्रस्तुत की है।

वेदों में उस परम तत्व की पुरुष रूप में कल्पना की गई है। ईश्वर के सर्व-व्यापी प्रभाव और विशालता को चित्रित करने के लिए पुरुष को सहस्र शीर्षवाला, सहस्र धांध, सहस्र पैर वाला बताया है, उसने पृथ्वी को चारों ओर से आग्राह्य कर रखा है, किन्तु फिर भी वह नाभि से दशांगुल ऊपर हृदयाकाश में स्थित है, सर्वव्यापी और महान् होते हुए भी वह हृदय रूप एक देश में स्थित है।^१ ऐसा अजन्मा अनन्त आत्मरूप तत्व की न जल्य कगट सकते हैं, न पावक जला सकती हैं, न पानी गला सकता है और न वायु सुखा सकती है।^२ इस दार्शनिक विचारधारा का परवर्ती काव्य पर पर्याप्त प्रभाव पड़ा है। गुरु गोरखनाथ कहते हैं 'आत्मसह्य का अनुभव प्राप्त कर लेने पर पुरुष को न तो आकाश गुप्त कर सकता है, न अग्नि सुखा सकती है, न हवा दधर उधर भोंके से उड़ा (प्रेरित कर) सकती है, न पृथ्वी का भार तोड़ (विभक्त) सकता है, न पानी डुबा सकता है; पर जनसाधारण से सामान्यतया विरोध होने के कारण मेरी इस बात को कौन मानेगा? पर वास्तव में उसी के स्वाद से सारा जग मीठा है, सारे जगत में सुगन्धि व्याप्त है, जिसको ब्रह्मानन्द का आस्वाद मिल जाता है उनके लिए संसार के आत्यंतिक दुख की कटुता मिट जाती है।^३ क्योंकि यह परमात्मा सब कारणों का भी कारण है। सब कारणों का कारणत्व उसी से प्राप्त हुआ है। स्वयं उसके लिए उन कारणों में कोई कारणत्व नहीं। लवण उसके सामने प्रलीना है, उत शक्ति को वह स्वाद प्रदान नहीं कर सकता; धी भी उसके सामने टप्रा है, शोषण शक्ति से रहित हवा प्यासी है, अन्न भूखा हो जाता है, अग्नि जाड़े में मरने लगती है, कपड़ा नगा-नंगा चिल्लाने लगता है,^४ जिन-जिन वस्तुओं में जो भी प्रभाव होता है उसके सामने सब नष्ट हो जाता है। वास्तव में आत्मा की सत्ता ही ऐसी है जिसकी समस्त भारतीय दर्शन और साहित्य में अभिव्यक्ति हुई है।

१. सहस्रशीर्षा पुरुष सहस्राक्ष सहस्रपाद।

स भूमि विपद्यते ब्रह्मात्म्यतिष्ठद् दशांगुलम् ॥ आग्० १०/६०/१, यजु० २१/१
अथर्व० १६/६/१

२. गीता, २/२३

३. गगने न गोर्धत तेजे न सोर्धत पवने न पेर्धत वाई।

मही नारे न नाजंत उदके न द्रवंत, कहौ तो को पतियाई ॥

वास सहेती सब जग वास्या, स्वाद सहेता मीठा।

सांच कहौ तो सतगुरु माने, रूप सहेता दीठा।—गोरखवली, पृ० ११७-११८

४. लूँ ए कहै धनूँ एणं जायू, घृत कहै में ट्या।

अनल कहै में प्यासा भूवा, अन्न कहै में भूखा ॥

पावक कहै में जाटण भूवा, कपड़ा कहै में नाया।

अनहद भूँय बाजै, तहाँ पायुल नाचन लाया ॥ बही, पृ० ११७-११८

(४) सिद्ध साहित्य के प्रतीक

नाथपथ वज्रयानी सिद्धों की सहज साधना का ही सशक्त रूप था। नाथ साहित्य पर शैव और सिद्ध-बौद्ध विचारधारा का व्यापक प्रभाव पड़ा है। स्वभावतः सिद्धों की प्रतीकात्मक (पारिभाषिक) शब्दावली का नाथ साहित्य पर पर्याप्त प्रभाव पड़ा है। विषय को स्पष्ट करने के लिए यहाँ हम कुछ उदाहरण प्रस्तुत करेंगे—

(क) घोड़ा तथा सवार का रूपक—पवन निरोध के लिए पवन को घोड़ा मानकर उसे बसीभूत करने का रूपक सिद्धा ने बाँधा है।^१

नाथपन्थी योगियों ने इस रूपक का चित्रण इस प्रकार किया है—

सहज पसाण पवन हरि घोडा सँ लगाम धित बबका ।

चेतनि असवार भ्यान गुरु करि और तजौ सब डबका ॥^२

अर्थात् जग परब्रह्म रमता राम से बीगान का खेल खेलने के लिए सहज की जीन, पवन का घोड़ा और तप की लगाम बनाओ, चेतन (आत्मा) को सवार बनाओ और इस प्रकार सब उपायों को छोड़कर सवारी करने हुए गुरु ज्ञान तक पहुँचो, उसे प्राप्त करो।^३

(ख) ताला कुंजी—पवन निरोध का रूपक सिद्धा ने तालाकुंजी के उपमानों द्वारा प्रस्तुत किया है। प्राणमाम द्वारा पवन के बन्ध को वज्रयानी सिद्धों^४ ने भय और ऊँच मार्ग में ताला लगाने के रूपक से अंकित किया है।

१ यह मंत्र मेल्सह पवन गुरग सुचक्षण ।

सहज सहाये ने बसइ होइ ऐच्छल ॥ सिद्ध साहित्य, पृ० ४६२

२ गोरखयानी पृ० १०३

३ सत्त कबियों ने भी पवन निरोध के लिए इसी रूपक को अपनया है। सहज नि पावडे से मुक्त मनरूपी भइव पर कबीर जी की सवारी दर्शनीय है—

बेह मुहार लगामु पहिरावड, सगसत जीन गगन बडरावड ।

अपन बीचारि असवारी कीजै, सहज के पावडे पगु धरि सीजै ॥

सन्त कबीर, पृ० ३३

पवन के घोड़े पर सुरत को सवार बनाकर पलटू ने एक सुन्दर प्रतीक योजना की है—

सत्त को जीन, सन्तोष लगाम है, गुरु ज्ञान को पाखर जाय डारा ।

निस्वास रकाव मे जुगति की एड दे, पाच पचोस मदास मारा ॥

पवन का घोड़ा सुरति असवार है, प्रेम की माल है मर्म माला ।

विवेक देवान इन्साफ पर बैठि के मुक्ति को कंद जजीर डाला ॥

पलटू साहित्य की यानी, भाग २, रेखता ३७, पृ० १३

४ पवन गमण दुमारे दिट ताला वि दिजजई । काण्ठ्या हिन्दी काव्य धारा पृ० १४८
तालु परे पासि कोंचा ताल

चाद सृज बेणि पला फाल । गुण्डरीपा, वही, पृ० १४२

नाथपंथी वानियों में भी ताला और कुंजी का रूपक पवन शब्द के अर्थ में आया है पर वहाँ इस प्रतीक का दो अर्थों में प्रयोग हुआ है—

(क) नाद को अन्तर्मुखी करने के लिए; अथः ऊर्ध्व पवन को ताली लगाकर (केवल कुम्भक द्वारा) मन को स्थिर करने के अर्थ में—

अरध उरधे लाइले कुंजी, थिर होवे मन तहां थाकीले पवना ।

बसवां द्वार चोन्हिले, झूट आवां गमना ॥^१

(ख) ताला लगाने के साथ-साथ ग्रहारन्ध्र या दशमद्वार का ताला खोलने की कल्पना भी ग्रहण की गई है। यहाँ शब्द का ताला है और चरमावस्था निःशब्द की कुंजी है—

सबदहि ताला, सबदहि कुंजी, सबदहि सबद जगाया ।

सबदहि सपस रचूं पाया हुआ सबदहि सबद समाया ॥^२

अबधू निहसबद कुंजी सबद ताला ॥^३

शब्द ही ताला है, वही परम तत्व का वन्द किए रहता है। शब्द की धारा मूढम परमतत्व पर स्थूल आवरणों को बांधकर मृष्टि का निर्माण करती है। मूल अविष्टान तक पहुँचने के लिए शब्द की धारा पकड़कर वापिस आना पड़ता है। इसीलिए शब्द कुंजी भी है, जिससे ताला खोला जा सकता है। स्थूल शब्द के द्वारा मूढम शब्द का परिचय होने पर स्थूल शब्द मूढम शब्द में समा जाता है।

गोरखनाथ ने खेचरी मुद्रा के अर्थ में भी ताला-कुंजी के रूपक को अपनाया है।^४

(ग) चोर—बंचल, काम, क्रोध, वासना, बलेश आदि विकारों से ग्रस्त या अभिभूत मन के लिए चोर शब्द का प्रयोग हुआ है। हठयोग साधना में प्राणायाम आदि श्वास निरोधक साधनों से स्थिर मन तत्त्वरूपी अमर धन को प्राप्त करने लगता है तभी उस बात की आशंका जाग्रत हो उठती है कि कठिन परिश्रम से प्राप्त किए तत्वरूपी इस धन को कहीं वासना विबल प्रवृत्तियाँ कभी चोर चुरा न ले जाए। इसीलिए सिद्धों ने कहा है कि जो स्वामी है वही चोर भी है।^५ वही वासनाभिभूत मन (या माया दबलित अन्तःकरण) ही साधना पथ का सबसे बड़ा अघरोधक है। यह सदैव घात लगाए बैठा रहता है कि कब स्वामी सोए और कब यह अपना काम करे। साधक अमजान सा बना बैठा रहता है और यह चतुर चोर उसका तत्वरूपी धन चुराकर उसे वैभवहीन कर जाता है। इसलिए साधना पथ में इस चतुर चोर से सावधान रहने का उपदेश गोरखनाथ देते हैं—

१. गोरखवानी, पृ० ११७

२. वही, पृ० ८

३. वही, पृ० १६६

४. वही, पृ० ४६

५. 'जो सो चोर सोई सावी'। सिद्ध देण्डुणा, हिन्दी काव्य धारा; पृ० १६४

काया हमारे सहर बोलिये, मन बोलिये हुजदार ।

चेतनि पहरे कोटवाल बोलिये, तो चोर न भ्रकं द्वार ॥^१

(घ) सास समुर—सिद्ध और नाथ साहित्य में सास-समुर का प्रतीकात्मक प्रयोग हुआ है । सिद्धों ने परिशुद्धाववृत्ति को बधू रूप में ग्रहण करने का उपदेश देकर सास (श्वास तथा इन्द्रियादि) और समुर को सुलाने या मारने^२ का आदेश दिया है । कुकुरीपा ने समुरा के सोने और बबू के जागने का प्रतीकात्मक वर्णन अपने एक चर्यापद में किया है ।^३ इसमें सुसुरा (श्वास) को चतुर्यानन्द (सहजानन्द) अवस्था में योग निद्रा में लीन होने का प्रतीक माना जा सकता है । गुण्डरीपा इसी श्वास निरोध को सास के घर में ताला बन्द करने की प्रतीकात्मक शैली में कहते हैं ।^४

सिद्धों के बहुचर्चित सास, समुर, नन्द, साली आदि के इस प्रतीकात्मक वर्णन का नाथपंथी योगियों पर पर्याप्त प्रभाव पड़ा है । नाथपंथियों ने कुम्भक समाधि द्वारा मणिपूर चक्र में स्थित प्राण और अपान वायु को सास समुर की सजा दी है । गुरु गोरखनाथ कहते हैं—

कौण अस्थानिक तोरा सामू नं सुसुरा,

कौण अस्थान क तोरा बासा ।

× × ×

नाम अस्थान क मोरा सामू नं सुसुरा

अह्य अस्थान-क मोरा बासा ।^५

(ङ) शून्य—बौद्ध सिद्धों ने अपनी प्रज्ञापायात्मक साधना पद्धति में शून्य को नैरात्मा बालिका, प्रज्ञा तथा महामुद्रा रूप में ग्रहण किया है, महासुखचक्र में भी इसी शून्यता की स्थिति मानी है । नाथ सम्प्रदाय में भी शून्य को परमनरव के रूप में ग्रहण करते हुए भी उसमें अपने अनुसार कुछ परिवर्तन कर लिए हैं । गुरु गोरखनाथ ने एक स्थान पर शून्य के सम्बन्ध में कहा है—

बसती न सुन्यम सुन्यम न बसती अगम अपोचर ऐसा ।

गगन सिपर महि बालक बोले, ताका नाव घरहुये कैसा ।^६

शून्य को 'गगन सिपर महि बालक बोले' रूप में पूर्ववर्ती बौद्ध सम्प्रदाय ने कभी चित्रित नहीं किया । गोरखनाथ ने ऐसा कहकर शून्य का सम्बन्ध शब्द या नाद तत्त्व से जोड़ दिया है । 'वास्तव में शिव और शक्ति की कल्पना नाद तथा बिन्दु के रूप में हठयोगी तथा तान्त्रिक सम्प्रदायों में बहुत पहले से थी जिनमें नाद तत्त्व या शब्द ब्रह्म की समस्त सृष्टि का मूल कारण माना गया था ।'^७

१. गोरखबानी, पृ० १२०

२. भारिभ सासु नणद घरे जाली -1 हिन्दी काव्य धारा, पृ० १५०

३. 'सुसुरा निद बटुडो जागय' । वही, पृ० १४२-४४

४. सासु घरे घालि -1 वही, पृ० १४२

५. गोरखबानी, पृ० १०५

६. वही, पृ० १

७. सिद्ध साहित्य, पृ० ३३८

नाथ सम्प्रदाय में शून्य को शब्द या परम नाद का पर्याय मान लिया है जिसकी अभिव्यक्ति के लिए नाथ योगी सिंगी धारण करते थे, उसे बजाते थे, क्योंकि वह सिंगी नाद का प्रतीक थी। इसे अनहद नाद की ध्वनि मानते हुए कहा गया है—

सुनि गरजत घाजन्त नाद आलेख लेखंत ते निज प्रवांणी १

यह नाद या शब्द सृष्टि का मूलकारण तथा परम तत्व, परम ज्ञान, परम स्वभाव था, अतः नाथ सम्प्रदाय में इसे माता, पिता तथा सर्वस्व बताया गया है—

सुनि क माह सुनि ज वाप । सुनि निरंजन आर्ष आप ।

सुनि के परिचै भया सघोर । निहचल जोयो महिर गंभीर ॥^२

परन्तु इस परमतत्त्व के ज्ञान को गोरखनाथ दुर्लभ बताते हैं—

घटि घटि सुण्यां ग्यांन न होइ । बनि बनि चंदन रुख न फोइ ॥^३

नाथ साहित्य में सहकार में स्थित ब्रह्मरन्ध्र के रूप में भी शून्य का प्रयोग हुआ है—

गगन मंडल में सुनि द्वार । विजली चमके घोर अन्धकार ॥^४

गगन मण्डल को शून्य मण्डल के रूप में भी चित्रित किया गया है—

सुनि मण्डल तहां नीकर भरिया । चंब सुरज से उनमनि धरिया ॥^५

इस प्रकार धीरे धीरे ब्रह्मज्ञानी सिद्धों से शून्य शब्द को लेकर नाथ साहित्य में उसका विविधेन चित्रण हुआ है।

(घ) सहज—शून्य के समान सहज शब्द का प्रयोग भी सिद्धों में परमतत्त्व के अर्थ में हुआ है। काण्हा कहते हैं कि 'सहज ही परमतत्त्व है, वही एकमात्र परमतत्त्व है, काण्हा ही इसे जानते हैं किन्तु बहुत से सत्संगम का पठन पाठन और श्रवण करने वाले उसे नहीं जानते, किन्तु जो उस सहज लक्ष्य को जान लेता है उसको विषम विकल्प रूपी संसार से छुटकारा मिल जाता है।'^६ इसी सहज रूपी परमतत्त्व में स्थित होकर जिस अमृत रस की उपलब्धि होती है उसे न गुप्त कह सकता है न क्षिप्य समझ सकता है। साधक सहज सुख प्राप्त होने पर योगनिद्रा में लीन हो जाता है। वैदनाएं मिट जाती हैं, अपने पराए का भेद मिट जाता है। स्वसंवेद्यावस्था में सारा संसार स्वप्नवत् प्रतीत होने लगता है। इस ज्ञान निद्रा में त्रिभुवन शून्यमय हो जाता है, आवागमन के वग्यन छिन्न-भिन्न हो जाते हैं—

सुण याह तयता पहारी । मोह भण्टार सह सञ्चला अहारी ॥

स्वपने मह देखित तिहुवण सुण । छोलिया अवणागवण चिहुण ॥^७

१. गोरखबानी, पृ० ३२

२. वही, पृ० ७३

३. वही, पृ० ५८

४. वही, पृ० ६०

५. वही, पृ० २०

६. हिन्दी काव्य धारा, पृ० १४६-४८

७. टा० हरिवंश कोछड़, चर्मापद ३६, अपभ्रंश साहित्य

सिद्धों ने सहज को अत्यधिक महत्व प्रदान किया है। उन्होंने अपनी साधना से सम्बन्धित प्रत्येक वस्तु का नाम सहज दिया है। यथा—सहज तत्व, सहज ज्ञान, सहज स्वरूप, सहज सुख, सहज समाधि, सहज काया, सहज पथ, यहाँ तक कि बुद्ध को सहज सम्बर और नैरात्मा या दून्यता को सहज सुन्दरी कहा जाने लगा।^१

नाथ साहित्य में भी सहज को व्यापक रूप में ग्रहण किया गया है। डा० पर्यवरीर भारती के अनुसार सहज का प्रयोग निम्नलिखित रूपों में मिलता है—

क परम तत्व के रूप में^२

ख परम ज्ञान, परम स्वभाव के रूप में^३

ग. देह के अन्दर योगिनी या शक्ति से सगम लाभ करने की योग पद्धति^४

घ सहज समाधि^५

ङ परमपद, परमसुख अथवा आनन्द के रूप में^६ और

च जीवन पद्धति के रूप में।^७

(५) विविध प्रतीक — ऊपर जिन प्रतीकों का विवेचन हो चुका है उसके अतिरिक्त भी नाथ साहित्य में इतने प्रतीक भरे पड़े हैं कि उनका विशद् विवेचन सम्भव नहीं है, फिर भी यहाँ हम कुछ ऐसे प्रतीकों का संक्षिप्त विवेचन करेंगे जिनके बिना यह प्रसंग अधूरा ही रह जाएगा।

(क) व्यवसाय परक प्रतीक—गुरु गोरखनाथ व्यापारी हैं, वे सहज ज्ञान का व्यापार करते हैं, वे पाच इन्द्रिय रूपी बेल और नौ रत्न रूपी माय बेचने आए हैं—

सहज गोरखनाथ बाणिज कराई, पच बलद नौ गार्ई।^८

सुनार के रूप में गोरखनाथ आत्मानन्द, अमृत रूपी सोना बेचते हैं—

सोना ह्यो रस सोना ह्यो, मेरी जाति सुनारी रे।

×

×

×

उनमनि डाडी मन तराजू पवन कीया गहिमाना।

प्रापे गोरखनाथ जोषण बंडा, तब सोना सहज समाना॥^९

१ सिद्ध साहित्य, पृ० १७६

२ गोरखबानी, पृ० १००

३ वही, पृ० १६६, ११६

४ वही, पृ० १००, १०५

५ वही, पृ० १०४/२१८

६ वही, पृ० २३१

७ वही, पृ० ११, ७६

८ वही, पृ० १०४

९ वही, पृ० ६१, ६२

संक्षेप में अन्य प्रतीक इस प्रकार हो सकते हैं—इन्द्रियां = गाय^१। मन = बैल^२, गज,^३ मृग^४। हंस = चित्त, पवन या प्राण^५। साधक = भुजंग,^६ पारधी,^७। काया = नगरी,^८। कपूर युक्त ताम्बूल = एक विस्तृत प्रतीकात्मक रूपक^९। माया = वाघिन,^{१०} सर्पिली,^{११} बाँक,^{१२} गाय,^{१३} खरहा^{१४} आदि।

इस प्रकार नाथ साहित्य प्रतीकों की दृष्टि से काफी समृद्ध है। ये प्रतीक जहाँ उन्हें पूर्ववर्ती बौद्ध तथा शैव परम्परा से प्राप्त हुए हैं, वहाँ साम्प्रदायिक विशेषताओं से अभिभूत इनकी अपनी पृथक प्रतीक योजना भी है। नाथ साहित्य में प्रतीकों के माध्यम से सिद्धान्त कथन ही अधिक हुआ है। काव्य का भाव पक्ष या कला पक्ष अपेक्षाकृत उतना कलापूर्ण नहीं है। वास्तव में नाथपंथ समय की एक प्रबल प्रति-धिया थी। उसमें तत्कालीन समाज में फैली धार्मिक विडम्बना, धोषी, निर्मूल साधना पद्धति, मिथुनपरक सिद्धियाँ, घनाचार आदि के प्रति व्यापक विद्रोह का स्वर उभर कर आया है। गोरखनाथ ब्रजवानी सिद्धों की परम्परा को तोड़कर एक ज्योति स्तम्भ के समान अज्ञानान्धकार को दूर करने में समर्थ हुए हैं; पर साधनात्मक जटिलता के कारण नाथ सम्प्रदाय भी जन सामान्य में उतना प्रचलित नहीं हो पाया। फिर भी सिद्धों और नाथों के उपदेशों, वानियों आदि का परवर्ती साधकों (सन्त कवियों) पर व्यापक प्रभाव पड़ा है।

१. एक नाइ नी चढ़ड़ा पंच बुहैया जाइ। गोरखवानी, पृ० ११३
२. 'मन बघो', वही, पृ० २५४
३. दसैं वरवाजै कूची सार, मैमन्त हस्ती बधिया बार।—वही, पृ० १७५
४. ह्वी ह्वी मृगली बेधियो बाँण।—वही, पृ० ११६
५. सोहम् याई हंसा रुपी प्यंट वही। वही, पृ० ६६
६. ऐता भवंगम जोगी करे। धरती सोयै अम्बर भरै।
कुण्डिलनी रुपी नागिन का स्वागी, वही, पृ० १७४
७. प्राइसो नील पारधी हाथि हाथ त पाई। वही, पृ० ११६
८. काया हमारे सहुर वोलिये मन बोलिय हुजदार। वही, पृ० १२०
९. कान फोथ पाली चूनां कीया, कंदप कीया कपूर।
मन पवन दो काय तुपारी, उनमनी तिलक सोदूर। वही, पृ० १०६
१०. दिवस वाघनि मन मोहै राति सरोवर सोयै।
जाणि भूक्ति रे मूरिप लोया घरि-घरि वाघिण पोयै। वही, पृ० १३७
११. मारो मारो खपनो निरमल जस पेठी, त्रिभुवन टसती गोरपनाथ शीठी।
वही, पृ० १३६
१२. वारे वरसैं वंभ व्याई। वही, पृ० १२६
१३. गायों बाघ बिटारयाजी। वही, पृ० १५४
१४. सुसलै समदां लहरि मनाई। वही, पृ० १५४

५. सन्त काव्य में प्रतीक : परम्परा और विकास

निर्गुण ब्रह्म को आराधना का आधार बनाकर सन्त काव्य के प्रतिनिधि कवि कबीर ने समय की बहुत बड़ी आवश्यकता की पूर्ति की। उस समय के सामाजिक, राजनीतिक और धार्मिक कारणों ने इस आध्यात्मिक आन्दोलन (निर्गुण सम्प्रदाय) को धर्म सम्प्रदायों और रूप की नवीनता प्रदान की। घट्टत के सर्वेश्वरवाद और मुसलमानों के ऐश्वर्यवाद को ग्रहण कर कबीर ने सबध्यापी और सर्वतत्त्वभूत सर्वान्तर्धामी शक्ति की आराधना का उपदेश देने हुए दाना को एक ही ऋद्धे के नीचे लाने का भीररूप प्रयत्न किया। सब धर्मों के मूल में उन्ह एक ही ईश्वर की छामा दीख पडी। धाधे कर्मकाण्ड का विरोध करते हुए कबीर ने निर्गुण की ओ दिव्य ज्योति प्रकाशित की उससे समस्त वातावरण आलोकित हो उठा था, पर उस दिव्य ज्योति और दिव्य रूप की सामान्य भाषा में अभिव्यक्ति सम्भव न थी धन इन ज्ञानद्रष्टा कविर्मनियिया ने जिस भाषा को अपनाया वह प्रतीकात्मक ही थी। निर्गुणपन्थी सन्ता ने प्रतीकों की ही भाषा में तत्त्व निरूपण किया है।

सन्तकाव्य में कबीर, दादू, नानक, रैदास, मयूकदास, पलटू आदि उन सन्तों की गणना की जाती है जिन्होंने न कभी मसि कागद छुपा और न कभी कलम हाथ गही, पर प्रेम का टाई आवर पडकर पण्डित हो गए। जिन निराकार निर्गुण राम की इन सन्ता ने उपासना की, वह भूतिमन्त राम से भिन्न था। इस सत्ता की सत्ता उमी से है। इनका भक्ति मार्ग शुद्ध भारतीय देवान्न सम्मत ऐश्वर्यवाद पर आधारित है पर इसमें वह शुष्कता नहीं है ब्याकि सूफी बकिा के प्रेमाधुमो से इसकी वृष्ठभूमि आर्द्र है। रागात्मक तत्व भाजाने के कारण सन्त मन मिद्धान्त प्रदर्शन करने वाली नाथ पन्थ की शुष्कता से मुक्त रहा। इस मन की सबसे बडी विदोषता 'ज्ञान' और भक्ति का सुन्दर समन्वय है पर इसके साथ-साथ कर्म के क्षेत्र में ये मिद्ध और नाथपन्थी योगियों के ही अनुयायी रहे हैं। विज्ञान, योग्य, निरजन, निर्वाण, सहज, मुरति, बच्च आदि अनेकानेक शब्दों पर बौद्ध वज्रयानियों का स्पष्ट प्रभाव है, हठयोगपरक शब्द कुण्डलिनी, पटचक्र, इडा, पिंगला, सुषुम्ना, अमृत कुण्ड आदि शब्दों पर नाथपन्थी योगिया का प्रभाव है। सन्त-शरीरी को अभिव्यक्त करने के लिए इन्होंने जिन प्रतीकों का ध्यन किया है उन पर वैदिक साहित्य का प्रभाव भी दृष्टिगोचर होता है। सन्तमुंखी योगिक एवं आध्यात्मिक अनुभूतियों को उलटबासियों के माध्यम से अभिव्यक्त किया है। डा० बडम्वाल ने बडे सुन्दर ढग से कहा है कि प्रतीकात्मक शब्दों का प्रयोग "आध्यात्मिक अनुभव की

अनिर्वचनीयता के कारण और... अर्थ को जानबूझकर छिपाने के लिए भी हुआ है जिससे आध्यात्मिक मार्ग के रहस्यों का पता अयोग्य व्यक्तियों को न लगने पाये अथवा यदि वाइबिल के शब्दों में कहा जाए तो मोती के दाने सूअरों के आगे न बिखेर दिए जाएँ ।” पूर्ववर्ती मतों और सम्प्रदायों से प्रभावित होते हुए भी सन्तों के अपने भी रूपक और प्रतीक हैं जिनके द्वारा उन्होंने तपः पूत मानस की अनुभूतियों का विशद चित्रण किया है ।

परम्परा की दृष्टि से सन्त साहित्य के प्रतीकों को हम इस प्रकार विभाजित कर सकते हैं --

१. वैदिक परम्परा से प्राप्त प्रतीक और

२. सिद्ध और नाथ परम्परा से प्राप्त प्रतीक

(१) वैदिक परम्परा से प्राप्त प्रतीक

परमात्म तत्त्व के रूप में वृक्ष का प्रतीकात्मक प्रयोग प्रारम्भ से ही होता रहा है । यह स्वस्थ परम्परा वैदिक साहित्य से ही पनपती रही है । नाथों ने जिस मूल, वाक्ता और छाया रहित खेल का वर्णन किया है सन्त साहित्य में भी इसे सर्वत्र चित्रित किया गया है । वृक्ष तत्त्व चिन्तकों का इतना प्रिय प्रतीक रहा है कि उन्होंने किसी न किसी रूप में, कहीं न कहीं इसका चित्रण अवश्य किया है । कबीर ने जिस ऊर्ध्वमूल अधःशाख वाले वृक्ष का वर्णन किया है उसका (संसार रूपी) फूल गगन में निराश्रय ही फूला है, (मर्त्यादि लोक रूपी) डालें नीचे फैली हुई हैं । इसके आश्रय से (प्रविद्या, प्रोष, शोक, अज्ञान, कर्म आदि रूप) शाखा प्रतिशाखाएं संसार में मिथ्या-रूप फैली हुई हैं । मिथ्या होने पर भी यह मूल डार पात के बिना ही भली भाँति फूला है और ऐसा होने पर भी सत्य दिखाई पड़ता है । इससे उत्पन्न होने वाले फूलों को (प्रविद्या, बुबुद्धि रूपी) मालिनी ने भली भाँति रूँधा है अर्थात् सबके साथ सम्बन्ध करा दिया है किन्तु (घोखे सहज होने पर) जब फूल मुरझा गया अर्थात् संग्रह की हुई वस्तुओं का नाश हो गया तो भँवरा (रूपी अज्ञानी जीव) निराश हो उठता है । मूर्ख मनुष्य इस मिथ्या परगु तुन्दर मनमोहक संसार के विषय-वासना रूपी पुष्पों से आकृष्ट हो जाए तो कोई आश्चर्य की बात नहीं किन्तु आश्चर्य तो तब होता है जब पण्डित जन भी इस फूल के सहज सीन्दर्य से आकृष्ट होकर नाना विधि बुझोपभोग करते हैं और उस परमतत्त्व राम से पृथक् जा पड़ते हैं^१ । एक अन्य

१. हिन्दी काव्य में निर्गुण सम्प्रदाय, पृ० ४०६

२. मैं कासे फहुँ को सुनै को पतिग्राई । फुलवक धुवत भँवर मरि जाई ॥

गगन मण्डल मध्य फूल इक फूला । तर भी डार उपर भी मूला ॥

जोतिष न घोइये सीचिय न सोई । डार पात विनु फूलएक होई ॥

फूल मल फूलल मलिन भल गांयल । फूल चिनसि गो भँवर निराशल ॥

कहहि कबीर सुनहुँ सन्तो भाई । पण्डित जन फुल रहल लोभाई ॥ क. वी. पृ० ३६१

इसमें आए प्रतीकों का नेयार्थ इस प्रकार किया जा सकता है—

फुलवक = सहस्रदल कमल, भँवर = जीव या मन, गगनमण्डल = ब्रह्माण्ड, फूल = संसार या शरीर, मालिनी = माया ।

स्यान^१ पर भी कबीर इसी बात की पुनरावृत्ति करते हैं—

तरवर एक पेड़ बिन छाटा, बिन फूला फल लागा ।

सासा यत्र बधू नहीं बाके, अष्ट गगन मुख बागा ॥^२

कबीरदास के परमशिष्य धनी परमदास भी यही बात इस प्रकार कहते हैं—

जल भीतर इक वृक्षा उपजै तामे अग्नि जरै ।

ठाडी सासा पवन भूकोरै दीपक जोति बरै ॥^३

ऐसे तत्त्व को लगाना सरल कार्य नहीं है वही शिष्य योग्य है जो बिना छत्र के ही फल और फूल लगा सके । यह छत्र हर क्षण अपना रूप बदलता रहता है ।^४ यारी साहब ने भी इस अद्भुत छत्र को लगते समय अनुभव किया कि उस लोक में डार, पात, मूलादि से रहित एक ऐसा बाग है जो बिना सींचे ही सहज रूप में फूल रहा है, बिना 'छाडी' के खिले फूल की मादक सुगन्ध में भवरा मूल बंठा है । माया के इस सुभाबने रूप का आकर्षण कुछ ऐसा जाबुर्द है कि ज्ञानवान् पुरुष भी इससे बच नहीं पाता, केवल विरले लोग ही दरियाव पार कर उस झूठे पर झूल सकते हैं, पर जो एक बार झूल लेता है वही सच्चा भक्त हो जाता है ।^५ सन्त गरीबदास इस अद्भुत छत्र को देखकर आश्चर्यान्वित हो उठते हैं—

बिना मूल अमूल गगन मे रम रहा,

कोई न जानै मब सकल सब भ्रम रहा,

अछे घुल विस्तार अपार मनोख है,

नहीं गामा, नहीं घामा मुक्त नहि मोल है ॥^६

कोई भी इस छत्र के बारे में पूर्णरूपेण नहीं जानता । सन्त पलट्टदास वैदिक मन्त्र 'ह्रा सुपर्णा सयुजा सखाया' के आधार पर ही कहते हैं कि एक बिना मूल का वृक्ष खड़ा है, जिस पर दो पक्षी बंठे हुए हैं । एक तो गगन में उड़ गया और दूसरा बगुला भगत के समान मछली का ध्यान किए बैठा है, अर्थात् छत्र माया रूप है जिस

१ कबीर ग्रन्थावली, पद २६८ पृ० १७६

२ कबीर का रहस्यवाद, परिशिष्ट पृ० १४५

३ धनी परमदासजी की शब्दावली, शब्द ६ पृ० २१

४ बिन तरवर फल फूल लगावे, सी तो बाका बैसा ।

दिन मे रूप अनेक धरत है, दिन में रहे अकेला ।

—मल्लदास की बानी, शब्द २, पृ० २

५ जह मूल न डारि न पात है रे, बिन सींचे बाग सहज फूला ।

बिन छाडो का फूल है रे, निर्बास के बात गवर भूला ॥

दरियाव के पार हिडोलना रे, कोउ विरही विरला जा भूला ।

यारो कहै इस झूलने मे, झूले कोऊ आसिक दोला ॥

—यारी साहब की रत्नावली, पद ६ पृ० १५

६ गरीबदास जी की बानी, अरिस ३, पृ० १२४

पर एक पक्षी सन्त रूप होकर ईश्वर में तल्लीन है अतः वह ब्रह्म लीन हो गया है और दूसरा माया जाल में फँस गया है, परिणामतः गगनगामी पक्षी अमर हो गया और जो इस बिन्दु के माया जाल में फँस जाता है वह जन्म मरण के चक्र में फँस जाता है। मैं स्वयं दोनों के बीच में खेले रहा हूँ।^१

भीखासाहिब भी तीन डाल वाले आदि मूल वृक्ष का वर्णन करते हैं—

आदि मूल इक छलवा तामें तिनि डार ।

ता बिच इक अस्त्यूल है साखा बहु विस्तार ॥

× × ×

डार पात फल पेड़ में देख्यो सकल आकार ।

भीखा दूसर गति भयो सुदृढ़ सरूप हमार ॥^२

पेड़ एक लगे तीन डार । ऊपर साखा बहु तुंमार ॥

कली चंठि गुदज्ञान मूल । बिगसि घदन फूलो अजय फूल ॥^३

तुलसी साहब (हायरस वाले) ने भी एक ऐसी अद्भुत बेली का वर्णन किया है जिसका भेद कोई भी नहीं जान सकता, यहां तक कि ब्रह्मा, विष्णु, महेश भी इसके भेद की समझ लेने में पूर्णतया असमर्थ हैं—

बेली एक सिन्ध तजि आई । कवल रूप किया दासा जी ॥

जड़ नहि पेड़ पात नहि साखा । भवन तीन फल पाका जी ॥

बेली बेल फल घन छाई । तीन लोक लिपटाई जी ॥

ब्रह्मा विष्णु वेद श्रीर सेवा । दस भौतार महेसा जी

बेली फूल मूल नहि पावै । खोजि खोजि पछताई जी ॥

तुलसीदास बेलि सख पाई । भव जम जाल नसाई जी ॥^४

रीतिकालीन कवि दीनदयाल 'गिरि' ने भी इस वृक्ष प्रतीक को लेकर एक ग्रन्थोक्ति इस प्रकार कही है—

देखो पत्थी उधारि कै नीके नैन विवेक ।

अचरजभव यह वाग में राजत है तर एक ॥

राजत है तर एक मूल ऊरय अघ शाखा ।

है खग तहां अचाह एक इक बहु फल छाखा ।

१. विन मूल कै भाट इक ठाड़ि रहा, तिस पर आ बैठे दुइ पच्छी ।

इक ती गगन में उड़ि गया, इक लाय रहा बकु घ्याप्त मच्छी ॥

गगन में जाइ के ऊपर भया, वह भरि गया चारा जिन नच्छी ॥

पलटू दोऊ के बीच खेलै, तिहि बात है आदि अनादि अच्छी ॥

पलटू साहिब की बानी, भाग २, पद ३१ पृ० ४७-४८

२. भीखा साहिब की बानी, हिडोलना ३, पृ० ३७-३८

३. वही, वसन्त २, पृ० ४०

४. तुलसी साहिब (हायरस वाले) की श्रद्धावली, प्रथम भाग, कहेरा १, पृ० १००

बरनै दीनदयाल खाद्य सो निबन बिमेलो ।

ज्यो न खाद्य सो पीन रहे अति अद्भुत देखो ।^१

यह कहना अप्रासांगिक न होगा कि वैदिक काल से अद्यावधि वृक्ष का प्रयोग किसी न किसी रूप में होता आया है। आधुनिक छायावादी कविवर सुमित्रानन्दन पन्त ने इस वृक्ष को विश्व रूप में कल्पित किया है जिस पर आत्मा और परमात्मा स्वरूप दो पक्षी भिन्न-भिन्न भाव से निवास कर रहे हैं।^२ आगल भाषा के कवि 'ईदुस' ने भी 'दो वृक्ष' (The Two Trees) नामक कविता में वृक्ष प्रतीक के माध्यम से ईश्वरीय विभूतियों और आसुरी प्रवृत्तियों का सुन्दर विस्तोषण किया है। वे कहते हैं कि वृक्ष जो ईश्वरीय विभूतियों से सम्पन्न है, गुड़ मन से उत्पन्न होता है, और सदैव हरा-भरा रहता है, इसके विपरीत दूसरा वृक्ष आसुरी वृत्तियों के दर्पण में अंकित है और मुरझाया हुआ तथा नष्ट भी है।^३ ईदुस के दोनों वृक्ष क्रमशः दैवी और आसुरी वृत्तियों के प्रतीक स्वरूप हैं।

इस प्रकार सावुक चिन्तकों में वृक्ष विषयक प्रतीक की यह उदात्त परम्परा वैदिक काल से अद्यावधि अनवरत रूप से प्रवहमान है। वैयक्तिक एवं धार्मिक स्तर में अन्तर आ जाने पर भी उसके स्वरूप में कोई विशेष अन्तर नहीं आया है। मूल भावना सर्वत्र ही प्रेरणा और अभिव्यक्ति के स्रोत रूप में विद्यमान है। सिद्ध और नाथ साहित्य से प्राप्त इस परम्परा का सन्त साहित्य में जमकर विकास हुआ है। सन्तो ने अपने सामाजिक और धार्मिक परिवेश में जो अभिव्यक्ति की है वह प्राचीन परम्परा की एक शृङ्खला होते हुए भी अपनी कुछ नवीन विशेषताएँ लिए हुए है। प्राचीन और नवीन का यह सगम उस अनिर्वचनीय आनन्द का स्रोत बन गया है जिसमें आपुनक रसिकजनों ने 'गहरे पानी पैठ' जिन मोतियों का चयन किया है उसे किनारे पर डर कर धँसा रहने वाला 'बपुरा' ग्रहण नहीं कर सका है।

१ अयोक्ति कल्पद्रुम, चौथा भाग (पक्षिक) पृ० २४५

२. स्वर्ण किरण, पृ० ६४

3 Beloved, gaze in thine own heart
The holy tree is growing there
From Joy the holy branches start,
And all the trampling flowers they bear.
Gaze no more in the bitter glass
The demons, with their subtle guile,
Lift up, before us when they pass
With broken boughs, blackened leaves
And roots half hidden under snows.

—Golden Treasury of Irish Poetry, P 503

(२) सिद्ध परम्परा से प्राप्त प्रतीक

संत काव्य के कवि केवल निर्गुण को ही लेकर नहीं चले थे, उनका मूलस्वर भक्ति का था जिसके सम्बन्ध में डा० हजारी प्रसाद द्विवेदी ने लिखा है, 'केवल एक वस्तु वे कहीं से नहीं ले सके। वह है भक्ति। वे ज्ञान के उपासक थे और लेशमात्र भावालुता को भी वर्जित नहीं कर सकते थे।'^१ जिस नवीन भक्ति साधना से इन सन्तों का परिचय हुआ था, उसके प्रति उनमें एक नवीन उत्साह, निष्ठा और आस्था थी पर फिर भी योग मार्ग की सतत प्रवहमान धारा का परित्याग नहीं किया था। उस समय के साधकों और गुरुओं में भक्ति और योग का समान सम्मिश्रण था। स्वयं कबीर के गुरु रामानन्द भक्ति और योग के समन्वित अवतार थे। डा० धर्मवीर भारती के शब्दों में 'कबीर को भक्ति की दीक्षा जिस गुरु से मिली, वह भी योगमार्ग को भक्ति का विरोधी नहीं मानता था और इसलिए कबीर ने भी भक्ति के साथ-साथ योग को भी प्रश्रय दिया और योग मार्ग परम्परा में जो भी ब्रह्मयानी साधना पद्धतियाँ, पारिभाषिक शब्द, प्रतीक और उलटवासियाँ चली आ रही थीं वे सबको तथा उसके अनुयायी सन्तों को उत्तराधिकार रूप में प्राप्त हुई।'^२ परन्तु तब तक ब्रह्मयानी सिद्धों का कोई प्रत्यक्ष प्रभाव जैप रहा होगा ऐसी सम्भावना कम है। हाँ तत्कालीन छोटे-मोटे सम्प्रदायों तथा साधारण निम्न वर्ग की जनता में इनका कुछ प्रभाव अपने विकृत रूप में जैप रहा होगा; कबीर आदि सन्त भी सामान्यतः जनता के निम्न वर्ग से आए थे, अतः इन सिद्धों का अप्रत्यक्ष प्रभाव उन्होंने परम्परा से ग्रहण किया होगा। उन्हीं सम्प्रदायों द्वारा स्वीकृत शब्दावली को अपनाकर सन्तों ने उसे अपना स्वाधीन अर्थ भी प्रदान किया। सन्त सन्त थे, किसी चटसार में बैठकर उन्होंने शास्त्राध्ययन नहीं किया था, वे पोथी पढ़कर नहीं बरन् प्रेम का ढाई अक्षर पढ़कर पण्डित हुए थे। भ्रमणशील प्रकृति के कारण 'सन्तन दिग बैठ-बैठकर जो ज्ञान उन्होंने अर्जित किया था उसे अपनी अटपटी, जनसामान्य की भाषा में अभिव्यक्त कर दिया। इसलिए ब्रह्मयानी सिद्धों या नाथों का प्रभाव उन पर इस रूप में नहीं था कि उन्होंने सिद्ध साहित्य का अध्ययन-मनन किया हो या सिद्धों के दशन सन्तों के समय तक ज्यों के स्थानों प्रचलित रहे हों और सन्तों ने अधिकांशतः उनको अपना लिया हो। वास्तविकता तो यह रही होगी कि इन सन्तों ने जिन प्रतीकात्मक शब्दों को जाने अनजाने ग्रहण किया है, उन्हें आभास भी न होगा कि अमुक अमुक शब्द उन्हीं सिद्धों के हैं जिनको वे अपेक्षाकृत अनादर की दृष्टि से देखते हैं। यही कारण है कि सन्तों ने ब्रह्मयानी सिद्धों के पारिभाषिक शब्दों को ग्रहण तो किया है पर सम्पूर्णतः उसी परम्परागत अर्थ में नहीं, अपनी प्रकृति, प्रवृत्ति के अनुसार उनमें यथेष्ट परिवर्तन कर दिया है। वैसे सिद्ध साहित्य में प्रयुक्त शब्दों का सन्तों के हाथों यथेष्ट भाग्य विपर्यय भी हुआ है।

१. नाथ सम्प्रदाय, पृ० १८८

२. सिद्ध साहित्य, पृ० ३२७

विषय को अधिक स्पष्ट करने तथा सिद्ध साहित्य के प्रतीकात्मक शब्दों का सन्त साहित्य में विकास और प्रयोग की दृष्टि से कुछ उदाहरण द्रष्टव्य हैं—

शून्य—सिद्धों के समस्त तत्त्वज्ञान की मूल भित्ति विज्ञानवाद की शून्य कल्पना पर आधारित है। अपनी प्रज्ञापायात्मक साधना पद्धति में इसी शून्य को उन्होंने नैरात्म बालिका, प्रज्ञा या महामुद्रा रूप में ग्रहण किया है तथा महासुख चक्र में इसी शून्यता की स्थिति स्वीकार की है। नाथ सम्प्रदाय में भी शून्य को परमतत्त्व के रूप में स्वीकार किया गया है। सन्तों ने शून्यतत्त्व को कई रूपों में स्वीकार किया है—

(क) शून्य : आदि तत्त्व के रूप में—परमतत्त्व या आदितत्त्व के रूप में गुण नानक ने शून्य और शब्द का एक माना है—

सुन्न शब्द ते उठे भक्कार । सुन्न शब्द ते ओ ऊकार ॥^१

बाद में कबीर आदि सन्तों में शब्द और शून्य की एकता कुछ कम होती चली गई। शून्य से ही ससार की उत्पत्ति है, कबीर इस तथ्य को रूपक शैली में इस प्रकार व्यक्त करते हैं—

सहज सुनि इकु बिरवा उपजि घरती जलहृष सोलिमा ।

कहि कबीर हउ ताका सेवक भिनि दहु बिरवा बेलिमा ॥^२

सन्तों ने शून्य के परमतत्त्व रूप को भुलाकर उसे आकाश का ही पर्याय मान लिया है।

(ख) शून्य : अद्वैत ज्ञान के रूप में—सिद्ध शून्य में द्वयता का निषेध करते थे, नाथों से होती हुई यह परम्परा सन्तों में भी पाई जाती है। सन्त शून्य की स्थिति को अद्वय की मध्य स्थिति मानते हैं—

पहले ज्ञान का किया साधना पाछे दिया बुझाई ।

सुन्न सहज में होऊ त्यागे राम न कहू सुखवाइ ॥^३

सहजरूप मन का मया जब हूँ हूँ भिदो तरंग ॥^४

सन्त मुन्दरदास ने शून्य के अद्वय की परिभाषा कुछ दूसरी ही की है—

पाप न पुन्य न स्थूल न सूक्ष्म न बोले न मोन न सोबै न जागै ।

एक न दोइ न पुर्य न जोइ कहै कहा कोइ न धोखै न भागै ।

ज्योति अज्योति न जान सकै कोउ, आदि न अन्त जियै न मरे है ।

तत्त्व अतत्त्व कह्यो नहि जात, नू शून्य असून्य करै न परे है ॥^५

यहाँ एक बात द्रष्टव्य है कि मुन्दरदास ने शून्य को परमतत्त्व के रूप में ग्रहण करते हुए उसके अद्वय निरूपण में तो सिद्ध और नाथ परम्परा का निर्वाह किया है परन्तु विषय प्रतिपादन में उनका वेदान्त और उपनिषद् विषयक ज्ञान सहस्रक हुआ है।

१ प्राण सगती, पृ० २०२

२ डा० राम कुमार वर्मा, सन्त कबीर, पृ० १८१

३ रेवास जी की बानी, पृ० २

४ दादू दयाल जी की बानी, भाग १, भाग की अंग, पृ० १६०-६१

५ मुन्दर विलास, पृ० १६८

सन्तों ने शून्य को समस्त द्वन्द्वातीत 'केवल' स्थिति माना है, जहाँ मानवार्थमा समस्त राग द्वेषादि विकारों से ऊपर सहजानन्द का पान कर अन्यत्र जाने का नाम भी नहीं लेता ।^१

और वास्तव में 'सहज सुनि' के नेह की कल्पना ऐसी ही सुसद एवं आनन्द-दायिनी प्रतीत होती है—

सहज सुनि को नेहरी गगन मण्डल सिर मोर ।^२

मन पवना गहि आतम खेला, सहज सुना घर मेला ।^३

शून्य शब्द के पर्याय के रूप में महल, गढ़, गगन, मानसरोवर^४ आदि शब्दों का प्रयोग हुआ है ।

(ग) शून्य : सह्यार चक्र या चक्ररन्ध्र के रूप में — सन्तों के सहस्रार के मध्य शून्य स्थान को महल, मण्डप, सिखर, नगर, हाट आदि रूपों में चित्रित किया है—

कबीर : अरध उरध मुख लामो कानु. सुनं मंडल, महि करि परगातु ।^५

सुन्न महल में दियना घरिले, आसा से मत टोल रे ।^६

मल्लूफदास : सुन्न महल की जुगती वतावे केहि विधि कीज सेवा ।^७

भीषा : सुन्न सिखर पर मांढो छायो, इंगला पिंगला चौक पुरायो ।^८

गुलाल : सुन्न नगर में आसन माटे, जगमग जोति जगावै ।^९

शून्य का सन्त साहित्य में तिरस्कार — सिद्धों एवं नायों ने शून्य को परमतत्त्व, आदितत्व, ब्रह्मरन्ध्र के विभिन्न रूपों में ग्रहण किया है । सन्तों ने भी शून्य का विविध चित्रण किया है, परन्तु बाद में शून्य शब्द का तिरस्कार होने लगा । शून्य अपना समस्त तात्त्विक अर्थ छोड़ केवल स्वयं, वैकुण्ठ आदि का भौतिक पर्याय मात्र रह गया । स्वयं सिद्धों ने शून्य के साथ करुण तत्त्व का सम्बन्ध किया है, निष्कण शून्य स्वाध्य है । सन्तों ने सिद्धों की कसणा के स्थान पर रामभक्ति को शून्य के साथ गठित कर दिया । ऐसी अवस्था में शून्य का तात्त्विक अर्थ विधिल पड़ गया और

१. कबीर ग्रन्थावली, पृ० १११

२. वही. पृ० ८४

३. दाबू बानी, भाग २, पृ० ६७

४. कबीर ग्रन्थावली, परचा की श्रंग, पृ० १३, १५

५. सन्त कबीर, पृ० २२७

६. संत बानी संग्रह, २, पृ० १३

७. मल्लूफ बानी, पृ० ४

८. भीषा बानी, पृ० ६२

९. गुलाल बानी, पृ० २, द्रष्टव्य पृ० २१, ३२, ३४, ३७, ४१, ५०

भक्ति ही प्रधान हो चली। परमार्थ हरि भक्ति के बिना अन्य भ्रमात्मक ही है।^१

सहज—सिद्धों में सहज शब्द स्वाभाविक प्रवृत्तिभूलक मार्ग का द्योतक है, इसके साथ-साथ एक ऐसी साधना पद्धति का अर्थ भी ग्रहण करता है जिसमें पुरुषतत्त्व और शक्तितत्त्व (प्रज्ञा और उपाय) का समागम (युगनद्ध) माना गया है। सिद्धों में सहज को 'महामुख' और बोधिसत्व के रूप में ग्रहण किया गया है। नाथों में भी यह परम्परा अधुण्य बनी रही। उन्होंने सहज को परमपद तथा ज्ञान, परमतत्त्व और योगसाधना की मिथुन परक क्रिया के लिए ग्रहण किया है। सहज समागम को शिव-शक्ति, नाद-बिन्दु तथा जोगी-जोगिनी के समागम के रूप में नाथ योगियों ने चित्रित किया है।^२

सिद्ध और नाथ परम्परा से कुछ पृथक अर्थ में 'सहज' का प्रयोग सन्तों में मिलता है। सन्तों का 'सहज' मध्यम मार्ग का द्योतक है और सम्भव्य पर आधारित तत्त्वचिन्तन का विषय है। सन्तों ने सहज का प्रज्ञोपायात्मक युगनद्ध रूप तिरस्कृत कर दिया था। कबीर आदि सन्तों ने "अपनी स्वाधीन चिन्तना के गौरव के अनुगुण 'सहज' को विभिन्न मतवादों की सखीछांताओं से परे उस परमतत्त्व के रूप में माना जो समस्त बाह्याचारों से मुक्त मनुष्य की सहज स्वाभाविक अनुभूति में प्रस्फुरित होता है और जिसकी उपलब्धि एक सहज सन्तुलित जीवन पद्धति द्वारा ही हो सकती है, विभिन्न मतवादों की सखीछांता में उपरुद्ध नहीं।"^३ हालांकि सन्तों ने योग साधना में सहज के प्रज्ञा और उपाय के मिथुनपरक रूप को तिरस्कृत कर दिया था, किन्तु सहज भावना के स्वाभाविक मानवीय अर्थ को ग्रहण करते हुए भी उसके योगपरक अर्थ को राखेंपा भूल नहीं सके हैं।

सन्तों में 'सहज' कई रूपों में व्यवहृत हुआ है—

(क) परमतत्त्व के रूप में—सहज का वर्णन करते हुए सन्तों ने माना है कि वास्तविक तत्त्व के रूप में सहज सीमाओं में बंधकर नहीं रह सकता, उस सहज तत्त्व में तो सहज द्वारा ही ममाया जा सकता है—

कैतिक कहीं कहा नहि माने सहज सहज समाना ॥^४

दादू ने सहजराम की साधना की परमतत्त्व का रूप ही माना है—

सासे राम सुरते राम सबदे राम समाइले ।

भतरि राम निरतरि राम आतमराम ध्याइले ॥^५

सहज का साक्षात्कार सहज द्वारा ही होता है और तभी उसका 'नूर' एक तेज सर्व कालिक, चिन्मय आनन्द का अजस्र ओज होता है।^६

१. 'मरम तो लो जानिए सुन की करे छात'।—रंदास जी की बानी, पृ० ४

२. गोरखबानी, पृ० १००, १०५, १६६

३. डा० धर्मवीर भारती, सिद्ध साहित्य, पृ० ३७२

४. बीजक, शब्द ४.

५. स्वामी दादू दयाल की बानी, पृ० ५१५/३७४

६. वही, पृ० ४५७/२३७

रैदास जी के अनुसार भी बिना सहज के सिद्धि नहीं हो सगती—

भाई रे सहज बन्दी लोई, बिन सहज सिद्धि न होई ।^१

सहज ही आदित्य का प्रतीक रूप है, उसी से सब उत्पन्न हुए हैं और उसमें समा जाते हैं—

कहु कवीर हउ भइप्रा बिद्याना । मुसि मुसि मनुप्रा सहजि समाना ।^२

ज्ञान गहे गुरुदेव का दाहू सहज समाई ।^३

सिद्धों और नाथों के बाद सन्तों ने सहज के परमतत्त्व के योगपरक रूप को अपनी सगुण भक्तिभावना के अनुरूप भावपरक रूप ही अधिक प्रदान किया है । सन्त परमतत्त्व को एक वैयक्तिक ईश्वर के रूप में मानते थे जो स्वतः इच्छामय है, मतों पर कृपाणु है, अनुरागी है ।^४ दाहू ने सहज के प्रसंग में राम का उल्लेख किया है—

मनसा बाचा कर्मना, तेहि तत सहज समाइ ॥^५

(ख) सहज स्वभाव रूप में—सन्तों ने सहज स्वभाव को सर्वोपरि माना है । नानक देव ने सहज हाट की कल्पना की है जिसमें मन सहज स्वभाव स्थिति में रहता है—

सहज हाट मन कीप्रा निवासु । सहज सुभाय मनि कीप्रा प्रवासु ।^६

सहज स्वभाव में सन्तों ने भक्ति भावना का भी समावेश किया है; भक्त सहज स्वभाव में स्थित हो गया है, राम ने भवन को अपना लिया है—

अथ मोहि रामु प्रपुना करि जानिप्रा

सहज सुभाई मेरा मनु भानिप्रा ॥^७

इस भाव को दाहू ने एक रूपक से व्यक्त किया है । भक्तिवाद की आनन्दमयी आत्मश्रेणी गगन गृह पर आच्छादित है—

बेली आनन्द प्रेम समाइ

सहजें मगन रामरस तोंचें दिन दिन बधती जाइ ।

आत्म बेली सहजें फूलें सदा फूल फल होई ।

कायावाटी सहजें निपजै, जाणै बिरला कोई ।

दाहू बेली अमर फल लागै, सहजि सदा रस पीयै ॥^८

१. रैदास जी की बानी, पृ० २०

२. सन्त कवीर राग भैरव ४, पृ० २०६

३. दाहू दयाल जी की बानी, १, पृ० ३, ५, १६

४. डा० धर्मवीर भारती, सिद्ध साहित्य, पृ० ३७५

५. दाहू दयाल जी की बानी, पृ० १६

६. प्राणसंगती, पृ० १४७

७. सन्त कवीर, पृ० २१

८. दाहूदयाल जी की बानी, भाग २, पृ० ८१-८२

सन्तो ने सहज को हठयोग के अर्थ मे,^१ बाह्याचार मुक्त भावयोग के अर्थ मे,^२ सहज समाधि^३ आदि के रूप मे भी चित्रित किया है। कबीर ने सहज समाधि की योग साधना मे गंगा और यमुना के बीच की सुषुम्ना को सहज पथ या सहज घाट माना है—

गंग जमुन उर अन्तरै, सहज सु नि ह्यौ घाट ।

तहा कबीरै मठरच्या, मुनि जन जोयें बाट ॥^४

वज्र—वज्र शब्द का इतिहास जग्वेद से प्रारम्भ होकर सन्तो तक आते-आते अनेक रूप धारण कर चुका है। निष्पट्ट मे रट्ट शब्द के पर्यायवाची शब्दों मे वज्र भी एक है। सिद्धों ने इस वज्र के स्वरूप को प्रज्ञा से ओडकर उसे योगि चित्त का प्रतीक बनाया गया। इस प्रज्ञा की भावना मे शिव रूप का भी समाहार हो गया है। यही शिव ही शक्ति के साथ, आगे चलकर 'युगनन्द' रूप मे अवतरित हुआ। महासुख इसका भी लक्ष्य हो गया। सिद्धों के यहा शिव और शक्ति का युगनन्द रूप वज्र की धारणा से सम्बन्धित है। सिद्धों ने अपनी प्रज्ञोपाय साधना मे इसे पुरुष, पति, या उपाय से समन्वित कर ब्रह्मस्व योग या कुलिश कमल योग की साधना का उपदेश दिया था। वज्रयान मे वज्र का प्रमुखता मिली थी, बाद मे इसके साथ मुद्रा मैथुन साधनाका का सम्बन्ध रहा, इस कारण शुद्धतावादी आश्रय वाले नाथ पन्थियों ने वज्र शब्द का एक प्रकार मे वहिष्कार ही किया है। सन्ता मे वज्र शब्द का प्रयोग तो हुआ है पर सिद्धों के समान मुद्रा मैथुन के रूप मे नहीं। सन्तो ने त्रिकुटी मे गूँय मण्डल या महल की कल्पना की है, इसके समीप दशमद्वार स्थित है जिसमे वज्र कपाट लगे हैं—

घरे ध्यान गगन के माहि लाये वज्र किवार ।^५

अउघट घाट विपम है बाट । गुरुमुख लोले वज्र कपाट ।^६

जडि ताला वज्र कपाट को तह बेंठे आतमराम ।^७

खसम—सिद्ध साहित्य के जिन पारिभाषिक शब्दों का अर्थ विपर्यय सन्त साहित्य मे हुआ है उसमे खसम शब्द का एक अनोखक इतिहास है। खसम शब्द का शाब्दिक (ख=आकाश, सम=समान) आकाश के समान या गूँय के समान है।

१. वही, पृ० ८, दोहा ८२, पृ० ८४, दोहा ३३, भीखाबानी, हिंडोलन ३, ६, ४, ३,
पृ० ३८

२. कबीर प्रत्यावली, पृ० ४१-४२ सहज की अंग १, २, ३, ४

३. तन महि होती कोटि उपाधि । उत्तमि भई मुख सहज समाधि ।

सन्त कबीर, रागु गउडी १७, पृ० १२

पल्लू बानी २, अरिल, पृ० ६१

४. कबीर प्रत्यावली, तै का अंग, पृ० १८

५. बीजक, पृ० ४२५

६. नानक—प्राण सगली, पृ० २७७

७. भीखा साहिब की बानी, पृ० ७६

सिद्धों में खसम सहजावस्था या शून्यावस्था का वाचक प्रतीक है। सिद्ध बोधिविचित्र की साधना में मन को शून्य या खसम स्वभाव धारण करने का अभ्यास करते थे। उनका विश्वास था कि मन शून्य रूप होकर स्वतः ही शून्य या 'ख' में मिल जाता है। सिद्ध सरहपा कहते हैं—

सत्त्वएष तर्हि खसम करिज्जइ, खसम सहावै मणवि धरिज्जइ ।^१

भगवती प्रज्ञा स्वरूप खसम है—

मरण भयथा खसम भयवइ दिवा राति सहजे रहिछइ ।^२

टा० हजारी प्रसाद द्विवेदी के मतानुसार सहजयानो लोगों में खसम शब्द का प्रयोग शून्यावस्था और नैरात्मभाव के लिए किया जाता था। नैरात्म का स्थान 'भावाभावविनिर्मुक्तावस्था' में ले लिया, अर्थात् बौद्ध लोग जहाँ इन शब्दों से आत्मा के लुप्त होने का भाव लिया करते थे (नैरात्म), वहाँ योगी और तान्त्रिक लोग एक ऐसी अवस्था का अर्थ समझने लगे जिसमें साधक को न भाव का अनुभव होता है न अभाव का न तो वह 'है' को महसूस करता 'है' और न 'ना' को (भाव अभाव विनिर्मुक्त अवस्था) नाथपन्थी योगियों ने खसम शब्द का व्यवहार तो नहीं किया पर लगभग उसी अर्थ में 'गगनोपम' शब्द का प्रयोग किया है। गगनोपमावस्था (या खसम अवस्था) जहाँ द्वैत और अद्वैत, नित्य और अनित्य, सत्य और असत्य, देवता और देव लोक आदि कुछ भी प्रतीत नहीं होते, जो माया प्रपंच के ऊपर हैं, जो दम्भादि व्यापार के प्रतीत हैं, जो सत्य और असत्य से परे हैं जो ज्ञान रूपी अनृतपान का परिणाम है।^३

सन्त साहित्य के विवेचन के आधार पर टा० द्विवेदी 'खसम' शब्द का अर्थ निरूपित पति करते हैं। उनका अनुमान है कि कबीरदास 'खसम' शब्द की पुरानी परम्परा से जल्द वाकिक थे और उन्होंने जान बूझकर खसमावस्था की तुलना निरूपित पति से की है।^४ सन्त साहित्य में 'खसम' का प्रयोग कई रूप में हुआ है—

(क) खसमावस्था या शून्यावस्था के रूप में—

इतु संगति नगही मरणा, हुकुम पछानिता खसमै मित्तपा ।^५

खसम विनु तेरी की बेल नयो ।

खसमहि छाँटि विषय रंग राते पाप के बोज बयो ।^६

१. बा० दोहाकोश, पृ० ३२

२. तिलोपा, बा० दोहाकोश, पृ० ५५—सिद्ध साहित्य पृ० ३६३ से उद्धृत

३. कबीर, पृ० ७६

४. वही, पृ० ७८

५. सन्त कबीर, पृ० १

६. बीजक पृ० २७८

(ख) ससमः परमतत्त्व परमात्म^१ रूपी पति रूप मे—गन्त साधको ने आत्मा को पत्नी और परमात्मा को पति रूप में चिधिन किया है । विरहावस्था में दुलहिन परमप्रिय से मिलने की सदैव उत्सुक रहती है । इस परमात्मा स्वरूप ससम या पति में साधक को पतिव्रता के समान झूट भक्ति और लगन रखनी चाहिए ।^२ उसे तो रात दिन उसी की सेवा में तत्पर रहना चाहिए । आदर्शानुसार स्वप्न में भी पर पुरुष का ध्यान उसे उच्चासन से गिरा देना है । पतिव्रता नारी अपनी साधना के बल पर ससम को पूर्ण चपेण हृदयगम कर लेती है और वह भी यदि सच्चा लगन है तो उसे धारण कर लेगा —

कहू कबीर आखर दुई भाखि । होइगा ससम स लहना राखि ।^३

जीवन मे वनन्त एक बार आता है बावरी (आत्मा) उस सोने में गुजार दे तो भला उसे कन् कैसे मिल सकते हैं ? 'खतु भरि खेलने' के लिए 'ससम' का चित्तानुरूप होना आवश्यक है । पनहु साहब चेतावनी देने है—

ससम रहा है रुठि नहीं तू पठै पाती ।^४

उस 'ससम' से परिचय होना भी आवश्यक है केवल नाममात्र लेने से वह अपना नहीं कहलाता—

लेइ ससम को नाब ससम से परिचै नाही ।^५

गुलाब साहेब के अनुसार अपने ससम के प्रति निष्ठा रखा कर पर पुरुष का विस्तार करने वाली नारी (साधक) प्रनाडना की अधिकारिणी है—

अपनी नाहू (ससम) नेक भहि जानहि, पर पूरुष यह जाई हो ॥^६

एकनिष्ठ सन्तो ने धरनि के लिए ससम के प्रति विश्वास और आस्था धारण करना आवश्यक माना है, 'लगवारे' सर्वथा निन्दनीय है—

जाडन मरै सुपेदी सोरो, ससम न खोहै धरनि भै बोरो ।

साम्भ सकारा दियना बारै, ससम छोडि सुमिरै लगवारे ॥^७

(ग) सखे तत्वज्ञान हैं रहित झूठा ससम या उपपत्ति—गन्तो ने ससम सख ना प्रयोग निरूपित पति के रूप में भी किया है । यह झूठा ससम वास्तव में तत्वज्ञान रहित बाह्याचार मात्र है जो निन्दनीय ही है—

१. पानी से पका किमो सुनु रे मन बीरे, ऐसा ससम खुदाय कहाई रे ।

धरनीदास जी की बानी, शब्द ७ पृ० ४

२. घाज न सुती कस्त रसों, पंग भुडे भुड बाप ।

जाय पुढो दुहागिनी तुम क्यों रैन बिहाय ॥ —गुरु ग्रन्थ साहब

३. सन्त कबीर राग गढही ३३पृ० ३५,

४. पनहु बानी, १ कुण्ड० ४१ पृ० १८

५. वही, पृ० १७

६. गुलाब बानी, छन्द ४, पृ० २२

७. कबीर पृ० ७८

गरदन मारै लसम की लगवारन के हैत ॥

× × ×

पलटू बिड को मारि कै बल देवतन को देत १

(घ) लसम—माया यस्त मन या जीव के रूप में—सन्तों ने जिसे राम, प्रभु, पति, स्वामी आदि कहा है उसी को जीव रूप में भी चित्रित किया है। जिस प्रकार दिव्य पति पत्नी को वय में न कर सके, उन्मियों के दाम मन-जीव को भी ऐसे ही लसम के प्रतीक रूप में कहा गया है—

भाई रे चूँ न बिलूँटा राई ।

बाघनि संग भई सबहिन के, लसम न भेद सहाई ।

सब घर कोरि बिलूँटा रायी, कोई न जानै भेद ।

लसम निपूतौ धांपणि मूती, रांड न देई सेव ॥^२

यही लसम (माया प्रयुक्त जीव) जब मर जाता है तो परम ज्ञान प्राप्त कर लेने के बाद शुद्ध स्वभाव धारण कर नियाँछ प्राप्त कर लेने वाली चित्त (आत्मा) कबी बरणी का उल्लाप प्रदर्शित करना स्वाभाविक ही है। उस लसम को मारना, जीते जी भक्षण कर जाना ही पवित्रता, मुक्तानि का परम कर्तव्य है क्योंकि माया प्रयुक्त जीव और उसमें उत्पन्न अहंकार आदि का हनन ही साधक की शुद्ध-शुद्ध आत्मा का परम लक्ष्य है—

लसम बिचारा मरि गया जोर गावै तान ॥

जोर गावै तान फिरा ग्रहिवात हमारा ।

भूठ सकल ससार माँग मरि सैन्दुर धारा ॥

हम पतिव्रता नार लसम को जियतै मारी ।

बाको मूटी मूट सरवर जो करै हमारी ।

हुतिया गई है माग मुनी अत्र राँध परोसिन ।

पिया मरे आराम मिला तुल मो कहै दिन दिन ॥

पलटू ऐने पद कहै बुनै तोई निरवान ।

लसम बिचारा मरि गया, जोर गावै तान ॥^३

‘लसम’ के मरने पर नारी के निर ने एक भारी बोझ उतर गया है क्योंकि अब भ्रम की डोरी टूट गई है, मन की दुविधा छूट गई है; आत्मा अपने अनुसार कार्य करने में स्वतन्त्र है—

लसम मुबो तो नल नया सिर की गई बलाय ॥

सिर को गई बलाव बहुत गुल हमने पाया ।

मूती पांव पसारि नरम की डोरो टूटी ।

मन कोन अत्र करै लसम बिन दुविधा छूटी ॥

१. पलटू बानी १, कृष्ण० २१६, पृ० ६०

२. कबीर ग्रन्थावली—पद ५१, पृ० ११३

३. पलटू बानी १, पृ० ७५

पलटू सोई सुहागिनी जियतें पिय को साथ ।

ससम मुखा तो भल भया सिर की गई बलाय ॥^१

सुरति—सुरति और निरति इन दो शब्दों का सन्न साहित्य में पैमकीड़ा, स्मृति आदि अर्थों में प्रचुर भाषा में प्रयोग मिलता है। सिद्धों में सुरति का प्रतीकात्मक या कमल-बुलिश योग के अर्थ में प्रयोग मिलता है।^२ नाथों ने सुरति के प्रतीकात्मक मैथुनपरक रूप का बहिष्कार कर दिया। उन्होंने सुरति को शब्द योग से जोड़ दिया। सुरति शब्द को वह अन्वया है जब वह चित्त में साधना की अवस्था में रहता है। शब्द घनाह्व नाद है जो विद्युद्गच्छ और आज्ञा चक्र में मुन पड़ता है।^३ सन्तो ने भी सुरति का नाथ परक अर्थ स्वीकार करते हुए उसे एक प्रकार की टेकुसी माना है जिस पर चढ़कर मन बार-बार उस परमानन्द के पेय रस का गान करता है—

सुरति डीठुली से जह्यौ, मन नित दोलनहार ।

कबल कु बा में प्रेमरस, पीवं बारम्बार ॥^४

पलटू साहब सुरति को प्रेमिका (शक्ति) और शब्द को पति (शिव) रूप में चित्रित करते हुए कहते हैं—

सुरति सुहागिनि उलटि कै मिली सबद में जाय ।

मिली सबद में जाय जन्त को बस में कीछा ।

चले न शिव के जोर जाय जब सत्की लीछा ।

पलटू सत्की सौव का भेद भया अलगाय ।

सुरति सुहागिनी उलटि कै मिली सबद में जाय ॥^५

गुलाल साहब की सुरति सोहागिनि रसोई बना रही है क्योंकि आज हरि पाहुन आए हैं, सब और आनन्द के सामान तैयार किए जा रहे हैं। बड़े धरम से बिदाई सेज पर स्वामी विधाम कर रहे हैं।—

आहु हरि हमारे पाहुन आये, करों मैं आनन्द बघाव ।

भन पवना के सेज बिछावल, बहु विधि रचल बनाय ।

सुरति सोहागिन करहि रसोई, नाना माति बनाय ।

घर में सबन्धो अरथ दरब सब, सैं कै सनमुख जाय ॥^६

तालाकु जी का रूपक—सिद्धों द्वारा प्रयुक्त पवन बग्य का रूपक ताला कु जी

१. वही १, कुण्ड० १८१, पृ० ७५-७६

२. कमल बुलिश बेवि मज्झ ठिठ जो तो सुरम विलास ।

को त रमइ नाहि तिहुअणे हि कस्तण पुरइ आस ॥

—सरहपा, बा० दो० कोश, पृ० ३६

३. सिद्ध साहित्य, पृ० ४१०

४. कथोर प्रन्यावली, पृ० १८

५. पलटू बानी, पृ० ६३-६४

६. गुलाल बानी, शब्द १८, पृ० ३७

के उपमानों से प्रस्तुत किया गया है।^१ वे पवन वन्य को अथः श्रीर ऊर्ध्व मार्ग में ताला लगाने के रूपक द्वारा व्यक्त करते हैं, नाथों में भी उसी रूपक द्वारा पवन वन्य या नाद जागरण से उसे अन्तर्मुखी बनाने का वर्णन मिलता है।^२ कबीर ने प्राण-पवन के वन्धन के अर्थ में ताला कुंजी का प्रयोग मुम्मक द्वारा त्रिकुटी में ध्यान को केन्द्रित करने के रूप में किया है :—

कुंजी कुलफु प्रानकरि राखे फरते वार न लाई ॥

अब मन जागत रहू रे भाई ।

गाफनु हाइ के जनमु भवाइओ चोर मुसं घरि जाई ।^३

गुरु-सवद की कुंजी से ज्ञान के कपाट खुल जाते हैं और तत्त्व की प्राप्ति हो जाती है :—

दाडू देव दयाल को, गुरु दिलाई घाट ।

ताला कुंजी लाइ करि, खोले सब कपाट ।^४

चोर का रूपक—सिद्ध साहित्य में घासना प्रस्त गन को चोर रूप में चित्रित किया गया है। यह चोर बड़ा ही चतुर है; योग साधना में पवन निरोध द्वारा ताला कुंजी की सुरक्षा में रखे जाने पर भी तत्त्व रूपी घन को चुरा ले जाने की शायंका नित्य ही बनी रहती है—इसीलिए साधक को निरन्तर जागते रहने का उपदेश देते हुए दाडू दयाल कहते हैं—

इत घर चोर न मूसे कोई । अन्तरि है जै जानै जोई ।

जागहु रे जन तत्त न जाइ । जागत है सो रह्या समाइ ॥

जतन जतन करि राखहु सार । तसकरि उपजै कौन बिचार ॥^५

परन्तु साधक भक्त को विश्वास है कि रामभक्ति रूपी घन अद्वितीय है, कोई चोर चाहे कितना ही चतुर क्यों न हो, इसे नहीं चुरा सकता—

राम धन खात न छूटे रे ।

चहुं दिसि पसर्यो विन रखयासै, चोर न छूटे रे ।^६

कबीर ने चोर को कामदेव के रूप में चित्रित किया है—

इसु तन भन मधे मदन चोर । जिनि मिश्रान रतनु हिरि लीन मोर ।^७

एक अन्य स्थान पर कबीर कहते हैं—

कबीर माइया चोरदो मुसि मुसि सावै हाट ।

एकु कबीरा ना मुसं जिनि कीनी धारहु वाट ॥^८

१. पवन गमण दुआरे दिड ताला विदिज्जइ । वा० दोहाकोप, पृ० ४४

२. गोरखवानी, पृ० १७१

३. सन्त कबीर, रागु गउटी ७३

४. दाडू वानी, भाग १, साखी, गुरुदेव को अंग ६, पृ० १

५. वही, भाग २, पद ४४, पृ० १८

६. वही, पद ५१, पृ० २०

७. सन्त कबीर, रागु वसन्तु ५, पृ० २३५

८. वही, सखोकु २०, पृ० २५१

इसके अतिरिक्त सिद्ध साहित्य में अनेकानेक प्रतीकारमक पद्यों का सन्त साहित्य में समान रूप से प्रयोग हुआ है। यथा—

तख्तर=काया^१, चित्त^२, सृष्टि विस्तार^३, परमतत्व या सहज^४, पत्ते या पल्लव=प्रकृति^५, करम^६, मूषक^७, शृगाल^८, मिह^९, बेल^{१०}, भृग^{११}, कपास^{१२}, काग^{१३}=मन। गाय=इन्द्रिया^{१४}। भुजग=साधक^{१५}। हस=‘चित्त, पवन या प्राण। हरिणी^{१६}=माया, अहेरी। पारधी^{१७}=साधक। हरिण^{१८}=मांस-ज्ञान। बाण, शर^{१९}=गुरुवचन, सब ज्ञान। जलधि^{२०}=मव।

१ तख्तर एक धनन्त डार साखा पुहुप पत्र रत्त बरीभा। सन्त कबीर, पृ० १८१

२ मौमि बिनी भरबोज बिन तख्तर एक भाई।

धनन्त फल प्रकासिवा घुब दिया बताई। कबीर ग्रन्थावली, पृ० १३६

३ अछे पुरप इक पेठ है निरजन बाकी डार।

तिरदेवा साखा जये पात भया ससार। सन्त बानी संग्रह, पृ० २३

४ सहज सुनि एक बिरदा उपजा भरती जलहृष सोलिभा। सन्त कबीर, पृ० १८१

५ गत फल फूल तत तर पालव अकूर बीज नसाना। क० प्र०, पृ० ६०

६ ग्य ति जिमाऊ अपना करहा धार भुनिस की डारी रे। वही, पृ० ११२

७ मूसा पैठा बाबि मे सरे सापणि धाई। वही, पृ० १४१

८. निज उठि स्याल स्पघ सू भूर्भ। वही, पृ० १११

९ सिंह दासता युक्त मन के प्रतीकानुसार—निति उठि स्याल स्पघ सू भूर्भ

१०. फीन रबावी बलद पसावज कडभा सान बजावे। सन्त कबीर, पृ० ६६

११ सस्तनि एक अहेरा लाभा, मिर्गनि लेत सबनि का खावा। क० प्र० पृ० २०६

१२. पुन पुन डानू सब मन को। सन्त काव्य, पृ० ५४६

१३ कागिल गर फाडिपा बटेरे बाज जीता। क० प्र०, पृ० १४१

१४ कान्ठि जुनेरी बगरिया छोनी कहा बरावे गाई। वही, पृ० १४७

१५ सादर सोलि भुजग बलइमो। सन्त कबीर, पृ० १०५

भुजगा सोई जाके मनि उ जियारा। प्राण सगली, पृ० ५०

१६. कहै कबीर स्वामी सुख सागर हसहि हस मित्तावेने। क० प्र०, पृ० १३७

१७ मन की हिरनी कूवे बियानी ससा फिर आकासा। वही, पृ० १४७

१८ गौधर्द तुम्हरी बन कन्दलि मेरो मन अहेरा सेल। वही, पृ० १५६

१९ सावज न होय भाई सावज न होय, बाकी भातू भरवे सब कोई।

बीजक, पृ० २५३

२०. गुह के बरानि बजर कत छेदी प्रगटिपा पट्ट परगासा। सन्त कबीर, पृ० ४६

२१. विषम मयागक भोजला तुम बिन जारी होय। दादू बानी०, भाग २ पृ० ६

नीका^१ = काया, ईश्वर । नगरी^२ = काया । चौपड़ = ज्ञानप्रीड़ा । जुलाहा^३ = जीव ।
मैंदक^४ = मन ।

(३) नाथ परम्परा से प्राप्त प्रतीक :

नाथ साहित्य में प्रयुक्त प्रतीक पद्धति को हम मुख्यतः दो भागों में बांट सकते हैं—

१. हठयोग परक प्रतीक और

२. सामान्य लोक जीवन से गृहीत प्रतीक

(१) हठयोग परक प्रतीक—इनका सन्त साहित्य में (क) सांकेतिक (ख) पारिभाषिक और (ग) संख्यामूलक प्रतीक रूप में प्रयोग मिलता है । सन्तों ने हठयोग-परक नाथ प्रतीकों को गद्याव्य रूप में ग्रहण न कर उनमें घपनी प्रशस्ति के अनुसार परिवर्तन कर लिया है । नाथ साहित्य में जो प्रतीक पद्धति शुद्ध ज्ञानवाद या तत्त्व-कथन तक ही सीमित है, सन्तों ने उसमें प्रेम, आत्मविचार और भावभगति की ऐसी घारा प्रवाहित की है जिसमें आकण्ठ निमग्न होकर सहृदय जिस अलौकिक आनन्द का सान्निध्य प्राप्त करता है उसे लौकिक वाणी से कह नहीं पाता । नाथ साहित्य के इन हठयोग परक प्रतीकों का सन्त साहित्य पर व्यापक प्रभाव पड़ा है । सन्तों ने हठयोग परक शब्दों का प्रतीकात्मक वर्णन स्थान-स्थान पर किया है । कबीर कहते हैं—

अबधू मेरा मन मतवारा ।

उभनि चढ़या भगन रस पीबै, भिमवन भया उजियारा ।

सुषमन नारी सहजि समांती पीबै पीवन हारा ॥^५

चंद सूर दुइ भाठी कीन्हों, सुखमन पियवा लागी रे ॥^६

यारी साहय कहते हैं—

तिरवेनी मन में असनान ।

जकरत सुखमन जोई । चांद सूर बिच भाठी होई ॥^७

इस प्रकार सन्तों ने हठयोग परक शब्द कुण्डलिनी की नागिन, रण्डा; दृष्टा, पिगला, शुगुन्ना को गंगा, यमुना, सरस्वती; त्रिकुटी को (जहाँ ये तीनों नादियाँ आकर मिलती हैं) त्रिवेणी तथा संगम आदि प्रतीकात्मक शब्दों से चिह्नित किया है ।

१. अजह तु नाउ समुद्र नहि किआ जानउ किआ होइ । सन्त कबीर, पृ० २५४

२. कीनो ठगया नगरिया लूटल हो । सन्त वानी संग्रह, पृ० ४

३. चौपडि माहीं चौहटे अरष उरष बजार । क० ग्र०, पृ० ४

४. माघो चले युनावन भाहा, जग जीते जाइ जुलाहा, वही, पृ० १५३

५. मोटक तोषै साप पहरइया, वही, पृ० ११३

६. वही, पद ७२

७. वही, पृ० ११०

८. यारी रत्नावली, पृ० ८

(२) सामान्य लोक जीवन से गृहीत प्रतीक—नाथ साहित्य के सामान्य लोक जीवन के प्रतीको का सन्त साहित्य पर व्यापक प्रभाव पड़ा है। सन्तो ने परम्परा से गृहीत इन प्रतीको को यत्किंचित उसी रूप मे ग्रहण करते हुए भी अपनी भाव-भगति का पुट देकर उन्हें अधिक ग्राह्य और सरस बना दिया है। यथा—

स्वर्णं विशोधन—तत्कालीन समाज में रस रसायन की प्रक्रिया में पारद के विशोधन तथा मारण आदि का प्रयोग चित्त के विशोधन और प्राप्ति तथा चरित मन की दुष्कृतियों के मारण के अर्थ में होने लगा था। नाथ पन्थी बानियों में सुनार के स्वर्ण विशोधन द्वारा चरित चित्त के विशोधन की जिस प्रक्रिया का रोचक वर्णन किया गया है वहा सोना मुख्य ज्ञान का प्रतीक ही है।^१ सन्त साहित्य में स्वर्ण साधना की धार्मिक प्रक्रिया को अपेक्षाकृत कम स्वीकार किया है, उसमें सन्ता ने भक्ति और उसके अंग, सत्संग, गुरुभक्ति आदि को प्रमुखता दी है। वे कभी सत्संग को, कभी गुरु को और कभी राम को ही पारस मानते हैं। कबीर कहते हैं—

पारस के संग ताबा बिगरिमो, सो ताबा कचन होई निरिमो।

सतन संग कबीरा बिगरिमो, सो कबीर राम होइ निरिमो ॥^२

अब घटि प्रगट भये राम राई, सोधि सरीर बनक को नाई।

कनक कसौटी जैसे कसि नेई सुनार, सोधि सरीर गयो तन सारा।

बिन परचं तन काच कयीरा, परचं कचन भया कबीरा।^३

इसी तथ्य को दादूदयाल ने इन शब्दों में प्रकट किया है—

दादू गुरु गुरुया मिलै, तायं सब गमि होइ।

सोहा पारस परसता सहज समाना सोइ ॥^४

व्यावसायिक प्रतीक—गोरसनाथ सहज ज्ञान का व्यापार करते हैं वे पाषाणद्रव्य रुपी बैल और नवरत्न रुपी गाय को बेचने आए हैं।^५ कबीर, रैदास^६ आदि सन्तो ने भी व्यवसायानुसार प्रतीक विधान प्रस्तुत किया है। कबीर जुलाहा हैं, ताना

१. गोरसनाथी, पृ० ६१, ६२

२. सन्त कबीर, पृ० २१०

३. कबीर ग्रन्थावली, पृ० ६४

४. दादू० बाणी १, पृ० ५

५. गोरसनाथी, पृ० १०४

६. सन्त रैदास ने गोरसनाथ के रूपक का चित्रण सहज सरल शैली मे इस प्रकार किया है—

हरि को टाडो नादे जाइ रे, मैं बनिजारो राम को।

राम नाम धन पाइयो, ताते सहज करु ध्योहार रे ॥

प्रोषट घाट धनो धना रे, निरगुन बैल हमार रे।

राम नाम धन लादियो, ता ते नियम लाखो सत्तार रे ॥

रैदास जी की बानी, पृ० ७२, पृ० २४

धाना, चंदरिया, चरखा आदि का प्रतीकात्मक प्रयोग उन्होंने किया है। वे सांसारिक कर्मों का ताना-धाना बुनना बन्द कर देते हैं, यमनियम रूपी पुत्रों के जागते रहने पर भी विषय वासना का चोर घर में घुस जाता है। वे दुष्कर्मों के अग्रदूत बाने बाने में सत्कर्मों की सन्धि मिलाकर सत्य-वस्तु बुनना चाहते हैं।^१ ताना बाना छोड़कर राम नाम को शरीर पर लिख लेना ही सन्तों ने सीखा है।^२ सामान्य लोक जीवन से शृहीत कुम्हार, कलाल, भाली आदि भी अपने कार्य क्षेत्र के अनुसार प्रतीक रूप में आए हैं। उपमान रूप में आए इन प्रतीक रूपकों में छिपा मूढार्थ द्रष्टव्य है—

राम घियोगी तन थिकल, ताहि न चीन्है कोई ।

तम्बोली के पांन ज्यूं दिन दिन पीला होई ॥^३

सन्तों के इन व्यावसायिक प्रतीकों में नाथपन्थी योगियों का प्रभाव ही दृष्टिगोचर होता है।

अमीरस—नाथों ने कहा है कि जो खंचरी मुद्रा द्वारा चन्द्र से निरन्तर भरने वाले अमृत का सतत पान करता है वह अजरामर हो जाता है।^४ इसी अमृत रस को सहजरस^५ के नाम से भी पुकारा गया है। सन्तों ने इस अमीरस का व्यवहार खंचरी मुद्रा में चन्द्र अंकित अमृत के लिए तो किया ही है परन्तु कालान्तर में यही रस हरि रस तथा रामरस भी हो गया है—

घिना पियाले अमृत अंचये नदिय नीर सरि राखै ।

कहहि कबीर तो जुग जुग जीवै राम सुधारस चाखै ॥^६

इस रस को बखाने वाला अन्य सभी रसों को भूल जाता है—

राम रस पाइया रे तातें बिसरि गये रस और ।^७

इस रस का मत्ता कुछ ऐसा है कि पीने वाला मैमन्ता होकर, तन की सुध कुछ भूलकर इतस्ततः घूमता ही रहता है। कैसा अद्भुत सुमार है यह—

हरि रस पीया जाखिये जे कवई न जाई सुमार ।

मैमन्ता घूमत रहे, नाहीं तन की सार ॥^८

प्रेम भक्ति के रस में आकण्ठ निमग्न भक्त को काल नहीं खाता—

अमृत पीयै आतमा, यी साधू धैर्य काल ॥^९

१. कबीर ग्रन्थावली, पृ० ६५, पद २०

२. वही, पद २१ पृ० ६५

३. वही, पृ० ५१

४. गोरखवानी पृ० ६४-६५

५. वही, पृ० ६०

६. बीजक, पृ० ११०

७. कबीर ग्रन्थावली, पृ० १११

८. वही, पृ० १७

९. दाहू० बानी, काल की श्रंग ६, पृ० २०४

मगति परायण लीन मन ता कौं काल न छाड़ ॥^१

यहज सुन की भट्टी में पकाकर तैयार किया यह अमीरस रैदास को सिर देने पर ही प्राप्त हो सकता है, यह कत्ताली एक प्याला पिलाकर अमर बना देता है, अबपू उसे पीकर मतवाला हो जाता है—

देहु कत्ताली एक पिथाला, ऐसा अबधू है मतवाला ।

हे रे कत्ताली तें क्या किया, सिर का साते प्याला दिया ॥

बहे कत्ताली प्याला देऊ, धीवनहारे का सिर लेऊ ।

धब सूर दोऊ ललपुल होई, पोखे प्याला मरं न कोई ।

सहज सुन में भाठो सरवे, पावे रैदास गुरुमुख बरवे ॥^२

इस प्रकार सन्त प्रतीक पद्धति की मुख्य अभिव्यक्ति धर्म साधना के रूप में हुई है। एक ओर यह प्रतीक पद्धति नाथपन्थी योगियों से प्रभावित है वहाँ दूसरी ओर सन्तों की धानियों में इनका स्वतन्त्र विकास हुआ है। नाथपन्थी योगियों की प्रतीक पद्धति को यथातथ्य रूप में ग्रहण करने हुए भी सत्ता के भक्ति विषयक आग्रह के कारण उसमें कुछ मूलभूत अन्तर भा गया है। योग की जटिल साधना के मध्य भी भक्ति की जो अजल धारा प्रवाहित हुई है उसमें भी सन्त सिर में पैर तक डूबे हुए हैं।

१. वही, सजीवन को अग, पृ० २१३

२. रैदास जी की धानी, पद ४०, पृ० २०

६. सन्त साहित्य में प्रयुक्त प्रतीक

परम्परा से प्राप्त धार्मिक और दार्शनिक मान्यताओं को स्वीकार करते हुए भी सन्तों के प्रतीकों में भक्ति का अपूर्व समन्वय हुआ है जिसके फलस्वरूप इनके प्रतीकों में धार्मिकता के साथ साथ काव्यात्मक भावानुभूति का भी सुन्दर सम्मिश्रण देखने को मिलता है। यही कारण है कि सन्तों के प्रतीकों का एक बहुत बड़ा क्षेत्र भावात्मक रहस्यवाद पर आश्रित है। इस भावात्मक रहस्यवाद में उपनिषदों का अद्वैत दर्शन, विद्वत् सम्प्रदाय की प्रेमासक्ति, स्वामी रामानन्द के प्रभाव से उत्पन्न अद्वैत और विशिष्टाद्वैतवाद की सम्मिलित विचारधारा में भक्ति भावना का सम्मिश्रण और सूफी मत की रहस्यमयी मादकता में इकट्ठा मिजाजी का तात्त्विक समावेश इन सब विचार-धाराओं का तिलतनुल रूप सन्त काव्य के भावपरक रहस्यवादी प्रतीकों में प्राप्त होता है।^१ सन्त साहित्य में प्रयुक्त प्रतीकों को हम निम्नलिखित वर्गों में विभाजित कर सकते हैं—

- (क) भावात्मक रहस्यपरक प्रतीक
- (ख) तात्त्विक या धार्मिक प्रतीक
- (ग) साधनात्मक रहस्यपरक पारिनायिक प्रतीक (योगिक प्रतीक)
- (घ) संख्यावाचक प्रतीक और
- (ङ) विषय प्रदान प्रतीक, (चलटवांजी)

(क) भावात्मक रहस्यपरक प्रतीक—

सन्त मूलतः भक्त ही थे। तत्कालीन वादों (अद्वैतवाद, विशिष्टाद्वैतवाद आदि) से परे आत्मिक साधना ही उनका दृष्ट था, यही कारण है कि सन्तों की प्रेमासक्ति की सुन्दर सलिल प्रवाहिनी में सभी मत या वाद समन्वित हो जाते हैं। आत्मा-परमात्मा के विरमिलन को उत्तुंग सन्तों ने एतद्विषयक जो प्रतीक विधान स्तुत किया है उसका सम्बन्ध मानव, मानवोपर प्राणियों और पदार्थों से है। भक्ति के मद में झूँटते इन सन्तों ने उस ब्रह्म से प्रणयभाव पर आश्रित दाम्पत्य सम्बन्ध की स्थान-स्थान पर अभिव्यक्ति की है।

भावात्मक रहस्यपरक प्रतीकों को हम निम्नलिखित श्रेणियों में विभाजित कर सकते हैं—

१. आत्मा परमात्मा में एकता प्रदर्शित करने वाले माधुर्यभाव के प्रतीक

- २ दिनचर्या एवं जीविका के विविध क्षेत्रों से गृहीत प्रतीक
- ३ मानवैतर्क प्रकृति में गृहीत प्रेमपरक प्रतीक और
- ४ जड़ प्रकृति से गृहीत प्रतीक

(१) आत्मा परमात्मा में एकता प्रदर्शित करने वाले माधुर्यभाव के प्रतीक—

निर्गुण सन्त कवियों का दार्शनिक दृष्टिकोण मूलतः अद्वैतवादी है। ये आत्मा और परमात्मा को अभिन्न तो मानते हैं, परन्तु निर्गुण और सगुण से परे इन सन्त कवियों की वाणी में ब्रह्म के प्रति वही व्याकुलता, भावतन्मयता और मिलनेच्छा के दर्शन होते हैं जिसका सगुण भक्त कवियों की वाणी में स्वाभाविक स्फुरण हुआ है। 'फलसन्निरजन और निरस निराकर' के पक्षि जब ये सन्त दारुण, सख्य, भातस्व्य और दाम्पत्य भाव के सम्बन्ध स्थापित करते हैं तो अद्वैतवादी दर्शन पीछे छूट जाता है और द्वैतपरक भावना स्पष्ट रूप से उभर आती है। प्रभु का निराकाररूप साकार होने लगता है। डा० रामकुमार वर्मा के अनुसार जब उसने भक्ति की कोमल भावना मा जाती है, प्रेम की प्रबल प्रवृत्ति समुद्र की भाँति विस्तृत रूप रखकर उठ खड़ी होती है तो निराकार का भाव बहुत कुछ विकृत हो जाता है, उस भाव में व्यक्तित्व का आभास होने लगता है।^१ और ऐसी स्थिति में निराकार ईश्वर अपने को केवल विद्वान् का नियन्ता न रखकर भक्तों के सुख-दुःख में समान भाग लेने वाला दृष्टिगोचर होने लगता है।^२

तत्कालीन सामाजिक और राजनीतिक परिस्थितियों को देखते हुए इन सन्त कवियों ने ईश्वर का निराकार रूप तो ग्रहण किया पर आन्तरिक रूप से वे प्रभु के सगुण रूप से पृथक् नहीं हो सके हैं। भक्ति के उद्दाम बेग में उनका निराकार और योगपरक ज्ञान कुछ फिसल सा गया है, युग-युग से प्रबहमान इस धारा में सन्तों ने भी जी खोलकर डुबकी लगाई है। उनकी व्याकुल आत्मा ने परमात्मा के साथ भक्ति-परक सभी सम्बन्ध स्थापित किए हैं। कही वे राम के 'कूता'^३ हैं तो कही गुलाम बनकर बिकने को तत्पर हैं,^४ कही वे बालक रूप में 'काहे न अबगुन बकसहु मोरा'^५ की प्रार्थना करते हैं तो कही मर्तार राजाराम के आगे पर दुलहिन का सा साज तियार करते हैं।^६ इस प्रकार (सन्त साहित्य में) आत्मा और परमात्मा के साथ जो मधुर सम्बन्ध स्थापित करती हैं उसमें चार प्रकार की प्रतीक योजना द्रष्टव्य है—

१. दास्य भाव के प्रतीक
२. सख्य भाव के प्रतीक

१. कबीर ग्रन्थावली, रमैणी, पृ० २३०,

२. हिन्दी साहित्य आलोचनात्मक इतिहास पृ० २६४

३. कबीर ग्रन्थावली, निहकर्मो पतिव्रता की भण, १४ पृ० २०

४. वही, पद ११३, पृ० १२४

५. वही, पद १११, पृ० १२३

६. वही, पद १, पृ० ८७

३. वात्सल्य भाव के प्रतीक शीर

४. दास्य भाव के प्रतीक ।

(१) दास्य भाव के प्रतीक—यह का सर्वभावेन परित्याग कर अपने को सम्पूर्णतः प्रभु चरखों में अर्पित कर देना दास्य भक्ति का आदर्श है । भक्त की अपनी कोई इच्छा नहीं रहनी, शिष्टता अथवा विनय की पराकाष्ठा का भाव बना रहता है । नायक अपने को राम का 'गूना' कह कर जो आत्माभिव्यक्ति करता है उसमें भक्त का रुहं या अस्तित्व भगवान के ही चरखों में अर्पित हो जाता है, ऐसा कहनागर भक्त बन्ध हो उठता है । यही कहते हैं—

कबीर कृता राम का भुतीया मेरो नांड ।

गलं हमारे जेवड़ी जित रंचं तित जांड ॥^१

'कृता' दास्यभाव का बड़ा ही नम्र प्रतीक है, 'भुतीया' शब्द से यह भावना शीर भी अधिक प्रबल हो गई है । भक्त की समस्त हीनता और पराधीनता एक साथ व्यंजित हो गई है । राम की जेवड़ी जब गले में पड़ी है तो 'कृता' को मालिक की इच्छानुसार ही चलना पड़ता है—जह गिनं तह जांड ।^२ सन्त दादू भी 'कृता' भाव के पोषक हैं । भक्त-गुनहीं, सौ घाका ग्याकर भी भगवान के दर मे टले तो कैसे टले ? स्वामी की छोड़ अग्रमन कहां जाए धेचारा !^३

दास्य भाव की उपासना में मन्तो ने ब्रह्म के लिए मिहर्बान^४, साहिब,^५ बन्दीवान,^६ स्वामी^७ आदि शीर आत्मा (भक्त) के लिए गुलाम,^८ सेवक, बन्दी, भित्तारी, दास आदि प्रतीकों का प्रयोग किया है । दास्य भाव के इन प्रतीकों में भक्त ने सर्व-भावेन प्रभु की चरख बन्दना कर उसकी कृपा का वरदान मांगा है, पर सेवक उस समय निराम और उदाम हो जाता है जब साहिब मुग से भी नहीं बोलता,^९ पर ऐसा करने पर सेवक की भक्ति नायना कम नहीं होती, वह कुछ अपनी ही गमी समझकर शीर भी अधिक नक्ति में प्रयुक्त हो जाता है ।

१. यही, निहकर्म पतिव्रता की अंग १४, पृ० २०

२. सौ घरका तुनहां की देवे, घर बाहरि काई ।

दादू सेवग राम का, दरबार न छाई ॥

—दादूबानी १, निहकर्म पतिव्रता की अंग ७०, पृ० ६१

३. मिहर्बान है साहेब मेरा...। घनी घरमदास की शब्दावली, शब्द २७ पृ० २७

४. तू साहिब में सेवग तेरा...। दादूबानी २, पद ४०१ पृ० १५८

५. दादू बन्दीवान है, तू बन्दी छोड़ दिवान ।

दादूबानी १, विनती की अंग १३ पृ० २३४

६. प्रभुजी तुम स्वामी हम दासा...। रीवास जो की बानी, ८६, पृ० ४१

७. साई, मैं असल गुलाम तिहारो । सन्त सुधा सार (गण्ड २) घनीघरमदास, पृ० १०

८. साहिब मुग बोलै नहीं, सेवग फिर उदास ।

यह धेदन जिय में रहे, दुनिया दादू दास ॥ दादू—नन्त सुधा सार, पृ० ४५७

(२) सख्य भाव के प्रतीक—दास्य भाव में सेवक और स्वामी के बीच मर्यादा की भावना रहने से शिष्टता तथा भय का भाव बना ही रहता है। भक्त भगवान की 'मरजी' के बिछड़ कुछ भी नहीं कर सकता, पर सख्य भाव में यह भय भयवा भिन्नक समाप्त प्राय हो जाती है और उनके स्थान पर समता की भावना उदित हो जाती है। एक विशेष प्रकार की स्नेह और थढ़ा मिश्रित घृष्टता भक्त में जागृत हो जाती है। वह शिष्टता की सीमाएँ तोड़ देता है, अपना सुख दुख सहज भाव से प्रकट कर देता है। स्वयं के भी भक्त को गोद में उठाकर एकाकार हो जाते हैं। कबीर को यह अपूर्व 'दोस्त' पूर्व जन्म के प्रताप से ही मिला है जिसने—

अक भरें भरि भेटिया, मन मैं नाहीं घोर ।

कहे कबीर ते क्यूँ मिलैं, जब लग होइ सरीर ॥

देखी कर्म कबीर का, कछु पूरब जनम का लेख ।

जाका भल न मुनि सहै, सो दोस्त किया भलेख ॥^१

दादू का 'मीत' परदेश चला गया है, उसके 'निरखण' का 'घणोरा' चाव आत्मा को भय रहा है^२ प्राण उदास हो चले हैं, जब तक उस मीत के दर्शन नहीं होते चित्त व्याकुल ही रहेगा। इस स्यायं भरे सत्सार में प्रभु ही चरणदास^३ के सखे मीत हैं। गुरु प्रभु^४ न देव^५ उसी प्रभु को मीत बनाने पर बल देते हैं। मित्र के प्रति विरह भावना का सन्तो में पर्याप्त विकास हुआ है। वे प्रभु ही तो भक्त के एकमात्र मित्र हैं, फिर उन्हें छोड़ किससे दुल कहे ? वह मीत तो उसके घट में ही व्याप्त है—

मीत तुम्हारा तुम्ह कर्ने, तुम्हीं सेतु पिछाणि ।

दादू दूर न देखिये, प्रतिबिम्ब ज्यु जाणि ॥^६

(३) दासस्य भाव के प्रतीक—उस परम पिता परमात्मा से माता पिता का सम्बन्ध जोड़ने की भावना वैदिक काल से ही पाई जाती है। ऋग्वेद में पिता माता कह कर उसका स्मरण किया गया है—'यो न पिता जनिता यो 'विधाता' तथा त्व हि न पिता जतो त्व माता सततज्ञो जभूविष^७।' माता पिता का सम्बन्ध सत्सार के पवित्र-तम रिश्ते में है। ममता, प्रेम और स्नेह की जैसी तीव्रता दासस्य भाव में देखने को मिलती है वैसी दास्य या सख्य भाव में नहीं मिलती। साधक उससे अपने सभी भय-राय सहज भाव में ही समा कर लेता है। बालक दिन रात न जाने कितने-कितने

१ कबीर ग्रन्थावली, परचा की धन, साखी २५, १२

२. निरखण का मोहि चाव घणोरा कब मुख देखौं तेरा ।

प्राण मिलन को भये उदासी, मिलि तू भौन सबैरा ॥

दादू, सन्त सुधा सार, पृ० ४४०

३ हरि बिन कौन तुम्हारी मीत । चरणदास की बानी, शब्द ४१ पृ० १०

४ भाई रे मीत करहु प्रभु सोइ ।—सन्त सुधा सार, पृ० ३४६

५ दादू सन्त सुधा सार, पृ० ४८७

६ कबीर ग्रन्थावली, प्रस्तावना, पृ० ५६

अपराध करता है पर माँ किसी भी अपराध को चित्त में नहीं रखती । बालक केश पकड़कर घात भी करे तो माता क्षमा कर देती है । वास्तव में स्नेहाविषय इस सीमा तक होता है कि बालक के दुखी होने पर माता भी स्वयं दुखी हो उठती है । कबीर कहते हैं—

हरि जननी में बालिक तेरा,

× × ×

कहे कबीर एक बुधि विचारी बालक दुखी दुखी महतारी ।^१

हे रामईश्वर, मैं तो तेरा एक 'वारिकु' हूँ, भला क्या अपने बच्चे के अपराधों को भी क्षमा नहीं करोगे ?^२

दादू^३ और रैदास^४ भी उस ग्रह से माँ बेटे का तथा बाप-बेटे का पवित्र सम्बन्ध स्थापित कर अपने अपराधों को क्षमा करने की प्रार्थना करते हैं । वे सदैव माता-पिता ही बालक के नाना अपराधों को क्षमा करने में समर्थ हैं । सन्त रज्जव तो 'बाप जी' को 'विरद' याद दिलाकर कहते हैं—

रज्जव भुल नहि बापजी, बहुत किये विभचार ।

× × ×

विरद विचारी बापजी, जन रज्जव की बार ॥^५

इस प्रकार वारसत्त्व प्रतीकों के अन्तर्गत प्रायः सभी सन्तों ने ईश्वर को माता-पिता के रूप में चित्रित करते हुए उसे पुत्र (जीव) के अपराधों (कुसंस्कार का प्रतीक) को क्षमा करने वाला ही बताया है । बालक के समान जीव भी इस संसार के मायिक चक्र में पड़कर नाना प्रकार के कृत्याकृत्य करता है । प्रभु सबका परम पिता है, अपने पुत्रों के अपराधों को क्षमा करते हुए उनके समुचित सालन पालन का भार उसी पर है । पं० परशुराम चतुर्वेदी ने पुत्र द्वारा किए गए अपराधों को उन संस्कारों का प्रतीक कहा है जिनके कारण वे आश्रमभ्रम में पड़े रहते हैं और जो अपनी 'जननी' द्वारा अपने प्रति प्रदत्त स्वाभाविक 'हेत' के न उतारे जाने पर अवकाश प्राप्त होना बनाए रखने पर अपने से आप नष्ट हो सकते हैं ।^६

(४) दाम्पत्यभाव के प्रतीक

प्रेम और हृदय के माधुर्य भाव की चरम अभिव्यक्ति दाम्पत्यभाव में ही हो सकती है । सावक उस प्रिय से अनन्य सम्बन्ध स्थापित कर लेता है । रहस्य भावना की दृष्टि से दाम्पत्य सम्बन्ध प्रगाढ़ तल्लीनता और मधुर लययोग का परिचायक है ।

१. वही, पद १११, पृ० १२३

२. रामईश्वर हउ वारिकु तेरा...।—सन्त कबीर, रागु आसा १२, पृ० १०२

३. माता क्यूँ वारिक तज, सुत अपराधी होइ ।—दादू, सन्त सुधा सार, पृ० ४४८

४. जन को तारि तारि बाप रमइया ।—रैदास-धानी, पद ८१, पृ० ३६

५. रज्जव जी, सन्त सुधा सार, साप्ती ४४-४५ पृ० ५२८-२९

६. मध्यकालीन हिन्दी सन्त : विचार और साधना, पृ० ४८७

दास्य, सख्य और वात्सल्य भाव में साधक और साध्य के बीच एक प्रकार का आवरण सा बना रहता है, कुछ भिन्नक, शालीनता, विनम्रता उसे तदाकार होने से रोकती रहती है, साधक चाहकर भी दाम्पत्य भाव सा तादात्म्य अनुभव नहीं कर पाता । पवित्र दाम्पत्य प्रेम तो वह वेगवान् सरिता है जो तट के वनघों (भिन्नक, शालीनता, विनम्रता आदि) को अम्बोकार करती हुई रागानुगा भक्ति के विशाल प्रान्तर भाग में कलकल छनछन करती बढ़ती चली जाती है, उसके गम्भीर वात्स्या-चक्र में अन्य सभी भाव समाहित हो जाते हैं ।^१ बुल की बानि, लोक-वेद की परम्परा-गत मर्यादा सभी कुछ पीछे छूट जाता है । उनकी अमन्द ध्वनि भी साधक के कर्ण गुहरो में प्रवेश नहीं कर पाती । वहाँ तो बस एक ही राग, एक ही तम गूँजनी रहती है, उसकी गूँज के आगे अन्य सभी गूँजें धीमी या प्रभावहीन पड़ जाती हैं । एक अद्भुत मतवालापन उस पर सवार हो जाता है । सन्त मुन्दरदास कहते हैं—

मन होइ नाचै अरु गावै । गदगद रोमाञ्चित हो भावै ॥^२

यह प्रेम है ही ऐसा, एक बार लग जाए तो—

प्रेमापीना छावणा डोलै । क्यों का क्यों ही घानी बोलै ॥

कबहूँ कं हंसि उठ्य नृत्य करि रोवन लाग्य ।^३

तो क्या जो प्रेम रस का पान कर लेता है, इसी प्रकार मतवाना हो जाता है ?^४ कबीर की स्वीकारोक्ति द्रष्टव्य है—

हरि गुन कथत सुनत बजराजो ।^५

सन्त मल्लूकदास भी प्रेम पिपासा पीकर अन्य सब साधियों को भूलकर माते हापी के समान झूमने लगे हैं, डर से 'निहसक' होकर 'साहेब' में मिलकर 'साहेब' हो गए हैं— साहेब मिल साहेब भये, क्यु रही न समाई ।

कहैं मल्लूक तिस घर गये, जह पवन न जाई ॥^६

- १ डा० रामकुमार वर्मा के शब्दों में—आत्मा परमात्मा के पति पत्नी सम्बन्ध में प्रेम की महान शक्ति दिखी रहती है । इसी प्रेम के सहारे आत्मा में परमात्मा से मिलने की क्षमता आती है । इस प्रेम में न तो वात्सल्य का चिन्तार हो रहता है और न सात्त्विक सुखों की तृप्ति ही । इसमें सारी इन्द्रियाँ आकर्षण, मादकता और अनुराग की प्रवृत्तियाँ और अन्तःप्रवृत्तियाँ लेकर स्वभाविक रूप से परमात्मा की ओर वैसे ही अग्रसर होती हैं जैसे नीची जमीन पर पानी ।

—कबीरका रहस्यवाद, पृ० ४०, ४८

- २ मुन्दरदास, सत्त सुषा सार, ५८३

- ३ वही, पृ० ५७७-७८

- ४ हरि रस पीया जाणिये, जे कबहूँ न जाइ सुमार ।

मैमता घूमत रहै, नाहि तन की सार ॥

—कबीर ग्रन्थावली, रम की मग, ४ पृ० १६

- ५ सन्त कबीर, रागु बिलावतु २ पृ० १५३

- ६ मल्लूकदास की बानी, प्रेम, शब्द ३, पृ० ७

प्रेम मदिरा साधक को मदमस्त ही नहीं करती संसार के अन्य विषयों से भी मुक्त कर देती है, हृदय की सारी कसुपता धुल जाती है, वस प्रेम रस ही सर्वत्र व्याप्त रहता है।^१ भूख, प्यास, नींद, उष्ण, मूर्च्छा, आलस्य, शोक, सुख, दुःख कुछ भी व्याप्त नहीं होता,^२ साधक सबसे निर्द्वन्द्व हो जाता है। नाम का श्रमल पीकर 'माता' जीय इन्द्र को भी रंक के समान समझता है।^३

सन्तों ने इस प्रेम मदिरा का छक्कर पान किया है। डा० पीताम्बरदत्त बड़वाल के शब्दों में 'दाम्पत्य प्रेम जो ईश्वरीय प्रेम का स्थान ग्रहण करता है, हमारे उन ज्ञानी कवियों को बहुत पसन्द है। वास्तव में इन प्रेमात्मक रूपों के शीतों में ही इनके हृदय पूर्णरूप से व्यक्त हुए जान पड़ते हैं। ईश्वरीय प्रेम का प्रतीक बनकर दाम्पत्य प्रेम आत्मव्रष्टा कवियों में सब कहीं अपनाया जाता है।'^४

ईश्वर के साथ दाम्पत्य सम्बन्ध का एक उदाहरण उपनिषद् में भी मिलता है। जीवात्मा श्रीर परमात्मा के मिलन की तुलना लौकिक स्त्री पुरुष के प्रगाढालिगन से करते हुए उपनिषद्कार ने कहा है कि जिस प्रकार प्रियतमा के प्रगाढालिगन में आवद्ध पुरुष बाह्य अथवा आन्तरिक चेतना धून्य होकर एक अलौकिक अवर्णनीय आनन्द का अनुभव करता है उसी प्रकार जीवात्मा परमात्मा से एकाकार होकर अवर्णनीय आनन्द का अनुभव करती है।^५

सन्तों ने दाम्पत्य भाव जनित प्रेमाश्रित भक्ति का जैसा विस्तृत श्रीर रोचक वर्णन किया है वैसी उनकी दृष्टि प्रभु के निराकार रूप के वर्णन में नहीं रमी है। निराकार की उपासना करते समय भी उनकी दृष्टि प्रेम के रंग में रंगी रही। पर यह प्रेम भी कोई खाला जी का घर नहीं है, इसमें साधक को सिर उतारकर पृथ्वी पर रखना पड़ता है,^६ प्रेम के रस में भीगकर प्रेमी के अंग अंग में तीव्र विरहाग्नि घटक उठती है, उसके रोम-रोम से धुआँ उठने लगता है पर नेह लौका नहीं पड़ता।^७

दाम्पत्य भाव की अन्तिम परिणति मिलन में होती है। जहाँ आत्मा परमात्मा के साथ आध्यात्मिक विवाह रचाती है, यहाँ आकर आत्मा सभी लौकिक एवं अलौकिक सीमाओं को तोड़ उस असीम में एकाकार हो जाती है, आनन्द का अविरल प्रवाह कूट पड़ता है, साधक धन्य धन्य हो जाता है।

१. सुन्दरदास 'सन्त सुधा सार, पृ० ५७८

२. वही, पृ० ५८०-८१

३. नाम धमल माता रहे गिने इन्द्र को रंक।—मलूक-बानी, साक्षी १४, पृ० ३३

४. हिन्दी काव्य में निगुण सम्प्रदाय, पृ० ३५३

५. उद्धारण्यक, ४/३/२६

६. कबीर यह घर प्रेम का, घाला का घर नाहि
तीस उतार हाथ करि, सो ऐसे घर माहि ॥

कबीर ग्रन्थावली, भूरातन की अंग १६, पृ० ६६

७. जरै सरीर अंग नहीं मोरों, प्राण जाइ तो नेह न तोरीं। वही, पद ३३४

दाम्पत्य भाव की सभी अवस्थाओं का क्रमिक विकास हमें सन्तसाध्य में देखने को मिलता है, इन अवस्थाओं को हम इस प्रकार विभक्त कर सकते हैं—

- क पूर्वानुराग, एक आन्तरिक विश्वास
- ख मिलन की उत्सुकता, आकुसुता और विरह नाच
- ग मिलन
- घ आध्यात्मिक विवाह और आनन्द

(क) पूर्वानुराग, एक आन्तरिक विश्वास—कवि की आत्मा ससार के माया-जाल में फँसी हुई थी, नाना प्रकार के बन्ध भेनली आत्मा भावमग्न के जल में डूबी हुई है, अपने अस्तित्व का भी उसे ध्यान नहीं, माया के त्रिगुणात्मक जाल में सभी फँसे जा रहे हैं। लोक वेद के साथ बड़ी जा रही आत्मा को मुक्त ने ज्ञान का दीपक दे दिया,^१ प्रेम का ऐसा बाण खींचकर मारा कि अन्तर बिधकर रह गया।^२ पलटू साहित्य के शब्दों में—

मेरे लगी सबद की गामी है, तब से मैं फिरोँ उदामी है।
नैनन और बुरन मोरे लागे, परी प्रेम की फासी है।

और यदि पपीहा भी पिया पिया बोलता है तो—

पिया पिया बोलें पपीहा है, सबब सुगत फाँट हीया है।
पिय की सोच परी अब भोको, पिय बिन जीवन छोया है ॥^३

धीरे-धीरे घाव गहरा होता चला गया, आत्मा रूपी नारी को उस प्रिय का परिचय प्राप्त हो गया। अब तक आत्मा रूपी नारी कुंवारी थी, क्योंकि पिय ने उसका परिचय नहीं हुआ था।^४ पर अब तो अन्तर में एक विश्वास जग उठा है, प्रेमोन्मत्त हो पुकार उठती है—

हरि मेरा पीव नाई, हरि मेरा पीव।

आत्मा को अपना अस्तित्व बोध होने लगता है—

हरि मेरा पीव मैं हरि की बहुरिहिया

प्रिय से मिलने के लिए उम मतवाली ने—

किया स्यगार मिलन के ताई।
काहे न मिली राजा राम गुसाई ॥^५

१ कबीर ग्रन्थावली, गुरुदेव की प्रग ११, पृ० २

२ कर कमाण सर साधि करि, खंवि जु मारया माहि।

भोतरि निद्या सुमार ह्वँ जीवं कि जीवं नाहि। वही, पृ० ८

३ पलटू साहित्य की बानी, भाग ३, शब्द ३७, ३८ पृ० १६ १७

४ जब लग पीव परचा नहीं कन्या कुंवारी जाणि। कबीर ग्रन्थावली, पृ० ४७

५ वही, पद ११७, पृ० १२५

आत्मा साहिब के घर जाकर सुख पाने को बेचैन हो उठती है—

साहिब के घर विच जावोंगी । जावोंगी सुख पावोंगी ॥

प्रेम भभूत लयाय कैं सजनी । सन्तन कहैं रिझावोंगी ॥

पलटू दास मारि कैं गोता । भक्ति अभय जैं आचोंगी ॥^१

अब तो आत्मा में रंग लग चुका है^२ । खसम की प्यारी सुरत सुहागन खसम की कामना करती है ।^३

प्रियमत के प्रति एक आन्तरिक विश्वास तो जग उठा पर क्या यही सब कुछ है ? इस विश्वास का परम विकास तो प्रिय मिलन में है । पर वे निष्ठुर पिया क्या सहज ही प्राप्य हैं ? नहीं, हंसी खुशी तो उसे कोई प्राप्त ही नहीं कर सकता, जिसने भी उसे पाया है रोकर पाया है—

हंसि हंसि कंत न पाइए, जिनि पाया तिन रोइ ।^४

विरह की अग्नि में तप कर (सोना रूपी) आत्मा कुन्दन बन जाती है । विरहावस्था में तल्लीन आत्मा जय आरति कर पिय को बुलाने को विरहिन भाव धारण कर लेती है तो प्रेम पवित्र होमै लगता है । उस प्रिय के 'दरसन के ताई' विरह अग्नि जलाना आवश्यक है,^५ क्योंकि विरह की अग्नि में सम्पूर्ण जलते हुए को ही राम आकर बुझाते हैं ।^६ सन्त रज्जव के मतानुसार बिना विरह वियोग के पिय नहीं मिल सकता ।^७

(ख) मिलन की उत्सुकता, आकुलता और विरह भाव—दाम्पत्य प्रतीकों के अन्तर्गत विरह जनित अभिव्यक्ति का ही बाहुल्य है । वास्तव में विरह की भावना जितनी तीव्र होगी पिया मिलन का माधुर्य उतना ही अधिक आह्लादक होगा । चित्त की एक वासनात्मक वृत्ति रति है, जो भिन्न-भिन्न सम्बन्धों के अनुसार प्रेम का रूप धारण करती है । प्रारम्भ में प्रेम का सूत्रपात लौकिक स्तर पर होता है जो धीरे-धीरे सूक्ष्मातिसूक्ष्म सोपानों को पार करता हुआ ईश्वराभिमुख हो जाता है । वियोग की भीषण भट्टी में पड़ कर प्रेम का सारा कालुष्य जल जाता है और रह जाता है केवल शुद्ध आध्यात्मिक रति भाव । सूफी कवियों ने ही तो प्रेम की सार्थकता मानी है । उनके मिलन का लक्ष्य तो मरखोपरान्त है । इहलौकिक जीवन तो प्रेमी और प्रेमिका के विरह वियोग का काल है, इसमें जितनी तड़पन और उन्नता होगी,

१. पलटू दानी २, शब्द ३६, पृ० १७

२. रंग लागो गोरिया, आजु रंग लागो । बुल्ला साहिब का शब्दसागर १२, पृ० १०

३. सुरति सुहागिन चरन मनावहि खसम आपनो पैवों । वही, शब्द १४, पृ० ११

४. कवीर ग्रन्थावली, विरह की अंग २६, ३०, पृ० ६-१०

५. विरह अग्निनि में जातिचा, दरसन के ताई । दादूवाणी १, विरह की अंग ७२

६. दादू नखसिख परजलै, तब राम बुझावै आइ । वही, ७१

७. दरद नहीं दीदार का, तालिब नाहीं जीव ।

रज्जव विरह वियोग बिन, कहां मिलै सो पौव ॥

रज्जव, संत सुधा सार, पृ० १२७,

प्रेम उतना ही सदा और चिरस्थायी बनेगा। विरह ही प्रेम की कसीटी है, जो हम पर सदा उत्तर जाता है, वही उसे पा सेता है। 'जिन सोजा तिन पाइया' के अनुसार मरजीवा बनकर ही सच्चे मोती प्राप्त किए जा सकते हैं। कबीर^१ के अनुसार तो जिस हृदय में विरह का संचार नहीं होता वह 'भसान' (रम्यान) के समान ही है।

सन्तो का प्रेम परकीया भाव का नहीं, स्वकीया भाव का है। परकीया भाव में प्रेम की तीव्रता चाहे अधिक होती है पर पूर्ण तादाम्य का भाव स्वकीया से ही सम्पन्न हो सकता है। इसलिए सन्तो ने स्थान स्थान पर अपने को राम की 'बहुरिया' कहा है। विवाह को मिलन का भावस माना है।

आत्मा रूपी बंधू का परमात्मा रूपी प्रियतम से बाध्यात्मिक सम्बन्ध स्थापित हो जाने पर भी जब मिलन का सुख प्राप्त नहीं होता तो आत्मा पुकार उठती है—

वे दिन कब आवेंगे माइ।

जा कारणे हम देह परो है, मिलिबो अगि लगाइ ॥^२

जब तक आत्मा प्रियतम से भग से भग मिलाकर प्रगाडलियन में ही भावबद्ध न हुई ता देह धारण करने का फल प्राप्त कया हुआ? हाय, वे दिन न जाने कब आवेंगे, जब दोनों हिल मिलकर खेलेंगे। हमारा मन, मन और प्राण एकाकार हो जाएंगे। हे प्रभु! आप समय हैं, इस गरीब की इतनी सी आरजू तो पूरी कर दीजिए। मेरे मन-मन की सारी तपन बुझ जाएगी, आज तो सेज सिंह के समान जाने को बौझती है।^३

महोमिया के दुसराने में विरहिन का ताप दूर नहीं हो सकता, प्रिय के चाहने पर ही ऐसा सम्भव है—

जो भं पिय के मनि नहीं मायें

तो का पारोसनि कं हलराये।

का चूरा पाइल भमकायें, कहा मयो बिछुया ठमकायें।

का काजल स्पदूर कं दीयें, सोलह स्पगार कहा मयो कीनं।^४

मेरा दुख दूर करो बालम, तुम्हारे बिना मुझ गरीब, कजीर की आत्मा तबन रही है, न रात को नींद है, न दिन में चैन है, इधर-उधर तड़पते-तड़पते ही भोर हो जाती है। सेज सूनी पड़ी है, तन मन रहट के समान डोल रहा है, नेत्र पक कर पपरा गए हैं। अब तो रास्ता भी नहीं सूझता, पर ओ बेदरदी सार्द, तूने एक बार भी मुझ न ली। हे प्रियतम, दर्द सीमा पार कर चला है, अब तो इस जन की पीर कम करदो, आओ न—

१ जित धरि बिरह न सचरे, तो घर सदा भवान।

कबीर ग्रन्थावली, विरह की भग २१, पृ० ६

२ वही पद, ३०६, पृ० १६१, ६२

३ सेज हमारो स्मंघ मई है, जब सोखं तब लाइ। वही, पद ३०६, पृ० १६१-६२

४ वही, पद १३६, पृ० १३२-३३

तलफँ विन वालम मोर जिया ।

दिन नहीं चैन रैन नहि निदिया, तलफ तलफ फँ मोर किया ॥

तन मन मोर रहट अस डोलै । सूनी सेज पर जनम दिया ॥

नैन धकित नये पन्य न सूने । साईं बेबरवी सुधि न लिया ॥

कहे कबीर सूनी नई साचो । हरो पीर दुख जोर किया ॥^१

बिरही कबीर करे भी तो क्या करे ? आत्मा के साथ-साथ शरीर ने भी साथ देना छोड़ दिया है । उस निष्ठुर प्रियतम की घाट जोहूँ-जोहूँ छाँछों में भाँई पड़ गई है, उसका नाम (राम-राम) पुकारते-पुकारते जीभ में छाले पड़ गए हैं;^२ पर मेरे इन दर्द को तो कोई भुक्त भोगी ही अनुभव कर सकता है, जिसने कभी बिरह का दीवार ही नहीं किया वह चोट की कसक को क्या जाने ?^३ यह पापी बिरह भयंकर 'भुवंगम' के समान तन मन पर छा गया है, कोई मंत्र ही काम नहीं करता, राम वियोगी को तो मीत हो टप रह गई है । जीते जी तो वह 'बीरा' ही बना रहता है ।^४ हे विया, सच सच बताओ, क्या कभी इस जीवन में तुम मिल भी सकोगे ? इस शरीर को दीपक बनाकर जीव की घाती प्रज्ज्वलित कर लूँ, पर दीवार तो देना मेरे देवता ।^५ देखो न, तुम्हारे बिरह में 'रहट' के समान मेरे नेत्रों से आँसुओं का निर्भर बह रहा है, पपीहे के समान पिव-पिव की रट लगी हुई है;^६ मैं आज विचित्र स्थिति में पहुँच गई हूँ, रोने पर बल घट जाता है, हँसने पर तुम्हारे कुतिल होने का भय है, नारा दर्द मन ही मन घुट रहा है । 'धुण' के समान तिलतिल कर जीवन कट रहा है,^७ भला, तुम इतने निर्दयी क्यों हो गए हो ? ठीक है, मत आओ, मुझे

१. कबीर साहब की शब्दावली २, अन्ध २८, पृ० ७६

२. अंपटियाँ भाँई पड़ी, पंथ निहारि निहारि ।

जीभटियाँ धाला पद्या, राम पुकारि पुकारि ।

कबीर ग्रन्थावली, बिरह की श्रंग २२

३. चोट सताणी बिरह की सबतन जरजर होइ ।

मारण हारा जाणिहै, फँ जिहि तानी सोइ ॥ वही, १८

४. बिरह भुवंगम तन धरै, मंत्र न लाग कोइ ।

राम वियोगी ना जिवै, जिवै तो बीरा होइ ॥ वही, १८

५. इस तन का दीया करी, वातो मेल्युं जीव ।

लोही सौंधी तेज ज्यूँ, क्य मुए देखीं पोव ॥ वही, २३

६. नैना नीभर साइया, रहट रहे दिन जाम ।

पपीहा ज्यूँ पिव पिव करी, कवरु मिलहुने राम ॥ वही, २४

७. जो रोज़ ती बल बटे, हँसो तो राम रिसाइ ।

मन ही माँहि चिनूरणां, ज्यूँ घुण काठहि साइ ॥ वही, २८

‘मीचु’ ही दे दो, घाठ पहर का ‘दाभरणा’ भी कैसे सह्य जाए ?^१ “कबीर ने विरह का वर्णन जिस विदग्धता के साथ किया है उससे यही ज्ञात होता है कि कबीर की आत्मा ने स्वयं ऐसी विरहिणी का वेश धारण कर लिया होगा जिसे बिना प्रियतम के दर्शन के एक क्षण भी शांति न मिलती होगी, जिस प्रकार विरहिणी के हृदय में एक बल्लभा कल्याण के सो-सो वेप बनाकर आसू बहाया करती है उसी प्रकार कबीर के मन का एक एक भाव न जाने कल्याण के कितने रूप रखकर प्रकट हुआ है। विरहिणी प्रतीक्षा करती है, प्रिय की बातें सोचती है, गुण वर्णन करती है विलाप करती है, आशा रखकर अपने मन को सन्तोष देती है, याचना करती है।”^२

विरह की प्रबल भावना ने दाढ़ू की आत्मा को बुरी तरह झकझोर दिया है। प्रेम की कालर पुकार से दाढ़ू ने अपने काव्य का गृ गार किया है। विरह की टीस का दाढ़ू ने पूरी तरह अनुभव किया है। दाढ़ू में कबीर के समान उक्ति चमत्कार तो नहीं है पर प्रेम तत्व व्यञ्जना कुछ कम नहीं है। आचार्य रामचन्द्र शुक्ल के शब्दों में दाढ़ू में प्रेम तत्व की व्यञ्जना अधिक है। घट के भीतर के रहस्य प्रदर्शन की प्रवृत्ति इनमें बहुत कम है। दाढ़ू की बानी में यद्यपि उक्तियों का बहु चमत्कार नहीं है, जो कबीर की बानी में मिलता है, पर प्रेम भाव का निरूपण अधिक सरल और गम्भीर है।^३ आचार्य हजारी प्रसाद द्विवेदी ने आ स्वयान्तर से कहा है कि ‘अधिकांश में उनकी उक्तिमें सीधी और सहज ही समझ में आ जाने लायक होती हैं। इनके पदों में जहाँ निगुण, निराकार, निरजन को भगवान् के रूप में उपलब्ध किया गया है, वहाँ वे कविरव के उत्तम उदाहरण हो गए हैं। ऐसी समस्या में प्रेम का इतना सुन्दर चित्र उपस्थित किया गया है कि बरबस सूफी भाषापन्न कत्रियों की याद आ जाती है। कबीर के समान मस्तमीला न होने के कारण वे प्रेम के सयोग और वियोग के रूपों में वैसी मस्ती तो नहीं ला सके हैं पर स्वभावतः सरल और निरीह होने के कारण ज्यादा सहज और पुर मर बना सके हैं। कबीर का स्वभाव एक तरह के तेज से दृढ़ था और दाढ़ू का स्वभाव नम्रता से मुतापम।’^४

दाढ़ू की विरहिन आत्मा पुकार उठी है कि अरे कोई उससे दर्शन देने की बात तो कह दो, थोड़ा सा जीवन है, यह अवसर बीतने पर फिर भला क्या होगा।^५ मैं वैकुण्ठ दर्शन ही चाहता हूँ, मुक्ति, मिद्धि, ‘गिद्धि’ जोग, भोग, पर, जग कुछ भी

१ कं विरहिणि कु मीचु दे, कं याया दिखसाइ ।

घाठ पहर का दाभरणा, मोपे सह्य न जाइ । वही, ३५, पृ० ८, ९, १०

२. कबीर का रहस्यवाद, पृ ४१

३ हिन्दी साहित्य का इतिहास, पृ० ८६

४ हिन्दी साहित्य पृ० १४५-४६

५ कच हरि दरसन देहुगे, यह अवसर चलि जात ।

नहीं मांगता, तेरे बिना नला इनका क्या बनेगा ?^१ दाहू की आत्मा बिना दरसन के मोन के समान तड़प रही है^२ चातक के समान पिव पिव की रट लगी हुई है,^३ विरह में निरसिन रो रोकर मन ही मन खीण हो रही है^४ नला बिना दर्शन के जीना भी क्या जीना है,^५ मर जाने पर तुम्हें ही पछताना पड़ेगा । तुम्हीं यथाश्रो, निरसिन तड़पाने वाला विरह मैं कब तक सहूँ ? अन्त हो चुका है इस विरह का, शामद मेरे विरह में ही कुछ कमो है, ऐसा लगता है हम तो पिव के विरह वियोग में बिना दर्शन के ही मर जाएंगे^६ पर अरे ओ निरतुर पिया, इतना जुलम तो मत करो, वस, दर्शन तक जाने दो, तुम्हारे दर्शन से ही मुझे सब सुख आनन्द मिल जाएंगे, फिर मौत भी दूरी नहीं लगेगी । तुम आश्रो ना ! कहाँ बिलम गए, ये नैना तकते-तकते पक गए हैं—

तौलनि जिनि मोर तूं मोहि, जौलनि में देखौ नहि तोहि ।^७

नला इस तड़पन की भी हद है, दाहू की बैकली तो देखो, कौसी किकर्तव्यविमूढ़ हो बैठी है उसकी विरहिन आत्मा—

पीव हौं कहा करौ रे, पांड परौ के प्राण हरो रे ।

अव हौं मरण नहि डरौ रे ॥टिका॥

सतफि मरौ कै भूरि मरौ के, कं हौं बिरहो रोई मरौ रे ।

देरि कहा मं मरण गह्या रे, दाहू दुखिया बीन नया रे ॥^८

विरह की मर्यान्तक पीड़ा से संत कवि रैदास का अंग अंग व्याकुल है । रैदास की दायाँ में निरीह आत्म समर्पण सीधे सादे शब्दों में व्यक्त हुआ है, छलकपट का लेश भी उसमें नहीं है । आचार्य हजारी प्रसाद द्विवेदी ने ठीक ही कहा है कि रैदास जी के पदों में एक प्रकार की ऐसी आत्म-निवेदन और परमात्म विरह की पीड़ा है जो केवल तत्त्व ज्ञान की चर्चा से प्राप्त नहीं हो सकती । यह ऐसे हृदय की अनुभूति है जो ज्ञान की चर्चा से जटिल नहीं बना है बल्कि प्रेमानुभूति से अत्यन्त सहज हो गया है । अनाडम्बर, सहज शैली और निरीह आत्म समर्पण के क्षेत्र में रैदास के साथ कम

१. दरसन वे दरसन दे, हीं तो तेरी मुक्ति न मांगौ रे ।

दाहू तुम विन और न मांगों.....। वही, भाग २, पद ३१३, पृ० १२३

२. दाहू तलफ मोन ज्यूं, तुझ दया न धार्ये । वही, विरह को अंग १७, १८

३. मन चित चातुग ज्यूं रटै, पिव पिव लागी प्यास । वही, ४

४. बिरहनि रोवै रात दिन, भूरै मन ही माहि ।

दाहू औसर चलि गया, प्रीतम पाये नाहि ॥वही, ८

५. क्या जीये में जीवणां, विन दरसन वेहास । वही, ३२

६. दाहू लाइक हम नहीं, हरि दरसन के जोग ।

विन देखे मरि जाहिगे, पिव के विरह वियोग ॥ वही, ६२

७. वही, भाग २, शब्द १८, पृ० ७-८

८. वही, शब्द १२८, पृ० ५०

सन्तो की तुलना की जा सकती है ।^१ आचार्य रामचन्द्र शुक्ल के अनुसार रैदास की भक्ति चाहे निर्गुण ढाँचे की ही जान पड़ती हो^२ पर प्रेमासक्ति, विरह का जो स्वाभाविक किंवा उद्दाम वेग उनमें दीख पड़ता है उसमें वे सगुण भक्ति की सीमा में दूर तक प्रवेश कर गए प्रतीत होते हैं, वे निरीह भावना से प्रभु के दर्शन की प्रार्थना करते हैं, दर्शन ही उनका जीवन है, चकोर छति उनके अंग अंग में समा गई है, आज प्रिय न मिले तो फिर कब मिलेंगे ? देखिए कौसी आकुल गुहार है —

दरसन तोरा जीवन धोरा बिन दरसन क्यों जिवें चकोरा ।^३

आत्मा परमात्मा से सम्बन्ध ओठ चुकी है, मत्ता क्या सम्बन्ध कभी टूट सकता है ? फिर यदि वह निष्ठुर प्रियतम सम्बन्ध तोड़ें भी तो आत्मा इसे स्वीकार करेगी ? नहीं, क्योंकि उससे तोड़ और किससे जोड़े ? हे प्रिय, तेरे कारण तो मैं सारे जगत से सम्बन्ध तोड़ बैठा हूँ, भय तो सब ही पहर तुम्हारी ही आशा है—

जो सुम तोरो राम में नहि तोरौ, सुमसे तोरि कवन से जोरौ ॥

मैं अपने मन हरिमों जोर्यो । हरि से जोरि सबनि से तोर्यो ॥

सबही पहर तुम्हारी आशा । मन कम बचन कहै रैदासा ॥^४

विरह वेदना कौसी होनी है, यह कोई रैदास से पूछे, पर क्या वे कह भी सकेंगे ?

मैं वेदनि कासनि भाखू ।

हरि बिन जिस न रहै कस राखू ॥^५

गुरु मानक देव के परम शिष्य दोल फरीद की रसमरी बानी में प्रेम विरह की जो मसीम आध्यात्मिक गहराई मिलती है जिसमें सूफी रग अपने पूरे निलार पर है । सीधे मर्म पर चोट करने वाली मर्मन्तिक पीड़ा ही दोल फरीद की बानी का शृंगार है । एक उदाहरण द्रष्टव्य है भाषा पंजाबी-हिन्दी का मिश्रित रूप है—

तपि तपि नुहि नुहि हाथ भरोरउ । बाबलि होइ सो सह सोरउ ॥

सं साहित्य की मैं सार न जानी । जोवनु खोइ पाछे पछतानी ॥

काली कौइल तू जिन गुन काली । अपने प्रीतम के हउ बिरहै जाली ॥

विषम खूही भुंय अकेली । ना कोइ साथी न कोई बेली ॥

बाट हमारी लागी उड़ीणी । खनिअहु तिली बहुतु विईणी ॥^६

दादू के अनन्य शिष्य रज्जब जी भी विरह और प्रेम में भाकण्ड निमग्न हैं । विरह और प्रेम की गहरी भावना एक साथ मिल गई है । रज्जब का मन मन्दिर राम बिना सूना पड़ा है, ऐसे सूने मन्दिर में उनकी विरहिन आत्मा को अपना नींद कैसे आ सकती है—

१ हिन्दी साहित्य, पृ० १३८-९

२ हिन्दी साहित्य का इतिहास, पृ० ८१

३ रैदास जी की बानी, खण्ड ८०, पृ० ३८-३९

४ वही, पृ० २३

५ वही, पद ६१, पृ० २८-२९

६ मल्ल गुप्ता सार, राग सही, पृ० ४०९

म्हारो भंदिर सूनो राम बिन, विरहिण नौद न आवै रे ॥

×

×

×

जन रज्जव जगदीस मिले बिन, पलपल वज्र विहारै रे ॥^१

बिना प्राणपति के आए विरहिण अति बेहाल है, चातक सी वह न जाने कब से टेर रही है, नदी नासे सब भर गए, पर चातक के भाग्य ही खोटे हैं—

प्राणपति न आवै हो विरहिण अति बेहाल ।

दिन देखे अथ जीव जातु है, विलम न कीजै लाल ॥

पीव पीव डेरत दिक भइ स्वांति सुरूपी आथ ।

सागर सरिता सब भरे, परि चातिग कै नहिं चाय ॥^२

अपार विरह के जागृत हो जाने पर विरहिण दिन रात उसमें जलती ही रहती है, यह विरह-पावक नखसे शिख तक सारी देह ही जला डालती है—

रज्जव विरह भुजंग परि औषध हरि दीवार ।

बिन देखे दीरण दुखी, तन मन नहीं करार ॥^३

दादू जी के दूसरे अनन्य मत्त वपना जी की विरहिम आत्मा बिना हरि के व्याकुल है । कवि की आत्मा हरि आने की बाट जोड़ रही है, वे भावों तो तन मन सब कुछ उन्हीं पर न्योछावर कर दूँ—

हरि आवै हो कब देखीं, आगण म्हारै ।

धिरणौ विलाप करै हरि दरसन को प्यासी ॥

बिन देखे तन तालावेसी, कामणी करै ।

मेरा मन मोहन बिना धीरज ना धरै ॥^४

हे मेरे लाल, दरस क्यों नहीं देते, तुम्हारे बिना मेरी आत्मा जल बिन मछली के समान तड़प रही है—

जैसे जल बिन नीन तलपै यूँ हूँ तेरे ताँई ।

×

×

×

वपना कहै, कहो क्यों नहीं, कब साहिव घर आसी ॥^५

बाबूदयाल के एक अन्य शिष्य बाजिद जी की बानी में प्रेम-विरह का जो स्वाभाविक स्फुरण हुआ है उसमें मन-प्राण आकण्ठ डूब जाता है :

रैण सघाई चार फपीहा रतल है ।

ज्यूँ ज्यूँ सुणिये फान करेजा कटत है ।

खान फान बाजिद सुहात न जीव रे ।

हरि हो, फूल मये सम सूल बिना या पीव रे ॥

१. सन्त मुधा सार, पृ० ५१५

२. वही, राग गौड़ी ८, पृ० ५१६-१७

३. वही, साखी २०, २१, २२, पृ० ५२६

४. वही, वपना जी, पृ० ५४७

५. वही, राम विलावल २१, पृ० ५४६

इक तो कारी रेश ऐन मनो सापनी ।
दुजो घमकें बीजु डरावें पापनी ॥
हरि, हा, बलि जाऊ मिलावो पीव कू ।
हरि हा, बिना नाथ के मिले चैन नहि जीव कू ॥^१

पीय यारी ताड़ गए हैं, वायदा करके भी आज तक लोटकर नहीं आए, सुन्दरदास की आत्मा भाकुस हो उठी है, बार बार यही सोच होता है कि कहीं पिय किसी धीर के तो नहीं हो गए—

यारी तोरि यपे सो तो, भ्रमहु न छाये हैं ।
सुन्दर बिरहिनी को, सोच सखो बार-बार ।
हमरू मिलार भव कौन के कहाये हैं ॥^२

पिय के वियोग में बावरी आत्मा को शीतल मन्द सुगन्ध समीर भला क्या भली लगेगी ?

पिय के बिरह वियोग भई हू बावरी ।
शीतल मन्द सुगन्ध मुहाते न बावरी ॥^३

धनी धरमदास को पिया बिन न नोंद आती है^४ न कुछ भ्रष्टा ही लगता है^५ बिना दर्शन के बावरी भी आत्मा को कहीं चैन नहीं,^६ पिया का दिया हुआ दर्द तो पिया के मिलन पर ही जा सक्ता है—

कहो बुझाय दरद पिया तोसे ।
दरद मिटै तरवार तीर से, किछी मिटै जब मिलहु पीव से ॥^७

मनूकदास 'साहेब रहमाना' के दीदार के दीवाने हैं—

तेरा मैं दीदार दिवाना ।
धड़ी धड़ी तुझे देला चाहू, सुन साहेब रहमाना ॥

ओगिया के बिना रहना कठिन है, कोई उनसे मिला दो न !

कौन मिलावें ओगिया हो, ओगिया बिन रह्यो न जाय ।^८

१ सन्त सुधा सार, वाजिद जी, बिरह की अंग, पृ० १५५-५६

२ सुन्दर बिलास, बिरह उराहने की अंग १ पृ० ८२

३ सन्त सुधा सार, पवगम, अडिता, पृ० ६०७-८

४ धनी धरमदास की शब्दावली, बिरह धीर प्रेम का अंग, १३, पृ० १४

५ नहीं, पृ० १४

६ वही, बिननी को अंग ७, पृ० २१

७ सन्त सुधा सार, दूसरा सङ्घ, पृ० ८

८ मनूक दास जी की बानी, प्रेम, शब्द २, पृ० ६

धरनीदास का विकल चित्त कंत दरस विन बावरा हो गया है—

भई कंत दरस विन बावरी ।

मो तन व्यापि पोर प्रीतम की, मुख जानै आवरी ॥

×

×

×

धरनी धनी अजहुं पिय पाछीं तो सहज अनन्द बधावरी ॥^१

मैं आसक्ति महबूब तू दरसा ॥^२

जगजीवन साहेब के मैन बैरागी हो गए हैं, विन पानी मछली के समान आत्मा तड़पती रहती है ।^३

तुलसी साहब (हाथरस वाले) में विरह का भाव अपने उत्कर्ष पर है—

पिय विन सावन सुख नहीं, हिये चिच उठत हिलोर ।

पिय विन विरहिन बावरी, जिय जस कसकत हूल ।

सूल उठै पतिपीर की, धन संपत सुख धूल ॥^४

मोरे पिय छाड़्यो बिदेस में, सइयां संग भमोरी बिछोह ।

बिरह सहर नागिन डर्स, विन सइयां तड़प उचाट ॥^५

घर पिया न हों, सेज मूनी पड़ी हो, और उस पर काली घटा फिर आए तो विरहिन आत्मा को भय लगना स्वाभाविक ही है । तुलसी साहब का एक पद द्रष्टव्य है—

देखो पिया काली घटा मो पै भारी ।^६

स्वामी गरीबदास कहते हैं कि अपने जीवन प्राण आधार प्रियतम को कैसे पाऊं ? उनके दर्शन विन विरहिन दुख पा रही है, कोई ऐसा भी तो नहीं है जो मेरे प्रियतम से मुझे मिला दे, बिना दर्शन के मैं अत्यन्त बेहाल हो रही हूँ । हे दीनदयाल, मैं तुम्हारे मिलन को जन्म-जन्म से आतुर हूँ, मेरी आरजू है कि सम्मुख आधार मुझ दुखिया को दर्शन दो, तुम्हें देखते ही मेरे तन मन की तपन मिट जाएगी, रोम-रोम में आनन्द समा जाएगा ।^७ पर मेरी पुकार कौन सुनता है, कौन परपीर को जानता है, भला प्रीतम-विश्वरे जीव को कौन पीर बंधा सकता है ?^८ चरनदास कहते हैं कि

१. धरनी दास जो की धानी, शब्द, १, पृ० १४

२. वही, शब्द ३, पृ० १६

३. श्री मोरे नैन भये बैरागी । जगजीवन बानी, २, शब्द ५, पृ० २
तलफि तलफि जस विना मोन ज्यों, अस दुख मोहि अधिकई । वही, पृ० ४
पिय को देहु मिलाय, सखी में पड़यां लागीं । वही, पृ० ११-१२

४. तुलसी साहब (हाथरस वाले) की बानी, भाग १, सावन ३, पृ० ६२

५. वही, पृ० ६२-६३

६. तुलसी साहब का शब्द सागर, प्रेम, शब्द १०, पृ० ६

७. सन्त सुधा सार, पद ५, पृ० ५०६

८. वही, साखी १५, पृ० ५०६

वह विरहिन बीरो हो गई है, पर कोई इसका भेद नहीं जानता, उसके हृदय में तो विरह की तीव्र ज्वालाएँ घषक रही हैं, सारा कलेजा छलनी हो गया है।^१

पलटू साहिब कहते हैं कि जब पपीहा पिया पिया बोलता है तो मेरा 'हीया' फटा जाता है, मैं सोते से जाग जाती हूँ, कलेजा घकर-घकर करते लगता है, मेरा जीवन तो पिया बिन सीए हो रहा है, विरह का ज्वाल इस वैरी पपीहे ने भीर दे दिया^२। मुझ विरहिन के नेत्र निर्भर के समान भरभर कर बरसते रहते हैं, मैं उसास लेती हूँ, बिना अग्नि के जली जा रही हूँ 'नागिनि विरह ने कुछ दृष्ट प्रकार टस लिया है कि मुझ पर धैर्य धारण नहीं किया जा रहा है।'^३

प्रष्टव्य है कि अपनी साधना पद्धति में ये सन्त कवि निर्गुण निराकारवादी हैं, उसी को प्रियतम के रूप में मानकर अपना विरह निवेदन किया है, उसी के साथ किरमिट में खेलने की इच्छा है, पर हृदय की आकुलता और भक्ति के प्रवाह में स्वाभाविक कोमलता आ जाने के कारण निराकार का रूप कुछ विकृत हो जाता है जैसाकि उक्त उदाहरणों से स्पष्ट है। इन सन्तों की सेज पिया बिन सूनी है, आँखों से नींद गायब है, निर्भर के समान नेत्र भर रहे हैं, आत्मक के समान पिय पिय की रट लगी हुई है, इन सबसे उम निराकार की साकार अभिव्यक्ति का अधिक आभास मिलता है। इस विरह भाव में बपुरी, बीरी विरहिन आदि जीवात्मा के भीर पिया, पीव, बयम, खसम, जोगिया परदेसिया आदि विभिन्न शब्द परमात्मा के प्रतीक हैं।

(ग) मिलन—विरह के बाद मिलनावस्था में, आत्मा की सारी लडन शान्त हो जाती है, उसका जन्म-जन्म का क्लेश, पीर प्रभु हट लेते हैं। कवि की आत्मा आनन्दविभोर हो नाच उठती है, मगन गान गाए जाने लगते हैं, विवाह ॥ साज मजाए जाने लगते हैं। क्यों न हो ? आख दुलहिन की चिर 'पियाम' प्रमृत प्रचवन से शान्त होने वाली है, उसके घर राजा राम भरतार आ रहे हैं। कबीर कहते हैं—

दुलहनीं गावहु मगनचार,

हम धरि आए हो राजा राम भरतार ॥ देक ॥

× × ×

फहै कबीर हम ब्याहि चलै हैं, पुरिय एक अविनासी ॥^४

विरह की घषकती भट्टी में जब आत्मा का सारा कालुष्य, मल जलकर राख हो जाता है, आँसुओं की अविरल धार से समस्त दुर्गुण, तमस् फुलकर बह जाता है तो आत्मा उस परमात्मा के साथ विवाह रचाती है जिसे रहस्यवादी भाषा में आध्यात्मिक विवाह की सजा दी जा सकती है। विरह दग्ध आत्मा परमात्मा को अपनी समस्त शक्तियाँ सहज ही समर्पित कर कृतकृत्य हो जाती है। आत्मा की सारी विभूतियों

१ वही, चरनदास, पृ० १७५

२ पलटू साहिब की धानी, भाग ३, शब्द ३८, पृ० १६-१७

३ वही ३, शब्द ४०, पृ० १७-१८

४ कबीर ग्रन्थावली, पद १, पृ० ८७

उसके अनन्त सौन्दर्य में लीन हो जाती हैं। सहस्रों कष्टों के सहने, आशा और आशंका के भूलने पर भूलने के उपरान्त जब प्रियतम घर बैठे हो आ जाते हैं तो आत्मा भूम उठती है, हृषीकेश में पुनः उठती है—

बहुत दिनन ये मैं प्रीतम पाये,

भाग बड़े घरि बैठे आये ॥६॥

मंदिर मांहि नया उजियारा, ले सूती अपनां पीव पियारा ।

कहे कबीर मैं कछु न कोह्लां, सखी सुहाग राम मोहि दोह्लां ।^१

अब मैं तुम्हें अन्यथा जाने नहीं दूंगी, चाहें जिस भाव से घने, मेरे ही बनकर रहना होगा, प्रीतम, बहुत दिनों बाद आए हो, मैं अपने प्रेम प्रीति में डरभाई रखूंगी—

अब तोहि जान न देहू रांम पियारे,

ज्यूं नाचै त्यूं होइ हमारे ॥

बहुत दिनन के बिछुरे हरि पाये, भाग बड़े घरि बैठे आये ॥

चरननि लागि करीं चरियाई, प्रेम प्रीति राखीं डरभाई ।

इत मन मन्दिर रहो नित घोषै, कहे कबीर परहु मति घोषै ॥^२

दादू दयाल कहते हैं कि घर आतमराम 'पाहुणा' आए हैं, चारों ओर मंगल-गान हो रहा है, मेरी आत्मा में आनन्द को अजस्र नौत प्रवाहित हो रहा है। अरी सखियों, स्वर्ण कलश में रस भर-भर कर लाओ, आज मेरे अंग-अंग में आनन्द समा नहीं रहा है, देखो न, हमारे 'ये' आए हैं—

अम्ह घरि पाहुणा ये, आव्या आतमराम ॥

चहुं दिति मंगलचार, आनन्द अति घणा ये ।

कनक कलस रत माहि, सखि भरि स्थावज्यौ ये ।

आनन्द अंगिन माइ, अम्हारै आविज्यौ ये ॥२॥

सन्मुख सिरजनहार, सदा सुख लीजिये ये ॥३॥

दादू सेज सुहाग, तूं त्रिभुवन धरौ ये ॥४॥^३

विरही आत्मा के लिए स्वप्न में देखे प्रियतम ही सर्वस्य हैं। विरहिन उन्मुक्त बदन झोलकर मिलती है, अद्भुत शृंगार कर प्रिय को सम्मुख होकर मिलती है। कैसा आनन्दमय समय है? सभी मंगलचार गाओ—

गावहु मंगलचार, आज वधावणा ये ।

सुपनी देखी साच, पीव घरि आवणा ये ।

विगसि बदन विरहिन मिली, घर आये हर कन्त ।

१. कबीर ग्रन्थावली, पद २, पृ० ८७

२. वही, पद ३, पृ० ८७

३. दादू दयाल की बानी, २, पद १६६, पृ० ६१-६६

सुंदरि सुरति सिपार करि, सनमुख परसे पीव ।
 मो मंदिर मोहन आविया, वारुं तन मन जीव ।
 बर आयो बिरहिन मिली, भरस परस सब अग ।
 दाइ सुन्दरि सुल मया, जुगि जुगि यह रस रग ॥^१

सन्त गुलाल साहेब को सतगुरु के प्रताप मे हरि जैसे कन्त मिल गए हैं । आत्मा आनन्द में भ्रम रही है, नैहर तो अब हमारी बला ही जावेगी, भला पिय समागम के बाद कोई लोट कर नैहर (सासारिक भाया का प्रतीक) जाता है ।^२

इस विवाह (आध्यात्मिक विवाह) मे आत्मा परमात्मा से मिलकर आनन्द के अद्विष्ट प्रवाह में आनन्द निमग्न हो जाती है । डा० रामनुभार वर्मा ने इस आध्यात्मिक विवाह का वर्णन काव्यात्मक शैली मे इस प्रकार किया है, 'आध्यात्मिक विवाह की अवस्था मे आनन्द से पूर्ण होकर आत्मा ईश्वर का गान गाने लगती है । उसे परमात्मा की उत्कृष्टता ज्ञात हो जाती है, अपनी उत्सुकता की याह मिल जाती है । उस उत्सुकता मे उसका सारा जीवन एक चक्र की भाँति घूमता रहता है । आत्मा अपने आनन्द मे बिभोर होकर परमात्मा की दिव्य शक्तियों का तीव्र अनुभव करने लगती है । उसकी उस दशा मे आनन्द और उल्लास की एक मतवाली धारा बहने लगती है । उसके जीवन मे उत्साह और हर्ष के सिवाय कुछ नहीं रह जाता । माधुर्य मे ही उसकी सारी प्रवृत्तियाँ वैषयती वारि-धारा के समान प्रवाहित हो जाती हैं, माधुर्य मे ही उसके जीवन का तत्व मिल जाता है, माधुर्य मे ही वह अपने अस्तित्व को लो देती है । यही आध्यात्मिक विवाह का उल्लास है ।'^३

विवाह हो गया, उस चतुर रगरेज प्रियतम ने खूनर के स्पाही के रग छुड़ाकर गहरे मजीठ रग मे रग दिया है, रग इनना गहरा और पक्का है कि बार-बार घोने पर भी नहीं छुटता बरन् दिन पर दिन सुरग होना जाता है । भाव के कुण्ड मे नैह के जल से प्रेम के रग मे डुबोकर खूब झकझोर कर मेरी चुनरी रगी है, वे मुझ पर दयाल हैं । यह मेरा सौभाग्य है कि शीतल चुनरी ओढ़कर मैं पिय के प्रेम मे मग्न हो गई हूँ—

सतगुरु हैं रगरेज खूनर सोरी रग डारी ।

स्पाही रग छुड़ाये के रे ॥

दियो मजीठा रग धोये से छूटे नहीं रे ।

दिनदिन होत सुरग ।

×

×

×

शीतल चुनरी ओढ़ के रे, भइ हों मगन निहाल ।^४

१ वही, पद १६७, पृ० ६६

२ सुहागिन कन्त रिझाइया --। हम पतिवर पाई । जावे नहर हमरि बलाई ।

—गुलाल बानो, शब्द २६-३०

३. कबीर का रहस्यवाद, पृ० ५२

४ वही, परिशिष्ट, पृ० १६६

मिलनोपरान्त आत्मा को जो सुखानुभूति होती है इसे पतिव्रता स्त्री भनी-भाँति जानती है, प्रियतम का प्यार ही उसके लिए सब कुछ है, इन्द्र का वैभव तो तृणवत् उपेक्षणीय है; 'वे सिंहासन पर विराजमान हों, पतिव्रता पंखा भजे; वे भोजन के उपरान्त कोमल शैया पर विश्राम करें और मैं चरण दवाकर मुख प्राप्त करूँ।' कैसी निष्काम, निश्छल कामना है। आत्मा सर्वस्व सौंपकर भी अपने प्रियतम की सेवा में लगी रहना चाहती है। धरनीदास ने बड़ा ही सुन्दर चित्र उपस्थित किया है—

एक पिया मोरे मन मान्यो पतिघत ठानों हो ।
 श्रवरो जो इन्द्र समान, तो तृन करि जानों हो ॥
 जहं प्रभु वैसि सिंहासन, आसन टासव हो ।
 तहकां येनियां टोलाइयां, बड़ सुख पइवों हो ।
 जहं प्रभु करहिं लचासन, पवडहिं आसन हो ।
 करतें पम सुहरेयो, हृदय सुख पइवों हो ॥^१

(घ) आध्यात्मिक विवाहोपरान्त आनन्दोल्लास—आध्यात्मिक विवाहोपरान्त परमात्मा की विभूतियों का अनुभव कर आत्मा में असीम उल्लास और उमंग का संचार हो जाता है। आनन्द के अथाह सागर में गहरे उतर कर आत्मा जिम रम का छद्मकार पान करती है उसमें बड़े दिन रात मतवाली बनी रहती है। उस अमल के सामने अन्य सभी भौतिक अमल तुच्छ और हैय हो जाते हैं। कबीर का मानस आकाश इस प्रेमरस में निमग्न है, उसके रोम-रोम में रस रम गया है, कुछ और गीने की जेप ही नहीं रहा।^२

आत्मा-परमात्मा के उस आनन्द की टा० रामकुमार वर्मा ने दो प्रकार का माना है। एक—शारीरिक आनन्द, जिसमें शरीर की सारी शक्तियाँ ईश्वर की अनुभूति में प्रसन्न होती हैं, आनन्द और उल्लास में डीन हो जाती हैं; दूसरे—आध्यात्मिक आनन्द जिसमें शरीर की सारी शक्तियाँ लुप्त भी होने लगती हैं। शरीर मृत प्रायः हो जाता है। चेतना शून्य होने लगती है केवल हृदय की भावनाएँ अनन्त शक्ति के आनन्द में ओतप्रोत हो जाती हैं...उस समय बाह्येन्द्रियों ने आत्मा का सम्बन्ध नहीं रह जाता...ऐसी स्थिति में आत्मा भावोन्माद में शरीर के साथ घूर्णित भी हो सकती है। उस समय न तो आत्मा ही संसार की कोई ध्वनि ग्रहण कर सकती है और न शरीर ही किसी कार्य का सम्पादन कर सकता है।...आत्मा की उस मूर्च्छा में ईश्वरीय प्रेम का ओत आत्मा ने इतने बेग में उमड़ता है कि उसके सामने संसार की कोई भी भावना नहीं टहर सकती।^३ उस नशात्मक अवस्था में जित अनीन्द्रिय

१. धरनीदास जी की बानी, फूटकर अन्ध, १, पृ० १

२. कबीर हरि रस यों पिया, बाकी रही न थाकि। कबीर माखी संग्रह, पृ० १६/१

३. कबीर का रहस्यवाद, पृ० १५

आनन्द का साम्राज्य रहता है वहाँ सदैव वसन्त ही रहता है, तेज पुज मे आत्मा-परमात्मा का तप होता है—

तेज पुज की सुन्दरी, तेज पुज का कन्त ।

तेज पुज की सेज पर, दाढ़ू बन्या बसन्त ।^१

यहाँ तेजपुज, कन्त, सुन्दरी, सेज और वसन्त सभी आनन्द के चोतक प्रतीक-परमात्मा, आत्मा, शरीर और सुख है । ऐसे दिव्य मिलन पर आत्मा पिय से खुलकर फाग खेलती है, उस अनिवंचनीय आनन्द की भला क्या सीमा ?^२

जब 'कैं' और 'सुय' का अन्तर मिट गया तो केवल आनन्द ही आनन्द होप रह जाता है, यह भौतिक आनन्द उस समय और भी प्रगाढ़ हो जाता है जब 'सुलपणी नारि' नित्यप्रति 'हिडोलना' भूलने का उपनम करती है ।^३ हिलगिलकर होली खेलती है ।^४

सन्त कवियो ने सौकिक प्रतीको प्रिया और प्रियतम के माध्यम से जिस दाम्पत्यपरक आध्यात्मिक प्रेम, मियन आदि का वर्णन किया है उसमे अन्वेष्टण करने पर भी वासना की गंध नहीं मिलती । सन्तो ने सदैव ही आत्मा को परमात्मा से मिलाने का प्रयास किया है । उनकी आत्मा सोते जागते उसी के ध्यान मे लगी रही है फिर अन्य सासारिक भावनाओं की प्रबलता का प्रश्न ही नहीं उठता । भला सन्तो को इतना अवकाश भी कहाँ है ? तामसिक वृत्तियों का निरोध कर इन सन्तो ने विरह और प्रेम की जो भौतिक ज्वाला तन मन मे सुलपाई है उसमे सारा कालुष्य और बहुरंगी वासनारमक दुष्प्रवृत्तियाँ भस्मीभूत हो गई हैं, तथा विभ्य ज्योतिर्मय प्रेम से आत्मा प्रकाशित हो उठी है । फाग, वसन्त, हिडोलना, तेज सुख, रसपान सभी आध्यात्मिक आनन्द भाव के प्रतीक हैं । इन्हें घोर सौकिक किया वासनारमक दृष्टि से देखना सन्तो के प्रति अन्याय ही होगा । सन्तो के दिव्य आनन्द कानन में हर पुष्प का रसपान करने वाला वासना का कीट प्रवेश ही नहीं पा सकता, वहा के प्रत्येक पुष्प-पादप से कस्तूरी की गंध आ रही है—

प्यजर प्रेम प्रकासिया, अन्तरि भया उजास ।

भुल कस्तूरी नहमहीं, बाणी फूटी बास ॥^५

१ दाढ़ू आनी, परचा की अग, १०६ पृ० ५१

२ दाढ़ू खेले पीव सौं, यह सुख कहाँ न जाइ । सन्त सुधा सार, दाढ़ू, पृ० ४६५

३ दरिया पारि हिडोलना मेल्या कन्त भचाइ ।

सोइ नारि सुलपणी, नित प्रति भूलन जाइ ॥

कबीर ग्रन्थावली, सुन्दरी की अग ५, पृ० ५१

४ पिय सग खेलौं री होरी ।

हम सुम हिस मिन करि एक सगळू चले गगन की ओरी ।

जगजीवन साहेब की बानी २, पृ० ७३

५ कबीर ग्रन्थावली, परचा की अग १४, पृ० १३

इस प्रकार सन्तों ने दाम्पत्य प्रतीकों के माध्यम से जीवात्मा-परमात्मा की आनन्दपूर्ण सयात्मकता का ही चित्रण किया है।

सन्तों ने मिलन और आध्यात्मिक विवाह जनित दिव्य आनन्द में निमग्न जिस सुख का वर्णन किया है उसके साथ-साथ विवाह के समय अन्य लोकापचारों का भी वर्णन किया है जिनका पालन वधू को करना पड़ता है। ये लोकापचार और लोक सम्बन्ध आत्मा के अनन्य मिलन में एक प्रकार से बाधक बनकर ही उपस्थित हुए हैं।

ग्रहानुभूति होने पर आत्मा को 'नैहरवा' (भौतिक संसार के आकर्षण) प्रच्छा नहीं लगता, साई की नगरी ही उसके लिए सब कुछ है, पर साई की नगरी (ससुराल) में भी आत्मा रुबी वधू को अनेक कष्टों का सामना करना पड़ता है। यहाँ कवि का उद्देश्य यह बताना ही है कि जब तक आत्मा अनन्य भाव से प्रिय समागम नहीं करती अथवा एक विशिष्ट उद्देश्य पर पहुँचने के पश्चात् भी सदैव सतर्क बुद्धि से स्थिति का अध्ययन नहीं करती रहती तो आत्मा और परमात्मा के बीच भेद पैदा हो जाता है। माया प्रबल हो उठती है फिर तो एक सेज पर रहने पर भी प्रिय दर्शन नहीं होते। भला इसका दुख वधू (आत्मा) किससे कहे? सासु या ननद तो सामान्य रूप से भी प्रिय समागम में बाधा ही उपस्थित करती हैं, चुसली कर प्रिया और प्रियतम के बीच भ्रम की दीवार खड़ी करने की चेष्टा करेंगी। कबीर का एक पद इस सम्बन्ध में द्रष्टव्य है—

सेजें रहू नैन नहीं देखीं यह दुख फासीं कहूं हो दयाल ॥

सासु की दुखी सुसर की प्यारी, जेठ की तरसि डरीं रे।

नणद सहेली गरब गहेली, देवर के बिरह जरौं हो दयाल ॥^१

'पिउ हिरदै में भेंट न होइ'—कैसी विडम्बना है? पिउ हिरदै में हैं, एक ही सेज पर साथ तो रहे हैं पर दीदार नहीं होता। तात्त्विक दृष्टि से आत्मा में ही परमात्मा का वास है—दिल के आइने में है तसबीर गार की, जय जरा गर्दन झुकायी, देखली; पर दुख तो यही है कि दर्शन नहीं होते, यह दुख वधू रूपी आत्मा किससे कहे! सास (माया) तो गहेले से ही इस मिलन को नहीं चाहती, सनुर (गुरु) की प्यारी तो यह है पर वह भी यत्किंचित सास (माया) के प्रभाव में है, इस कारण वे (सनुर) भी ठीक प्रकार मार्ग नहीं दिखा पा रहे हैं, उवर जेठ (अन्य असाधु प्रवृत्तियों) भी मार्ग में अड़चनें पैदा करते हैं, उनके ओषित स्वरूप को देखते ही भय लगता है। ननद (ज्ञानेन्द्रियाँ) और उनकी सलियाँ (कर्मेन्द्रियाँ) भी गरब गहेली हैं, सही रास्ते से भटकाने वाली हैं, प्रिय मिलन में अनेक बाधाएँ उपस्थित करती हैं। हाँ, इस सारे वातावरण में छोटा देवर (साधुरूप) ही कुछ वधू की बिरह भावना को समझता है, वही अपने प्रयत्नों (उपदेश आदि) से वर-वधू के बीच की दूरी कम करने का प्रयत्न कर सकता है, उसी से कुछ आशा है। ऐसे स्थानों पर आनन्दवादी कवि का उद्देश्य चिर मिलन की ओर

ही होता है। मार्ग की सर्मी बाधाएँ धीरे-धीरे प्रयत्न करने पर दूर हो जाती हैं, हृदय में प्रेम की गीर होनी चाहिए। जब सब ओर से अपनी शक्तियों को बटोर कर आत्मा ब्रह्मोन्मुख होती है तो कबीर के ही शब्दों में—

कहै कबीर सुनहु मति सुन्दरि, राजा राम रमू रे ।^१

सध्य जितना दूर होगा, बाधाएँ जितनी ही प्रबल होगी, सच्चे साधक के प्रयत्न भी उतने प्रभावशाली होंगे, लगन की तीव्रता उतनी ही अधिक होगी।

२ दिनचर्या एवं जीविका के विविध क्षेत्रों से गृहीत प्रतीक

सन्तो ने अपनी रहस्यात्मक अनुभूति को लोकजीवन में प्राप्त कार्य व्यापार के माध्यम से भी स्पष्ट किया है। सामान्यतया सन्त समाज के निम्न वर्ग का प्रतिनिधित्व करते हैं। बातावरण से प्रभावित सन्तो ने जुलाहा, बनशाय, कुम्हार, बागी-गर, बटोही, कापस्थ, व्यापारी, किसान, ओमी, मट, कन्हासनि, घोड़ी आदि शब्दों द्वारा सद्गुत प्रतीक योजना की है। इन सबके पीछे इन सन्तों की सीधे आध्यात्मिक साधना की गहरी छाप स्पष्ट दीख पड़ती है। यथा—

जुलाहा —कबीर, जैसा प्रसिद्ध ही है, जुलाहे थे। गूत, ताना, बाना, चदरिया, चरखा यही सब तो था जिसके माध्यम से वे रहस्यपरक अनुभूतियों को प्रगट कर सकते थे। अत्यन्त सीधी और सहज बात कहते कहते वे बड़े आत्मविश्वास से उस गुरू मन्त्र की ओर निर्देश कर देने हैं—

भीनी भीनी बीनी चदरिया ।

काहे कै ताना बाहै कै भरनी, कौन तार से बीनी चदरिया ।

स्वयं ही हमका उत्तर भी देते हैं—

इगला फिमला ताना भरनी, सुसमन तार सो बीनी चदरिया ।

भाठ कदल दल चरखा डोर्स, पाँच तत्व गुन सोनी चदरिया ॥

साई को सियत मास दस लागै, ठोरु ठोक कै बीनी चदरिया ।

जिस चादर (टपी शरीर) को साई ने (मर्म काल के) दस मास तक ठोक ठोक कर घुना, किसी भी प्रकार की कमी नहीं रहने दी, उस कीमती चादर को किसी ने भी यत्नपूर्वक नहीं छोड़ा, अपने नैतिक पाप कर्मों से उसे मैली कर दिया, पर कबीर कोई साधारण जीव न थे, हम चादर को उन्होंने यत्न से छोड़ा, प्रीर—

सो चादर सूर नर-मुनि ओढ़िन, ओढ़ि कै मैली कोन्हो चदरिया ।

दास कबीर जतन से ओढ़िन, ज्यों की त्यों धर दोनी चदरिया ॥^२

एक अन्य स्थान पर कबीर उस ईश्वर को कोरी (जुलाहे) के रूप में चित्रित करते हुए कहते हैं—

१. वही, पद, २३०

२. कबीर साहब की शब्दावली भाग १, शब्द १५, पृ० ६५

कोरी को काहू भरम न जानां । सभु जगु आनि तनाइओ तानां ।
 घरति आकास की करगह बनाई । चन्द सूरजु दुइ साथ चलाई ।
 पाई जोरि वात इक कोना तह तांती भनु मानां ।
 जोलाहे घर श्रपना चीन्हा घट ही रामु पछानां ॥
 कहत कवीर कारगह तोरी, सूत सूत मिलाए कोरी ॥^१

अर्थात् (ईश्वर रूपी) कोरी (जुलाहे) का मर्म किसी ने भी नहीं जाना जिसने सारे संसार में अपना ताना तान दिया है । उस जुलाहे ने पृथ्वी और आकाश का करघा बनाया, चांद, सूरज को ढरकी बनाकर साथ-साथ चलाया । मैंने पाई जोड़कर (कँले हुए ताने की पूँची से मांजकर) उसे बराबर किया और तब तांती (राख) से सन्तुष्ट हुआ । अब मुझे जुलाहे ने अपना वास्तविक घर जान लिया और अपने शरीर में ही राम को पहचान लिया । कवीर कहता है कि मैंने अपना करघा तोड़ दिया है और अपना सूत (सम्बन्ध) उस (परमात्मा रूपी जुलाहे के) सूत से मिला लिया है ।

एक अन्य स्थान पर कवीर जुलाहे को जीवात्मा का प्रतीक भी मानते हैं—

भीगी पुरिया काम न धारै, जोलहा चला रिसाई ।

कहहि कवीर तुनो हो सतो, जिन यह सृष्टि उपाई ।^२

यहाँ पुरिया = शरीर और जोलाहा = जीवात्मा का प्रतीक है ।

वनजारा—

साहिब लेखा मांनिया वनजरिया, तेरी छाटि पुरानी बेहुये ।

छाटि पुरानी जिह अजाना, बातवि हांकि सबेरियां वे ॥^३

वह वनजारा (राम) एक ऐसा नायक (व्यापार करने वाला) है जिसने सारे संसार को ही वनजारा बना दिया है । उस संसार ने पाप पुण्य के दो बेल खरीदे और पथन (साँस) की पूँजी सजाई । उसने शरीर के भीतर वृष्णा की गोनि भर दी इस प्रकार उसने अपना टांडा खरीदा । (उसे रोक रखने के लिए) काम और क्रोध कर वसूल करने वाले हुए और मन की भावनाएँ टाँक बन गईं । पंच तत्व मिलकर उससे अपना इनाम वसूल करते हैं, इस प्रकार यह टांडा (भयसागर) पार उतरा । कवीर जी कहते हैं कि हे सगुन गुनो, अब ऐसी परिस्थिति आ गई है कि घाटी (भक्ति पथ) पर चढ़ते समय एक बेल (पाप) धक गया है । अब तुम अपनी (वृष्णा की) गोनि कँक कर आगे बल पड़ो—

पापु पुंनु दुइ बैल बिसाहे पवनु पूजी परमासिओ ।

बिसना गूखि नरी घट भीतर इन बिधि टांड बिसाहिओ ॥

जैसा नाइकु राम हभारा, सगल संसार किओ वनजारा ।

काम क्रोध दुइ नये जगाती मन तरंग चटवारा ॥

१. सन्त कवीर, रामु घासा ३६, पृ० १२६

२. कवीर बीजक, पृ० ६४

३. रंदास जी की बानी, पद २८, पृ० १५

पच तनु मिलि दानु निबेरहि टाढा उत्तरिओ पारा ॥
कहत कबीर सुनहु के सतहु भग भंसी बनि आई ।
घाटी चढत बेलु इकु थाका चलो मोनि छिटकाई ॥^१

गुरु नानक ने मनुष्य जीवन की विविध अवस्थाएँ—भर्मावस्था, बाल, यौवन एवं वृद्धा-
वस्था का, प्रतीक रूप मे प्रथम, द्वितीय, तृतीय और चतुर्थ प्रहर द्वारा वर्णन
किया है—

पहले पहर रंजि के बणजरिमा, पिया हुकमि पड़मा गरमासि ।

×

×

×

छउये पहर रंजि के बणजरिमा मित्रा, साथी भाइमा सेतु ।^२

मजानो मनुष्य को अपने घन जीवन का कितना गर्व होता है उसे यम का भय
नहीं, परन्तु चौथे प्रहर (अन्तिम अवस्था) मे मृत्यु शरीर को उसी प्रकार नाना विध
कष्ट देती है, अभिमान को धूल मे मिला देती है जिस प्रकार किसान पकी खेती को
काटकर बरासायी कर देता है । अपने दृढ़पास मे यम जब बनजारा रूपी जीव को
लाद चलता है तो समेही सपाती कोई भी साथ नहीं देता—‘सब ठाठ पड़ा रह
जाएगा जब लाद जलेगा बलुजारा ।’ बस चारो ओर अंधुओ से दामन गीला करने
वाले रह जाते हैं, और देखते ही देखते यह बचप कापा धूल मे मिल जाती है, हर
कण को पचन न जाने कहा का कहा उड़कर ले जाती है ।

कुम्हार—

कुम्हारं एक जु माटी मूमी बहु बिधि बानी लाई ।

काहू महि मोती मुकताहल काहू बिघापि लगई ॥^३

यहा कुम्हार=ब्रह्मा, मिट्टी=शरीर, मनुष्य, बानी कान्ति (शरीर की दीप्ति),
मोती मुकताहल=ऐश्वर्य और वैभव के प्रतीक हैं ।

बाजीगर—

सन्तो ने परमात्मा को उस बाजीगर के रूप मे चित्रित किया है जिसने अपनी
नटलीला (माया) का चारो ओर प्रसार कर रखा है । जुटकी बजाते ही सारी माया-
सीला अदृश्य हो जाती है । बाह्य दृष्टि से सत्य प्रतीत होने वाली उसकी सारी कला-
बाजी मिथ्या है, उस बाजीगर के रहस्य को तो वही ज्ञान-तमक सकता है जो इम
बाजी (सारारिक माया माह) के चक्र मे नहीं पड़ता, इसमे लिप्त नहीं होता—

माई रे बाजीगर नट सेला ऐसे आपे रहै अकेला ।

यहु बाजी खेल पतारा सब मोहे कीर्तिग हारा ॥

×

×

×

बाजीपर परवासा यह बाजी भूठ तमासा ।

१ सन्त कबीर, राग गउडी ४६, पृ० ५२

२ श्री गुरु ग्रन्थ साहिब, मिरि रागु पहरे, महला १, पृ० ७५

३. सन्त कबीर, रागु आसा १६, पृ० १०६

दादू पावा सोई, जो इहि बाजी लिपत न होई ॥^१

कबीर ने भी बाजीगर का ब्रह्म के रूप में वर्णन किया है^२। मल्लूकदास के अनुसार उसी ब्रह्म (बाजीगर) की माया (बाजी) में समस्त संसार भूल गया है—

बाजीगर पसारी बाजी, भूल भूलायो सब काजी ।^३

घटोही—यह संसार एक यात्रा है। जीव का धर्म चलते ही रहना है, ठहरना भला कैसा ? पर भ्रमित व्यक्ति यात्रापथ में क्षणिक विश्राम के लिए कल्पित पड़ाव को ही सब कुछ समझने लगता है। दादू ऐसे ही घटोही का संकेत करते हुए कहते हैं कि रे घटोही, आज नहीं तो कल यहां से चलना है; इतना निश्चिन्त होकर मत सो, कुछ तो चेत; जैसे लृथ पर नाना दिशाओं से उड़कर पखेरू बैठ जाते हैं, उसी प्रकार यह संसार लूची हाट का प्रसार है। सेमल के फूल की तरह इस संसार की बाहरी चमक दमक देखकर तू भूल मत—

घटाऊ रे चलना आजि कि कालिह ।

समझि न देखे कहा सुख सोचै, रे मन राम संनालि ।

जैसे सखर घिरय घसेरा, पंखी बैठे आई ।

×

×

×

घटु संसार देखि जिनि भूलै, सब ही सेंबल फूल ॥^४

कायस्थ—सन्तों ने कायस्थ का उल्लेख कचहरी आदियों में लिखने पढ़ने का काम करने वाले के लिए किया है। धरनीदास अपने जातिगत संस्कार संजोकर प्रतीक रूप में मन से कँधवाई करने को कहते हैं, उस हाकिम (हरि) का राजी होना आवश्यक है—

मन तुम यही विधि करी कँधवाई ।

सुख सम्पत्ति कबहुं नहीं छीजै, दिन-दिन बढ़त बढ़ाई ।

×

×

×

रैयत पाँच पचीस बुझाए, हरि हाकिम रहे राजी ।

धरनी जमा खरच विधि मिलहे, को करि सके गमाजी ॥^५

व्यापारी—सन्त तो राम नाम के व्यापारी हैं, गोविन्द का नाम ही उनकी लेप है। कबीर कहते हैं—

हरि के नाम के विआपारी ।

होरा हाथि चडिआ निरमोलकु छटि गई संसारी ।

×

×

×

१. दादू दयाल जी की बानी, भाग २, पद ३०६, पृ० १२१

२. सन्त कबीर, रागु सोरठ ४, पृ० १३३

३. मल्लूकदास जी की बानी, शब्द १३, पृ० २१

४. दादू दयाल जी की बानी २, पद १३५, पृ० ५३

५. धरनीदास जी की बानी, शब्द ६ पृ० ३, ४

मनु करि बेल सुरति करि पंढा गियान गोनि भरि डारो ।

बटु कबोर सुगह रे सन्तु, निबही खेप हमारो ॥^१

मनुकदास^२ तो इस (राम रूपी) पूर्वी की रक्षा अपने प्राणों से भी अधिक करने को वृत्त सफल है—

प्रबकी लागी खेप हमारो ।

सेखा दिया साह अपने को, सहजें थीठी प्यारो ॥

×

×

×

कह मलूक मेरे रामें पूंजी, जीव बराबर राखी ॥^३

किसान—

एक कोहु पंच सिक्दारा पचे भागहि हाता ।

जिमी नाही मैं कितो क बोई भंसा देनु दुखाला ॥

हरि के लोगा मो कउ नीति उसें पटवारी ।

ऊपरि भुजा करि मैं गुर वहि पुकारिमा तिनि हउ लीमा उबारी ॥

नउ डाडी दस भंसक धाबहि रईमति बसन न बेहो ।

डोरी पूरी भापहि नाही बहु बिसटाला सेहो ।

बहतारि धरि इकु पुरखु समाइमा उनि दीमा नामु लिखाई ।

धरमराइ का दफतद सोधिमा बाकी रिजम न काई ॥^४

यहा किसान=जीवात्मा, कोहु=शरीर, पच सिक्दारा=पच प्राण, बोई (भूमि जोतना, बोना आदि)=स्वार्थ और परमार्थ के कर्मफल, पटवारी=मन, नीति=प्रवृत्ति, नउ डाडी=नव द्वार, दस भुसक=दस इन्द्रियाँ, रईमति (प्रजा)=मक्ति-भाव, डोरी=बुद्धि, बिसटाला (बिकार)=भ्रम में भटकना, बहतारि धरि=शरीर, धरमराइ=ग्यायापीष, पुरखु=ब्रह्कार, बाकी रिजम (बिना पाबना)=वाप पुण्य आदि के प्रतीक हैं ।

इसी प्रकार जोगी,^५ नट,^६ कलाकिन^७ आदि के प्रतीकात्मक रूपक सन्तों ने प्रस्तुत किए

१. सन्त कबोर, रागु केदारा २, पृ० २०१

२. मनुकदास के सम्बन्ध में प्रसिद्ध है कि ये व्यापार करते थे, एक बार उनके पिता ने कम्बल बेकर बाजार भेजा, रास्ते में सर्दों से सिकुड़ते गरीब लोगों को सब कम्बल देकर खाली हाथ घर लौट आए, घर आकर पिता ने पूछा तो कह दिया कि वह परमार्थ का धर्म का सोदा करके आए हैं । उसी वातावरण के अनुसार उन्होंने व्यापार के रूपक द्वारा आध्यात्मिक तथ्य प्रकट किया है ।

३. मनुकदास जी की बानी, शब्द १, पृ० ८

४. सन्त कबोर, रागु सूही, २ पृ० १५१

५. वही, रागु गउडी ५३, आसा ७, रामकली ६७, सलोक ४८

६. वही, रागु भाषा ११

७. वही, रागु १, रामकली पृ० १७६

हैं। घोवी को प्रतीक रूप में सन्तों ने कई स्थान पर प्रयुक्त किया है। जिस प्रकार घोवी मलिन वस्त्रों को उज्ज्वल-श्वेत कर देता है उसी प्रकार गुरु-ब्रह्म रूपी घोधी ज्ञान रूपी साधुन से घोंकर आत्मा को उज्ज्वल कर देता है और राम नाम का गहरा रंग चढ़ा देता है। कवीर कहते हैं—

मेरी रंगी चुनरिया घो धुविया।

जनम जनम के दाग चुनर के सतसंग जल से धुड़ा धुविया।^१

उस रंगरेज (ब्रह्म) ने कवीर को चुनरी से धीरे सभी दाग (पाप) धुड़ाकर मजीठा रंग में रंग दिया है। ऐसा सुरंग जो छुड़ाए भी नहीं छूटता। भला भाव के कुण्ड में नेह के जल में प्रेम रंग से रंगी चुनरिया का रंग कभी फीका रह सकता है? कवीर तो उस शीतल चुनरी को ओढ़कर निहाल हो गए हैं—

साहैव है रंगरेज चुनरी मेरी रंग डारी।

स्याहो रंग छुड़ाव के रे दियो मजीठा रंग॥

घोये ते छूटे नहीं रे, दिन दिन होत सुरग॥

भाव के कुण्ड नेह के जल में प्रेमरंग दई वीर।

×

×

×

कहै कवीर रंगरेज पिपारे, मुझ पर हुए ब्याल।

सीतल चुनरी ओढ़ि के रे, भई हों मगन निहाल॥^२

२. मानवोत्तर प्रकृति से गृहीत प्रेमपरक प्रतीक :

उस अलबेले प्रियतम से चिर अभिलषित प्रेम की व्यंगना करने के लिए सन्तों ने जिन प्रतीकों का प्रयोग किया है वे उन्हें परम्परा से प्राप्त हुए हैं। प्रेम भावना को अभिव्यक्त करने के लिए ये प्रतीक (चातक, चकई, मीन, हंस, दीप पतंग आदि) रूप में प्रयुक्त होते रहे हैं।

चातक—चातक मानव जगत का भावत्मक प्रतीक है। कवि परम्परा में प्रसिद्ध इस प्रतीक द्वारा सन्तों ने अपनी आत्मा को उस परम प्रिय (मेघरूप) प्रियतम की सापेक्षता में ऐसे प्रेमी के रूप में चित्रित किया है जो अपने 'निःकुर' प्रिय के भीषण आघात सहकर भी उसी में, केवल उसी में लीन रहता है; दिन रात उसी की कामना करता है। प्रिय के आघात प्रेम की ध्यास और तड़पन को सहजगुना कर देते हैं। कवीर कहते हैं—

कवीर धाँवर घनहूँ छाड़िया, बरसि भरे सर ताल।

चात्रिक बिड तरसत रहे, तिनको कजनु हवाल॥^३

साधक प्रेमी का समस्त वैभव और सुख तब तक तिरोहित हो रहता है जब तक उस प्रिय का एक 'अभी पूँट' प्राप्त न हो जाए। यही प्रेम रस तो उसका आधार है—

१. कवीर शब्दावली भाग २, पृ० ७४

२. सन्त चुधा सार, पद ११७ पृ० १०८-९

३. सन्त कवीर, सलोक १२४-२६६

चाग्रिक भरे पिपासा ।

निसि दिन रहे उदासा जीवे किहि बैसासा ॥^१

भला वह घोर किस विद्वान पर जीवित रहे ? तृषा से उसका गला सूत रहा है, भ्राण सकट मे हैं, आस-पान के सभी सरोवर जल से परिपूर्ण हैं, पर वह बेचारा 'पिपास' से बेहाल है, पीव-पीव डेरते-डेरते उसे मानो एक युग बीत गया—

पीव पीव डेरत दिक् भई स्वाति मुखपी भाव ।

सागर सलिल सब भरे, परि चातिग के नहि नाव ।^२

सम्भवतः विषम कर्मगति के कारण ही चानक की यह 'पिपास' है ।^३

इस प्रकार सन्त कवियों ने चिरह मिश्रित प्रेम भाव की अभिव्यक्त करने के लिए चातक-वृत्ति स्वीकार की है ।

चकई-चकवी, भीन आदि—मिलन की मधुरता तब तक अपूर्ण है जब तक उसमे वियोग का दुख मूल रूप मे मिला न हो । वियोग की प्रचण्ड अग्नि मे तपकर प्रेम कुन्दन सा निखर जाना है । वियोग ही प्रेम का प्राजस रूप है । रात भर विमोग की कक्षा से जूमने हुए चकवा दम्पति मुझ मिलन के रस मे डूब जाते हैं, पर माया के प्रभाव से जो एक बार उस गरम अग्रि प्रियतम से मिलन हा जाता है वह न दिन मे मिल पाता है और न रात मे; अजीब स्थिति है —

कबीर चकई अउ निसि बीनुरे आइ भिन्न परमानि ।

जो नर बिहुरे राम सिउ ना दिन मिले न राति ॥^४

बिद्युत् के का दुल तो कोई भुक्त भोगी ही जान सकता है, बिद्युत् के कल्पना मान से आत्मा सिहर उठती है, वियोगिनी पल लगाकर उस देश मे उड़ जाना चाहती है जहाँ बिद्युत् के की रात नहीं आती —

साभ पडे दिन बीतवे, चकवी बीनहा रोइ ।

बस चकवी वा देस को, जहाँ रैन ना होइ ॥^५

भला जिसे एक बार ब्रह्मानुभूति हो जाए वह अन्यत्र क्यों भटकेगा ? उसी सरोवर मे सुन्न व्रीडा करने मे ही (जीवात्मा रूपी) भीन का पूर्णत्व है, पानी से वृषक उसके अस्तित्व की कल्पना भी सम्भव नहीं, यही तो प्रेम है—

भीन मगन माहै रहै मुदित सरोवर माहि ।

सुख सागर कीला करे पूरण परमिति नाहि ॥^६

१. स्वामी दादूदयाल जी की बानी, पृ० ४०८, सम्पा० चन्द्रिका प्रसाद निपाठी

२. सन्त सुधा सार, रजवज्जी, राग गौडी ८, पृ० २१७

३. कबीर ग्रन्थावली, पद ११६, पृ० १२५

४. सन्त कबीर, सलोक १२५, पृ० २६६

५. कबीर साहब की शब्दावली २, भेद, सामी ८, पृ० ४७

६. दादूदयाल जी बानी, पृ० ४६१/३८१

परन्तु सुन्दर दास के शब्दों में (उलटबांसी) कहें तो—

मछली अग्नि मांहि सुल पायो, जल में बहुत हुती बेहाल ।^१

यहाँ मछली = माया श्वलित जीवात्मा है, उस परमतत्व ईश्वर = जल से दूर रहने में, और सांसारिक प्रबंधों = अग्नि, में रत रहने में भ्रमबन्ध सुख मान रही है पर वास्तविक स्थिति ज्ञात होने पर जीवात्मा पुनः अपनी स्थिति में पहुँच जाती है—

काटी कूटी मछली छोंकं घरी चहोड़ि ।

कोइ एक अघिर मन वस्था, वह में पड़ी यहोड़ि ॥^२

हंस—हंस मानसरोवर का पक्षी है। कवि परिपाटी के अनुसार हंस मानसरोवर छोड़कर कहीं नहीं जाता, नीर-क्षीर विवेकी यह पक्षी साधारण सरोवरों का पानी नहीं पीता। कवियों (सन्तों) ने जीवात्मा को प्रायः हंस रूप में चित्रित किया है। यह जीवात्मा तत्परूपी सरोवर से जल ग्रहण करती है, पर वह किस सीमा तक इसे हृदयंगम कर सकती है यह उसके ज्ञान, विवेक और जागरूक चेतन बुद्धि पर ही निर्भर है, क्योंकि यह हंतिनी बिना 'जुगति' के सरवर के किनारे रहकर भी 'तिसाई' ही रहती है, हरि जल नहीं पी पाती। जीवात्मा भी कुम्भ लिए खड़ी रहती है पर बिना गुण के नीर भला कैसे भरे—

सरवर तटि हंसणी तिसाई ।

जुगति बिना हरि जल पिया न जाई ।

कुम्भ लीचें छाड़ी पनिहारी, गुंज बिन नीर भरै कैसे नारी ॥^३

हंस रूपी जीवात्मा का यह अज्ञान मिट जाता है, ज्ञान और विवेक का प्रकाश अन्तरात्मा को प्रकाशित कर देता है वह हरि जल से अपने तन-मन को निर्मल करने में समर्थ हो जाती है—

हंस सरोवर तहां रमै, सूभर हरिजल नीर ।

पाखी प्राप पलातिये, नृमल होय सरीर ॥^४

ज्ञानसरोवर के सूभर जल में केलि करता हुआ, तत्परूपी मुक्ताग्रों की गुग्गुता हुआ हंस अमल उड़ जाने का नाम भी नहीं लेता ॥^५

दीपक-पतंग—कवि परिपाटी में दीपक और पतंग के माध्यम से सुन्दर भाव योजनाएँ प्रस्तुत की जाती रही हैं। पतंग का दीपक से स्वाभाविक प्रेम है, उसके हृदय में तीव्र मितनोत्सुकता सदैव हिलोरें लेती रहती है, पतंग 'निज सार' को समल देयकर बना कैसे शान्त बैठ सकता है ! प्रिय की यह मोन पुकार ही तो पिरही का सर्वस्व है। पर प्रेम भी कैसा अद्भुत है जहाँ प्रतिदान की रचमात्र भावना नहीं;

१. सुन्दर विलास, विपर्यय की श्रंग ३, पृ० ८७

२. कबीर ग्रन्थावली, मन की श्रंग २४, पृ० ३०

३. वहीं, पद २६८, पृ० १८६

४. स्वामी दाहू दयाल की बानी, पृ० ४६१/२४७

५. कबीर ग्रन्थावली, परचाकी श्रंग ३६, पृ० १३

है तो केवल निज आत्मोत्सर्ग। दीपक की दीदीप्यमान ली के सानिध्य में वह अपने को सशरीर समर्पण कर एक अनुकरणीय उज्ज्वलता प्राप्त कर लेता है। प्यासे को जब बूँद नहीं मिलेगी तो वह वन-वन पुकारेगा ही—

ज्यो मरे पतिगा ज्योति मा, देखि देखि निज सार हो ।

प्यासा बूँद न पावई, तब धनि बनि करै पुकार हो ॥^१

प्रेमी का यह निस्वार्थ आत्ममर्माण ही उसे निष्कलक प्रेम भाव की सुलन्धियों की ओर ले जाता है। वह सोकर ही कुछ पाता है—‘दाना खाक में मिलकर गुले गुलझार होता है।’ अन्तर का एक भरोसा, एक वक्त, एक घास ही उसे इस ओर प्रेरित करती है—

दीपक पावक प्राणिया तेल मी प्राण्या सग ।

तीनों मिल करि जोइया, (तब) उडि उडि पई पतग ॥^२

इस प्रेमपरक ग्य के साथ-साथ सन्तो ने माया और मायाशबलिन नर को भी प्रतीक रूप में दीपक और पतंग कहा है

माया दीपक नर पतंग, भ्रमि भ्रमि इवै पडत ।^३

गुरुज्ञान से नर इस स्थिति से उबर भी सकता है, लेकिन इसके लिए उसे शरीर की दीपक में प्रेम का तेल और अघट्ट की बाती का प्रयोग करना होगा और ऐसा करने में वह फिर ‘हट्ट’ (आवागमनशील ममार) में नहीं भाड़ेगा। गुरु ने ज्ञान का प्रकाश आत्मा में जगा दिया है—

दीपक दीया तेल भरि, बाती रई अघट्ट ।

पूरा किया बितावृणा, बट्टरि न भावो हट्ट ॥^४

आमं ये सतगुर भिर्या, दीपक दीया हाथि ।^५

एक अन्य स्थान पर कबीर ने दीपक को जीवारमा, बाती को जीवन और तेल को प्रायु के रूप में चित्रित किया है—

जब सगु तेलु बीबे मुखि बाती तब सूझे सभु कोई ।

तेल जले बाती ठहरानी, सु ना मदक होई ।^६

बाती सूझी तेलु निछुटा ।^७

१ स्वामी दादू दयाल की बानी, पृ० ४७५/२७५

२ कबीर ग्रन्थावली, पृ० ११/१

३ वही, गुरुदेव की भग २०, पृ० ३

४ वही, पृ० २

५ वही, पृ० २

६ सन्त कबीर, रागु आस्ता ६ पृ० ६६

७ वही ११, पृ० १०१

४. जड़ प्रकृति से गृहीत प्रतीक :

इस श्रेणी में ओला,^१ वूँद,^२ वर्षा,^३ चोपड़,^४ धौली,^५ मोती,^६ सरोवर,^७ आदि प्रतीकों द्वारा ईश्वर और जीव के शाश्वत सम्बन्ध की सुन्दर अभिव्यक्ति सन्त साहित्य में प्राप्त होती है।

(ख) तात्त्विक या दार्शनिक प्रतीक :

‘दृश्यते अनेन इति दर्शनम्’ इस कथन के आधार पर वस्तु के सत्यभूत तात्त्विक स्वरूप की सत्य ज्ञानकारी ही दर्शन है। अर्थात् आन्तरिक और बाह्य रूप से हम जो अनुभव करते हैं उसकी संचित राशि को दर्शन कहा जा सकता है। डा० देवराज ने भी दर्शन को सांस्कृतिक अनुभूति का विश्लेषण, व्याख्या एवं मूल्यांकन करने का प्रयत्न माना है।^१ दर्शन के अन्तर्गत दृश्यमान जगत् का निर्माण करने वाली श्रियाएँ न आकर आन्तरिक जीवन की सृष्टि करने वाली क्रियाएँ आती हैं। भारतीय दर्शन का तो मूलतन्त्र ही आत्मा को जानना है। दर्शन अस्तित्व और सत्ता के ऐसे रूप की खोज करता रहा है जिसे अनन्त मूल्य का अधिष्ठान माना जा सके। दर्शन की दृष्टि मनुष्य के सौन्दर्यगुलक नैतिक तथा आध्यात्मिक सम्भावनाओं की ओर होती है। ‘दर्शन हमारे सामने अगु तथा विराट जगत् के असंख्य रूपों को उपस्थित करता है, जीवन की अनगिनत सम्भावनाओं एवं दृष्टियों की उद्भावना करता है और जीवन तथा जगत् के असंख्य सम्बन्धों की ओर हमारा ध्यान आकृष्ट करता है, इस प्रकार दर्शन हमें जीवन की क्षुद्र स्थितियों से ऊपर उठाकर विश्व ध्रुवाण्ड की हलचल के केन्द्र में स्थापित कर देता है... दर्शन हममें जो चेतना उत्पन्न करता है वह जीवन को सच्चतम कोटि की तृप्ति देती है।’^२

हम क्या हैं ? हमारा जीवन क्या है ? यह दृश्यमान जगत् क्या है ? मृत्यु क्या है ? मृत्यु के पश्चात् जीवन की क्या गति होती है ? आदि प्रश्नों का सम्यक् उत्तर खोजना ही दर्शन का प्रमुख उद्देश्य है। धारण-धारण में बदलने वाले जगत् के दृश्य और पदार्थों के रूप के पीछे भी एक अपरिवर्तित सत्ता विद्यमान है उसका विश्लेषण दर्शन का लक्ष्य है। १० बलदेव उपाध्याय के शब्दों में ‘जिस प्रकार परिवर्तनशील

-
१. वही, सलोक १७७, पृ० २७४
 २. कबीर दीपक, पृ० ६८.
 ३. सन्त कबीर, सलोक १२४, पृ० २६६
 ४. वही, राग सौही ४, पृ० १५०
 ५. वही, सलोक २२५, पृ० २८१
 ६. वही, सलोक ११४, पृ० २६५
 ७. वही, सलोक १७०, पृ० २७३
 ८. संस्कृति का दार्शनिक विवेचन, पृ० २५८
 ९. वही, पृ० २७६—८०

शील ब्रह्माण्ड के भीतर एक अपरिवर्तनशील तत्व विद्यमान है उसी प्रकार इस पिण्ड के भीतर भी एक अपरिवर्तनशील तत्व की सत्ता विद्यमान है—ब्रह्माण्ड की नियामक सत्ता का नाग है ब्रह्म तथा पिण्डाण्ड की नियामक सत्ता की सत्ता है—आत्मा। प्राचीन दार्शनिकों ने पिण्डाण्ड और ब्रह्माण्ड का ऐक्य सर्वतोभावेन स्वीकार किया है और ब्रह्म तथा आत्मा की एकता प्रतिपादित की है।^१ सन्तों ने भी पिण्डाण्ड में स्थित आत्मा और ब्रह्माण्ड में स्थित ब्रह्म—परमात्मा की एकता मुक्त कण्ठ से स्वीकार की है। अपनी रूपकात्मक भाषा में वे कहते हैं—

बूढ़ समानो समद में, सो कत हेरी जाइ ॥

समद समाना बूढ़ में, सो कत हेर्या जाइ ।^२

अपनी दार्शनिक विचारधारा में सन्त किसी शास्त्र सम्मत दार्शनिक विचारधारा से बंधकर नहीं चले हैं। वे सर्वग्राही थे, जहां से भी जो काम लायक ज्ञान मिली ग्रहण करती, नहीं तो पल्ला झाड़ चल दिए। आत्मानुभूति की कसौटी पर कसकर इन सन्तों ने जो कुछ भी दार्शनिक विचारधाराओं से प्रत्यक्ष या परोक्ष अथवा परम्परागत रूप से प्राप्त किया है उसमें शास्त्रों की सीमित मर्यादा या दृष्टिकोण के प्रति अन्यासा ही है क्योंकि उनकी विशाल दृष्टि ता उस अनन्त रहस्यमयी असोम सत्ता के भ्रमोद्धार के लिए व्यग्र रही है। डा० धर्मेंद्र ब्रह्मचारी ने सन्त मन को विभिन्न दार्शनिक पद्धतियों का प्रपूर्व समन्वय बताते हुए कहा है—‘कबीर ने उपनिषदों से भट्टतवाद, शंकर से मायावाद, वैष्णव आचार्यों से भक्ति, ग्रहिया और प्रपत्ति के सिद्धान्त, तान्त्रिक शैवों, वज्रयानी चौड़ों और नाथपन्थी योगियों से हठयोग, रहस्यवाद तथा जात-पात एवं कर्मकाण्ड के विरुद्ध पैनी उत्क्रिया, वैष्णव भक्तों एवं मूर्खी सन्तों से माधुर्यभाव, भक्तिवाद—इन मकरन्द बिन्दुओं का संचय करके इन सबके मेल से आचार, दर्शन एवं आस्तिकता का एक ऐसा विविध और मौलिक समन्वय प्रस्तुत किया है जिसे ‘सन्तमत’ अथवा ‘निर्गुण मन’ सामान्य उपाधि मिली है।’^३ इसी तथ्य को भ्रिमोद्हन सन ने इन प्रकार व्यक्त किया है ‘कबीर की आध्यात्मिक क्षुधा और आकांक्षा निरव द्रासी है। वह कुछ भी छोड़ना नहीं चाहते, इसलिए वे ग्रहणशील हैं, वर्जनशील नहीं। उन्होंने हिन्दू, मुसलमान, मूर्खी, वैष्णव, योगी प्रभृति सब साधनाओं को जोर से पकड़ रखा है। फिर भी उन मतों की सकीर्ण साम्प्रदायिकता एबीर के साथ मेल नहीं खाती। इसलिए कबीर इन सबको ही अपने दाय से धरना सके हैं। उनके किया काण्ड, उनकी माधना और उनकी लबाधों को भी कबीर ने अपने विशेष भाव में व्यक्त किया है। कबीर भक्त हैं, प्रेमिक हैं, योगी हैं, मानवत्वं से भरपूर हैं, मैत्री, युक्ति आदि से परिपूर्ण हैं। इस तरह उन्होंने जिन मतवादों को ग्रहण किया, उनमें से प्रत्येक कुछ हद तक उनका गृहीत है, कुछ हद तक अपनी व्याख्या से उन्होंने

१ भारतीय दर्शन, पृ० १८

२ कबीर प्रण्याबली, लाबि की श्रंग ३, ४, पृ० १७

३ सन्त कवि दरिया, भूमिका, पृ० ६६

अपने समान कर लिया है, कुछ हद तक परित्यक्त है और किसी हद तक उनके कठोर आघातों से घाहत भी ।^१ इस प्रकार परम्परा से हटकर चलना सांसारिकता तथा शास्त्रों के प्रति उदासीनता प्रदर्शित करना सन्तों की अपनी विशेषता है । किसी एक दृष्टिकोण अथवा साम्प्रदायिक सिद्धान्तों को आधार बनाकर लिखे गए शास्त्र में परमतत्त्व की वास्तविक अनुभूति व्यक्त नहीं हो पाती, दूसरे शब्दों में परमतत्त्व के प्रति दृष्टिकोण एकाकी ही रहता है, सन्तों को ऐसा सीमित दृष्टिकोण सर्वथा अमान्य रहा है । उनका तो विद्वारा है—

जो दरसन देख्या चाहिये, तो दरपन भांजत रहिये ।

जो दरपन लागै काई, तो दरसन किया न जाई ।^२

अर्थात् दर्शन का दर्पण कोई युक्त है तो उस परमतत्त्व स्वरूप आत्मतत्त्व के दर्शन नहीं किए जा सकते, दर्शन करने के लिए दर्पण का अनुभूति की छाया से चमकना आवश्यक है । अनुभूति शास्त्र ज्ञान की अपेक्षा नहीं रखती; हाँ, शास्त्र ज्ञान से बाह्य चातुर्य में वृद्धि हो सकती है, अनुभूति की नहीं । सन्त कवियों ने ये तत्त्व सीधे शास्त्र से नहीं आधे धरन् शताब्दियों की अनुभूति गुला पर तुलकर, महात्माओं की व्यावहारिक ज्ञान की कसौटी पर कसे जाकर, सत्संग और गुरु के उपदेशों में समृद्धित हुए हैं । यह दर्शन स्वांजित अनुभूति है । जैसे सहस्रों पुष्पों की सुगन्धि मधु की एक बूँद में समाहित है, किसी एक फूल की सुगंध मधु में नहीं है, उस मधु निर्माण में भ्रमर की अनेक पुष्प तीर्थों की यात्राएँ सन्निविष्ट है, अनेक पुष्पों की बहारियाँ मधु के एक-एक कण में निवास करती हैं, उसी प्रकार सन्त सम्प्रदाय का दर्शन अनेक युगों और साधकों की अनुभूतियों का समुच्चय है ।^३ सन्त बहुध्रुव थे, भिन्न-भिन्न स्थानों पर भ्रमण करते-करते उन्हें जो अनुभूति हुई वह अपने आप में पूर्ण और मार्मिक है । यह अनुभूति तथा यह चिरन्तन सत्य स्वयं विचार करते-करते उनके मन में स्फुरित हो उठा । इसके लिए उन्हें कहीं आना जाना नहीं पड़ा, राम धन पाकर समस्त शंकाएँ स्वयमेव ही दूट गईं; मन में 'सहज भाव' उत्पन्न हो गया—आत्मा राम में रस कर सदाकार हो गई ।^४

सन्त साहित्य के दार्शनिक विचार प्रमुखतः ब्रह्म, जीव, माया, जगत् इन चार तत्त्वों पर ही आधारित हैं । इनके स्वरूप, कार्य, स्थिति पारस्परिक सम्बन्ध आदि को स्पष्ट करने के लिए सन्तों ने विविध प्रकार की प्रतीक योजना की है । इन चारों तत्त्वों का क्षेत्र विस्तार ही इतना है कि विविध प्रतीक विधान द्वारा भी सम्भवतः इनका बहुत कुछ अनभिन्न्यक्त ही रह गया होगा । फिर भी सन्तों ने अपनी-अपनी

१. कल्याण, योगांक, कबीर का योग, पृ० २६६

२. कबीर

३. डा० रामकुमार वर्मा : अनुशीलन, पृ० ७७

४. सहज भाइ जिहि ऊपजै, ते रसि रहे समाइ । क० प्र०, पृ० ६३

कहे कबीर संसा सब छूटा, राम रतन धन पाया ॥ चही, पृ० ६६

अनुभूति के आधार पर ब्रह्म, माया, जीव, जगत आदि का निरूपण किया है। इस तात्त्विक विवेचन में कबीर ही प्रमुख हैं, अन्य सन्तों ने थोड़े बहुत अन्तर से उसी रूप को स्वीकार कर लिया है। जो थोड़ा बहुत अन्तर दीख भी पड़ता है वह सिद्धान्तगत न होकर व्यक्तिगत अनुभूत अन्य है। यहाँ इन तात्त्विक आधारों का विस्तृत विवेचन अपेक्षित है।

ब्रह्म-परमतत्त्व

सन्त साहित्य में परमनत्व का निरूपण निम्नलिखित प्रकार से हुआ है—

१. ब्रह्म का निर्गुण रूप
२. भक्तिमार्गीय ढंग पर ब्रह्म का सगुणात्मक रूप
३. योगिक सम्भावना (प्रतीकात्मक संज्ञा) द्वारा ब्रह्म निरूपण
४. माधुर्य भाव के ब्रह्मवाची शब्द प्रतीक
५. व्यावसायिक शब्दा के माध्यम से ब्रह्म का निरूपण

(१) ब्रह्म का निर्गुण रूप

ब्रह्म का निर्गुण रूप में चित्रण वैदिक परम्परा से गृहीत है। यजुर्वेद की एक श्रुति में ब्रह्म के सगुण और निर्गुण दोनों ही रूपों की कल्पना की गई है—

सपयंगाष्टकमकायमव्रण भस्माविर मुदमपापविद्वमकविमंतीपी ।

परिभू स्वयम्भूपांमातृष्यतोऽर्मान् व्यरघावु शादवतीम्य समाभ्य ॥^१

इस श्रुति के अनुसार वह प्रभु अकायम्, अव्रणम् और भस्माविरम् अर्मान् निराकार है, इसके साथ-साथ वह मुदम्, मपापविद्वम्, कवि, मन्तीपी और स्वयम्भू है।

सन्त कविया ने ब्रह्म के निर्गुण रूप का संविस्तार वर्णन किया है। वह एक, अनादि, सीमा तथा परिमाण रहित अलम्ब निरजन है।^२

वह ब्रह्म न तो पाप रूप है न पुण्य रूप, न स्थूल है न सूक्ष्म, न बोलना है न मौन रहता है, न सोता है न जागता है, न वह एक है न दो, न पुरुष है न स्त्री रूप है, न उसके कोई भाग है न कोई पीढ़ है, न वह वृद्ध है न बाल स्वरूप है, कर्म, काल, ह्रस्व, विशाल कुछ भी नहीं है, न तो जूमता है न मारता है, वह बन्धन और मोक्ष से भी दूर है, वह सुन्दर अथवा असुन्दर भी नहीं लगता। सुन्दर वास के शब्दों में—

पाप न पुन न स्थूल न सूक्ष्म, न बोले न मौन न सोवे न जागे ।

एक न दोड़ न पुर्ष न जोड़, कहै कहाँ कोई, पोछे न भागे ।

१ यजुर्वेद ४०/८ सन्त साहित्य, पृ० ६१ से उद्धृत

२ अब हम एको एकु करि जानिआ ।

तब लोगहि काहे दुख भानिया ।—सन्त कबीर, राग गउरी ३, पृ० ५
चीनन चीतु निरजन जाइया ।

बहु कबीर तो अनमठ पाइआ ।—वही, राग गउरी २७, पृ० २६

रुद्ध न वाल ॥ कर्म न काल, न ह्रस्व विशाल न जूर्म न भाग ।
वन्ध न मोक्ष श्रमोक्ष न प्रोक्ष न सुन्दर है न असुन्दर लागे ॥^१

तो फिर वह ब्रह्म कैसा है ? सुन्दरदास कहते हैं—

ब्रह्म निरोह निरामय निर्गुन, नित्य निरंजन और न भासं ।
ब्रह्म अखण्डित है अघ ऊरघ, बाहिर भीतर ब्रह्म प्रकासं ॥
ब्रह्महि सूक्ष्म स्पृस जहां सगि, ब्रह्महि साहिव ब्रह्महि दासं ।
सुन्दर और कछु मत जानहु, ब्रह्महि देखत ब्रह्म तमासं ॥^२

वह परमात्मा बिना मुख के लासा है, बिना चरणों के चलता है, बिना जिह्वा के गुण गान करता है ।^३ सन्त कबीर के शब्दों में—

बिन हायनि पांइन बिन काननि, बिन लोचन जग सूखै ॥
बिन मुख खाइ चरन बिन चालै, बिन जिम्मा भुन गावै ॥^४

वह ब्रह्म तो अविगत, अकल और अनुपम है । इसके साक्षात्कार जन्म आनन्द का कोई वर्णन करना भी चाहे तो नहीं कर सकता, निराशा ही उसे हाथ लगेगी, क्योंकि वह तो भूँगे की मिठाई के समान है, जो अन्तरतम में उसका रसास्वादन स्पर्श तो करता है पर दूसरों पर प्रकट नहीं कर सकता । सैन, सकेत मान करके ही अपनी प्रसन्नता प्रकट कर सकता है ।^५

वह परमस्व सर्वव्यापक है ।^६ इस जगत की नाना दृष्ट्यावलियों पर जहाँ भी दृष्टि कैलाह उसी का प्रसार है । उसके बिना किसी भी वस्तु का अस्तित्व नहीं, जैसे एक घागे में सहस्रों सूत की मणिकाएँ पिरो दी जाएँ, उसके भीतर बाहर सूत ही सूत रहता है, जैसे एक कंचन के विविध गहने बना दिए जाएँ पर कंचन मूल रूप में सब में विद्यमान है, या जैसे जल में तरंग, पेन, बुदबुदा अनेक भाँति के हैं पर सबमें मूलरूप में जल विद्यमान है उसी प्रकार वह ब्रह्म संसार के समस्त पदार्थों में नाना रूप में विद्यमान है ।^७ ब्रह्म के इसी अर्द्धतयादी रूप का यारी साहब ने बड़ी सुन्दरता से चित्रण किया है, उनके विचार से सोना यदि गहने के रूप में मढ़ दिया

१. सुन्दर विलास, अथ आश्चर्य को अंग, पद ६, पृ० १६६

२. वही, अर्द्धत ज्ञान को अंग २०, पृ० १२६

३. (दाहू) बिन रसना जहं बीलै, तहं अन्तरजामी आव ।

बिन सवननि साहं सुनै, जे कछु कीजै जाय ।

दाहू वानी १, परचा को अंग २८, पृ० ४४

४. कबीर ग्रन्थावली, पद १५६, पृ० १४०

५. अविगत अमल अनुपम देखा, कहतां कहा न जाई ।

सैन करै मन ही मन रहसै, भूँगे जानि मिठाई । वही, पद ६, पृ० १६०

६. दाहू देखीं दयाल को, बाहरि नीतरि सोइ ।

सब दिसि देखीं पोव को, दूसर नाही कोइ ॥ दाहू वानी १, परचा को अंग ७६

७. सुन्दर विलास, अर्द्धत ज्ञान को अंग, पृ० १२६, २७, २८

जाए तो उसका सोना (ब्रह्मत्व) कहीं चला नहीं जाता । सोना और गहना (पिण्डाण्ड) में मूलरूप से स्वर्णत्व ही विद्यमान है, यह पिण्डाण्ड तो मरणासीन है, स्वर्णत्व ही अजर अमर है, इसलिए उस सोने (ब्रह्म) को जान लो और गहने को पाहे बरवाद हो जाने दो—

गहने के गढ़े तें नहीं सोनो भी जातु है,
सोनो बीच गहनो धीर गहनो बीच सोन है ॥
सोन को तो जानि सोज गहनो बरवाद कीज,
सारी एक सोनो तामे ऊच कवन नीच है ॥^१

विविध खिलौने और भाजन (शरीर का प्रतीक) एक ही मिट्टी (ब्रह्म) से बने हैं, नाम उनके अन्त हो सक्ते हैं । अनुपम भ्रमवश ही नर शरीर को उस ब्रह्मत्व से पृथक् समझता है परन्तु अरे ओ भोले इन्सान ! स्वर्णभूषणों को गलाकर देख ले, मूलतत्त्व स्वर्ण (ब्रह्म) जो का लो उसमें विद्यमान है—

भूषण ताहि गवाइ के देखु, पारी कवन भ्रम की भ्रम पारी है ॥^२
सर्वत्र उसी का पसारा है । अन्न नामदेव को मरत्र छपने आराध्य बीठल ही बीठल दृष्टिगीचर होते हैं—

जु कुलग निसि नाद बाहला स्य मेरे मनि रमइया ।
जु तरणी कौ कत बाहला तू मेरे मनि रमइया ।

× × ×

सगल भजन सेरो नाम बाहला स्य तामे मनि बीठला ॥^३

सन्तों ने उस परमतत्त्व के विराट् स्वरूप का भी चित्रण किया है—उस ब्रह्म के पास करोड़ों सूर्य प्रकाश करते हैं, करोड़ों महादेव अपने कैंनास ध्वनं महित हैं, करोड़ों दुर्गाएँ सेवा करती हैं, करोड़ों ब्रह्मा वेद का उच्चारण करते हैं, करोड़ों चन्द्रमा दीपक की भाँति वहाँ प्रकाश करते हैं, नैनीमो करोड़ देवता वहाँ भोजन करते हैं, नवग्रह के करोड़ों समूह जिनकी सभा में गडे हुए हैं, करोड़ों धर्मराज जिसके प्रतिहारी हैं, करोड़ों पवन जिसके चौवारों में प्रवाहित होते हैं, करोड़ों बासुकि सर्प जिनकी सेज का विस्तार करते हैं, करोड़ों समुद्र जिसके यहाँ गानी मरते हैं । × × जिसके ध्यान मात्र से हृदय के भीतर भावनाएँ खो जाती हैं, उस सारंगपाणि (प्रभु) से कबीर कहते हैं कि हे प्रभु, मुझे अमय-पद का दान दो—

कोटि सूर जाकं परमास । कोटि महादेव भर कविलास ॥
दुर्गा कोटि जाकं भरदनु कर । ब्रह्मा कोटि वेद उचरं ॥

× × ×

कहि कबीर सुनि सारंगपाव । देहि अमं पद मावउ दान ॥^४

१ पारी रत्नावली, बचित्त ६

२ वही बचित्त ८, पृ० १३

३. मन्त सुधा सार, नामदेव महाराज, पृ० १२-१३

४. सन्त कबीर, राग भैरव २०, पृ० २२८-२६

सन्तों ने निर्गुण ब्रह्म का ही सर्वत्र वर्णन किया है; निर्गुण ही उनके आराध्य हैं, पर निर्गुण ब्रह्म, मनन चिन्तन और अनुभूति का विषय तो हो सकता है, भावविह्वल माधुर्योपात्मक भक्त का आराध्य नहीं हो सकता। सन्त अपनी विचार साधना में निर्गुण वादी तो हैं पर भक्त का हृदय भी उन्हें प्राप्त हुआ है। उन्होंने अपने निर्गुण ब्रह्म में भी कुछ भावोचित गुणों का आरोप किया है लेकिन फिर भी उनका निर्गुण निर्गुणत्व की गहरी से इतना नीचे उतर कर नहीं आया है कि उसे मूर्तिपूजक सम्मत सगुणत्व प्राप्त हो जाए। अनेक कर्म करता हुआ अनेक गुणों को धारण करता हुआ भी सन्तों का ब्रह्म निर्गुण ही रहा है। भगवान के विराट स्वरूप में उनका सगुण रूप ही उभर कर आया है। दाम्पत्य, वात्सल्य, दास्य, सख्य भाव से णव संत उसका स्मरण (ध्यान) करते हैं तब भी सगुण की ही प्रधानता रहती है। वे भक्त वल्लभ गोपाल सन्त रूप में स्वयं अवतार धारण करते हैं। पलटू साहब ने सगुण रूप का समर्थन इस प्रकार किया है :

सन्त रूप अवतार आप हरि घरि कै आये ।^१

ब्रह्म में कतिपय गुणों का आरोप करते हुए भी सन्तों ने ब्रह्म को एक माना है। सन्त दादू व्याल इसी एकत्व की ओर संकेत करते हैं—

एकहि एक भया अनंद, एकहि एक भये दंड ।

× × ×

एकहि एक भये लैलीन, एकहि एक दादू दीन ॥^२

भीला साहब भी एकारमवाद का समर्थन करते हुए ब्रह्म के सम्बन्ध में ईत छुड़ि का निषेध करते हैं।^३ इस प्रकार सन्तों ने निर्गुण ब्रह्म का अनेकवचः चित्रण किया है।

(२) भक्तिमार्गीय ढंग पर ब्रह्म का सगुणात्मक रूप

सन्त प्रथमि ब्रह्म के निराकार रूप की ही उपासना प्रमुख रूप से करते हैं पर अपने समय के प्रचलित सभी नामों को उन्होंने उदारतापूर्वक ग्रहण किया है। ब्रह्म को जहाँ उन्होंने निरजन, निर्गुण, निर्विकल्प, अविमल, अजर, अमर आदि निराकार रूपों में स्मरण किया है उसके साथ-साथ सगुणवादी भक्तों के समान हरि, राम, कृष्ण, गोपाल, केशव, कन्हारी, बीठल, शालग्राम, गोविन्द, कृष्ण, साहब, पुरुषोत्तम, दीनदण्ड, दीनदयाल, जगदीश, जगन्नाथ आदि-आदि नामों द्वारा भी स्मरण किया है। इन सबों राम नाम सन्तों को विशेष प्रिय हैं। टी० गोविन्द त्रिगुणायत के मतानुसार इसका योगिक कारण है। उन्होंने राम शब्द में 'र' वर्ण को अग्नि का, 'अ' को सूर्य का और 'म' को चन्द्रमा का प्रतीक माना है।^४ यहाँ कतिपय नामों का उल्लेख द्रष्टव्य है —

राम—बबीर ने 'राम' नाम का स्थान-स्थान पर प्रयोग किया है, उसी का

१. पलटू बानी, शब्द ३२, पृ० १४

२. दादू बानी, भाग २, शब्द २८६, पृ० ११३

३. एकै सोन बहुत विधि गहना, समुझे ईत नसावै। भीखा बानी, शब्द ११, पृ० ७

४. हिन्दी की निर्गुण काव्य धारा और उसकी दार्शनिक पृष्ठभूमि, पृ० ३६०

स्मरण कर मनुष्य ससार सागर से पार हो सकता है—

राम नाव ततसार है, सब बाहू उपदेश ।^१

मेरा मन मुमिरै राम कू, मेरा मन रामहि आहि ।^२

राम नाम का स्मरण छोड़कर जो अन्य का ध्यान करते हैं वह वेश्या पुत्र के समान हैं जो किसी को भी अपना बाप कहने की स्थिति में नहीं होते—

राम पियारा छाड़ि करि, करे भान का आप ।

बेस्वा केरा पुत झू, बहै कोन सू बाप ॥^३

राम ही विरहिण आत्मा का आधार है, उसके बिना विरहिण की आँखों में साँझ पड़ गई हैं, पुकारते पुकारते जीम में छाला पड़ गया है—

अ यडिया भाई पडी, पय निहारि निहारि ।

जीमझिया छाला यड्या, राम पुकारि पुकारि ॥^४

कबीर के समान ही दादू,^५ भीखा,^६ सुन्दरदास,^७ पलटू,^८ मनुकदास,^९ दरिया साहब (मारवाड़ वाले),^{१०} जगजीवन,^{११} यारी,^{१२} झूलनदास,^{१३} गुनाल^{१४} और रैराम^{१५} आदि सन्तो ने भी राम नाम के माहात्म्य का एक कण्ठ से उच्चारण किया है ।

१ कबीर ग्रन्थावली, सुमिरण की भग २, पृ० ५

२. वही, ८

३ वही, पृ० २२

४ वही, विरह की भग, २२, पृ० ६

५. राम कहे सब रहत है, जीव ब्रह्म की सार ।

दादू बानी १, सुमिरन की भग ५०, पृ० १६

६ राम सों कह प्रीति हे मन राम सो कह प्रीति ।

भीखा बानी, शब्द २१, पृ० १३

७ पूर्णहु राम अपूर्णहु राम - बैठत रामहि, उठत रामहि, बोलत रामहि राम रह्यो है । सुन्दर विलास, पृ० ८६-८७

८ हमरे केवल राम भान कों नाही आमी । पलटू बानी १, २१३, पृ० ८६

९ सदा मुहागिन नारी सो आके राम भर्तार मेरे रामे पू जो ।

मनुक बानी पृ० ३, ८

१० ममो राम परब्रह्म जी । दरिया बानी, पृ० १

११. काया कंतास वासी राम सो जनायो । जगजीवन बानी २, पृ० ४४

१२ राम रमझनी यारी जीव के । यारी रत्नावली, शब्द १८ पृ० ५

१३ बोल मनुष्य राम राम । झूलन बानी, उपदेश का भग १, पृ० ७

१४ राम मोर पु जिया मोर घना । गुनाल बानी, शब्द १०, पृ० ५

१५ जब को तारि तारि बाप रमइया । रैदास बानी, शब्द २१ पृ० ३६

हरि—भी राम के समान अश्व प्रदाता है, सन्तों ने हरि नाम को राम का पर्याय ही माना है। कवीर,^१ धर्मदास,^२ धरनीदास,^३ मलूकदास,^४ रैदास,^५ गुलाल,^६ यारी, जगजीवन,^७ भीखा,^८ पलटू^९ और दादू^{१०} आदि ने हरि नाम का बार-बार गुण गाया है।

राम और हरि के समान ही इन भक्त सन्तों ने कृष्ण^{११}, गोविन्द^{१२}, साहब^{१३},

१. हरि को नांव अश्वे पद दाता कहै कवीरा कोरी।
कवीर ग्रन्थावली, पद ३४६, पृ० २०५
२. जो नर हरि घन सूँ चित्त लायै । धनी धरमदास बानी, शब्द ७, पृ० ३३
३. मन रे तू हरि भजु.....। धरनीदास बानी, शब्द १०, पृ० ५
४. हरि समान दाता कोउ नाहीं । मलूकबानी, शब्द ४, पृ० २
५. चल मन हरि चटसास पढ़ाऊँ । रैदास बानी ७०, पृ० ३३
६. हरि संग लागत धुँद तोहावन । गुलाल बानी, प्रेम ६, पृ० ३२
७. दिन दिन प्रीति मोहि अधिक हरि की । यारी रत्नावली, शब्द ३ पृ० १
८. हरि छविहिं दिखाय मोर मन हरि लियो । जगजीवन बानी, शब्द १३, पृ० ६
९. भीखा हरि नटवर चहुँरूपी.....। भीखाबानी, प्रेम और प्रीति १०, पृ० २६
१०. बोलु हरिनाम तू छोड़ि दे काम सब । पलटू बानी, २, पृ० ३
११. हरि हाँ दिखायो नैना । दादू बानी २, शब्द १७३, पृ० ६६
१२. इहि धनि पैलै राही एकमनि, उहिधन कान्हू अहीत रे । क०ग्र०, ७६, पृ० ११२
माया मोहिला कान्हू, मैं जन सेवक तेरा । रैदास बानी, शब्द ६६; पृ० ३३
१३. गुरु गोविन्द दोउ अड़े.....।
गोविन्द मिलै न भल बुझै.....। कवीर ग्रन्थावली, पृ० ६, ३५
गोश्वरें नाउ तेरा जीवन मेरा, तारण भी पारा । दादू बानी २, ८१, पृ० ३३
गोविंदे तुम्हारे से समाधि लागी.....। रैदास बानी, ६३, पृ० २६
गुरु गोविंद की करत आरती । भीखा बानी, आरती १, पृ० ३३
गुरु गोविंद सार मत दीन्ह.....। मलूक बानी, उपदेश ५, पृ० १८
१४. साहिव सूँ पर्चा नहीं.....। कवीर ग्रन्थावली पृ० ३१
सफल माँड़ में रमि रह्या, साहिव कहिए सोई । बही, पृ० ६०
साहिव मिलै तो को बिलगार्ह । रैदास बानी १०, पृ० ६
साहिव मिलि तब साहिव होवै, ज्यों जल धुँद समायै । मलूक बानी, पृ० ४
सतगुरु साहय नाम पारसी.....। भीखाबानी, शब्द ८, पृ० २१
मैं भूँठा मेरा साहय सच्चा.....। धरनीदास बानी, शब्द ४, पृ० १६
साहिव जलपल घट घट व्यापत, घरती पवन अकास हो । दूलनदास बानी पृ० २४
अतम हमारा सिरजन हारा, साहिव समरथ साईं । दादूबानी २, शब्द ८६ पृ० ३५
साहव मोरे दीन्ही ज्योतिया नई । धनी धरमदास बानी, पृ० ६४
साहिव से परचा का कीजै, नरि-भरि नैन निरखि लीजै । पलटूबानी १, पृ० ३५
साहिव से लागी री खजनी, मेरो व्याह भयो विन मंगनी । बही २, पृ० १८
साहव समरथ प्रीति तुम्हें तें लागी । जगजीवन बानी २, शब्द १४, पृ० ६
साखियां साहव भा मिलै, भजन किए नरपूरा । दरिया (मारवाड़) बानी पृ० १२

गोपाल^१ और नारायण^२ आदि सगुणरूपक नामों का प्रयोग अपनी वाणी में किया है। ये विविध नाम कहीं कहीं तो निर्गुण और सगुण दोनों ही रूपा की समान अभिव्यक्ति करते हैं, फिर भी निर्गुणपरक रूप ही सन्तों का ध्यातव्य है।

(३) योगिक शब्दावली (प्रतीकरूपक शैली) द्वारा ब्रह्म निरूपण—

सन्त जितने ज्ञानमार्ग और भक्ति मार्ग से प्रभावित हैं उनमें ही योगमार्ग से भी प्रभावित है। योग दर्शन भारत का प्राचीनतम दर्शन है। समस्त भाषा ग्रन्थों में योग की चर्चा किसी न किसी रूप में की गई है। योग में ब्रह्म के सगुण या निर्गुण रूप से सम्बन्धित विवेचन रहता है। योग शास्त्र में लिखा है कि जो पुरुष विशेष क्लेश कम विपाक और आनन्द से मूर्ख रहता है वह ईश्वर कहलाता है।^३ ब्रह्म मृत, भविष्य और वर्तमान—इन तीनों कालों में अविच्छिन्न रहने के कारण गिर्य है।

सन्ता पर योग की उस परम्परागत चारा का सीधा प्रभाव तो अपेक्षाकृत कम ही पड़ा है, सिद्ध और नाथपन्थी मार्गियों की योग साधना का प्रभाव ही अधिक दीप्त पड़ता है। यथा—

शब्द ब्रह्म—मौंकार शब्द, शून्य—भारतीय धर्म और दर्शन साधना में शब्द ब्रह्म की धारणा बहुत प्राचीन है। कठोपनिषद् में कहा गया है कि जिस परमपद का वैदादि बारम्बार प्रतिपादन करते हैं वह शब्द 'ओम्' है^४ यह अविनाशी प्रणव-ऊँकार ही तो ब्रह्म है, यही परब्रह्म परम पुण्य पुरुषोत्तम है अर्थात् उक्त ब्रह्म और परब्रह्म दोनों का ही नाम ऊँकार है।

उपनिषदों के ढंग पर किए गए इस प्रणव (ऊँकार) से सन्त भली भाँति परिचित थे। दाढ़ कहते हैं—

मौंकार ये ऊँकार, सरस परस सजोग ।

अक्षर बीज ईं पाष पुन, यहि बिधि जोग ह भोग ॥

१. भाइ तलब गोपाल राइ की, मेही मन्दिर छाडि चली ।

क० अ० पद ३४३, पृ० १७०

जो पं सेयो श्री गोपाल—। रज्जव, मन सुया मार पृ० २०७

तेरो प्रीति गोपाल सों अनि घटे हो । रँदास बानी, ७६, पृ० ३७

साचा तू गोपाल । मजूक बानी, पृ० ५

२. तार्य सेविये नाराइया । न० अ० पद २४८

पारस नारायण की मोहि तार्य । दुलाल बानी, पृ० ५६

नारायण यह नगर के रज्जव पय अनेक । रज्जव, सत सुया सार, पृ० ३१२

३. डा० गोविन्द त्रिगुणायन, हिन्दी की निर्गुण काव्य द्वारा और उसकी दार्शनिक पृष्ठभूमि पृ० ४१४-१५

४. कठ, १/२/१५, १६

आदि सवद ओंकार है, धोलैं सव घट माहि ।
दाढ़ माया विस्तरौ, परम तत्त यहु नाहि ॥^१

कबीर कहते हैं—

ऊंकारे जय ऊपजै, विकारे जग जाइ ।^२
ओंकार के पार भजु, तजि अविमान फलेस ।
यारी आदि ओंकार जा सों यहु मयो ससार ।^३

आगे चलकर ओंकार अर्थात् शब्द के स्थान पर नाद-विन्दु की स्थापना पर विशेष बल दिया जाने लगा । यह तन्त्रवाद का प्रभाव था । सन्त ग्रन्थों में ब्रह्म का नाद स्वरूपी माना गया है । इस नाद विन्दुवाद का सन्तों पर गहरा प्रभाव पड़ा था जिसके अनुकरण पर सन्तों ने अपने निर्गुण शब्द सुरतिवाद की प्रतिष्ठा की । सन्तों ने प्रायः नाद के स्थान पर शब्द का प्रयोग किया है —

सबदें धध्या सब रहै, सबदें सब ही जाइ ।
सबदें ही सब ऊपजै, सबदें सब समाइ ॥^४

बौद्ध तांत्रिकों के प्रभाव से सन्तों ने भी शून्य का ब्रह्म के अर्थ में प्रयोग किया है । शून्य शब्द का नाथपंथी योगियों ने खुलकर प्रयोग किया है । सन्तों ने शून्य की परम्परा बौद्ध तांत्रिकों से सीधी न लेकर नाथ पंथी योगियों के माध्यम से ली मालूम पड़ती है । सन्तों का शून्यवाद नास्तिकवाद पर नहीं बरन् पूर्ण आस्तिकता लिए हुए है । यथा—

सुंनहि सुंनु मिलिआ समदरसी पवन रूप होइ जार्वाहिने ।^५
सहज सुंनि हकु विरवा उपजिया धरती जलहय सोसिया ।^६
कहै रैदास सहज सुन्न सत, जियन मुक्त निधि कातो ॥^७

अन्य तांत्रिक शब्दों के समान शून्य शब्द का भी संत साहित्य में तिरस्कार हुआ, शून्य परमतत्त्व के उच्चासन से गिरकर केवल ब्रह्मरन्ध्र, सह्यार यादि का ही वाचक रह गया ।

१. दाढ़ बानी, सवद की अंग, ६, ७, ८, १२ पृ० १८८
२. कबीर ज्ञेयावली, पद १२१, पृ० १२६
३. यारी रत्नावली, अलिफनामा, पृ० ७१; कवित्त १, पृ० ११
४. दाढ़ बानी भाग १, सवद की अंग २, ४, १७, पृ० १८८-८९
५. सन्त कबीर, रामु मारु ४, पृ० १६२
६. सन्त कबीर, रामु रामकली ६, पृ० १८१
७. रैदास बानी, शब्द १३ पृ० २५

(४) माधुर्यभाव के ब्रह्मावाची शब्द प्रतीक—

भरतार,^१ सैया,^२ कत^३, पिय पिया^४ ससम^५ आदि माधुर्य परक शब्द प्रतीकों से सन्तो ने ब्रह्म से दाम्पत्य परक सम्बन्ध स्थापित किया है, ये शब्द सगुण साधना के अधिक निष्ठ हैं, फिर भी सन्तों के ये शब्द विशेष अर्थों में निर्गुण ब्रह्म की अभिव्यक्ति ही करते हैं।

१. हम धरि धाये हो राजा राम भरतार । कबीर ग्रन्थावली, पद १
२. सैया बुलाये मैं जेहों समुदे । कबीर शब्दावली २, पृ० ७८
मदया महरा मोर डोलिया कदाबो । बनी धरमदास बानी, शब्द १५, पृ० ६८
सैया के बचन मझिमे मोरे हिय में । पलटू बानी, ५७, पृ० २६
तइया तू है साहिब मेरा मैं ॥ बन्दा तेरा । दादू बानी २, ८६, पृ० ३५
३. भई कत बरस बिनु बावरो । धरनीदास बानी, शब्द १, पृ० १४
सगै न तेरो बित कत को नाहि मनावै । पलटू बानी ४१, पृ० १८
४. बिरहाण पिय पावैं नही, जियरा सलकैं माई । कबीर ग्रन्थावली पृ० १०
एक तबद कहि पोष का, कबर मिलेगे साइ । वही पृ० ८
पिय प्राब हमारे । दादू बानी २, ८३, पृ० ३४
पिया बिन मोहि नीक न आवै । बनी धरमदास बानी, ६६, पृ० १४
अपने पिय की सुन्दरी लोग बहैं बीरान । पलटू बानी, पृ० २६
पिय की खोजन मैं खली धागुहि तई हिराय । वही, पृ० २५
पिया मिलन बच होइ, अवेसवा लागि रही । दूलनदास बानी, पृ० १८
पिया मोर बँसल मान भटारी । भीसा बानी, पृ० २६
हरि पोष कू पाइया छलि पूरन मेरे नाथ । चरनदास बानी, पृ० २७
हो तो सँतो पिया सग होरी । यारी रत्नावली, पृ० १
मोर मनुवा मनावै पावै पिया नहि आवै हो ।—कुस्ता, रावद सागर, पृ० ६
बेलो पिया काली घटा मो पै मारी । वही, पृ० ६
प्यारी पिमा पैंहो कौनै भेस । तुलसी (हाथरस) बानी, पृ० ३
५. होइया ससम त तइया राखि । सन्त कबीर, रागु गठडी ३३, पृ० ३५
सेइ ससम की नाव ससम से घरखे नाहीं । पलटू बानी, पृ० १७
ससम रहा है रुठि नहि तू पठवै पातो । वही, पृ० १८
मुरनि मुहागिन चरन मनावहि ससम आपनो पैवो ।

कुस्ता शब्द सागर १४, पृ० ११

दूरिन भाई ससम सुदाई । है हाजिर पहिचानि त आई ।

धरनीदास बानी, ५ पृ० १६

ससम शब्द का आशय विषय्य बहुत हुआ है। सिद्ध साहित्य में ससम—मृग्यावस्था या लहजावस्था का वाचक प्रतीक है। ससम शब्द भरवी, पारसी की परम्परा से आया पतिवाचक शब्द है। सन्तो ने ससम का ब्रह्म तथा पति रूप में प्रयोग किया है।

(५) व्यावसायिक श्रद्धों के माध्यम से ब्रह्म निरूपण—

अधिकांश सन्त तथाकथित समाज के निम्न वर्ग से आए हैं अतः अपने-अपने व्यवसायानुसार ब्रह्म का प्रतीकात्मक निरूपण किया है। यथा—

बढ़ैया— जो चरखा जरि जाय, बढ़ैया ना मरे ।

मैं कातों सूत हजार, चरखुला जिन जरै ॥^१

यहाँ स्पष्ट ही चरखा = शरीर का बढ़ैया = सिरजनहार ब्रह्म का, सूत = कर्म का प्रतीक है।

फोरी = जुलाहा—

फोरी को काहु भरघु न जाना ।

सभु जगु आनि तनाइओ ताना ।^२

यहाँ ब्रह्म का और ताना-सृष्टि विस्तार का प्रतीक है।

कुम्हार— कुम्हारै एक जु माटी गूँथी यहु विधि यानी लाई ।

काहु महि मोती मुक्ताहुल काहु विप्राधि लगाई ।^३

यहाँ कुम्हार = ब्रह्म, माटी = शरीर, मोती मुक्ताहुल = ऐश्वर्य के प्रतीक हैं।

बाजीगर— बाजीगर डंक बजाई । सभ खलक तमासे आई ।

बाजीगर स्वांगु सकेला । अपने रंग रवै अकेला ।^४

बाजीगरै पसारी घाजी । भूल भुलायो सब काजी ।^५

भाई रे बाजीगर नट खेला, ऐसे आरव रहै अकेला ।

यहु बाजी खेल पसारा, सब मोहै कोसिग हारा ।

बाजीगर भुरकी चाही, काहु पै लखी न जाई ।

बाजीगर परफासा, यहु बाजी झूठ तमासा ॥^६

यहाँ बाजीगर = ब्रह्म और बाजी = ससार का प्रतीक है।

घोबी तथा रंगरेज—

मोरी रंगो चुनरिया धो धुविया ।^७

यहाँ घोबी = ब्रह्म का, रंगी चुनरिया = पापपूर्ण शरीर का प्रतीक है। जिस प्रकार घोबी फपड़े से मैल-दाग छुटाकर उसे उज्ज्वल बना देता है, उसी प्रकार ब्रह्मरूपी घोबी भी आत्मा से पाप-पुण्य के प्रभाव को मिटाकर उसे उज्ज्वल कर देता है।

कौन रंगरेजया रंग मोरी चुनरी ।^८

१. कवीर बीजक, शब्द ७८

२. सन्त कवीर, रागु आसा ३६

३. सन्त कवीर, रागु आसा १६

४. सन्त कवीर, रागु सोरठि ४

५. मल्लूक बानी, शब्द १४

६. दाहू बानी २, शब्द ३०६

७. कवीर शब्दावली, २, शब्द २३, पृ० ७४

८. कवीर शब्दावली, २, पृ० ७४

जिस प्रकार घोड़ी भेल छुड़ा देता है रंगरेज (ब्रह्म का प्रतीक) नए वस्त्र पर या पुराने वस्त्रों की धोकर उम पर रंग चढ़ा देता है, उसी प्रकार ब्रह्म भी अज्ज्वल आत्मा पर भक्ति का रंग चढ़ा देता है ।

इस प्रकार सन्तों ने अपने व्यवसायानुसार अनेक शब्द प्रतीकों के माध्यम से ब्रह्म की अभिव्यक्ति की है ।

जीवात्मा

मानव का समस्त चेतन व्यापार ज्ञातृत्व, भोक्तृत्व और कर्तृत्व इन तीन शक्तियों से युक्त है । ये शक्तियाँ ही चित्त के महत्व को व्यक्त करती हैं । चित्त सम्पर्क युक्त आत्मा ही चेतन बनती है और वही जीव या जीवात्मा की उपाधि धारण करता हुआ कर्मयोग की इच्छा से किसी न किसी शरीर में इस व्यक्त जगत में विचरण करता है । यहाँ जीव या आत्मा अनेकानेक भोगों को भोगता हुआ जन्म मरण के चक्र में पड़ता है । साधना के द्वारा जब जीव इस आवागमन के चक्र से छूट जाता है तो 'जीव मुक्त' की अवस्था धारण कर लेता है । कठोपनिषद् में कहा है कि उम स्यमू ने समस्त इन्द्रियों के द्वार बाहर की ओर बनाए हैं, इसलिए वह (मनुष्य) बाहर की ही वस्तुओं को (इन्द्रियों द्वारा) ही देखता है अन्तरात्मा को नहीं, पर कोई सौभाग्यशाली धीर और मनुष्य भगवत्पद पाने की कामना से आत्मा को देखता है, आत्मा के वास्तविक स्वरूप को पहिचान कर बाह्य इन्द्रिया के मिथ्या आधरण से विमुक्त हो जाता है, पर पूर्व मनुष्य बाह्य भोगों का ही अनुकरण करते हुए श्रुत्युपास में बँधे रहते हैं ।^१

भारतीय दर्शन शास्त्रा में आत्मा को अमरामर माना है । श्रुत्युपास में आत्मा नहीं शरीर बँधता है । आत्मा तो इससे भिन्न है, क्लेशादि शरीर के धर्म हैं आत्मा के नहीं । गीता (२/२१) में कहा है—

नैन द्धिन्दन्ति शस्त्राणि नैन बहति पावकः ।

न चैन क्लेशमग्न्यापो न शोथयति मासतः ॥

श्रुत्यु तो आत्मा के लिए उसी प्रकार है जैसे हम पुराने वस्त्रों के स्थान पर नए वस्त्र धारण कर लेते हैं, आत्मा भी पुराने शरीर को छोड़कर नवीन शरीर धारण कर लेती है,^२ आत्मा ब्रह्माण होने के कारण ब्रह्म के समान ही अजर, अमर और सनातन है ।^३ देह के मयोग में ही आत्मा बड़ाया या जीव कहलाता है, लेकिन देह, प्राण, मन, बुद्धि आदि आत्मा से भिन्न ही हैं, पर प्रायः लोग शरीर, मन, प्राण के सुख दुखों को अवश आत्मा का सुख दुख मान लेते हैं । सन्त सुन्दर दास ने इस सम्बन्ध में कहा है—

ज्यूं कोई कूप में भाकि अलापत, वंसिहि भाति सु कूप अलापे ।

ज्यूं जल हासत है लगि पौन, कहै भ्रम में प्रतिबिबहि कापे ॥

देह के प्राण के ओ मन के कृत, मानत है सब मोहि कूँ व्यापे ।^४

१ पृष्ठ २/१/१-२

२ गीता, २/२२

३ वही, २/२४

४ सुन्दर विलास, रूप विस्मरण की भाग ६, पृष्ठ ६४-६५

जीव का स्वरूप—आत्मा ब्रह्म का ही अंश है। जब आत्मा शरीर के बन्धन में पड़कर इन्द्रियों के अधीन होकर अपने को भूल जाता है तो वह जीव कहलाता है। सन्त सुन्दरदास ने स्पष्ट ही कहा है—

देह की संजोग पाइ इन्द्रिय के बस पर्यो ।

आप हो कूँ आप भूलि गयो सुख चाहतें ॥

ज्यूँ कोई मय पिये अति छाकत, नाहि कछु सुधि है भ्रम ऐसी ।

×

×

×

सैसेहि सुन्दर आप कूँ भूलि सु, देखहु चेतन मानस कैसे ॥^१

जीवरूप ब्रह्म की परा अर्थात् चेतन प्रकृति है, जिससे यह सम्पूर्ण जगत धारण किया जाता है।^१ विशिष्टाद्वैतवाद के अनुसार ईश्वर (परमात्मा), जीव (चित्) और प्रकृति (अचित्) ये तीन नित्य और स्वतन्त्र पदार्थ हैं। परमात्मा अन्तर्यामी रूप से जीवन और प्रकृति में विद्यमान है। यह अंश (अंशी) है और जीव तथा प्रकृति उसके अंग (अंश) हैं।^२ ऋग्वेद के अनुसार एक संसार रूपी वृक्ष पर दो पक्षी बँटे हैं एक उस वृक्ष के कर्मरूपी फलों को भोगता है (आत्मा) और दूसरा उपेक्षाभाव से देखता हुआ उनका भोग नहीं करता (परमात्मा)^३। इससे स्पष्ट होता है कि परमात्मा और आत्मा नित्य हैं, आत्मा संसार के कर्म बन्धन में पड़कर जीवात्मा कहलाता है और परमात्मा उन संसार फल को न भोगने के कारण आवागमन से मुक्त है, नित्य है।

जीवात्मा और परमात्मा का सम्बन्ध—आत्मा और परमात्मा का सम्बन्ध अंशी और अंश भाव का है। रामानुज का कथन है कि जिस प्रकार चिनगारी अग्नि का अंश है उसी प्रकार जीव ब्रह्म का अंश है। दोनों का सम्बन्ध अंशांशी भाव अथवा विरोपण विरोप्य भाव रूप में है।^४ ब्रह्मस्वरूपी आत्मा अहंकार से विमोहित होकर ही जीव की संज्ञा धारण करती है। आत्मा परमात्मा के अंशांशी भाव की कबीर ने स्पष्ट स्वीकार किया है—

कहु कबीर इहु राम की अंसु । जस कागद पर मिटै न भंसु ।^५

अद्वैत, द्वैत तथा विशिष्टाद्वैत—तीनों ही दार्शनिक मत आत्मा और परमात्मा के सम्बन्ध में विवेचना करते हैं (अद्वैत में ब्रह्म सत्य है, जगत मिथ्या है, जीव ब्रह्म से ऊपर, भिन्न नहीं है। द्वैत में परमात्मा, आत्मा और प्रकृति इन तीनों की सत्ता स्वीकार करते हुए आत्मा और प्रकृति को परमात्मा की शक्ति माना है। विशिष्टाद्वैत में परमात्मा अंशी तथा जीव और प्रकृति अंश हैं) पर सन्तमत अद्वैतवाद की ओर

१. वही, ४५, पृ० ६४

२. अपरेयमितस्त्वन्यां प्रकृतिं विद्धि मे पराम् ।

जीवभूतां महाबाहो यथेदं धारयते जगत् ॥ गीता ७/५

३. हिन्दी साहित्य कोश, पृ० ७२५

४. ऋग्वेद १/१६४/२०

५. सन्त साहित्य, पृ० १०४

६. कबीर ग्रन्थावली, परिशिष्ट १२६, पृ० ३०१

विशेष रूप से भुका हुआ है। हिन्दी साहित्य कोश (पृ० २२) मे कबीर, दादू, मजूक-दास, भीसा, गुलाल, पस्रू आदि विभिन्न सन्तों को स्पष्ट रूप से भट्टैतवादी कहा है। स्वयं सन्तों की वानियों मे ब्रह्म और जीव के भट्टैत सम्बन्ध की ओर संकेत किया गया है। भट्टैतवाद का सबसे प्रसिद्ध सिद्धान्त प्रतिबिम्बवाद का है।^१ जैसे एक घट में सुगन्धित जल, एक मे दुर्गन्धयुक्त जल, एक में गयोदक, एक मे मदिरा, एक मे धी, एक मे तेल, एक मे मखन रखा हो, पर सविता का प्रतिबिम्ब सभी मे समान भाव से पड़ता है उसी प्रकार ऊँच, नीच और मध्य मे ईश्वर नाम और वेह भेद से प्रतिभासित है—

एक घट भाहिं तो सुगन्ध जल भरि राख्यो ।

एक घट भाहिं तो दुर्गन्ध जल भर्यो हं ॥

× × ×
तैसे ही सुन्दर ऊँच नीच मध्य एक ब्रह्म ।

वेह भेद देखि भिन्न-भिन्न नाम धर्यो हं ॥^२

भट्टैतवाद के दूसरे सिद्धान्त विवर्तवाद या अभ्यासवाद का भी सुन्दरदास ने स्पष्ट शब्दों मे वर्णन किया है—

भासत है ब्रह्म और क औरहि, जू रज्जु मे अहि सीपि मे रूपा ॥

सुन्दर ज्ञान प्रकास भयो जब, एक अलङ्घित ब्रह्म अनुपा ॥^३

इस भ्रम का नाश ज्ञान के उदित होने पर हो हो सकता है, और तभी ब्रह्म का अलङ्घित रूप प्रकट हो जाता है—

जीव और ब्रह्म एक हैं, ईशुर जीव जुदे कलु नाही ।^४

जीव और ब्रह्म कचन और आभूषण,^५ हिम और जल,^६ बूद तथा समुद्र^७ के समान दो होते हुए भी एक हैं। कबीर ने इसी अभेदत्व को 'पानी और हिम'^८ तथा 'जल

१. डा० गोविन्द त्रिगुणाधर,

हिन्दी की निर्गुण काव्य धारा और उसकी दार्शनिक वृष्टभूमि, पृ० ४२५

२. सुन्दर विलास, पृ० ११२

३. वही, शाली को भग्न १०, पृ० १४७

४. वही, पृ० ११६

५. जैसे एक कचन के भूषण अनेक भये,

आदि मध्य भत एक कचन ही जानिये । वही, पृ० १४७

एक सुवर्न को भयो गहनो बहृत, देखु बोचार हेम खानी ।

भीखा बानी, रेखता ८, पृ० ५४

६. जैसे पानी जमिके, पायाण ॥ सो देखियत, सो पायाण केरि पानी होय के बहतु है ।

सुन्दर विलास पृ० १२८

७. जहा तक समुद्र दरियाव जल कूप है, लहरि अरु बुद को एक पानी ।

भीखा बानी पृ० ५४

८. पाणी ही तें हिम मया, हिम हूँ गया विलास ।

जो कुछ था सोइ मया, अब बसू कहुँ न जाइ ॥ कबीर ग्रन्थावली, पृ० १३

शरीर कुम्भ^१ के प्रतीक से स्पष्ट किया है।

कुम्भ शरीरगत आत्मा का शरीर जल परमात्मा का प्रतीक है, दोनों में एक समान सत्त्व विद्यमान है परन्तु शरीर (कुम्भ) के कारण बाहर और भीतर का पानी पृथक्-पृथक् है, शरीर (कुम्भ) के नष्ट होने पर आत्मा का परमात्मा में महामिलन हो जाता है। यहाँ एक बात और स्पष्ट रूप से उभर कर आई है, असीम (ब्रह्म) और ससीम (पिण्डाण्ड) में मूलतः अन्तर नहीं है परन्तु ससीम का अस्तित्व कुछ पृथक् ही रहता है, चाहे यह अस्तित्व अमवश या माया के कारण ही हो, और जब भ्रम-माया का पर्दा बीच से उठ जाता है, ससीम असीम में मिलकर एकाकार हो जाता है। बूंद का समुद्र^२ के विशाल जल में समा जाना ससीम सत्ता (जीव, प्रकृति आदि) का उस असीम सत्ता ब्रह्म में समा जाने का प्रतीक है। पर केवल ब्रह्माण्ड (असीम सत्ता) में ही पिण्डाण्ड (ससीम सत्ता) नहीं समाता, उसके साथ-साथ पिण्डाण्ड भी ब्रह्माण्ड की विशालता का साक्ष्यक है। तात्त्विक दृष्टि से एक-एक बूंद मिलकर ही इतना विशाल समुद्र बना है। समुद्र और बूंद के प्रतीक द्वारा कवीर ने ब्रह्माण्ड और पिण्डाण्ड का अन्योन्यायित अभेदत्व स्थापित किया है। मूल रूप से वही ब्रह्म खालिक और खलक में समाया हुआ है।^३ प्रश्न उत्पन्न होता है कि जब आत्मा और परमात्मा एक हैं तो यह दोहरे वाला द्वैत भाव क्यों? सन्तों का विश्वास है कि जीव और ब्रह्म के बीच माया ही व्यवधान पैदा करती है। माया के कारण ही ब्रह्म और जीव दो लगते हैं। मायाभिभूत जीव दिग्भ्रमित हो जाता है, सांसारिक प्रलोभनों के पीछे भागते-भागते कस्तूरी के शृंग समान वह स्वयं के रूप को भी भूल जाता है; परन्तु ज्ञान के प्रकाश^४ में जब मायाजनित अज्ञानांधकार नष्ट हो जाता है तो जीव पुनः स्वात्मस्वरूप को पहचान शंखी ब्रह्म में लीन हो जाता है।^५ सन्त साहित्य में जीवात्मा को अनेक प्रतीकात्मक पद्यों द्वारा चित्रित किया गया है। इन प्रतीकों को हम निम्न प्रकार विभाजित कर सकते हैं—

१. चेतन प्रतीक

२. मानवैतर चेतन प्रतीक

३. मानवैतर अचेतन प्रतीक

१. जल में कुम्भ कुम्भ में जल है, बाहरि नीतिरि पानी।

फूटा कुम्भ जल जतहि समाना यह तत कयो गियानी ॥ वही, पृ० १०३

२. बूंद समानी समंद में...समंद समाना बूंद में...। वही, पृ० १७

३. खालिक खलक खलक में खालिक सब घट रह्यो समई।

वही, पद ५१, पृ० १०४

खालिक खलक खलक में खालिक ऐसा अजय जहूरा है।

पलटू बानी ३, शब्द १२०, पृ० ६७

४. भल ऊठी भोली जत्ती, खपरा फूटिम फूटि। कवीर ग्रन्थावली, पृ० ११

५. अंतरि कंवस प्रकासिया, ब्रह्म वास तहां होइ। वही, पृ० १३

(१) चेतन प्रतीक—सन्तो ने जीवात्मा को प्रेत^१, जोलाहा^२, पारथ^३, जोगिया^४ रैयति^५, महावत^६, बजावनहार^७, धरनी^८, तिरिया^९, धौरत^{१०}, बहुरिया^{११}, नारि^{१२} सुन्दरी^{१३}

१ पहिले जन्म पुत्र को भयऊ, बाप जनमिया पाछे ।

बाप प्रेत की एक नारी, ई अचरज को काछे ॥ कबीर बीजक, शब्द १, पृ० ३६
बाप प्रेत की एक नारी, एक माय बिआय ॥ वही, पृ० ४

२ मींगी पुरिया काम न भावै, जोलहा चला रिसाई । वही, शब्द १५, पृ० ३८
अस जोलहा को मम न जाना, जिन्ह जग धानि पसारिन ताना ।

वही, रमैनी २८ पृ० १३

३. रोहु मृगा ससय धन हाँकै, पारथ आना मेले । वही, शब्द १६, पृ० ४०

४ जोगिया तन को तन बजाई, ज्यूँ तेरा आवागमन मिटाइ ।

क० प्र० २०८, पृ० १५६

५ राजा देस बड़ी धरपची, रइयति रहत उजारी ।

कबीर बीजक, शब्द ५६, पृ० ५१

रैयत कीन कहावे घर घर हाकिम होय । पलटू बानी १, पृ० ४

६ महावत गयन्व मानै नहीं, बलै मुरति के साथ ।

दीन महावत का करै, अकुस नाही हाथ । कबीर बीजक

७ जन्म बिचारा क्या करे गया बजावनहार ॥ कबीर बीजक, साखी, पृ० ११२

८ जाडन मरै सकेदी सौरी, लसम न धीन्हे धरनि भँ बौरी ।

वही, रमैनी ७३, पृ० २८

९. एक न रोवै उनकी तिरिया, जिन्ह के सिखावनहार ॥

कबीर शब्दा० ३, शब्द १२, पृ० ९४

१० धौरत सोई तेज पर बँठा लसम हजूर । सुन्दर ग्रन्थावली, पृ० ८६

११ हरि मेरा पीव मैं हरि की बहुरिहिया । क० प्र० ११७, पृ० १२५

जागु बहुरिया पहिद रग सारी ।

धनी परमवास शब्दा०, मिश्रित का अंग ६, पृ० ६५

१२ गर्व गुमानि नारि किरै जीवन को माती । पलटू बानी १, ४१, पृ० १८

१३ कबीर सुन्दरि यो कहै, गुणि हो कत सुजाण ।

जे सुन्दरि साईं मजै, तजै ध्यान को घास ॥

तब सुख पावै सुन्दरी, कहा भलकै सोस ॥

क० प्र०, सुन्दरि की अंग १, ३, ४, पृ० ८०-८१

आरतिवन्ती सुन्दरी पल पल चाहै पीव ।

दाढ़ सुन्दरि पीव तू, दूजा नाही धौर ।

सुन्दरि मोहे पीव को बहुत भाति मतरि ॥

दाढ़ बानी १, सुन्दरी की अंग २, ५, २६, पृ० २२५-२७

सजनी,^१ सुहागिन,^२ दुलहिन,^३ पतिव्रता,^४ विभिचारिणी,^५ जोरू,^६ घुबिया^७ धन^८ (स्त्री) आदि विविध चेतन प्रतीकों के माध्यम से चित्रित किया है।

(२) मानवेतर चेतन प्रतीक—हंस^९ जीवात्मा का प्रसिद्ध प्रतीक है। वैदिक परम्परा से गृहीत इस प्रतीक का सन्तों ने विविधेन वर्णन किया है। हंस के अति-

१. सजनी रजनी घटती जाइ । दाढ़ बानी २, १३८, पृ० ५४
जान की कुनरी घुमस नई सजनी । धनी धरमदास बानी, पृ० ६३
सजनिदा नेह न तोरो रो । दाढ़ बानी भाग २, पृ० १६६
२. सोइ सुहागनि साच सिंगार, तन मन लाइ नजं भरतार ।

दाढ़ बानी २, पृ० २६

सेज सुहागनि प्रीति प्रेम रस, दरसन माहीं तोहि । वही २/७६ पृ० ३१
पलटू सोई सुहागिनो जियतं पिय को खाय । पलटू बानी १८१, पृ० ७६

३. दुलहनीं गायहु मंगलचार । क० ग्र०, पद १, पृ० ८७
दुलहिनि दुलहा व्याहन आये, भये बोक एक ठौर हो ।

धनी धरमदास बानी मंगल १७, पृ० ४६

४. पतिव्रता नांगी रहै, तो उसही पुरिस कीं साज । क० ग्र० पृ० २०
पतिव्रता के एक है दूजा नहीं आन । दाढ़ बानी, १, पृ० ६०
५. आत आनंद विभिचारिणी जाके खसम अनेक । वही, १, पृ० ६०
६. खसम विचारा मरि गया जोरू गायं तान । पलटू बानी १/१८० पृ० ७५
७. घुबिया फिर मर जाएगा, चादर लीजं धोय । वही, १/७, पृ० ३
८. धन मैली पिय ऊजला, लागि न सकीं पाइ ।

क० ग्र०, परचा की अंग ३६, पृ० १५

९. वैदिक परम्परा में हंस —

हंसः शुचिपद् वसुरत्तरिक्षत्..... । कठ० २/२/२

मघद्वारे पुरे वेहि हंसी सेलायते वहिः । इवेतास्यतर ३/३/१८

एको हंसी भुवनस्यास्य मध्ये स एवाग्निः सलिले सन्निविष्टः । वही, ६/६/१५

वैदिक साहित्य में हंस अधिकांशतः परमात्मा के अर्थ में चित्रित हुआ है, पर सन्तों में इसका प्रयोग जीवात्मा के लिए ही हुआ है—

मानसरोवर सुनर जल हंसा केलि कराहि ।

हंस न बोवै चंच । क० ग्र०, पृ० १५/३५

हंस सरोवर सह रमै सुनर हरि जल नीर । दाढ़ बानी २/२४७, पृ० ६८

हंस चुमं न धोंधी..... । पलटू बानी १/२४०, पृ० ६६

चलो हंसा सत लोक हमारे छांडो यह संसारा हो । धनी धरमदास बानी, पृ० ३८
काग गवन बुधि छांड़ि हंस का हंस कहावै ।

पुरुष परे दरवार हंस होइ चलै अगारी । तुलसी बानी, अरिपल ३, ४, पृ० २६
सांवा सतगुरु जो मिले हंसा पीवै छोरा । गरीबदास बानी, पृ० ५८

रिक्त सन्तो ने चातक, चनवा चनवी,^१ भीन,^२ सिंह,^३ पक्षी,^४ सुप्रा,^५ करहा^६ (सरगोश) और भवर^७ आदि से जीवात्मा का प्रतीकात्मक चित्रण किया है। इसमें हम बुद्ध, बुद्ध आत्मा का, चातक, चनवा चनवी आदि अनन्य प्रेम और विरहिन आत्मा का एव सिंह निर्मोक्त आत्मा के प्रतीक स्वरूप हैं।

(३) मानवैतर भवेतन प्रतीक—मानवैतर भवेतन प्रतीका के माध्यम से भी जीवात्मा को चित्रित करते हुए सन्ता ने उसे बूढ़,^८ हिम,^९ चन्दन,^{१०} चेतन हीरा^{११} वस्तु,^{१२} चरखा^{१३} आदि कहा है।

१ पपीहा ज्यू पिय पिय करौ बबड़ मिलहुये राम । क० प्र०, पृ० ६
ज्यू चातक जल बूढ़ कौं, करै पुकारि पुकारि ॥ दाढ़ू बानी १, पृ० २४
सागर सलिल सब भरे, परि चातक के नाहीं आव ।

रज्जब, सत सुया सार, पृ० ११७

घल चकवी छा देस कौं जहा रैन ना होइ । क० शब्दा० २, पृ० ४७
चकोर भरोसे चन्द्र के, निगते तप्त अगार । कबीर बीजक, साखी, पृ० ६२

२ कबीर थोरे जल माहुलि भीवर मेलिगो जालु । सत कबीर, सलोहु ४६

दाढ़ू तलक भीन ज्यू, पुष्क दया न आवै । दाढ़ू बानी १, पृ० २८

३ सिंह अकेला बन रमै । कबीर बीजक, साखी, पृ० ११४

नित उठि स्वास स्वय पू भूझै । क० प्र०, पद ८०, पृ० ११३

सिंहि छाप अघानो स्थल । सुन्दर बिलास, विषय को भग ३, पृ० ८७

४ पयि उभाणी गगन कू व्यड रह्या परवेस । क० प्र० पृ० १४

दस द्वारे का पीजरा, तामे पक्षी पौन । कबीर बीजक, साखी, पृ० ११०

५ सुवटा डरपत रहु मेरे भाई । क० प्र० पद ६७, पृ० ११६

हरि बोल सुभा बारबार । वही, पद ३८१ पृ० २१४

६ करहा पडिगा गाढ मे हरि परा पछिताए । क० बीजक, पृ० ६२

वैदन करहा बासों कहै, को करहा को जान । वही, पृ० ६२

७ कबीर मन मधुकर भया, रह्या निरन्तर बास । क० प्र०, पृ० १३

८ बूढ़ समानी समद मे समद समाना बूढ़ मे ।

वही, लावि की भग ३/४ पृ० १७

९. पाणी ही तैं हिम भया, हिम छूँ गया बिलाइ ।

वही, परचा की भग १७, पृ० १३

१०. चन्दन सर्प लपेटिया, चन्दन काह कराय ।

बीजक साखी, पृ० ६२ (सर्प = माया, चन्दन = जीवात्मा ।)

चन्दन की चाह करि सर्प प्रकुलात है । सुन्दरदास, सन्त सुवा सार, पृ० १७८

११ चेतनि हीरा बलि गयो भयो अघेरा छूप ।

वही, देहात्मा बिद्योह को भग, पृ० ६४१

१२. पुरिया जरै वस्तु निज उबरे विकल राम रंग तेरा । बीजक, शब्द ५८, पृ० ५२

१३ जो चरखा जरि जाय, बड़या ना मरे । वही, शब्द ६८, पृ० ११

माया

जीव और ब्रह्म में अमेद है, दोनों की सत्ता एक है पर माया दोनों (प्रात्मा और परमात्मा) के बीच अन्तर टालकर पृथक् प्रतीति कराने वाली शक्ति है। माया की शक्ति त्रिगुणात्मक है, यही जगत की उत्पत्ति, स्थिति और प्रलय का कारण है। अद्वैतवाद के अनुसार माया तीन शक्तियों का गुंज है। ये तीन शक्तियाँ—आवरण शक्ति, विक्षेप शक्ति और मल शक्ति हैं। आवरण शक्ति के कारण वस्तु का जैसा स्वरूप रहता है, वह नहीं दिखाई देता और उस पर अज्ञान का पर्दा पड़ जाता है; विक्षेप शक्ति के कारण उसके स्थान पर दूसरी वस्तु दिखाई पड़ती है और मन शक्ति के कारण मनुष्य उस दूसरी वस्तु का उपयोग करने लगता है।^१

माया ब्रह्म की शक्ति के रूप में है। ब्रह्म में वह उगी प्रकार समाई हुई है जिस प्रकार अग्नि में उसकी दार्ढ्य शक्ति। इस माया के दो भेद हैं, विद्या माया और अविद्या माया। विद्या माया ससार की सृष्टि, स्थिति और प्रलय का कार्य करती है, अविद्या माया दुष्कृपा है, नियति का चक्र है। उपनिषद् के अनुसार विद्या और अविद्या (स्वरूप माया) को सम्यक् प्रकार जानकर मनुष्य मूढों को पारकर अमृत को भोगता है।^२ पर अविद्या अस्त मसारी चेतन जीव, इन्द्रियों के द्वारा विभिन्न प्रकार के विषयों का आनन्द लेता हुआ उस अवस्था में पड़ जाता है कि वह अपने उद्गम आत्मतत्त्व को विस्मृत कर इस शरीर के सुख दुःख को ही आत्मा का सुख दुःख मानने लगता है, परमात्मा से इसका सम्बन्ध गूँथ (सृष्टि) टूट या जाता है, इस प्रकार संसार और उसके नाना आकर्षणों में आसक्त जीव काल पाश में घायल होकर आधागमन के चक्र में पड़ा हुआ भोगता रहता है, ज्ञान के उद्गम होने पर यह अंधन टूट जाता है, आत्मा अपने सच्चे स्वरूप को पहचान कर उस परमतत्त्व में लय होने को अग्रसर हो जाती है। पर माया का जाल बहुत विस्मृत और बहुरंगी है। जीव सप्रयास एक अंधन को तोड़ता है तो दूसरा आकर्षण उसके सामने उपस्थित हो जाता है। जीव जब तक वास्तविकता समझे, माया और कोई रूप धारण कर उपस्थित हो जाती है। इस माया 'बेनि' को जिसका काटा जाना है उतनी ही यह फलता फूलती है पर (ज्ञान-धारि ने) नीचने ने यह कुम्हना जानी है—

जे काटी तो दहदहो, सोचो तो कुमिलाइ ।

इस गुलबर्ती धेलि का, कुछ गुंथ कहुँ न जाइ ॥^३

फिर वह बेनि है भी बड़ी विचित्र—आगे-आगे उनमें याग लगी हुई है परन्तु पीछे में हरिबानी छाने हुई है, जड़ काटने पर भी फल देती है—

ग्रामे-ग्रामे दो जने, पीछे हरिया होइ ॥

बलिहारी ता बिरय की, जड़ कांढ़यां फल होइ ॥^४

१. हिन्दी साहित्य कोश, पृ० ६४३-४४

२. ईशावास्योपनिषद्, मंत्र ११

३. कश्मीर प्रन्थावली बेनी की अंग ३

४. वही, बेनी की अंग २

सन्तो ने माया को ब्रह्म की शक्ति के रूप में ही ग्रहण किया है पर उन्होंने इसके अविद्यात्मक रूप का ही वर्णन अधिक किया है क्योंकि यही अविद्या माया जीव और ब्रह्म के मिलन में बाधक है। यही नाना जाल पसारकर जीव को भ्रमित किए रहती है। इसलिए सन्तो ने माया को प्रायः हेय वस्तुओं के माध्यम से ही अभिव्यक्त किया है। माया के चित्रण में सन्तो के चेतन अथवा अवचेतन मस्तिष्क में दबी घृणात्मक शक्तियों की सुलकर अभिव्यक्ति हुई है। वह कहीं नटिनी है तो नहीं डाइन, खोरटी, सपिली, ठपिनी आदि है। हा एकाध स्थल पर सन्तो ने माया को कामधेनु एवं बहिन के रूप में भी चित्रित किया है, परन्तु भावना यहाँ भी तिरस्कारपूर्ण है।

सन्तो ने माया को अनेक प्रतीक रूपों द्वारा चित्रित किया है, हम उन प्रतीकों को प्रमुखतः तीन भागों में विभक्त कर सकते हैं—

- १ मानवीय चेतन प्रतीक
- २ मानवेतर चेतन प्रतीक
- ३ मानवेतर अचेतन प्रतीक

(१) मानवीय चेतन प्रतीक—सन्तो ने माया को मानवीय चेतन प्रतीकों के माध्यम से दो रूपों में चित्रित किया है—एक तो सासारिक दृष्टि से समाहत कामिनी-नारी^१, बहन^२-बन्धा^३, महतारी^४ और मुहागिन^५

१ नारी कुंड नरक का । कामलि काली नागणी ।

क० प्र० पृ० ३६, ४०

नारी घोंटी भ्रमत की भ्रमती सब सतार । मयूकदास बानी, सान्नी ७४

नारी भागलि जे कसे से नर भुए निदान ।

कामलि बढारी कर गहे नारी प्रिय कू लाइ ।

दादूबानी १, माया को भग १६०, ७१

संतो नारि सकल जग सूटा । गुलाल बानी, मन माया को भग २, पृ० १७

नारी विष की बेली । मुन्दर विलास, पृ० ५१

२. तुम्ह घरि जाहु हमारी बहना विष लागै तुम्हारै नैना । क० प्र० पद २७०

३ पिता के संगहि मई बावरी, कन्या रहति कुंवारी । बीरक, पद्य ६

सबहीं परवली भोग किया है, अजहू कन्या बवारी । गुलाल बानी, पृ० १७, १८

४ सतो अचरज एक भौ नारी, पुत्र धरत महतारी । बीरक, पद्य ६

जननी हूँ के सब जग पाता- जोय होइ जग छाई । गुलाम बानी, पृ० १८

५ दाम्पत्य भाव के चित्रण में मुहागिन और दुलहिन बहोन्मुख आत्मा का प्रतीक है, पर माया के रूप में वह सबकी पत्नी, प्यारी तथा वैश्या है—

एक मुहागिन जगत पियारी, सकल जीव अतु की नारी ।

दासस मरै वा नारि न रोवै, उस रखवाला छोरे होवै ।

क० प्र० पद ३७०

बिस्वा किये तपार है बंठी बीच बजार । पलटू बानी १, पृ० १७

हुलहिन^१ रूप में और दूसरे हेय या घृणित रूप में, यथा—डाइन,^२ ठगिनी,^३ नटणी,^४ नकटी,^५ चोरटी,^६ डाकिनी^७ आदि । जन सामान्य की दृष्टि से समाहत रूप भी सन्तों के लिए हेय है क्योंकि वह भी मनुष्य की आत्मिक उन्नति में बाधक होती है । ठगिनी और चोरटी रूप में वह मनुष्य की सद्वृत्तियों को चुराकर बाजार में बेच आती है, इसके फन्दे से कोई बच नहीं पाता, सन्तों के पास यह माया नहीं आती ।

(२) मानवेतर चेतन प्रतीक—सन्तों ने माया को सपिणी,^८ कामधेनु,^९ गाय,^{१०} कीड़ी,^{११} बिलाई^{१२} आदि प्रतीकों द्वारा चित्रित कर मानसिक घृणा का ही तुल्यकर प्रदर्शन

१. हुलहिन लीपि जोक बँठारे, निरन्धय पद परमाता । कबीर बीजक, शब्द २५

२. इक टाँझि मेरे मन में बसै रे, ...या टाँझ्य के लरिका पाँच रे ।

क० प्र०, पद २३६

यहां स्पष्ट ही टाइन=माया, पाँच लरिका=पंचेन्द्रिय, तथा काम प्रीध, मद, लोभ, मोह के प्रतीक हैं ।

यह माया जस डाइनी, हरहि तेति है प्रान । बुल्ला शब्दसागर, पृ० २६

३. माया महाठगिनी हम जानी । कबीर बीजक, शब्द ५६

माया ठगिनी जग बीरई । पलटू बानी ३, पद १३५, पृ० ७५-७६

४. माया बहुलपी नटणी नाचै, सुर नर मुनि कूँ मोहै ॥ दादू बानी १, पृ० १२४

५. सगल माहि नकटी का वासा सगल मारि अजहेरी ।

संत कबीर, रागु आसा ४, पृ० ६४

६. कबीर माया चोरटी, मुसि मुसि लावै हाडि । सन्त कबीर, सलोकु २०

७. कबीर माया डाकिनी सब किसही की खाइ ॥ क० प्र, पृ० ६४

८. चन्दन सर्प लपेटिया, चन्दन काहु कराए । कबीर बीजक, साखी, पृ ६२
सांपण्ड इक सब जीब की आगे पीछे खाइ ।

दादू लाये सांपणी, क्यों करि जीवें लोम ॥ दादू बानी १, पृ० ११६/२४

सरपनी ते अपरि नहीं बलिआ...। मारु मारु लपनी निरमल जलि पैटी ।

संत कबीर, रागु आसा, १६

९. प्रयय कामधेनु गहि राखो ।

बसि कोन्हों तव श्रमृत सरबै, आनैं चारि न नाखी ।

भूखी नलें दूष नित दूषां, यो या धेनु दुहावै ॥ दादू बानी २, पद ७४

१०. नाई रे गइया एक विरंचि दियो है, मार अमर नो नाई ।

एतक गइया खाय बढ़ायो, गइया तहुं न अघाई ।

पुर तामें रहत है गइया, स्वेत सौंग है नाई । कबीर बीजक, शब्द २८

११. कीड़ी ये हस्ती बिटार्यो...। दादू बानी २, पद २१३

१२. मूत बिलाती एक संग कहू कैसे रहि जाय । बीजक, रमैनी १२

बिल्ली का दुख दहै जोर, मारे पिजरा तोर तोर ।

दरिया (मारवाण) बानी, पृ० ३८

किया है। कामधेनु तथा गाय सामान्य रूप में आदरणीय हैं, पर मायारूप कामधेनु के सारे कार्य लोक विपरीत हैं, चारा न मिलने पर यह अमृत खनित करती है, भूखा रहने पर यह दूध भी अधिक और सुस्वादु देती है, पातन पोषण से तो यह भयकर रूप धारण कर लेती है। इसी प्रकार गाय (माया) भदयामश्य खाती हुई सत्तार को नचा रही है, निरन्तर पोषण पाकर यह दुर्दमनीय हो गई है। सपिणी रूप में यह माया आगे पीछे सभी जीवों को डस रही है।

(३) मानवेतर अचेतन प्रतीक—सन्तो ने माया के स्वरूप-स्वभाव को अभिव्यक्त करने के लिए कुछ प्रतीक जड़ प्रकृति से भी ग्रहण किए हैं। माया अपने पाश में सत्तार को जकड़ लेती है, जेबड़ी^१ की पकड़ भी इतनी दृढ़ होती है कि नर उससे आसानी से मुक्त नहीं हो सकता। जेबड़ी भी माया के समान त्रिगुणात्मक है—गुण साम्य के आधार पर सन्तो ने जेबड़ी एवं 'बेल' प्रतीक ग्रहण किया है। यह बेल सदासद् वृत्तियों से युक्त है, एक ओर तो यह 'भागण बेलि' है जो आत्मप से रक्षा करती है तो दूसरी ओर अनध्याई गाय का दूध, सत्ता सींग तथा बाँझ का पूत है।^२ पर 'कडई बेलडी'^३ के रूप में इसका फल भी कड़वा होता है। विषिण बेलडी काटने पर बढती है पर (प्रभु भक्ति रूपी जल से) सींचने पर मुरझा जाती है।^४ यह डीठ बेल जरा सा आधार पाकर वृक्ष (मानव-जीव) को सम्पूर्णतः आहत कर लेती है।^५ कबीर ने जिस बेल को माया का प्रतीक माना है, दादू ने उसी को आत्मा का प्रतीक मानकर प्रेम जल से सींचकर अमृत फल की कामना की है।^६

इस प्रकार सन्तो ने माया को विविध प्रतीकों के माध्यम से चित्रित किया है, जिसमें माया का अविवारमक रूप ही अधिक उभर कर आया है। वह 'रमैया की कुलहिन' बनकर भी बाजार (सत्तार) को छूटती है, रघुनाथ की माया होकर भी यह खेल खेल में सबको मार देती है—

तू माया रघुनाथ की, जेतण चढी अहेई ।

चतुर चिकीर चुणि चुणि मारै, कोई न छोड़्या मैई ॥^७

१ एक जेबड़ी सब लपटानें, के बाधे के छूटे । क० ग्र०, पद १७५, पृ० १४७

२ भागण बेलि अकासि फल, अण व्यावर का दूध ।

सत्ता सींग की धूनहडी रमै बाँझ का पूत । वही पृ० ८६

३ कबीर कडई बेलडी, कड़वा ही फल होइ । वही, पृ० ८६

४ जे काटी तो डहड़हो, सीचौं तो कुमिताइ । वही, पृ० ८६

५ चाडि चडति बेलि ज्यू, उलझो आसा फध ।

छूटे पनि छूटे नहीं, मइ ज बाचा धध ॥ वही, पृ० ३४

६ दादू बेली आतमा, सहज फूल फल होइ ।

हरि तरवर तत आतमा, बेली करि बिस्तार ।

दादू लागै अमर फल, कोई साधू सींचणहार ॥ दादू बागी १, पृ० २४३

७ कबीर ग्रन्थावली, पद १८७, पृ० १५१

जगत

जगत की उत्पत्ति, स्थिति और विलय के सम्बन्ध में भी सन्त ग्रंथ तथादी विचारधारा से विशेष रूप से प्रभावित हैं। जैसे तीन गुण (सत्व, रज, तम), पांच सत्व (क्षिति, जल, पावक, गगन, समीर) और पच्चीस प्रकृति (तीन गुण, पांच तत्वों के अतिरिक्त पंच तन्मात्राएँ—शब्द, रूप, रस, गन्ध, स्पर्श, इनका ज्ञान कराने वाली पंचेन्द्रियाँ, मन, चित्त, बुद्धि, अहंकार, महत्तत्त्व, पुरुष तथा प्रकृति) का तीन, पांच, पच्चीस की संख्या का प्रतीकात्मक प्रयोग सांख्य शास्त्र के प्रभाव का भी जोतक है। शंकर के अनुसार यह जगत किसी चेतन पदार्थ से आविर्भूत हुआ है। अचेतन वस्तु इस जगत को उत्पन्न करने में निरान्त असमर्थ है। चेतन तथा अचेतन (ईश्वर तथा प्रकृति) के परस्पर संयोग से जगत की उत्पत्ति मानना भी युक्ति संगत नहीं है क्योंकि यह जगत् न तो अचेतन प्रकृति का परिणाम है और न अचेतन परमाणुओं के संयोग का फल है। वास्तव में इसकी उत्पत्ति ब्रह्म से होती है। माया विविष्ट ब्रह्म ही इस जगत की उत्पत्ति में उपादान कारण है और निमित्त कारण भी। जगत की उत्पत्ति में ब्रह्म की स्थिति एक जादूगर जैसी है जो अपनी माया शक्ति से विविध सृष्टि उत्पन्न करता है और पुनः उसे समेट भी लेता है, ठीक उसी प्रकार ब्रह्म भी इस विविध सृष्टि का प्रसार करता है और पुनः उसे समेट भी लेता है। उपनिषद् में इसको मकड़ी के रूपक से बड़े सुन्दर ढंग से समझाया है। मकड़ी जिस प्रकार जाले का उपादान और निमित्त कारण है, मकड़ी अपने उदर से ही जाले के सूक्ष्म तन्तुओं का निर्माण करती है और समेट लेती है उसी प्रकार वह ब्रह्म इस जगत का उपादान और निमित्त कारण भी है।^१ अद्वैतवादी इस विचारधारा के अनुसार ब्रह्म ही इस जगत का मूल अधिष्ठान है, जगत मिथ्या है। 'ब्रह्मसत्यं अग्नित्वा' तथा 'सर्वं सत्त्विद्यं ब्रह्म' इसी सिद्धान्त के पोषक हैं। आचार्य शंकर के मतानुसार 'ब्रह्म की सत्ता पारमार्थिक है परन्तु जगत् की सत्ता व्यावहारिक है। जब तक हम जगत में रहकर उसके कार्यों में लीन हैं, ब्रह्म ज्ञान प्राप्त करने में समर्थ नहीं हुए हैं, तब तक इस जगत की सत्ता हमारे लिए बनी ही रहेगी परन्तु ज्योंही परमतत्त्व का ज्ञान हमें सम्पन्न हो जाता है त्यों ही जगत की सत्ता मिट जाती है। उस समय ब्रह्म ही एक सत्ता के रूप में प्रकट हो जाता है।^२ अलक्ष्य ब्रह्म ही मायाविष्ट जनों की लक्ष्य जगत के रूप में दिखाई पड़ता है। जगत का जो व्यक्त रूप हमें बाह्य नेत्रों से दीर्घ पड़ता है वह सत्य नहीं है, भ्रमवश ही ऐसा दिखाई पड़ता है। शंकराद्वैत के अध्यासवाद का सिद्धान्त भी यही है, मीमंसे में रजत का भ्रम और रज्जु में सर्प का भ्रम होना अग्र्यास है। ध्वस्त-वाद तथा प्रतिविम्बवाद भी अद्वैतवाद के महत्वपूर्ण सिद्धान्त हैं जिनका सन्तों की जगत सम्बन्धी विचारधारा पर गहरा प्रभाव पड़ा है। 'मूल वस्तु में बिना परिवर्तन

१. यस्तन्तुनाम इव तन्तुनिः प्रधानर्जः स्वभावतो देव एकः स्वमायूरोदः । सनो द्वादशह्नाप्ययम् ।" श्वे० ६/१०

२. बलदेव उपाध्याय—श्री शंकराचार्य, पृ० २१६

हुए ही जब बाह्य स्वरूप परिवर्तित हो जाए तब उस परिवर्तन को विवर्त परिणाम ही कहेंगे। कनक-मुण्डल, जल-तरण, खीर और दधि आदि विवर्तवाद के ही उदाहरण हैं। प्रतिबिम्बवाद के अनुसार ससार ब्रह्म का प्रतिनिधि है। जिस प्रकार प्रतिबिम्ब केवल दृष्टिग्राह्य ही होता है, सत्य नहीं होता, उसी प्रकार यह ससार भी सत्य नहीं है।^१

सन्त साहित्य में अघ्यासवाद, विवर्तवाद और प्रतिबिम्बवाद के स्पष्ट उदाहरण देखे जा सकते हैं। सन्तों ने सृष्टि का मूल उत्पादन कारण ब्रह्म को ही माना है, अन्य जो कुछ भी दिलाई पड़ता है वह, सुन्दरवास के शब्दों में—

मृत्तिका समाई रह्यो, भाजन के रूप माहि।

मृत्तिका को नाम मिटि भाजनहि रह्यो है।

कनक समाई यूँ ही, होइ रह्यो आभूषण,

कनक रहै न कोई, आभूषण कह्यो है।

बीजहूँ समाइ करि, वृच्छ होइ रह्यो पुनि,

वृच्छ ही हूँ देखियत बीज नहि रह्यो है।

सुन्दर कहत यह, यूँ ही करि जान्यो सब,

ब्रह्म ही जगत होइ, ब्रह्म ब्रूँ रह्यो है।^२

व्यक्ति पर भ्रम का आवरण जब तक छाया रहता है तभी तक उसे ससार सत्य दृष्टिगोचर होता है परन्तु ज्ञान के मर्मभेदी प्रकाश से भ्रम-अज्ञान का पर्दा उठते ही परमतरंग का वास्तविक रूप प्रकट हो जाता है।^३ अज्ञान के कारण ही उस समस्त सृष्टि के पीछे छिपे ब्रह्म को कोई नहीं देखता, रात की घियारी में जेबरी को साँप मानकर व्यक्ति व्यर्थ ही दुख पाता है।^४ भट्टैत का वर्णन करते हुए सुन्दर दास कहते हैं कि जिस प्रकार समुद्र और उसमें उठने वाली विविध तरंगों को पृथक सत्ता के रूप में नहीं देखा जा सकता, उसी प्रकार ब्रह्म अखंडित रूप से विद्यमान है,^५ वस्तुतः विचार करने पर सब एक ही वृक्ष में बीज, बीज हैं वृक्ष, बाप से पुत्र, पुत्र से बाप, ताना-बाना से मूत और मूत से ताना-बाना पृथक नहीं है, एक ही है, क्योंकि सब चेतन स्वरूप हैं।^६ ज्ञान होने पर व्यक्ति का द्वैत जनित भ्रम नष्ट हो जाता है

१ डा० गोविन्द त्रिगुणायत—बधीर की विचारधारा, पृ० २५६-५७

२. सुन्दर विलास, जगन्निष्पत्ता को भ्रम ४, पृ० १२३

३ जैसे एक आरसी सदा ही हाथ माहि रहे

शुभल न देखे केर, केर देखे पृष्टि कू।

× × ×

ब्रह्म कूँ न देखे कोउ देखे सब सृष्टि कूँ। सुन्दर विलास, पृ० १२२

४ जेबरी को साँप मानि, सोप विषे रूपो जानि

झोर को झोरहि देखि, यूँ ही भ्रम कर्यो है। नही, पृ० १२३

५ सुन्दर विलास, भट्टैत ज्ञान को भ्रम ५, पृ० १२५

६ नही, ६, ७/१२५

श्रीर उसे उस ब्रह्म की अक्षण्ड सत्ता का स्पष्ट आभास हो जाता है, जगत् का मिथ्यात्व उस पर प्रकट हो जाता है। तरंग, फेन, बुदबुदा आदि रूपों में प्रतिभासित जल तत्त्व मूलतः सबमें विद्यमान रहता है। वेद, पुराण श्रीर महापुरुषों का भी यही सिद्धान्त है कि ब्रह्म सत्य है,^१ उसी ने इस जगत् की सृष्टि की है श्रीर सभी स्थानों पर आप ही में आप व्याप्त हो रहा है।^२ उसी ब्रह्म से ही पुरुष प्रकृति, महत्तत्त्व, अहंकार, सत, रज, तम, महाभूत आदि उत्पन्न हुए हैं।^३

सन्त कबीर के अनुसार व्यक्ति स्वयं को ही माया के मिथ्या के आवरण में छिपाकर भूला हुआ है, माया, मोह, घन, यौवन आदि के झूठे वस्त्रों में पड़कर उस अलख को नहीं देख पाता, पर जब जीव समझ जाता है कि यह संसार तो स्वप्नवत् है^४, पुरस्न के पत्ते के समान जहां उत्पन्न होता है वहीं नष्ट भी हो जाता है।^५ संसार के मिथ्यात्व के प्रति सचेत करते हुए कबीर मनुष्य को ठीक रास्ते पर चलने का उपदेश देते हैं, अन्यथा यह संसार एक ऐसा घमका देगा कि सब कुछ ही बिनष्ट हो जाएगा, काल रूपी बिल्ली सभी को खा जाएगी।^६ इस प्रकार व्यक्तिगत सांख्य दर्शन से प्रभावित होते हुए भी सन्तों का जगत् वर्णन श्रद्धैतवाद से ही अनुप्राणित है। ब्रह्म श्रीर जगत् के पारस्परिक सम्बन्ध को व्यक्त करने के लिए सन्तों ने जल-हिम, कनक-मुण्डल, जल-तरंग श्रीर मिट्टी-फुल्ल आदि विविध उदाहरण दिए हैं।

सन्त कवियों ने संसार की क्षण मंगुरता का स्वान-स्वान पर उल्लेख किया है। यह संसार चार दिन की चांदनी है। हाट है, जो सुबह लगती है श्रीर शाम होते-होते उठ जाती है, इस हाट में सब अपना सामान उतारते हैं—‘आनि कबीरा हाट उतारा’।^७ यह तो सेमल का फूल है,^८ ऊपर से जितना सुन्दर श्रीर आकर्षक लगता है भीतर से उतना ही सारहीन है। इस अस्थिरता पर विदवास करना अपने को धोखे में ही डालना मात्र है। देसू का फूल चार दिन ही फूलता है।^९ इस असार संसार

१. वही, १४/१२७

२. वही, २४/१३१

३. वही, सांख्यज्ञान की श्रंग, ७/११०

४. समझि विचारि जीय जय देखा, यह संसार सुपन करि सेखा।

कबीर ग्रन्थावली, रमैली, पृ० २२६/३४

५. जह उपजै बिनसै तही जैसे पुरिखन पाता।

संत कबीर, रामु विलावल १०, पृ० १६१

६. मानसु धपुरा मूसा गीनो मीचु बिलईया खई है रे। वही, १/१५२

७. कबीर ग्रन्थावली पृ० १३, १०३, १३७, भीखावानी पृ० ५४, सुन्दर विलास, पृ० १२३

८. कबीर ग्रन्थावली, पद ११२, पृ० १२४

९. यहू ऐसा संसार है जैसा सेवल फूल। वही, चितावली की श्रंग. १३/२१

१०. देसू फूले दिवस चारि, खंसार नये पलास। वही, ८/२१

मे दस दिन अपनी नौबत बजाओ, फिर मे पुर, पटन, गली देखने को नही मिलेंगी ।^१ दुख के भाड़े इस दुनिया" को सुख का घर समझना भूर्खता ही है । सुख का सागर तो बस राम नाम ही है ।^२ दुःखान्नि से जलते इस ससार से भला कौन बच सकता है ? दादू को तो ससार की इस असारता को देखकर ही भक्तसोस होता है ।^३ पर माया श्रुत ससारी जीव को इस ससार से जाने का दुख ही होता है ।^४ इस प्रकार सन्तो ने ग्रहैतवादी दर्शन के आधार पर ससार का प्रतीकात्मक चित्रण किया है उसमें उसकी असारता और नश्वरता पर विशेष जोर देते हुए उस परमतत्त्व की ओर उन्मुख होने का उपदेश दिया है ।

(ग) साधनात्मक रहस्यपरक पारिभाषिक प्रतीक (योगिक प्रतीक)

धर्म प्रधान इस देश में 'योग' शब्द का बहुत प्राचीनकाल से महत्त्व रहा है । वैदो और उपनिषदों में 'योग' की स्थान स्थान पर चर्चा की गई है । "युजिर् योगे" इस धातु के भागे 'कर्तरिषजू' प्रत्यय लगाने से व्युत्पन्न होने वाले 'योग' शब्द का अर्थ है मेल और 'करणे षजू' लगाने पर इसका अर्थ मिलाने वाला होता है । अर्मान् नरनारायण सयोग रूपी लक्ष्य भी 'योग' शब्द का अर्थ है और उन दोनों को एक करने वाली साधन सामग्री का नाम भी 'योग' है । क्रियात्मक दृष्टि से ऋषि में तो साधन का नाम ही 'योग' है ।^५ श्री गणेश्वरानन्द जी के अनुसार 'योग' शब्द 'युज् समाधौ' धातु से षजू प्रत्यय होकर बना है अतएव उसका अर्थ सयोग न होकर समाधि ही हुआ ।^६ पण्डित प्रवर श्री पचानन जी के मतानुसार 'युज्' का अर्थ कमल-सयोग और सपमन है ।^७ स्वामी शिवानन्द सरस्वती ने कहा है कि 'योग का आध्यात्मिक अर्थ है, वह साधन सरणि जिसके द्वारा योगी को जीवात्मा और परमात्मा के साथ ज्ञानपूर्वक सयोग होता है । योग वह आध्यात्मिक विद्या है जो जीवात्मा का परमात्मा के साथ सयोग कराने की प्रक्रिया बतलाती है । योग वह परमार्थ विद्या है जो जीव को इन्द्रियगोचर बाह्य प्रपञ्च के जंजाल से मुक्त कर अखण्ड भानन्द, परम

१ कबीर नौबत आपनीं, दिन दस लेहु बजाइ ।

ए पुर पाटन ए गली, बहुरिन बेसैं भाइ ॥ वही, १/२०

२. वही, ४७/२५

३ दुख दरिया ससार है, सुख का सागर राम ।

दादू बानी १, चितावणी की भग १६/६५

४ वही, काल को भग ४२, ५१/२०७

५. अहेडी दो लाइमा, मृग पुकारे रोइ ।

जा वन में ऋता करी, दाभत हैं वन सोइ । कबीर ग्रन्थावली पृ० १२

६. कल्माण, योगाक पृ० ७

७. वही, पृ० ८२

८ वही, पृ० ३५८

शान्ति, अनन्त ज्ञान, अनन्त मूल और अनन्त जीवन आदि स्वाभाविक गुणों से युक्त परमात्मा के साथ उसका संयोग करा देती है।^१ 'अमरकोश'^२ में योग के विभिन्न अर्थों पर प्रकाश डालते हुए लिखा है 'योगः सन्नहनोपायध्यानसंगति युक्तिषु', अर्थात् सन्न-हन=कवच, हथियार आदि धारण कर संभार होने; उपाय=बैद्यक के नुस्खे=योग, ध्यान=विशेष प्रकार का नाम योग, संगति=दो विशेष वस्तुओं का मिलना और युक्तिषु=उपाय का नाम योग है।^३

श्री पातञ्जल योग दर्शन^४ में 'योगश्चित्त वृत्तिनिरोधः' कहकर योग की परिभाषा की है। वास्तव में योग चाहे वह किसी भी प्रकार का क्यों न हो, चित्त-वृत्तियों के निरोध से उसका सम्बन्ध अनिवार्य है। साधारणतः चित्तवृत्तियाँ प्रतिपल परिवर्तित होती रहती हैं। परन्तु समाधि की अवस्था में चित्तवृत्ति एकाकार हो जाती है। प्रायः देखा जाता है कि मन इन्द्रियों द्वारा बहिर्मुख होकर नाना प्रकार के विषयों में आसक्त रहता है और यदि मन को इन्द्रियों से रोककर रोक भी लिया जाए तो मानस की अन्तःकरण की वृत्तियाँ प्रायः चंचल रहती हैं। जैसे झंझरे कमरे में आँख बंद किए साधक का मन कमरे की चार दीवारी से परे के अगत् में स्वच्छन्द विचरण किया करता है। स्वप्न में भी चित्त की वृत्तियाँ विविध प्रसंगों में उलझी रहती हैं। योग का मुख्य ध्येय इन बाह्य एवं आन्तरिक चित्तवृत्तियों का निरोध कर उन्हें ईश्वराभिमुख करना है।

भारतीय शास्त्रों में 'योग' को अनेक अर्थों में स्वीकार किया गया है, पर मूल भावना सभी में समान है। महामहोपाध्याय सोपीनाथ कविराज का मत है कि 'योग', प्राचीन भारतीय शास्त्र में नाना प्रकार के व्यापक अर्थों में व्यवहृत हुआ है, फिर भी इनका जो आध्यात्मिक अर्थ, उसमें प्रकार भेद होने पर भी, मूलतः कुछ अंगों में सामंजस्य पाया जाता है। जीवात्मा और परमात्मा के संयोग को योग कहा जाए अथवा प्राण और अपान के संयोग, चन्द्र और सूर्य के मिलन, शिव और शक्ति के सामरस्य, चित्तवृत्ति के निरोध अथवा अन्य किसी भी प्रकार से योग का लक्षण निश्चित किया जाय, मूल में विशेष पार्यवष नहीं है।^५ चित्तवृत्ति निरोध कविवरि साधना के आठ अंग बतलाए गये हैं—

यमनियमासन प्राणायाम प्रत्याहार धारणा ध्यान समाधयोऽष्टावंगानि।^६

(१) यम—योग दर्शन में यम पाँच प्रकार के हैं—अहिंसा, सत्य, अस्तेय, ब्रह्मचर्य, और अपरिग्रह।^७ त्रिजिह्वाब्राह्मणोपनिषद् में यम दस प्रकार के बताए हैं।

१. वही, पृ० ४२५

२. अमरकोश, तृतीय काण्ड, तृतीय वर्ग नानार्थ, श्लोक २२

३. बाल्याण, योगांक, पृ० ५१

४. वही, पृ० ५१

५. पातञ्जल योग दर्शनम्, साधनापाद, २६

६. तत्राहिंसास्त्यास्तेय ब्रह्मचर्यापरिग्रहा यमाः। वही, साधनापाद ३०

यथा—१. अहिंसा, २. सत्य, ३. अस्तेय, ४. ब्रह्मचर्य, ५. दया, ६. आर्जव, ७. क्षमा, ८. धृति, ९. मिताहार और १० शौच ।^१ भागवत^२ में यम के द्वादश भेदों का वर्णन हुआ है। यथा—१. अहिंसा २. सत्य ३. अस्तेय ४. असंग ५. ह्री ६. असचय ७. आस्तिक्य ८. ब्रह्मचर्य ९. मोन १०. स्वयं ११. क्षमा और १२. अभय। हठयोग प्रदीपिका^३ में भी यम दस बतलाए हैं। सन्तों ने यम का उल्लेख इस प्रकार किया है—

प्रथम अहिंसा सत्य हि ज्ञानि सोय सुन्यानी ।
ब्रह्मचर्यं दृढ गहै क्षमा धृति सौ अनुरागे ॥
दया सहो गुन होइ आर्जव हृदय सुभाने ॥
मिताहार पुनि करे शौच नीकी बिधि जानै ॥^४

सन्त मनुकदास ने भी इसी प्रकार कहा है—

सत अहिंसा ब्रह्मचर्य परधन सजब बिचार ।
दया आर्जव क्षमा शौच पुनि सप्रह नित्याहार ॥

(२) नियम—नियम पा० योगदर्शन^५ के अनुसार पाँच, त्रिशिखराहाणोपनिषद्^६ तथा हठयोग प्रदीपिका^७ के अनुसार दस तथा श्रीमद्भागवत^८ के अनुसार बारह हैं। सुन्दरदास ने नियमों का उल्लेख इस प्रकार किया है—

तप सन्तोषहि प्रहे बुद्धि आस्तिक्य सुभानय ।
दान समझ करि देइ मानसी पूजा ठानय ।
बचन सिद्धान्त सुगय लाजमति दृढ करि राखय ।
जाप करय भुल भौन तहा सग बचन न मायय ।

१. कल्याण, योगाङ्क, पृ० ६६

२. भागवत ११/१६/३३

३. अहिंसा सत्यमस्तेय ब्रह्मचर्य क्षमा धृति ।

दयार्जव मिताहार शौच चैव धर्मादश । हठयोग प्रदीपिका १/१७

४. सुन्दर वर्णन पृ० २६, द्वारा त्रिलोकी नारायण दीक्षित

५. शौच सन्तोष तप स्वाध्यायेश्वर प्रस्थिधानानि नियमाः ।

योग दर्शन, साधनपाद ३२

६. कल्याण, योगाङ्क पृ० ६६

७. तप सन्तोष आस्तिक्य दानमोक्षवरपूजनम् ।

सिद्धान्त वाक्यश्रवण ह्रीमती च तपोवृत्तम् ।

नियमा दश सप्रोक्ता योगशास्त्र विशारदः । हठ० प्रदी० १/१७

८. भागवत ११/१६/३४

पुनि होम करै इहि विधि तहां जैसी बिधि सदगुरु पढ़ै ।

ये दश प्रकार के नियम हैं भाग्य विना कैसे लहे ॥^१

(३) आसन^२—शरीर की ऐसी दशा हो जिसमें योगी स्थिर होकर बैठकर ईश्वराधन कर सके। यह स्थान एकान्त, जल का शान्त किनारा आदि हो। योग शास्त्रों में बैसे तो ८४ आसनों का उल्लेख थाया है परन्तु उसमें चार आसन-सिद्धासन, पद्मासन, उग्रासन और स्वस्तिकासन प्रमुख हैं। इनमें से किसी एक (या अनेक) आसन को साध कर योग साधन करे। आसन पर अधिकार हो जाने पर साधक को बाह्य शीत-तापादि प्रवेश पीड़ित नहीं करते। शरीर रोग शोक से मुक्त हो जाता है।

सन्तो ने किसी विशेष आसन का वर्णन न कर केवल 'आसन' शब्द का ही प्रयोग किया है। यथा :—

'मनकरि निहचल आसण निहचल,^३

मन मै आसण मन मै रहता।^४

चढ़ि आकास आसण नहीं छाड़े,^५

सुखमन के घर आसन मांडो।^६

भूल चोंप दूढ़ आसन बैठै, ध्यान धनी से लाया।^७

गुफा गुफा में आसन मोड़े सुन में ध्यान लगावै।^८

पर आसन का तिरस्कार भी मिलता है—

का आसन पासन को घांघे, का मौ पवन बढ़ावै।^९

सुखमना पर बैठि आसन, सहज ध्यान लगाव।^{१०}

सन्त सुन्दरदास ने सिद्धासन और पद्मासन को ही सर्वश्रेष्ठ माना है, इन्हीं का उन्होंने सविस्तार वर्णन किया है—

एड़ी घाम पांव की लगाये सीबनि के घोचि ।

×

×

×

१. सुन्दर दर्शन, पृ० ३२

२. स्थिर सुषमासनम् । पा० योगदर्शन, साधन पाद ४६

३. कवीर ग्रन्थावली, पद २०८

४. वही, पद २०६

५. वही, पद ६६

६. नोखा बानी, पृ० ६८

७. दरिया-बानी, पृ० ४२

८. दरिया साहब के चुने हुए शब्द, पृ० ४७

९. वही, पृ० ४८

१०. पारो रत्नावली, पृ० ३

सुन्दर कहत सिद्ध आसन बसानिये ।

दक्षिण उस ऊपरम प्रथम वामहि पय आनय

×

×

×

सब व्याधि हरण योगीन की पचासन यह भाषिये ।^१

सन्त किसी विशेष आसन के स्थान पर सहज सुखासन पर विशेष धन देते हैं ।

(४) प्राणायाम—योग के सदर्भ में प्राणायाम का बहुत महत्त्व है । वायु-स्नानु या स्नायु केन्द्रों पर इस प्रकार अविकार प्राप्त कर लेना कि श्वास-प्रश्वास की गति नियमित और नादयुक्त हो जाए—प्राणायाम है । आसन के सिद्ध हो जाने पर ही श्वास-प्रश्वास की गति नियमित करने वाले प्राणायाम की शक्ति उद्भाषित होती है ।^२ प्राणायाम में श्वास-प्रश्वास की तीन गति हैं—१ पूरक (श्वास को भीतर भरना) २ कुम्भक (श्वास को भीतर ही रोकना) और ३ रेचक (श्वास को बाहर फेंकना) श्रीमद्भागवत (२/१/१०) के अनुसार प्राणायाम करते समय अ-उ म् से प्रथित ब्रह्माक्षर ऊकार की मन में पुन पुन आर्द्रति करना चाहिए । इसे सगर्भ या सर्वोच्च प्राणायाम की मज्ञा भी है ।

सन्तों में प्राणायाम का विशेष महत्त्व है । सन्त गुलान साहब कहते हैं कि अजर अमर पुर देश पर बठाई करने के लिए सन्तों के पास प्राणायाम का साज होना आवश्यक है—

अजर अमर पुर देस सब रत साजिया ।

मनपवना होउ साज नौबति धुनि बाजिया ॥

×

×

×

मन पवना की सगम कोई नर पाइया ।

मन पवना होउ सब सहज नर साइया ।

×

×

×

है मन पवन गरजि धुन भारी

लेके पवन भवन गन साबो बंक्ति नई नौ नारी ।^३

कबीर का भी इस पवन साधना (प्राणायाम) से परिचय है—

मन पवन जब परचा भवा ।^४

१ सुन्दर दर्शन, पृ० ३८-३९

२ डा० रामकुमार वर्मा, कबीर का रहस्यवाद, पृ० ७१

३ गुलालबानी, पृ० ६४, ७०, ७१, १२४

४ कबीर ग्रन्थावली, पद २०२

उस 'नरहरि' को प्राप्त करने के लिए 'सबद अनाहद' का च्यंतन (चितन) करना आवश्यक है और उसके लिए यारी साहब ने प्राण और अपान (दो वायु) को मिलाने का वर्णन किया है—

घर में प्राण अपान दुवाई । अरघ उरघ आवैं शरु जाई ।

लेके प्राण अपान मिलायैं । वाही पवन तैं गगन गर जायैं ।^१

एक अन्य स्थान पर इसे सांस उसांस भी कहा है—

सांस उसांस से सुभिरन मंडे । करम करैं चौरासी खंटे ।^२

सन्त सुन्दरदास ने रैचक, पूरक और कुम्भक का वर्णन इस प्रकार किया है—

इडा नाडी पूरक करैं, कुम्भक राखैं मांहि ।

रैचक करिये पिंगला, सय पातक कटि जांहि ॥^३

हठयोग की साधना में प्राणायाम का विशेष महत्त्व है, इसी कारण सन्तों ने भी प्राणायाम को अधिक महत्त्व दिया है ।

(५) प्रत्याहार—यम, नियम, आसन और प्राणायाम से द्वास को जीतकर मन की सहायता से इन्द्रियों को अपने-अपने विषयों से विलग कर देना प्रत्याहार में इन्द्रियाँ अपने-अपने विषयों को त्यागकर चित्त स्वरूप हो जाती है—

स्वविषयासंप्रयोगे चित्तस्वरूपानुकार इवेन्द्रियाणां प्रत्याहारः ।^४

साधारण रूप से मनुष्य अपनी इन्द्रियों का दास होता है, मन बड़ा चंचल होता है, इन्द्रियाँ उसे संसार के नाचा विषयों की ओर खींच ले जाती हैं, भ्रमवश मनुष्य भी देह (इन्द्रियों) के दुख-सुख को अपना दुख-सुख समझ लेता है । मनुष्य के इस भ्रम का सुन्दरदास ने बड़ा ही रोचक वर्णन किया है—

इन्द्रिन कूं प्रेरी पुनि इन्द्रिन के पीछे पड़्यो ।

आपनी आबिला करि, आप तनु गह्यो है ॥

जोड़ जोड़ देह कूं, संकट आई परे कट्यु ।

सोड़ सोड़ माने आप, या तैं दुख सह्यो है ॥^५

परन्तु प्रत्याहार में इन्द्रियों, मन और चित्त की यह भ्रमास्पद स्थिति समाप्त हो जाती है; साधक उनको (इन्द्रियों को) अपने परम शुद्ध स्वरूप मन के अनुकूल बना लेता है । मन द्वारा प्रेरित होकर ही इन्द्रियाँ अपने-अपने विषय को ग्रहण करती हैं । यदि साधक चक्षुश्रों से देखना नहीं चाहता तो विविध दृश्यावली भी उसे अपनी

१. यारी रत्नावली, अब्द १८, पृ० ५

२. वही, पृ० ६

३. सुन्दर दर्शन, पृ० ३८

४. पा० योग दर्शन, साधनपाद ५४

५. सुन्दर विलास, पृ० ६६

धीर आकृष्ट नहीं कर सकती, क्योंकि मधुर, तीक्ष्ण और कटु ध्वनि के प्रभाव से मुक्त रहती है, पर जब साधक कोई मधुर संगीत सुनना चाहता है तो कर्णेंद्रियों में कोई मनचाही भौतिक गुंजार सञ्चायमान हो उठती है। इसी प्रकार प्रत्येक इन्द्रिय मन के अनुरूप ही व्यवहार करती है। साधक को कन्दर्पवृत्ति से मग्न रहकर इन्द्रिया तथा उनके विषयों से मन को हटाकर आत्मस्वरूप में लीन करना चाहिए। सामान्यतः इन्द्रियां तन्मत्त हाथों के समान मनकी नाना ओमों में घुमाती रहती हैं परन्तु प्रत्याहार सिद्ध हो जाने पर साधक की इन्द्रियां पूर्णतया उसके वसवर्ती हो जाती हैं, वह मनोजयी बन जाता है।

(६) धारणा—(देशबन्धविहितस्य धारणा^१) मन को किसी विशेष वस्तु या भाव पर केन्द्रीभूत कर देना ही धारणा है। मागवत में स्थूल और सूक्ष्म दो प्रकार की धारणाओं का उल्लेख मिलता है। साधक सर्वप्रथम भगवान् के स्थूल रूप की धारणा करे। पुराण ग्रन्थों में भगवान् के विराट रूप की कल्पना स्थान स्थान पर की गई है। गीता में भगवान् श्रीकृष्ण अर्जुन के भ्रम को दूर करने के लिए अपने विराट स्वरूप का दर्शन कराते हैं।^२ सूरदास ने भी भगवान् के इस विराट रूप की कल्पना की है।^३ जब साधक का मन मूर्त रूप में रम जाए और मूर्त धारणा हाथ में आ जाए तब सूक्ष्म रूप की धारणा करनी चाहिए।

श्री रामचन्द्र रघुपत्नी 'अलक्ष्मणानन्द'^४ ने धारणा की परिभाषा इस प्रकार की है—'आध्यात्मिक, आधिदैविक तथा आधिभौतिक भेद में तीन प्रकार के देशों में किसी योग्य ध्येय, देश के विषय में चित्त को एकाग्र करना धारणा कहलानी है। इसके लिए उन्होंने भगोचरी, भूचरी, वाचरी और शाम्भवी इन चार मुद्राओं का कथन किया है जिसके माध्यम से साधक चित्त को एकाग्र कर सकता है। पारी साह्य ने इन मुद्राओं के मन्त्रों में कहा है—

आलि कान नाक मुँह भूँद के निहार देखु
मुझ में जोति याही परगट गुन जान है।
त्रिकुटी में चित्त देई ध्यान धरि देखु तहाँ,
बामिनी दमक बाचरी मुद्रा की अस्थान है।
भूचरी मुद्रा सोहाय आगे मस्तक,
भाग पायो सकल निरंतर को खान है।

१. पातञ्जल योग दर्शन, विभूतिपाद १

२. गीता, अध्याय ११, श्लोक ११, १२ से ३० तक

३. सूर मागवत, प्रथम भाग, माटी मन्त्रालय प्रकाश ८७३ ७४ पृ० ३४७

४. बल्हार, योगाङ्क, प्र० ४४६

गगन गुफा में पेठि अघर आसन वैठि,

खेचरी मुद्रा अकास फूलै निर्वान है ।^१

साधि पवन पट चक्र छुड़ावो । तिरबेनी के घाटै आवो ।

उनमनी मुद्रा लगी समधि । रवि ससि पवनहि राखो बांधि ।^२

(७) ध्यान—(तत्र प्रत्ययैकतानता ध्यानम्^३) किसी वस्तु विशेष में अनुस्यूत रूप से मन धारणा करे । प्रत्यय की एकतानता हो । एक ही वस्तु पर निरन्तर रूप से ध्यान करने पर मन पूर्णतः एकाग्र हो जाता है, वह वस्तुमय होने लगता है । ब्रह्म के मूर्तिमान् स्थूल रूप का ध्यान स्थूल ध्यान कहलाता है, और उसके ज्योतिस्वरूप का ध्यान सूक्ष्म ध्यान । संत निर्गुणवादी थे, उन्हें ब्रह्म का सगुण रूप स्वीकार नहीं था, इसी कारण उन्होंने उसके निर्गुण, ज्योतिर्मय रूप का ध्यान किया है । यही सूक्ष्म ध्यान सन्तों का अभीष्ट है । सन्त रैदास निरंजन के अलग रूप का ध्यान घर घर अमर घर पहुँच जाना चाहते हैं—

ऐसा ध्यान भरीं बरीं बनधारी, मन पवन वै सुखमन नारी ।

×

×

×

कहु रैदास निरंजन ध्यायीं । जिस घर जायँ सो बहुरि आवीं ।^४

यारी साहब के अनुसार सहज ध्यान, निश्चयपूर्वक लगाने से ही ब्रह्म दर्शन सम्भव है, जैसे कछुए का ध्यान मुरत में अपने अण्डों पर होता है, ऐसा ही योगी का निरन्तर ध्यान हो—

सुखमना पर पेठि आसन, सहज ध्यान लगाव ।

निश्चय करि ध्यान घट पावहु दरसन ।

कछु बृष्टि तहुँ ध्यान लगावै । पल महँ कीट भृंग होइ जायँ ।^५

बास्तव में वही साधक सच्चा साधक है, शूरवीर है जिसके हृदय में सदा एका ही लक्ष्य का, ब्रह्म का ध्यान है—

सोई सूर जानी जाके हिरदे सदा ध्यान है ।^६

बुल्ला साहब कहते हैं—

आठ पहर चौंसठ घरि, जन धुल्ला घर ध्यान ।

नहिं जानो कोनी घरि, आठ मिलै नगवान ।^७

१. यारी रत्नावली, कवित्त १, पृ० १२

२. बुल्ला साहब शब्द सागर, भेद २, पृ० २४

३. योग-दर्शन, विभूतिपाद, २

४. रैदास बानी, १६/२६

५. यारी रत्नावली, शब्द ११, १५, १६

६. वही, कवित्त ४

७. बुल्ला शब्द सागर, पृ० ३१

(८) समाधि^१—अष्टांग योग का अन्तिम अंग समाधि है। समाधि में मन एकाग्रता की चरमावस्था में पहुँच जाता है। जिस वस्तु विशेष का ध्यान किया जाता है उसमें मानव की समस्त वृत्तियाँ इस प्रकार रम जाती हैं कि हृदय का अस्तित्व ही उसमें विलीन हो जाता है, केवल एक भाव, एक विचार, एक प्रकाश ही शेष रह जाता है और आत्मा शरीर के बन्धन से मुक्त होकर उस अनन्त प्रकाश सत्ता में लीन हो जाती है, बाह्य जगत और वातावरण से उसका सम्बन्ध एकदम छूट जाता है। श्रीमद्भागवत (३/२८/३४-३६) में इस समाध्यावस्था का काव्यात्मक वर्णन किया गया है। प० बलदेव उपाध्याय के शब्दों में, उस समय भक्ति से द्रवीभूत हृदय, भ्रान्त्य से रोमांचित होकर उत्कण्ठा से घ्रासुघ्रो की धारा में नहाने वाला भगवान का भक्त अपने चित्त को भी ध्येय पदार्थ से उसी प्रकार अलग कर देता है 'जिस प्रकार मछली के मारे जाने पर मधुमा बडिश (कटि) को अलग कर देता है 'चित्तबडिश शनकैविपुङ्क्ते।' इस समय निर्विषय मन अधि की तरह गुणप्रवाह से रहित होकर भगवान् में लय प्राप्त कर लेता है, ब्रह्माकार में परिणत हो जाता है।^२ ध्याता का ध्येय से भिन्न अपने आपका ज्ञान नहीं रह जाता। इस प्रकार ध्याता, ध्यान ध्येय की मिलता नष्ट होकर एकत्व स्थापन हो जाता है।

योग के प्रकार

अष्टांग योग एक विशाल दृष्ट के समान है जिसकी भारत में अत्यन्त प्राचीन काल से मान्यता रही है, पर मध्यकाल में आकर उस विशाल योग दृष्ट से प्रस्फुटित शक्तियों का महत्व अपेक्षाकृत बहुत बढ़ गया। मन्त्रयोग, ज्ञानयोग, हठयोग, सय यांग और राजयोग इसी अष्टांग योग की महत्वपूर्ण प्रशाखाएँ हैं। सन्तो ने शब्द-सुरति योग और सहजयोग इन दो योगों का प्रचार किया। सन्तो ने अपनी योग साधना में (पूर्ववर्ती सिद्धों और नाथों से विशेषतः प्रभावित होकर) हठयोग का भी विशेष वर्णन किया है, जैसे छुटपुट अन्य योगों का वर्णन भी मिल जाता है।

मन्त्रयोग—डा० रामकुमार वर्मा ने मन्त्रयोग की व्याख्या करते हुए कहा है कि मन्त्रयोग में 'भारमा परमात्मा के नाम अथवा उससे सम्बन्ध रखने वाली किसी पक्ति का उच्चारण करते करने, किसी कार्य विशेष को करते हुए, ध्यान में मान हो जाती है।'^३ शिखोपनिषद् में मन्त्रयोग के स्वरूप को समझाते हुए कहा है—

हकारेण बहिर्याति सकारेण विरोत्युन ।

हसह सेति मन्त्रोऽय सर्वजीवेऽच जप्यते ।

१ 'तदेवार्थमात्रनिर्मातृ स्वरूपशून्यमिव समाधिः । योग दर्शन, विभूतिपाद ३

२ कल्याण, योगाङ्क, श्रीमद्भागवत में योग चर्चा, पृ० ११५

३ कबीर का रहस्यवाद, पृ० ६६

गुरु वाक्यात्सुपुम्नायां विपरीतो भवेज्जपः ।
सोऽहं सोऽहमिति पः स्यान्मन्त्रयोगः स उच्यते ॥^१

अर्थात् प्रत्येक मनुष्य जब सांस लेता है तो ग्रास के बाहर जाते समय हकार की ध्वनि होती है और अन्दर जाते हुए सकार की ध्वनि होती है। दोनों ध्वनियाँ मिलकर हंस मंत्र हो जाता है। इस मन्त्र का जाप प्रत्येक स्वांसवारी मनुष्य स्वयं करता रहता है, किन्तु योभी गुरु के आदेश से इसके विपरीत रूप का मुपुम्ना में मनन करता है। इसका विपरीत रूप सोऽहं सोऽहं है। यह सोऽह जाप ही मन्त्रयोग कहलाता है।

सन्त सर्वग्राही थे, विभिन्न दर्शन पद्धतियों का प्रभाव यत्र तत्र उनकी बानियों पर स्पष्ट दृष्टिशेचर होता है। मन्त्रयोग में सन्तों ने विशेष रूप से 'राम' नाम का सहज जप स्वीकार किया है। वैसे तो ब्रह्म सम्बन्धी सभी नामों का सन्तों ने यत्किंचित प्रयोग किया है पर मन की एकाग्रता के लिए तथा सहज जाप के लिए 'राम' नाम से प्रच्छा और कोई मन्त्र वे नहीं समझते। वैसे सोऽह के जाप का वर्णन भी सन्त सुन्दरदास में मिलता है—

ब्रह्म अपरोक्ष जानि, कहत है अह ब्रह्म
सोह सोहं होइ सवा निविध्यात धुनिये ॥^२

इस कठिन साधना के लिए मन को एकाग्र करना बहुत आवश्यक है। जैसे मृग नाद सुनकर अपनी बाह्य स्थिति को भूल जाता है, चातक दिन रात एक ही स्वातिर्ध्व की रट लगाए रखता है, चकोर चन्द्रमा का एकटक ध्यान करता है, ऐसे ही शरीर को सर्दी में गलाकर, गर्मी में तपाकर, वर्षा में आपादमस्तक सराबोर करके भी एक मंत्र का (सोहं या राम आदि) जप साधक का करते रहना चाहिए।^३

कावीर के अनुसार इस सर्वोत्तम मंत्र के रंग में रंगकर अन्य रंग में छूट जाते हैं, मन में कोई प्रच्छा शेष नहीं रहती, किसी अन्य के आगे उमका सिर ही नहीं झुकता। संसार में 'सुमिरण' ही सार है और बाकी सब जंजाल है। भक्त साधक इस मंत्र को जानकर अन्य सब कुछ भूल जाता है, यह राम नाम उसे भवसागर से

१. योगशिखोपनिषद्, श्लोक १३०-३१, टा० गोविन्द त्रिगुणाप्यत—हिन्दी की निर्गुण काव्य धारा और उसकी दार्शनिक पृष्ठभूमि, पृ० १२४-२५ से उद्धृत

२. सुन्दर विलास, आत्म अनुभव को अंग २६, पृ० १६५

३. यही ३०/१६५ तथा

अजपा जापहि जाप सोहं टोरि लगाई।

सुल्ता तामें पैठि जोति ॥ बाजई। सुल्ता शब्दसागर, पृ० २४

पार कर देता है ।^१ दादू के अनुसार भी राम मुमिरण से समस्त सशय भाग जाते हैं, सद्गुरु प्रदत्त राम मन्त्र उसके रोम-रोम मे रम जाता है और स्वयं साधक भी उस अमृत रस का पान करता हुआ उस तत्व के सहज रूप मे मनमा वाचा कर्मणा समा जाता है ।^२ रैदास की आत्मा राम नाम का निशदिन ध्यान करते करने उसके मजीठ रंग मे रंग गई है ।^३ भीसा साहब के अनुसार राम नाम ही सर्वस्व हैं, उसके बिना जीव की भलाई नहीं हो सकती ।^४ राम नाम को विशेष मन्त्र के रूप मे सभी सन्तो ने स्वीकार करते हुए उसके निरन्तर स्मरण पर बल दिया है । मुन्दरदास उठते बैठते, खाने पीते, सोते जागने उसी का स्मरण और उसी को व्याप्य मानते हैं—

बैठत रामहि ऊठत रामहि सुन्दर रामहि राम रह्यो है ।^५

ज्ञानयोग—आत्मा परमात्मा के साथ अनेक प्रकार से सम्बन्ध स्थापित करती है । ज्ञानयोग के स्वरूप का विवेचन करते हुए डा० रामकुमार वर्मा^६ ने लिखा है कि 'ज्ञान के विकास से जब आत्मा निष्क और वैराग्य मे अपने अस्तित्व को भूल जाती है और अस्तित्व के जल में परमात्मा का अविनाशी रूप देखती है तब मुक्ति मे होमो का अविहित सम्मिलन हो जाता है, उसे ज्ञानयोग कहते हैं ।' गीता (३/३) मे ज्ञानयोग के सम्बन्ध मे कहा है, माया से उत्पन्न हुए सम्पूर्ण गुण ही गुणों मे वर्तते हैं, ऐसे समझकर तथा मन, इन्द्रिय और शरीर द्वारा होने वाली सम्पूर्ण क्रियाओं मे कर्तापन के अभिमान से रहित होकर सर्वव्यापी सच्चिदानन्द स्वरूप परमात्मा मे एकीभाव से स्थित रहने का नाम ज्ञानयोग है । गीता मे ज्ञानयोग को ज्ञान यज्ञ के नाम में ही पुकारा गया है । यह ज्ञान यज्ञ सासारिक नस्तुओं से सिद्ध होने वाले अग्न्य

१ कहे कबीर मेरे रंग राम राई, और पतम रंग उडि आई ।

कबीर ग्रन्थावली, पद २१५ पृ० १६१

कबीर मुमिरण सार है, और सकल अज्ञात । वही, पृ० ५

दास रामहि जानिहै रे, और न जाने कोई । वही, पृ० ६७

२. दादू आत्म जीव का, तारा सब मार्ग ।

अविचल मन्त्र.. राम मन्त्र निजसार ।

मनसा वाचा कर्मणा, तेहि तत सहज समाह । दादू बानी १, पृ० १४, १८, १६

३. रमइया रंग मजीठ का, ताते मन रैदास विचार रे ।

जपो जगदीम गोविन्द राया ।

राम रसायन रसना चाखूं । रैदास बानी, पृ० ३४-३६

४. रामनाम जाने बिना नृणा है सकल काम,

जिय चाहहु मलाई तो ये राम नाम जपना । भीसा बानी पृ० ४६-५०

५. सुन्दर विलास, पृ० ८६

६. कबीर का रहस्यवाद पृ० ६८-६९

यज्ञों से श्रेष्ठ है क्योंकि सम्पूर्ण यावन्कर्म ज्ञान में शेष होते हैं अर्थात् ज्ञान उनकी पराकाष्ठा है।^१ ज्ञान रूपी नीका पर चढ़कर पापी से पापी व्यक्ति भी भली प्रकार धार जाता है। यह ज्ञान मनुष्य के सम्पूर्ण कर्मों को ऐसे ही भस्म कर देता है जैसे प्रज्वलित अग्नि ईंधन को क्षण मात्र में भस्म कर देती है। ज्ञानोदय होने पर मनुष्य फिर मोह को प्राप्त नहीं होता और वह सर्वत्र ही उस सर्वव्यापी अनन्त चैतन्यरूप सच्चिदानन्द ब्रह्म को ही देखता है परन्तु अज्ञानी मनुष्य अज्ञ, अद्वारहित और सशय युक्त होने के कारण परमार्थ से भ्रष्ट होता हुआ इस लोक के और परलोक के भी सुखों से वंचित हो जाता है।^२

सन्तों में ज्ञानयोग का बहुत महत्त्व है। ज्ञान ही सब कुछ है। ज्ञान के बिना जन्म को क्या गवामा है।^३ बिना ज्ञान के हृदय की ग्रथों ही नहीं छूटती, उसे कहीं भी सुख प्राप्त नहीं होता, भ्रम में पड़े यूँही मर जाता है।^४ बिना ज्ञान के साधक को परब्रह्म के दर्शन भी नहीं हो सकते।^५ उसे बराबर सत्तार के नानाविध कष्ट सहने के लिए जन्म लेना पड़ता है; इस आवागमन के चक्र से केवल ज्ञान योगी ही मुक्ति पा सकता है।

ज्ञान योग की साधना कोई सरल साधना नहीं है। भक्त तो भक्ति रूपी नीका पर चढ़कर भवसागर पार कर लेता है, पर ज्ञान योगी को तो अपने ही हाथों, अपने ही प्रयत्नों का सम्बल ग्रहण कर तैर कर भवसागर पार करना पड़ता है। भक्त तो अपने समस्त गुणायुगुणों को भगवदपंख कर निरिचल हो जाता है—त्वदीय वस्तु गोविन्दं तुभ्यमेव समर्पये' परन्तु ज्ञानी को तो पग-पग पर नाना कष्ट उठाने पड़ते हैं, कठिन साधना के मध्य से गुजरते हुए यदि कहीं रच भाष भी भूल या कमी हो गई तो सारा परिश्रम व्यर्थ हो जाता है। उसे नाना विधि चौकता होकर कार्य करना पड़ता है। सांसारिक माया अनेक प्रकार के प्रलोभन रूपी प्रमंजन से साधक के दिव्य ज्ञान-दीपक को बुझाकर निविडान्धकार फैला देना चाहती है, दैविक शक्तियाँ पग-पग पर ज्ञानयोगी की परीक्षा लेती हैं, इन सभी कठिन परीक्षाओं में सफल होकर ही ज्ञानी उस परब्रह्म का साक्षात्कार कर पाता है।

१. अयेन्द्रियमयाश्रयाज्ञानयज्ञः परंतप ।

सर्व कर्माखिलं पार्य ज्ञाने परिसमाप्यते ॥ गीता ४/३३

२. यही ४/३५, ३६, ३७, ४०

३. दावरे ते ज्ञान विचार न पाया । विरया जनम गंघाया ।

कबीर ग्रन्थावली, पृ० २६७

४. बिना ज्ञान पाये नहि छूटत हृदय ग्रन्थी ।

मुन्दर कहत यूँ ही भ्रमि के मरतु है । मुन्दर बिलास, पृ० ६४

५. ज्ञान बिना नहि दीठ दिखाई । दरिया (विहार) सामर, पृ० २५

सन्त ज्ञान मार्गों हैं, ज्ञान मार्ग के नाना कष्टों को समझते हुए भी वे ज्ञान के उपासक हैं। वे बिना ज्ञान के मनुष्य की मुक्ति सम्भव नहीं मानते। चाहे कितने जप, तप, दान, स्नान आदि क्यों न किये जाएं पर ज्ञान के बिना सभी कुछ व्यर्थ दूर दास कहते हैं—

जोग करें जज्ञ करें, वेदविधि त्याग करें।

जप करें तप करें, यू ही आपु छूटि है।

×

×

×

घोरहु धनेक विधि कौटिक उपाय करें।

सुन्दर कहत बिन ज्ञान नहि छूटि है ॥^१

अन्य साधनाएँ तो जुगनु के प्रकाश की भाँति हैं उगते तप, अज्ञानाधकार नष्ट नहीं हो सकता^२, घर में भरे अन्धकार को कोई लाठियों से मार कर बाहर करने का कितना ही प्रयत्न क्यों न करें तप हट नहीं सकता, परन्तु ज्ञान रवि की एक ही प्रकाश-किरण समस्त तम को देखने ही देखते निगल जाती है।^३

अज्ञान के कारण मनुष्य अपने आत्मरूप को भूलकर कठिन बन्धन के बँधता जाता है। वर्षण में भुन देवने के लिए उसे सीषा करना होगा, भौंधी^४ और प्रयत्न करने पर भी मुह नहीं दीग पड़ेगा—

भति ही अज्ञात उर, विविध उपाय करें।

निज रूप भूसि के बँधत जाई पर सैं ॥

सुन्दर कहत भौंधी और कैसे दीखें मुख।

हाय माहि धारसी, न केरे मूढ कर तैं ॥^५

सन्त प्रमुखत अद्वैतवादी हैं। जीव और ब्रह्म एक ही सिक्के के दो पहलुओं के समान अभिन्न हैं। जैसे बूँद और समुद्र में जलतत्त्व समान होता है, उसी प्रकार खालिक में खलक और खलक में खालिक समाया हुआ है। पिण्डाण्ड और ब्रह्माण्ड में एक ही परमतत्त्व मूलतः अशाकिक रूप में विद्यमान है। ब्रह्म और आत्मा के बीच माया ईत बुद्धि पैदा कर देती है, अज्ञान आवलित माया का आवरण हटते ही अद्वैतपरक रूप उभर आता है। ज्ञान के द्वारा ही माया का यह आवरण हटता है, तम की गहरी परतें नष्ट हो जाती हैं। इसी ज्ञान को आधार बनाकर सन्तों ने ब्रह्म की ओर सफल अभियान किया है। परन्तु सन्तों का यह ज्ञान शुष्क, नीरस, जड़, दुर्वह शास्त्रीय या तर्क वितर्क जग्य नहीं हैं, इसमें सहज भक्ति का मधुराशुन

१. सुन्दर विलास पृ० ६५

२. वही, चाणक की धग ५, पृ० ६६

३. सुन्दर सूर प्रकाश भयो, तब तो कितहु नहि देखिये नेरो। वही, १० पृ० ६७

४. वही, पृ० ६५

मिला हुआ है। यह ज्ञान तो जीवन-मरण की अंका नष्ट करने वाला गुरुमुख से प्राप्त होने वाला ब्रह्म ज्ञान है, इससे बलेश नष्ट होकर भक्ति का वह भाणिक्य चमक उठता है जिससे दिव्य प्रकाश से सब जग भर जाता है।^१ ज्ञान के द्वारा ही भ्रम, अन्ध विश्वास और निरर्थक कर्मकाण्ड की मोटी तहों को भेदकर धर्म के सच्चे रूप को पहचानने की अन्तर्दृष्टि आती है। वास्तविक भाषा अज्ञान मूलक अन्धविश्वास है। मोह, तृष्णा, स्वार्थ आदि सभी कल्मष आंधी के साथ उड़ जाते हैं, आंधी के बाद की वर्षा से भक्त का मानस भीष उठता है, ज्ञानोदय होने पर सर्वत्र प्रकाश छा जाता है—

देखो माई ज्ञान की आई आंधी ।

सब उड़ानी भ्रम की टाटी, रहे न भाया बांधि ॥

आंधी पाछे जो जल बर्ये तिहि तेरा जन सीता ।

कहि कबीर मन मया प्रगासा उदय मानु जब चीना ॥^२

ज्ञान योग की दृष्टि से आंधी के पीछे जल वर्षण का विशेष प्रतीकात्मक अर्थ है, आंधी के बाद स्वभावतः जल बरसता है, आंधी से झुड़ा कंकट तथा अन्य अनैच्छिक वस्तुएँ उड़ जाती हैं, जल घरसने से सारा यातावरण शान्त हो जाता है, सर्वत्र हरियाली छा जाती है, एक आनन्दमय स्थिति उत्पन्न हो जाती है। ज्ञान उत्पन्न होने पर मन से समस्त विकार तिरोहित हो जाते हैं, काम, क्रोध, मद तृष्णा आदि कल्मष से रहित मानस में ही आध्यात्मिक प्रेमरस का अनुभव किया जा सकता है। सन्तों का अन्तिम लक्ष्य उस असृत रस का पान करना है, ज्ञान ही उसका परम साधन है। सन्तों के अनुसार ज्ञान की सहायता से मन को निर्मल करके ही भगवद् प्रेम की प्राप्ति हो सकती है। 'मन की सत्ता अज्ञान के कारण से है और यह ज्ञान द्वारा उसी प्रकार सरलता से नष्ट की जा सकती है जैसे कि रस्सी में साँप की सत्ता और मरुभूमि में मृगतृष्णा के जल की सत्ता। जो वस्तु अज्ञान जन्य है वह ज्ञान द्वारा तुरन्त नष्ट हो जाती है। सत्य का ज्ञान होने पर यह भली भाँति निश्चित हो जाता है कि वस्तुतः आत्मा के अतिरिक्त और कोई पदार्थ नहीं है और मन भी अस्त है।'^३

ज्ञान का महत्व इसी में है कि वह ब्रह्म और आत्मा के बीच के आवरण को नष्ट कर दे ताकि आत्मा स्वरूप को पहचान कर ब्रह्म में लक्ष्मी हो सके। वादनों से आवृत होने पर सूर्य के प्रकाशमान रूप का यवार्थ भान नहीं होता, हवा के प्रभाव से वादल हटते ही सूर्य का वास्तविक रूप प्रकट हो जाता है। सामान्य भाषा में कहा

१. प्रगटी जोति मिटिआ आँधियारा । राम रतनु पाइआ करत बीचारा ॥

—संत कबीर, रागु धिमास प्रभाती १ पृ० २४२

२. कबीर ग्रन्थावली, परिशिष्ट, ११८ पृ० २६६

३. कल्याण, योगांक, पृ० ११८-१९

जा सकता है कि हवा ने सूर्य के दर्शन करा दिए, पर वास्तव मे हवा ने तो बादलों का आवरण मात्र हटाया है, सूर्य को तैयार नहीं किया, सूर्य तो पहले से ही विद्यमान था, जो आवरण के कारण स्पष्ट नहीं था। इसी प्रकार हवा पानी से कोई का फाड़कर एक तरफ कर देती है भीतर से स्वच्छ जल प्रकट हो जाता है, हवा ने पानी को तैयार नहीं किया, केवल कोई का आवरण दूर किया है। सन्त ज्ञानेश्वर के शब्दों मे—

बारा ब्रामालचि पेन्डी । बाबुनि सूर्यांत न घडी ।
का हातु बाबुलो घाडी । तोय न करी ।
तेंसा आत्म दर्शनीं आडलु । असे अविद्येचा जो मनु ।
तो शास्त्र नासी थेंद निमंनु । मी प्रकाशो स्वये ॥
म्हणोनि आपबीचि शास्त्रे । अविद्या विनाशाची पार्थे ।
बाबोनि न होतो स्वतरे । आत्म खोधी ॥^१

सन्ता की योग साधना की एक प्रमुख विशेषता है उनकी सहजीकरण की प्रवृत्ति। ज्ञानयाग अथ उनके लिए कठिन नहीं हैं। ज्ञानयाग के लिए अपेक्षित वैराग्य (सहज) के लिए भय वनादि जाने की आवश्यकता नहीं। यदि वन जाकर वैराग्य साधन से निष्काहम्बर, विषय वासनाएं नहीं छूटी तो साधक का मन जाना डोंग मान ही है। कबीर कहते हैं कि विषय वासनाओं से दूर उदास होकर जिसने मन की जीत लिया उसने जगत को जीत लिया। ऐसे वन में बसने से भी क्या लाभ यदि मन विषय वासनाओं का त्याग न करे तो—

वनहि बसैं क्यों पाइयें जो ली मनहु न तत्रें विकार ।
जिहु घर मन सम सरि किया ते पूरे ससार ॥^२

कबीर ने सहज भाव से घर में रहते हुए ही गुरु के ज्ञानोपदेश से हरि से मेल कर ली अथ वहाँ जाने की क्या आवश्यकता? यह वैराग्य तो साधन है साध्य नहीं। परब्रह्म चाह घर मिल जाएँ या वन में, उस परब्रह्म के लिए मन में सहज वैराग्य उत्पन्न होना चाहिए, फिर वन या घर कैसा? सच्चा वैरागी तो पहले तन में वैराग्य उत्पन्न करता है। पलटू साहित्य कहते हैं—

परसे दासातन करै सो वैराग्य प्रमान ।
सब छोड़ै ममार बंध घर ही ॥ तीर्थ ॥^३

सन्त अन्त साधना और आत्मा विचार पर विदोष बन देने है—‘भाप ही मान विचारिये तब नेता हाय मनन्द रे’^४ परन्तु इस आत्मोपासना की सिद्धि ज्ञान के

१. कल्याण, योगाक पृ० २०५

२. कबीर प्रन्यावली, पृ० ३०८

३. पलटू बानी, भाग १, ६७/४०

४. कबीर प्रन्यावली, पद ५, पृ० ८६

बिना सम्भव नहीं। कबीर श्रीगुरु चरखों का स्पष्ट कर जो सनातन प्रदन करते हैं वे इसी आत्मसाधना की ओर सकेत करते हैं :—

गुर चरण लागि हम दिनवता पूछत कह जीउ पाइया ।

× × × ×

माइया फास येव नहीं फारै अस मन सुनि न लूके ।

आपा पडु निरवाणु न चीन्हिया इन विधि अभिउ न लूके ॥^१

जीव, जगत और माया सम्बन्धी इन बन्धनों से मुक्ति ज्ञानोदय होने पर ही हो सकती है, ज्ञानयोग ही इन प्रश्नों का उत्तर दे सकता है। गुरु की कृपा से जब ज्ञान उत्पन्न हो जाएगा और उसके प्रभाव से प्रतिबिम्ब (जीवात्मा) बिम्ब (परमात्मा) में मिल जाएगा, यह जल से भरा घड़ा (शरीर) नष्ट हो जायगा, तब भ्रम भाग जाएगा और मन अनंत व्युत्पन्न में लीन हो जाएगा। दोगक की ज्योति के सस्पर्श से जैसे गत शत दीप प्रज्ज्वलित हो उठते हैं उसी प्रकार आत्मानुभूति एक हृदय में स्फुरित होकर अपने प्रभाव से अन्य हृदयों को दिव्य प्रकाश से आलोकित कर देती है, यह सहज ज्ञान ही संतों का द्रष्ट है। ज्ञान द्वारा सिंचित भूमि पर ही भगवद् भक्ति का बिरवा पनप सकता है। ब्रह्म जीव का अद्वैत परक ज्ञान होने पर आत्मा एक अलौकिक ब्रह्मानन्द का अनुभव करती है, तभी उस पिय से परिचय होता है, मिलन का अनिर्वचनीय आनन्द तब और व्याप्त हो जाता है।^२ निर्मल ज्ञान रूपी सूर्य के उदय होने पर हृदय-कमल प्रकाशित हो गया, अज्ञान-निशा मिट गई, अनहद मुजित हो गया,^३ ऐसी स्थिति में उर में ब्रह्मज्ञान उत्पन्न हो गया।^४

इस प्रकार ज्ञान योग की साधना कर अज्ञानांधकार से छूटकर परब्रह्म से सदाकार होना ही संतों का चरम लक्ष्य है।

हठयोग—हठयोग के प्रसंग में संतों ने कुण्डलिनी, इटा, विंगला, सुपुम्ना आदि नाड़ियों, विभिन्न चक्र, गह्वर—ब्रह्म-रन्ध्र का, प्राणायाम आदि विभिन्न अंगों का विविध प्रकार से प्रतीकात्मक वर्णन किया है। कबीर कहते हैं कि जब गुरु ने वायनाग्री की अग्नि बुझा दी, उमन मुद्रा में रहकर विधुद हृन्ना में तब पवन (प्राणायाम) पर आधिपत्य करके मृत्यु, जन्म, जरा आदि व्याधियों से रहित हो गया। शक्ति के सहारे अपनी प्रवृत्तियों को उसल लिया (अन्तर्मुखी कर लिया) तब गगन (ब्रह्मरन्ध्र) में प्रवेश पा सका। कुण्डलिनी (सर्प) से (पद्) चक्र वेष लिए तब एकाकी

१. सन्त कबीर, रागु आसा, १, पृ० ६०

२. संसा लूटा सुख भया मित्या पियारा कंत। कबीर ग्रन्थावली, परचा को अंग, १३

३. वही, पृ० ४३

४. अनहद वार्ज नीकर भरै, उपर्ज ब्रह्म गिधान। वही, ४४ पृ० १६

स्वामी-ब्रह्म से भेंट कर सका। जब मैं मोहमयी भाषा से रहित हो गया तब मेरे (सहस्रदल म्यिति) चन्द्र ने (मूलाधार स्थित) सूर्य का ग्रस कर लिया। कुम्भक के साधने में (गगन शून्य में) अनाहद बीणा बज सकी।^१ एक अन्य स्थान पर शरीर को अमृतमय बाड़ी का और हरि को उससे रखवाले का प्रतीक बताते हुए हठयोग की शब्दावली में कबीर कहते हैं —

तरवर एकु अनत डार साक्षा पुहुप पत्र रस मरीभा ।

× × ×

भवर एकु पुहुप रस बीधा बारह ते उरपरिभा ।

सोरह मधे पवनु अकोरिभा भाकासे कव फरिभा ॥

सहज मुनि इहु बिरवा उपजिभा भरती जलहर तोलिया ।^२

यही तरवर, अमृतबाड़ी = शरीर का प्रतीक है, भवर = जीवात्मा, पुष्प = चक्र, बारह = बारह दलवाला चक्र = अनाहद चक्र, सोरह = विंशु चक्र, (सोलह दलवाला), पवन = प्राणायाम, भाकासे में पल = सहस्रदल कमल, बिरवा = कुण्डलिनी, भरती = मूलाधार चक्र, जलहर मागर = सहज दल कमल भावि के प्रतीक हैं। इडा और पिंगला को गंगा और यमुना का प्रतीक बताते हुए कबीर कहते हैं —

कबीर गग जमुन के अतरे सहज मुन के घाट ।

तहो कबीरे महु कीभा खोजत मुनि जन बाट ॥^३

'लेचरी मुद्रा' हठयोग की महत्वपूर्ण मुद्रा है। साधक गी (जिह्वा) को उलटकर कपाल-कुहर में प्रविष्ट कर यज्ञरत्न के महद्वार पथ के मूल में योनि नामक त्रिकोणात्मक शक्ति केन्द्र में स्थित चन्द्रमा से खचित अमृत—अमर वाष्पणी—का पान करता है। कबीर उस अमृत का छककर पान करना चाहते हैं —

अवधू गगन मडल घर कीर्ज ।

अमृत भरै सदा तुल उपमें बक नासि रस पीजें ॥^४

इस महारस को पीकर शिव सनकादिक भी मतवाले हुए फिरते हैं, इस महारस को 'इला' 'प्यगुला' की भांटी पर बहा अग्नि जला कर, दसो द्वारो को बंदकर, 'जोय' की 'तारी' लगाकर तैयार किया गया है। इसको पीने से सदा सुमारी हो बनी रहती है, सोई हुई नागिन (कुण्डलिनी शक्ति) जाग जाती है। कबीर को गुरु प्रसाद से ही सहज शून्य में इस रस को चखने का सौभाग्य प्राप्त हो सका है।^५

१ सन्त कबीर, रागु रामकली १०, पृ० १८६

२ वही, रागु रामकली ६, पृ० १८१

३ वही, सलोक १५२, पृ० २७०

४. कबीर ग्रन्थावली, पद ७०, पृ० ११०

५. वही, पद ७४, पृ० १११

हठयोग का पथ आज्ञान नहीं है, सन्त सुन्दरदास 'अबधू' को सम्बोधित करते हुए समस्त हठयोग साधना का रूप प्रस्तुत करते हैं :—

हे कोई जोगी सार्थ पवना ।

मन थिर होइ विन्द नहि डोले, जितेन्द्री सुमरे नहि कीना ।

यम अरु नेम धरै बृद्ध आसन, प्राणायाम करे मन मीना ॥

प्रत्याहार चारणा ध्यानं तँ समाधि लावै ठिक ठीना ।

इडा पिंगला सम करि राखै, सुषमन करे गगन दिशि गोमा ॥

अहनिशि ग्रहा अग्नि परजारै सापनि द्वार छाडि दे जीना ॥

बहुदल पदबल बलबल पौर्ज, द्वादशबल तहाँ अमरुद नीना ।

पोडशदल अमृत रस पीयै, ऊपरि हँ इस करै चित्तीना ।

चढ़ि आकास अमरपद पावै, ताकौ काल कदे नहि पीना ॥

सुन्दरदास कहै सुम अबधू, महा कठिन यह पथ अलौना ॥^१

जिस अमी रस का कबीर ने छक कर दिया है, सन्त पल्लू साहिब भी उसका रसास्वादन कर चुके हैं, पर इस अमीरस का रसास्वादन वही कर सकता है जो सांपिनी (कुण्डलिनी) को मार (जागृत कर सहस्रार तक पहुँचा) सके :—

गगन के बीच में अमी की सुद है,

पियत इक सांपिनी धार धारा ।

सांपिनी मारि के पिये कोउ संत जन,

मुए संसार को फटक सारा ॥

सहस्र दल फँवल में भँवर गुंजार है,

फँवल के बीच में सेत कहली ॥

इटा श्री पिंगला सुखमना घाट है,

सुखमना घाट में लगी नल्ली ॥

अनी रस चूबै सोइ पियत इक नागिनी,

नागिनी मारि कै बुंद रहली ॥^२

बुल्ला साहिब का मन त्रिकुटी संगम और वहाँ की जगमग ज्योति में डलक गया है :—

तिरकुटी जहँ वसत संगम, गंग जमुन बहाय ।

थरत क्लितमिलि होत जगमग, तहाँ रह अरुभाय ॥^३

प्राणायाम की साधना करते हुए, संगम में स्नान कर, गगन में पहुँचकर, अहनद मुलकर और दिव्य ज्योति का दर्शन कर बुल्ला साहिब निहाल हो गए हैं :—

१. टा० प्रेमनारायण शुक्ल, संत साहित्य, पृ० १७१.

२. पल्लू बानी, भाग २, रेखता ७०-७१, पृ० २६.

३. बुल्ला शब्द सागर, शब्द १.

गग जमुना मिलि सरस्वति, उमगि सिसर बहाव ।
 से कुमक पूरक घर रसना, रेचक सजम देई ।
 आटक ताडी लगति केवारी राम-नाम अपि लेई ।
 तीरथ तिरबेनी नहइबो, गगन मे जइमों हो ।
 अमहद घुनि सुनि दीपक बरदबों हो १।

हरिया साहेब (बिहार वाले) ने हठयोग परक साधना से जो अमृतरस पिया है उससे आत्मा (हम) ने अमर पद प्राप्ति कर लिया है—

इगला पिगला सुखमनि नारी । ओही पवन घट बर्षहि छेदा ।

× × ×

अमृत बुद तहां करि आवें । पीयत हस अमर पद पावें ॥^१
 दाहू कहते हैं—

पच बाह जो सहजि समावें, सतिहर के घरि आर्ण सूर ।
 बक मालि सदा रस पीवें तब यह मनवाई कहीं न जाइ ।
 बिगसे कँवल प्रेम जब उपजै, ब्रह्म जीव की करै सहाइ ॥^२

यारी साहब ने प्राण-अपान का साधन करके, त्रिवेणी मे स्नान करके, सूर-ध्वज की भाठी बनाकर जो अमृत पान किया है उसके प्रभाव से आत्मा ब्रह्म से मिलकर खेल रचाती है—

घट मे प्राण अपान दुबाई । अरुप उरुप आवें अरु जाई ।
 लेके प्राण अपान मिलावै । नही पवन तें गगन गरजावै ।
 तिरबेनी मन मे असनान ।
 जरुरत सुखमन जोई । चाँद सूर बिच भाठी होई ।
 पीवै अमृत मन परचड । खेलै एक एक बहइ ॥^३

सती ने इडा पिगला और सुषुम्ना को गया, यमुना, सरस्वती^४ त्रिवेणी आदि^५ प्रतीका-

१ बुल्ला शब्द सागर, शब्द १, ८, ६

२ हरिया सागर, चौपाई, पृ० ३

३ दाहूबानी, २, शब्द ४०५ पृ० १५६

४. यारी रत्नावली, पृ० १, ८

५. नही, पृ० ८ घनी धरमदास पृ० ५५, दाहूबानी भाग २, शब्द ७१ क० प्र० पृ० ६३
 गुलाब बानी, पृ० ११६

६ क० प्र० पृ० ८८, ६४, घनी धरमदास, पृ० ७१, दाहू भाग २, पद ७२,
 धरनीदास १५, पृ० ४७

त्मक शब्दों से अभिव्यक्त किया है। त्रिकुटी के लिए भंवर गुफा,^१ ज्ञान गुफा,^२ गगन गुफा^३ आदि पारिभाषिक शब्दों का प्रयोग किया है। मुपुम्मा नाडी के महत्त्व को सभी संतों ने एक स्वर में स्वीकार किया है। इसी नाडी के सहारे तो कुण्डलिनी ऊर्ध्वमुखी होकर सहज्जार तक पहुँचती है। कबीर कहते हैं—

चंद सूर दुइ भाठी कीन्हों, सुसमनि चिमघा लागी रे ।^४

चरनीदास,^५ दरिया साहब,^६ यारी-साहब,^७ घरमदास,^८ गुलाल साहब^९ आदि संतों ने मुपुम्मा की जागृति पर बल दिया है। कुण्डलिनी को संतों ने सांपिनी,^{१०} नागिन,^{११} गोरी,^{१२} बालरुण्डा आदि विविध नामों से सम्बोधित किया है।

संतों ने प्रायः हठयोग साधना का खुलकर समर्थन किया है, उसकी विभिन्न साधनाओं एवं श्रंगों का विस्तृत वर्णन यत्रतत्र विगिरा पड़ा है, पर उन्होंने क्रमबद्ध विवेचन कहीं भी नहीं किया। इसका प्रमुख कारण उनकी सारग्राही प्रवृत्ति है, जहाँ से जो अन्वेष मिल गया, ग्रहण कर बाणी द्वारा अभिव्यक्त कर दिया और हाथ भाड़कर भागे चल दिए, किसी विशेष वस्तु या साधना से चिपट कर नहीं रह गये हैं। यही कारण है कि निर्गुणवादी होते हुए भी संतों पर भक्ति का रंग गहरा बड़ा

१. चरनदास १, पृ० ३४-४८ क० अ० ८८, यारी रत्नावली, पृ० ३.

२. काया धनखण्ड पायीं चेला । ज्ञान गुफा में रहै अकेला ।

दाहू २, शब्द २३१, पृ० १२

३. गगन गुफा में बैठ के...। मलूक, शब्द १३, पृ० २१

तहँ है गगन गुफा गाढ़ी—। चरनी०, शब्द ५ पृ० १५

गगन गुफा के मारग को, तुम धीरज से चढ़ना ।

धनी घरमदास, बारह मासा, पृ० ५३.

४. कबीर ग्रन्थावली, पृ० ११०.

५. चरनी दास बानी, पृ० ५, शब्द ६

६. दरिया (मारणाठ) बानी, नाव को श्रंग १५, १६, पृ० १४

७. यारी रत्नावली, ११, अतिफनामा १३, १६ पृ० ८

८. धनी घरमदास बानी, विरह और प्रेम का श्रंग, शब्द ४, पृ० ११

बारहमासा २, पृ० ५३

९. गुलाल बानी, प्रेम, शब्द ४/७ पृ० ३१, ५/२ पृ० ३१,

मंगल २, ३, ४, पृ० ११६-२०-२१

१०. पल्लू बानी २, रेखता ७० पृ० २६

११. 'सोवत नागिन जागी ।' यही, रेखता ७१

'पवन पिवाय नागिन मारो ।, वुल्ता पृ० १६

१२. 'गोरी मुस मन्दिर बानी ।' बीजक, शब्द ८२

है। राम नाम की नौका पर चढ़कर वे भवसागर पार करना चाहते हैं। ससार की ऋद्धि सिद्धियों से उनका कोई लगाव नहीं, वे ऊपर से नीचे तक सत हैं, घर फूक बैरागी फक्कड़ हैं। सहज उनको प्रिय है सहज से दूर करने वाली हर बात का उन्होंने सण्डन किया है। हठयोगियों का सण्डन वे इसी आधार पर करते हैं कि “हठयोगी मुक्ति नहीं चाहते, उनको तो सर्वभोगकारी अष्टसिद्धियाँ ही प्रिय हैं क्योंकि ‘कच्चे सिद्धन माया प्यारी।’ अपने मन के राग से मनुष्य सुखी रह सकता है, हठयोगी अपने मन की वासना रहित नहीं कर सकते क्योंकि ये लोग तो राजा बनकर नाना भोग भोगना चाहते हैं, परन्तु यह नहीं सोचते कि यह बसुधा सदा से कुमारी ही है।” हठयोगी आत्म ज्ञान रूपी नौका के भारीहण से बचि़त रहकर समार सागर में डूब जाते हैं।^१ एक अन्य स्थान पर कबीर कहते हैं—

हिरदै कपट हरि स्रु नहीं साचौ, कहा मयौ जे अनहद नाच्यौ।^२

इसीलिए भरे दो घामन। जज्ञा, मुद्रा, मेघ, घामन, प्राणायाम साधना आदि दूर करके हरि का भजन कर।^३ हरि भजन ही मार है। निर्मल ज्ञान से उसका ग्रन्थेपण करो, व्यर्थ में घासन, पवन साधना अर्थात् हठ निग्रह में अपने घापकी बयो भूले हुए हो ?^४ इन विरोधार्थक उक्तिों से स्पष्ट ही ज्वलित होता है कि हठयोग का अनेकता बलंग करते हुए सन्तों ने उसे सिद्धान्ततः स्वीकार नहीं किया है।

राजयोग—राजयोग हठयोग के धाने की साधना है। हठयोग जहाँ समाप्त होता है राजयोग वहाँ से प्रारम्भ होता है। हठयोग तो राजयोग की भूमिका है, हठयोग प्रदीपिका में राजयोग को विभिन्न नामों से पुकारा गया है। हठयोग प्राण साधना है तो राजयोग मनसाधना। राजयोग का उद्देश्य सभी प्रकार की मानसिक बाधाओं को हटाकर मन को पूर्णतया स्वस्थ और सयमी बनाना है। पूर्ण विकसित इच्छाशक्ति द्वारा सद्यत मुदृढ मन जिसने पाया है वह सहज ही भौतिक शक्तियों पर

१. कहहि कबीर मुनहू हो सन्तो जोगिन सिद्धि प्यारी।

सदा रहे मुक्त सज्जन अपने, बसुधा आदि कुमारी। बीजक, शब्द ८०

२. बीजक, विचारदास की टीका, पृ० २०७

३. कबीर ग्रन्थावली, पद २७८, पृ० १८२

४. वही पद १०६ परिशिष्ट, पृ० २६५

५. हठ निग्रह करि भूले जोगी। घासन बाधि पवन रस भोगी।

दरिया सागर (बिहार) पृ० ३७-३८

६. राजयोग समाधिश्च उन्मनी च मनोन्मनी।

अमरत्व तपस्तपः शून्याशून्य पर पदम् ॥

अमनस्क तथा द्वैत निरासक्त निरजनम्।

जीवन्मुक्तिश्च सहजा तुर्या चेत्येकवाचका। हठयोग प्रदीपिका, ४/३, ४

विजय प्राप्त कर सकता है। मन को वृत्तियों को आन्तरिक वस्तुओं पर स्थिर कर आध्यात्मिक जगत् और विश्वात्मा का पूर्ण परिचय प्राप्त किया जा सकता है। “राजयोगी विजली की सर्चलाइट के समान मन को केन्द्रीभूत तथा एकोन्मुखी किरणों को जब किसी पदार्थ विशेष पर फँकता है, चाहे वह स्थूल हो या सूक्ष्म, तब उस वस्तु का रेशा-रेशा जगमगा उठता है।”^१

प्राण साधना के बाद ही मन साधना सम्भव है क्योंकि जो व्यक्ति पवन को बाँध लेता है वह मन को भी बाँध लेता है और जिसने मन बाँध लिया, संसार की समस्त ऋद्धि सिद्धि उसके द्वार पर दासी बनी खड़ी रहती है।^२ मनसाधना से समस्त बासना भस्म हो जाती है। वस्तुतः राजयोग अनन्त शक्तिशाली मन की वशीभूत करने की साधना है।

सन्तों ने मन को मैमंता हाथी^३ कहा है, इसे श्रृंखल देकर घट में ही रोक लेना उचित है। राम नाम का ‘आडा’ देकर इस मन को काबू में किया जा सकता है, और जब मन एक बार ‘उनमनी’ से लग गया फिर कहीं नहीं जा सकता। वास्तव में मन की साधना करने वाला ही ‘गूर’ है।^४ मन के स्थिर हो जाने पर राम भी प्राप्त हो जाते हैं। दाहू कहते हैं—

मन निर्मल थिर होत हूँ, राम नाम आनन्द ।

दाहू दरसन पाइये । गूरण परमानन्द ॥^५

कवीर कहते हैं—

मन गौरल मन गोविंदी, मन ही श्रौघड़ होइ ।

जे मन राखै जतन करि, ती आपे करता सोइ ॥^६

बुल्ला साहब के अनुसार भी यदि मन हरि से स्नेह करता रहे तो मुक्ति कोई कठिन वस्तु नहीं।^७ भीखा साहब मन को ‘सठ’ बताते हुए उसे राम नाम जपने का उपदेश देते हैं।^८ यारी साहब के अनुसार जब मन संयमित हो जाता है तो श्रमूत रस पीकर ब्रह्म से खेल रचाता है।^९

१. कल्याण, योगांक पृ० ७७

२. मैमंता मन भारि रे, घटहीं माँहें घेरि ।

जय ही चालै पीठि दे, श्रृंखल दे दे केरि ।

क० ग्र०, मन की श्रृंग १६, २० पृ० २६

३. दाहू वानी १, मन की श्रृंग २, ६, ५७, पृ० ६६

४. वही, १५, २२, पृ० ६७

५. क० ग्र० मन की श्रृंग १०, पृ० २६

६. बुल्ला शब्दसार, पृ० २६, शब्द मिश्रित ११

७. भीखा वानी, शब्द १२, २१

८. यारी रत्नावली, श्रुतिफनामा १६, पृ० ८

मनुकदास के अनुसार मन के जीने जीत है, इसे जीते बिना सकल साधन क्लेश ही है ।^१ इस प्रकार मन को सममित कर ब्रह्म की ओर लगाने का प्रत्येक सन्त ने प्रयत्न किया है ।

सहजयोग—सन्तों के इस सहजयोग का सम्बन्ध हम बौद्धधर्म के 'सहजयान' से जोड़ सकते हैं । विजय की पाँचवीं शताब्दी के आस-पास गौतम बुद्ध के उपदेशों को महायान द्वारा देवत्व प्राप्त होने लगा था । उनके उपदेशों तथा वचनों का अपार श्रद्धा के साथ पाठ होने लगा तो सम्प्रदाय के कुछ साधकों ने वचनों के विस्तार को सूक्ष्म और सूक्ष्मतर रूप देकर भगवान का प्रणयन किया । भगवान का सामान्य जनता में खूब प्रचार हुआ, इस कारण कुछ भगवानी साधकों ने भोली भाली जनता की श्रद्धा का अनुचित लाभ उठाकर प्रभूत वैभव एकत्रित करना प्रारम्भ कर दिया, परिणामतः बिलासिता को प्रश्रय मिलने लगा । भगवों के साध-साध हठयोग तथा मधुनपरक श्रियाओं की ओर भी साधक आकर्षित होने लगे । ऐसे ही साधकों ने अपने विचारों को मुख्यस्थित रूप देकर 'वज्रयान' के नाम से एक अन्य उपयान का प्रारम्भ किया । इन वज्रयानी साधकों ने 'महायान' की 'शून्यता' एवं 'कल्याण' की क्रमशः प्रज्ञा एवं उपाय के नाम दे दिए और इन दोनों को 'युगानन्द' की दशा बतलाकर उसे प्रत्येक साधक का अन्तिम लक्ष्य ठहराया । प्रज्ञा का स्वरूप एक निर्दिष्ट, किन्तु निष्क्रिय ज्ञान माना है, जिसे स्त्री रूप देते हैं, और उसके विपरीत एक सक्रिय तत्व है जिसे पुरुषवत् मानते हैं और इन दोनों का अन्तिम मिलन शिव एवं शक्ति के मिलन के समान परमावश्यक समझा जाता है ।^२ ये वज्रयानी साधक किसी भी जाति की सुन्दरी स्त्री को अपनी महामुद्रा बनाकर उसके सहवास में रहकर दोनों की मनोवृत्तियों में साम्यावस्था लाने का प्रयत्न करते थे । उनका विश्वास था कि तीव्र और कठिन साधनाओं के द्वारा सिद्धि उतनी शीघ्रता से प्राप्त नहीं होती जितनी शीघ्र कामोपभोगों से हो जाया करती है । इस साधना में स्त्री जितनी ही नीच जाति (चाण्डाली, डोमिन आदि) की होगी, साधक को सिद्धि उतनी ही शीघ्रता से मिलेगी । इस प्रकार इन साधकों के अनुसार 'स्त्रीन्द्रिय वास्तव में पद्मस्वरूप है और पुंसेन्द्रिय, उसी प्रकार वज्र का प्रतीक है ।^३ कालान्तर में, जैसा स्वाभाविक भी है, इस प्रक्षोपायात्मक साधना का पतन हुआ और साधारण कोटि के साधक इसका वास्तविक साधनापरक अर्थ विस्मृत कर इसके व्यभिचारपरक रूप के ही आराधक बन गए ।

१. कोई जीति सकै नहीं, यह मन जैसे देव ।
याके जीते जीत है, अब मैं पायो भव ॥
मन जीते बिन जो करे, साधन सकल कलेस ॥

मनुक बानी, मन, साखी ६८, पृ० ३८

२. परशुराम चतुर्वेदी, उत्तर भारत की सन्त परम्परा, भूमिका, पृ० ३४-३५

३. स्त्रीन्द्रियच यया पद्मवज्र पुंसेन्द्रिय तथा ।

परशुराम चतुर्वेदी, उत्तर भारत की सन्त परम्परा पृ० ३६

परन्तु सभी साधकों की स्थिति एकसी नहीं थी, कुछ साधक (जिसमें प्रसिद्ध ८४ सिद्धों की भी गणना की जाती है) साधना के मूल रहस्य को हृदयगम करते हुए इसके सच्चे स्वरूप को 'सहज' नाम से अभिहित करने लगे, वे इसके द्वारा सहज सिद्धि' अर्थात् सभी प्रकार की सिद्धियों को सफलतापूर्वक प्राप्त कर लेना सम्भव समझते थे। उनका कहना था कि 'हमारी साधना ऐसी होनी चाहिए जिससे हमारा चित्त धुन्ध न हो सके, क्योंकि चित्त रत्न के सुब्ब हो जाने पर सिद्धि का होना किसी भी प्रकार सम्भव नहीं है।' सहजयानी साधकों ने मन्त्रयान और वज्रयान के मन्त्र, मण्डल आदि बाह्य साधनाओं की उपेक्षा करके योग एवं मानसिक शक्तियों के उत्तरोत्तर विकास पर अधिक बल दिया। उन्होंने वज्रयान के पारिभाषिक शब्दों को अपने सिद्धान्तानुसार परिवर्तित किया, वज्र का अर्थ अब प्रज्ञा (बोधचित्त के सार स्वरूप अर्थ में) ग्रहण किया गया। गुरु का महत्त्व बढ़ गया था। साधना के लिए पाँच कुलों—ढोंडी, नटी, रजकी, चांडाली एवं ब्राह्मणी की कल्पना की गई। साधक गुरु के निर्देशानुसार किसी एक कुल का सदस्य माना जाता। कुछ मूलभूत अन्तर होते हुए भी वज्रयान और सहजयान दोनों का एक ही लक्ष्य अर्थात् 'महामुग्ध' का पूर्ण आनन्द था। समरस की दशा का ही अन्य नाम 'सहज' था^१ इसी कारण इन साधना को सहजयान के नाम से भी अभिहित किया गया।

मिथों, नाथों और सन्तों ने समान रूप से 'सहज' शब्द को स्वीकार किया है, यद्यपि सभी ने एक समान अर्थ में प्रयुक्त नहीं किया है। इसकी प्राचीनता पर प्रकाश डालते हुए डा० धर्मवीर भारती ने^२ 'विष्णु पुराण' (मगध ४०० ई०) से इसका सम्बन्ध स्थापित किया है जिसमें 'सहजा सिद्धि या स्वाभाविक सिद्धि' का उल्लेख है। बौद्धों ने इसके प्रतीपाय युगलद्वपरक अर्थ को स्वीकार करते हुए प्रज्ञा और उपाय के सहगमन से उत्पन्न तत्त्व को 'सहज' माना है। नाथ साहित्य में सहज परमतत्त्व^३, परमज्ञान^४, परमपद^५ या आनन्द, देह के भीतर योगिन या शक्ति से रागम लाभ करने की योग पद्धति^६ एवं जीवन पद्धति^७ आदि विभिन्न रूपों में प्रयुक्त हुआ है। गोरपनाथ सहज तत्त्व के व्यापारी है, वे पाँच बौल (पंचेन्द्रिय) और नौ बाय (शरीर के नवरन्ध्र) का सीधा करने आए हैं।^८ वे सहज को ही जीवन सिद्धान्त रूप में स्वीकार करते हैं।^९

१. वही, पृ० ३८

२. वही, पृ० ३६

३. हिन्दी साहित्य फोश १, पृ० ८६८

४. गोरपनाथ, पृ० १००

५. वही, पृ० ११६, १६६

६. वही, पृ० २३१

७. वही, पृ० १००, १०१

८. वही, पृ० ११, ७६

९. सहज गोरपनाथ चाणिकराई, पंच शतद नों गार्ई। वही, पृ० १०४

१०. ठक्कि न चलिवा, हक्कि न बोलिवा...सहजे रहिवा...। वही, पृ० ११

सन्तो ने सहज का विविधेन प्रयोग करने हुए भी उसे प्रज्ञोपाय युगनद्ध परक अर्थ में कभी भी स्वीकार नहीं किया। 'सहज' को बौद्ध (सिद्ध तथा नाथ) परम्परा से ग्रहण करते हुए भी सन्तो का उसी अर्थ में प्रयोग न करने का प्रमुख कारण उनकी अपनी स्वतन्त्र सुधारवादी विचारधारा है। सन्तो ने सामाजिक क्रूरितियों पर कसकर प्रहार किया है। जहाँ कहीं भी उन्हें दोष दिखाई पड़ा, वही कुठार लेकर उपस्थित हो गए। नारी को साधना मार्ग में बाधक मानते हुए उसे नागिन, डाँदन, विष कल, गरक कुण्ड^१ आदि रूपों में चित्रित कर हृदयगत घृणा की व्यापक अभिव्यक्ति की है। सन्तो की बाणियों में तत्कालीन समाज के प्रज्ञोपायात्मक स्वरूप के प्रति व्याप्त व्यापक असन्तोष का स्वर स्पष्ट उभर कर आया है। सन्त युगककड़, सारप्राही और आत्म दर्शी थे, ऐसी भवस्था में वे सहज के युगनद्धपरक रूप को कैसे स्वीकार कर सकते थे? उन्होंने तो सहज के असामाजिक अर्थ को नया रूप प्रदान कर समाज और साहित्य में नया मीड उपस्थित किया है। इस सन्दर्भ में जब कबीर कहते हैं—'साधी सहज समाधि भली।' तो इस सहज समाधि से उनका तात्पर्य न तो प्रज्ञोपायात्मक समागम (युगनद्ध) से है और न नाथ तथा भिन्दु के मिलन से है बल्कि उनका तात्पर्य बाह्य आहम्बरो से रहित, सरल, भावपूर्ण सहज साधना से है जिसमें वे जीवन के सामान्य कार्य करते हुए भी उस राम के प्रेम रस में डूबे रहे। उनकी यह 'उनमुनी' भवस्था उठते बैठते कभी छूटे नहीं, और वे दुख सुख से परे उम परमपद में विर समाधि ले लें—

आल न मू दो कान न रुधों, तनिक कष्ट नहि धारों ।

छुते नैन पहिचानों हसि हसि, सुन्दर रूप निहारों ॥

सबद निरन्तर सै मन लागी, मसिन वासना त्यागी ।

ऊठत बैठत कबहु न झूटै, ऐसी तारी लागी ॥

कहै कबीर यह उनमुनि रहनी, सो परगट कर गार्ड ।

दुख सुख से कोई परे परमपद तेहि पद रहा समाई ॥^२

सहज साधना की परम्परा में सन्तो पर तात्त्विक साधना का कुछ प्रभाव दृष्टिगोचर होता है। तान्त्रिकों ने योगपरक दृष्टि से सहज की स्थिति को 'धर्मेमुद्रा' (कल्याण एव दूष्य की अभेद स्थिति) माना है। वे कहते हैं कि मन जब तक विश्व के माना रूपों में भ्रमणशील रहता है तब तक वह खचल होने के कारण भ्रमणान्त रहता है और जब मन अपनी विचालता में विश्व को समाविष्ट कर लेता है, तब वह स्थिर होकर सहजभावस्था को प्राप्त करता है।^३ इसी भाव को कबीर ने स्पष्ट करते हुए कहा है कि मन जब सहज ही विषयों का त्याग कर दे, सुन, बिन, कामलि आदि के

१ कबीर प्रत्यावली, पृ० ३६, ४०, ६१

२ कबीर शब्दावली, प्रथम भाग, शब्द ३०, पृ० १६

३ सुख न सहज दन्यत् सुख चासगतक्षणम् विश्वं स्वसमय कृत्वा, भग्न सहजसागरे ।
मद्रथयव्य सप्रह, प्रेम नारायण सुवल, सन्त साहित्य पृ० १६५ से उद्धृत

वन्धनों से सहज ही मुक्त हो जाता है तो उस ब्रह्म से सहज ही एकमेव हो जाता है ।^१ ब्रह्मानुभूति होने पर मन संगीर्णता से ऊपर उठकर विद्वत् रूप ब्रह्म को अपने में ही अभिव्यक्त हुआ पाता है ।

अपनी योगपरक साधनाओं में सन्त सहजयोग के अधिक समीप हैं । योग की अन्य साधनाओं में तो 'कोटि उपाधि' रहती है पर उनको 'सहज' में बदल देने पर वे ही सुखकारक हो जाती हैं । इन्द्र रहित साधना को सन्तों ने सहजयोग कहा है । कबीर के शब्दों में वही साधना श्रेष्ठ है जिसके लिए साधक को किसी प्रकार का प्रयत्न न करना पड़े, वह हरि तो सर्व निरन्तर है उसी में साधक का तन है और उसी तन में हरि है । फिर 'सहजे होई सु होंद रे' ^२ सन्त अपने ब्रह्म की सहज की रसमय स्थिति में लाकर प्राप्त करना चाहते हैं, यह रसमय स्थिति जीवन की सहज प्रक्रिया से ही उत्पन्न हो सकती है, ब्रह्म को सहज साधना से प्राप्त कर लेने पर ही तन्मयी^३ स्थिति उत्पन्न हो सकती है । इन तन्मयी स्थिति को प्राप्त करने के लिए साधक का तद्वपना स्वाभाविक है । वह उसे अपना सारा जप तप दलाती में देने को तत्पर हो जाता है जो सहज द्वारा उस रागरस की एक बूँद भी दिला दे ।^४ कबीर के अनुसार सहजयोगी ही जोगेश्वर है—

काहै कबीर सोइ जोगेश्वर, सहज सुनि ल्यो लार्न ।^५

हठयोगिक शब्दावली में कबीर कहते हैं—

गग ऊमून उर अन्तरै, सहज सुनि ल्यो घाट ।

तहां कबीरे मठ रख्या, मुनि जन जीवै बाट ।^६

दादू ने सहज की साधनापरक अभिव्यक्ति इस प्रकार की है—

सहजें मुद्रा अलख अधारी, अनहद सींगी रहणि हमारी ।^७

तन मन पयना पंच गहि, निरंजन ल्यो लाइ ।

जहें आत्म तहें परआत्मा, दादू सहजि समाइ ।

सहज जोग स्थ में रहे, दादू निर्पुण जाणि ।^८

१. जिन्ह सहजें विधिमा तजी, सहज कहीजें सोइ ।

सहजें सहजें सब गए, सुत वित कामणि काम ।

एकमेव त्वं मिलि रह्या, दासिक बीरा राम ॥

क० प्र० सहज की अंग १ ३ पृ० ४१-४२

२. वही, पद १५, परिशिष्ट पृ० २६६,

३. वही, पद १५२, परिशिष्ट, पृ० ३१२

४. वही, पद १५५ पृ० १३८-३९

५. वही, पद ६६, पृ० १०६

६. वही, लैकी अंग ३, पृ० १८

७. दादू बानी २, शब्द २३१, पृ० ८२

८. वही, भाग १, जय को अंग ५, ३३ पृ० ८१, ८८

इस प्रकार जीवन की महज स्वाभाविक गति को ही सन्ता ने सहजयाग माना है। साधना के समस्त बाह्य उपाकरण सहज साधना के समझ व्यर्थ हैं। मन निग्रह करना ही योगी का ध्येय होता है। सन्ता के सहजयोग मे योगी वास्तविक अर्थान् भौतिक मुद्रा धारण न करके मन की मुद्रा धारण करता है। साधना मे मग्न मन को वह कहीं भी नहीं जाने देता। रात दिन सहज रूप से अप तप चलता रहता है, वह मन में ही 'खपरा', सींगी धारण करता है।^१ उसका वास्तविक भौतिक स्वरूप उसकी साधना मे ही निश्चि है। सहज साधना में निमग्न मन में विकार स्वाभाविक रूप से दूर हो जाते हैं, समस्त भ्रम भाग जाता है और आत्मा परमात्मा के साथ वीडारत हो जाती है।^२

(घ) सत्पादात्मक प्रतीक

साहित्य में सत्पादात्मक प्रतीक का महत्वपूर्ण स्थान है। उपनिषद् में 'एकाऽह बहूस्याम्' कहकर सख्या के महत्व को स्पष्ट किया है। तीन, पाँच, सोलह आदि सख्याएँ तो बहुत प्रख्यात हैं, अन्य सख्याओं का भी महत्व है। साख्य मे तीन शब्द—तीन गुण—सत्त्व, रज, तम, तीन व्याधियाँ—ईदिक, दैविक, भौतिक, तीन तत्त्व—ईश्वर, जीव, प्रकृति, तीन देव—ब्रह्मा, विष्णु, महेश आदि विभिन्न वस्तुओं का प्रतीक है। पाँच शब्द भी पाँच प्राण—प्राण, अपान, समान, उदान, व्यान, पञ्च तन्त्र—क्षिति, जल, पावक, गगन, समीर पञ्चिन्द्रिय—आँख, नाक, कान, रसना, त्वचा पञ्चव-गुण—काम, क्रोध, मद, लोभ, मोहादि विभिन्न वस्तुओं का प्रतीक है। सोलह—सोलह सत्कार, चन्द्र की सोलह कला, आदि का प्रतीक है। वेद भी जहाँ पाँच (महाभूत) तीन (गुण) और सोलह (सत्कारों) आदि का प्रयोग करते हैं, वहाँ वह साख्य का ही प्रतिपादन करते हैं। सन्ता मे भी सख्या अपने प्रतीकात्मक सन्दर्भ में प्रयुक्त हुई है। वहाँ भी एक विशेष सख्या एक या अनेक वस्तुओं का प्रतीक बनकर आई है। इन सख्यावादी प्रतीकों के प्रयोग मे सन्तो ने जहाँ परम्परागत अर्थों को पहूँचा दिया है, वहाँ तत्कालीन समय का प्रभाव भी स्वीकार करते हुए अपनी साधन पद्धति के अनुसार उनकी व्याख्या की है।

सन्ता के सख्यावादी प्रतीक अद्वैतवाद, साख्यवाद तथा दृष्ट्याग से प्रभावित हैं। पाँच और पच्चीस की सख्या सन्तो का मुख्य विशेष प्रिय रही है। प्रायः सभी सन्तो ने पाँच पच्चीस का किसी न किसी रूप मे उल्लेख किया है। कबीर कहते हैं—

पाँच पच्चीस के धक्का साइन,

घरहू की पूजी आई गँवाय।

पाँच पच्चीस तीन के पिजरा, तेहि भाँ राखि दिपाई हो ॥

१ कबीर ग्रन्थावली, पद २०३, पृ० १५८

२. वही, पद २०३, पृ० १५७

३. वही, २, पृ० ४३-४८

बाहु ने पाँच को पंच कर्मेन्द्रिय, पच्चीस को २५ प्रकृतियों को प्रतीक माना है —

काया के अस्थित रहै, मन राजा पंच प्रधान ।

पचिस प्रकिरती तीन गुण, आपा गर्व गुमान ॥^१

सन्त सुन्दरदास ने पाँच को पंच तत्व का छोटक प्रतीक माना है —

पंच तत्व को देह जड़, सब गुन मिलि चौबीस ।

सुन्दर चेतनि आतमा, ताहि मिलै पच्चीस ॥^२

पंचेन्द्रिय का प्रतीकात्मक वर्णन भी द्रष्टव्य है—

गज अस्ति भीम पतंग मृग, इक इक दोष विनाश ।

जार्क सन पंचों बत्त, ताको कैसी आश ॥^३

यहाँ गज = त्वचा, अस्ति = नासिका, भीम = जिह्वा, पतंग = नेत्र और मृग = श्रवण का प्रतीक है। हाथी का स्पर्श मुख से, भ्रमर का गध मुख से, भीम का रस मुख से, पतंग का रूप मुख से और मृग का नाद मुख से नाग होता है अर्थात् ये अपने विशेष मुख के कारण ही बंधे जाकर मृत्यु को प्राप्त करते हैं। कवि की व्यञ्जना कितनी मार्मिक है कि जिसमें ये पाँचों मुख एक साथ विद्यमान हैं उसका क्या हाल होगा? अर्थात् विहारी के शब्दों में 'आगे कीन हवाल।' पाँच पच्चीस का प्रयोग सन्त रज्जब,^४ धनी धरमदास,^५ धरनीदास,^६ दरिया सागर (बिहार)^७ मल्लूकास,^८ घारी साहब,^९ गुलास नाहेब,^{१०} दूलनदास,^{११} 'बुल्ला'^{१२} आदि सन्तों ने भी विभिन्न रूपों में किया है।

सन्तों द्वारा वर्णित (विशेष रूप से कबीर के सन्दर्भ में) अन्य शंकों (दस तक) का प्रतीकात्मक प्रयोग द्रष्टव्य है—

एक = ब्रह्म (सन्त कबीर, पृ० १५=)

दो = ईश्वर, जीव (बीजक १), दडा, पिगला (बी०, ६४) लोक परलोक (बी० २६, रमैनी, २६)

तीन = त्रिदेव—ब्रह्मा, विष्णु, महेश (बी० रमैनी, २) तीन गुण—सत, रज,

१. बाहु बानी १, परचा को अंग १२८, पृ० ५३
२. सुन्दर ग्रन्थावली, पृ० ७७६
३. सन्त सुधा सार, सुन्दरदास. पंचेन्द्रियनिरुप १, पृ० ५=३
४. रज्जबबानी, पृ० १५
५. धनी धरमदास बानी, पहलवा ५, पृ० ७६
६. धरनीदास बानी, कवित्त २, पृ० ३४
७. दरिया सागर पृ० २४, ३८, ४१
८. मल्लूकासानी, मिश्रित ७, पृ० २६
९. घारी रत्नावली शब्द ४ पृ० १२.
१०. गुलालबानी. उपदेश, शब्द ७, ८, १३, १४, १६, २०, २२
११. दूलन बानी, शब्द ४ पृ० २
१२. बुल्ला शब्द सागर, शब्द ४ पृ० २

तम (बी० २६, ३२, ५३, बसंत, ३) नाप—दैहिक, दैविक, मौक्तिक (बी० रमैनी, ६२)
तीन भवन (बी० ६६)

चार—अत करण चतुष्टय=मन, बुद्धि, चित्त, अहंकार (बी० ५४, साखी १३०)

पाच=ज्ञानेन्द्रिय (बी०, १६, ६२) पच तत्व (बी० ६२, बसंत ७, वैलि, १)
पच प्राण (बी० ६५), पच विषय=रूप, रस गन्ध, चव्द, स्पर्श (बी० १)

छ=षट्चक्र (बी० ८२) षट् दर्शन (बी० रमैनी, १, २२ हिडोला, १) षट् रस (बी० रमैनी २२)

सात=सप्तपातु—रस, रक्त, मांस, वसा, मज्जा, अस्थि, शुक्र (बी० १५)

आठ=अष्टकमल (बी०, वमन, २), अष्टसिद्धि (बी०, रमैनी ६४)

नव=नवग्रह (बी०, १) नवडार (बी०, १५), नवकोश—धम्म, चव्द, प्राण, आनन्द, मनोमय, प्रकाश, ज्ञान, आकाश तथा विज्ञानमय कोश (बी० साखी ५०)

दस—दस इन्द्रिया=पच ज्ञानेन्द्रिय, पच कर्मेन्द्रिय, (बी०, १५) दस द्वार (बी० ७२)

(इ) विपर्यय प्रधान प्रतीक (उलटबांसी)

उलटबांसी, जैसा कि इसके नाम से ही प्रकट होता है, काव्य का वह रूप है जिसमें किसी भाव, धारणा या विचार को ऐंसे माध्यम ॥ अभिव्यक्त किया जाता है जो अपने बाह्य रूप में निरन्तर असंगत, अतार्किक और लौकिक बरातल पर अचटित हो, पर आन्तरिक रूप में, प्रतीकार्य स्पष्ट हो जाने पर एक नूतन, गूढ़ार्थ की चमत्कारिक अभिव्यक्ति करे। उलटबांसी का यदि स्रोत योग ही है। योग के आठ प्रग माने गए हैं—यम, नियम, आसन, प्राणायाम, प्रसाधार, धारणा, ध्यान और समाधि। उलटबांसी के विवेचन में प्रसाधार का विशेष महत्व है जिसमें साधक इन्द्रियों की बहुमुखी गति की अनेक अन्तर्मुखी गति की आवश्यकता पर विशेष बल देता है, ऐसी अवस्था में बाह्य वस्तुएं अन्तरतम में जाकर 'उलट' जाती हैं, बाह्य सासारिका आध्यात्मिकता में बदल जाती है, कवि-साधक तत्त्वविषयक अनुभूति का वर्णन भी उसी उलटे रूप में करता है। धर्म, अर्थ, काम और मोक्ष अपने सामान्य रूप से उलट कर मोक्ष, काम, अर्थ और धर्म हो जाते हैं, साधक को सारा संसार उन्टी दिशा में बहता दृष्टिगोचर होता है। इस प्रकार उलटबांसी का क्षेत्र तात्त्विक ही है, बाह्य रूप में इसका रूप किन्ना ही असंगत और विराधी क्यों न जान पड़े।

काव्य का यह रूप प्राचीन काल से ही काफी लोकप्रिय रहा है। देशों और उपनिषदों से पीछे इस परम्परा का सिद्ध नाथ साहित्य में पर्याप्त विकास हुआ है, संतों ने यह परम्परा मुख्य रूप से सिद्धों और नाथों से ही ग्रहण की है।

इस शैली के प्रचलन का मूल कारण यह था कि तन्त्रों के साधक अपनी साधनाओं को प्रायः गुप्त रखने के उद्देश्य से ऐसी शैली का आश्रय ग्रहण करते थे जिनमें प्रयुक्त होने वाले पारिभाषिक शब्द रूपों पर आश्रित होने के कारण गूढ़ से

गूढ़तर हो जाते थे। पाली भाषा में उपलब्ध महात्मा बुद्ध के विचारों के वास्तविक मर्म को समझकर चौहट आचार्यों ने रूपकों के माध्यम से उसकी अभिव्यक्ति प्रारम्भ की और धीरे-धीरे रूपकों की दुरुह शैली दुरुहतर होती गई। यहां तक कि तान्त्रिक साहित्य में प्रयुक्त रूपकों का अभिप्रायः ही समझना एक प्रकार से टेढ़ी खीर हो गई। बाद में पारिभाषिक, सांकेतिक तथा रहस्यात्मक शब्दों की सप्रयास खोज की जाने लगी। 'सन्धा भाषा' में अभिव्यक्त वे प्रयोग सिद्धों और नाथों की वानियों में सर्वतः मिलते हैं। सन्तों में यह परम्परा कुछ विकसित और सुघरे रूप में मिलती है।

उलटवांसियों का वर्गीकरण—कबीर साहित्य का विवेचन करते हुए सन्त साहित्य के मर्मज्ञ परशुराम जलुबेदी^१ ने इसका वर्गीकरण दो प्रकार से किया है—एक तो विषय के आधार पर और दूसरा उनके द्वारा प्रयुक्त किये गए उपमानों के आधार पर। पहले प्रकार के अनुसार पाँच भेद किए हैं—

(१) वे, जिनमें सांसारिक भ्रम, प्रपञ्च, व्यवहार जैसे विषय आते हैं तथा जो कबीर साहब की व्यक्तिगत समस्याओं की चर्चा करती हैं,

(२) वे, जिनमें साधनात्मक रहस्यों का परिचय पाया जाता है,

(३) वे, जिनमें ज्ञान, विरह, सहजानुभूति अथवा आध्यात्मिक जीवन तथा चर्या रहता है,

(४) वे, जिनमें आत्म ज्ञान, माया, काल, सृष्टि एवं मन जैसे विषयों का स्वरूप विवेचन रहता है और

(५) वे, जिनके द्वारा कबीर साहब सर्वसाधारण को किसी न किसी रूप में उपदेश देते जान पड़ते हैं।

डा० सरनाम सिंह^२ ने उलटवांसी में विरोध मूलक अलंकार को प्रमुख मान कर उसका वर्गीकरण किया है।

हम उलटवांसियों की प्रतीक योजना का वर्गीकरण इस प्रकार कर सकते हैं—

(१) योगपरक उलटवांसियों में प्रतीक,

(२) तात्त्विक उलटवांसियों में प्रतीक,

(३) उलटवांसियों में विरोध मूलक अलंकार प्रधान प्रतीक योजना,

(४) उलटवांसियों में अद्भुत रस प्रधान प्रतीक योजना,

(५) मानव शरीर तथा संसार से सम्बन्धित प्रतीक,

(६) उपदेश परक प्रतीक,

(१) योगपरक उलटवांसियों में प्रतीक—हठयोग की समस्त प्रक्रियाओं का मूलाधार सर्पाकार कुण्डलिनी है। इसी का उद्बोधन और पट्चक्र भेदन कर मेरुदण्ड के मार्ग से अहोरात्र तक पहुँचाकर योगी-साधक अमरत्व प्राप्त कर सकता है। नाथ साहित्य में हठयोग की इस प्रक्रिया का कबीर आदि सन्तों ने विस्तार से चर्या किया

१. कबीर साहित्य की परख, पृ० १६२-६३

२. कबीर एक विवेचन, पृ० ३३२

है। अपने एक पद में कबीर कहते हैं—

पहिला पूतु पिछै रो भाई । गुरु लागो चेले की पाई ।
एकु भ्रमज सुनहु तुम भाई । देखत सिध चरावन गाई ॥
जल की मछली तरवारि बिभाई । देखत कुतरा लै गई बिलाई ।
तलै रे बँसा ऊपरि भूला । तिस कँ पेड़ि लगे फल फूला ॥
घोरे चरि भँस चरावन जाई । बाहरि बँतु गोनि चरि भाई ।
कहन कबीर जु इस पद बूझै । राम रमत तिस सभु किछु सूझै ॥^१

ऊपर में देखने पर भारा कार्य व्यापार अजीब सा लगता है पर महा कबीर ने मान-बेतर प्राणिया और पदार्थों द्वारा भूलाधार स्थित कुण्डलिनी तथा उसके पदचक्र भेदन की योगिक प्रक्रियाओं का सुन्दरता से वर्णन किया है। वे कहते हैं कि पहले पुत्र (जीव) पैदा हुआ और पीछे माता (माया) उत्पन्न हुई, गुह (गुह्य) अपने शिष्य (जीवात्मा) के चरण स्पर्श करता है। हे भाई, तुम यह आश्चर्य सुनो कि तुम्हारे देखते हुए गाय (वाणी) सिंह (ज्ञान) को चरा रही है। जल की मछली (कुण्डलिनी) अपनी नियात्मक शक्ति से पेड़ (मेरुदण्ड) पर जाकर जनती है। भाला के ही सामने कुत्ते (अज्ञानी) को बिल्ली (माया) उठाकर ले गई। एक वृक्ष है (सुपुम्ना नाडी) जो नीचे तो बँठा हुआ है अथवा जिसके पत्ते तो नीचे हैं, और जहाँ ऊपर हैं। ऐसा पेड़ फल फूल (चक्र और सहस्रदल कमल) से परिपूर्ण है। घोड़ा (मन) तो ससार की विषय वासनाओं को ग्रहण (चरना) करता है और नैस (तामसी हृत्तिमाँ) उसे दग विषय की ओर अप्रसर करती है। नैल (पञ्च प्राण) तो बाहर ही खड़ा रहता है और गोनि (स्वरूप की सिद्धि) घर के भीतर स्वयं चली जाती है। अर्थात् पञ्च प्राण (इन्द्रिया) तो बाह्य जगत् में निमग्न रहती है और मन के भीतर जो परमतत्त्वस्वी स्वरूप सिद्धि है वह जीव के अज्ञान के कारण उससे विलग ही रहती है। कबीर कहते हैं जो इस पद को समझता है वह राम में रमण करना है और ससार का सारा रहस्य उसे सहज ही ज्ञात हो जाता है। अन्यत्र भी कबीर ने इसी आशय के एक पद में कहा है—

उलटि गग समुद्रहि सोखै, तसिहर सूर गरासै ।
नवप्रह मांरि रोगिया बँठे, जल में व्यव प्रकासै ॥
डाल गह्राँ ये मूल न सूझै, मूल गह्राँ फल पावा ।
बँबई उलटि शरप की लागी, घनणि गहा रस खावा ॥
बँठि गुफा में सब जग देख्या, बाहरि कछु न सूझै ।
उलटै घनकि पारपी मारयो, यहु अचिरज कोई बूझै ॥
घरती बरतँ अबर मोजँ बूझै बिरला कोई ।
घरती उलटि अकासहि पासँ, यहु पुरिसा की वाली ॥^२

प्राणायाम द्वारा ब्रह्माण्ड में चढ़ाई हुई ब्रवासा रूप गया नाना शोक सन्ताप रूप समुद्र को सोख लेती है। समाधिनाल में बाह्य प्रपञ्च नहीं मासता है और वही उलटी गगा

१ सन्त कबीर, रागु भासा २२, पृ० ११२

२ कबीर ग्रन्थादली, पद १६२

चन्द्र (इडा) तथा सूर्य (पिंगला) को भी ग्रस लेती है। भाव यह है कि योगी जब सुषुम्ना काल में ध्यान लगाते हैं तब सुषुम्ना नाड़ी के चलने से उक्त सूर्य और चन्द्र का लय हो जाता है। पश्चात् नवों द्वारों को बन्द कर 'योगिया' (योगी) निश्चल हो जाते हैं। इस प्रकार स्थिर चित्त होने से जल में (ब्रह्माण्ड में) बिम्ब का प्रकाश होता है अर्थात् ब्रह्म ज्योति का दर्शन होता है।^१

(२) तात्त्विक उलटवांसियों में प्रतीक—भारतीय समाज की विचारधारा पर दर्शन का गहरा प्रभाव पड़ा है। जीवन के अन्तिम लक्ष्य—मोक्ष को प्राप्त करने में प्रत्येक साधक उत्सुक रहा है। सन्तों ने अपनी प्रतीक योजना में ऐसी उलटवांसियों का प्रयोग खुले रूप में प्रयोग किया है जिनमें ब्रह्म, जीव, प्रकृति, माया, संसार आदि के तात्त्विक विवेचन का प्राधान्य है। यह तात्त्विक विवेचन दो रूपों में मुख्य रूप से किया जा सकता है - एक तो मानवीय सम्बन्धों के माध्यम से और दूसरा मानवैतर प्राणियों तथा वस्तुओं के माध्यम से।

(क) मानवीय सम्बन्धों के माध्यम से प्रतीक योजना—सन्तों ने मानवीय सम्बन्धों को लेकर जिस तात्त्विक विवेचन को प्रदानता दी है उसमें ब्रह्म, जीव, माया और संसार का ही चित्रण है।

कवीर के अनुसार माया सृष्टिपरक शक्ति है, इसके बिना तो ईश्वर और देवताओं की उपकल्पना भी असम्भव है; इसीलिए स्त्री (माया) ही सर्वोपरि है, उसी ने अपने स्वामी (देवताओं, ईश्वर के अनेक रूपों) को जन्म दिया है। पुत्र ने (प्रज्ञान) अपने पिता (मन) को अनेक प्रकार से (खेल) खिलाया है और बिना तरलता का दूध (बोधा ज्ञान) उसे पिलाया है। हे लोगो, कलियुग की इस परिस्थिति को तो देखो कि पुत्र (प्रज्ञान) अपनी माता (माया) को बन्धन मुक्त करा लाया है या संसार में बाँध ली गयी है। वह (अज्ञानी) बिना पैर के सात मारता है, बिना मुख के खिलखिलाकर हँसता है, बिना निद्रा के मनुष्य पर शयन करता है और बिना बर्तन (सत्य) दूध (ज्ञान की बातों) का मंथन करता है। बिना स्तन (वास्तविकता) के गाय (माँह ममता) दूध पिलाती है। बिना पथ (ज्ञान) के बहुत से मार्ग (सम्प्रदाय) हैं। कवीर समझा रहे हैं कि बिना मतगुरु के सच्चा मार्ग नहीं पाया जा सकता—

जोइ खसम है जाइया । पूति बाप खिलाइया ॥

बिनु खवणा खीर पिलाइया । देखहुं लोगा कलि का भाउ ।

सुति मुकताई अपने भाउ ॥

पगा बिनु ठुरीया मारता । बदन बिनु खिर खिर हासता ॥

निद्रा बिनु नरु पै सोव । बिनु वासन खीर बिलोव ॥

बिनु असयन मऊ लवेरी । पड़े बिनु वाट घनेरी ।

बिन सतिगुर वाट न पाई । कहू कवीर समझाई ॥^२

१. बीजक, विचारदास आस्थी की टीका, पृ० ६७-६८

२. सन्त कवीर, रामु बसन्त, ३, पृ० २३२,

मियुनपरक सृष्टि तत्व को कबीर ने मानवीय रूप में एक विचित्र स्थिति में रखा है —
 एक अचभव देखिया, बिठिया व्याहल बाप ।^१

उस ब्रह्म की अनुभूति और उसे शब्दों में अभिव्यक्त करना दोनों ही रहस्य पूर्ण हैं । साधक उस अनुभूति को कहना तो चाहता है पर क्या वास्तव में कह पाता है ? कहना कुछ चाहता है, कह कुछ जाता है लेकिन उसमें भी अवृथ्म गम्भीरता, सत्य और भावुकता की चरम सीमा के दर्शन पर्यायक ही हो जाते हैं । वह मिलन बड़ा ही अद्भुत होता है । ग्रुनानी दार्शनिक डयोलोसिस ने उस मिलनानुभूति को कुछ इस प्रकार कहा है, कि जमने मिलन होने पर उसे कुछ भी देखना सुनना नहीं रह जाता, वह अज्ञान के उस रहस्यमय अघकार में प्रवेश करता है जहाँ बौद्धिक विषमताओं का अन्त हो जाता है । तब वह एक नितान्त अदृश्य और अनिवचनीय एक अगम्य सत्ता में निवास करता है । उस समय वह उसी सत्ता का हो जाता है और अन्ततः इस महान् मन्त्र का एक ऐसा अभिन्न अंग बन जाता है कि उसके जानने योग्य कुछ भी नहीं रहता । वह वहाँ पहुँचता है जहाँ साधारण मनुष्य का मन नहीं पहुँचता ।^२

इस मिलनावस्था का सुख तथा अनुभव सर्वत्र ही वणनशील रहा है । उस समय आत्मा और परमात्मा की दो सत्ता नहीं रहती दोनों मिलकर एक हो जाते हैं । ध्यानन्द की इस चरमावस्था पर साधक धर्मियों की आह्लादकारिणी बौद्धार से परिप्लावित हो जाता है, शब्द टगमगा जाते हैं, जुबाँ बन्द सी देवस । कहानी तो लम्बी है पर सब तो नहीं कही जा सकती । सूफी कवि जलालुद्दीन रूमी ने कितना सटीक कहा है—

यह कहानी यहाँ तक कही जा सकती है
 जो कुछ उसके बाद होता है, शब्दों में व्यक्त करने योग्य नहीं है
 इसे व्यक्त करने की तुम सैकड़ों दग अपनाओ और आजमाओ
 तो भी ध्येय है, इस रहस्य का उद्घाटन नहीं होता है ।
 तुम धोड़े और जीन की सवारी करके समुद्र तट तक जा सकते हो,
 इसके बाद तुम्हें काष्ठवाहन (नीका) से ही काम लेना पड़ेगा ।

१ बीजक, शब्द ६८, पृ० १६८

२. Then is he delivered from all seeing and being seen and passed into the truly mystical darkness of ignorance where he excludes all intellectual apprehension and abides in the utterly impalpable and invisible, being wholly His who is above all, will on other dependance either on himself or any other, and is made one, as to his nobler part with the bitterly unknown, by the action of all knowings, and at the same time, in the very knowing nothing, he knows what transeends the minds of man³

(De Mystics theologia, Chapt I, P 710)

काष्ठ का घोड़ा सूखी भूमि पर बेकार होता है,
किन्तु समुद्र यात्रियों के लिए वही मुख्य वाहन है ।
मौन ही यह काष्ठ का घोड़ा है,
मौन ही समुद्र यात्रियों का मार्ग दर्शक और सहारा है ।^१

उस अनिवेचनीय आनन्द को निर्वन्द प्राप्त करना बड़ा कठिन कार्य है । माया नाना-विध प्रपना रूप जाल बिछाए बैठती है, जीवात्मा को एक नजर में ही वह दृढ़ पाश में आबद्ध कर लेती है । सभी इन्द्रियाँ माया के ही आदेश पर कार्य करना प्रारम्भ कर देती हैं; माया के इस जाल से छूटकर ही जीवात्मा परब्रह्म तक पहुँच सकती है ।

भारतीय दर्शन ग्रंथों में माया के दो रूप माने गए हैं, एक ईश्वरीय माया और दूसरी प्रविष्टा माया । त्रिगुणात्मिका प्रकृति ही माया है, यह सात्विक गुणों का भण्डार है । ईश्वर अपने सभी कार्य उसी माया से सम्पादित कराता है, परन्तु वह एवं प्रज्ञान से आवेष्टित होने पर यह माया प्रविष्टात्मक माया का रूप धारण कर जीवात्मा को नानाविध भरमाती है । सन्तों ने इसी माया का विधिवेन वर्णन किया है । ईश्वर और जोव इस माया रूप कामधेनु के बध्ने हैं जो बधेष्ट द्वैत रूपी दूध पीते हुए भी यथावन्तः भट्टैत हैं ।^२

सन्त कवियों ने प्रविष्टापरक माया का ही वर्णन किया है । इसे नारी, बाधिन, सर्पिणी आदि रूपों में चित्रित किया गया है । माया के प्रभाव से कोई एकाग्र ही गुरु के प्रभाव से बच सकता है । सभी देवी देवता इसके जाल में आबद्ध हो जाते हैं । मायाबद्ध मनुष्य सारे संसार को मायाबद्ध देखना चाहता है । पलटू साहब कहते हैं—

अंधरन केरि बजार में गयो एक टिठियार ।

गयो एक टिठियार सबे अंधे उठि पाए ॥

क्योंकि सभी मायाबद्ध अंधे उसे भी अपने जैसा धना लेना चाहते हैं—जहाँ सभी ग्रन्थों वहाँ वेश्वरे एक व्यक्ति की कीन सुने ?—

जहदाँ लाखन अंध एक क्या करे बिचार ।

तुनै न बाकी कोड तहाँ टिठियारी हारा ॥^३

यह माया रूपी बाँक गाय बियाती है तो सारा दूध, वही स्वयं ही खा जाती है । उसका बध्नेष्टा प्रेतना श्रमानी है कि गाय की चालाकी को नहीं समझ पाता । ब्रह्मा, विष्णु महेश भी इस दूध के प्रभाव से नहीं बच पाते । मनुष्य रूपी पक्षी ऐसे प्राण्य

१. रेनाल्ड ए० निकलसन, इस्लाम के सूफी साधक, पृ० १२७,

अनु० नर्मदेश्वर चतुर्वेद

२. मायाह्वाय कामधेन्वा वत्सो जीवेश्वरा उनो ।

कामं ती पियता द्वैत तत्त्वं त्वद्वैतमेवहि ॥ बाँजक ग्रन्थ, पृ० २५४

हनुमान जी साहब,

३. पलटू साहब की बानी, भाग १, पद १६४, पृ० ८१

करने को महा उत्सुक रहता है ।^१ इस माया के खेल अपार हैं । कबीर को उस समय बड़ा ध्याचर्य हुआ कि जब महतारी (माया) ने पुत्र (जीव आत्मा) के साथ सम्बन्ध कर लिया । इतना ही नहीं वह कुंवारी कन्या (माया) ऐसी पागल हो गई है कि उसने अपने पिता (ईश्वर) के साथ भी सम्बन्ध (स्त्री-पुरुष का सम्बन्ध) कर लिया है । इसके बाद ससम (ईश्वर) को छोड़ कर उसने समुर (भ्रजान) के पीछे-पीछे चलना प्रारम्भ किया है । इतना ही नहीं इसके बाद वह (माया) अपने भाई (भविष्य) के साथ समुरान (ममार) में भन्वी चार्ई और यहाँ आकर सासु (बचक लोगो को चाणी) को अपनी सीत बना लिया । यह सब प्रपच ननद (कुमति) और भडजि (भविष्य) ने रचा है उसमें जीव को मिथ्या ही कलक दिया जाता है । वह (माया) रामपी (सन्तो) के पास नहीं आती है क्योंकि वह स्वभाव से ही प्रपच से सम्बन्ध रखती है । कबीर कहते हैं कि पुरुष (जीव) से नारी (इच्छा) का जन्म हुआ है । यह जीवात्मा भ्रजानवश अपनी कामना से माप ही बन्धन में पड़ जाता है—

सन्तो भ्रजरज एक भो नारी, पुत्र धइल महतारी ।

पिता के सगे भई हं बावरी, कन्या रहलि कुमारी ।

लतमहि छाडि समुर लग गवनी, तो किन सेहू बिचारी ।

×

×

×

कहहि कबीर मुनहु हो सन्तो, पुरुष जन्म भो नारी ।^२

इसी प्रकार तुलसी साहिब (हाथरस वाले) ने भी कहा है—

धी घर ब्याह बाप ने कीया, भाता पुत्र बियाही ।

भैया भाव ब्याह बहिनी लग, उसटि रीति चलाइ रे ।^३

(ज) मानवैतर प्राणियों और वस्तुओं के माध्यम से प्रतीक योजना—सन्तो ने मानवैतर प्राणियों—घोंटी, हाथी, सिंघात, गरुड, दादुर, चूहा, बिल्ली, कुत्ता, गिद्ध और बिल आदि के माध्यम से भी शरीर, जीव, मन, बुद्धि, गुण आदि विविध तात्त्विक रूपों का विवेचन किया है । कबीर कहते हैं—

ऐसे हरिसो जगत सरतु हैं पदुर कतहु गरुड धरतु हैं ।

मू स तिलाई कंसनि हेतु, जमुक करै केहरि सों सेतु ।

भ्रजरज एक देखहु ससारा, मुनहा सेदे कु जल भसवारा ॥

कहहि कबीर मुनहु सन्तो माई, इहं सन्धि काहु बिरले पाई ॥^४

१ तीन लोक के बीच में बन्धा गऊ बियाय ।

बन्धा गऊ बियाय साथ दधि माधन सारा ॥

×

×

×

तुलसी ब्रह्म बिचार बिन दुनिया दधि को जाय ।

तुलसी साहिब की शब्दावली, भाग १, कुडलिया २, पृ० ३४

२ बीजक, शब्द ६, पृ० १०४

३ तुलसी साहिब की शब्दावली, उलटमासी १, पृ० १३६

४. बीजक, शब्द ३६, पृ० १४४

माया के कन्दे में पड़े संसारी जन उस हरिसों 'सरसु है' अर्थात् उससे वंचित हो रहे हैं, यहाँ तक कि वे हरिजनों से भी लड़ते हैं पर क्या पंडुर (जल का सर्प) गहड़ को पकड़ सकता है ? विलाई (वंचक गुरु) मूस (अज्ञानी जीवों) की 'हितू' भला कैसे हो सकती है ? वह तो अपने स्वार्थवश ही प्रेम करती है । इसी प्रकार जम्बुक (अज्ञानी मन) केहरि (निर्भय ज्ञानी पुरुष) से युद्ध करता है, क्या सम्भव है ? एक बड़ा आश्चर्य है कि सुनहा (तुच्छ संसारी जन-मन) हाथी (सर्वात्मज्ञानी आत्मा) पर अधिकार प्रदर्शित करता है ।

इसी प्रकार सुन्दरदास कहते हैं—

कुंजर फूँ कीरी गिलि बैठी, सिंहहि खाय अघानो स्याल ।

मछली अग्नि मांहि सुख पायो, जल में यहल हुती वेहाल ॥^१

यहाँ कुंजर = अनन्त प्राण नामों से युक्त मन; कीरी = सूक्ष्म विचार वाली अन्तर्मुखी बुद्धि; सिंहहि = संत, स्याल = जीव, मछरी = माया ग्रस्त मन; अग्नि = सांसारिक विषय वासना, जल = ब्रह्मानुभूति का प्रतीक है ।

मन और जीव की असहाय्यता का दादू ने सुन्दर चित्र खींचा है—

मूर्त यहै अचम्भी बाये ।

कीटीर्य हस्ती बिटरायो, तिन्है चैठी रयाये ।

नान्ही ठुगै ते मोटी थायो, गगन मंडल नहि बाये ।

मोटे रा बिस्तार नथी जै, तेती केन्है जाये ॥^२

दादू को यही आश्चर्य हो रहा है कि कीटीर्य (मनसा) हस्ती (जीव, मन) को क्षतविक्षत कर उसे खाने बैठी है, यह छोटे कीड़े के समान चींटी नित्यप्रति अपना भोजन (मन से) पाते-पाते मोटी (सशक्त) हो गई है इसीलिए यह मन (जीव) को गगन मण्डल (परब्रह्म) की ओर नहीं जाने देती । माया के इस सशक्त बन्धन से छूटने या बचने का उपाय यही है कि विषय वासनाओं का भोजन देकर इसे मोटा एवं सशक्त न किया जाए, भूखा मार मारकर इसे तप्ट किया जा सकता है । परन्तु आश्चर्य यह है कि यह संसार दही (ब्रह्म) के धोखे में पानी (माया) का मंथन कर रहा है । गधा (कपटी गुरु या कपटी मन) हरी अंगूरी बेल (ब्रह्म ज्ञान) चर रहा है और वह अपने अहंकार में हंसता है और रेंकता (हीस हीस करता) रहता है । मंस (माया) मुख रहित कछड़ा (अज्ञान) उत्पन्न करती है जो पृथ्वीतल पर प्रसन्न होकर (जीवों का) भक्षण करता है । जेड़ (वासना) बकरी के कच्चे लेले (धार्मिक पुस्तकों) का स्तनपान करती है । कबीर के अनुसार राम में रमण करना ही इस माया से मुक्ति का सहज उपाय है—

अंसो अचरजु देखिओ कबीर । दधि के नीले बिरोल नोख ॥

१. सुन्दर दिलास, विपर्जय की श्रंग ३, पृ० ८७

२. दादूदयाल की वानी, पद २१३, पृ० ८५-८६, रज्जवजी ने भी इसी प्रकार कहा है—'कीटी कुंजर मार गरास्यो' । रज्जव जी की वानी, असावरी १ पद ५

हरी अमरी गबहा चरै । नित उठि हासै हीनै चरै ॥

माता भेसा भ्रमु हा जाइ । कुदि कुदि चरै रसातलि पाइ ॥

कहु कबीर परमदु मई खेउ । लेले कउ चूर्ण नित भेउ ॥

राम रमन मनि परगटो आई । कहु कबीर गुरि सोझो पाई ॥^१

विवेक मनुष्य को सुयोग पर ले जाता है पर इस माया का सर्वप्रथम आक्रमण विवेक पर ही होता है । मायावेष्टित अज्ञानी जन अपनी विवेक दृष्टि को खोकर इतने भ्रमे हो जाते हैं कि पानी मे (उनके हृदय मे) धावक (त्रितापाम्नि) सदैव जलती रहती है परन्तु उनको नहीं सूझता । जिनना आश्चर्य है कि गाय (माया) ने नाहर = सिंह (जीव) को खा डाला, हिरण (सृष्टि) ने चीना (मत्तोप) को पछाड़ दिया । कौवे (अविवेक) ने लगर = एक शिकारी पक्षी (विवेक) को अपने पजे मे फसा लिया और बटेर (अज्ञान) ने बाज (ज्ञान) को जीत लिया । इसी प्रकार मूसे (भय) ने बिलाव (निर्मयता) को खा लिया । त्वार (भग) ने स्वान (अज्ञानी) को खा लिया । एक दापुर (भ्रम) ने पाँच भुजगो (ज्ञान, विवेक, वैराग्य, शम और दम) को खा लिया ।^२ कबीर कहते हैं (पूर्वोक्त) गुणावगुण धुभाशुभ के रहने का स्थान हृदय रूप एक घर ही है परन्तु जो प्रबल होता है वह अपने वैरियों का मार भगाता है । वास्तव मे ये ही धुभाशुभ गुण वैवी सम्पत्ति तथा आशुरी सम्पत्ति नाम से प्रसिद्ध हैं, वैवासुर सग्राम सर्वत्र दुष्का करता है, अतः मुमुक्षुमा को उचित है कि वे उक्त शत्रुमा से अपने को बचाकर रखें, चेतन मन ही अज्ञानान्धकार की गहरी पतों को पार कर प्रकाश प्राप्त कर सकता है ।

इस प्रकार मत्तो ने मानव तथा मानवैतर प्राणियों और वस्तुओं के माध्यम से तारिखक उलटबाँसियों की आ योजना की है वह आश्चर्य और गहन अनुभूति से ओतप्रोत है ।

(३) उलटबाँसियों मे विरोध भूलक अलकार प्रधान प्रतीक योजना—आचार्य भिलारीदास ने विरोध अलकार की परिभाषा देते हुए कहा है कि कहने मे, सुनने मे और देखने मे कुछ बेमेल जान दिखाई दे तथा अर्थ मे भी जहाँ चमत्कार हो वहाँ विरुद्ध अलकार होता है ।^३ विरोधी बात कहने की परम्परा वैदिक काल से आज तक अनवरत चली आई है । मत्तो पर सिद्ध-नाथो का प्रभाव व्यापक रूप से पड़ा है । सिद्ध देवगुणा के एक चर्यागीत^४ का कबीर ने इस प्रकार वर्णन किया है—

को अस करड नगर कोटवतिया मामु फैलाय गोध रखवरिया ।

मुस भो नाय मजार कडिहरिया, सौरे दादुल खरप धहरिया ।

बैल बियाय गाय भे डम्हा बछवहिं डूहीहिं तिन तिन सभा ।

१ सन्त कबीर, राग गजडी १४, पृ० १६१

२ शीजक, शब्द १११, पृ० २३८-३६ सम्पा० विचारदास शास्त्री

३ काव्य निर्णय, पृ० ३२६

४ वन्द्य विश्वामल गविष्ठा बाबे । पिटहु दुहिमड ए तिनो साके ।

निति सिमाता सिहे सम जूझत । टेढण पाएर गीत बिरले सूझत ।

हिन्दी काव्य धारा पृ० १६४

निति उठि सिध सियार सों जूझ, कविर का पद जन विरला नूझ ॥^१

इस पद में आए मुख्य प्रतीकों का नेयार्थ इस प्रकार किया जा सकता है—नगर=शरीर, कोटवलिया=गुरुपन, मांस=विषय, गोघ=विषयासक्त मन, भूस=अज्ञानी, मजार=स्वार्थी गुरु, कढ़हरिया=पार उतारने वाला, दादुल=अज्ञानी, सर्प=अहंकार, बेल=जड़ बुद्धि, वियाय=बढ़ना, गाय=सात्त्विक बुद्धि, बछवा=संकल्प, सिंह=जीव और सियार=मन ।

धनी धरमदास का एक अमर पद देखिए—

बुढ़िया ने काता सूत, जोसहया ने धोना हो,
दरजी ने टुक टुक कीन्ह, दरद नहि जाना हो ।
भेड़ी चराबत बाघ, भूस रखवारा हो ।
मेंगुची ने बांधा ताल, सिंह के ठाटा हो ।
गोड़िया पसारा जाल, अंड एक बाभा हो ।
हुलहिनि के सिर भीर विलारी साजा हो ॥^२

यारी साहब के उलटे अनुभव में जमीन बरसती है और आकाश भीगता है, उस लोक का दूर इतना तेज है कि बिना रंग के भी रंग छा जाता है । उस लोक की रीति ही अनोखी है क्योंकि मूल के बिना फल उत्पन्न हो जाता है और फल भी पूर्ण लज्जतदार ।^३

दरिया साहब (बिहार वाले) भी इस विषयव्यं लोक की अनूठी भांकी के दर्शन कर चुके हैं । उनके यहां रास्तागीर नहीं सकता, रास्ता थक जाता है, प्यासे को जल अप्राप्य है जबकि अनप्यासे को छककर जल मिलता है । विष्व में फल से धीज प्राप्त होता है परन्तु दरिया साहब का तो लोक ही विचित्र है, यहाँ से फल को देखते ही धीज नष्ट हो गया, भीरे का भी स्वभाव बदल गया है, वह सुगन्धि की परागपट्टा वाले स्थान पर न जाकर अनवास में लिप्त है । संसार की तो रीति है कि प्राकान में तारे ही दिखाई देते हैं परन्तु उस संसार में गगन में तारे ही नहीं चन्द्र और सूर्य का मिला सा लगा दिखाई देता है । अवगति की गति ही ग्यारी है यहां न सूर्य है, न पथन, न पानी, जहाँ छाँव दिखाई पड़ती है वहाँ घूा भी है, बिना जल के ही नदी का अस्तित्व है और अचम्भा यह है कि उसमें मछली ब्याती है ।^४

दूलनदास जी कहते हैं कि बिना रखना के ही उन दो अक्षरों को रट लयी

१. बीजक, शब्द, ६५, पृ० २२० सम्पा० विचारदाग आस्थी

कबीर ग्रन्थावली (पद ८०, पृ० ११३) में यही पद मुख्य पाठान्तर से आया है ।

२. धनी धरमदास जी की ग्रन्थावली, शब्द १२, पृ० ३३

३. यारी साहब की रत्नावली, जूमना ११, पृ० १५-१६

४. दरिया साहब (बिहार वाले) के छुने हुए शब्द, बिहागरा ६, पृ० ३५-३६

रहती है जिसके लिए होठ हिलते नहीं, जिह्वा कार्य नहीं करती ।^१ पर यह भ्रमराजाप सबके बूते का नहीं, सच्चा गुण ही इस गुण को बता सकता है—

गुण बिन यह घर कौन दिखावै ।

जैहि घर अग्नि जरै जल माही यह अचरज दरसावै ॥

कामधेनु जह ठाडी सोहै नैन हाथ बिन बुहना ।

धाये दूधा थोड़ा देव भूखें देव दूना ॥^२

हरिया साहब (भारवाड वाले) भी इस अनुभूति को इस प्रकार प्रकट करते हैं —

साधो एक अचमा दोठा ।

कडुवा मोम कहै सब जोई, पीछे जाके भीठा ।

बूद के माहीं समुद समाना, राई में परबत झोलै ।

घोंटी के माहीं हस्ती बंठा, घट में अघटा झोलै ॥

हिरनी जाय सिध घर रोका, डरप सिधनी हारी ।

सोना साह होयकर निर्भय, वस्तु करै रक्षवारी ।

अजगर उडा सिखर को डारा गरुड धकित होय बैठा ।

मोम जलटकर चढी अकासा, गगन मोम में बंठा ।

सिध भया जाय स्याल अधोना, मच्छा चई अकासा ।

कुरम जाय अगमा में सोता, देखै जलक तमासा ।

राजा रक महल में पौडा रानी तहां सिपारी ।

जन हरिया वा पद को परसै, ता जन की बलिहारी ॥^३

इस प्रकार सन्तो ने विरोधमूलक प्रतीक योजना द्वारा जिस अनुभूति को अभिव्यक्ति प्रदान की है उसमें ब्रह्म, माया, जगत्, जीव, प्रकृति आदि विषय ही प्रमुख हैं ।

(४) जलटबाँसियों में अद्भुत रस प्रधान प्रतीक योजना—जलटबाँसियों के इतिहास में एक अन्य प्रवृत्ति चमत्कार प्रवृत्ति रही है जिसका प्रारम्भिक स्वरूप अद्भुत के संचार के लिए प्रकट हुआ था । उपनिषद् काल से भी 'अद्भुत' की भाँकी दिखाई देती है और बाद में 'अद्भुत' चमत्कार में परिणत हो गया । इसमें कवि का उद्देश्य अद्भुत शब्द और भाव योजना से पाठक को चमत्कृत करना ही अधिक था, इस प्रयास में भाव तिरोहित ही क्यों न हो जाए, पर कलावाजी अवश्य रहनी चाहिए । सन्तो ने इस प्रकार की अद्भुत रस प्रधान जलटबाँसियों में भी गम्भीर अर्थ योजना की है । उन्होंने पाठक को चमत्कार, उद्देश्य और आकर्षण के तिराहे पर खड़ा कर जो रसधारा प्रवाहित की है उससे काव्य की पृष्ठभूमि आर्द्र हो उठी है ।

१. मत्र भमोल नाम दुइ अचर, बिनु रसना रट तागि रहे ।

होठ न झोलै जीम न बोलै, सूरत धरनि दिठाइ गई ॥

दूननदास जी की बानी, शब्द ३, पृ० १

२. धरनदास जी की बानी, भाग २, नेदबानी, शब्द ७, पृ० ४-५

३. हरिया साहब (भारवाड वाले) की बानी, राग घोरी, पृ० ४४-४५

बीड़ घम में तो इस प्रकार की कुटोक्तियाँ गहरी पैठ चुकी थी। चीन और जापान तो इस प्रकार की काव्य प्रवृत्ति के बड़े ही बन गए। पाँचवीं-छठी शताब्दी के सन्त जुदायमी का एक कथन है—

मैं खाली हाथ चला जा रहा हूँ देखो
मेरे हाथ में एक फावड़ा है ।
मैं पैदल चला जा रहा हूँ, फिर भी
एक बैल की पोठ पर सवार हूँ ।
तो देखो, पानी बहता नहीं, पर
पुल बहता जा रहा है ।^१

अद्भुत रस से परिपूर्ण कबीर का एक पद विशेष प्रष्टव्य है जिसमें वे मुली धुतीती देते हैं कि जो इस पद का अर्थ ठीक-ठीक बतावेगा वही सच्चा गुरु है। कपटी गुरु कभी भी जीवात्मा को उससे मिशन का भार नहीं थपा सकता। कबीर कहते हैं कि हे सन्तो, मैंने एक आश्चर्य देखा कि बन्दर गाय को कुड़ रहा है। बन्दर तो दूध या पी गल पर भी बनारस भेजा जा रहा है। एक छोटी सिहरी (मछली) के मरने पर मैंने नौ सी गिद्धों को अघाते देखा। उन्होंने कुछ ताँ खाया कुछ पृथ्वी पर गिराया और बाकी का गाड़ियों पर लदान किया। हे सन्तो, एक आश्चर्य और भी देखा कि जल के भीतर आग लगी हुई है। पानी जलकर कोयला हो गया पर उसमें रहने वाली मछली को दाग तक नहीं लगा। फिर एक चिउंटी ने पेड़ा किया जिससे नदी नाले सह निकले जिसमें आहार्य बध्र बाँती पगारती है और मल्लाह जाल टालता है। कबीर कहते हैं कि यह महानिर्वाण का पद है इसका अर्थ बताने वाला महा जानी और सच्चा गुरु है।^२

१. राजपि पुण्योत्तमदाम टण्डन अभिनन्दन ग्रन्थ, पृ० १६६ में डा० भरतमिह उपाध्याय का 'ध्यान सम्प्रदाय' लेख से उद्धृत

२. नदिवा चिच नदिवा द्यति जाई ।

एक अचरज हम देखिये सन्तो कि बानर डूतहे गाइ ।

बनर कुधवा लाइ पी गइले, धीउभा बनारस जाइ ।

एक सिहरी के परले सन्तो नौ सी गोघ अघाइ ।

कुछ मइले कुछ मुइले निरवले किछु छड़कन सदाई ।

एक अचरज हम देखल सन्तो जल बीच लागलि आगी ।

जलवा जरिबटि कोइला भइले, मछरी में ना लागलि दागी ।

एक चींटी के मूतने सन्तो नदी नार बहि जाइ ।

बन्हना बहुरा पगारेने पोतिया, गोडिया लगये महाजाल ।

कहत कबीर मुनो भई सन्तो यह पद ह्व निरवानो ।

जो यह पद के अरथ लगइहै सोई गुरु महा जानी ।

दुर्गा शंकर प्रसाद मिह, भोजपुरी के कवि और काव्य पृ० ३६

यहाँ एक बात द्रष्टव्य है कि प्रायः सभी सन्तों ने इस प्रकार की कूटोक्तियाँ कही हैं मानो इसी में उनकी पूर्णता भी थी, सभी ने पद के अन्त में एक सुली चुनौती स्वरूप कह दिया है कि इन पद का अर्थ बिरले ही समझ सकते हैं, महापण्डित ही उसका अर्थ कर सकते हैं, जो इस अर्थ को स्पष्ट कर सकेगा वही निर्वाण पद प्राप्त कर सकता है^१ आदि आदि। चमत्कार प्रदान इस संतो का प्रसार केवल सन्तों तक ही सीमित नहीं रहा जन साधारण में भी अपना रीढ़ गाँठने की नीयत से इस शैली का प्रयोग होने लगा। कालान्तर में उसका रूप अधिक जटिल होता चला गया, यहाँ तक कि वास्तविक अर्थ तो बहुत कुछ तिरोहित हो गया, केवल बाह्य रूप, जो जनसाधारण के लिए शब्द चमत्कार मात्र ही था, शेष रह गया। स्वयं शब्दों का प्रतीकार्य इतना अधिक परिवर्तनशील रहा कि एक स्थान पर उसका जो अर्थ अभिव्यजित होता है दूसरे स्थान पर ठीक विपरीत अर्थ व्यजित होता। काव्य सौन्दर्य इस चमत्कार की ओट में लुप्त प्रायः हो ही गया। इस प्रकार की अद्भुत रस प्रदान रचनाओं में परम्परा निर्बाह तो था ही, साय-साय लोक जीवन भी इनसे काफी प्रभावित हुआ है। एक लोकगीत द्रष्टव्य है—

घटरस कहा न जाय महाराजा जी ।
 बैठे कुत कमल भाव बजावें
 गढ़वा शल बजावें महाराजा जी ॥१॥
 बँडि बिलइया पड़िया पोरे
 बन्दर बहा दिलावें महाराजा जी ॥२॥
 बँडि बकरी पान बजावें
 मकरा फौज लेके भावें महाराजा जी ॥३॥
 भेस को सींग बसोदा काई,
 पड़रा बजरिया जाय महाराजा जी ॥४॥

स्पष्ट है इस प्रकार के गीत धीरे-धीरे व्याह शायदियों के अवसर पर या अन्य किसी उत्सव पर मिल बैठकर गानी हैं तो इसका अर्थ समझना टेडी खीर ही होना है।

(५) मानव शरीर तथा ससार से सम्बन्धित प्रतीक—सन्त साहित्य में कुछ ऐसी भी उलटबांसिया प्राप्त होती हैं जो मानवेतर प्राणियों तथा सासारिक वस्तुओं के माध्यम से मानव जीवन तथा परिवर्तनशील ससार के अन्धविश्वासों और क्रिया कलापों का वर्णन करती हैं। इन उलटबांसिया की प्रतीक योजना मानवीय इन्द्रियों, सासारिक अन्धविश्वासों, बाल, माया आदि के चित्र समष्टि रूप में चित्रित

१ कबीर ग्रन्था० पद, ६, ११, १६१, १६५, सुन्दर ग्रन्था०, द्वितीय खण्ड पद, ६ १८, राग कालहेडो ३, दरिया (बिहार) झूना तीन, राग बिहागरा ४, यारो साहब की रत्नावली शब्द १८, कवित्व १४, मलूक बानी, सतगुरु महिमा ६, चेनावनी ६१, चरनदास की बानी २, भेदवाणी ३१, दरिया साहब (भारवाड वाले) की बानी, मिथिन घग, पृ० ४५

करती है। सन्तों का विश्वास है कि मानव शरीर एक समन्वय के आधार पर टिका है, पंचतत्त्वों के संयोग से यह शरीर बना है, यदि ये सभी तत्व अलग-अलग हो जाएं तो शरीर के अस्तित्व का क्या होगा ? इसी प्रकार जब मानव जीवन की पंच ज्ञानेन्द्रियों के मध्य असन्तुलन हो जाता है, तो जीवन और व्यक्तित्व विघटन की ओर उन्मुख होने लगते हैं। इस असन्तुलन और विघटन के विनाशकारी प्रभाव को रोकने के लिए मन को दशीभूत कर, कुण्डलिनी शक्ति को जागृत कर ब्रह्मरन्ध्र (परमतत्त्व) की ओर अग्रसर करना होमा ताकि विश्वप्रेम का उदय हो सके। कबीर कहते हैं —

हरि ने धारे छड़े पकाये, जिन जारे तिन साये ।

ग्यान अचेत फिर नर सोई, साथे जनमि जनमि उहकाये ।

घोल मंदलिया चैल रखावी, काउआ ताल वजावै ।

पहिर चोलना गवहा नाचै, भैंसा निरति करावै ॥

स्पंघ बँठा पान कतरे, घूस गिलौरा सावै ।

उंदरी दापुरी मंगल गावै, कछुये आनन्द सुनावै ॥

कहत कबीर सुनहु रे सन्तो, गढ़री परबत साधा ।

चकवा बैठि अंगारै निगले, समंद अकासै धावा ॥^१

अर्थात् कबीर कहते हैं कि हरि ने नरदेह या जीवन (बड़े) का दान दिया है पर उसका सदुपयोग वही व्यक्ति कर सकता है जो अपनी इच्छाओं तथा विषय-वासनाओं को जला डालता है। पांच ज्ञानेन्द्रियाँ (घोल मंदलिया, चैल रखावी, कौआ का ताल बजाना, चोलना पहिर कर गये का नृत्य, भैंसा का निरति कराना आदि) अपने-अपने कार्य में रत हैं, पर यहाँ यह स्पष्ट नहीं हो पाता कि किस कृत्य से किस इन्द्रिय का बोध होता है। सब ओर असम्बद्ध कार्य ही हो रहा है, इस कारण अन्तःकरण चतुष्टय भी असन्तुलित अवस्था में है (सिंह का पान कतरना, घूस का गिलौरी लगाना, वन्दरी का मंगलगान गाना और कछुआ का आनन्द मनाना आदि असन्तुलित कार्य व्यापार के द्योतक हैं।) जब मानव की समस्त इन्द्रियों में परस्पर सन्तुलन नहीं रहता तो सारे कार्य व्यापार इसी प्रकार के होने लगते हैं। मन ही इन्हें वश में कर उस परमतत्त्व की ओर उन्मुख कर सकता है और योगपरक साधनाओं से कुण्डलिनी को जागृत कर परमतत्त्व से मिलन कर अंगार (विश्व प्रेम) को हृदयगम कर सकता है।

डा० रामकुमार वर्मा^२ ने इस पद को विवाह रूपक मानते हुए इसे जीवात्मा और माया का विवाह बताया है जिसमें हाथी, चैल, कौआ, गधा और भैंसा (कर्मेन्द्रियाँ) तथा सिंह, घूस, घूहा, कछुआ, अशकं (ज्ञानेन्द्रियाँ) आदि उत्सव मनाती हैं।

इस प्रकार इस उलटवांसी में मानवेतर प्राणियों और पदार्थों द्वारा मानवीय कार्य व्यापार तथा सांसारिक कार्यों का प्रतीकात्मक वर्णन किया गया है।

(६) उपदेशपरक प्रतीक—सन्त सन्त थे, वे संसार के कल्याण के लिए ही आए थे, भला वे उसे कुशांग पर चलता देखते हुए भी जुप कैसे रहते ? कबीर आदि

१. कबीर ग्रन्थावली, पृ० ६२, पद १२

२. सन्त कबीर, रामु आसा ६, पृ० ६६

सन्तो ने व्यक्ति में, समाज में, धर्म में जहाँ भी अव्यवस्था देखी, अपने उपदेश की ताखी धार से वही पर बार किया। बाह्याचार, पाषण्ड, सामाजिक, धार्मिक कुरीतियों और रुढ़ियों के लिए उनके मन में व्यापक असन्तोष था जिसकी उन्होंने समय समय पर अभिव्यक्ति की है। उनका विद्रोह व्यंगपरक है। वे सन्तो या भवधू को सम्बोधित कर ऐसी करारी चोट करते हैं कि खाने वाला एक बारगी बिलख उठता है। एक प्रतीकात्मक उलटवांसी द्रष्टव्य है—

भवधू ऐसा ज्ञान विचार।

भेरे चढ़े सू अघघर डूबे, निराधार भये पार।

ऊघट चले सु नगर पहुँते, बाट चले ते सूटे ॥

एक जेबड़ी सब सपटाने के बाघे के छूटे ॥

मदिर पैसि बहु दिसि भीगै, बहुर रहै ते सुका।

• सरि मारे ते सदा सुखारे, मनमारे ते दूखा ॥

बिन नैनन के सब जग बेसै, सोचन अछते अन्धा।

कहै कबीर कछु समझ परी है, यह जग देख्यो अन्धा ॥^१

भ्रमपूर्ण ससार पर चोट करते हुए कबीर कहते हैं कि हे सन्तो, यह ससार भी कैसा भ्रमपूर्ण है, इसे जरा विचार कर तो देखो। वे मनुष्य जो धनकानेक साधना पद्धतियों को अपनाकर, अनेक देवी की उपासना करके इस ससार सागर से पार होना चाहते हैं वे तो मझधार में डूब जाते हैं, पर जो व्यक्ति निराधार है, ससार सागर पार करने के लिए अनेक यान पर पैर नहीं रखते, एक ही पूर्ण ब्रह्म का आश्रय ग्रहण करते हैं वे सहज ही पार हो जाते हैं। एक साधन, व्यय और भाव को लेकर ही नर किसी वस्तु को प्राप्त कर सकता है। जो लोग बिना मार्ग के चलते हैं अर्थात् प्राचीन पाषण्डपूर्ण लोभ पर नहीं चलते, वे परमपद (सुनगर) तक पहुँच जाते हैं पर जो अन्धविश्वासी तथा पिटी पिटी परम्पराओं की (बाट) लेकर चलते हैं वे मार्ग में ही लूट लिए जाते हैं अर्थात् उन्हें आध्यात्मिक आनन्द की अनुभूति होती ही नहीं। इस ससार में माया ने अपना जाल फैला रखा है, उस माया ने एक ही जेबड़ी (पाश) में सबको जकड़ रखा है, अर्थात् सारा ससार माया मोह में पड़कर पथभ्रष्ट हो रहा है, सही मार्ग किसी को भी नहीं सूझता। इस माया से मुक्ति उसी समय मिल सकती है जब मनुष्य अपनी अन्तरात्मा का पहचानकर उस ईश्वरीय रस (मन्दिर पैसि चढ़ैदिसि भीगै) में अपने को सराबोर कर दे। उस अमरतत्व की वर्षा से जब आत्मा धापाद भस्तक भोग जाएगी तो समस्त कालुष्य स्वयमेव ही घुल जाएगा, पर जो मनुष्य इस अमृत वर्षा का आनन्द नहीं लेता वह बाहर ही रहता है, सूखा रहता है, ईश्वरानुभूति उसे छू भी नहीं पाती। जिते गुरु के उपदेश (सरि) लग जाते हैं वे इस ससार के तथ्य को समझकर मुस पाते हैं पर जो गुरु के सर ॥ घायल नहीं वे मर्दव प्रावागमन के ही चक्र में पड़े हुए पाते रहते हैं। जो व्यक्ति शब्द-वाण से घायल हो जाते हैं

वे बिना नयनों के ही सारे जग को देख लेते हैं, लेकिन लोचन वाले अन्धे ही बने रहते हैं। अर्थात् अन्तर्दृष्टि जिसे प्राप्त हो जाती है वे बाह्य रूप से अन्धे हो जाते हैं पर जिन्हें अन्तर्दृष्टि प्राप्त नहीं होती वे बाह्य नेत्रों से संसार, माया, ब्रह्म आदि के वास्तविक रहस्य को नहीं समझ पाते। कबीर उपदेश देते हैं कि सांसारिक माया में फंसे रहने वाला व्यक्ति नानाविध दुख भोगता है पर जिसके मन में वह बस गया है वह हर प्रकार से सुखी हो जाता है। इसलिए हे सन्तो, संसार का घन्या समझकर व्यवहार करो, भ्रम दूर कर उस परमतत्व को पहचानो।

निष्कर्ष

भावात्मक रहस्यपरक, दार्शनिक, योगिक, सत्प्रायाचक एवं विषयमय प्रतीक योजना पर समष्टि रूप में विस्तृत अध्ययन के पश्चात् हम साधिकार कह सकते हैं कि सन्तकाव्य की भावभूमि में प्रतीकात्मक अभिव्यक्ति वह प्रबल माध्यम है जो यथा लौकिक और यथा आध्यात्मिक सभी क्षेत्रों में अपना महत्वपूर्ण स्थान रखती है।

भावात्मक रहस्यपरक प्रतीकों के माध्यम से सन्तों ने हृदय की जिस मधुर भावना की अभिव्यक्ति की है, वह बाह्य रूप से लौकिकता के स्तर का स्पर्श चाहे करती हो, पर मूल रूप से वह आत्मिक है, रहस्यवादी है। रहस्य के आचल के दीर्घ जीवात्मा (नारी) ने परमात्मा से जो निरचल सम्बन्ध स्थापित किया है उसमें वह अनेक मानसिक एवं आध्यात्मिक स्तरों को पार करती हुई अग्रसर हुई है। कवि की विरहित आत्मा ने प्रिय की ऊँची अटारी तक जाने के लिए न जाने कितने कष्ट साध्य सोपानों को पार किया है और जब अंत प्रायः तब वधू की घर बैठे ही मिल गए। यह सुखानुभूति और मिलन उस रहस्यवाद की सृष्टि करता है जिसमें सत्य चिन्तन और अनुभूति का समन्वय कवि और श्रद्धेता में समरस का संचार कर देता है। सन्तों ने इस प्रेमपरक रहस्य की अभिव्यक्ति न केवल मानवीय रूपों में यत्न मानवैतर प्राणियों द्वारा भी की है, प्रतीक योजना ऐसे स्थलों पर दर्शनीय हो उठी है।

सात्त्विक (दार्शनिक) चिन्तन प्रधान प्रतीकों में ब्रह्म, जीव, माया, संसार आदि का चित्रण अपने भीतर अद्वैतवादी भावना एवं दर्शन, सगुणवादी भक्तिदर्शन और प्रेरणक सूफी भावना को एक साथ समेटे हुए है। सन्तों का ब्रह्म निराकार भी है, और निराकार के क्षेत्र में साकार भी। जीव ब्रह्मांश है, मायावरण के छिन्न होते ही ब्रह्ममय हो जाता है, संसार उसी ब्रह्म की माया का प्रसार है। वस्तुतः संसार अर्थात् दृश्यमान जगत की अभिव्यक्ति, स्थिति और जग ब्रह्म से है, ब्रह्ममय है। निरंजन, शुन्य, सहज आदि शब्द ब्रह्मवाचक तो हैं ही, एक विशेष भाषाधारा का चोतन भी करते हैं। परम्परा से प्राप्त इन शब्दों के द्वारा आध्यात्मिक सत्य का उद्घाटन भी किया है और सत्य का अन्वेषण भी। इन शब्दों के विचारों को अपनी भाव साधना की चोट से व्यवस्थित कर उन्हें सच्चे अर्थ में प्रयुक्त किया है।

दार्शनिक तथा योगिक विचारधारा को अपनाकर भी वे सन्त उसी के होकर नहीं रह गए हैं। वस्तुतः सन्तों ने जिस समन्वयात्मक रूप का साधना क्षेत्र में अनुभव

किया है, उसने उनकी साधना को एक नया मोड़ ही दे दिया है। उन्होंने 'सहज' में सभी साधनाओं की जटिलता का समापन कर दिया है, उनकी दृष्टि में 'सहज पके सो मोठा होय' सर्वश्रेष्ठ सिद्धान्त है। योग के विभिन्न प्रकारों (अष्टांग योग आदि) का उनकी बानियों में विस्तृत वर्णन हुआ है। हठयोग से सन्तों का विरोध लगाव भी रहा है, इडा, पिंगला सुषुम्ना, चक्र, अनाहद आदि का स्थान-स्थान पर चित्रण हुआ है, पर सन्तों ने हठयोग की कष्ट साध्य साधना को सिद्धांत रूप में कभी भी स्वीकार नहीं किया है। वह हठयोग, नाडी एवं प्राण साधना व्यर्थ है यदि उसमें भक्ति का समावेश नहीं है। भक्ति रहित साधना का सन्तों ने विरोध किया है। वे आसन स्यावर बैठने के पक्ष में नहीं हैं। मन ही उनका आसन है। चलते, बैठते, उठते, खींचते, जागते अर्थात् जीवन के सामान्य कार्यों में रत रहते हुए भी वे जिस योग की साधना करते हैं उसे सहजयोग कहकर समाहित किया है। इस प्रकार समस्त योग साधनाओं को 'सहज' के द्वार पर लाकर सड़ा कर देना सन्तों की अपनी विशेषता है। वैसे सहज की परम्परा प्राचीन रही है पर सन्ता का सहज सबसे भिन्न है—ग्यारा है।

अद्वैत, सात्व्य हठयोग आदि से प्रभावित होकर जिन सहायायी शब्दों का प्रतीकात्मक चित्रण सन्तों में पाया जाता है उसमें उनका व्यक्तित्व भी स्पष्ट झलकता है। एक ही सच्चा विभिन्न वस्तुधा के लिए प्रयुक्त होकर अद्भुत चमत्कार की सृष्टि करती है।

वैदिक परम्परा से उद्भूत और सिद्ध नाया से पोषित जलदवांसी की परम्परा ग्रहण कर सन्ता ने उसमें नए नए क्षैत्रों की उद्भावना की है। कहीं वे उपदेश देते दिखाई पड़ने हैं तो कहीं ब्रह्म, जीव, सत्ता, भाषा, आदि तात्विक समस्याओं पर गत प्रकट करते हैं। सा कहीं विविध अलंकारों (विभावना^१, असंगति,^२

१ बिन चरणन को बहूँ दिशि धावँ बिन लोचन जग सुभे ।

बीजक, शब्द २, पृ० ६७

रामुरा (य) भीभी जतर बाजै, (कर) चरन बिछूना नाचै ।

कर बिनु बाजै सुनँ लखन बिन, सबन सरोता सोई ।

बिज बिन अकुल वेड बिनु तरिवर, बिनु फूले कल फरिया ।

बाझ कि कोख पुत्र अवतरिया, बिनु पगु तरिवर चढ़िया ।

भसि बिनु हात कलम बिनु कागज, बिनु प्रच्छर सुधि होई ।

सुधि बिन सहज ज्ञान बिनु ज्ञाता, कहहि कबोर जन सोई ॥

बीजक शब्द १६, पृ० ११४

ग्रन्था तीन लोक हूँ देखँ, बहिरा सुने बहुत बिधि नाद ।

नकटा बास कमल को लेवँ, गूँगा करँ बहुत सबाद ॥

सुन्दर विलास, निपजय का अंग, पृ० ८७

२ आपा भेट जीवत मरै, तो पावै करतार । कबोर ग्रन्था०, पद १६६

प्रागमि बैसि अकास फल अण व्यावण का दूध । बली, पृ० ८६

असम्भव,^१ विषम,^२ अधिक^३, आदि) की छटा छिटकी हुई है। तात्पर्य यह है कि जीवन और काव्य के प्रत्येक क्षेत्र का इन सन्तों ने व्यापक चित्रण किया है।

अन्त में हम कह सकते हैं कि सन्तों ने प्रतीकों का जो हिमालय सम ऊँचा पर्वत खड़ा किया है, उससे एक ओर आध्यात्मिकता की गंगा प्रवाहित हो रही है तो दूसरी ओर दार्शनिकता की यमुना कलकल छलछल करती मानस-भावभूमि को आप्लावित करती चलती है। योग के उच्च शिखर पर चढ़कर जिस चित्र के दर्शन होते हैं उसमें जीवन का सत्य झलक उठता है, जीवन की पवित्र भूमि में समस्त विकार समूल नष्ट हो गए हैं, अन्धकार तिरोहित हो गया है। और इस प्रकार सन्तों का यह विस्तृत प्रतीक विधान जिस अलौकिक जगत की सृष्टि करता है उससे सद्बुद्ध की मनश्चेतना नव प्रकाश और नव उमंग से भर उठती है।



१. येँल बियाय गाय नई बाँझ, दछरा दूहे लीन्यू सांझ । वही, पद ८०

२. आकास मुलि आँधा कुआँ, पाताले पनिहारि । वही १६, परचा की अंग ४५

३. जिहि सर घड़ा न डूबता, श्रव भँगल भलि भलि न्हाय ।

देवता सूड़ा कलस सूँ, पंति तिसाई जाय ।। वही, रस की अंग ७ पृ० १७,

७. सन्त साहित्य : परिचयात्मक विवरण

(प्रतीक योजना की दृष्टि से)

प्रतीकात्मक दृष्टि से सन्त साहित्य एक ऐसा घषाह सागर है कि उसकी गहराइयों में उतरकर सहृदय जितने नीचे तक पहुँचाता है उतने ही नवीन और अननुभूत रत्नों को प्राप्त कर लेता है। देव और दानवों द्वारा भक्षित समुद्र तो केवल चौदह रत्न देकर ही रिक्त हो गया था पर सन्त साहित्य-सागर तो एक से एक नवीन प्रतीक-रत्न देकर भी थिर नवीन बना हुआ है। इन प्रतीक-रत्नों में भाषा, भाव और रूप की दृष्टि से इतनी विपिनता और विविधता है कि प्रत्येक रत्न एक दूसरे से अधिक चमकीला, अधिक प्रभावशाली दीख पड़ता है। इन प्रतीकों में कहीं प्रेमसिक्त भक्ति का सौन्दर्य-प्रवाह है तो कहीं गहरी दार्शनिकता की आभा, कहीं योगिक साधनात्मक रहस्य क्लिप्त क्लिप्त करता सहृदयों को चकाचौंध कर देता है तो कहीं विपर्यय जनजाने लोक का दिग्दर्शन कराता हुआ मानस में एक विषम ही बीज का घपन कर देता है। जीवन की भावभूमि पर जो अनुभूत्यात्मक चित्र सन्तों ने खींचे हैं उनका व्यापक दिग्दर्शन कराने की दृष्टि से प्रमुख सन्त कवियों का पूरक विवनेपण आवश्यक है। सन्तों के समस्त साहित्य का प्रतीकात्मक अध्ययन निम्नलिखित वर्ग में किया जा सकता है—

- (क) परम्परागत प्रतीक
- (ख) भावात्मक रहस्यपरक प्रतीक
- (ग) तात्त्विक या दार्शनिक प्रतीक
- (घ) साधनात्मक रहस्यपरक पारिभाषिक प्रतीक (योगिक)
- (ङ) विपर्यय प्रधान प्रतीक (उलटबैसी)

१ कबीर

(जन्म १४५६ वि० मृत्यु १५०५ वि०)

(क) परम्परागत प्रतीक—सन्त कवियों में कबीर का स्थान प्रमुख है। जीवन के प्रत्येक क्षेत्र में इनकी सामान्य गति है। एक स्थान से दूसरे स्थान पर भ्रमण करते हुए इन्होंने जीवन का प्रभूत अनुभव प्राप्त किया था। 'सन्त समागम और हरि कया' श्रवण से आपने जो भी हृदयगत किश्रा उगे अपने सिद्धान्तानुसार सघुवरुदी भाषा में अमिष्यजित कर दिया। इस प्रक्रिया में कबीर ने जिन परम्परागत प्रतीकों का प्रयोग किया है उसमें वे वैदिक और सिद्धनाथ परम्परा से प्रभावित हैं।

वैदिक परम्परा से प्राप्त प्रतीकों में सन्तों ने वृक्ष का प्रयोग सर्वत्र किया है। 'ऊर्ध्वमूलः अधः शाखाः' वाले जिस वृक्ष का वैदिक साहित्य में वर्णन मिलता है उसके सम्बन्ध में कबीर कहते हैं कि 'एक तरुवर, जिसके न मूल है और न शाखा, परन्तु नाना विधि बहु फल-फूल रहा है, ये सांसारिक प्राणी व्यर्थ में उसके आकर्षण में भूल रहे हैं, उसके फल को कभी किसी ने नहीं चखा।'^१

एक ग्रन्थ स्थान पर उलटबांसी की औली में (ससार रूपी) वृक्ष के बारे में कहते हैं—

तल करि साया ऊपरि करि मूल, बहुत भाँति जड़ लागे फूल ॥^२

बीज बिन अंकुर पेड़ बिन तरवर, बिन साया तरवर फलिया ॥^३

उस अद्भुत परमत्त्व रूप वृक्ष का वर्णन करते हुए कबीर पुनः कहते हैं कि शून्य तल पर एक अनन्त सौन्दर्यमयी मूर्ति-ग्रह है। 'सुरत' (सहज-समाधि) द्वारा ही उसके दर्शन किए जा सकते हैं। उस तल की शाखा, पत्र, तना आदि सामान्य वृक्ष के समान नहीं हैं। यहाँ तो केवल मात्र अमृत की वाणी उच्चरित होती है और अमृत का ही स्वर्ण होता है। उस तरुवर के फूल पर मधु-वास जुग्वक भ्रमर (साधक) गमन कर उसके अमृत को अपने हृदय में पारण कर लेता है, सोलह पवन उस वृक्ष को भक्त-भोरते हैं, आकाश धून्य-ग्रहारगन्ध में उसका फल (अमरत्व) लगता है। सहज समाधि के द्वारा ही इस वृक्ष का अभिसिचन किया जाता है, घरती का जल (सांसारिकता, विषयवासनादि) इसे स्पर्श भी नहीं कर सकता। कबीर उसके शिष्य होने के लिए तत्पर है जिसने ऐसा अद्भुत वृक्ष-तरवर देखा हो।^४ इस वृक्ष प्रतीक का कबीर ने स्थान-स्थान^५ पर अनेक रूपों में वर्णन किया है।

सिद्ध साहित्य का कबीर तथा ग्रन्थ सन्तों पर पर्याप्त प्रभाव पड़ा है। सिद्धों ने 'सहज' का प्रयोग प्रज्ञा-उपाय के समागम (युगनन्द) के रूप में किया है। कबीर ने सहज के मिथुन परक रूप को सिरस्कृत कर दिया है, हाँ अहाँ सिद्धों ने सहज का परमतत्त्वमय^६ रूप ग्रहण किया है, उसे स्वीकार कर लिया है।

कबीर ने सहज को परमतत्त्व,^७ सहज स्वभाव,^८ सहज समाधि^९ आदि विविध रूपों में प्रयुक्त किया है।

१. कबीर ग्रन्थावली, पद २६८

२. वही, पद ११

३. वही, पद १५८

४. वही, पृ० १६६

५. वही, पद १६५, बीजक, शब्द ५३, ६३

६. काव्य-संग्रह, हिन्दी काव्य धारा, पृ० १४६-४८

७. कबीर ग्रन्थावली, सहज को अंग १, २ बीजक, शब्द ४; मन्त कबीर, रागु मंतर ४, पृ० २०६

८. वही, ३, ४ पृ० ४२, रागु गजरी १६, पृ० २१

९. वही, पद ४, ६, कबीर ग्रन्थावली भाग १, शब्द १६

(ख) भावात्मक रहस्यपरक प्रतीक—कबीर रहस्यवादी कवि हैं, परमात्मा के साथ उन्होंने जो भावात्मक सम्बन्ध स्थापित किए हैं उसमें वे तदाकार हो गए हैं। सम्बन्ध की दृष्टि से उन्होंने (क) दास्य भाव (ख) सख्यभाव (ग) वात्सल्य भाव और (घ) दाम्पत्य भाव के सम्बन्ध उम प्रभु के साथ स्थापित किए हैं—

(क) दास्य भाव—

कबीर कृता राम का, मुतिया मेरा नाड ।

गले राम की जेबड़ी जित खंचे तित जाड ॥^१

कबीर दास्य के सम्पूर्ण आश्रय लिए उपस्थित हैं, वे राम के गुत्ता हैं 'मुतिया' नाम है, राम नाम का पट्टा (जेबड़ी) गले में पड़ा है, वे जिधर खींचते हैं, उधर ही चले जाते हैं, 'ता ता' करने पर निकट आ जाते हैं। 'दुर-दुर' करने पर भागने के सिवाय और कोई चारा ही नहीं, वे मालिक हैं जैसा दुषम हागा, बजाकर साना पड़ेगा। 'मुतिया' शब्द में कबीर ने अन्तर की सारी निरीहता समाहित कर दी है, समस्त 'कुत्तात्व' इस शब्द में साकार हो उठता है।

(ख) सख्य भाव—का सम्बन्ध जोड़ते हुए कबीर कहते हैं—

बेखौ कम कबीर का, बछु पूरब जनम का लेख

जाका महल न मुनि लहें, सो दोसत किया अलेख ॥^२

माई रे बिरले दोसत कबीर के, यहू तत बार बार कासों कहिये ॥^३

(ग) वात्सल्य भाव—

हरि जननी में बालिक तेरा,

काहे न भोगुण बकसठू मेरा ।

मुत अपराध करे दिन केते, जतनी के चित रहैं न तेते ॥

कर गहि केस कर जो घाता, तऊ न हेत उतारै माता ॥

कहै कबीर एक बुधि बिचारी, बालक दुखी दुखी महतारी ॥^४

(घ) दाम्पत्य भाव—ब्रह्म के साथ आत्मा का सबसे मधुर सम्बन्ध दाम्पत्य भाव में ही स्थापित होता है। ससार के अन्य सभी सम्बन्धों में प्रत्यक्षप्रत्यक्ष रूप से द्वैत भावना यही ही रहती है पर दाम्पत्य भाव में यह द्वैत सर्वभावेन मिट जाता है। 'सर्वधर्मान् परित्यज्य मामेक धारण ब्रज' गीता की अद्वैत भावना पति पत्नी भाव में ही सम्भव है। स्त्री अपने नाम, मोत्र, आत्म्य को परित्यज कर शरीर, मन, प्राण, हृदय और स्वत्व से अपना अधिकार हटा लेती है। सर्वस्व पति परणो में समर्पण कर सर्वत्र अक्षण्ड रूप से उसी के दर्शनों की वात्सल्य बना रहती है। सारा ससार

१ वही, निहकर्म पतिव्रता की अंग १४

२ वही, परचा की अंग १२, पृ० १३

३ वही, पद ३४, पृ० ६६

४ वही, पद १११

प्रिय की 'लाली' में लाल दृष्टिगोचर होता है—

लालो मेरे लाल की, जित देखों तित लाल ।

लाली देखन में गई, मैं भी हो गई लाल ॥^१

इस जगत् की प्रत्येक वस्तु में वह 'ईश' ही व्याप्त दीख पड़ता है । यहां उपनिषद् का 'ईशावास्यमिदं सर्वं यत्किञ्चजगत्यां जगत्'^२ का भाव साकार हो उठता है ।

ब्रह्म से आत्मा का दाम्पत्य भाव बैठे ठाले ही नहीं जुड़ सकता । कबीर कहते हैं कि ये भी अन्य जीवों के समान संसार के घात्याचक्र में बहे जा रहे थे, पर सद्गुरु ने दाइ की ऐसी चोट मारी कि आत्मा उस चक्र से छिटक गई और प्रेम की पीर अन्तर में जाग उठी^३, धीरे-धीरे पीर गहरी होती चली गई, साहिब से परिचय^४ तो हो गया था, पर मिलन नहीं हुआ था, हां एक विश्वास घर करने लगा—

हरि मेरा पोष मैं हरि की बहुरिया ।^५

यह मिलन का मार्ग बहुत ही कठिन है, सिर का सौदा है, हंसते हंसते तो उसे पाया ही नहीं जा सकता, जिसने पाया है रोकर ही पाया है,^६ पर बिन रात रोकर भी आत्मा मिलन को तड़पती रहती है, चिर उत्सुकता बनी रहती है, इस 'तालाबेली' में आत्मा पुकार उठती है—

ये दिन कब आयेंगे माह ।

जा पारनि हम देह धरी है, मिलिबी अंगि लगाइ ।^७

विरह की ज्वाला तीव्र रूप में कवि के हृदय में घबक उठती है, विरहिण भीत की कामना करती है क्योंकि रात दिन का 'दाभना' सहा नहीं जाता ।^८ यह ज्वाला अमृतमयी है, हृदय के भीतर ही भीतर यह जलती रहती है, बाहर धुआं प्रगट नहीं होता, इसे तो कोई नुक्तमोगी ही देख या समझ सकता है—

हिरदे भीतर दब बलै, धुवां न परगट होय ।

जाके लागी सो लखै, की जिन लाई सोय ॥^९

विरहित आत्मा की पुकार ये सुन लेते हैं, धूमधाम से विवाह होता है—

दुलहिन गावहु मंगलचार, हम घर आये राजा राम भरतार ।^{१०}

१. कबीर साखी संग्रह, परिषय का अंग २, पृ० ११४

२. ईशावास्योपनिषद्, मंत्र १

३. कबीर ग्रन्थावली, गुरुदेव की अंग ६, ७, पृ० ११

४. वही, ३५ पृ० ४

५. वही, पद ११७, पृ० १२५

६. वही, विरह की अंग २६, ३०

७. वही, पद ३०६

८. कबीर साखी संग्रह, विरह का अंग १३, पृ० २८

९. वही, ४८, पृ० ४१

१०. कबीर ग्रन्थावली, पद १

कबीर के भाग्य बहुत अच्छे हैं जिनकी वर्षों से तलाश थी वही 'प्रीतम' भर बैठे गए।^१ संया का डोला आ गया, वधू नहर के सभी रिश्ते की तोड़कर प्रीतम की नगरी चल देती है, एक एक रिश्ते से मोह उत्पन्न हो रहा है—

नहर के सब लोग झूठत रे कहा करू अब कुछ नहि बस रे।

बोरन भावो गरे तोरे लागों, केर मिलन ह्वै न जानो कस रे।^२

झाई गवनवां की सारी, उमिरि अबहीं भोरी बारी।

×

×

×

गवन कराइ पिया लै चले, इत उल बाट निहारी।

झूठत गाव नगर से नाता, झूटे महल भटारी॥

पिया ले चले, गोरी डरती सी, कांपती चली, डोनी नदिया किनारे पहुँच गई, बलम बड़े रसिया हैं, एकाम्त देखकर धूँधट पट खोल दिया, सारा शरीर सजाटे ने आ गया—

नदिया किनारे बलम मोर रसिया, दीन्ह धु पट पट टारी।

घरघराय तन कापन लागे, काहू न देखि हमारी।

पिया लै भाये मोहारी।^३

जब तक कन्या (धारमा) का विवाह (ब्रह्मानुभूति) नहीं होता, नहरवा (ससार) ही उसका सब कुछ होता है, पर एक बार पिया मिलन हो जाए, नहरवा भ्रष्टा नहीं लगता, गुब्बे गुब्बियों के खेल भूटे हो जाते हैं, हृदय में पिय की 'मूरत' सर्वभावेन बस जाती है, नहरवा छोड़ते हुए एक बार भिन्नक तो होती है पर वधू धीम्र ही समझ जाती है कि उसका देश तो कोई भीर है, साईं की नगरी उसे अब प्यारी लगती है, वहा कुछ भी अपरिचित नहीं लगता, प्राणप्रिय, प्राणायार 'प्रिय' जो उसके पास हैं—

नहरवा हमकां नहि भावै।

साईं की नगरी परम अति सुखर, जहाँ कोई जाय न भावै।^४

नहरवा (ससार) में ठग घरबार को लूटने में लगे हुए हैं, भसा वधू का मन कैसे लगे —

नहर लै भिमरा काटि रे।

नहर नगरी अस कै भिमरी, ठग लागे घर बाट रे।^५

वधू तो भ्रात्र मुहाग की सेवा में तनिक धूँधट दिखाकर पिय को बाट जोह रही है। कैसी अद्भुत, कोमल, नाजुक घड़ी है यह भी। सारा ससार प्रगाढ़ निद्रा में सो रहा है, उसी समय प्रीतम पंरो की जाप छुपाकर धीरे-धीरे हृदय में प्रवेश करते हैं, चुपके

१ कबीर शब्दा० भाग २, प्रेम १६, पृ० ७२

२ वही, शब्द ३४, पृ० ७६

३ वही, भाग २, हीली, शब्द ५ पृ० ८२

४. वही, १, भेदबानी ११, पृ० ६३

५ वही, भाग २, चितावनी २०, पृ० ३६

से घूँघट उठा देते हैं, चिर प्रतीक्षा में बैठी दुलहिन असीम आनन्द में विभोर हो उठती है रोम रोम आनृत हो जाता है, पर कहीं यह स्वप्न तो नहीं, क्या वे आ गये ? यदि यह स्वप्न है तो चलता ही रहे, आँख खुल जाने पर तो यह स्वप्न मंग हो जाएगा—

सुपने में सार्ई मिले, सोवत लिया जगाय ।

आँखि न खोलूं डरपता मत सुपना हूँ जाय ॥^१

कबीर का ग्रह से आध्यात्मिक परिणय सम्पन्न हो गया । इसके कई सांपान हैं— स्मृति, जो धीरे-धीरे बढ़ती हुई निश्चिन्ता की दशा तक पहुँच जाती है । उस समय आत्मा प्राण-प्यारे के बिना हिलती, टोलती भी नहीं, निश्चल मन प्रभु को प्राप्त कर लेती है, सभी मिलन होता है । मिलनानन्द में विभोर आत्मा उन्मत्त हो उठती है । एक विशेष प्रकार की अलौकिक आत्मविस्मृति होने लगती है, शरीर की सुषुप्ति भूल आत्मा ग्रह में समुद्र में बूँद के समान मिल जाती है, तद्रूप हो जाती है । इस तन्मयता की अवस्था में आत्मा को प्रसाद रूप में विरह का दान मिलता है । इस विरहानुभूति में भक्त निराकरण हो उसी का हो जाता है । आठ पहर बीसठ घड़ी उसी का ध्यान रहता है, एक पल को भी ध्यान नहीं छूटता । इस प्रकार विरह का दान प्राप्त होने पर ही आत्मा का आध्यात्मिक परिणय पूर्ण होता है ।

भगवान के विरह का आनन्द ग्रह मिलन के सुख से कहीं अधिक सुखकर है । मिलन के बाद साधक की साधना अवसान को प्राप्त कर लेती है, उसके बाद कुछ भी प्राप्तव्य शेष नहीं रहता, पर विरह में मिलन की उत्कांक्षा बनी रहती है । विरह वास्तव में प्रेम की जागृत अवस्था है । विरहाग्नि की घषघत्ती भट्टी में पड़कर आत्मा धुन्धन सी चमक जाती है, कोई मैल उस पर चढ़ नहीं सकता । विरहाभिभूत साधक एक क्षण के लिए भी अपने प्रभु से बिलग नहीं होना चाहता । यह ज्वाला ही तो उसके लिए अमृत है । ज्यों-ज्यों आत्मा विरह में झूलसती है त्यों-त्यों उसकी कांति, उज्ज्वलता बढ़ती है ।

कबीर की आत्मा विरह के इस महासागर में आकण्ठ निमग्न है, इस रस का उन्होंने छकाकर पान किया है । एक से एक मार्गिक उक्तियाँ उनकी धारणी से निवृत्त हुई हैं । एक उदाहरण द्रष्टव्य है—

बालम आग्रो हमारे गेह रे । सुम विन दुनिया देह रे ।

× × ×

अय तो बेहाल कबीर भये हैं, विन देखे जिउ जाय रे ।^२

तलफे विन बासम मोर जिया ।

दिन नहि चैन रात नहि निदिया तलफ तलफ के मोर किया ।

× × ×

१. कबीर साखी संग्रह, मिथित का ग्रंथ २, पृ० १७६

२. कबीर शब्दावली १, विरह शीर प्रेम ४, पृ० ८

कहै कबीर सुनो भाई साधो हरो घोर दुख जोर किया ।^१

इसके प्रतिरिक्त कबीर ने अनेक विरह प्रधान साक्षियाँ^२ लिखी हैं ।

फागुन की श्रुति निकट आ जाती है, पूर्व स्थिति स्वरूप भक्त सोचता है कि हाय क्या वह सुख सौभाग्य फिर मिल सकेगा ? उनके हाथो रग पड़े, रग की चोट से तन मन व्याकुल हो जाए, क्या ऐसा सौभाग्य फिर मिल सकेगा ? क्या कोई पुनः पिया से मिला देगा ? वास्तव में वे धन्य हैं जो मनमाने दुःख से पिय से फाग खेलती हैं, पर जो कुल की मान भर्यादा या ऐंजानानी में ही जमी रही वे अभगिन हैं । उस भलवेले साजन का रूप कहीं तक कहीं ? उनका रूप तो रूप में ही समा गया है । उनके रग में जो रग गए वे समस्त रूप से 'छक' गए, तन मन की सुख बिसर गई । इस फाग की तो अक्षय कहानी है, इसकी गति को बिरसे ही जान मकन हैं । कबीर ने इस दिव्य फाग का आनन्द जो भर भर सूटा है, वे कहते हैं—

श्रुति फागुन निवराणी, कोइ पिया से मिलावे ।

सोइ तो सुन्दर जाके पिय को प्यान है, सोइ पिया के मन मानी ।

× × ×
कहै कबीर सुनो भाई साधो, यह गति बिरसे जानी ॥^३

विरह के परवानू मिलन सुख का अनुभव करती हुई कबीर की आत्मा जिस फाग का आयोजन करती है उसके रग में रगकर घोर सब रग धुल जाते हैं या फीके पड़ जाते हैं । फाग में एक अद्भुत आनन्द समाया होता है, पिय के साथ फाग ? उस रग में डूबकर आत्मा निखर जाती है, प्रेम रस की बूबो से सारी चुनरिया भीग उठती हैं^४, उस मत्तगुरु ने भरभराकर रग डाल दिया, ऐसा रग जो सबसे ग्यारा ही देख पड़ना है ।^५

पिया से होली खेलने में लज्जा कैसी ? घोर फिर वे तो फाग खेलने आ ही गए; बस ऐसी होली खेल जिससे आवागमन मिट जाए ।^६ उस तिलाडी पिया ने ऐसा रग डाला है कि स्माही के रग छुड़ा कर आत्मा पर प्रेम का गहरा मजीठ रग चढ़ा दिया है ।^७

१. वही, भाग २, प्रेम शब्द २८ पृ० ७६

२. कबीर ग्रन्था०, विरह की अग, जान विरह की अग, निहकमी पतिव्रता की अग तथा कबीर शब्दा०, शब्द १०, ११, १८, २२, भाग २, शब्द १४, १५, भाग ३, शब्द १, ५

३. वही, भाग १, शब्द २२, पृ० १३

४. वही, भाग १, विरह घोर प्रेम ६, पृ० ८

५. सतगुरु हो महाराज मो पै साईं रग डारा ।

× × ×

साहेब कबीर सर्व रग रगिया, सब रग से रग ग्यारा । वही, १, शब्द ५

६. ऐसी खेल से होरी ओगिया, जामे आवागमन तजि डारी । वही २, पृ० ८७

७. वही, भाग २, पृ० ६५

दाम्पत्य भाव केइन प्रतीकों में कवीर ने उस ब्रह्म को साहिव, सतगुरु, बलम, सैया, दिया, जोगिया, धरदेसी, रंगरेज, घुबिया आदि नामों से सम्बोधित कर हृदय की मार्मिक अनुभूति को व्यक्त किया है। इन प्रतीकों के वर्णन के समय कवि की मनस्थिति भिन्न-भिन्न अवस्थाओं में से होकर गुजरी है।

तात्त्विक या दार्शनिक प्रतीक

ब्रह्म—कवीर की ब्रह्म सम्बन्धी धारणा प्रमुख रूप से अद्वैतवादी है जिसकी अभिव्यक्ति प्रायः उपदेशात्मक, भावात्मक, रहस्यात्मक और बुद्धिभूलक शैली में हुई है। कवीर ने ब्रह्म निरूपण में किसी दार्शनिक पद्धति को नहीं अपनाया।

कवीर का अद्वैत सत्त्व अद्वैत है जो न कहने में आ सकता, न 'बुका' छिपाकर रखा जा सकता, कहने पर कोई चिन्ता भी नहीं करेगा।^१ वह गुण विहीन है, रंग रूप भी कुछ नहीं। वह मुख के बिना खा सकता है, चरणों के बिना चल सकता है।^२ यहाँ उपनिषद (कठ० १/२/२१) का भाव 'शरीरानो दूरं प्रजति'..... स्पष्ट दृष्टिगोचर होता है। वह ब्रह्म देशकाल की सीमा से भी परे है, उदय, अस्त, आदि घट से परे अजर अमर है, गुण में निर्गुण और निर्गुण में गुण है; एक है।^३ वही सर्वत्र व्याप्त है, वही विभिन्न रूपों में संसार की वस्तुओं में निवास करता है, यह संसार दर्पण के प्रतिबिम्ब के समान है। मनुष्य माया के गर्व में उसके वास्तविक रूप को भूल जाता है।^४

कवीर ने ब्रह्म को अनेक रूपों में चित्रित किया है। कहीं उन्होंने सगुण-वादि्यों के समान ब्रह्म को राम,^५ हरि,^६ गोपाल,^७ कृष्ण,^८ साहब,^९ आदि कहा है तो कहीं योगिन शब्दावली में प्राकार^{१०}, सहज,^{११} सूम्भ^{१२} कहा है। माधुर्यभाव का

१. कवीर ग्रन्था०, जर्णा की श्रंग ३, पृ० १८

२. बिन मुख लाइ चरन बिन चाली बिन जिम्मा गुण मावै। वही, पद १५६

३. गुंण में निरगुण निरगुंण में गुंण.....। वही, पद १८०

हम ती एक एक करि जाना। वही, पद ५५

४. वही, पद ५४, ५५

५. वही, सुमिरण की श्रंग २, ८, २३

६. वही, पद २४६

७. वही, पद ३४३

८. वही, पद ७६

९. वही, पृ० १२, ३१, ६१

१०. वही, पद १२१

११. वही, सहज की श्रंग १, २, ३, ४

१२. सन्त कवीर, पृ० १८१

स्फुरण करते हुए वही सेवा,^१ पिय-पिया,^२ बलभ,^३ ससम,^४ कत^५ आदि कहा है तो कहीं सामान्य जीवन के व्यवसायपरक प्रतीक शब्दों—बईया^६ नारी-जुलाहा,^७ कुम्हार,^८ बाजीगर,^९ घोड़ी,^{१०} और रंगरेज^{११} आदि द्वारा अभिव्यक्त किया है।

जीवात्मा—कबीर जीव को ब्रह्माण्ड मानते हैं, जो तत्त्व समष्टि रूप में ब्रह्माण्ड में है वही व्यष्टि रूप में पिण्डाण्ड में है। वही परमतत्त्व पञ्च तत्त्वों के बने शरीर में अभिव्यक्त होकर जीव कहलाता है। जीव ब्रह्म से ही उत्पन्न होता है, उसका ही एक भ्रम है, उसी में उसकी गति है और अन्त में उसी सत्ता में पूर्णभावेन विलय हो जाता है, फिर संसार के पाप-नाप से कुम्हलाना व्यर्थ है।^{१२} जीव और ब्रह्म की तात्त्विक एकता को कबीर ने जल-कुम्भ^{१३}, दूध-समुद्र,^{१४} पानी-हिम,^{१५} और दरियाब-सहर^{१६} आदि प्रतीक योजना से अभिव्यजित किया है।

इसके अतिरिक्त कबीर ने जीवात्मा को पूत, ओलाहा, पारथ, जोगिया, रैयनि महावत, घरनी, तिरिया, औरत, बहुरिया, नारि, सुन्दरी, मुहागिन, कुलहिन, पतिव्रता, जोरु, धुबिया, घन हम, जातक, चकवा-चक्की, मीन, सिंह, पखी, सुवटा, करहा, मवर, बदरिया, दूध, हिम, चन्दन, चेतन हीरा, वस्तु और चरवा आदि प्रतीक से चित्रित किया है।

माया—कबीर ने माया को ब्रह्म और जीव के बीच व्यवधान पैदा करने वाली कहा है। इसके दो रूप हैं—विद्या माया और भविद्या माया।^{१७} विद्या माया

३. कबीर शब्दा० २, प्रेम ३४

२ वही, पृ० २३, ८५

३. वही, पृ० ७६

४. वही, पृ० ११, सख कबीर, शगु गउडी ३३

५. क० प्र०, विरह की भग २६

६. बीजक, शब्द ६८, कबीर शब्दा १, पृ० ६५

७. सन्त कबीर, रागु भासा ३६

८. वही, रागु भासा १६, बिभास प्रभाती ३

९. वही, रागु सोरठि ४

१०. क० शब्दा० २, पृ० ७४

११. वही, पृ० ६५, ७४

१२. काहे री नलनी तू कुमिलानी, तेरे ही नाति सरोवर धानी । क० प्र० पृ० १०८

१३. जल में कु म कुं म में जल - फूटा कु म जल जलहि समाना । वही, पृ० १०२

१४. बूंद समानी समब में समब समाना बूंद में - । वही, पृ० १७

१५. पाणी हो तें हिम भया- हिम ह्वै गया बिलाइ । वही, पृ० १२

१६. दरियाब की सहर दरियाब है जो, दरियाब और सहर में मिन्न कोयम ।

कबीर शब्दा० १, पृ० ७६

१७. माया है दुइ भाति की, देखी ठौर बजाय ।

एक मिलावे नाम से, एक नरक से जाय ॥ कबीर साखी सग्रह, पृ० १६४/३२

ही संसार की मृष्टि, स्थिति और प्रलय करती है। अविद्या माया दुस्वरूपा है। वह जीव को नानाचक्रों में घुमाती हुई परमतत्त्व से इतनी दूर ले जाती है कि वह (जीव) अपने स्रोत (ब्रह्म) को भी भूल जाता है, वह शरीर के सुख-दुःख को ही अपना सुख-दुःख मानने लगता है। सद्गुरु की कृपा से जीव माया का बन्धन तोड़कर परमतत्त्व की ओर अग्रसर होता है फिर भी माया उसके मार्ग में अनेक बाधाएँ उपस्थित करती चली है। यह दीपक वनकर नर रूपी पतंग को आकृष्ट करती है।^१ कबीर ने माया को कामिनी,^२ नारी,^३ कन्या,^४ सहतारी,^५ डाइन,^६ ठगिनी,^७ बाघिनी,^८ नकटी,^९ खोरटी,^{१०} डाकिनी,^{११} बूढ़ड़ी,^{१२} सपिणी,^{१३} नागिन,^{१४} माय,^{१५} बागलि बेलि^{१६} कड़ई बेजड़ी,^{१७} आदि विविध प्रतीकार्थक रूपों में बिभित किया है। यही माया 'रमैया की दुलहिन' है जो नित्यप्रति 'बाजार' (संसार) को खूटती रहती है।^{१८}

१. सत्वा दीपक नर पतंग, अमि अमि ह्वै पडत । क० ग्र० पृ० ३/२०

२. वही, काम नटी की अंग, पृ० ३६-४०

३. वही, पृ० ३६-४०

४. बीजक, शब्द ६

५. वही, शब्द ६

६. क० ग्र०, पद ५३६

७. बीजक, शब्द ५६, कबीर शब्दावली २, शब्द १६, पृ० ५३

८. वही, ३, पृ० ३८, कबीर साखी संग्रह, कनक और कामिनी का अंग ६, ३०, पृ० १६५-६७

९. सन्त कबीर, रागु आसा ४, पृ० ६४

१०. वही, सलोडु २०, पृ० २५१, क० ग्र० परिसिष्ट, साखी ११३

११. वही, माया की अंग २१, पृ० ३४

१२. कबीर साखी संग्रह, माया का अंग ३३, पृ० १६४

१३. वही, कनक और कामिनी का अंग ४, पृ० १६५, बीजक, साखी, पृ० ६६

माया की 'सर्पनी' बताते समय कबीर पर गोरखनाथ का प्रभाव लक्षित होता है—
मारों मारों अपनी निरमल जल पैठी, त्रिभुवन टसिती गोरखनाथ बीठी ॥

गोरखनाथी, पृ० १३६-४०

मार मार सर्पनी निर्मल जल पैठी, जिन त्रिभुवन टसिले गुरु प्रसादि ठोठी ॥

कबीर ग्रन्थावली, परिसिष्ट पद २०४

१४. कबीर साखी संग्रह, कनक कामिनी का अंग, ३, ५, पृ० १६५

१५. बीजक, शब्द २८ पृ० ४२-४३

१६. क० ग्र०, बेसी की अंग ४, पृ० ८६

१७. वही, पृ० ८६

१८. क० शब्दा० ४, पृ० २२

कबीर ने माया को ब्रह्म की पत्नी के रूप में भी चित्रित किया है। वह भी जीवात्मा के साथ एक ही सेज पर रमण करती है, दोनों ही पिया की पियारी हैं—

बलम सग सोइ गइ दोइ जनी ।

इक व्याही इक अरघी कहावै, दोनों सुमग सुहाग भरी ॥

×

×

×

कह कबीर सुनो भाइ साधो, दोनों पिया पियारि रहों ।^१

जगत्—कबीर ने जगत् की सत्ता को स्वीकार नहीं किया है। उन्होंने कहा है कि जीव रज्जु में सर्प और सीप में रजत के मिथ्याभास को सत्य मानकर नाना कष्ट उठाता है। 'जगन्मय्या' सिद्धान्त के पोषक कबीर ने इस जगत् को जल की बुद^२, बिराना देश कागद की पुडिया^३, सेमल का फूल^४, मेले की हाट,^५ चार दिन की चादनी, नैहरवा^६ आदि प्रतीका से अभिविधित किया है।

साधनात्मक रहस्यपरक पारिभाषिक प्रतीक (योगिक)

कबीर प्रमुखतः रहस्यवादी कवि हैं, इस सत्तार के व्यापक प्रसार में उन्होंने अनन्त शक्ति का रूप निहारकर आत्मा को उसमें सम्बद्ध कर जो रूपक योजना की है वह अत्यन्त भाषिक है। व्यवसायपरक प्रतीका के माध्यम से एक रहस्यपरक योजना द्रष्टव्य है—

जो चरखा जरि जाय बढैया ना मरै ।

मैं कातों सूत हमार, चरखुसा जिन जरै ।

×

×

×

कहहि कबीर सुनो हो सगो चरखा लखै जो कोय ।

जो यह चरखा लखि परं ताको आवागमन न होय ।^७

साधनात्मक प्रतीको (योगिक) ॥ कबीर ने नाथ पथ से प्रभावित हठयोग का स्थान-स्थान पर वर्णन किया है। हठयोग साधना के सम्बन्धित शदचक्र, कुण्डलिनी, इडा, पिंगला, सुषुम्ना, स्वास निरोध, सैचरी आदि मुद्राओं का विवरण कबीर की प्रतीकात्मक भाषा में द्रष्टव्य है—

उलटी गग समुद्रहि सोखै, सतिहर सूर गरासै ।

नव ग्रिह मारि रोगिया बंठे, जल में ब्यब प्रकासे ॥

१ क० शब्दा० ४, राग दादरा १, पृ० २१

२ जू जल बल तंसा ससारा । क० ग्र० पद १०४, पृ० १०३,

३ रहना नहि देस बिराना है। यह सत्तार कागद की पुडिया ।

क० शब्दा० १, पृ० ३६

४ यह ऐसा सत्तार है जैसा खैल फूल । क० ग्र० पृ० २१

५ भानि कबीरा हाट उतारा । वही, पृ० १२४

६ क० शब्दा० १, पृ० २२, ४२, ६३, भाग २, पृ० ३६, ५६

७ कबीर बीजक, शब्द ६८

ढाल गह्रा थे मूल न सुभै, मूल गह्रां फल पावा ।
बंदई उलटि जरप कौ लागी, घरणि महर रस खावा ।^१

इसी प्रकार—

ऐसी रे श्रवणु की चांणी, ऊपरि कूबटा तलि भरि पांणी ।
जब लग गगन जोति नहीं पलटै, अविनासी सून चित नहीं चिहूटै ॥
जब लग मघर गुफा नहीं जानै, तो मेरा मन कैसे मानै ।
जब लग त्रिकुटी संधि न जानै, ससिहर कै घरि सूर न आनै ॥
जब लग नाभि कवल नहीं सोधै, तौ होरे हीरा कैसे वधै ।
सोतहु कला संपूरण छाजा, अनहद कै घरि दार्ज बाजा ॥
सुपमन कै घरि नया अनंदा, उलटि कवल भेटे गोधंदा ।
मन पवन जब परचा मया, ज्यूं नाले रांघी रस मद्या ।
कहै कवीर घटि सेहु विचारी, श्रीघट घाट सींचि ले यगारी ॥^२

इसी प्रकार कवीर ने अग्यत्र^३ भी हठयोगपरक प्रतीकों की योजना की है ।

विपर्यय प्रधान प्रतीक (उलटबांसी)

उलटबांसियों की स्वस्थ परम्परा वैदिक काल से ही अनवरत चली आ रही है, उपनिषदों, पुराणों और रामायण महाभारत को अभिसिंचित करती हुई इस घारा का सिद्धों और नायों में पर्याप्त प्रसार और विकास हुआ । सन्त कवि उलटबांसियों की दृष्टि से वैदिक परम्परा से अप्रत्यक्ष रूप में और सिद्ध नायों से प्रत्यक्ष रूप से प्रभावित हुए हैं । सन्तकवियों में प्रमुख कवीर ने किंचित शब्दान्तर से सिद्ध परम्परा का निर्वाह कई स्थानों पर किया है । एक उदाहरण द्रष्टव्य है—

सिद्ध ठेण्डणपा कहते हैं—

बैंगस साप घटहिल जाग्र । दुहिल दुधु कि घेम्टे समाग्र ॥
बलब विग्राग्रत गविग्रा बांभे । पिटहु दुहिअइ ए तिनो सांभे ॥
निति सिग्राला सिहे सम जूभग्र । टेंटण पाएर गीत बिरले सूभग्र ॥^४
कवीर : धंल वियाइ गाइ नई बांभ । बछरा डूहे तीन्यूं सांभ ॥
नित उठि स्थाल स्पंध सून भूभै । कहै कवीर कोई बिरला सूभै ॥^५

१. क० ग्र०, पद १६२

२. वही, पद २०२

३. क० शब्दा० १, पृ० ११, ६३, ६४, ६६, ८४, ८५, ८६, ८८, ८९, ९०, बीजक हिंदोल ३, पृ० ८८, कवीर अन्वावली, पद ४, ७, १८, ३२, ७१, ७२, ७४, १२१, १४३, १६६, १७१, १७३, २१०, २१४, ३५४

४. हिन्दी काव्य घारा, पद ३३, पृ० १६४

५. क० ग्र० पद ८०, पृ० ११३ (कवीर बीजक, पद ६५ में यह पद कुछ पाठान्तर से प्राप्त होता है ।)

कबीर उलटबांसियों के सम्राट हैं। मिट्ट नाथ साहित्य से इस परम्परा को ग्रहण करते हुए भी अपनी स्वाभाविक साधनात्मक मेधा तथा रहस्यात्मक प्रवृत्ति से एक से एक मार्मिक उलटबांसियों की योजना की है। ऊपर से देखने में ये जितनी विविध, झटपटी और क्लिष्ट दीख पड़ती हैं, अर्थ स्पष्ट हो जाने अर्थान् कुंजी मिल जाने पर वे उतनी ही मधुर, सरस और आह्लादक हो जाती हैं। कबीर साहित्य से कुछ चित्र द्रष्टव्य हैं—

एक भयमा देसा रे भाई, ठाढ़ा सिध करायँ पाई ।
 पहलँ पुत पोछे मई भाई, चेसा कं गुर लागँ पाई ।
 बस की मछली तरवर ध्याई वरिड बिलाई गुरगँ लाई ।
 बैलहि हारि गू नि घरि भाई, कुत्ता कूँ सँ गई बिलाई ॥
 सतिहरि साया ऊपरि हरि मूल, बहुत भाति जड लागे फूल ।
 कहँ कबीर या पद नौ बने ताकूँ सोमू त्रिभुवन वृन् १
 धोल मढलिया बंस रवाबी, बजवा ताल बजावँ ।
 पहरि चोलना गावह नाचँ, भंसा निरति करावँ ॥
 स्पध बैठा पान कतरँ, पूस गिलौरा छावँ ।
 उडरी बपुरी भगल पावँ, बछू एक धानद सुनावँ ।
 कहँ कबीर सुनहु रे सती, गडरी परबत लावा ।
 चकवा बंसी अगारे निगलँ, समद अकासा धावा ॥ २

अन्वय^३ भी कबीर ने एक से एक सुन्दर उलटबांसियों की योजना की है। इन सभी उलटबांसियों में प्रायः धुनीती का स्वर स्पष्ट उभरकर आया है कि जो कोई भी इनके अर्थ को स्पष्ट कर देगा, कबीर उसको अपना गुप्त स्वीकार कर लेंगे। इन धुनीती पूर्ण उक्तिव्यों द्वारा कबीर ने अपने प्रतिद्वन्द्वियों को अथवा भयकचरे योगियों को लक्ष्यकारा है। ये लोग योग, ब्रह्मादि की बात तो बहुत बघारते हैं पर जानते कुछ भी नहीं। ऐसे ही लोगों को करारी चोट देकर कबीर ने राह पर लाने का प्रयत्न किया है।

इस प्रकार कबीर साहित्य का प्रतीकात्मक दृष्टि से विचार करने के उपरान्त हम कह सकते हैं कि कबीर ने अपने अद्भुत चरखे पर इगला पिगला के लाने बाने जो बदरिया तैयार की है उसके एक एक छिद्र में, बनावट में सहस्रो रहस्य भरे पड़े हैं। अपने चरखे से जितना सूत उन्होंने काटा है उसकी पूरी लम्बाई का अनुमान बड़े-बड़े साधक भी नहीं लगा सके हैं। प्रतीकात्मक दृष्टि से कबीर साहित्य ऐसा गहरा सागर है जिसमें अनेक धाराएँ तथा रहस्य, दर्शन और योगिक साधना की

१. वही, पद ११

२. वही, पद १२

३. क० प्र० पद १५८, १५९, १६०, १६१, १६२, १७७, ३४९, परिशिष्ट, पद २३, ६६, १२५, १४३

त्रिवेणी तदाकार हो गई है। कबीर के प्रतीकों का प्रभाव न केवल सन्तों (समकालीन तथा परवर्ती) पर वरन् अन्य निर्गुण और सगुण भक्त कवियों पर भी समान रूप से पड़ा है। आधुनिक साहित्य पर भी यह प्रभाव किसी न किसी रूप में परिलक्षित होता है।

२. भक्त प्रवर रैदास

(जन्म — अज्ञात, कबीर के समकालीन)

कबीर के समकालीन, प्रेमयोगिनी मोरा के मार्गदर्शक गुरु रैदास एक उच्च कोटि के भक्त थे : अतमस्त फकीर, लोक-परलोक की निन्दा-स्तुति की चिन्ता से दूर सती साध्वी पत्नी के साथ एक मामूली झोंपड़े में बैठकर जूते सी सीकर जीविका चलाने वाले रैदास सामने ही चतुर्गुंजी ठाकुर मूर्ति को निहार निहार प्रेम-विह्वल स्वर में जब गाते हैं —

प्रभुजी, तुम चन्दन हम पानी । जाकी अंग अंग दास समानी ।

प्रभुजी तुम धन हम वन मोरा । चैसे चितवत चंद चकोरा ॥

प्रभुजी तुम स्वामी हम दासा । ऐसी भक्ति करै रैदासा ॥^१

तो आसपास का समस्त वातावरण भक्ति की अमृतमयी धारा में निमग्न हो जाता है। आप निर्गुणिये सन्त हैं, प्रेम और वैराग्य की साक्षात् मूर्ति और भगवान के श्री चरणों में सर्वस्व अर्पण करने वाले भक्त प्रवर।

प्रतीकात्मक दृष्टि से रैदास की वानी का अध्ययन करने पर हम परम्परागत (वैदिक) प्रतीकों का प्रायः अभाव ही पाते हैं, हाँ सिद्ध परम्परा से सम्बन्धित सहज का प्रयोग अपने परिवर्तित रूप में इनकी वानी में मिलता है। सहज का परमतत्त्व के अर्थ में प्रयोग करते हुए उन्होंने कहा है —

नाई रे सहज बन्दो लोई, बिन सहज सिद्धि न होई ।

लीलीन बन जो जानिये, तब फीट भूंगी होई ।^२

भाषात्मक रहस्यपरक प्रतीक

रैदास सच्चे अर्थों में भक्त है, भक्ति के प्रवाह में निर्गुण और सगुण का वन्दन उन्होंने स्वीकार नहीं किया है। आपने दास्य^३ और दासत्व^४ भाव के अतिरिक्त दास्यत्व भाव की मधुर व्यंजना करते हुए आत्मा को उस पत्नी का प्रतीक माना है जो सर्वात्म भाव से प्रिय पर न्योछावर हो जाती है। प्रिय पास रहते हैं, गुहागिन प्रेम रंग में आकण्ठ निमग्न रहती है, पर प्रिय के दूर जाने पर विरह की तीव्र ज्वाला तन मन को जलाने लगती है, एक बेवसी, निरीहता प्राणों में समा जाती है, आकुल

१. रैदास जी की वानी, पद ८६ पृ० ४१

२. वही, पद ४१, पृ० २०

३. वही, पद ६०, ८६, पृ० २८, ४१

४. वही, पद ८१, पृ० ३३

आत्मा 'दर्शन' के लिए पुकार उठती है, अग अग मे चालक इस्ति गमा जानी है । दग मर्मान्तक विरह मे भूरती आत्मा का क्या भरोसा ? कब महाप्रयाण की तैयारी कर ले, अब 'दर्शन' नहीं भिसे तो फिर भला कब की आशा करू —

बरसन दीजे राम बरसन दीजे ।

बरसन दीजे बिलम्ब न कीजे ॥

बरसन तोरा जीवन भोरा, बिन बरसन क्यों जीव चकोरा ॥^१

आत्मा की भी अपनी वियसता है, जिसने सबसे सम्बन्ध तोड़कर उसी से, बेबन उसी से जोड़ लिया हा, वह कहाँ जाए ?^२ बिना हरि बरस के जीवन का अस्तित्व बनाए रखना कठिन है । यह रात दिन का विरह तन मन को जला रहा है, पर कौन सुनेगा ? विरहिन अपनी वेदना किससे कहे—

मैं वेदनि कासनि आणूँ

हरि बिन जिव न रहे कस राखूँ ॥

×

×

×

कह रँदास अँदेसा ये ही, बिन बरसन क्यों जिवहि सनेही ॥^३

उस निर्मोही पिपा के बिन सेज सुनी पड़ी है, तलफन तलफन सारी रात बीत गई । विरह म्मथा तन मन को क्षण क्षण जा रही है—

पिय बिन सेजइ क्यों मुख सोऊ, बिरह बिधा तन खाई ॥

मेदि दुहाग सुहागिन कीजै, अपने अग लगाई ।

कह रँदास रबानी क्यों बिछोहै एक पलक जुग जाई ॥^४

तात्त्विक या दार्शनिक प्रतीक

ब्रह्म — के सम्बन्ध मे रँदास की धारणा निर्दुःख अथ सम्मत ही है । वे हरि मे सब और सब मे हरि को मानते हुए कहते हैं कि उसे जानने वाला हो जान सकता है क्योंकि बाजीगर के रूप मे उसने अपनी बाजी फँसा रखी है, पर बाजी तो झूठ है—

सब मे हरि है हरि मे सब हैं, हरि अपना जिन जाना ।

साखी नहीं और कोई दूसर जाननहार समाना ।

बाजीगर सो राखि रहा, बाजी का मरम न जाना ।

बाजी झूठ साख बाजीगर, जाना मन पतिपाना ॥^५

१. वही, पद ८०, पृ० ३८-३९

२. ओ तुम तोरो राम मैं नाहे तोरों ।

तुम से तोरि कवन ॥ जोरों । वही, पद १०, पृ० २३

३. वही, पद ६१, पृ० २८-२९

४. वही, पद ७३, पृ० ३४-३५

५. वही पद १०, पृ० ६

जिस दशरथ पुत्र राम के स्थान पर परब्रह्म राम की कबीर ने स्वापना की है, रैदास भी उसी स्वर में स्वर मिलाकर कहते हैं—

राम कहत सब जगत भुलाना, सो यह राम न होई ।^१

वास्तव में वह राम तो—

सब घट अंतर रमसि निरन्तर, मैं देखन नहि जाना ॥^२

कर्ता एक है, वही सत्य है, वही राम है, उसी कर्ता को रैदास ने अनेक नामों से पुकारा है । वे उस ब्रह्म के उपासक हैं जो निर्गुण, निराकार है, जिसका आदि, अन्त कुछ भी नहीं—

निस्चल निराकार अज अनुपम, निरभय अति गोविन्दा ।

अगम अगोचर अचर अतरक, निरगुन अंत अनंदा ।^३

घट घट में व्याप्त उस विराट ब्रह्म का स्वल्प शुद्धि द्वारा वर्णन नितांत असम्भव है । जिसके चरण पाताल और 'सीस' आसमान में है शिव सनकादिक, ब्रह्मा भी जिसको खोजकर हार चुके हैं, वे गला सम्पुट में कैसे समा जाएंगे ?

चरन पताल सीस असमाना । सो ठाकुर कैसे संपुट समाना ।

शिव सनकादिक अंत न पाये । ब्रह्म खोजत जनम गंवाये ॥^४

ब्रह्म प्राप्ति के सुख का अनुभव ही आनन्द की चरम सीमा है । यह ब्रह्म प्राप्ति असम्भव नहीं है । आत्म चिन्तन द्वारा हृदय एवं मस्तिष्क को ज्ञान-ज्योति से प्रकाशित करके ही उस ब्रह्मानन्द का सुख प्राप्त किया जा सकता है । रैदास ने ब्रह्म को राम,^५ हरि,^६ माधव,^७ गोविन्द,^८ कृष्ण,^९ निरंजन,^{१०} भीपाल,^{११} साहिव^{१२} आदि नामों से स्मरण किया है । एक पद में शिव की आराधना सगुणवादी भक्तों के समान करते हुए आप कहते हैं—

उर भुअंग भस्म अंग संतन वैरागी

जाके तीन नैन अमृत बैन, सीस जटाधारी ॥

१. रैदास वाली, पद, ६ पृ० ६

२. वही, पद १२, पृ० ७

३. वही, पद ५३

४. वही, पद ५७

५. वही, पद १३, १४, २२, २४

६. वही, पद १७, ६२, ७२, ८४

७. वही, पद ३८, ३९, ५२, ५३, ६५

८. वही, पद २०, ६३, ७५

९. वही, पद १२, ६९

१०. वही, पद ५६, ५७

११. वही, पद ७६, ८५

१२. वही, पद १०, ३६

प्रेम मगन फिरत नगन, सग सखा बासा ।

अस महेस बिकट भेस, अजहु दरस आसा ॥^१

जीवात्मा—आत्मा ज्ञान का स्वरूप है, आत्मा ही ज्ञान है और ज्ञान तथा ज्ञेय में कोई अन्तर नहीं । दोनों वस्तुतः एक हैं, पर जब तक भ्रमबुद्धि बनी रहती है, तब तक आत्मा परमात्मा में एकता स्थापित नहीं हो सकती । आत्म चिंतन द्वारा ज्ञान के कपाट खोलकर भेद उत्पन्न करने वाले भ्रम का अन्त करके ही दोनों में एकत्व स्थापित हो सकता है । अभ्यास द्वारा ही उस ब्रह्म को जाना जा सकता है । उस सर्वव्यापक, आदि अन्त और मध्य में व्याप्त ब्रह्म को अलग या दूसरा मानना भ्रम है । आत्मा ब्रह्मास ही है, ब्रह्म से पृथक् आत्मा की कल्पना भ्रमपूर्ण है । रैदास के अनुसार आत्मा परमात्मा का सम्बन्ध तो स्वर्ण और स्वर्ण से बने मलवार भाभूपण जैसा ही है—

आबिहु एक, अन्त पुनि सोई, मध्य उपाई मु कंसे ।

अहै एक पै भ्रम से दूजो, कनक अलकृत जैसे ॥^२

आत्मा और परमात्मा के पारस्परिक सम्बन्ध के विषय में रैदास अद्वैतवाद के अनुयायी हैं । आत्मा और ब्रह्म वस्तुतः एक हैं, अभिन्न हैं । ब्रह्म माया से परे होने के कारण ईश्वर कहलाता है, पिण्डाण्ड में आवद्ध आत्मा जीव कहलाता है जो ब्रह्म का ही भाग अथवा प्रतिबिम्ब है । पिण्डाण्ड जीव को ही माया व्यापती है पर दोनों में भेद मानना सासारिक भ्रम है माया है । कनक और कुण्डल, सूत और पट, जल और तरंग, पाहन और प्रतिमा आदि में जिस प्रकार एक ही तत्व नाम भेद से विद्यमान है उसी प्रकार ब्रह्म और आत्मा में कोई अंतर नहीं है । रैदास कहते हैं—

रजु भुझग रजनी परगासा, अस कसु भरम जमावा ।

समुझि परि मोहि कनक अलकृत, अव कसु बहत न जावा ।

माघो भरम कंसेहु न बिलाई । ताते द्वैत दरसे भाई ।

कनक कु डल सूत पट जुवा, रजु भुझग भ्रम जैसा ।

जल तरंग पाहन प्रतिमा ज्यों ब्रह्म जीव द्वैति ऐसा ।

बिमल एक रस उपजै न बिनसै, उदय अस्त दोउ माहीं ।

बिगता बिगत घटै नहि कबहु, बसत सबे सब माहीं ॥^३

ब्रह्मास होते हुए भी रैदास ने जीव को अथम कहा है क्योंकि यह मायावैष्टित होकर अपने अशी से अलग हो जाता है, पर उस परमपारस का स्पर्श होते ही उसका अज्ञान मिट जाता है—

अनेक अथम जिव नाम गुन ऊषरे,

पतित पावन मये परसि सार ॥^४

१. वही, पद ६३

२. वही, पद ५४

३. वही, पद ५२-५३

४. वही, पद ४२

माया—विद्या और अविद्या माया में रैदास ने अविद्या माया का ही वर्णन किया है। माया का विस्तार सर्वत्र है, पिण्डाण्ड स्थित आत्मा मायाबद्ध होकर ही जीव की संज्ञा धारण करती है। माया के चक्र में फसकर जीव अपने वास्तविक स्वरूप को भूल जाता है और इस झूठे संसार को ही सर्वस्व समझने लगता है। ज्ञानी माया के चक्र से दूर ही रहते हैं, वे माया के रंग विरंगे जाल को भेदकर ब्रह्म को उसी प्रकार प्राप्त कर लेते हैं जिस प्रकार हम जल को छोड़कर दुग्ध का पान कर लेता हैं अथवा बुद्धिमान जन सियार हटाकर स्वच्छ जल का पान कर लेता है। अज्ञानी जीव पर माया के कारण एक प्रकार की मोहिली सी छाई रहती है जिससे वह अपने वास्तविक स्वरूप को नहीं पहचान पाता। माया भी अपने शक्तिशाली अरूप-आश्चर्यों (काम, क्रोध, मद, लोभ, मोहादि) से जीव को वश में किए रहती है। कबीर ने जिसे महाठगिनी कहा है, उसी का परिचय रैदास ने इन शब्दों देते हुए जनसामान्य को सावधान किया है—

वरजि हो वरजिणी उतूले माया ।

जग रीया महाप्रवल सब ही वश करिये, सुर नर मुनि भरमाया ॥^१

माया के दृढ़ विकट मोह पाप बन्धन से मनुष्य तो क्या देवता भी बच नहीं पाते। कण-कण में व्याप्त माया ही संसार के दुःख दुःख का कारण है, रैदास प्रार्थना करते हैं—

केराये विकट माया तोर, ताते विकल गति भति मोर ।

गुणियम सन कराल अहिमुख, असति सुदल भुभेप ॥^२

राम नाम की 'गंभारि' करने से इस कुटिल माया पर विजय प्राप्त की जा सकती है, अथवा माया के भ्रम में भूलकर 'कर कारि' कर ही संसार से जाना पड़ेगा। यह माया तो 'गोमरी' है,^३ राम नाम ही सत्य है, उसी के स्मरण से माया के बन्धन कट सकते हैं, जीव ब्रह्म का साक्षात्कार कर सकता है। काम क्रोधादि का नाश हो सकता है,^४ माया के हाथ बिकने से बच सकता है।^५ माया का पंक हरि के प्रभूत जल से ही छूट सकता है।^६ राम नाम से ही भेद अनेद में समा सकता है।^७

साधनात्मक रहस्यपरक पारिभाषिक प्रतीक

रैदास प्रमुख रूप से भक्त कवि है, हठयोगादि की जटिल साधनाओं के प्रति उनमें आकर्षण कुछ कम ही है, फिर भी उन्होंने पवन, नंग, यमुना, घनाहद, मुन्न

१. वही, पद ३३

२. वही, पद ३२

३. वही, पद ७१

४. वही, पद ७४

५. वही, पद ७८

६. वही, पद १७

७. वही, पद १४

गडल आदि हठयोग परक शब्दों का प्रयोग किया है—

ऐसा ध्यान धरौं बरो बनवारी, मन पवन दं सुखमन नारी ।
उन्नि मग जभुन मे लावौं । बिनहीं जल भजन है पावौं ॥
विड परे जिव जिस घर जाता । सबद अतीत अनाहद राता ॥
सुन्न मटल मे मेरा बासा । ताते जिव ॥ रहौं उदासा ।
कहू रैदास निरजन ध्यावौं । जिस घर जाव सो बहुरि न भावौं ॥^१
पहिले जान किया चादना, पाछे दिया सुभाई ।
सुन्न सहज मे दोऊ रवागे, राम न कहू दुसदाई ॥^२

रैदास से सहज समाधि और सहज योग की भी चर्चा की है—

माई रे सहज बन्दो सोई, बिन सहज सिद्धि न होई ।^३
चल मन हरि चटसाल पढाऊ ।
गुन की साठि जान का मच्छर, जिसरै तो सहज समाधि लगाऊ ।^४
तोड़ू न पातो पूजू न देवा । सहज समाधि कर हरि सेवा ।^५

राम नाम का धन पाकर रैदास सहज का व्योहार करते हैं—

राम धन पाइयो, ताते सहज करु व्योहार रे ॥^६

इस प्रकार हम कह सकते हैं कि रैदास एक उच्चकोटि के सन्त एवं भक्त हैं । इनके पदों में ऐसा आत्म निवेदन और ईश्वर विरह की बीड़ा है, जो कुछ तरह ज्ञान की चर्चा से प्राप्त नहीं हो सकती । ज्ञान और निगुण की चर्चा से प्रेम घारा प्रसरण नहीं हुई है । एक भक्त के निरीह आत्म समर्पण और विरहिन की कातर पुकार ने इनके काव्य का झूठा शृंगार किया है । ब्रह्म के निगुण रूप को मानने हुए भी सगुण रूपों के प्रति स्वाभाविक निष्ठा सर्वत्र व्याप्त है । आत्मा परमात्मा के सम्बन्ध में भद्वैतवादी विचारपारा से प्रभावित होकर दोनों में भेद भ्रंशी भाव की स्थापना की है । रैदास के काव्य में न तो कबीर के समान मति भ्रम उत्पन्न करने वाला घटपटावन है और न भाव की जटिलता, उन्होंने तो अपने समय की प्रचलित भाषा में अपने आराध्य देव की उपासना के गीत भी गाए हैं और सरल शब्दों से समाज में व्याप्त वैयर्थ्य का निराकरण किया है ।^७ हठयोगपरक शब्दों को अपनाते हुए भी इनका मन उसकी जटिल साधना में रमा नहीं है, सहजयोग के प्रति ही प्रवृत्त

१. वही, पद २६

२. वही, पद २

३. वही, पद ४१

४. वही, पद ७०

५. वही, पद ५७

६. वही, पद ७२

७. स्वामी रामानन्द सास्त्री एवं वीरेन्द्र शर्मा,

भुक्ताव अधिक है। सीधे-सरल संत और भक्त होने के कारण उक्ति की जटिलता आप में नहीं पाई जाती। इसी कारण उलटवर्सी जैसा चमत्कारपूर्ण काव्य रूप का आपके काव्य में प्रायः अभाव सा है।

रैदास भक्त थे और भक्ति के क्षेत्र में कम ही सन्तों की तुलना आपसे की जा सकती है।

३. धनी धरमदास

जन्म—१४६० वि० अनुमानतः, मृत्यु—१६०० वि०)

कबीर के अनन्य शिष्य धनी धरमदास उच्चकोटि के आत्मदर्शी संत हैं। अगाध गुरु-भक्ति, अप्रतिम भगवत प्रेम, एकान्त अध्यात्म निष्ठा और योगिक साधनाओं के प्रति समुचित आग्रह आपकी वाणी के प्रत्येक शब्द में कुछ इस प्रकार भरा पड़ा है कि आज कई सौ वर्ष व्यतीत हो जाने पर भी सरलता, सहजता, अमृतमयी मधुरता और तप्त हृदय को क्षण मात्र में शीतलता प्रदान करने वाली सरसता का जो सागर उसमें लहरा रहा है उसमें जन-मानस गोते लगाकर मनोबाञ्छित मोती माणिक्य तो प्राप्त कर ही रहा है, जीवन के प्रति नवीन दृष्टिकोण और चिर प्रसनों का नूतन समाधान प्राप्त कर कृतकृत्य हो रहा है। गुरु के श्री चरणों में बैठ अनन्त ज्ञानामृत का छक्कर पान करते हुए भी आप तत्कालीन परम्पराओं का भी समुचित प्रभाव ग्रहण करते चले हैं।

प्रतीकात्मक दृष्टि से वैदिक साहित्य में जिस वृक्ष का चित्रण हुआ है, उसकी अभिव्यक्ति धरमदास की वाणी में इस प्रकार हुई है—

जल भीतर इक वृन्द्धा उपजै, तामें अगिन जरै ।

ठाढ़ी साखा पवन भकोरे, दोषक जोति वरै ॥

माथे पर तिरवेनी बहत है, चढ़ि ऊपर असनान करै ।^१

एक ग्रन्थ स्थान पर आपने इस वृक्ष को 'अछय वृक्ष'^२ भी कहा है। सिद्धों द्वारा समर्पित 'सहज' का आपने प्रभु-भक्ति के अर्थ में प्रयोग किया है—

साहेब हमरे सहज लगी डोरी ।^३

सावात्मक रहस्यपरक प्रतीक

आप प्रमुख रूप से भक्त कवि हैं, सन्तों ने भक्त की विरहिन के रूप में सर्वत्र चित्रित किया है। विरह वेदना की कसमसाहट ही भक्त का शृंगार है, इस ज्वाला में जलकर ही अन्तर का सारा मैल जल जाता है, आत्मा कुन्दन सी निखर आती है। धरमदास की आत्मा भी व्याकुल होकर तड़प उठती है, 'नैन' बिन दरस के प्यासे मरने का उपक्रम करते हैं, विरहिन के एक ही तो जीवनाधार हैं, यदि वही दूर हैं तो

१. धनी धरमदास की शब्दावली, मेद का अंग, शब्द ६, पृ० ३१

२. वही, मंगल शब्द १४, पृ० ४३

३. वही, पृ० ६७

वह किसके सहारे जिए ? उसे तो बस उसी की आशा है—

नैन दरस बिन भरत पियासा ।

तुमहीं छाड़ि भजू नहि धीरे नहि दूसरी आशा ॥^१

वे मितऊ मँदैया' सूनी कर गए है बलम बिना कुछ कहे सुने परदेस निकल गए हैं जोगन के बेग मे वन वन दूढ़ रही हैं वे निर्मोही कैसी विरह की गल बता गए हैं ? सब मुहागन प्रिय के साथ पार उतर गई हैं केवल मैं ही राह मे अकेली खड़ी हूँ विरह तन मन मे समा गया है कोई बताए मैं क्या करू ?

मितऊ मँदैया सूनी करि गला ।

अपन बलम परदेस निकरि गेलो हमरा के कसुबो न गुन ई गेलो ।

जोगिन होइ के मैं बनवन दूड़ो हमरा के विरह बैराग ब गेलो ।

सग की सखी सब पार उतरि गेलो हम धन ठाडी भकली रहि गेलो ।

×

×

×

तन तलफ हिय कछु न सोहाय सोहि बिन पिय मोमे रहल न जाय ॥^२

न जाने वे निष्ठुर पिया कौन देग आकर बस गए हैं, जोगनिया पिया कारन आवरी हो गई है^३ जैसे जैसे सच्चा निकट आती जाती है व्याकुलता बढ़ती जाती है^४ रात्री का हर पहर बड़ी बेचैनी से कटता है पिया बिन भला विरहिन को नींद कैसी ? उस समय तो विरह अविन तीव्र हो उठता है पिया का वियोग बग सालने लगता है जब बादल क्षण क्षण मे गरज उठते हैं बिजली क्षण-क्षण मे चमक उठती है ऊपर से झाक झाक कर डराते है साग ननद तरह तरह के साने मारती हैं कोई भी उस पिया का गांव निदास ठीक ठीक नहीं बतलाता कोई दूर कहता है तो कोई पाम ।^५ भला मैं क्या करू ? चलते चलते पैर थक गए हैं आगे पथ नहीं सूझता है पीछे पैर नहीं पड़ते । समुराल मे पिया नहीं पहचानते बीहर मे जाते लाज आती है ।^६ पिया के बिना मदिलवा सूना है काग आ आकर बठने लगे हैं^७ सारा यौवन प्रतीक्षा करते करते ही बीत गया । हाम रे विरहिन के भाग्य होती खेलने की उमरिया मे ही पिय मिलकर बिछुड़ गए भोली वधू तो समझ बैठी थी कि अब यह सुख मिटने का

१ वही शब्द ३ पृ० ११

२ वही शब्द २ ६ पृ० ११ ११

३ वही ८ पृ० १३

४ वही शब्द १५ पृ० १५

५ वही शब्द १३ पृ० १४

६ पिया बिना मोहि नीक न लाग गाव ।

ससुरे जाउ पिया नहि चोहें नहर जात सजाउ ।

इहाँ मोर गाँव उहाँ मोर पाही बीचे भमरपुर घाभ ।

धरमदास जिनके कर जोरि तहा गाँव न ठाव ॥ वही शब्द १४ पृ० १४ १५

७ वही मंगल शब्द १३ पृ० ४३

नहीं, पर बीच में न जाने कैसा अन्तर आ गया ? अब तो पिया बिना जीना मुश्किल हो रहा है ।^१ पिया रुठ गए हैं, धरमदास की बिरहिन आत्मा अपने व्यवहार पर स्वयं को ही कोस उठती है—

गांठ परो पिया चोले न हम से ।

निमु वासर पिय संग में सुतिजे, नैन अलसानी निकरि गये घर से ।^२

इस प्रकार ब्रह्म से दाम्पत्य भाव का सम्बन्ध जोड़ते हुए धरमदास ने मार्मिक प्रतीक योजना की है ।

चिन्तन प्रधान दार्शनिक प्रतीक

ब्रह्म—धरमदास का जीवन सगुण और निर्गुण का सम्मिश्रण है । प्रारम्भ में वे सगुणवादी भूतिपूजक थे, पर कधीर के प्रभाव से निर्गुण ब्रह्म के उपासक हो गए; इसलिए निर्गुण ब्रह्म के साथ-साथ स्वाभाविक रूप से सगुण ब्रह्म का भी मग्न-मग्न निरूपण हो गया है । वैसे धरमदास प्रमुख रूप से ब्रह्म के निर्गुण रूप के ही उपासक हैं । नाम के महत्व को स्पष्ट करते हुए उन्होंने कहा है—

नाम रस ऐसा है भाई ।

आगे आगे दाहि चलें, पाछे हरियर होई ।

× × ×

धरमदास भी छफित भये हैं और पिये कोई दासा ॥^३

आपने ब्रह्म को सर्वव्यापक, सर्वशक्तिमान, सामर्थ्यवान^४, एक और अखण्डित माना है । वह ब्रह्म स्वयं की ही ज्योति से प्रकाशित है—

ब्रह्म अखण्डित साहेब कहिये, आपु में आपु प्रभासा ॥^५

सच्चिदानन्द सरूप अखण्डित, व्यापक है सब ठीरी ॥^६

कोई उसे निर्गुण कोई सगुण तो कोई कर्ता मानता है, पर वह ब्रह्म हर जीव-जन्तु में समान रूप से रम रहा है ।^७ उस निर्गुण ब्रह्म-पुरुष का देस भी तो ऐसा है जहाँ सांसारिक उपादान नाममात्र की भी नहीं—

नहि सागर नहि सिखर, नहि तहें पयम न पानी ।

जहाँ 'पुरुष' श्राप्य बसै, तहें कुल कर्म न पांति ॥^८

१. वही, होली १, पृ० ५६

२. वही, मिश्रित का अंग १६, पृ० ६६-७०

३. वही, नाम महिमा का अंग १, पृ० ५

४. वही, विनती का अंग १८, पृ० २४-२६

५. वही, नेद का अंग १, पृ० २८

६. वही, होली ३, पृ० ५७

७. वही, मिश्रित का अंग १३, पृ० ६६

८. वही, नाम लीला १२, पृ० ७४

जीवात्मा—आत्मा और परमात्मा में अद्य अशी भाव का सम्बन्ध है लेकिन आत्मा माया के बन्ध में पसकर अपने रूप को भूल जाती है—

चेतन अम पुरुष की भाई चारों माहि भुलाई हो ।

मुद्यम देह मे ओह सोह, इनको ख्याल अपारा हो ।

स्विर देह में अस्त है अच्यर, इच्छा उनसे धारा हो ॥^१

माया - प्रह्लाद हाते हुए भी आत्मा सासारिक माया में कुछ इस प्रकार फँस जाती है कि उसे आत्म स्वरूप का ध्यान भी नहीं रहता, वह माया अपने आकर्षक रूप दिखाकर आत्मा को बहका लेती है और नाम से नाता टूट जाता है—

जो मरि नात्ता बोल, बोलि कामिन चित्त चार्यो ।

दिनहीं प्रीति बढाय, नाम से नाता तोर्यो ॥

रस बस कोहो अडके, गयो ठगोरी भेल ।

जीव लोभ बस भ्रमि रहे, करि केवल मुल केत ॥^२

‘कुसुम्भ रग’ के समान माया प्रारम्भ में ता बड़ी आकर्षक लगती है पर दा बार दिन बाद ही उसका रग उतर जाता है,^३ इसके विपरीत नाम का रग पक्का ‘मजीठ रग’ है जो कभी घुसला नहीं पड़ता बल्कि बार बार घुसे पर भी और अधिक उज्ज्वल होता जाता है ।^४ माया माह और भरम की मोटरी है, जो सार सत्तार को अपने में समाए हुए है ।^५ यह माया आगिनी है, हाथ में धनुष-बाण लिए हुए क्षण भर में नष्ट भ्रष्ट कर देती है । उसके हृदय में दया नामक कोई वस्तु नहीं है,^६ इस माया ने सत्तार में हाली मचाई हुई है, धरमदास ने सन्ता को इस फाँस से बचने का उपदेश दिया है, यह माया अपने अनेक सहयोगियों के साथ नाच नाकर होली मचाए हुए है ।^७

सन्तो ने जिन अविद्या माया का अतिशय वर्णन किया है उसमें केवल भ्रमानी सत्तारी जन ही फँसते हैं, अन्य ज्ञानी लोग की ता गैत हो न्यारी है, वे माया के पन्ध को तोड़कर ब्रह्म में लीन हो जाते हैं, उन्हें माया व्यापकी ही नहीं है । धरमदास कहते हैं कि सतगुरु की कृपा में सन्त भोग ज्ञान खद्ग से त्रिगुणात्मक माया के कठिन पाश का काट देते हैं ।^८

१. वही, भेद का अंग ३, पृ० २६-३०

२. वही, मुक्ति लीला १३, पृ० ७७

३. वही, ७/७६

४. वही, ८/७६

५. वही, विनती का अंग २४, पृ० २६

६. वही, भगवत् १३, पृ० ४२

७. तुम सतो सेलु सम्हारि, जग में होरी मचि रहि नारी ।

वही, होली ४ पृ० ५७-५८

८. ज्ञान खद्ग तिरगुन की मारु, पाँच पचीसों खोर । वही, पृ० ६६

संसार—को धरमदास ने अद्वैतवादी विचारधारा के अनुसार मिथ्या, क्षणिक और समस्त भक्तों का कारण माना है। पानी के बुलबुले के समान इसका अस्तित्व है। रहट की परिया के समान यह संसार भरता और खाली होता रहता है।^१ आगे इसी संसार को गुड़ और जीव को 'मान्नी भी कहा गया है, माखी रस के लोभ में गुड़ के ऊपर बैठ तो जाती है, पर जब दोनों पंख लिपट आते हैं तो पश्चात्ताप के घतिरिक्त कुछ भी श्रेय नहीं रहता।^२ यह संसार कंठ की वाड़ी है जिसमें भ्रमित जीव 'अरुभि' के गरते रहते हैं, भादों की भरी नदिया है जिसमें जीव डूबते भरते रहते हैं।^३ यह संसार झूठा है,^४ जम का फंदा है जिसमें कर्म का जाल बिछा हुआ है। हे सतगुरु, मुझे उस 'देसया' में ले चलो जहाँ अमृत की धारा बरसती हो, पुरुष (ब्रह्म) का नित्य दरबार लगा हो—

यह संसार काल जम फंदा, कर्म का जाल पसारा हो।

× × ×

चोहि देसया एक अजर वस्तु है, बरसत अमृत धारा हो।

कहि कवीर चुना धर्मदासा, लखो पुरुष बरबारा हो ॥^५

साधनात्मक रहस्यपरक पारिभाषिक प्रतीक (योगिक)

धनी धरमदास की वाणी में जहाँ भक्ति की अग्रतिम धारा उद्दाम वेग से प्रवहमान है वहाँ योगिक (हठयोगिक) साधना और सिद्धान्तों की सरिता भी साध-साथ बहती है। नाथपंथी विचारधारा से प्रभावित होकर सभी सन्तों ने न्यूनाधिक रूप में हठयोगपरक शब्दावली को अपनाया है। धरमदास जी ने इला, पिंगला, सुषुम्ना, कुण्डलिनी, त्रिवेणी, चन्द्र, सूर्य, गंगा, जमुना, सुम्न समाधि, विविध चक्र, गगन गुफा आदि-आदि प्रतीकात्मक शब्दों का स्थान-स्थान पर प्रयोग किया है। एक उदाहरण द्रष्टव्य है—

तीस्रा तीन त्रिवेनी संगम, जहाँ गगन अस्थाना।

पाँचे पाँच षचोसो बस करि, सचि ह्रीड कहरावै।

ईगला पिंगला सुषुमनि सोधै, तब चरमोदक पार्यै।

छठएँ छैयो चर्क वेधै, सुन्न भयन मन सार्यै।

दियसँ कँवल भाया के भीतर, तब चंदा दरसार्थै।

अठएँ आठे अष्ट कँवल में, ऊरध निररै सोई।

आत्म चीन्हि परमात्म चीन्है, ताहि तुलै नहि कोई ॥

१. वही, मुक्ति सीला २०, पृ० ७८

२. वही, २१/७८

३. वही, मिथित का अंग ५, पृ० ६३

४. वही, मंगल ४, पृ० ३७

५. वही, शब्द ६, पृ० ३६

नवएँ नवों द्वार होइ निरखें, जहँ बरें जगमग जोती ।
दामिनि दमकें अमृत बरसैं, अजर भरें जहँ मोती ।
दमएँ दसम द्वार चढ़ि बँढे, पड़ि ते एक पहाड़ा ।^१

विपर्यय प्रधान प्रतीक (उलटबासी)

धमत्कार प्रधान शैली (उलटबासी) का भी परमदास ने प्रयोग किया है । एक स्थान पर भेड़ी, बाघ, मूस, मडक, बिलारी आदि शब्दों को लेकर अद्भुत रस प्रधान उलटबासी दृष्टव्य है—

बुडिया ने काता सूत जोलहुवा ने बीना हो ।
बरजी ने दुक दुक कोन्ह, दरब नहि जाना हो ।
भेड़ी चरबत बाघ । मूस रसबारा हो ।
मैगुची ने बाया तात, सिंह के ठाटा हो ।
गोशिया धमारा जाल, झूट घुक बाभा हो ।
बुलहिन के मिर मोर, बिलारी माजा हो ।
माडा गडत कौहार, मास दस सागा हो ।
छिनहि मे जात बिलाप, बिलंब नहि सापा हो ।
मह भगल सत लोक, हस जन पावहि हो ।
कहँ कबीर धर्मदास, अमर पद पावहि हो ।^२

निरूपण—परमदास जी की बाणी का प्रतीकात्मक दृष्टि से विवेचन करने के बाद हम यह कहने हैं कि भक्ति के स्वर्गिक प्रदेश में प्रदेश कर जिन घातक का पान किया है उसमें सारा ही जगत् पीछे छूट गया है, अन्य सब रस व्यर्थ हो गए हैं, हृदय का भ्रम मिट गया, हृदय में हरि विराजमान हो गए हैं और

भरि लागै महसिया गगन घहराय ।
जन गरजै जन बिजुली समकै, लहर जठै सोभा बरनि न जाय ।
मुन्न महल से अमृत बरसै, प्रेम अनंद होइ साप नहाय ॥
धुली बिरिया मिटि ओधियरिया, धन सतगुरु जिन दिया है लसाय ॥^३

आप एक उच्च काटि के भक्त हैं । रचना पीढ़ी होने पर भी उसमें सरल भावों की अभिव्यञ्जना की गई है, कबीर के समान कठारता या कर्कशता आपकी बाणी में नहीं है, इसका सबसे बड़ा कारण है स्वयं मण्डनात्मक प्रवृत्ति का अभाव । हृदय की अनुभूत भावनाओं का सहजता से व्यक्त कर आपने सन्ता में आदरणीय स्थान बना लिया है । ब्रह्म से दाम्पत्य भाव का सम्बन्ध बाँटने हुए उस पिय, प्रीतम, बनम, दुलहा,

१ वही, पहाड़ा, पृ० ७१-७२, एव पृ० ३४, ३५, ३८, ३९, ४४ पर भी अन्य हठयोगपरक पद हैं ।

२. वही, भेद का अंग १२, पृ० ३३-३४

३ वही, भेद का अंग ५, पृ० ३०-३१

साहेब आदि विविध नामों से अभिहित किया है। घात्मा को ब्रह्मांश मानते हुए भी उसे माया से प्रस्त माना है, सतगुरु के प्रभाव से ही माया का बन्धन छूट जाता है।

योगिक शब्दावली का प्रयोग स्थान स्थान पर करते हुए भी उसका सिद्धान्त वर्णन क्रमबद्ध रीति से कहीं भी नहीं हुआ है। जितना भी हठयोग कथन हुआ है वह या तो परम्परा निर्वाह के लिए है या प्रसंगवश। शैली में चमत्कार उत्पन्न करना आपकी प्रकृति में सम्भवतः नहीं है, तभी तो उलटबांसी के केवल कुट्टेक ही उदाहरण शब्दावली में देखने को मिलते हैं। वास्तव में घनी घरमदास जो भक्त कवि हैं, भक्ति का उन्माद बाल्यावस्था में ही इन पर चढ़ा हुआ था, कबीर दर्शन से वह सहस्र धाराओं में प्रस्फुटित हो बहने लगा, जीवन को सर्वजः भगवदर्पण कर जो कुछ उन्होंने कहा था वह 'राम-नाम' ही था जिसका मुक्त हस्त श्रीर भुक्त कण्ठ से सर्व हित में दान किया है।

४. गुरु नामक देव

(जन्म—वैशाख शुक्ल-३ सं० १५२६; मृत्यु—आश्विन शुक्ल १०, १५६५)

गुरुनानक देव अपूर्व धर्म सुधारक, महान् देवभक्त, प्रचण्ड रुढ़ि विरोधी और अद्भुत युग पुरुष थे। इसके साथ ही उनके हृदय में वैराग्य और भक्ति की मन्दाकिनी सदैव प्रवाहित होती रहती थी तथा मस्तिष्क में विवेक और ज्ञान का मार्तण्ड अहर्निश प्रकाशित रहता था।^१

परम्परागत प्रतीक

प्रतीकात्मक दृष्टि से नानक-काव्य भरा पुरा है। एक से एक सुन्दर चित्र उनकी यात्री में देखने को मिलते हैं। वैदिक परम्परा से प्राप्त जिस दृश-प्रतीक का सन्तों ने वर्णन किया है उसके सम्बन्ध में गुरु नानक देव कहते हैं—

तरवार काइया पसि मनु तरवारि पंखो पंख ।

तनु चुगहि मिलि एक से तिन कउ फास न रंख ।

उटहि न वेगुल वेगुले ताकहि चोग घणी ।

पंस तुटे काही पट्टी श्रवणुणि नीड़ बाणी ॥

पिनु साचे किउ छुटोऐ हरि गुण करमि मणी ।

आदि छटाए छूटोऐ घटा आधि घणी ॥

गुर परसाहो छूटोऐ किरपा घाय करेइ ।

अपणो हाथि घटाईआ जै नार्य तै देइ ॥^२

अर्थात् शरीर रूपी वृक्ष पर मन रूपी पत्ती निवाग करता है, शरीर मन का अपिच्छान है। मन का स्वरूप संकल्प विकल्प करना और मुख दुष्ट भोगना है। मन, बुद्धि, चित्त और अहंकार के समूह को अन्तःकरण चतुष्टय कहते हैं, मुखवाणी में मन का

१. नानक घानी, भूमिका, पृ० १५

२. वही, रामकली, महत्ता १/३३ पृ० ५२०-२१

अर्थ जीवात्मा है। उस काया रूपी दृष्ट पर एक और पक्षी है जो श्रेष्ठ पक्ष है, यह है परमात्मा। इस प्रकार मन रूपी पक्षी और परमात्मा रूपी पक्षी एक ही काया रूपी दृष्ट पर निवास करने हैं। एक परमात्मा से मिलकर, जब वे पक्षी = मन, बुद्धि, चित्त, अहंकार, परमात्म तत्त्व चुनने हैं, तो उन्हें रज मात्र भी फाँस में पड़ने का भय नहीं रहता—वे सासारिक बन्धनो में नहीं आते। किन्तु यदि वे पक्षी परमात्मा से पृथक् पृथक् होकर उड़ते हैं और विषय रूपी सुन्दर चारे को देखते हैं तो उनके पक्ष टूट जाते हैं, अर्थात् साधन-सम्पत्ति विहीन हो जाते हैं और किए पापों की भीड़ आकर झकड़ती हो जाती है। बन्धन में पड़ जाने से मत्स्य परमात्मा के बिना किस प्रकार छूटा जाए? हरि ही जब इस बन्धन को छुटाये सभी छूट सकता है क्योंकि वह स्वामी बहूत बड़ा है। उसी प्रभु के हाथ बड़ाई है, जिसे चाहता है, कृपा करता है, इच्छित फल प्रदान करता है। वैदिक साहित्य में जिस ऊर्ध्वमूल अथ शाल का वर्णन मिलता है उसको नानकदेव ने इस प्रकार कहा है—

उरध मूल जिसु साल तत्ताहा चारि वेदु जितु लागे ।

सहज भाइ जाइ ते मानक पारबहु लिब जागे ॥^१

सिद्ध परम्परा से गृहीत सहज का प्रयोग गुरु नानक ने स्वाभाविक तथा निर्वाण पद के अर्थ में किया है—

सहजि सतोलि सीगारिमा मिठा बोलणी ।^२

सहजि सुभाइ मिले सात्रासि ॥^३

सहजि सुभाइ मेरा सह बिने बरतनि रूपि अपार ॥^४

सहज = 'तुरीय' या निर्वाण पद के अर्थ में —

पूरा सतिगुरु सहजि ममाबै ॥^५

सहजै सहजु मिले सुखु पाईऐ दरगह बैसा जाए ॥^६

सहजे मिलि रहै अमरा पद पावै ॥^७

'सहज समाधि' का भी प्रयोग आपने किया है—

सहज समाधि सब लिब हरि सिद्ध जीवां हरि गुन गाई ॥^८

१ वही, रागु भूजरी, अमटपदीयाँ १, पृ० ३५८

२ वही, रागु सिरि १०, पृ० १०६

३ वही, रागु गउडी ११, पृ० २०८

४ वही, रागु गउडी १६, पृ० २१६

५ वही, प्रभात विभामो, अमटपदीयाँ ५, पृ० ७६७

६ वही, ७/४ पृ० ८००

७ वही, रागु तिलग, घर २ सबद ६, पृ० ४३३

८ वही, रागु सारग, अमट०, महता १, घर १, सबद १, पृ० ७२३

भावात्मक रहस्यपरक प्रतीक

नानक देव ने परमात्मा के साथ वैसे तो दास्य^१, वात्सल्य^२, सख्यादि भाव से सम्बन्ध स्थापित किए हैं पर दाम्पत्य भाव के प्रतीकों में माधुर्यपरक शनन्वता और तन्मयता का सर्वभावेन उत्कर्ष मिलता है। गुरुनानक ने आत्मा-परमात्मा मिलन की चार अवस्थाओं का वर्णन किया है। पहली अवस्था में जीवात्मा रूपी स्त्री परमात्मा रूपी पति से अनभिज्ञ रहती है, उसे यह ज्ञात भी नहीं होता कि परमात्मा रूपी पति का क्या ठिकाना है? दूसरी अवस्था में उसे बोध होता है कि मेरा प्रियतम है और वह एक है जिससे वह गुरु की कृपा से मिल सकती है। तीसरी अवस्था में, ससुराल में पहुँचकर उसे अपने प्रियतम का पूर्ण ज्ञान होता है कि यही मेरा पति है, प्रियतम है, गुरु की कृपा से कामिनी पति की प्यारी हो पाती है। चौथी अवस्था में जीवात्मा भय और भाव का शृंगार कर प्रियतम के पास जाती है, वह प्रियतम भी उसके भाव-शृंगार पर रीक कर सदैव के लिए अपनाकर विरहमरण का आयोजन करता है—

देयकट धन खरी इआणी । तिसु सह की मैं सार न जानी ।

सह मेरा एकू हुआ नहीं कोई । नदरि करे मेलाया होई ॥

साहुरडै धन साचु पछाणिआ । सहजि सुभाइ अवणा पिउ जाणिआ ॥

गुर परसाबी ऐसी मति आवै । ताँ कामणि कंती भनि भावै ॥

कहतु नानकु भे जाव का करे सीगाह । सद ही सेजे रवै गताय ॥^३

विरह का भाव नानक की वाणी में सर्वत्र व्याप्त है। विरहिन के लिए सावन की ऋतु बड़ी दुःखदाई होती है, कामिनी चमक चमक कर धरती है, धनपौर घटाएँ मन की कँपा कँपा जाती है, सूनी सेज डसने को बोझती है, मरण की कामना करती विरहिन को बिना प्रियतम के भूख, प्यास, नींद आदि कुछ भी नहीं लगती —

सावणि सरस बना घण बरसहि बसि आए ।

×

×

×

नानक सा सोहागणि कंती पिर कै अंकि समावए ॥^४

विरह इतना तीव्र हो उठा है कि एक घड़ी भी छः छः महीने लम्बी लगती है, हे प्रभु, सब कपाट मीलकर भिन्नो—

नानक मिलहु कष्ट दर खोलहु एक घड़ी लटु मासा ॥^५

पति परदेस चले गए है, किस प्रकार सदेख भेजूँ? प्रभु किन प्रकार मिले, मैं विरहिन तो उस कठिन मार्ग को जानती भी नहीं—

१. वही, रागु आसा, सवद २१, पृ० २६३

२. वही, रागु आसा, सवद २२/३ पृ० २६४

३. वही, रागु आसा, सवद २७, पृ० २६८

४. वही, रागु तुगारी, बारहमाना ६, पृ० ६७४

५. वही, १२, पृ० ६७५

साजन देसि विदेसोभडे सानेहुटे देसी ।

× × ×

मरगु पधु न जाणउ विसडा किउ पाईए पिर पारे ।^१

यह 'दरद' कोई साधारण नहीं है, हाथ पकड़ कर भला बंध क्या बताएगा ? 'करक' तो कलेजे में है—

बंद बुलाइया बंदगी, एकडि ढढोले बाँह

भोला बंदु न जाणई, करक कलेजे बाँह ॥^२

भला विपोग रोग में 'दारू' क्या करेगी—प्रिय दर्शन ही सबसे बड़ी दवा है । हे बंध, यदि वह हो तो ले आओ । चकबी को नींद नहीं आती, भला प्रियतम के बिना नींद कैसे ! बिना उनके तो एक पल भी अच्छा नहीं लगता ।^३ विरह की घड़ियाँ समाप्त होने पर आत्मा बंधु को प्रिय मिलन के लिए शृंगार भी करना आवश्यक है नानक कहते हैं—

भनु भोती जे गहणा होवं पउणु होवं सुतधारी ।

खिमा सीगार कामणि तनि पहिरं रावं साम पिमारी ॥

× × ×

मन भविर जे बीपकु जाले काइमा सेज करेई ।

गिमान राउ जव सेजै धावं त मानक भोगु करेई ॥^४

सहज भाव से मिले प्रियतम को विरहिन भ्रष्ट करण में धारण कर लेती है उसके गुणों को भ्रक में समा लेती है ।^५

सांख्यिक या वार्शनिक प्रतीक

ब्रह्म नानक देव ने ब्रह्म को एक ही माना है—

साहिब मेरा एको है । एको है भाई एको है ।^६

साहिबु मेरा एक है भवरू नहीं भाई ।^७

गुरु नानक ने ब्रह्म के निर्गुण और सगुण दोनों रूपों की समान रूप से उपासना की है । निर्गुण रूप में उसका वर्णन नहीं किया जा सकता, पर जो उसके वर्णन करने का प्रयत्न करता है वह बाद में पछताता है—

ता कीभा गला कथीभा ना जाहि ।

× × ×

१. वही, बारहमासा, सबद ४, पृ० ६८४ ८५

२. वही, मलार की बार, सत्सोक्त ४, पृ० ७६१

३. वही, रागु मलार, असटपदीर्घा १, पृ० ७५२

४. वही, रागु भासा, सबद ३५, पृ० २७३

५. वही, रागु तुलारी, बारहमासा १५, पृ० ६७५

६. वही, रागु भासा ५, पृ० २५०

७. वही, रागु भासा १८, पृ० ३०२

जे को कहे पिछै पछुताइ ।^१

उस निर्गुण ब्रह्म में जल, यल, पृथ्वी, आकाश आदि कुछ भी नहीं, वह स्वयंभू अपने आप में प्रतिष्ठित है—

जल थलु घरणि गगन तहें नाही आपे आपु कीआ करतार ।

ना तदि माइआ मगनु न छाइआ न सूरज चन्द न जोति अपार ।^२

रागुण रूप का वर्णन करते हुए ब्रह्म के विराट रूप की कल्पना का चित्रण शुद्ध नानक ने स्थान-स्थान पर किया है ।

गगन में रहिय चन्दु दीपक बने तारिका मंडल जनक भोती ।

धूपु मलआनसो पवणु चबरो करै । समत धनराइ फूलत जोति ॥^३

सर्व व्यापक उस ब्रह्म की ज्योति सबमें विद्यमान है, उसी के प्रकाश से सभी प्रकाशित हैं—

सम महि जोति जोति है सोइ तिस के चानणि सम महि चानणि होइ ।^४

वही ब्रह्म स्वयं ही पवन, जल, वैश्वानर, शक्ति, सूर्य है, वही भ्रमर है, वही वृक्ष है, और वही उस वृक्ष का फल और फूल है ।^५ उस ब्रह्म का कोई अंत नहीं, उसका विराट स्वरूप भी कथन की सीमा से परे है ।^६

जीवात्मा—वेदान्तवाद के अनुसार ही नानक ने आत्मा और परमात्मा को अभिन्न माना है । आत्मा में परमात्मा और परमात्मा में आत्मा नित्य रूप से निवास करती है—

आत्म महि रामु, राम महि आत्मु ।^७

× × ×

आत्मु रामु, रामु है आत्म ।^८

जीव परमात्मा के 'हुकुम' से ही अस्तित्व में आता है और पुनः उसी में समा जाता है, जीव परमात्मा में नित्य रूप से निवास करने के कारण भ्रजर, भ्रमर और अनन्त है—

वेही अंदरि नामु निवासी । आपे करता है अधिनासी ।

× × ×

१. वही, जपुजी पउटी ३६, पृ० ६७

२. वही, रागु भूजरी ८, पृ० ३५६-६०

३. वही, रागु घनामरी ६, पृ० ४१६

४. वही, रागु घनामरी, ६

५. वही, रागु मारु सोलहे १, पृ० ६०६-७

६. वही, जपुजी, पउटी २४, पृ० ६०

७. वही, रागु नैरख, असटपदिआ १, पृ० ६६८

८. वही, रागु मारु सोलहे १० पृ० ६३२

ना पीउ मरै न भारिआ जाई करि देखै सबदि रजाई है ॥^१

■ जोउ मरै, न डूबै, तरै ।

तिनके नाम अनेक अनत ।^२

किन्तु ग्रहकार वश जब जीव अपनी सत्ता पृथक् समझने लगता है तब उसकी बड़ी दुर्दशा होती है,^३ वह अनेक योनियों में भटकता फिरता है—

जह जह देखा तह तह तू है तुमते निकसी फूटि मरा ।^४

साधन सम्पन्न होने पर, ज्ञान उत्पन्न होने पर जीव में व्याप्त माया और ग्रहकार नष्ट हो जाते हैं और आत्मा परमात्मा (निरकार) में लीन हो जाती है ।^५

जीवात्मा को कवि ने काला हिरन, भबरा, मछली, गहर आदि के प्रतीक रूप में प्रस्तुत किया है ।^६

माया—गुरु नानक देव ने माया की पृथक् सत्ता स्वीकार न करते हुए उसे परमात्मा की ही उत्पन्न की हुई शक्ति माना है जिसके द्वारा वह समस्त जगत् को नाच नचा रहा है । त्रिगुणात्मक माया की रचना भी उसी ने की है—

त्रैगुण आवि तिरजिअनु माइआ मोहु बपाइआ ।^७

माया की मोहिनी शक्ति नानक रूपों में ससार में व्याप्त है,^८ स्वयं ब्रह्मा, विष्णु, महेश भी इसके त्रिगुणात्मक पाश में बंधे हैं ।^९

सभी सन्तों ने अविद्या माया का वर्णन कर उसका भरपूर तिरस्कार किया है । माया ही आत्मा-परमात्मा के बीच ईत बुद्धि उत्पन्न करती है, यही उसके मिलन में बाधा भी उपस्थित करती है, नानक देव ने इस माया को उस बुरी सास के रूप में चित्रित किया है जो बधू रूपी जीवात्मा को परमात्मा रूपी प्रियतम से मिलने नहीं देती—

सामु बुरी घरि यामु न देवै, पिर सिउ मिसल न देइ बुरी ।^{१०}

माया को सपिणी, घरकटी (चिह्नित व्यवहारिणी), बदसूरत स्त्री, कामलिमारि, जादू टोना देने वाली स्त्री आदि विभिन्न प्रतीकों द्वारा अभिव्यक्त किया है—

इउ तरपनि के बसि जोगडा ॥^{११}

१. वही, रागु मारु. ६, १३, पृ० ६२७

२. वही, जपुजी, पउडी ३४, पृ० ६६

३. वही, आसा, सलोकु १३, पृ० ३३४

४. वही, गिरी ३१, पृ० १२६

५. आतमु चीन्हि नए निरकारी । वही, आसा, असटपदिमाँ ८, पृ० २८८

६. वही, आसा छत, ५, घर ३, पृ० ३२१-२२

७. वही, सारग की बार, पउडी १, पृ० ७२६

८. वही, प्रभाती विभास पृ० ७६२

९. वही, जपुजी, पउडी ३०, पृ० ६४

१०. वही, आसा २२, पृ० २६४

११. वही, सिरि, असट० १५, पृ० १५६

भाइया मोहु घरकटी नारो । भुंडी कामणि कामणिआरि ॥^१

ज्ञान ज्योति अन्तर में जब प्रकाशित हो जाती है तब धीरे-धीरे माया के वन्धन शिथिल पड़ने लगते हैं, भगवत् भजन से माया के वन्धन सर्वथा कट जाते हैं और पुनः आत्मा परमात्मा का मेल हो जाता है ।

साधनात्मक रहस्यपरक पारिभाषिक प्रतीक (योगिक)

गुराग्रही नानक देव ने भक्ति को प्रधानता देते हुए भी हठयोगपरक शब्दावली का प्रचुर मात्रा में प्रयोग किया है । दस दुआरि, उलटिओ कमल, अमृत धारि, गगनि, अमृत रस, अलिपत गुफा, अनहद सबद, सुन समावि, सुनमंडल, सहज गुफा, इडा, पिंगला, सुषुम्ना, चन्द्र, सूर्य, बंक नाडी (कुण्डलिनी) आदि विभिन्न शब्दों का प्रयोग किया है—

अरचे के घरि परचे जाय । त्रिकुटी फूटी सुनि समाय ।

ससी अरु फूटा कबल चिगामु । त्रिकुटी फूटी निज घरि वासु ।

बंक नाडि रस, भेंबु न पाय । नएति नानक जे निज घरि जाय ।

इडा पिंगुला सुषुम्ना तन युधि । तीन तपे सहसा की कुधि ।

त्रिगुण त्यागि चरथा पटु जाणे । नउं घरि दूँडि दशवें घरि आणे ॥^२

प्राणसंगली हठयोग परक रचना है, हठयोग की शब्दावली का उसमें स्थान-स्थान पर प्रयोग किया गया है । “जोग मारग सिद्ध गोष्ट” शीर्षक के अन्तर्गत गुरुनानक देव ने योग की विभिन्न प्रक्रियाओं और प्रतीकात्मक रूपों का चित्रण किया है । एक बात विशेष रूप से द्रष्टव्य है, गुरु नानक देव सच्चे अर्थों में भक्त हैं, हठयोग परक साधनाओं का वर्णन करते हुए भी भक्ति के अभाव में उन्हें व्यर्थ माना है—

हटु निग्रह करि काइया धीरै । बरतु तपनु करि मनु नहि नीरै ।

राम नाम सरि अवरु न पूजै ।^३

विपर्यय प्रधान प्रतीक (उलटबांसी)

चमत्कार प्रधान उक्ति—उलटबांसी के अनेक उदाहरण भी नानक देव का रचनाओं में देखने को मिल जाते हैं—

निरमउ मिलै नउ संगला जाय । उलटा मनु मनसा कउ लाय ।

घरती उलटि चढ़ी असमानि । नानक गुरुमिलि सभु सचु जानि ॥

कुँवर चौटी के पग बांधा ॥ गहि गंदीर उलटि सरु सांधा ॥

मूर्त मिलारी वधि कीनी । नानक गुरु मिलि उलटी चोनी ॥^४

१. वही, बिलावल ६, पृ० ४७५

२. प्राणसंगली, राग रामकली, महला १, पृ० १३०—३१

३. नानक वाणी, राग रामकली, अस्त० ५, पृ० ५०७

४. प्राण संगली, राग गढड़ी, महला १/३०, पृ० १८०

गुरु नानक उच्चकोटि के भक्त साधक होने के साथ-साथ कवि भी थे। भावों को स्पष्ट करने के लिए उन्होंने प्रतीकों और रूपों का सुलकर प्रयोग किया है। उनका सारा काव्य प्रतीकों और रूपों से सुवासित है, परम्परागत, भावात्मक, दार्शनिक, योगिक और विपर्यय प्रधान प्रतीकों के अतिरिक्त कुछ अन्य प्रतीक-रूपक भी द्रष्टव्य हैं।

दादुर को विषयामक्त पुरुष के रूप में चित्रित करते हुए नानक कहते हैं कि वह सिवार रूपी सासारिक विषयो में ही भासत रहता है, कमल—ब्रह्मवृत्ति की ओर उसका ध्यान ही नहीं जाता—

दादर तू कजहि म जानसि रे ।

भससि मिथानु बससि निरमल जल अमृतु न लखसि रे ।^१

इसी प्रकार

पटु नामम प्राणी चउयै पहरै लाबी लुगिमा सेतु ।^२

यहा सेतु = शरीर का, चउयै पहरै = जीवन की अन्तिम दशा—वृद्धावस्था का और लाबी (लेत काटने वाला) = यमराज का प्रतीक है।

'बणजरिमा' सन्तो का प्रतीक है जो नाम के रूप में भक्ति प्राप्त करता है—

बणजरिमा तिउ बणजु बरिलै साहा मन हसु ॥^३

एक अन्य पद में जीवन की चार अवस्थाओं को रात्री के चार प्रहर के प्रतीक रूप में प्रस्तुत करते हुए नानक 'बणजरिमा' को उस परमात्मा को भजने रहने का उपदेश देते हैं।^४

नानक ने वही मयने को परमात्मा की भक्ति करने और पानी बिलौने को सासारिक विषयो में लिप्त रहने का प्रतीक माना है—

पडित वही बिलौऐ माई बिबहू निकले तपु ।

जलु मघौऐ जलु देखौऐ माई इहु जगु एहा बपु ॥^५

अन्त में हम कह सकते हैं कि गुरुनानक देव उच्च कोटि के सुधारक तो थे ही, सन्त, भक्त, कवि या एक शब्द में बहुमुखी प्रतिभा सम्पन्न थे। प्रतीकों का आपने व्यापक प्रयोग किया है। परम्परागत प्रतीकों के साथ-साथ भावात्मक, दार्शनिक, योगिक और विपर्यय प्रधान प्रतीकों की विस्तृत योजना आपके काव्य में उपलब्ध होती है। भक्ति के क्षेत्र में नाम की आपने विशेष महत्व दिया है, जीवात्मा को परमात्मा तक पहुँचाने में गुरु ही सहायक होता है। वही हजम (ग्रहण) प्रसन्न जीव को आमुरी वृत्तियों का नाश करता है।

१ नानक मानी, मारु ४, पृ० ५७६

२ वही, सिरी, पहरै १, पृ० १६५

३. वही, सारहि ३, पृ० ३८८

४ वही, रागु सिरी, महला १, मरु १, पहरै १, पृ० १६४-६५

५ वही, सारहि, असट २, पृ० ४०१

५. दादूदयाल

(जन्म—सम्बत् १६०१ वि०, मृत्यु—१६६० वि०)

कबीर के ग्रन्थालीन होने के लगभग छब्बीस वर्ष पश्चात् अर्थात् सन् १५४४ में दादू का आविर्भाव हुआ। ये भी कबीर के समान अधिक पढ़े लिखे न थे पर घुमनकढ़ प्रकृति के होने के कारण इन्होंने प्रभूत ज्ञान अर्जित किया था। ये बहुश्रुत थे। अरबी, फारसी, गुजराती, मारवाड़ी आदि के शब्दों का प्रचुर प्रयोग इनकी वाणी में देखने को मिलता है। इनके चलाये दादू पंथ या गदियाँ या भठ धूँ तो समस्त भारत में पाए जाते हैं पर अलवर, मारवाड़, मेवाड़, बीकानेर आदि में दादू पंथियों की बहुत अधिक संख्या है। परमात्मा की महिमा और उसके सच्चिदानन्द स्वरूप का ध्यान, निर्गुण आराधना, अजपाजाप, परमरूप का ध्यान, धारणा, समाधि, अनाहदनाद, अमृत घिन्दु का पान, परमानन्द की प्रीति और परमेश्वर से साक्षात्कार आदि इस सम्प्रदाय की प्रमुख साधन प्रणाली है। दार्शनिक विचारधारा में ये अद्वैतवाद के अधिक समीप हैं।

प्रतीकात्मक दृष्टि से जब हम दादूदयाल के साहित्य का विश्लेषण करते हैं तो कबीर की ही भाँति उसमें भी विविधता के दर्शन होते हैं। जिस प्रेम की पीर में कबीर का तनमन डूबा है उसी पीर की गहरी अनुभूति दादू में देखने को मिलती है। परम्परागत प्रतीक—

वैदिक साहित्य में जिस वृक्ष का प्रतीकात्मक चित्रण हुआ है, सन्त दादू ने उसका 'अक्षयवृक्ष' के रूप में चित्रण करते हुए कहा है—

तरवर साखा मूल बिन, धरती पर नाहीं ।
अबिचल अमर अमृत फल, सो दादू खाहीं ॥
तरवर साखा मूल बिन, घर अंबर न्यारा ।
अबिनासी आनंद फल, दादू का प्यारा ॥
तरवर साखा मूलबिन, रज बीरज रहिता ।
अजरा अमर अतीत फल, सो दादू गहिता ॥
तरवर साखा मूलबिन, उत्पति परलय नाहि ।
रहिता रमिता राम फल, दादू नैनहुँ माहि ॥
प्राण सरोवर सुरति जड़, ब्रह्म जोमि ता माहि ।
रत पौवं फूल फल, दादू सूक नाहि ॥^१

सिद्ध साहित्य में प्रयुक्त 'सहज' का प्रयोग दादू ने प्रशोषायात्मक (युगनन्द) रूप में प्रयुक्त न कर कबीर के समान परम तत्त्व,^२ सहज स्वभाव,^३ सहजसमाधि^४ आदि रूपों में प्रयुक्त किया है।

१. दादू बानी, भाग १, परचा को अंग, अक्षयवृक्ष, पृ० ५२-५३

२. दादू सहजें सुरती समाइ तै, 'सहज रूप सुमिरन करै... ।

वही, १, लय को अंग, पृ० २८-२९

३. दादू, सहजें सुमिरन होत है, रोम रोम रमि राम । वही, परचा को अंग १७२

४. सहज समाधी तजि बिकार, अबिनासी रस पियहि सार । वही, भाग २, पृ० ३७३

भावात्मक रहस्यपरक प्रतीक

दादू ने परब्रह्म के साथ अनेक प्रकार से सम्बन्ध स्थापित किये हैं। कबीर के समान वे भी अपने आपको राम का मुनहा^१ (कुत्ता) कहते हैं। उन्होंने ब्रह्म से कही दाम्प्य भाव^२ का ता वही सख्य^३ भाव वा, वही वात्सल्य भाव^४ वा और वही दाम्पत्य भाव का सम्बन्ध स्थापित किया है। दादू न आत्मा परमात्मा में सम्बन्ध स्थापित कराने में गुरु के महत्व को स्वीकार किया है। वही शब्द को चाट से आत्मा का सयस्त भ्रम ध्वस्त कर उसके मन में प्रेम की लौ जाग्रत कर देता है। गुरु के शब्द स्पर्श से आत्मा सीट भृग के समान तद्रूप हो जाती है। 'भ्रम मण्डन कपाट को नाम की कूची से खोल देता है।'^५ कपाट खुलते ही आत्मा उन राम नाम वा मोल्लास स्मरण कर उठती है—यही 'नाम' तन मन में समा जाना है,^६ प्रिय से परिचय हो जाता है, कुछ पूरवले सयाग^७ से भादि पुरख भतरि में मिल जाता है,^८ आत्मा निरन्तर पिउ को प्राप्त कर सेती है। वह रोम रोम में रम जाता है।^९ साक्षात्कार होने पर प्राणों में एक नशा सा छा जाता है, प्राण उस स्वास सुख से वेमुष हो जाते हैं,^{१०} और पानी में नमक के समान आत्मा का परमात्मा में विलय हो जाता है।^{११} इस परिचय और साक्षात्कार के बाद मुहान बेला भानी है, दादू उन बेला में सझ्या बरख चापने लगते हैं, सारा परदा समाप्त हो जाता है।^{१२} पर विरहानुभूति के बिना दाम्पत्य भाव पूणता को प्राप्त नहीं होता, विरह की ज्वारा में आत्मा का सारा कामुष्य जल जाता है,^{१३} प्रिय का विरह ही वियोगी आत्मा का सर्वस्व होता है,

- १ वही, १, पृ० ६१
- २ वही, १, विनती को भग १३ ५५, विरह को भग १२, परचा का भग १८५, २२३, २५१-५२, ७०, ७२, ७३. चितावणो को भग १३, दादूबानी भाग २, पद ४०१, ४०८, ४०९
- ३ सन्त सुपा सार, दादू, सबद २, ३२, ३४ विचार को भग १, पृ० ४८३
- ४ वही, पद ५०, दादू बानी १, विनती को भग ५, ७, ८, दादू बानी २, पद ४२९
- ५ दादू भुगी कीट ज्यों, देखत ही ह्व जाइ। वही १, गुरुदेव को भग १४२
- ६ दादू जडे कपाट सब, दे कूची खोलै। वही, गुरुदेव को भग १४६
- ७ नाउ रे नाउ रे, सकल सिरोमनि नाउ रे। वही, २, पद २७१
- ८ दादू बानी १, सुमिरन का भग ६१
- ९ वही, परचा को भग ८
- १० वही, ७८
- ११ वही १४६, ५०, ५१
- १२ पर आतम सौ आतमा ज्यों पाणी में सूण। वही, १, परचा को भग, १६६
- १३ दादू पार्व सेज मुख, पददा नाहीं कोद।
सझ्या सोव सेज पर दादू चपे पाव। वही, २६६, २७६
१४. विरह अग्नि में जलि गये, मन के मेल विचार। वही, विरह को भग १४१

यही तो उसका जीवनचम है। दाहू की विरहिन आत्मा 'दरसन' को पुकार उठती है, विरह की राह में उसे मरने का डर नहीं, पर यह कैसी सड़प है? आत्मा सिसक उठती है,^१ तलफि कर पंथ निहारती है, इस विरह ने कैसे अनोखे दर्द को जगा दिया है? इस बेकली का भला कोई अन्त है? किन्तु अन्यविमूढ़ आत्मा आखिर पुकार उठती है—

पीव हों कहा करी रे, पांड परों के प्राण हरी रे ।

×

×

×

देर कहा मैं भरण गह्रा रे, दाहू दुखिया दीन नया रे ॥^२

विरह की इस तालावेली में सारा यौवन पिय का पंथ निहारते निहारते बीत गया। जीवन की सब साथ मिट गई। विरही दाहू की दवा तो यही है जिसने उसे घायल किया है। विरह पारस दाहू की आत्मा को बुन्दन बना देता है, इदक की राह में आगिक मासूफ हो गया है—

आसिक मासूफ हूँ गया, इसक कहावें सोइ ।

दाहू उस मासूफ का अत्सहि आसिक होइ ॥

राम विरहिनी हूँ गया, विरहिनी हूँ गई राम ।^३

विरह की इस तालावेली में दाहू ने जितने आंसू बहाए हैं उनसे उनका सारा काव्य भीगा है। एक से एक सुन्दर उक्तियाँ^४ उनकी वाणी से निर्भर की भाँति फूट पड़ी हैं। इस सहजता में घनावट नाम मात्र को भी देखने को नहीं मिलती। दाहू विरहानुभूति में कवोर की अपेक्षा अधिक सहज, सरल और व्यापक दिखाई पड़ते हैं।

विरह की ज्वाला में तन मन भुलस जाने के बाद प्रिय दर्शन देते हैं, विरही आत्मा तिहास हो जाती है, फागुन की ऋतु आजाती है, पिय से फाग खेल आत्मा घन घन्य हो उठती है—

तहँ खेलौं नित हीं पिव सूँ फाग । देखि सखी री मेरे भाग ।^५

१. दाहू तलक पीठ सों.....तलफि तलफि मिरांन मरे...पीव न पूछे यात ।

वही, विरह को अंग

२. वही, २, पद १२८

३. वही, भाग १, विरह को अंग १४७, ४८

४. द्रष्टव्य है—दाहू बानी १, विरह को अंग पृ० २७ से ४१ तक; भाग २ पद संख्या ४, ५, ६, ७, ८, १०, ११, १८, १९, २२, ३१, ३८, ७६, ८३, ८४, ८५, ८७, ८८, १००, १०१, १०२, ११८, १२३, १२४, १२५, १२६, १२७, १२८, १२९, १३०, १३८, १४६, ४७, ४८, ४९, ५०, ५१, ५६, ५७, ७०, ७२, ७३, ७५, २१७, २६, ३७, ५६, ५८, ७५, ८३, ८४, ३००, १३, १४, १५, १६, १७, १८, ५१, ६६, ८३, ४१७, १८, १९

५. दाहू बानी २, पद ३७०

तात्त्विक या दार्शनिक प्रतीक

ब्रह्म—भट्टतदादी निचारपारा के अनुसार ही दादू ने ब्रह्म को एक, तत्त्वरूप, निराकार और घट घट में व्याप्त माना है—

जला व्यब सब भरि रह्या, ऐसा ब्रह्म विचार ॥

दादू देखै एक को दूजा नाहीं घोर ।^१

वही ब्रह्म पुण्य में सुगन्ध रूप होकर दूध में घृण के समान व्याप्त है—

घुहप बास घृत दूध में, सब कासों कहिये ।^२

उपनिषद् सम्मन शैली में दादू ने उन विश्वव्यापक निरञ्जन प्रभु के निराकार रूप का बड़े सरल शब्दा में इस प्रकार वर्णन किया है—

बिन अरगहु सब कुछ मुणै, बिन जैनहु सब देखै ।

बिन रसना मुल सब कुछ बोले, यहु दादू अचरज पेलै ॥^३

उस ब्रह्म को दादू ने राम,^४ हरि,^५ गोविन्द,^६ साहब,^७ निरञ्जन,^८ श्रीकार,^९ सैया,^{१०} पिव, पीब,^{११} बाजीगर,^{१२} कत,^{१३} बाला-बाल्हा,^{१४} अस्ता,^{१५} मोहन,^{१६} खसम,^{१७} आदि विभिन्न प्रतीकात्मक शब्दों में अभिव्यक्त करते हुए भी उसे एक माना है ।

१. वही, १, परचा की भग ८४
२. वही, ३०३
३. वही, १, परचा की भग २१६
४. वही, भाग १, सुमिरन की भग १०, ५०, भाग २, पद २५६
५. वही, सुमिरन की भग, ५६, ६६, १००, १०४, भाग २, पृ० ६६, ७३, ७६, ८७, ८६, १०१, १०८, १३६
६. वही, भाग २, पृ० ३३, ७०, ११६, १७१, १७३
७. वही, भाग १, सुमिरन की भग १२८, २६, ३०, ३१, भाग २, पृ० २०, ३५
८. वही, भाग २, पृ० ६४, ८०, ६२, १२५, २६, २७, २५
९. वही, भाग १, सबद की भग ६, ७, ८, १२
१०. वही, भाग २, पृ० ३५
११. वही, भाग २, पृ० ३४, ४२, ४८, ५०, ८७, ६५, १२४, १४७
१२. वही, भाग २, पृ० १८, १२१, पद ४३
१३. वही, भाग १, विरह की भग ४७
१४. वही, भाग २, पृ० ३४, ४६, ५०, ६३, १०३, १०५, १६१
१५. वही, भाग १, विरह की भग १४७, भाग २, पृ० १२७, ६६, ६७
१६. वही, भाग २, पृ० १४५, ४६, ४७, ६५
१७. वही, भाग २, पद ८६, पृ० ३५

जीवात्मा—अद्वैतवादी विचारधारा के अनुसार ही दादू जीवात्मा और परमात्मा की एकता स्वीकार करते हैं। आत्मा-परमात्मा जल में गगन और गगन में जल के समान हैं, पानी के प्रतिबिम्ब के समान ही आत्मा-परमात्मा का सम्बन्ध है।

(दादू) जल में गगन गगन में जल है, फुनि बँ गगन निरालं ।

जीव ब्रह्म इहि विधि रहे, ऐसा भेद विचारं ॥

ज्यू दरपन में भुल देखिये, पानी में प्रतिव्यव ।

ऐसा आत्म राम है, दादू सवही संग ।^१

आत्मा-परमात्मा एक हैं, शरीर बद्ध होने के कारण आत्मा बिश्वात्मा से भिन्न दिखाई पड़ने लगती है। मायाबद्ध आत्मा जीव कहलाने लगती है। माया के कारण ही वह अपने वास्तविक स्वरूप को भूल जाता है, पर मायावरण हटते ही आत्मा का वास्तविक स्वरूप प्रकट हो जाता है। जिस प्रकार मँते दर्पण पर रूप स्पष्ट नहीं उभरता, पर दर्पण के उज्ज्वल होते ही आत्मा स्वरूप को पहचान लेती है—

(दादू) जिसका दर्पण ऊजला, सो दर्शन देखे माहि ।

जिसकी मँली आरसी, सो भुल देखे जाहि ॥^२

दादू ने जीवात्मा को सुन्दरी,^३ सजनी,^४ सुहागिन,^५ बिरहिन,^६ पतिप्रता,^७ बिभिचारिणी,^८ हंस,^९ चातक,^{१०} मीन^{११} आदि विभिन्न प्रतीकात्मक शब्दों में चित्रित किया है।

माया—दादू ने विद्या और अविद्या दोनों प्रकार की माया का वर्णन किया है। विद्या माया ब्रह्म की शक्ति है और जीव-ब्रह्म के मिलन में सहायक होती है इसके विपरीत अविद्या माया दोनों में भेद उत्पन्न कर एक ऐसा आवरण जीव के चारों ओर छड़ा कर देती है कि उसका वास्तविक रूप भी तिरोहित हो जाता है, ज्ञान रूपी सच्चे सूर्य के प्रकट होते ही अविद्यागत मायाघकार नष्ट हो जाता है।^{१२} ब्रह्म ही

१. वही, भाग १, पृ० १७०

२. वही, पृ० १०३

३. वही, सुन्दरी की श्रंख, पृ० २१५-२६

४. वही, भाग २, पृ० ५४, १६६

५. वही, भाग २, पृ० २६, ३१ भाग १ पृ० ८८,

६. वही, भाग २, पृ० ५, ११८; भाग १, बिरह को श्रंग पृ० २७, २८, ३४, ३५, ४०

७. वही, भाग १, निहकमी पतिप्रता की श्रंख ३७, ५७, ५८

८. वही, ५६, ५८, पृ० ६०

९. वही, भाग २, पृ० ९८-९९

१०. वही, भाग १, मुमिरन की श्रंख १०१, पृ० २४, बिरह की श्रंख ४, २१

११. वही, भाग १, बिरह की श्रंख १८, पृ० २८

१२. तात्का सूरज परगटे, दादू तिमिर नसाइ । वही, १, माया की श्रंख १५१

भपनी भविद्या माया के द्वारा जीव को मर्कट के समान नचाता रहता है ।^१ लेकिन जिसके घट में राम का वास्तविक रूप प्रकट हो जाता है वहाँ भविद्या माया का भवकार नष्ट हो जाता है^२ माया रूपी सापिण से ब्रह्मा, विष्णु और महेश भी नहीं बचे हैं,^३ पर यही सन्त की चेरी होकर सेवा करती है ।^४ आश्चर्य है कि जो माया सारे ससार को पीड़ित कर रही है उसी के पीछे ससार दीड लगा रहा है फलतः नाना कष्टों को भोगता है ।^५ सापिण रूपी माया जीव को आगे पीछे से खा रही है,^६ धुन लगी सक्की के समान, जग लगे लोहे घोर पुराने मिट्टी के घटे के समान यह जीव को जर्जर बना देती है—

ज्यों धुन लागे बाठ कों, लोहे लागे बाट ।

काम किया घट जा जरा, दाढ़ बरह बाट ॥^७

दाढ़ ने माया को डाकनी,^८ हस्तिनी,^९ सापिण,^{१०} मुवगम,^{११} भाङ्गणी,^{१२} बैरिणि,^{१३} नागणि,^{१४} नरणी,^{१५} कामणि^{१६} नारी,^{१७} बाघणि^{१८} आदि विविध प्रतीकों के माध्यम से अभिव्यक्त किया है ।

साधनात्मक रहस्यपरक पारिभाषिक प्रतीक (योगिक)

दाढ़ की बानियो में ब्रह्मो-मुख प्रेम की अभिव्यक्ति ही प्रमुखतः हुई ॥^१ योग की भ्रम जीविकाया में बचकर प्रेम और भक्ति के विद्याल प्राण में ही इनकी

१ बाझीगर की पूतरी, ज्यू मरकट मोह्या ।

दाढ़ माया राम की सब अगत बिगोया । वही, ११२, ११३

२ (दाढ़) जिस घट दीपक राम का तिस घट तिमर न होइ ॥ वही, ११४-१५

३ वही, १२६, १२६

४ वही, ६७

५ वही, ७१

६ वही, १, माया को भग ६६

७ वही, ५५

८ वही, २५

९ वही, ५२

१० वही, ६६, १६३, ६५

११ वही, ८१

१२ वही, ६८

१३ वही, १०२, १७२

१४ वही, १६०, ६१

१५ वही, १६६

१६ वही, १७१

१७ वही, १७२, ७३, ७५

१८ वही, १६१

विशेष गति है, फिर भी समय के प्रभाव से हठयोगपरक उक्तियों के यद्यत्तव दर्शन हो जाते हैं। दादू ने हठयोग का शास्त्रीय क्रमबद्ध विवेचन कभी भी नहीं किया है, हाँ, प्राणायाम, इडा, पिंगला, सुषुम्ना, कुण्डलिनी, विभिन्न चक्रों का प्रतीकात्मक वर्णन देखने को मिल जाता है—

गंग जमुन सहै तीर नहाइ, सुषमन नारी रंग लगाइ ।

साईं कूँ मितिवे के कारण, त्रिकुटी संगम नीर नहाइ ।

अनहद बाजे बाजण लागे, जिम्मा हीणँ कीरति गाई ।^१

यहाँ गंग, जमुन = इडा, पिंगला, सुषमन नारी = सुषुम्ना, त्रिकुटी, अनहद आदि हठयोगपरक शब्दों की प्रतीकात्मक अभिव्यक्ति हुई है।

अन्यथा^२ भी हठयोगपरक साधना का चित्रण हुआ है जिसमें—पंचवाइ = पंच प्राण; वंकनाल = कुण्डलिनी; कँवल = सहस्रार, गुफा ज्ञान गुफा = त्रिकुटी; हंसा, पुरिप = आत्मा; असण्ड जोति = धृष्टप्रकाश; त्रिधस्वान = त्रिकुटी; गंग, जमुन, सुरसती = इडा पिंगला; सुषुम्ना; परसेव = प्रेम धारा; तूर = अनाहद नाद; चंद, सूर = इडा, पिंगला; तिरवेनी = इडा; पिंगला और सुषुम्ना का एक स्थान—त्रिकुटी आदि के प्रतीक हैं।

फिर भी हठयोग का वर्णन करते हुए दादू का मन सहज योग में ही अधिक रमा है। वे स्थान-स्थान पर सहज का प्रयोग एतदर्थ करते हैं।^३

विपर्यय प्रधान प्रतीक (उलटवांसी)

उलटवांसियों का जितना व्यापक प्रयोग कबीर ने किया है, दादू ने उसकी अपेक्षा बहुत कम या नाम मात्र को ही किया है। चमत्कार उत्पन्न करने के लिए विपर्यय प्रधान कथन की प्रवृत्ति दादू में प्रायः नहीं मिलती। उलटवांसी के नाग पर केवल एक उदाहरण देखने को मिलता है—

भूतें येह अचम्नी थाये ।

फोटी ये हस्ती बिडारयो, तेन्हें बँठी लाये ॥

जाण हुती ते बँठो हारे, अजाण तेन्हें ता बाहे ।

पांगुली उजावा साम्यो, तेन्हें कर को साहै ।

नान्हो हुती ते मोटो बयो, गगन मंडल नहिं भाये ।

मोटेरे विस्तार भणीजै, ते तौ केन्है जाये ।

ते जाणो जे निरखी जोब, छोली ने बलि माहँ ।

दादू तेन्हों मरम न जाणँ, जे जिम्मा बिहूणी गाये ॥^४

१. वही, भाग २, पद ७१, ७२, पृ० २६

२. वही, २, पद २३१, ४०५, ४०६, ४०७, ४३८

३. वही, पद २०३, २४८, २६६, ७०, ७३, ८६, ३०६, ७३, ७७, ६०

४. वही, भाग २, पद २१३, पृ० ८५-८६

अर्थात् मुझे यह देखकर आश्चर्य होना है कि कीड़ी हाथी को बिटार कर उसे बैठे-बैठी खा जाती है अर्थात् मानसिक वासनाएँ आत्मा के वास्तविक स्वरूप को शत विघटन कर उस पर अधिकार कर लेती हैं चतुर मन ने भोली भाली मूर्त अर्थात् आत्मा को बहकाकर अपने बस में कर लिया है। मन जो बिना वासनाभा के पगल है, वासना मुक्त होकर इतना सशक्त हो जाना है कि ऊँचे चढ़ जाता है, उसकी इस प्रगति का भला कौन रोक सकता है ? यह नहीं सी कीड़ी मोटी (सशक्त) हा गई है वह फिर धेतन मन या आत्मा को गगन मण्डल अर्थात् ब्रह्मरन्ध्र (जीव की मुक्तावस्था) तक नहीं पहुँचने देती। इस मनसा के अप्रतिम विस्तार को रोकने में वही समर्थ हो सकता है जो निरस परस कर इसके प्रभाव से बचा रहता है। साधारण जीव उसके रहस्य को नहीं जानता जिसका बिना जीव के ही घटित उच्चारण होता रहना है। बाढ़ कहत हैं कि सद्गुरु की कृपा से ही आत्मा वासनाओं से मुक्त होकर परमब्रह्म में लीन हो सकती है।

अन्त में निष्कर्ष रूप में कह सकते हैं कि बाढ़ स्वभाव से भक्त हैं, प्रेम की सूझ से सूझ व्यजना उनके काव्य में हुई है। रहस्य प्रदशन या चमत्कार प्रदशन की भावना उनमें नहीं मिलती। कबीर के गणन फक्कड़, मस्तमौला और तज व्यक्तिव इनका नहीं हैं अथर्वचरे साधुओं या अवधू के प्रतिबु नीनी की भावना भी उनमें नहीं है। वे तो सच्चे अर्थों में प्रेम की पीर से व्याकुल भगवान् के भक्त हैं, सहज उनकी भक्ति है। विपोग या सयोग परक उत्कृष्टों में कबीर की सी मस्ती थी उनमें है पर सहजता और सरलता का रंग अधिक गहरा है। बाढ़ सच्चे अर्थों में भक्त हैं, दुनिया भर के ऋमडा से उन्हें कुछ वास्ता नहीं।

६. वचना जी

(जन्म—अनुमानत १७वीं शती का प्रथम पाद)^१

बाढ़ के परमसिध्य वचना जी उच्च कोटि के गायक और भक्त थे। सन्त बाढ़ ने ही इनको लौकिक शृ गार से आध्यात्मिक शृ गार की ओर प्रेरित किया था, इस कारण प्रेम और विरह की बड़ी ही सूझ अभिव्यक्ति आपकी वानी में देखने को मिलती है। ढूँँडाहड़ी (राजस्थानी का एक भेद) भाषा में सरय का ऊँचा निरूपण और विरह का बड़ा ही सजीव और मार्मिक चित्रण किया है, आपकी उत्कृष्टा सीधे हृदय पर चोट करने वाली है।

भावार्थक रहस्यपरक प्रतीक—परब्रह्म से वचना जी ने दाम्पत्य भाव का अनन्य सम्बन्ध स्थापित किया है। विरहित आत्मा रात दिन उस जीवन प्राणधारिया की बारम्बार याद करती है, दिन के बाद रात रात के बाद दिन यूँ ही बीजता चला जा रहा है पर न जाने वे गोविन्द कब मेरे प्रागन में पदार्पण करेंगे ? सड़ी-खड़ी राह देखते-देखते भावें सात हो गई हैं, हे पथी, अगर उधर से जाओ तो मेरा सन्देशा उनसे कह देना, उनके बिना मेरा हृदय पुरानी बाढ़ के समान बीच में से टूट गया है,

सखी सहेली जले पर नमक छिड़कती हैं, ताना भारती हैं कि कैसा तेरा निगुंणो राम है ? हे हरि, मेरे लिए नहीं तो कृपया अपनी खोभा बढ़ाने के लिए ही आजाओ, मैं अंचल पसारकर तुम्हारी बलैया लूंगी ।^१ सच मानना अरे ओ बेददी वालमा, प्राण बस तुम्हारे दर्शन के लिए ही अटके हुए हैं, मेरे प्राण तो तुझमें बसे हुए हैं, एक क्षण के लिए भी तुम्हारा ध्यान उतरता नहीं है, रात को सोते समय तुम्हारी उपस्थिति का स्पष्ट आभास होता है पर उठकर सेज टटोलती हूँ तो तुम्हें न पाकर कलेज में छेक पड़ जाता है । बहुत देर लगाओ, देखो, तुम्हारी विरहिन रो रोकर मर रही है, न जाने कौन से पूर्वजन्म के पाप सामने आ रहे हैं ? हे हरि, आओ हृदय में घबकाती ज्वाला शान्त हो जाएगी—

आसा रे अलूँघो रमइयो कब मिले, मिलियाँ हूँ जाण न बैस ।
अंचल गहि राखि स्यूँ रे, नैणा नीर भरैस ॥

× × ×

सेज टटोलूँ पीव ना तहँ, म्हारँ पदयो कलेजँ छेक ॥
भार लगाई वालमा रे, बिरहिन करँ विलाप ।
कहि बपना आओ हरी, भूँ बलता बुझँ अंगीठ ॥
हरि दरसन कारणि हे सीख. म्हारे नैन रह्या जलपूरि ।

× × ×

पाती धारा जीव की, हूँ मयूँ बाँचीं कर लेइ ।
यहाँ बपना भुरै राम मूँ, ज्यूँ उलगाणा की नारि ॥^२
हरि आयँ हो कब देखौँ, आगय म्हारै ।
बिन देखँ तन तालाबेली, कामणी करँ ।
मेरा मन मोहन बिना, धीरज ना धरै ॥^३

विरहिन को तो बस पिय का दर्शन ही चाहिए । उससे बिना सदैव तालाबेली लगी रहती है, यह दर्द किसी वेश के इलाज से नहीं जा सकता, उसके मिलने पर ही दर्द जाएगा, उनके बिन वन बन उदासी होकर भी फिर रही है, मैं तो सभी अमाने-समाने से पूछ चुकी हूँ । अरे, कोई तो उसका टाँव बता दो, कोई इतना तो बता दो कि ये प्राण पियारे साहित्य घर काव्य आवेंगे—

मेरे लालन हो, दरस यो मयूँ नाहीं ।
जैसे जल बिन मोन तलपै, यूँ हूँ तेरे ताई ॥
दिन बिरहिन मयूँ बार तुम्हारी, सदा उटोक्त जाती ॥

× × ×

१. वही, बपना जो, पद १, पृ० १४०-४१

२. वही, पद १५, पृ० १४७

३. वही, पद १६, पृ० १४७-४८

वपना कहै कहो ब्यू नाहीं, कय साहिब घर भासी ॥^१

इस प्रकार दाम्पत्य भाव का सम्बन्ध जोड़ते हुए वपनाजी ने आत्मा को विरहित, और ब्रह्म को पीव, बालमा, साहिब, रमइयो, गोविन्द, लालन आदि प्रतीकों के माध्यम से व्यक्त किया है।

सात्विक या दार्शनिक प्रतीक

ब्रह्म—अप्य सन्ता के समान वपना जी ने भी ब्रह्म की एकता स्वीकार की है। वही एक ब्रह्म सारे ब्रह्माण्ड में व्याप्त है, वह एक घटल, अविनाशी राजा है जिसकी अनन्त लोक में दुहाई है—

घटल एक राजा अविनासी, जाकी अनन्त लोक दुहाई ॥^२

वही ब्रह्म पतितपावन, दीनदयाल, अनाथों का नाथ है।^३ समस्त ससार उसी से उत्पन्न हुआ है।

जीवात्मा—ब्रह्माज्ञा है, दूध में घी के समान वह ब्रह्म आत्मा में व्याप्त है। सभी जीवों में वह ब्रह्म समान रूप से व्याप्त है।^४ जिस प्रकार दूध में पानी मिलकर एकमेव हो जाता है, जल में मिश्री तदाकार हो जाती है उसी प्रकार सेवक (आत्मा) और स्वामी (ब्रह्म) नाम और स्वरूप भेद से एक ही हैं—

दूध मिल्यो जू भीर मे, जल मिल्यो इकरूप।

सेवक स्वामी नाव हूँ, वपना एक सरूप ॥^५

माया—परन्तु आत्मा-परमात्मा के इस भेद में माया ईत उत्पन्न कर देती है, माया जनिन गर्व^६ के कारण वह प्रभु की कृपा का पात्र नहीं बन पाता, हरि जल सर्वत्र बरसता है, अनेक नद नाले भर जाते हैं, पर माया प्रेरित कठोर भाग्य वाली जीवात्मा उस रम में जीव भी नहीं पाती—

वपना हरि जल बरषिया, जलघर मरे अनेक।

करम कठोरा माणसां, रोम न भीयो एक ॥^७

माया के प्रभाव के कारण ही जीव ससारी कामों में गिरते पड़ते ही सारा जीवन बिना देना है, हृदय से हरि नाम भुला देता है, माया मोहित जीव इतना सुन्दर मनुष्य शरीर पाकर भी व्यर्थ के कामों में समय नष्ट कर देता है, हरि की ओर उसका चित्त भी नहीं जाता—

१ वही, पद २१, पृ० ५४६

२ वही, पद ४, पृ० ५४२

३ वही, पद २२, पृ० ५१०

४ वही, पद ८, पृ० ५४३

५ वही, साखी १४, पृ० ५३७

६ वही, साखी २५, पृ० ५३६

७ वही, साखी ३२, पृ० ५४०

माया मोह्यो रे, क्यों चित न आयो । मनिष जन्म ते अहसो गमायो ॥^१
 वैसे तो सभी जीव माया के चक्र में पड़ते हैं पर सद्गुरु की कृपा से जीव माया के इस कठिन पाश को नष्ट भ्रष्ट कर टाँसता है । प्रभु की ज्ञान ज्योति उसके हृदय को प्रकाशित कर देती है और वह स्वरूप को पहचान पुनः सारे संसार से नाता तोड़, सारे मायिक बन्धनों को छोड़ कह उठता है—

जोड़ोंमा रे जोड़ोंमा, हरि से प्रीति न तोड़ोगा ।

जोति पतंगा जैसे जोड़ें, जीव जसै पै अंग न मोड़ें ॥

मैं करि बपना जोड़ा जोड़ी, हरि स्यून जोड़ि आन स तोड़ी ॥^२

इस प्रकार बपना जी में प्रेम की तीव्र अनुभूति सरल शब्दों में व्यक्त हुई है । प्रेम के आदेश में प्रेमी सर्वत्र ही प्रिय का पसारा देखता है, वह किसी सीमा में बाध कर उसे देखना नहीं चाहता । लौकिक और अलौकिक दृष्टि में यही विशेष अन्तर है । दाम्पत्य भाव के लौकिक सम्बन्ध में पत्नी अपने तक ही पिया को सीमित रखना चाहती है पर आध्यात्मिक पत्नी सर्वत्र उसी का पसारा देख देखकर जीती है । उसका और आत्मा का तो अटूट—अनन्त सम्बन्ध है फिर दूरी कैसी ? माया के प्रभाव से ही दूरी लगती है, पर हृदय में भाँककर देखने पर वह पिया वही विराजमान पाता है । बपना जी ने उस पिया का हृदय में ही दर्शन किया है ।

७. मलूकदास जी

(जन्म—१६३१ वि० स०; मृत्यु—१७३६ वि०)

अजगर करै न चाकरी, पंछी करै न काम ।

दास मलूका कह गए सबके दाता राम ॥

इस प्रसिद्ध दोहे, जिसे भ्रमवश आलसियों का मूल मन्त्र भी कहा जाता है, के रचयिता यावा मलूकदास सुन्दरदास खत्री के घराने में संवत् १६३१ में पैदा हुए । भक्ति के बीज बचपन में ही अंकुरित हो गए थे जो कालान्तर में पल्लवित, पुष्पित और फलित होते गए । मलूकदास सच्चे अर्थों में भक्त और साधक थे । सर्वधर्मान् परित्यज्य का पूरा भाव आप में स्थान-स्थान पर दीख पड़ता है । जो अपनी जीवन नीका को प्रभु के सहारे छोड़ देते हैं, वे मस्ती में इसी प्रकार गा उठते—

नैया मेरी नीक चलन लागी ।

आंधी मेंह तनिक नहि टोली साहू चढ़े यड़भागी ।

×

×

या नैया के अजब कथा कोइ बिरला कैवट जान ॥^३

१. वही, पद १३, पृ० ५४५-४६

१. वही, पद ३, पृ० ५४१

३. मलूकदास जी की खानी, सद्गुरु महिमा, अन्व ६, पृ० ३

भक्त मनुकदास मे भक्ति का उद्दाम वेग है, जन सामान्य को सासारिक भाया जाल से बचाकर भ्रमर लोक मे ले जाने की तीव्र जालसा है, अतः प्रतीकात्मक चित्रण के प्रति उतना भाग्रह नहीं दीख पड़ता, फिर भी प्रतीकात्मक दृष्टि से यदि हम आपकी बानी का विश्लेषण करें तो निराशा हृष्य नहीं जगेगी ।

परम्परागत प्रतीक—परम्परागत वैदिक वृक्ष प्रतीक का सूक्ष्म संकेत इस प्रकार मिलता है—

बिन तरवर फल फूल लगावैं, सो तो भाका खेला ।^१

भावात्मक रहस्यपरक प्रतीक

अन्य सन्तों के समान मनुकदास ने भी आत्मा को बधू रूप मे घोर ब्रह्म की पति रूप मे चित्रित किया है । सर्वात्म्यभाव से पत्युपेण होकर भी विरहाग्नि द्वारा मानस का कालुष्य दग्ध करना परमावश्यक है । विरह की अग्नि परीक्षा से गुजर कर ही बधू सदा सोहागिन हो सकती है, मन चाहा सुख प्राप्त कर वैधव्य के ताप से बची रह सकती है—

सदा सोहागिन नारि सो जाकैं राम भतारा ।^२

उस 'साहेब रहमाना' से एक बार प्रीति जुठ जाने पर व्याकुल आत्मा उसके 'दीदार' को व्याकुल हो उठती है, सारा धर्म, कर्म, पूजा, पाठ, ध्यान धारणा उस एक के 'दीदार' मे डूब गयी है, बस आत्मा हर घड़ी उसी को देखना चाहती है—

तेरा मैं दीदार दिवाला ।

घड़ी घड़ी तुझे देला चाहूँ, मुन साहेब रहमाना ।^३

एक बार दीदार होने पर जोगिया (ब्रह्म) बिछुड जाए तो फिर भला प्यासी आत्मा कैसे धैर्य धारण करे ? वह तो निरादिन पीव पीव ही रटती रहती है, अथ ता उस 'जोगिया बिन रह्यो न जाय'।^४ बह 'जातिम पीव' न जाने क्या करेगा ? हृदय धर-धर कांप रहा है—

रात न भावैं नींदही, घर घर कापे जीव ।

ना जानूँ क्या करैया जातिम मेरा पीव ॥^५

हे दीन दयाल, धन तो मैं तेरा ही कहला चुका हूँ, तेरे ही नाम की फेंट कस ली है, तुम्हारे न मिलने पर यदि लोग मेरी हँसी उड़ाते हैं तो सोचलो, यह मेरी नहीं तुम्हारी ही हँसी उड़ाते हैं ।^६ कौसी अनन्यता है ? मेरा तो कुछ भी नहीं है, जो कुछ है तेरा है, तेरी इच्छा है चाहे कंसा ही रख, पतिव्रता नगी रहती है तो पिव को दोष लगता है ।

१ वही, शब्द २, पृ० २

२ वही, शब्द ५, पृ० ३

३ वही, प्रेम २, पृ० ६

४ वही, प्रेम, शब्द १, पृ० ६

५ वही, प्रेम, साखी ३०, पृ० ३५

६ वही, कवित्त १४, पृ० ३२

अनन्यता उस समय चरमोत्कर्ष पर पहुँच जाती है जब प्रेमी प्रियतम और प्रियतम प्रेमी बन जाता है, दर्द दिवाने तो बावरे बन जाते हैं, अलमस्त फकीर हो जाते हैं -

साहेब मिल साहेब भये, कलु रही न तमाई ।^१

मल्लूकदास ने आत्मा के स्वरूप को अधिक विस्तृत रूप में चित्रित किया है। ब्रह्म में सर्वात्मभाव से लीन हो जाने पर आत्मा समस्त जगत् में अपना ही पसार देखने लगती है, ब्रह्म के समान वह भी सब में अपने को व्याप्त अनुभव करती है—

हमहीं तरबर कीट पतंगा । हमहीं दुर्गा हमहीं गंगा ।

हमहीं नूरज हमहीं चन्दा । हमहीं भये नन्द के नन्दा ।

× × ×

हमहीं जियाब हमहीं मारें । हमहीं चोरं हमहीं तारें ।

जहां तहां सब जोति हमारी । हमहि पुरुष हमहीं हैं नारी ॥^२

सात्विक या दार्शनिक प्रतीक

ब्रह्म—ब्रह्म के लिए राम, हरि, गोपाल, गोविन्द, निरंजन, जोगिया, साहेब, रहमाना, परमतत्व आदि अनेक प्रतीकात्मक शब्दों का प्रयोग करते हुए भी मल्लूकदास ने उसे निर्गुण तथा अद्वैतवादी विचारधारा के अनुसार एक ही माना है। वह हज़ूर सारे जहान में भरपूर है—

है हज़ूर माँहि द्वार, हम-जा भरपूर ।

जाहिरा जहान, जा का जहूर पुर नूर ॥^३

वह ब्रह्म—“निरंजन, निरकार अविमति पुरुष अलेख” है,^४ यही सर्वांगीरमी है^५ पर जो उसे अन्तर में लोजने के स्थान पर अन्ध लोजता है वह सज़ा मारने के अतिरिक्त कुछ नहीं करता ।^६ उस मसार में ‘कैसवराय, के सिवाय और कोई दूसरा है नहीं। दुविधा रहित मन निरन्तर उसी के ध्यान में मग्न है—

बीर रघुवीर पैगम्बर लोदा मेरे,

कादिर करीम काजी माया मत लोई है ।

राम मेरे प्रान रहमान मेरे दीन इमान,

भूल गयो भैया सब लोक ताज घोई है ॥

फहत मल्लूक मैं ती दुविधा न जानी दूजी,

जोई मेरे मन में जेतन में सोई है ।

१. वही, प्रेम ३, पृ० ७

२. वही, मिश्रित २, पृ० २३-२४

३. वही, उपदेश, अध्व ११ पृ० २०

४. वही, चितती, मांगी २३, पृ० ३४

५. वही, गुप्त की महिमा, मांगी ३६, पृ० ३५

६. वही, सांगी ४८, ४९, ५०, पृ० ३६

हरि हजरत मोहि माधव मुकन्द की सौ,

छाडि केसवराय मेरी दूसरा न कोई है ॥^१

केवल गोपाल का नाम ही साँचा है, वही माता, पिता, हितु भाई सभी कुछ है, उसके बिना सर्वत्र अंधेरा ही अंधेरा है ।^२

जीवात्मा—आत्मा-परमात्मा का सम्बन्ध जल और बूँ के समान घसी घसी भाव का है—

जोई मन सोई परमेसुर कोइ बिरला अबधू जानै ॥^३

साहेब मिलि तब साहब होवै, ज्यों जल बूँ ब समावै ॥^४

घसी घसी भाव के कारण ही आत्मा अपनी हँसी को उसकी भी हँसी समझता है ।^५

माया—का मजूकदास ने बड़े विस्तार से वर्णन किया है । माया ही ब्रह्म और जीव के बीच भ्रम की दीवार खड़ी करती है । राम नाम के द्वारा ही इसे नष्ट किया जा सकता है । हरि की इन माया के कठिन पाश से बौन बच सकता है,^६ कनक और कामिनी के मिस यह सारे भ्रम को उग रही है,^७ काली नागिन होकर सभी को डस रही है—

माया काली नागिनी जिन डसिया सब ससार हो ।^८

अग्यत्र माया के सम्बन्ध में मजूक दास कहते हैं—

माया मिसरी की छुरी, मत कोई पतियाय ।

नारी छोटी समल की, समली सब ससार ॥^९

अज्ञानाधिकार में ही माया और उसके सहायक प्रबल होते हैं पर ज्ञान के दीपक जलते ही प्रकाश हो जाता है—

जब लग को ओधियार घर, मूस धके सब धोर ।

जब मदिल दीपक बरयो, वही जोर धन मोर ॥^{१०}

इस प्रकार माया के प्रति घृणा व्यक्त करते हुए मजूकदास ने उसे नारि, नागिन, कामिनी, मिसरी की छुरी, ठगनी आदि विविध प्रतीकार्थक शब्दों से सम्बोधित किया है । जो माया विभिन्न रूप धारण कर ससार को ठगती है उसी को मजूकदास बूर

१. वही, कवित्त ५, पृ० २८

२. वही, दिनती २, पृ० ५

३. वही, उपदेश ४, पृ० १७

४. वही, मेद बानी १, पृ० ४

५. वही, कवित्त १४, पृ० ३२

६. वही, उपदेश ३, पृ० १६

७. वही, शब्द ५/१७

८. वही, मन और माया के चरित्र १, पृ० ६

९. वही, माया, साखी ७१, ७३, ७४, पृ० २८-३६

१०. वही, ज्ञान ३६, पृ० ३५

रहने की चेतावनी देते हैं क्योंकि वे श्रीर ब्रह्म कोई दो नहीं हैं—

हमसे जनि लागे तू माया ।

योरे ते फिर बहृत होयगी, सुनि पेहें रघुराया ॥

×

×

×

कहैं मलूका चुप कर ठगनी, धोगुन राखु डुराई ।

जो जन उबरै राम नाम कहि, तारै कछु न घसाई ॥^१

संसार—संसार को मलूकदास ने भ्रम, व्यर्थ और अस्थिर माना है, ब्रह्म के 'आस्तिक' के लिए तो दुनिया नाबीज ही है ।^२ यह संसार प्रलयकारी भवसागर है, इसमें बही बहने से बच सकता है जिस पर परमात्मा की कृपा हो—

यह संसार बड़ी भौसागर, प्रलय काल ते भारी ।

बूझत ते या सोई चार्च, जेहि राखै फरतारी ॥^३

साधनात्मक रहस्यपरक पारिभाषिक प्रतीक (योगिक)

भक्ति की सुरसरिता में स्नान करते हुए, ब्रह्म, जीवात्मा, माया और संसार की गहन दीधिकाश्रों में निह्नेन्द विचरण करते हुए मलूकदास ने हठयोगपरक साधना और शब्दावली का यत्र तत्र प्रयोग किया है । हठयोग की साधना पद्धति का वर्णन करते हुए आपने कबीर के समान अवधू आदि को सम्बोधित किया है—

अवधू का कहि तोहि बलानों ।

गगन मंडल में अनहद दोल, जाति वरन नहि जानों ।

सुन्न महल की जुगती बतावै, केहि विधि कोजे पूजा ॥^४

संसार की मोह माया से परे रहकर ही यह साधना की जा सकती है, सहज धुनि लगी रहने पर ही अनहद तूर का नाद सुनाई पड़ता है—

सहज धुन लागी रहे, वार्ज अनहद तूरा ।^५

सुन्न महल में महल हमारा, निरगुन सेज बिछाई ।^६

मलूकदास की बानी का बिबेचन करने पर ऐसा लगता है कि उनकी दृष्टि हठयोगपरक साधनाश्रों में उतनी रम नहीं पाई है, प्रसंगबश या अवधू को उपदेश देते हुए ही अनहद, गगन मण्डल, गगन गुफा, आसन, सुन्न महल आदि शब्दों का प्रयोग किया है ।

१. वही, मन और माया के चरित्र, पृ० १०-११

२. यह दुनिया नाबीज के जो आस्तिक होय । वही, उपदेश २, पृ० १६

३. वही, शब्द ३, पृ० १७

४. वही, नेद बानी २, पृ० ४

५. वही, शब्द १३, पृ० २१

६. वही, मिश्रित १, पृ० २३

विपर्यय प्रधान प्रतीक (उलटबांसी)

मनूकदास जी ने सतगुरु की सामर्थ्य का वर्णन करते हुए चमत्कार उत्पन्न करने तथा तथ्य को अधिक प्रभावशाली बनाने की दृष्टि से उलटबांसी शैली का प्रयोग किया । इनके गुरु की लीला अद्भुत है, न वह कुछ सादा है न पीता है, न सोता है न जागता है, न मरता है न जीता है, बिना तरवर के फल फूल लगा देता है, चीटी के पग कुंजर बांध देता है : अद्भुत और विभावना प्रधान शैली में रची उलटबांसी द्रष्टव्य है—

हमारा सतगुरु बिरले जानै ।
सूई के भाक सुमेर चलावै, सो यह रूप बलानै ॥
हमारे गुरु को अद्भुत लीला, ना कछु छायन पीवै ।
ना वह सोवै ना वह जागै, ना वह मरै न जीवै ।
बिन तरवर फल फूल लगावै, सो तो बाका बेला ॥
दिन में रूप अनेक धरत है, दिन में रहे भकेला ॥
दिन दीपक उजियारा देलै, एही समुद्र पहावै ।
चीटी के पग कुंजर बांधै, जा को गुरु लखावै ॥
बिन पखन उड़ि जाय भकासे, बिन पखन उड़ि भावै ।
सोइ सिष्य गुरु का प्यारा, सूखे नाब चलावै ॥
बिन पायन सब जग फिरि भावै, सो मेरा गुरु भाई ।
कहै मलूक ताकी बलिहारी, जिन यह जुगत बताई ॥^१

अन्त में हम कह सकते हैं कि मनूकदास ने जहाँ एक ओर वैदिक परम्परा से प्राप्त वृक्ष प्रतीक का सूक्ष्म चित्रण किया है, सिद्ध परम्परा से प्राप्त 'सहज' का परमपद के रूप में प्रयोग किया है, वहाँ दूसरी ओर 'साहेब रहमाना' के बिरह में लगी आत्मा (पक्षु) व्याकुल हो उठती है, जीवन के सारे रसों को बिरह की धक्करी ज्वाला में जलाकर पिया का मारग जोहते जोहते नैन पथरा जाते हैं, पग काँप काँप जाते हैं । निगुंण रूप में वह ब्रह्म ससार के कण कण में व्याप्त है, आत्मा परमात्मा का ही एक भ्रम है और अन्त में उसी में मिल जाता है, भद्वैतवाद की इस विचारधारा के मनूकदाम में स्पष्ट दर्शन होते हैं । जिस माया को सन्तो ने पानी पी पीकर कोखा है, आत्मा परमात्मा के मिलन में बाधक माना है, मनूकदास की ज़ाशी में भी माया के इस स्वरूप का खुलकर चित्रण हुआ है, उसे नागिण, नारी, कामिनि, टगनि आदि रूपों में चित्रित करते हुए उसके अविद्यात्मक रूप को धराया माना है, ज्ञान, सतगुरु कृपा और मगबद् प्रेम से ही माया के पाश को काटा जा सकता है । मनूकदास ने ससार को सर्वप्राप्ति भवसागर के रूप में चित्रित किया है । माया अस्तित्व जीव उसमें डूब जाते हैं, परन्तु ब्रह्म की ज्योति जिसने हृदय में जगा ली वह उसे सहज ही पार कर लेता है । भद्वैतवाद में जगत् की मिथ्या माना है, मनूकदास ने भी उसे 'नाचीज'

कहा है। आप भगवद् भक्त थे, प्रेम ही उनका मंत्र था, और सहज ही साधना थी, इस कारण सम्भवतः इष्टयोग की कष्ट साधनाओं में उनकी वृत्ति कुछ कम रही है। स्वभाव से सरल और अशुभान के कारण बात को धुमा फिराकर कहना भी आप पसन्द नहीं करते, इसी कारण विषयों की प्रति स्पष्ट आग्रह नहीं है। मल्लूदास जी भक्त हैं, भक्ति से उनको काम है, सब कुछ भगवदर्पण कर निश्चिन्त हो चुके हैं, आत्म समर्पण की यही तीव्र भावना उनके काव्य का प्राण है।

८. सुन्दरदास

(जन्म—चैत्र सुदी ६, सवत् १६५३ वि० तथा निर्वाण—संवत् १७४६ वि०)^१

सन्त दादू दयाल जी के अनन्य शिष्य स्वामी सुन्दरदास सच्चे अर्थों में महा कवि हैं। शान्तरस के तो आप एकमात्र आचार्य माने जा सकते हैं। कवि के लौकिक अर्थ में, निर्गुण पन्थी सन्तों में कवि केवल आपको ही माना जा सकता है। भाषा, भाव, छन्द, अलंकार, ध्वनि आदि सभी दृष्टियों से आपका काव्य निःसन्देह उच्चकोटि का है। अठारह उन्नीस वर्षों तक काशी में रहकर आपने व्याकरण, काव्य, दर्शन आदि के साध-साध योग विद्या का भी अच्छा अभ्यास किया। गहन अध्ययन की छाप आपके काव्य में संबंध दृष्टिमाचर होती है।

परम्परागत प्रतीक—प्रतीकात्मक दृष्टि से सुन्दरदास जी का काव्य अत्यन्त ही समृद्ध है। वैदिक साहित्य में सर्वमान्य प्रतीक वृक्ष का आपने बड़ी सुन्दरता से चित्रण किया है—

दृश्यते वृक्ष एक अति चित्र ।

ऊर्ध्वमूलमधोमुख आला जंगम द्रुम अणु मित्रं ॥

चतुर्विधं तत्त्वमिनिमित्त वाचः यस्य इत्तानि ।

अन्योन्य वासनीदम्ब तस्य तरोः कुसुमानि ॥

मुख दुःखानि फलानि अनेकं नानास्यादन पूतं ।

तत्रात्मा विहंगम तिष्ठति सुन्दर साक्षीभूत ॥^२

एक ग्रन्थ स्थान पर^३ वृक्ष को विश्व का प्रतीक बताया गया है। जिस प्रकार वृक्ष के पुराने पात भरते जाते हैं और उनके स्थान पर नये पत्ते लगते हैं; संसार में जीवन का क्रम भी यनादि काल में इसी प्रकार चलता आ रहा है।

चित्रकाव्य के द्वारा भी सुन्दरदास ने वृक्ष का प्रतीकात्मक चित्रण किया है, यहाँ कवि ने वैदिक मन्त्र 'द्वा सुपर्णा सयुजा सखाया'... को ही स्पष्ट किया है—

प्रगट विश्व यह वृक्ष है मूला माया मूल ।

महातत्त्व ग्रहकार करि पीछे नया स्यूत ।

१. सन्त सुधा सार, पृ० १६८

२. सुन्दर ग्रन्थावली, भाग २, पृ० ६३६; गीता (१५/१-३) में भी विद्वद्वृक्ष का वर्णन इसी प्रकार आया है।

३. सुन्दर विलास, मंग का अंग २३, पृ० ६३

इसके पदवात् चौबीस तत्वों का वर्णन करता हुआ कवि कहता है—

इन चौबीस हूँ तत्व की वृक्ष अनुवम एक ।
सुख दुःख ताके फल भये नाना माँति अनेक ॥
तामे दो पक्षी बसहि सदा समीप रहाहि ।
एक भये फल वृक्ष के एक कछु नहि पाहि ॥
जीवात्म परमात्मा ये दो पक्षी जान ।
सुन्दर फल तब के तजें बोज़ एक समान ॥^१

मायात्मक रहस्यपरक प्रतीक

काव्य के क्षेत्र में सुन्दरदास ने प्रमुखतः शान्त रस का प्रणयन किया है, पर ब्रह्म से आत्मा का अनन्य सम्बन्ध स्थापित करने के लिए दाम्पत्य भाव के प्रतीकों की भी भायोजना की है। बहू, स्त्री, साहायिन, विरहिन, दुर्लहिन आदि रूपों में आत्मा का घोर संघा, पिया, पिय, बलम, पति आदि रूपों में परमात्मा का चित्रण किया है। साधक का मन परम पुरुष गोविन्द से लग गया है,^१ नेह धीरे-धीरे गहरा होता जाता है, आत्मा को हमेशा हरि परसन की आस लगी रहती है,^२ वह अपनी सखियों से बार-बार पूछती है कि 'किति बिधि पीष रिझाव्ये,'^३ पिय का पय विरहिन देख चुकी है पर दर्शन का सीमाव्य अभी तक प्राप्त नहीं हुआ है, वह सोचती है कि न जाने पिया ने कहाँ देर लगा दी, न जाने मे कुछ पावेगे, कब मैं अपने प्राणाधार को देखूँगी ?^४ रासार की समस्त वस्तुओं में परे वे मुझे प्यारे हैं, पर वे पिया भाते ही नहीं हैं, ऐसा लगता है वे परदेस में लुभा गए हैं।^५ आत्मा की विरहावस्था का कोई अन्त नहीं है। सुन्दर दास ने एक से एक सुन्दर पदों की रचना कर आत्मा की इस विरहावस्था का चित्रण किया है—

पिय कँ विरह बियोग भई ॥ बाबरी ।

मग मुहि दोष न कोइ परींगी बाबरी ।

× × ×

(विरहा) सुन्दर पिय परदेश न आयो भारती ।

× × ×

१ सुन्दर प्रियावली, भाग २, वृक्षवन्ध २, पृ० ७२४-२६

२ वही, राग टोड़ी, पृ० ८६६

३ वही, राग बिहावडो, पद २ पृ० ८३८

४ वही, राग बिलावल, पद ३, पृ० ८५८

५ वही, राग काफ़ी, पद ६, पृ० ८२४

६ वही, राग सारंग १, पृ० १०८

सुन्दर बिरहिन बिरहै वारी । प्रीति करत किन्हूँ नहिं वारी ।

पिय कौं फिरी वाय ग्रह वारी । श्रव तो आईं धहुंची वारी ।^१

विरह काव्य की दृष्टि से सुन्दरदास ने वारहमासा लिखकर इस परम्परा का भली प्रकार निर्वाह किया है। कला के अभाव में प्रत्येक मास कष्टदायक ही होता है। नया वर्ष का मास चैत्र प्रारम्भ हो गया है, बिरहिनी का पति बहुत दिनों से परदेस में है, बिरहाग्नि दिन रात जलाती है, पर वह किससे कहे ? वैशाख मास में यौवन मदमस्त हाथी सा निरंकुश हो गया है। ज्येष्ठ मास आ गया है, पिथा का न तो कोई सदेशा आया है, न कोई पाती ही आई है, चन्दन आदि पदार्थ तौर के समान लगते हैं, ऐसी अवस्था में भला बिरहिन धैर्य धारण कैसे करे ?^२ इस प्रकार प्रत्येक मास में बिरह नए नए रूप धारण कर बिरहिनी को सताता है। फागुन में और सौहागिनें तो कंस से फाग खेल रही हैं पर बिरहिन के कत पर पर नहीं हैं। बिरह ने नखशिख में अग्नि जलादी है, बिरहिन भूतक समान हो गई है, बिरह में तड़पते तड़पते वारह महीने बीत गए पर वे नहीं आए। बिरहिन की अथा तो देखो—

फागुन घर घर फाग सु घेतहि कंस सौं ।

× × ×

(परिहा) सुन्दर मृतक समान देखि बिरहनि नईं ॥^३

इस प्रकार ग्रह से दाम्पत्य भाव का सम्यग्बन्ध स्थापित करते हुए सुन्दर दास ने एक से एक सुन्दर उक्तियाँ कही हैं। आपके काव्य में बिरह का रंग यड़ा गहरा है। आपका बिरह रीतिकालीन बिरह के समान लौकिक घरातल का न होकर भाव्यात्मिकता के उच्चासन पर समासीन है।

सादृशक या साधनिक प्रतीक

ब्रह्म—सुन्दरदास ने ब्रह्म के निराकार रूप का स्थान-स्थान पर कथन किया है, वे ब्रह्म निरीह, निरामय, निर्गुण, नित्य और निरञ्जन हैं—

यह निरीह निरामय निर्गुन, नित्य निरञ्जन और न मास ।

× × ×

सुन्दर और कष्ट भत जानहु, ब्रह्महि देखत ब्रह्म तमास ।^४

वही ब्रह्म सधमें व्याप्त है—

सुन्दर कहत एक, ब्रह्म बिना और नाहि ।

आपहि में आप व्यापि, रह्यो सब ओर है ।^५

१. वही, पृ० ३४१-३४२; ३४६

२. वही, वारह मासा, पृ० ३६२-६४

३. वही, वारह मासा १२, पृ० ३६६

४. सुन्दर विलास, अद्वैत ज्ञान की श्रृंग २०, पृ० १२६

५. वही, पद २४, पृ० १३१

ब्रह्म को राम, कृष्ण, गोविन्द, माधव आदि नामों से अभिहित करते हुए भी उनका उद्देश्य निराकार ब्रह्म ही है ।

जीवात्मा — आत्मा ब्रह्म का ही अंग है । सुन्दरदास ने जीव और ब्रह्म के अद्वैत सम्बन्ध की ओर निर्देश किया है । 'ईश्वर जीव जुदे कछु नाही' इस तथ्य को धारण करते ही विस्तृत रूप में स्पष्ट किया है । ब्रह्म और आत्मा दो नहीं हैं, वे एक ही हैं । जैसे—

एक समुद्र तरंग घनेकहु कैसे कै कीजिये भिन्न बिनेका ।
 जित कहै नाहि देखिए सुन्दर, ब्रह्म अखण्डित एक को एका ॥^१
 ज्ये पतिका छट नीर तरणहि, तेज भसात जिये भू बहूता ।
 बृद्ध सु बीजहि बीज सु बृद्धहि, पुत सु बापहि बाप सु पुता ।
 बस्तु बिचारत एरुहि सुन्दर, जान ह जान सु देखिये सूता ॥^२

जीव और ब्रह्म की इस एकता का कारण वह चेतन तत्त्व है जो आत्मा और परमात्मा में समान रूप से विद्यमान है । जब आत्मा चेतन है और परमात्मा भी चेतन है तो द्वैत कैसा ?^३

जल में तरंग, पेन, बुदबुद सभी होते हैं पर एक जल सभी में मूलरूप से विद्यमान है, एक ब्रह्म ही सबमें विद्यमान है वही रूप परिवर्तन से भिन्न नामधारी हो जाता है, जैसे जल जमकर पाषाणवत् हो जाता है पर पिघलने पर वह पुनः जल ही हो जाता है ।^४ जैसे कचन के विभिन्न आसूषण अन्तः कचन ही हैं, लोहे के नानाविध अस्त्र-शस्त्रों में लोहा मूलरूप से विद्यमान है,^५ उसी प्रकार ब्रह्म नाना रूपों में आत्मा में विद्यमान है, अतः आत्मा और ब्रह्म एक ही हैं ।

माया—अन्य सन्तों के समान सुन्दरदास ने भी माना है कि यह भ्रम या अज्ञान माया के कारण है । यह शक्तिसातिनी माया ही जीव और ब्रह्म में द्वैत बुद्धि उत्पन्न करती है । सुन्दरदास ने माया की हृष्यादिनि, पापिनि, क्रोडिनि,^६ कामिनी, मारी, मागिनि, विषवेसी,^७ त्रिभिचारिणी कामिनी^८ आदि प्रतीकों से चित्रित किया है । माया के इस प्रबल जाल में मनुष्य आत्म ज्ञान होने पर ही छूट सकता है ।

१ सुन्दर विलास, शानी को अंग १०, पृ० १४७

२ वही, अद्वैत ज्ञान को अंग ५, पृ० १२५

३ वही अद्वैत ज्ञान को अंग ६, पृ० १२५

४ भूमिद्वि चेतन आपहु चेतन चेतन सुन्दर ब्रह्म अखण्डा ॥ वही पद ७, पृ० १२५

५ वही पद, १५

६ वही, पद १६, १७

७ वही, कृष्ण को अंग १०, पृ० ४०

८ वही, नारी निन्दा को अंग १, २, पृ० ५१

९ वही पतिव्रता को अंग २, पृ० ८०

संसार—सुन्दरदास जी जगत् को भी ब्रह्ममय और ब्रह्म को जगत्मय मानते हैं। वे स्पष्ट शब्दों में कहते हैं—

तोहि में जगत् यह, तूं ही है जगत् माहि ।

× × ×
जैसी विधि देखियत चून्रीहूँ चोर में.

जैसी विधि देखियत, बुदबुदा नीर में ॥^१

जगत् को ब्रह्ममय और ब्रह्म को जगत्मय बताते हुए भी उसे मिथ्या कहना 'द्विर्त-वाद' का बड़ा भारी चमत्कार है। जो कुछ भी संसार में हमें दीख पड़ता है वह भ्रजान-भ्रम वश है, ज्ञान के उदित होने पर भ्रम का पर्दा नष्ट हो जाता है और सत्य पदार्थ को स्पष्ट प्रतीत हो जाती है। इस भ्रम को स्पष्ट करने के लिए रज्जु-सर्प, शक्ति-रजत, कनक-कुण्डल, बीज-शृङ्ख, जल-मरीचिका आदि दृष्टान्तों का सहारा लिया गया है, आश्चर्य से ही ब्रह्म (सत्य पदार्थ) पर जगत् (असत्य मिथ्या पदार्थ) सत्य भासता है। सुन्दर दास कहते हैं—

अनछतो जगत, अज्ञान तें प्रफट भयो ।

जैवरी को साँप मानि, सीप विषे रूपे जाति ।

× × ×
सुन्दर कहत यह, एक ही अखड ब्रह्म ।

ताहि फूँ पलटि के, जगत नाम घरयो है ॥^२

साधनात्मक रहस्य परक पारिभाषिक प्रतीक (यौगिक)

सुन्दरदास जी ने ध्यान योग, मन्त्र योग, तप योग आदि के साथ-साथ हठ-योग का सैद्धांतिक विवेचन 'ज्ञान समुद्र'^३ तथा 'सर्वांग योग प्रदीपिका'^४ में विस्तार से किया है। 'ज्ञान-समुद्र' में योग के अष्टांग—यम, नियम, आसन, प्राणायाम, प्रत्याहार, धारणा, ध्यान और समाधि का बड़े विस्तार से विवेचन किया गया है। रागबियोग प्रदीपिका में इडा, पिंगला, सुषुम्ना, कुण्डलिनी आदि शब्दों से हठयोग साधना का वर्णन करते हुए एक अन्य स्वान पर उसका प्रतीकात्मक चित्रण किया है—

अहं निश ग्रह अग्नि परजारै, सापनि द्वार छारि दे जौना ॥

अथ सूर दोख उत्तहि अमूठा सुपमनि के घर लीज ।

इटा पिंगला सम करि रायै, सुपमन करै गगन दिशि गौना ।

यह गंभ जमुन विचि बेला, तहाँ परम पुरय का मेला ॥^५

१. सुन्दर विलास, पद १४, १७ १८ पृ० १२७, २८, २९

२. वही, जगन्मिथ्या को श्रंग, पृ० १२३, २४

३. वही, पद. १५

४. वही पद, १९, १७

५. सुन्दर ग्रन्थावली, ज्ञान समुद्र पृ० २० से ५६ तक

६. वही, सर्वांग योग प्रदीपिका, पृ० १०२, १०६, १०८

७. वही, पृ० ८६२, ७१, ८७

यहा गग, जमुन, चन्द्र सूर आदि शब्द इडा और पिंगला नाडियों के प्रतीक हैं, सापनि-
मुण्डलिनी का प्रतीक है जो विभिन्न चक्रों को भेदती हुई सहस्रार में पहुँच कर अमर
पद को प्राप्त करती है। हठयोग परक साधना का वर्णन करते हुए भी सुन्दरदास ने
उसे मनुष्य के चरमलक्ष्य के रूप में स्वीकार नहीं किया है। बिना हरिनाम और भक्ति
के आसन मार कर बैठना, प्राणायाम तथा अन्य प्रक्रियाओं से शरीर को कष्ट देना
व्यर्थ है, 'मास' और तृप्ता का हनन करना तो श्रेष्ठ है पर इनके मारे बिना सभी
साधनाएँ शरीर को कष्ट मात्र देना है—

हासल छाडि के कामन ऊपर, आत्मन भारि पे काम न मारी ॥^१

विषयों प्रथम प्रतीक (उलटबाँसों)

'विषयों को भग' लिखकर सुन्दरदास ने उलटबाँसियों की स्वल्प परम्परा का
निर्वाह किया है। प्रतीकात्मक दृष्टि से इन उलटबाँसियों का बहुत महत्व है, इसके
माध्यम से आपने ईश्वर, जीव, प्रकृति, माया, ससार आदि की दार्शनिक गुणियों को
सुलझाया है। यथा

कुँजर कूँ कीरी मिलि बँडी, सिंहहि धाय भधानो स्याल ।

मछरी अग्नि भाहि सुल पायो, जल में बहुत हसी बेहाल ॥

पगु चढ़्यो पर्वत के ऊपर, बृहत्कहि बेलि डरानो काल ।

जाको अनुभव होय सो जाने, सुन्दर ऐसा उलटा ह्याल ॥^२

हमका प्रतीकार्य पञ्चिवर हरिनामधण पुरोहित ने अन्य टीकाओं के आधार पर भी
दिया है। एक हस्तलिखित टीका के अनुसार—कुँजर=काम, कीरी=बुद्धि,
सिंह=समे, स्याल=जीव, मछरी=मनसा, अग्नि=ब्रह्माग्नि, जल=काया, पगु=
कामनाहीन पूर्णानि, मुनर=अहंकार पर विजय प्राप्त, काल डरानो=जीवनमृतक
सेती काल इसी अर्थान् जीव-मुक्त से कात डर गया।

इस आधार पर इसका अर्थ हुआ मक़ता है, कि 'कुँजर' के समान शक्तिशाली
वासनाओं पर 'कीरी' के समान सूक्ष्म अल्पमूर्खी बुद्धि ने विजय प्राप्त कर ली। सिंह
के समान बलवान सशय पर स्थान रखी ज्ञानवान् जीव ने अधिकार जमा लिया है।
मछरी अर्थात् मन जो बिकारा से दूर हो गया है, उसको ब्रह्माग्नि में धानन्द मिला
तथा मायापूर्ण जल में उसका दुब की प्राप्ति होने लगी। कामनाहीन (पगु) पर्वत पर
अर्थात् सहस्रार में पहुँच गया और अहंकार पर विजय प्राप्त कर ली है। अनुभवी सत
ही सुन्दर के इस उलटे स्थान को समझ सकते हैं—

मछरी बगुला की गहि पायो मूस पायो कारो साँप ।

सूबे पहरि बिलदया पाइ, ताके मुये गयो सताप ॥

बेटी अपनी मा गहि पाई बेटे अपनी पायो धाप ।

सुन्दर बहै सुनहु रे सतहु तिनको कोऊ न सार्ने पाप ॥^३

१ सुन्दर प्रन्यावली, चाणक्य का अंग ६/६७

२ वही, द्वितीय खण्ड, विषयों की अंग ३, पृ० ५१०

३ वही, सवैया, विषयों की अंग ५/५१५

यहाँ मछरी = मनसा, निष्काम उपासना युक्त बुद्धि, बगुला = विरोधी, दूषित चित्त-वृत्तियाँ, मूसा = गूहा = शुद्ध मन, कारी साँप = चित्त के दोष, सूझा = अन्तःकरण, बिलइया = बिल्ली = मन की इच्छा, वेटी = विद्या, माँ = अविद्या, देटा = निविकल्प अभ्यास, बाप = मन का प्रतीक है।

इसी प्रकार जीव, ब्रह्म, मन, प्राण आदि से सम्बन्धित एक ग्रन्थ उलटयाँती द्रष्टव्य है—

कपरा घोवी की महि घोबै, माटी वपुरी घरं कुम्हार ।

सुई विचारी दरजहि सीवै सोना तावै पकरि सुनार ॥

लकरी बड़ई की महि छोलै, पाल सुबैठि धवै लुहार ॥

सुन्दरदास कहे सो जानी, जो कोउ याकै करै विचार ॥^१

यहाँ कपरा = चिदाभास सहित मन, घोवी = पुण्य, माटी = अन्तर्मूर्खी बुद्धि, कुम्हार = बाह्य वृत्तिमय मन, सुई = सूक्ष्म आत्म विचार, दरजी = चिदाभास सहित अहंकार—जीव, सोना = शुद्ध आत्मा, सुनार = अज्ञान के वशीभूत जीव, लकरी, = शुद्ध चेतन बुद्धि, बड़ई = जीव, पाल = श्वास या काया, लुहार = जीव, मन के प्रतीक हैं।

इस प्रकार द्वा विषय प्रधान प्रतीकों में सुन्दरदास ने ज्ञान की महत्ता का सर्वप्रथम वर्णन किया है, अज्ञानान्धकार माया-मोह में पड़ा अज्ञानी जीव नामा प्रकार के कण्ठों को सहन करता है, पर ज्ञान का दीपक प्रज्वलित होते ही समस्त अन्धकार तिरोहित हो जाता है, मन अज्ञानावस्था में भाग्य अथवा यत्किंचित पुण्य कर्मों का आधार लेकर पागे बढ़ना चाहता है, पर लक्ष्य प्राप्ति से पूर्व ही मामा मार्ग अवरोध कर देती है, गुरु ज्ञान देकर इस अवरोध को समाप्त कर देता है आत्मा समस्त पापों का त्याग कर, शुद्ध बृद्ध हो ब्रह्म में लीन हो जाती है।

अन्त में हम कह सकते हैं कि काव्य शास्त्रों का विधिवत् अध्ययन कर जो ज्ञान सन्त सुन्दरदास ने अर्जित किया था उसका प्रतीक शैली में प्रस्तुत कर स्वरूप परम्परा का निर्वाह किया है। भाषा, भाव और शैली की दृष्टि से आपका काव्य उच्चकोटि का है। प्रतीकात्मक चित्रण में जहाँ आप वैदिक परम्परा से सम्यग्रूपेण प्रभावित हैं वहाँ आपने तत्कालीन दार्शनिक, योगिक विचारधारा का चित्रण भी किया है। हठयोगादि कष्टसाध्य साधनाओं में आपका मन उतना रम नहीं पाया है, उनकी दृष्टि में प्रभुभक्ति के बिना अन्य सभी साधनाएँ व्यर्थ हैं, यही कारण है कि हठयोग का प्रतीकात्मक चित्रण अपेक्षाकृत कम ही स्थानों पर देखने को मिलता है। चमत्कारपूर्ण शैली का आपके काव्य में वादृत्य है, विभिन्न वन्य (मणिवन्य, सपवन्य, कंकण वन्य, छत्र वन्य, वृक्ष वन्य आदि) प्रयमाक्षर प्रधान, मन्व्य या अन्त्याक्षर प्रधान काव्य इस शैली के प्रतीक हैं। चमत्कार प्रधान शैली में विषय अथवा उलटयाँतियों का अपना विशिष्ट महत्व है। सुन्दरदास ने एक से एक सुन्दर उलटयाँतियों की रचना कर इस प्रतीक शैली का अग्र्यतम रूप में निर्वाह किया है। इस प्रकार सुन्दरदास का काव्य प्रतीकात्मकता की दृष्टि से अत्यन्त ही गम्भीर और समृद्ध है।

१. सुन्दर ग्रन्थावली, सर्वया, विषयों को अंग, ६/५२२

६. गरीबदास जी

(जन्म स० १६६२ वि० : मृत्यु १६६३ वि०)

कबीर को अपना गुरु मानने वाले गरीबदास जी की बानी में भक्ति, ज्ञान और वैराग्य का सुन्दर पुट है जिसमें प्रतीकात्मक ढंगों के भी स्थान-स्थान पर दर्शन हो जाते हैं।

परम्परागत प्रतीक—वैदिक साहित्य में अनेकश वर्णित अश्वघृष्ट का आपने इस प्रकार किया है—

बिना झूल अस्थूल भगन मे रम रहा ।
 कोई न जाने भेद सकल सब भ्रम रहा ।
 भ्रष्ट बृद्ध विस्तार अपार भ्रमोक्ष है ।
 नहीं नाम नहीं धाम भुवन नाहि भोक्ष है ॥
 × × ×
 भग सरवर पर तरवर साक्षा नाहि मूल रे ।
 भ्रष्ट बृद्ध अस्थान जहाँ भ्रम झूल रे ॥
 सत-चेता परम हस बस नि काम रे ।
 सहे बह पदम अनन्त परेवा आहिरे ।
 भ्रष्ट बृद्ध फल हंत तहाँ बह आहिरे ॥^१

भावात्मक रहस्यपरक प्रतीक

गरीबदास जी ने आत्मा और परमात्मा में दाम्पत्य भाव का भावात्मक सम्बन्ध स्थापित करते हुए ब्रह्म को सजन, महबूब, सत पुरुष, दूलह, पिया आदि प्रतीकों से और आत्मा को दुलहिन, सुहागिन, विरहिन आदि प्रतीकों से अभिव्यक्त किया है। सतगुरु की कृपा से भ्रष्ट और भटल बर आत्मा ने बरा है, उसके बड़-भाग, सखियां सेहरा गाती हैं, मोतियों का बाल भर कर चौक पुराती हैं, दुलहिन पर हल्दी आदि चढ़ाई जाती है, अनेक विवाह सम्बन्धी रीति रस्में पूरी की जा रही हैं। गरीबदास जी ने विवाह मण्डप का सुन्दर प्रतीकात्मक चित्र खींचा है—

धन सतगुरु जरियाम, भटल बर हन घरी ।
 दुलहिन के बड़ भाग, सुहागिन धन घरी ॥
 चलो सखी सत लोक, सेहरा गाइये ।
 मोतियन बाल भराय, सु चौक पुराइये ॥
 × × ×
 चलो सखी उस धाम, सु कंत हमार है ।
 दूलह बर जरियाम, पिया नि काम है ॥^२

उस पिया के मारग पर चलना बहुत कठिन है, रास्ता बड़ा कठिन है, दूर-दूर तक भी पथ नहीं सुझता, उस 'सुन्न मण्डल' में ही सतलोक है, दुलहिन उमसे दूर खड़ी है,

१ गरीबदास जी की बानी, अरिल ३, १० पृ० ११३, १८

२ वही, राग मगल ३, पृ० ११४

भला कैसे मिलन हो, उस पिया का 'नूर' सर्वत्र व्याप्त है—

सुन्न मंडल सतलोक दुलहिनी दूर है ।

सब्द अतीत पिछान, नूर भरपूर है ।

नूर रहा भरपूर, दिवाना देस है ।

दुलहिन दास गरीब, तखत जिस पेस है ॥^१

विरहिन के साजन हाथ में अमृत की सुराही और प्याला लेकर उपस्थित हैं, उसने विरह के लिए 'चोखा फूल चुवाया है,' उस प्रेम प्याले को पीकर आत्मा दीवानी हो गई है, उस छली पिया ने बरबं राग सुनाकर मोहित कर लिया है, गले कांसी डाल दी है, अब प्रेम की गाँठ गहरी हो गई है, विरहिन को जिस साजन की आशा थी, आज उसने दुलाया है, रोम-रोम से एक मस्ती भरा तराना फूटा पड़ता है, वह लोक वेद सभी की बर्मादा को भुलाकर पिया मिलन को दौड़ पड़ती है, तन-मन सभी कुछ प्रेम के भीने रस में भीम जाता है—

सजन सुराही हाथ है, अमृत का प्याला ।

हम विरहिन बिरहें रंपो कोई पूछे हाला ॥

चोखा फूल चोवाइया, बिरहिन के ताँई ।

मतवाला महसूस है, मेरा अलख गुसाईं ॥

× × ×

गाँठ घुली खुलं नहीं, साजन ग्रयिनासी ॥

× × ×

मुक्त विरहिन के लेन यूँ, मेरे सजन पठाया ।

× × ×

अनहद पाद वाजहीं, अमरापुर माई ।

सुन्न मंडल सतलोक कूँ, दुलहिन उठ धाई ॥

तन-मन छार्कै प्रेम से, मन मंगल महली ।

दुलहिन दास गरीब है, जहँ सेज सलहली ॥^२

सांत्विक या दार्शनिक प्रतीक

ब्रह्म—गरीबदास ने अद्वैतवाद का ही पोषण करते हुए ब्रह्म को एक, सर्व-व्यापक, सर्वशक्तिमान, घटघट में व्याप्त कहा है—

बाहर भीतर रमि रहा पूरन ब्रह्म अलेख ॥

बाहर भीतर एक है सब घट रहा समाय ॥^३

एक नजर निरंजना, सबही घट देखे ॥^४

१. ग० पा० राग मंगल ३, पृ० १४४-४५

२. वही, राग बिलावल ८, पृ० १७५-७६

३. वही, सुमिरन का अंग १६, ७६, पृ० १६, २५

४. वही, राग बिलावल १४, पृ० १७६

जैसे तिल में तेल, काष्ठ में अग्नि और दूध में घी विद्यमान है उसी प्रकार ब्रह्म भी घट-घट में व्याप्त है—

जस तिली में तेल है काठ में अग्नि है,
दूध में घिर्त मय वाढ लीया ।^१

जीवात्मा—पिण्ड और ग्रहण्ड में एक ही तत्त्व समानरूप से विद्यमान है इसको मानते हुए गरीबदास ने जल और बुदबुद के उदय और अस्त में जीव-ब्रह्म की स्थिति का स्पष्ट किया है :

जस पानी के बीच में बुदबुदा होत है,
फिर पानी के बीच पानी समाया ।
तस ब्रह्म दरियाव में अद्भुत ह्यात है ।
पिण्ड ग्रहण्ड में एक सूझा ।^२

जैसे दरिया की लहर दरिया में ही विनीत हो जाती है, भ्रमवश ही उसे दरिया और लहर कह दिया जाता है, वास्तव में दरिया और लहर में तत्त्व कोई अन्तर नहीं है । जीव ब्रह्म में उत्पन्न होकर अन्त में ब्रह्म में ही समाहित हो जाता है ।^३

गरीबदास ने जीव और ब्रह्म में इस प्रकार असा असी भाव की अभिव्यक्ति किया है । जीव का छापने हम परेया,^४ विहगम,^५ के प्रतीको से चित्रित किया है । जीव ममार की माया भ्रम में पड़कर वास्तविक स्थिति को नहीं पहचानता, जिस प्रकार भृग नाभि में कस्तूरी रहने पर भी भ्रमवश उसे नहीं पहचानता ।^६

माया गरीबदास ने माया के अविद्यात्मक रूप को ही स्पष्ट किया है । माया के चक्र में पड़कर ही मनुष्य अपने वास्तविक रूप को भी भूल जाता है, माया सर्व-व्यापिनी और अनन्त शक्तिसालिनी है, माया का रस पीकर ही जीव के दोनो ज्ञान-नेत्र बूट जाते हैं, वह डूबाडोल हो जाता है, भूत के समान हो जाता है,^७ वास्तव में माया ही सत्यानास की जड़ है । बघनी ठगनी माया जीव को भ्रम में डाल कर बूट लेती है, वह उसके तिरगुन रास को पहचान नहीं पाता, बुल हृद् में फंसा जीव उस 'समरस' की उपासना भी नहीं करता । सतगुरु ही इस कठिन बग्न से छुड़ा सकता है ।

१ ग० बा०, रेखता ३, पृ० १२

२ वही, रेखता, ३, ५ पृ० १०१, १०३

३ दरियाव की लहर दरियाव ली लीन है ।

एक ही फूल फल डाल है रे । वही, रेखता ३ पृ० १०१

४ वही, रमैनी १, पृ० १२८, अरिन १०, पृ० ११८

५ वही, बैत ५, पृ० १२५

६ मिरगा बाहर भरमही नामो कस्तूरी । वही, राग बिनावन ७, पृ० १७४

७ वही, गुल्देव का मय, ४२, ४३, ४४, ४५, ४६, ४७ पृ० १२-१३

८ बघनी ठगनी कूं बूट लिये, चीन्हा नहि तिरगुन रासा है । वही, सर्वेया ८, पृ० ६८

साधनात्मक रहस्यपरक पारिभाषिक प्रतीक (योगिक)

गरीबदास जी ने हठयोग परक साधना का प्रतीकात्मक चित्रण स्थान-स्थान पर किया है। इडा, पिंगला, सुषुम्ना को गंगा, यमुना, सरस्वती के प्रतीक से, त्रिकुटी को संगम त्रिवेणी के प्रतीक से तथा कृण्डलिनी, विशिष्ट चक्र या कमल, बंक नाल, भूचरी, खेचरी आदि मुद्राओं और प्राणायाम को भी अनेक प्रतीकात्मक रूपों द्वारा स्थान-स्थान पर वर्णित किया है—

इडा पिंगला सोधकर चढ़ गिरवर कैलास ।
दो दल की घाटी जहाँ बगल बिदाही दास ॥
ब्रह्म रश्मि के द्वार को खोलता है कोई एक ।
द्वारे से फिर जात हैं ऐसे बहुत अनेक ॥^१

यहाँ गिरवर कैलास = ब्रह्मरन्ध्र का और दो दल की घाटी = आभा चक्र की प्रतीक है, आभा चक्र के मध्यान् साधक ब्रह्मरन्ध्र के मुख्य द्वार को खोलता है ।

ब्रह्मरन्ध्र का घाट जहाँ है उलट खेचरी सार्व ॥
सहस्र कमल दल झिलमिल रंगा, खोला फूल धुवावै ॥
गंगा जमुना मद्ध सरसुती, चरण कमल से आवै ।^२
अष्ट दल कमल मध जाष अजपा कर्षै
भूल कूँ बध बैराट छाया ।
तिरफुटी तीर बहु तीर नदियाँ बहै,
सिध सरवर नरे हस्त न्हाया ॥
खेचरी भूचरी चाचरी उनमुनी,
अकल अगोचरी नाद हेरा ।
मुन सतलोक कूँ गनन हुंता किया,
अमनपुर धाम महबूब मेरा ॥^३

राग बंगला में आने परीर को बंगला प्रतीक से अभिव्यक्त करते हुए उसमें ही गंगा, जमुना, सरस्वती की कल्पना की है। हठयोग की समस्त प्रक्रियाओं का सम्बन्ध परीर से ही है—

बंगला खूब बना है जोर, जामिं नूरज चंद कटोर ।

× × ×
तिरबेनी अस्तनान कोजिये, मल मुत्तर सय घोई ।
गंगा, जमुना मद्ध सरसती, पट्टन घाट फुहारा ॥

× × ×

१. ग० बा०, मदनमोहन मंथन, अंग ४७, ४८ पृ० ४८

२. वही, राग बंगला, पृ० १३७

३. वही, रेखा १, पृ० १००

दहिने गया बायें जमुना, मद्ध सुरसती धारा ।
उलटा मोन चड़े सरवर मे, ऐसा सेत हमारा ।^१
नामि रूपत में नाद समोयो, नामिन निद्रा मारो ।^२

इस प्रकार आपकी बानी में योग, वैराग्य, प्रेम और भक्ति की बहुमुखी धारा के साथ-साथ प्रतीकात्मकता का अत्यन्त स्रोत भी प्रबलमान है। प्रतीकात्मक शैली का समस्त वर्णन सहज-स्वाभाविक ही है, नहीं भी इस शैली की प्रयास या यत्नपूर्वक सादा नहीं गया है। शैली गत चमत्कार से दूर भक्ति के भावावेग में जा कुछ भी आपके मुख से निम्न हुआ है, वह सन्त के लिए बितना सरल है सौकिक जना के लिए उतना ही प्रतीकात्मक है।

१० बुल्ला साहिब (१६८६-१७६६ वि० स०)^३

धारी साहेब के शिष्य, गुलाल साहेब के हस्ताक्षरे (बाद में गुरु) बुल्ला साहिब बाह्य रूप में निरन्तर थे, पर मानसी साधना करत-करते हरि से परिचय प्राप्त कर लिया था। हृदय गुहा में अखण्ड रूप में उच्चरित होते रहने वाले नाम के बिना प्रभु का दर्शन, स्पर्श और मिलन असम्भव है, इस धारणा के आधार पर रामनाम का ही सहारा है, उससे सम्बन्ध हो जाने पर ससार भर से नाता टूट जाता है, बिना एक नाम रूपी ठाँव के मन कुत्ता बिल्ली के समान घर-घर भटकता फिरता है, साधक साधना के द्वारा ही इस गहित स्थिति से उबर सकता है उसे निश्चित ठाँव प्राप्त हो सकता है—

साईं के नाम की बलि जाँव ।

नाम बिना मन खान भँजारी, घर-घर चिस तँ जाँव ॥

पवन मयानी हिरदे दूँदों, तब पारै मन ठाँव ॥^४

भावार्थक रहस्यपरक प्रतीक

उच्छ्वसित के सत बुल्ला साहिब ने परमात्मा से दाम्भ्य भाव का अद्भुत सम्बन्ध स्थापित किया है। आत्मा रूपी कुलवन्ती नारी का जब प्रियतम से स्नेह हो जाता है तो उसके दर्शन के लिए रात दिन 'लौ' लगी रहती है, हृदय बाट जोड़ता रहता है, पर जिसके लिए सारा जग छोड़ दिया वह 'नाह' न जाने कैसा होगा ? वे धन्य हैं जिन्होंने अपना पति पा लिया है—

धन कुलवन्ती जिन जानस अपना नाह ।^५

१ पृ० ४४, राग बरना १, २, २ पृ० १४५-२०

२ वही, राग भसावरी ४/३ पृ० १६१

३ धर्मन्त भगिनन्दन ग्रन्थ, लेख—सत साहित्य-लेखक भुवनेश्वर 'माधव बुल्ला साहिब, पृ० ६६ के आधार पर

४ बुल्ला साहिब का शब्द सागर, शब्द ३ पृ० २

५ वही, चैतावनी, शब्द २, पृ० ५

विरहानुभूति के बिना प्रेम अधूरा ही रहता है, विरह की घघकती ज्वाला में मन का कलुष जल जाता है, आत्मा का उज्ज्वल रूप उभर आता है। बुल्ला साहिब की अथला आत्मा दर्शन की प्रार्थना करती है, वह घड़ी, दिन, पल क्षिप्त कितना शुभ था जब तुमसे 'ली' लगी थी, अब तो हे प्रियतम, मनसा-वाचा कर्मणा तुम ही मेरे प्राणाधार हो,^१ आठी पहर मुझे तुम्हारा ही ध्यान रहता है, तुम्हारे बिना जीवन व्यर्थ लगता है, तुम्हारे रहते मैं प्रवना रहूँ, प्यामी रहूँ, मैं भला कैसे कहूँ, मुझे लाज आती है।^२ हे पिया, मेरा मन आश्रय पाने के लिए बार-बार तुम तक दौड़-दौड़ पड़ता है, सासु-ननद बैरिन हो गई हैं, सिर पर काली-काली घटा पिर आई हैं, तुम्हारे बिना सूनी सेज भयावह लगती है, विरहाग्नि दिन रात जला रही है, तुम्हारी प्रीति लण-भर को भी विसारी नहीं जानी, पंथ को देखते-देखते मैं प्यागुल हो उठी हूँ, पर पंथ का कोई अन्त ही नहीं है—

मोर मनुषां बनाई धार्य पिया नहि आर्य हो ॥

सासु मोरी दारुनी ससुर मोर भोला हो ॥

ननद बैरिन भैलो काढ़ि वह जोला हो ॥

देखो पिया काली घटा भो पै भारी ।

घिन जोगी समुझे कल न परतु है क्यों जीयै जन रोगिया ॥

सुरत सुहागिन चरन मनावहि, खसम आपनो पैयों ।

जन बुल्ला हूँ खसम की प्यारी, रहसि-रहसि गुन पैयों ॥^३

आखिर 'विरहा की रीति' कट जाती है, मिलन की घड़ियाँ घा जाती हैं, आत्मा उत्प्लुत हो उठती है, हँसकर या बजाकर समस्त रस्ते को मना लेती है, उसका सीमाभ्य है कि पिया आज सेज पर 'मृत' हैं—

जिबन हमार रुफत भो हो, सइयाँ सुखल समीप ।

मन पयना सोजासन हो, तिरबैनी सीर ।

हम धन तहयाँ विराजेल हो, लिहले रघुबीर ॥^४

मिलन के बाद पिय से होली खेलकर आत्मा प्रीति के अमर रंग में रंग जाती है, आज मन भावन हरि काग खेलने आए हैं, फागुन के हास विलास में आत्मा भाव-विभोर हो जाती है।^५ इस प्रकार बुल्ला साहिब ब्रह्म से दाम्पत्य भाव का नमस्कार

१. सु० श० सा०, प्रेम, अष्ट १, पृ० ८

२. वही, प्रेम, अष्ट ७, पृ० ६

३. वही, प्रेम शब्द ६, १० १३, १४, पृ० ६, १०, ११

४. वही, मिश्रित शब्द १५, पृ० ३०

५. होरी खेलो रंग सरी, सब सखियन संग लगाई ।

फागुन आषो मास अमन्द भो, रेलि लहु नर-नारी ।

हो खेलत काग सुहावन, हरि आवे मन भावन ।

वही, वसंत और होली ४, ६ पृ० १६

जोड़ते हुए उसके लिए पिय, गिया, भाई, जागी, सइया, स्वसम तथा आत्मा के लिए भवला, सुहागिन, धन, कुलवन्ती, गोरिया आदि प्रतीकात्मक शब्दों का प्रयोग किया है :

तात्त्विक या दार्शनिक प्रतीक

ब्रह्म—बुल्ला साहिब ने ब्रह्म के लिए निरकार, राम, भाई, प्रभु, गुपाल, गोविन्द आदि विविध नामों का प्रयोग तो किया है पर इन सबसे उनका तात्पर्य निर्गुण ब्रह्म से है जो घट-घट में व्याप्त है, अनन्त रूपा से जग में अभिव्यक्त हो रहा है, उसका वर्णन प्रायः कठिन ही है—

प्रभु निराधार उरुस, बिन्दु सकल बिराजई ।
अनन्त रूप सुरुष तेरो, सो पै बरनि न जावई ।^१
आदि ब्रह्म सदा अविनासी, बासी भगम अपार ।
आवे न जाय भरे नहि जीव, सदा रहै इक तार ।^२
रूप रस तहें बरनि न जासी, निरकार आपुहि अविनासी ।^३

जीवात्मा—उसी ब्रह्म का एक अंश है, उस ब्रह्म का प्रतिबिम्ब आत्मा में उसी प्रकार प्रतिभासित होता है जैसे जल में तारा ।^४ अन्तर्दर्शन करने पर वह ब्रह्म वही निराश्रमान मिलता है ।^५

माया—ही समस्त भगवों की जड़ है, यही ब्रह्म और आत्मा में द्वैतभाव उत्पन्न करती है, इसलिए बुल्ला साहिब हमें बचने का सर्वत्र उपदेश देते हैं, मिथ्या कह कर उसका तिरस्कार करते हैं ।^६ 'डाइन' के समान यह माया क्षण भर में भ्राण हर लेती है, यमदूत के समान 'पलपल छिन-छिन' व्याप्त होती रहती है ।^७ हे प्रभु, माया जनित इस बेड़ी को काटकर मेरा उद्धार करो, मैं तुम्हारी शरण हूँ ।^८ माया जनित भ्रम के कारण जीव ब्रह्म के एकत्व और सर्वव्यापकत्व को न समझकर बार-बार मरकर चौरासी लाख योनियों में भटकता रहता है ।^९ पर ज्ञान का प्रकाश होने पर माया गत भ्रम्यकार नष्ट हो जाता है, ब्रह्म रंग लगने से गोरिया (आत्मा) का भग-भग उनी के रंग में रंग जाता है, एक विविध आभा अन्तर में भर जाती है, भ्रम न

१. भु० श० सा०, गुरु और नाम महिमा, शब्द ४, पृ० २

२. वही, शब्द ८, पृ० ४

३. वही, ब्रह्मज्ञान, शब्द ५, पृ० १२

४. सो मुझमें मैं बाही माहीं, ज्यों जल मछे तारा है । वही, मिथित १८ पृ० ३१

५. निकटहि राम नाम अभिअन्तर । वही, मिथित, शब्द १०, पृ० २६

६. वही, चेतावनी शब्द ५ पृ० ६

७. यह माया जस छायेनी, हरहि तेति है प्रान । वही, मिथित १४, पृ० २६-३०

८. वही, मिथित, शब्द १४, पृ० २६-३०

९. वही, ब्रह्म ज्ञान, शब्द ६, पृ० १२

इस प्रकार आपकी बानी में प्रेम की मदमस्त खुमारी दाम्पत्य भाव के प्रतीकात्मक वर्णन में अधिक उभरकर आई है, आत्मा-रूपी वधू हँसते खेलते, बोलते, उसी पिया के ध्यान में मग्न हो सारे ससार से नाता तोड़ लेती है, उसका पिया निर्गुण रूप में सर्वत्र व्याप्त है, ब्रह्माश आत्मा उससे एकमेव होकर रहना चाहती है पर माया एक छविरण सा धुन देती है, कुछ संशय के लिए तो आत्मा पर भावरण छा जाता है पर सतगुरु की कृपा से आत्मा स्वरूप को पहचान लेती है, प्रकाश की ज्योति से अन्धकार-माया भाग जाती है, और ज्योति में ज्योति मिल जाती है, बुल्ला साहिब ने इसका बड़ा सूक्ष्म वर्णन किया है। आप परमभक्त तो हैं ही उच्चकोटि के साधक भी हैं, हठयोगपरक साधना का विषाद वर्णन आपकी बानी में मिलता है, इस साधना का वर्णन करते हुए आपने गंगा, जमुना, सरस्वती, रागम, गगनादि विविध प्रतीकात्मक दृश्यों का चयन किया है। आप साधक हैं—वैल हाँकते हुए भी साधना की मधुवशी निरन्तर आपके अन्तर को मकृत करती रहती थी, वस उस पिय का ध्यान ही सदैव बना रहता था, पर उस अनिर्वचनीय आनन्द को 'बैनी' से कौन कैसे कहे ?

११ बाबा घरनीदास (जन्म सन् १७१३ वि० मृत्यु अज्ञात^१)

'लिखनी नाहिं करीं रे भाई, मोहि राम नाम सुधि भाई' कहकर सब कुछ पूँ ही छोड़कर चल देने वाले कायस्थ कुलोद्भव बाबा घरनीदास ऊँची रहनी के सन्त थे जिनमें विरह, वैराग्य, प्रेम, मिलन की लालसा और उत्साह कूट-कूट कर मरा था।

भावात्मक रहस्यपरक प्रतीक

आपकी विरहित आत्मा ने उस ब्रह्म से दाम्पत्य भाव का जो घनघन नाता जोड़ा है; उसके रस में सराबोर वधू को पिय दरस ही अचञ्चा लगता है, वह परम रस कुछ है ही ऐसा कि बार-बार पीने पर भी प्याम बुझती नहीं।^२ लेकिन वह पिया ऊँचे पर्वत पर रहता है, चउते समय भय बना रहता है कि वही पांव न फ़िसल जाय, क्योंकि गहराई इतनी अधिक है कि गिरने पर कुछ पना नहीं लगेगा,^३ पिया के ध्यान में मग्न दुःखिन् को आभास होता है कि पिय सेज पर ही हैं, पर देखने पर जब उसे नहीं पाती तो क्लेश नसकने लगता है, झींझो में जल बिन्दु दुलक पड़ने हैं।^४ प्रेम की पूर्णता संयोग में नहीं है वियोग की अग्नि में तपकर ही वह कुन्दन समान निर्मल बनता है, घरनीदास में विरह की भावना ना चरमोत्कर्ष पीस पड़ता है। उनकी आत्मा रूपी वधू कन्त दरस बिन बावरी हो गई है, पर माया मोह के झूठे बन्धन में

१. सत सुधा सार, बाबा घरनीदास, पृ० ४०

२. घरनीदास जी की बानी, साखी, विरह और प्रेम, १६, पृ० १४

३. वही, साखी ११

४. 'दरकत लोचन भरि नरी, पीया नाहिन सेज।' वही, साखी १२

पड़ी मूर्ख दुनिया क्या जाने ? प्रेम का जो बिरवा बड़े चाव से लगाया था अब उसकी शाखाएँ-प्रशाखाएँ नग-नस में फैल गई है, अब न तो दिन को चैन है न रात को निदिया, अब तो वही मिले तो आनन्द हा सकता है—

भई कत दरस बिनु बावरी ।

मो तन व्याप्य पोर प्रीतम की, मूरख जानै आव री ॥

परसि गयो तर प्रेम साखा सखि, बिसरि गयो चित चाव री ।

×

×

×

देह दसा कछु कहत न आवै, जस जल ओछे नाव री ।

धरनी धनी अजहुँ पिय पावौ, तो सहज अनंद बधाव री ॥^१

प्रो अल्लाह, मेरे दिलजानी, मैं सुझपर दिलोजान से कुर्बान हूँ, तू तो मेरी हर 'हवस' को पहचानता है फिर दिल दूर क्यों है ? देखी न, तेरे बिना सारा जहान जहर-सा लगता है, मुझे दीवार दी मेरे महबूब, नहीं तो तेरा आशिक दुनिया से ही उठ जाएगा—

एक अल्लाह के मैं कुरबानी । दिल ओझल मेरा दिलजानी ।

तू मेरा साहिब मैं तेरा बन्दा । तू मेरि सनी हवस पहिचान्दा ॥

मैं आशिक महबूब तू दरसा । बंगर तोहि जहान जहर-सा ॥^२

पिया 'गडर गढ़' रहते हैं और मैं 'प्राग', मेरा उन पर अनुराग है, मैं उनकी 'लीडी' बन कर रहूँगी, हे 'समरथ पुरुष' तुम्हारे बिना मेरी कोई गति नहीं है, मेरी आरजू पर ध्यान दो, अन्तर पट खोलकर मुझसे मिलो, मेरे भ्रम की हर ग्रन्थि को ढाल दो ।^३

धरनीदास जी ने जहाँ विरहोपस्था का मार्मिक चित्रण किया है, वहाँ संयोगा-वस्था का भी अतिरजित वर्णन किया है एक लम्बे विरह के बाद जब व्याकुलात्मा प्रिय से मिलती है तो मानों जीवन-भर की निधि मिल जाती है, वह नख शिख जी सहज सिगार करती है, आज सुहागिन स्त्री के पिया था रहे है, जिसके बिना मारा जीवन अपारथ जा रहा था —

बहुत दिनन पिय बसल बिदेसा । आजु सुनल निज अपन सन्देशा ।

चित चितसरिया में लिहलौ लिखाई । हृदय कमल धइलौ दियना सेलाई ।

धरनी धनि पलपल अकुलाई । विनु पिया जिवन अकारथ जाई ॥^४

जब मेरी पार मिले दिलजानी । होई लवलीन करौ मेहमानी ॥^५

१. ध० वा, मध्द १, पृ० १४

२. वही, शब्द ३, पृ० १८-१९

३. वही, फुटकर मध्द ३, पृ० २

४. वही, फुटकर मध्द २, पृ० १-२

५. वही, मध्द, राग टोटी, पृ० २२

इस प्रकार धनी घरमदास जी ने प्रभु से दाम्पत्य भाव का सम्बन्ध जोड़ते हुए ब्रह्म को पिता, साजन, महबूब, अलाह, दिलजानी आदि प्रेमपरक प्रतीकों से और आत्मा को घनि, नारी, मासिक, लौढ़िया (चेरी) प्रिया आदि प्रतीकों से चित्रित किया है।

तात्त्विक या दार्शनिक प्रतीक

ब्रह्म—ग्रन्थतयादी विचारधारा से प्रभावित अन्य सन्तों के समान वाधा घरनीदाम ने भी ब्रह्म की एक सत्ता में विद्यमान प्रकट किया है, वही ब्रह्म सर्वशक्तिमान है, प्रकृति के कण-कण में व्याप्त है, वही सत्य है, स्थिर और शाश्वत है अन्तर्-यामी होकर घट घट में व्याप्त है—

रहत निरतर अन्तरजामी, सब घट सहज समाया ।^१

‘ठाकुर एक सिरजन हारा’ बिलहि में दोस्त है ।^२

जीवात्मा—वही एक ब्रह्म सब घट घट में विद्यमान है। आत्मा परमात्मा का ही अंश है जिस प्रकार एक बीज के वृक्ष के फलों में वही बीज मूल में विद्यमान है या सागर की अनेक लहरें मूलरूप से एक ही तत्व का रूप हैं, इस प्रकार असी अंश के भाव से वह ब्रह्म समस्त पशु पक्षी, नर, कीट वनगा में विद्यमान है। बाबा घरनीदाम कहते हैं—

एक बीज वृक्ष होए आया । खोजत काहु घत नहि पाया ।

देखो निरलि परलि सब कोई । सब फल माहि बीज एक होई ।

एक ब्रह्म सकल घट बासा । सागर एक अनेक हिलोरा ।

तसु निरजन सबके रागा, पशु पक्षी मर कीट पतगा ॥^३

माया—आत्मा परमात्मा का अंश असी भाव का सम्बन्ध है पर माया के आवरण से कारण आत्मा स्वरूप की नहीं पहचान पाती, ब्रह्म की ही यही माया (धविद्या माया) सारे सत्तार की अपने वश में किए रहती है, माया का प्रसार सर्वत्र है, बाम ओषादि की फीज के साथ उसके आक्रमण को कोई रोक नहीं पाता,^४ माया के कारण ही जीव भ्रम की कीचड़ में लिपटा रहता है,^५ वह तीर्थ, ब्रतादि बाह्या-दम्बरी में पड़ा जीवन व्यतीत कर देता है^६ वह माया मोह के जाल^७ में फंकर इन्द्रियों के स्वाद^८ का ही जीवन समझ लेता है, लेकिन ज्ञान का बान लगते ही मानो

१. पं. बा०, शब्द ३, पृ० २६

२. वही, ३/२३ पृ० ४१

३. वही अलिफनामा, पृ० ४६

४. वही, बोध लीला, पृ० ५२

५. वही, चितावनी, यम लीला, पृ० ८

६. वही, शब्द ७, पृ० २०

७. वही, शब्द ४, पृ० २३

८. वही, ककहरा २/२५ पृ० ३८

९. वही, ककहरा ३/१६ पृ० ४१

वह सोते से जाग जाता है, सनस्त विषय विष बन्धन को छोड़ प्रभु भक्ति का प्रेम सुवारस पान करने लगता है।^१ माया के बन्धन से छूटने के लिए तत्त्व ज्ञान का होना परनावश्यक है क्योंकि इसके बिना कृपति और अम के मजबूत किवाड़ टूटते ही नहीं और उसकी दया भी नहीं होती।^२ धरनीदास कहते हैं कि परम ज्ञान होने पर जब आत्मा अपने स्वरूप को पहचान लेती है तो ब्रह्म से मिलकर कह उठती है 'एक धनी धन मोरा हो,'^३ उसे वह खत्म बिसे वह अभी तक अपने से दूर समझे बैठा था नन्त मन्दिर में ही बैठा हो मिल जाता है,^४ उस मिलन का जो अमल बढ़ता है वह फिर कभी उतरना नहीं।^५

साधनात्मक रहस्यपरक धारिभाविक प्रतीक (योगिक)

धरनीदास प्रमुख रूप से भक्त हैं, प्रभु विरह में उनकी आत्मा निराश्रित मीन के समान तड़पती रहती है पर भक्ति के साथ-साथ साधना के महत्त्व को भी वे स्वीकार करते हैं। योगिक प्रक्रिया से मन की वासनाओं को समाप्त कर वायु को नाव कर प्रभु की निकटता प्राप्त की जा सकती है। इसी उद्देश्य से आपकी बानी में हठयोगपरक शब्दों (इडा, पिंगला, सुषुम्ना, अनाहद, कुलसितर, गगन गुफा, इबास की उर्व्व-ऊब: गनि, त्रिकुटी, दस द्वार, विभिन्न चक्रादि) का प्रतीकात्मक प्रयोग मिलता है। यथा—

नव नारिन को द्वार निरखो, सहज सुखमना नारी ।
तिरवेनी एक सगहि सगन, मुल सितर कहूँ धार रे ॥
इक पिंगल बिच अतरे, तहूँ प्रेम धुनि ओंकार ।
ज्ञान अंकुस देइ के गज राखु त्रिकुटी पास ।^१
तोया तीन थिवेनी सगन, सो बिरसे जम जाना ।
इंगला पिंगला मुखनन सोखै, गगन मंडल मठ छावै ।
छठवें छवो चक्र को देखै, मुल नवन नन लावै ॥
बिसत कनक काया करि परिवै तब चन्दा बरसावै ।
नवें नवो दुवारहि मिरलै, जगनग-जगमग जोली ।
बानिनि बमकै अनुत बरसै, निभर भरै ननि मोली ।^२

१. ज्ञान को दान लगे धरनी, जन सीवन सीकि अचानक जगे ।

छूटि गयो विषया विष बंधन, दूरन प्रेम सुखा रस पागे ॥ अ० बा०, पृ० ३३

२. जो लो मन ततुहि नहि पकरै ।

तो लो कृपति बिचार न इदै, दया लाहि उधरै ॥ वही, पृ० २३

३. वही शब्द २, पृ० २१

४. वही, शब्द ५, पृ० १६

५. वही, शब्द ३, पृ० १५

६. वही, चक्रदरा १, २, पृ० ३४, ३५, ३६, ३७

७. वही, पहाड़ा पृ० ४३

मन्त मे हम कह सक्ते हैं बाबा धरनीदास ने लिखत पढ़न छोड़कर जिस राम नाम से प्रीति लगाई है उसके रस में वे आकण्ठ निमग्न हैं। विरह की भावना में मूर्खियों की सी मस्ती मिली हुई है, आत्मा परमात्मा के विवेचन में परम्परा से प्राप्त जनजीवन में घुली मिली दार्शनिकता मुसर हो उठी है। माया को आपने अग्न्य सन्तो के समान घृणित रूप में ही चित्रित किया है, वही आत्मा परमात्मा में द्वैत पैदा करती है, वह दास्तविकता में दूर भ्रमवश जेबड़ी की सर्प, सीप की चांदी समझ बैठता है, स्वान के समान काच मन्दिर में अपने स्वरूप को ही भूल कर भूम-भूमकर मर जाता है, मृग तृष्णा में पड़कर पश्चाताप करता रहता है,^१ पर ज्ञान के उदय होने पर इन भ्रमों का नाश हो जाता है, माया के बन्धन सिधिल पड़ जाते हैं। सत्ता का उद्देश्य मत्तन् से सत् की ओर, अधिष्ठा से विद्या और मृत्यु से समृद्ध की ओर रहना है, धरनीदास जी ने इसी हेतु पग पग पर ईश्वराघन का उपदेश दिया है। आपने हठयोग साधना के द्वारा मन को सयमिन किया है। भक्ति के साथ योग का भी तिल तन्दुल मिश्रण आपकी वाली में हुआ है पर हठयोग की शुष्क और नीरस साधना में भी आपकी प्रेम रस धारा निरन्तर प्रवाहित होती रही है।

१२ दूलनदास जी

(जन्म सवत् १७१० वि०, बीला त्याग स० १८३५)

जगजीवन साहब के अनन्य शिष्य दूलनदास उज्जकोटि के सन्त थे। 'नाम' के बहुत बड़े प्रेमी थे, दा अन्नर का नाम ही सब कुछ है बाकी सभी झमेला है। नाम के महत्व को स्पष्ट करते हुए आपने सगुण भक्त कवियों के समान बड़े ही भावपूर्ण शब्दों में गाया है कि नाम के प्रताप से ही गज, गीघ, शबरी, भजामिल आदि का ही उद्धार हुआ है। आप भीरा की विषपान कथा, आपबी की औरहरण आदि लीलाओं को गात नहीं सकते, राम नाम ही अमृत है, पर भास्वर्य है ससार न जाने क्यों अमृत को छोड़ मोह रूपी विषपान कर रहा है।^२

राम ही सब कुछ हैं, उन्हें जन्म दिया है, वे ही पालनहार हैं, उसी राम के नाम की ओर नर नरू 'सब' लगाए रख।

भावात्मक रहस्यपरक प्रतीक

दूलनदास भक्त हैं, ब्रह्म से आपने दास्य एवं दास्यत्व भाव के सम्बन्ध स्थापित किए हैं। रामभक्त हनुमान मेवको के आदर्श हैं। दास्य के आदर्श प्रतीक हनुमान जी का आपने इन शब्दों में गुणगान किया है।

तुमिरो में रामदूत हनुमान।

X X X

दूलनदास के परम हितु तुम पवन तनय बलवान।^३

१ घ० बा०, बोध लीला, पृ० ५२

२. अद्भुत नाम पिपूष परसहि, मोह माहुर पीया। सत सुधा सार, पृ० ७७

३. दूलनदास जी की बानी, फुटकत ५, पृ० २५

स्थिर रह सकता है अन्यथा मुश्किल पड़ेगी—

पिया मिलन कब होइ, अरेसवा लागि रही ।
जग लग तेत दिया में जाती, सुन पड़े सब कोइ ।
जरिण तेल निपटि मइ भातो, ते चतु ते चतु होइ ॥
सब सतन मिति दूर मत कीजै, जसिये पिय के देस ।
पिया मिले तो बडे भाग से, नहि तो कठिन कतेस ॥^१

इस प्रकार ब्रह्म से दास्य एवं दास्य्य भाव के सम्बन्ध स्थापित करते हुए दूलनदास ने साईं, पिया, पिउ, नादिन्द आदि प्रतीकों से ब्रह्म का भौरदुर्बहिन, विरहिन, मुहागिन आदि प्रतीकों से आत्मा का चित्रण किया है ।

सात्विक या दार्शनिक प्रतीक

ब्रह्म—दूलनदास ने ब्रह्म का निर्गुणात्मक तथा सगुणात्मक दोनों ही रूपों में चित्रण किया है । उन्होंने राम कृष्ण, जगदीश, दशरथनन्द,^२ हनुमान, शिव आदि के द्वारा जहाँ ब्रह्म के सगुण^३ रूप के प्रति निष्ठा व्यक्त की है वहाँ रामादि का निर्गुण अर्थ में भी प्रयोग किया है । घड़ैनवादी विचारधारा के अनुसार ब्रह्म को एक, सर्व-व्यापक, घट घट वाली के रूप में चित्रित किया है, वही ब्रह्म आत्मा में भिन्न रूप से निवास करता है ।^४

जीवार्मा—साईं रूपी सरोवर में आत्मा रूपी सखियाँ निवास करती हैं, पर आत्मा स्वल्प को न पहिचान कर उस ब्रह्मानन्द (जल) का अनुभव नहीं कर पाती, इसी कारण 'पियास' का अनुभव करती है, पर बोध हो जाने पर उसके हृत्ताम को नैनन में पी जाती है ।^५

माया—दूलनदास ने माया को ब्रह्म की ही एक शक्ति माना है जो ससार को अनेक विधि नाच नचानी है, उसी के प्रभाव से आत्मा ब्रह्म का स्मरण नहीं कर पाती, अनेक जन्म जन्मान्तर यह माया नरमानी रहती है । हे प्रभु कृपा करो, इस माया के ज्वाल से मेरी रक्षा करो—

राम तोरी माया नाच नचावै ।

दूलनदास के गुद दयाल तुम, किरपहि नैं बनि आवै ।^६

१ दू० बा०, प्रेम का अंग १, पृ० १८

२ वही, भूलना १, पृ० २२

३ वही, भूलना २, पृ० २३

४ वही, नाम महिमा ६, पृ० ३

५ साहित्य जनपथ घट-घट व्यापन, घरती पवन अकस हो । वही, शब्द १, पृ० २४

६ सखिया इक पंढी जल भीनर, रटत पियास-पियास हो ।

मुल नहि पिये चिरया नहि पीये, नैनन पियत हुलास हो ॥

साईं सरवर साईं जगजीवन चरनन दूलनदास हो ॥ वही, पृ० २४

७ वही, विनय का अंग १०, पृ० १६

संसार—संसार को दूलनदास ने 'अन्धकूप'¹ कहा है ।

साधनात्मक रहस्यपरक पारिभाषिक प्रतीक (हठयोग)

दूलनदास जी प्रमुख रूप से भक्त हैं, राम नाम का स्थान-स्थान पर प्रेम से वर्णन किया है, पर मन को स्थिर करने के लिए हठयोग के महत्व को भी स्वीकार किया है । अतः राम नाम के साथ-साथ आपने हठयोग परक शब्दों का भी यत्र-तत्र प्रतीकात्मक प्रयोग किया है—

प्रिकुटी तिरथ प्रेम जल पूरन, तहाँ सुरत ग्रन्धवाउ रे ।

दूलनदास सनेह डोरि गहि, सुरति चरन सपटाऊँ रे ।²

धुमंति का मूल दूर करने के लिए जिसने प्रिकुटी के तीर्थ में प्रेम जल से निर्मल होकर सुरत को नहीं ग्रन्धवाया³ उसका जग में धाना ही व्यर्थ है । साधना द्वारा ही साधक अपने महल में सुखमन पलंग पर सहज विछोना विछाकर सुखपूर्वक सो सकता है ।⁴

प्रमुख रूप से दूलनदास भक्त कवि हैं, नाम ही उनका एकमात्र आधार है, फिर भी प्रतीकात्मक दृष्टि से आपने ब्रह्म, आत्मा का निरूपण किया है । शरीर के चरखे पर प्रेम की 'पिउनी'⁵ से उन्होंने जो निर्मल सूत काता है उसे जुलाहा ने अपने हाथ से मल मलकर धोया है जिससे सारे मैल छूट है—

सुरत धीरो कातै निरमल ताम ।

तन का चरसा नाम का टेकुआ, प्रेम की पिउती करि अनुराग ।

सतगुरु धोखी अलख जुलाहा, मलि-मलि धौरे करम के दाग ॥⁶

ब्रह्म का निरूपण करते समय आपने उसके निर्गुण और सगुण दोनों ही रूपों को स्वीकार किया है, वास्तव में भक्त को तो नाम से काम है, चाहे वह सगुण हो या निर्गुण । इसीलिए उन्होंने राम को निर्मलवाधियों के समान प्रयोग करते हुए भी उसे दगरधनन्द कहा है ; हनुमान, शिव, कृष्ण आदि इसी सगुण परम्परा के विभिन्न रूप हैं । आत्मा ब्रह्मांश ही है, वही ब्रह्म उसके पास है, पर जब तक उसे पहचानने की मूर्धम दृष्टि न हो, आत्मा प्यासी ही बनी रहती है । दूलनदास ने माया को ईदर की ही एक शक्ति माना है, वही जीवात्मा को नाता विष नाच नचाती है । पर यह अविद्या माया ब्रह्म ज्ञान से समूल नष्ट हो जाती है, एतदर्थ आपने राम से सधिनय

१. अन्ध कूप संसार तें, सुरत आनह केरि । दू० बा०, साखी २० पृ० २६

२. वही, नाम महिमा २, पृ० १

३. वही, चितावनी २ पृ० ७

४. चलो चढ़ो मन थार महल अपने ।

सुखमन पलंगा सहज विछोना, सुख सोवो को करै मने ।

वही, उपदेश की अंग ४, पृ० ८

५. वही, कुटकल ३, पृ० २४

प्रार्थना भी की है। हठयोग परक साधना को दुर्मेति दूर करने का साधन माना है। जब तक मन मलिन है, प्रभु का प्रतिबिम्ब उसमें स्पष्ट नहीं उभरता। साधक प्रभु के प्रेम जल से मन की समस्त मैल धो देता है। आपने हठयोग को साधन मात्र ही माना है साध्य तो राम नाम ही है। इसीलिए हठयोग का यत्र-तत्र ही वर्णन है। आप भक्त हैं, आदेश और स्वानुभूति की अभिव्यजना में प्रतीकात्मकता स्थान-स्थान पर सहज रूप में उभर कर आई है।

१३ यारी साहब

(जन्म स० १७२१ वि० मृत्यु : १७८० वि०)

बीरू साहब के प्रमुख शिष्य यारी साहब का जन्म अनुमानतः स० १७२५ वि० और मृत्यु स० १७८० वि० माना जाता है। आप दिल्ली निवासी थे, वैसे आपके व्यक्तिगत जीवन के सम्बन्ध में कुछ विद्वेष पना नहीं चलता। जाति के मुनलमान थे, पर भला सन्तो की क्या जाति? प्रभु के चरणों में सर्वस्व समर्पण कर देने के बाद अपना कुछ भी रोप नहीं रह जाता। यारी साहब ने अनन्य भाव से ब्रह्म से ही सम्बन्ध स्थापित किया है। हरि चरणों की प्रीति ही कुछ ऐसी है, ज्यों ज्यों प्रीति बढ़ती जाती है, काम लोपादि विकार दूर होते जाते हैं, मायाचरण हटता जाना है, विरहाग्नि में सब कुछ धवाञ्जनीय भस्म हो जाना है और प्रियतम की आभा झिलमिल झिलमिल करती झलक उठती है।^१

भावात्मक रहस्यपरक प्रतीक

यारी साहब ने आत्मा को बंधू और ब्रह्म को पति का प्रतीक मानकर बड़ी ही सरस उक्तियों में अपने काव्य का शृंगार किया है। आत्मा का अपने प्रिय से परिचय हो गया है, परिचय अनिच्छित प्रेम में परिणत होता जाता है, प्रिय की प्यारी वह 'पतिव्रता' चन्द का तिलक करती है, दाढ़ सेंदुर से अपनी मांग सवारती है, आत्म स्वप्न को निहारती हुई पिया के तेज पुंज से स्वयं को भी प्रकाशित कर लेती है—

चंद तिलक दिये सुन्दरि नारी। सोइ पतिव्रता पियहि पियारी।

दाढ़ सेंदुर है मांग सेंवारी। बेंदो अचल दस्त नहि डारी।

अपन रूप जब आपु निहारी। यारी तेज पुंज उजियारी ॥^२

आत्मा जिस रूप का अन्तर में दर्शन करती है, सृष्टि के कण-कण में भी उसी का 'पसारा' देखती है, उसी ज्योति के झलमल नूर को व्याप्त देखती है—

हमारे एक असह पिय प्यारा है।

घट घट नूर मुहम्मद साहब, जाका सकल पसारा है।

झिलमिल झिलमिल बरखें नूरा नूर जहूर सदा भरपूरा।^३

१. यारी साहब की रत्नावली, दाढ़ ३, पृ० १

२. वही, दाढ़ १४, पृ० ४

३. वही, दाढ़ ५, पृ० २

मुग्धा 'पतिवरता' ने जब से पिय की छवि देखी है 'बोरी' सी हो गई है, रूप की 'ठगोरी' पड़ गई है, रसना रात-दिन बस एक ही नाम रट रही है, नैन एक ही 'धीर' पर स्थिर हो गए हैं,^१ विरहिन आत्मा पल-पल उसके आने की बाट जोहती है, मन-मन्दिर में प्राण ज्योति जगाकर जिस पिया की राह देखते-देखते नैन व्याकुल हो गए हैं, बहुत दिनों बाद वे ही निष्ठुर पिया आज आए हैं, सुहागिन दिव्य शृंगार करती है, 'बोमुख दियना वारि' पिय मिलवो को उठि चली,^२ उत्साहित हो वह सखी सहेलियों को मंगल मान का आग्रह करती है, उसका चिर प्रतीक्षित 'वार' आया है—

विरहिन नन्दिर दियना वार ।

बिन वारी बिन तेल जुगति लों, बिन दीपक जजियार ॥

प्राण पिया मेरे गृह आयो, रचि पचि सेज सँवार ॥

सुखमम सेज परम तत रहिया, पिय निर्गुण निरकार ।

गावहु री मिलि आनन्द मंगल, वारी मिलि के धार ॥^३

ऐसे मधुर क्षणों में आत्मा पिय के साथ होली^४ खेलकर अपने जीवन को सार्थक करती हुई उसी के प्रेम रंग में रंग कर सदाकार हो जाती है ।

सात्त्विक या दार्शनिक प्रतीक

सह्य—यारी साहब ने अद्वैतवाद के अनुसार ब्रह्म को एक माना है, वही ब्रह्म सर्वशक्तिमान, सर्वव्यापक, अविनाशी और अविगत है ।^५ पिण्ड और ब्रह्माण्ड में वही अकेला सत् पुरुष है, उसका न आदि है न मध्य है और न अन्त है । वही एक अनेक में प्रतिभाषित है ।^६ जीवात्मा का यारी साहब ने ब्रह्माण्ड के रूप में वर्णन किया है, ब्रह्माण्ड में जो परमतत्त्व व्याप्त है पिण्डाण्ड में भी वही समानरूप से विद्यमान है ।^७

जीवात्मा—आत्मा और परमात्मा का सम्बन्ध यारी साहब के अनुसार जल और तरंग, स्वर्य-आभूषण का है । जैसे जल से उत्पन्न तरंग पुनः जल में ही समा जाती है, तरंग और जल एक ही तत्व के दो रूप हैं; स्वर्य निमित्त आभूषण में जिस प्रकार बाहर भीतर स्वर्य ही स्वर्य रहता है, पिण्डाण्ड में स्थित होने से स्वर्य

१. पा० २०, मन्द २, पृ० १

२. वही, सांगी ८, पृ० १७

३. वही, मन्द १, पृ० १

४. 'हो तो खेलो पिया संग होरी ।' वही, मन्द २, पृ० १

५. एक अविनाशी देव...तो सब ठोर रहा भरपूर । वही, अतिफलामा २, ५

६. ...पिण्ड ब्रह्माण्ड के बाहर मेला...आदि न अन्त मध्य नहि तोरा । वही, पृ० ६

जोति तरपी आत्मा, घट-घट रहो समाय । वही, सांगी १, पृ० १७

एक कहो तो अनेक है दीप्त, एक अनेक है धरे है सरीरा । वही, पृ० १३

७. 'जामें हम सोंई हम माहीं ।' वही, मन्द १८, पृ० १

आभूषण है, गलाने पर पुन वह स्वर्ण में परिवर्तित हो जाता है, उसी प्रकार ब्रह्म और आत्मा है, ब्रह्म ही अनेक रूपों में प्रतिभासित होता है—

जैसे कुम्भ नीर बिच भरिया । बाहर भीतर स्वातिक दरिया ।^१

भूषण ताहि गवाह के देखू कचन भन को भन घरो है ॥^२

गहने के गडे तैं कहीं सोनो भी जातु है,

सोनो बीच गहनो और गहनो बीच सोन है ॥^३

शरीर बद्ध होने पर ही आत्मा जीव कहलाता है, मरणाधीन शरीर में आत्मा अमर है, शरीर का वन्धन टूटते ही आभूषण रूपी आत्मा पुन स्वर्ण रूपी ब्रह्म में समाहित हो जाती है ।

माया—ब्रह्म और आत्मा में असी असी भाव का सम्बन्ध होते हुए भी उसमें पापकर्म की भावना मारी साहब के अनुसार माया जनित भ्रम के कारण उत्पन्न हो जाती है । माया दारुलिन जैव ब्रह्म के सम्पूर्ण रूप को नहीं देख पाना, भ्रम और भ्रुकार वरा वह भ्रुपूरे ज्ञान को ही सब कुछ मान बैठता है, आत्मा माया के प्रभाव से अपने वास्तविक स्वरूप को भी पहचानना भूल जाती है, इस स्थिति को यारी साहब ने अपने के हाथी (अनीन) द्वारा स्पष्ट किया है—

आंधरे की हाथी हरि हाथ जाको जैसे आपो,

बुझो जिन जैसे दिन लंतोई बतायो है ॥

×

×

×

आपनो सरूप रूप आपु माहि देखै नाहि ।^४

अन्य सत्ता के समान यारी साहब ने भी माया (अविद्या माया) को अवाच्छनीय माना है, ब्रह्म आत्मा मिलन में बाधा उपस्थित करने वाली इस माया का नाश ज्ञान के प्रकाश से ही किया जा सकता है, ज्ञान उत्पन्न होने पर मायावरण हट जाने पर पुन अनेकत्व में एकत्व स्थापित हो जाता है, पर इसके लिए गुरु श्रमणों की रज को दोनों नंगों में अवन रूप में लगाना आवश्यक है—

गुरु के घरन की रज लं के, दोउ नैन के बीच अवन बोया ।

तिमिर नेटि उजियार हुआ, निरकार पिया की देखि लीया ॥^५

सत्तार की उत्पत्ति और स्थिति ब्रह्म (प्रोकार) से मानन हुए यारी साहब कहते हैं—

यारी आदि ओंकार आतों यह भयो सत्तार ।^६

१. भा० २० शब्द १८, पृ० ६

२. वही, कवित्त ८, पृ० १३

३. वही, कवित्त ६

४. वही, कवित्त ३, पृ० १२

५. वही, भूलना ७, पृ० १५

६. वही, कवित्त १, पृ० ११

साधनात्मक रहस्यपरक पारिभाषिक प्रतीक (हठयोग)

भक्त होने के साथ-साथ यारी साहब उच्चकोटि के साधक भी थे। हठयोग-परक साधना का जितना विस्तृत प्रतीकात्मक वर्णन आपने किया है उतना कबीर के अतिरिक्त कम ही सन्तों में देखने को मिलता है। आपका अलिफनामा^१ तो साधना मार्ग की कठिनाइयों और उन पर विजय प्राप्ति के उपायों पर बड़े विस्तार से प्रकाश डालता है, हठयोगपरक शब्दों—इडा, पिंगला, सुषुम्ना, कुण्डलिनी, विभिन्न चक्र, प्राण, अपान, ज्ञान, समान, उदान-पंच प्राण, त्रिकुटी, अनाहद, सुन्न महल, भँवर गुफा, गगन, भूचरी, खेचरी मुद्रा आदि का प्रतीकात्मक वर्णन सविस्तार किया गया है—

आँखि कान नाक भुँह भूँदि के निहार देखु,
सुन्न में जोति याही परगट गुरु ज्ञान है।
त्रिकुटी में चित्त बेई ध्यान धरि देखु तहाँ,
दामिनि दमर्क चाचरी मुद्रा को अस्थान है॥
भूचरी मुद्रा सोहाग जागै भस्तक,
नाग पायो सफल निरंतर की खान है।
गगन गुफा में पैठि अधर आसन बँडि,
खेचरी मुद्रा अकास फूलै निर्बान है॥^२
गगन गुफा में पैठि को रे, अजपा जपै बिन जीमि सेती।
त्रिकुटी संगम जोति है रे, तहँ देख लैयै गुरु ज्ञान सेती।
सुन्न गुफा में ध्यान धरै, अनहद सुनै बिन कान सेती।^३
बाजत अनहद बांसुरी, तिरवैनी के तीर।^४

इसके अतिरिक्त अन्यत्र^५ भी हठयोगपरक शब्दों का प्रतीकात्मक चित्रण देखने को मिलता है।

विषय प्रधान प्रतीक (उलटवर्सी)

बाँबी उलटि सर्प की साई। ससि में मोन नहाई।^६
बाँबी उलटि सर्प की खाय। मंत्री बीखै सहज समाय।^७

१. पा० २०, पृ० ७-११

२. वही, कवित्त ५, पृ० १२

३. वही, भूलना १४, पृ० १६

४. वही, साली ४, ६, पृ० १७

५. वही, शब्द १, ७, ६, १०, ११, १२, १५, १७, १८, २१; अलिफनामा सम्पूर्ण, फकहरा फारसी का भूलना ५, ६, १५

६. वही, शब्द १०, पृ० ३

७. वही, अलिफनामा १७, पृ० ८

बिनु करताल पत्तावज बाजे, अगम पय चडि यात्री ।
 रूप बिहीन सीम बिनु गावं, बिन चरनन गति साजी ॥^१
 जमीं बरखें आमभान श्रीजें, बिन वासिहि तेल बसाइये जी ।
 फूल बिना जदि फल होवें, तदि हीर की सज्जत पाइये जी ॥
 चांद बिना जहें चांदनी रे दीपक बिना जगमग जोती ।
 गगन बिना दामिनी देखो, सीप बिना सागर मोती ।
 मनगउवा का दूध यारी बढ, बाभ के पूत कं जाति गोती ॥^२

निष्कर्ष—प्रतीकात्मक दृष्टि से विवेचन करने के पश्चात् हम कह सकते हैं कि प्राप उत्पन्न उच्छ्वकोटि के उन्त, भक्त और साधक हैं। वैदिक साहित्य में जिस बृहत् प्रतीक का व्यापक प्रयोग मिलना है यारी साहब ने उस अद्भुत बृहत् को लगाते समय अनुभव किया कि उस लोक में डार, पान, भूनादि से रहित ऐसा बाग है जहाँ बिना सींचे ही सहज रूप में फूल रहा है बिना डाड़ी के खिले फूल की भाँदक सुगन्ध में भँवरा (जीब) भूल बैठा है।^३ अद्वैतवादी विचारधारा का स्पष्ट प्रभाव आपकी बानी में बेचने को मिलना है। ब्रह्म एक है, आत्मा ब्रह्माण है, जल में तरंग और आभूषण में कचन के समान वह सब में व्याप्त है। माया आत्मा-परमात्मा के बीच भेद उत्पन्न करती है, पर ज्ञान उत्पन्न होने पर दोनों का पुन मिलन हो जाता है। आत्मा और परमात्मा के चित्रण में आपने अद्वैतवाद के विद्वत्वाद सिद्धान्त को अपनाया है। साधक के रूप में आपने हठयोग का विशद प्रतीकात्मक चित्रण किया है, इस साधना में आपकी शक्ति पूरी तरह रमी हुई प्रतीत होती है। उलटबाँसियों का चित्रण आपने किया है पर अपेक्षाकृत कम। ये उलट-बाँसियाँ भी हठयोगपरक साधना को ही व्यक्त करती हैं।

एक वाक्य में हम यह कहते हैं कि यारी साहब की व्याकुल आत्मा अपने पिय समागम को घातुर है, कण-कण में व्याप्त पिय की आत्मा को मन मन्दिर में धारण कर प्रकाशित करती है, तथा साधना के दुर्गमपथ से चलकर एकमेव 'राम' में रमण करती हुई अचन और अमर हो जाती है।

१४ जगजीवन साहेब

(जन्म १७२७ वि०, मृत्यु १८१८ वि०)

मुन्ता साहब के अनन्य सिध्य 'जगजीवन साहेब पूरे सन्न थे। जिनकी ऊँची गति उनकी बानी पुकारती है। सम्पूर्ण बानी रत्न जडित है जिसके भग-भग से भेद, दीनता, और प्रेम टपकना है और पाठ करने से चित्त गड़गड़ होकर प्रेम के घाट पर

१. मा० १०, शब्द १२, पृ० ४

२. वही, भूलना ११, १३, पृ० १५-१६

३. वही, भूलना ६, पृ० १५

आ जाता है।^१ उस दीनता और प्रेम के अजस्र प्रवाह में प्रतीकात्मकता की अन्तःसलिला भी सहज प्रवहमान है।

परम्परागत प्रतीक—सिद्धों द्वारा प्रयुक्त 'सहज' का आपने विभिन्न अर्थों में प्रयोग किया है—

जगत रमै अस सहज रीति तें, हृषं सोक नहि होई ।
 रहै सहज सुभाव अपने, भक्ति मारग सोई ।
 साधो सहज भाव भजि रहिये ।
 सहज सेहरा वनि पूरा ते सर बाँधेजं ।
 सहजहि नाम भजहु मन भाँहि...
 जगजीवन सहज हि सब जानु ।^२

भावात्मक रहस्यपरक प्रतीक

आत्मा और परमात्मा का निरन्तर सम्बन्ध है, इस अनन्यता को स्पष्ट करने के लिए दाम्पत्य भाव के प्रतीकों की सुन्दर योजना आपकी बानी में बन पड़ी है। जगजीवन साहेब ने परमात्मा को पिय, पिया पापी, जोगिया, प्यारे, हरि, धनी, साई, निर्गुन नाह, आदि प्रतीकों से तथा आत्मा को बिरहिन, जोगनि, अहिवाती = सोहागिन आदि के माध्यम से चित्रित किया है। बिरहिन आत्मा पिय के ध्यान में ही रूखी रहती है, मीन के समान तड़पती रहती है, रात-दिन नींद नहीं आती, पायल-सी इधर-उपर घूमती रहती है, जोगनि बन भस्म धारण कर लेती है पर इस बिरह का कोई अन्त नहीं। बिरह की यह मर्यान्तक पीड़ा जगजीवन साहेब की बानी में खूब उभर कर आई है—

तलफि-तलफि में तन मन जारयों, उर्नाहि दरद नहि लागी ।
 निनु वासर मोहि नींद हरी है, रहत एक टक लागी ।^३
 जस जल बिना मीन तलफत है, अस में तलफि सुखानि रे ।
 जागिया भोगिया खयादल, धीरानी किरों दिवानो ।
 नइहरयाँ आय सुधि बिसरी, सुधि बिसरी भोरो सुरति हरी ।
 का नइहरयाँ फिरहु भुखानि, जेहो ससुरवा परि है जानि ॥
 जोगनि नई अंग नसम पढ़ाद, बिनु पिया भेंट रहा नहि जाइ ।
 में तो दासी कलषो पिय बिनु, घर आंगन न सुहाई ।
 निर्गुन नाह याँह गहि सेजिया, सुतहि हियरा जुड़ाई ।^४

१. जगजीवन साहेब की बानी, भाग १, जीवन चरित्र, पृ० २

२. वही, भाग, २, उपदेश का अंग ४५, ५०, ५८, मंगल २, बसंत ३

३. वही, भाग २, बिरह और प्रेम का अंग ५/२

४. वही, बिरह और प्रेम का अंग, अक्षर ७, १० १५, २४, २६

तात्त्विक या दार्शनिक प्रतीक

ब्रह्म—जगज्जीवन साहेब ने अद्वैतवादी सिद्धान्तों के अनुसार ब्रह्म में निराकार रूप की उपासना करत हुए उसे एक ही माना है,^१ वही घट घट में व्याप्त है।^२

जीवात्मा—आत्मा का उससे बूंद समुद्र,^३ और पय-भूत^४ का सम्बन्ध है। उमी कुम्हार (ब्रह्म) एक वासन (शरीर) बनाया है—

साधो इक वासन गडै कुम्हार ।

तेहि कुम्हार का अन्त न पावौ, कैसे सिरजनहार ।^५

माया—माया को आपने बहुत ही शक्तिशाली रूप में चित्रित किया है, सभी देवगण प्रयत्न करने पर भी उसका पार पाने में असमर्थ हैं, कामिनी के रूप में वह सारे ससार को अपने वश में किए है। माया विरचिन हिंडोलना पर सभी आकर झूलते हैं, पैंग मार कर उसी के घर पहुँच जाते हैं। माया में लिप्त हो जाते हैं, ब्रह्मा, विष्णु, महेश, मुनिजल, इन्द्र, गौरी, गणेश सभी इस हिंडोलने पर झूलकर माया दस्त हो चुके हैं पर साधु सतगुरु इहा विगला के सम्मों पर सुरत की डोर लगाकर झूलते हैं, जी भर कर पैंग बढ़ाते हैं।^६

बैराग्य रूपिणी यह माया ही समस्त 'बिगार' की जड़ है, समझने पर भी यह कुछ समझनी नहीं है—

तिन्ह की भारि रमाहि पचीत सग, अचलनि बहुत करहि री ।

समझाये समुझत कछु नाहीं, सबे बिगार करहि री ।^७

ससार—जीव की अन्तिम गति ब्रह्म है, माया हममें बाधक है, ससार माया का विलास स्थल है इसलिए जगज्जीवन साहेब ने दोना को ही झूठा और व्यर्थ कहा है।^८ ससार तो सेमर का फूल है—

सेमर पर बैठै सुवना, ताल फर देख भुलाना हो ।

मारत टोट भुझा उपिराना, फिरि पावे पछिताना हो ॥^९

यहाँ सेमर=ससार, सुवना=जीव, ताल फर=सासारिक आकर्षण, भुझा=आकर्षण की व्यर्थता के प्रतीक हैं।

१. साई एक एक करि जानु रे,

कुविधा नहि मन कबहु सँ छाड़ रे । ज० बा०, पृ० ४७

२. साधो एक जोति सब माहीं - और दूसरो माहीं । वही, पृ० १०५

३. अस जल बु द हिम जलहि माहि । वही, पृ० ७१

४. पय महँ पृत घृत महँ ज्यों बासा । वही, पृ० ४६

५. वही, मेदबानी ८, पृ० ४२

६. वही, सावन व हिंडोला ३, पृ० ६४

७. वही, होली २२, पृ० ८०

८. झूठी दुनियाँ, झूठी माया, परि झूठे धन धाम । वही, पृ० ६७

९. वही, भाग १, चैतावनी ७६/८१-८२

साधनात्मक रहस्यपरक पारिभाषिक प्रतीक (योगिक)

जगजीवन साहेब प्रमुख रूप से भक्त साधक हैं, हठयोगपरक कठिन साधनाओं को आपने बिना हरि भक्ति के व्यर्थ हो माना है। फिर भी यत्र-तत्र आपनी वानी में हठयोगपरक शब्दावली का प्रतीकात्मक प्रयोग देखने को मिल जाता है—

अष्ट कमल दल भीतर राजा, पांच तत्व को रूप ।

त्रिकुटी मध्य दृष्टि कर नैनन, ताड़ी तहाँ खगाव ॥

मणि समान रोषक कर भनसा, जोति में जोति मिलाय ।

मन तुम करहु गगन मंडान ।

मार आसन चंदु बृह हूँ, अनत कर न पयान ।

मन का मैल लेइ मिलाय, तब तिरवेनी घाट छन्हाय ।

अनहद ताल पखावज बालै, तहाँ सुरति चलि जाय ।^१

यहाँ अष्ट कमल, राजा = जीव, पांच तत्व, त्रिकुटी, गगन मंडान, आसन, तिरवेनी = गंगा, यमुना, सरस्वती, इडा, पिंगला और सुषुम्ना का संगम स्थल = त्रिकुटी, अनहद, आदि सभी हठयोग परक शब्द प्रतीक हैं।

निष्कर्ष—इस प्रकार जगजीवन साहेब की वानी में हम भक्ति के गुमधुर प्रवाह के साथ-साथ प्रतीकात्मक चित्रण की झलक भी पर्याप्त मात्रा में पाते हैं। ये प्रतीक संप्राप्त नहीं हैं वरन् सहज भावाभिव्यक्ति में तिल तन्मुल भाव से अनायास ही मिलते चले हैं, सन्त कवि चित्रात्मकता अथवा कलात्मकता के आवरण में आवद्ध होकर नहीं चला है। प्रतीक चमत्कारिक शैली है, पर जगजीवन साहेब में यह सहज रूप में ही पाई जाती है।

१५. दरिया साहिब (विहार वाले)

(जन्म संवत् १७३१ वि०, मृत्यु भाई चंदो ४ संवत् १८३७ वि०^२)

ऊँची रहनी की सन्त कवि दरिया साहिब का साहित्य प्रतीकात्मक दृष्टि से अबाह सागर है, जिसमें एक से एक उत्तम रत्नों का अक्षय भण्डार छिपा पड़ा है। परम्परागत प्रतीक—

वैदिक साहित्य में बहुचर्चित वृक्ष की दरिया साहिब ने एक ऐसा 'अक्षय वृक्ष' कहा है जिसके नीचे बैठने से सांसारिक दुख-मुल (धूप, छाँह) व्याप्त नहीं होते, उसमें लगे अमृत फल को चखने से जीव ब्रह्म से एकाकर हो जाता है, वह ब्रह्मानुभूति रूपी सुगन्ध से अपनी जीवन रूपी सेज को सजा लेता है—

अछं प्रीच्छ तर लेइ चइइ इहहु जहवां धूप न छाँह है ।

अंम्रित फल मुख चाखन दिहहु सेज सुकन्ध सोहाइ है ॥

१. ज० बा०, चेतावनी ६५/७४, गुरु और शब्द महिमा २३/६४ कर्म धर्म निषेध २६/११८

२. सन्त मुधा सार द्वितीय सण्ट, पृ० ८७

कहें दरिया एह मगल मूला अनुप कुलेला ताहीं फूल है ॥^१

यही वह वृक्ष है जिसकी मूल तो ऊपर है पर छाछाएँ नीचे हैं ।^२

मावात्मक रहस्यपरक प्रतीक

दरिया साहिब अद्वैतवाद के एकेश्वरवाद से पूर्ण सहमत हैं, वे आत्मा को ब्रह्म का अंश ही समझते हैं, आत्मा पंचभूतों से निर्मित शरीर (पिण्डाण्ड) में व्यक्त होने के कारण जीवात्मा कहलाती है, और ससार की भाया उसे व्यापने लगती है, पर आत्मा का अन्तिम लक्ष्य धरती ब्रह्म को प्राप्ति करना है, एतदर्थ दरिया साहिब ने ब्रह्म से दाम्पत्य भाव का सम्बन्ध स्थापित किया है । इन प्रतीकात्मक चित्रणों में आपने साधकात्मा की धनन्यता का परिचय दिया है । परिचय हो जाने पर प्रेमिका 'मार' के चरणों में सर्वस्व अर्पण कर देती है,^३ वह सर्वभावैर्न उसी में समा जाना चाहती है, पर इस प्रेम मार्ग में बाधाएँ भी बहुत हैं, ससार में अनेक खोर डाकू उसके पीछे लग जाते हैं, मार्ग भी कण्टकाकीर्ण है, प्रिय का पथ भ्रम है, प्रेम का यह रिश्ता मकड़ी के जाने के तारों के समान क्षीण है,^४ पर प्रिय के पथ पर हठभाव से चलने वाली सुहागिन धीरे-धीरे अपने प्रिय का विश्वास प्राप्त करती जाती है, उसके प्रेम में मधुरिमा घुलती जाती है, वह धन्य हो उठती है, और वास्तव में वही सती साध्वी धन्य है जिसने अपने ससम को पहचान लिया है ।^५

उस पिया से परिचय हो जाने पर, परिचय धनिष्ठता में परिवर्तित हो जाने पर सुहागिन को नैहर (ससार) भण्डा नहीं लगता, वह हर क्षण पिया के पास रहकर ही व्यतीत करना चाहती है, नैहरवा के लोग 'भरियार' (विकृत प्रवृत्तियों का प्रतीक) हैं, पिया की बात सुनकर बिकार ग्रस्त हो उठते हैं, पीहर में न जाने कितने सुख-दुख भिँसे पाए हैं अब सतुराल जाकर पिया के साथ सेज पर मिलूंगी—मेरा भाग्य धन्य-धन्य हो उठेगा—

सोहि ना भाय नैहर सतुरवा जँबों हो ।

नैहर के लोगवा बड भरियार । पिया के बचन सुनि लागेला बिकार ॥

पिया एक डोलिया दिहस भिजाए । पाँच पचीस तेहि लागेला केहार ॥

नैहरा में दुख-मुख सहसों बहूत । सतुर में सुनसों ससम मजपूत ॥

नैहरा में वाली मोली सतुरा दुनार । सत के मेमुरा समर भतार ॥

कहें दरिया धन्य भाय सोहाग । पिया करि सेजिया मिलल बडि भाग ॥^६

१. दरिया ग्रन्थावली (सप्त कवि दरिया, एक अनुशीलन) सं०, ५५/१, पृ० १७७

२. विपरित लागी बीब मह, मूल ऊपर हेठ ठाँव । वही, सहस्रानो ७२४, पृ० १८४

३. वही, पचम खण्ड, ज्ञान स्वरोदय ३४६, पृ० ३२

४. वही, ज्ञा० स्व० ३८२, पृ० ३४

५. 'धन्य सोई जिहि ससमहि जाना' । वही, प्रेममूला २३/४, पृ० ४६

६. वही, सं० ३६/६ पृ० १६८-६९

पिया मिलन की तालावेली में भसा 'नैहर' में रहना किस सुहागिन को अच्छा लगेगा, कबीर भी कहते हैं—

नैहरवा हमकों नहिं भावै ।^१

दाम्पत्य भाव की यह पूर्णता विरह भाव के बिना नहीं होती, आत्मा पिया के विरह को जीवन धन समझकर उसकी घषकती ज्वाला में जलती रहती है, यह ज्वाला समस्त कालुष्य को जलाकर जो उज्ज्वलता और निर्मलता प्रदान करती है उसमें आत्मा अपने प्रिय का कण-कण में दर्शन करने में समर्थ हो जाती है, विरह भाव के चरमोत्कर्ष पर आत्मा परमात्मा और परमात्मा आत्मा हो जाते हैं, सन्त दरिया ने इस विरह भाव को इस प्रकार प्रकट किया है—

अमर पति प्रीतम काहे न आचो ।

तुम सत धर्म हो सदा सुहायन, किमि नहिं उर गहि लावौ ।

×

×

×

याके पथ पथिक नहिं आवत नैनन में भरि लावौ ।

केहि पूछौ पछितावत दिल में जो पर होइ उडि धावौ ।

जो पिया मिले तो मिलो प्रेमभरि, अमि भाजन भरि लावौ ॥

कहे दरिया धन भाग सोहागिनी, चरन केवल सपटायौ ॥^२

युग-युग से पलती आया भी एक दिन पूरी होती है तो सोहागिन आनन्दोह्लास में चिहुंक उठती है—

तुहु पिया तुहु पिया तुहु पिया मेरो ।

कहू पतनी पति नैननि हेरो ॥^३

इस प्रकार दरिया साहेब ने उस बार, पिया, पति, प्रीतम, स्वामी, खसम से सुहागिन, पतिव्रता का जो प्रतीकात्मक दाम्पत्य सम्बन्ध स्थापित किया है वह अपने आप में अनुसनीय है ।

सांस्थिक या वार्षनिक प्रतीक

ब्रह्म—सन्त दरिया ने ब्रह्म के लिए सत्पुरुष, राम, आत्मा, परब्रह्म, कर्ता, प्रल्लाह, देवदा, जिन्दा, सद्गुरु, मुक्ति^४ आदि निर्गुण और सगुण नामों का प्रयोग तो किया है, पर इन सबसे उनका तात्पर्य निर्गुण ब्रह्म से ही है । वे सगुण ब्रह्म के स्थान पर निर्गुण की ही स्थापना करते हैं क्योंकि सगुण (स-गुण = तीन गुण — सत्व, रज, तम) होने के कारण ब्रह्म भी माया-युक्त हो जायेगा और गुणों के आधीन होकर जन्म-मरण, उत्पत्ति और विनाश के चक्र से परे नहीं हो सकता, इसलिए निर्गुण

१. कबीर शब्दा०, भाग १, भेदवानी ११, पृ० ६३

२. दरिया साहेब के चुने हुए शब्द, मत्तार २, पृ० ३२

३. दरिया ग्रन्थावली, शब्द, ५०/६ पृ० १७२

४. वही, अनुशीलन, पृ० ७०

(गुण रहित) ब्रह्म ही उनकी साधना का लक्ष्य है। इस निर्गुण को मानने हुए भी आपने 'नाम' को अधिक महत्व दिया है। 'नाम' को स्वयं 'सत्पुरुष' के समान शक्ति-शाली बनाने हुए आपने उसे पारम के समान बनाया है जिसके स्वरूप मात्र में लोहा भी स्वर्ण हो जाता है।^१

भट्टनवादी विचारधारा के अनुसार दरिया माहव में ब्रह्म को एक माना है। वही सत्पुरुष मानव प्रमानव में समान भाव से व्याप्त है, विद्व के अनन्त रूपों में वह समाया हुआ है, वह एक होकर भी अनेकता में विभक्त है, जैसे विभिन्न रंगों की गाय एक ही प्रकार का (स्वर्ण) दूध देती है, एक ही स्वामीब्रह्म विभिन्न प्रसंगों में अनेक रूप धारण कर लेती है, उसी प्रकार एक ब्रह्म सभी रूपों में व्याप्त रहता है, उभी एक में अनन्त रूपा की सृष्टि हुई है तथा अन्त में उभी में समा जायेंगे।^२ वही ब्रह्म बिना पयो के चलता है बिना वान व सुनता है, बिना हाथा के सारे कार्य सम्पन्न करता है—

बिनु दग जल सुने बिनु कामा । कर बिनु निरति वेद करि जाता ॥

बिनु चण्डु देखे सप्त पताला । बिनु पूरन परगट है जाता ॥^३

जीवात्मा—मन दरिया में ईश्वर व भट्टनवादी रूप की स्थापना करते हुए आत्मा को ब्रह्माक्षर रूप में चित्रित किया है, प्राणिमात्र की जीवन और उसकी चेतना उभी परम पुरुष से प्राप्त होती है, इसलिए आत्मा भी उससे भिन्न नहीं है। "यदि कोई जल से भरे बर्तन में झाँके तो उसका प्रतिबिम्ब उभमें दीप्त पड़ेगा, पर बर्तन टूटते ही प्रतिबिम्ब लुप्त हो जाएगा, उसी प्रकार हम अपने आप में सत्पुरुष की कल्पना पा सकते हैं, जो हमारे जन्म के साथ प्राबुध्भूत होती है और मृत्यु के साथ विलीन हो जाती है। किसी वस्तु का प्रतिबिम्ब वस्तु से पृथक् सत्ता नहीं रखता, उसी प्रकार आत्मा परमात्मा का नहीं है। अनन्त वह एक ही है। हम आत्म ज्ञान प्राप्त करके ही उस सत्पुरुष की एकता पा सकते हैं,"^४ दरिया माहव कहते हैं—

प्रतीबिम्ब छट परगट भई । पुरुष तेज जग दमि कर सही ।

आत्म दरस जग जहोई । व्यापक ब्रह्म देखे सप्त तीर्थ ।^५

दरिया साहब ने आत्मा का पक्षी के प्रतीक रूप में चित्रित किया है, उसे 'बिहगम' हग, पक्षेक कहकर उस देश में उड़ जाने का उपदेश दिया है जहाँ साक्षात्कार कथन न हो और उस सत्पुरुष के दर्शन हो सकें।^६

१. पृ० ५०, ज्ञानरत्न १, ४ पृ० १४

२. जल में तुमहीं भल में तुमहीं जीव जहान सबे बरता । वही, पृ० ६४

(भोड़) ब्रह्म संपूर्ण सबे बिराजे । दरिया सागर, पृ० ५४

३. दरिया ग्रन्थावली, पृ० ५४

४. वही, भालोचना भाग, पृ० ७४

५. दरिया सागर, पृ० ४८, ५२

६. बिहगम कौन दिसा उछि जंही ।

हृदा भोड़ सतगुरु यमि पावे । दरिया साहब के पुने हुए वाज्य, पृ० ३३
तं तेहि बन का अहसि पक्षेक । दरिया ग्रन्थावली, ज्ञान स्वरोदय पृ० २१

आत्मा अजर, अमर है, वहाँसे है पर संसार में जाकर अपने लक्ष्य से भटक जाती है, सतगुरु के ज्ञान से ही वह सच्चा रास्ता पहचान पाती है ।

माया—ब्रह्म और आत्मा में द्वैत भाव पैदा करना ही माया का प्रमुख कार्य है । वह आत्मा को घोखे में डालकर इतनी दूर ले जाती है कि उसे वास्तविक स्वरूप का भी ज्ञान नहीं रहता । वह शरीर को ही सब कुछ समझकर इसके (इन्द्रियों के) क्षणिक सुखों को सुख समझ लेता है । माया का प्रभाव बड़ा व्यापक है, उसने सारे संसार को अपने दृढ़ पाश में बाँध रखा है । दरिया साहब ने इस प्रबल और बहुलप्रा माया को अनेक प्रतीकों के माध्यम से स्पष्ट किया है । वह एक ऐसी भयंकर 'काली नागिनी'^१ है, बिप की बिपम बेल^२ है जो द्रुम (मानव काया) से लिपटी हुई है, एक वीरपा^३ है जो सन्तों से दूर भागती है पर बिपयी-कामी नरों को भरमाए रहती है, एक 'चूहड़ी'^४ है जो आत्मा-परमात्मा के बीच भगड़ा खड़ा कर स्वयं दूर छोड़ी तमाशा देखती रहती है, एक कलवारिन^५ है जो वासना की मदिरा पिलाकर सारे जगत् को लोलुपता, कामुकता और अज्ञान के आवरण में डाले रखती है, एक ऐसी चंचल और बिद्वान्प्रधातिनी दासी^६ है जो न कभी किसी की हुई है और न कभी किसी की होगी, एक ऐसी कामिनी है, जिसकी पाँच-पच्चीस सखियाँ हैं, प्राँलों में मतवाला काजल लगाए है, नखनिख आभूषणों से लदी भ्रमभ्रम करती है तथा अपने लक्ष्य से नित प्रति भगड़ा रचाए रहती^७ है, वह समर्पित है, ऐसी दीन शिखा है जो जीव रूपी पतंगों को प्रथमतः अपनी ओर आकर्षित करती है फिर उन्हें सम्पूर्णतः निगल जाती है—भस्म कर देती है,^८ यह वह मीना बाजार है^९ जिसकी चपाचीध में आदमी सब कुछ भूल जाता है ।

माया घबलित जीव की दशा विचित्र हो जाती है, वह अपने घापको भूल जाता है टीक उस पुत्ते के समान जो काँच मन्दिर में अपनी छाया देखकर भूँस-भूँसकर गर जाता है,^{१०} उस गिह के समान हो जाता है जो कुए में अपना प्रतिबिम्ब माथ देखकर उसमें कूदकर अपने प्राण गवाँ देता है,^{११} उस गज के समान जो स्फटिक

१. माया काली नागिनी...। दरिया ग्रन्थावली, सहस्रानी २२२, पृ० १८१
२. काया द्रुम माया लता, लपटि रहा बहु भाँति । वही, २४८, पृ० १८१
३. यह माया है वेतवा । वही, २१६, पृ० १८१-८२
४. यह माया है चूहड़ी श्री चूहड़े की जोए । वही २२१, पृ० १८१-८२
५. यह माया जैसे कलवारिन...। वही, पृ० १५८
६. एह माया कहूँ का कर दाँती...। वही, ज्ञानस्वरोदय, पृ० २०
७. वही, शब्द २२/२२ पृ० १५६
८. वही, ज्ञान रत्न, ३६/५ पृ० १५
९. वही, शब्द, ७/७ पृ० १०४-१०५
१०. वही, शब्द, २२/१३ पृ० १५३
११. वही, शब्द, २२/१३ पृ० १५३

शिला में अपनी परछाईं देखकर उसमें अपने दन्त अड़ा देता है, और घायल हो जाता है ।^१ या उस मृग के समान जो मरीचिका के पीछे दौड़-दौड़ कर प्राण गवां देता है, माया के इस अज्ञान आवरण से सतगुरु ही बचा सकता है, वही उसमें ज्ञान की ज्योति जगाकर इस भ्रम का नाश कर जीव को वहां से मिलाता है ।

इस प्रकार दरिया साहब ने दार्शनिक प्रतीको द्वारा ब्रह्म, जीवात्मा, माया का यथार्थ और सूक्ष्म चित्रण किया है ।

साधनात्मक रहस्यपरक पारिभाषिक प्रतीक (योगिक)

दरिया साहब ने हठयोगपरक साधना का जमकर उल्लेख किया है । हठयोग की पारिभाषिक शब्दावली—कुण्डलिनी, त्रिनाडी-इडा, पिंगला, सुषुम्ना, विभिन्न भासन, प्राणायाम, मुद्रा, पद्मक सहस्रदल कमल आदि का प्रतीकात्मक वर्णन स्थान-स्थान पर मिलता है । कुछ उदाहरण द्रष्टव्य हैं—

इगला पिंगला सुखमनि मारी । सार पवन तहें करै पुकारी ।

ओही पवन पट चरहि छेवा । होय गुन ज्ञान बुके यह भेदा ॥

अपजा अवैं सूर चाँद ज्ञानी । दरिया गगन बरीसैं पानी ॥

अमृत बुद तहाँ भरि आवैं । पीयत हस अमर पद पावैं ॥^२

इगला पिंगला सुखमनि धारा । तहें अकनाल रस पीवैं धारा ॥

ओउस दल कँवल जिनसाना । लपटि लगै मधुकर लसवाना ॥

सलिता तीनि सगन तहें भयऊ । धारि ब्यारि अमृत रस पयऊ ॥

चद सूर दुइ करहि बिलासा । उदय अस्त फिरि होय प्रगासा ॥^३

गंगा जमुना लोसती, तीनिउ परिगै रेत ।

मुख से स्वासा चलत है, काया बिनासन हैत ॥^४

दरिया साहब ने 'पिपीलिका' तथा 'विहगम' योग की चर्चा करते हुए विहगम योग की श्रेष्ठता स्वीकार की है । हठयोग में कुण्डलिनी का भासन, प्राणायाम और मुद्राओं के माध्यम से पटचक्र का भेदन कर ऊपर सहस्रदल कमल तक पहुँचने की क्रिया की तुलना चीटी के दृक्ष पर चढ़ने की क्रिया से की है, इस योग—पिपीलक (चीटी) का अर्थ है कुण्डलिनी के पिण्ड से ब्रह्मांड तक की यात्रा । पिपीलक योग की दरिया साहब ने उत्तम नहीं माना, क्योंकि फलादि खाने के लिए चीटी दृक्ष के ऊपर घीमो-घीमो गति से चढ़ जाती है, पर फलादि खाकर पुन पृथ्वी पर लौट आती है और रम से वंचित हो जाती है, इसी प्रकार केवल पारोरिक हठयोग के अभ्यासी साधक के बार-बार योग विरहित अवस्था में लौट आने की धाशका रहती है । इसके विपरीत विहगम योग में योगी के पूर्ववस्था में लौट आने की सम्भावना नहीं रहती ।

१ द० अ० शब्द, १८/५५ पृ० १४२

२ दरिया सागर, पृ० ३

३ वही, पृ० ५५-५६

४ दरिया प्रयावली, ज्ञानस्वरोदय २६०, पृ० २६

चींटी के समान पक्षी अपने आवास के लिए पृथ्वी पर नहीं लीटता, वह शून्य में ही उड़ता हुआ रसास्वादन करता है—

करम जोग जम जीते चहई । चढ़ि पिपीलका फिरि मव रहई ।

वीहंगम चढ़ि गयउ अकासा । बड़ि गगन चढ़ि देखु तमासा ॥^१

इसीलिए दरिया साहब ने पिपीलका के स्थान पर विहंगम योग को श्रेष्ठ माना है—

बै छोडु पपीलक गहे विहंगम तरिघर तम मन सो पित प्रीतं ।^२

पिपीलक द्वारा शरीर पर तो अधिकार प्राप्त किया जा सकता है पर आत्मा पर पूर्णतया नियन्त्रण नहीं हो पाता । विहंगम का आत्मा पर अधिकार होता है इसीलिए श्रेष्ठ है ।

विपर्यय प्रधान प्रतीक (उलटबांसी)

दरिया साहब ने चमत्कार पूर्ण शैली-उलटबांसी में मन, माया, जीवात्मा आदि की सुन्दर अभिव्यञ्जना की हैं । आप कहते हैं—

हरि तुम ऐसी रंग भचिन्दा ।

देखि नेउरिया नाचना लागी सिख यजाउ सरिन्दा ॥

भोगुर भाल भिरंग यजावै मेहुक ताल मरिन्दा ॥

बीली कूदि सिहासन पैठी सुगना खंवर दरिन्दर ॥

हरिनि पदुमनि पाँव परत है पदुम भलके धिन्दर ॥

ज्ञान गिता पढ़ि ऊँट कवेस्वर गदहा वेद भनिन्दा ॥

एह मति जानहु अहे बनीरी एह पद भूठा ना किन्दा ।

कहे दरिया दरसन बिच दागा बिनु पर काग परिन्दा ॥^३

यहाँ—नेउरिया=माया का प्रतीक है, सिख=आत्मा; भोगुर, मेहुक=मन की पुष्पप्रवृत्तियों, बीली-बिल्ली=माया, सुगना=आत्मा; ऊँट तथा गदहा=मन की दुरागामी प्रवृत्तियों के प्रतीक हैं जो ज्ञानोदय होने पर सद्प्रवृत्तियों में परिवर्तित हो गई हैं, दरिया साहब कहते हैं कि माया के प्रभाव से आत्मा रूपी दर्पण पर आवरण=दाग पड़ जाता है और वह ब्रह्मांश होते हुए भी आत्मा ब्रह्म से मिल नहीं पाती, ज्ञान के प्रभाव से जय दर्पण का दाग हट जाता है (काग पक्ष-सहित परिन्दा हो जाता है) सभी मिलन सम्भव है ।

एक अन्य स्थान^४ पर सन्त कबीर की शैली में दरिया साहब कहते हैं—

साधो एक बन आकर भउआ ।

लजा तितिर तेहि मांह भुताने सान बुभावत कोआ ।

बीली नाचे भुस मिरदंगी खरहा ताल धजावै ।

१. दरिया सागर पृ० ५५

२. दरिया ग्रन्थावली, शब्द, ४/३५ पृ० ६०

३. वही, शब्द, २४/१० पृ० १६१

४. वही, पृ० १२६

गदहा बेद उचारन लागे रोरन तान सुनाया ।

भइस पदुधनी सुनन लागी भैंसा जुगल बंधाया ॥

×

×

×

भोटरी फाटी टाटी उडि गइ टडा गायो बिताई ।

कहें दरिया एह जग का कौतुक, जल देखि मोन पराई ॥

बन में सिध चरायै गई ।

ईधर ऊपर लीए क्षीरें सांभहि देत कुपाई ।

साधो पत चमरा है गाध ।

जलदा कु म भरै जल नाही बगुला खोजै भोरी ॥

मूस भेंजारहि भेंडस गई भित्ति जुलि मगल गई ।

सरपा आगे नेउरी नाचे चीलिह सो मेवते धाई ।

वहें दरिया कोइ सब्द बिचारे होए पडित माइ काजी ॥

इस प्रकार स्थान-स्थान^१ पर दरिया साहब ने उलटबांसियों के माध्यम से माया, आत्मा, इन्द्रियाँ, मन की दुष्टताएँ, सद्गुणियाँ आदि विविध विषयों का चमत्कारिक वर्णन किया है ।

अन्त में हम यह मकते हैं कि दरिया साहब के माहिय में प्रतीकवात्मक वर्णन की एक विशाल योजना उपलब्ध होती है । परम्परागत प्रतीक के रूप में 'मक्षपट्टस', भावात्मक प्रतीक के रूप में ब्रह्म और आत्मा का दाम्पत्य वर्णन, दार्शनिक प्रतीक के रूप में हठयोग की पारिभाषिक दृष्टावली का वर्णन और चमत्कार प्रधान शैली में उलटबांसिया की योजना आपकी प्रतीक योजना के अत्यन्त स्वप्न है ।

१६ दरिया साहब (भारवाड घाले)

(जन्म स० १७२१ वि० बीला र्वाय स० १८१५ वि०)^२

घुनियाँ जाति में पैदा होने वाले दरिया साहब के हृदय में बाल्यकाल से ही वैराग्य जागृत हो गया था, गुरु की लीला में दर-दर भटकने के परचाणु प्रेम जी महाराज के चरणों में बैठकर फिर अभिलिपित भक्ति रस का झकझोर पान किया ।

भावात्मक रहस्यपरक प्रतीक

परमतत्व, जिसके विरह में आत्मा युगों से तड़प रही थी, जिससे सहज हो परिचय हो गया । जिस 'नाम' का गुरु ने उपदेश दिया उसमें जन्म-जन्म का घनाना-न्यकार मिट गया, हृदय में एक दिव्य ज्योति प्रज्ज्वलित हो उठी जिसने प्रकाश में हृदय का हर कोना जगमग हो गया । उसे अपने मच्चे स्वरूप का तत्काल ही भान हो गया । अब तक माया मोह के जिस आवरण में ब्रह्म का रूप छिपा हुआ था, वह

१. द० प०, शब्द १७/६, १७/२०, १७/२१ पृ० १२५, २६, २७

२. सन्त सुभा तार, द्वितीय खण्ड, पृ० १०१

उभर कर सामने आया तो आत्मा एक चारणी मिलनेच्छा में तड़फ उठी। अज्ञानावरण में न जाने कितने युग यूँही बीत गए पर अब धर्म कैसा ? रग-रग में विरह समाने लगा, सुप्ततन्त्री के तार प्रिय के एक ही स्पर्श से झनझनाने लगे। मृदु सङ्ग की एक ही चोट से जागृत विरह की तीव्र शत्रुभूति से प्रेममयी साधना की नदिया में तैरते उठकर किनारों का बंधन तोड़ने को आकुल हो उठीं।

अभी आत्मा रूपी कन्या बचारी ही है, सारी राख मन के मज्जात कोमे में पड़ी सो रही है, पर सतशुभ ने उस अनजान से समझा कि नाता जोड़ दिया है, विरह की एक फूँक मार कर कण-कण में एक विभिन्न हलचल पैदा कर दी है, परिचय अभी है नहीं, पर एक सलक, एक उत्कण्ठा, एक सावसा चैन नहीं लेने देती, मन बार-बार उस प्रियतम की अनद्युक्त नगरी में उड़वार जाने लगता है, उस 'पिब' ने विरह तो जगा दिया पर—

पिब सेती परखी नहीं, विरह सताये भाँहि ॥^१

विरह की आग एक बार जो लगी, वह सिराकी शीर स्वातोच्छ्वास में गड़क उठी, तन मन में व्याप्त हो गई। विरहिन की दशा बड़ी विभिन्न हो गई, एक शत्रुमन, कणक उठ पड़ती है :-

विरह विद्यापी देह में, किया विरहतर आस ।
तालाबेली जीव में, सिराके शीर उगास ॥
वरिया विरही साध का, राग भीतर मन भूल ।
रेन न आवे नौदडी, दिवस न रात भूल ॥
विरहम पिठ के कारणे, दुँदुग जन खँड जाय ।
निस बीती पिठ ना मिला दरद रहा लिपटाय ॥
विरहम का घर विरह में ना छट सोह न मोर ।
अपने लहव कारणे, सिराके शीरां शीर ।^२

पहले परिचय हुआ, फिर समझें हुए, आह हुआ हृदयवा के संग बीटी, उन्हेंमि मुझे बाँधे अंग वीर्या और अन्न में सर्वात्मनाधेन आत्मगमयम्—पर वह बीते दिन गतकी वहे—

कहा कहें मेरे पिठ की बात, जो ३ कहें कोई अंग गृहाय ।
जब मैं रही थी कन्या बचारी, तब मेरे करम हुआ गिर भारी ।
तब मैं पिठ का संमन गाया, जब मेरा स्वामी आह्वन आया ।
जब वरिया कहे मिट गई हवा, आधी अन्न पीव मय मुती ॥^३

इस परिचय, शान्त्य अन्नन, वासिष्ठस्य शीर आत्मगमयम् के पञ्चम आत्म का होगा अष्ट-अन्नय सम्बन्ध पिब से जुड़ जाता है कि पिब की मृदु दशा की विरहम की अन्न

१. वरिया लहव की दामो, विरह का अंग, १, ३, पृ. ६

२. वहाँ, विरह का अंग २, ४, ५, ६, पृ. ६

३. वहाँ, मिश्रित अंग, राग बीर, पृ. ४६

भ्रमहा हो उठती है, सतगुरु ने जो उत्तम वर सोचा है, वह सर्वोत्तम है, भला मैं ऐसे पूरे पति को कैसे बिसरा सकती हूँ ? कैसा भट्टूट सम्बन्ध है ! दरिया साहब गा उठते हैं—

भावल कैसे बिसरा जाई ।

जदि मैं पति सग रल खेलूंगी, आपा धरम समाई ॥

सतगुरु मेरे किरपा कीनी, उत्तम वर परनाई ।

अब मेरे साई को सरम पड़ेगी, लेगा चरन लगाई ॥

यं जानराय में बासी मोली, यं निमल में भली ।

×

×

×

ये ब्रह्म भाव में आत्म कन्या, समझ न जानू बानी ।

दरिया कहे पति पूरा पाया, यह निश्चय कर जानी ।^१

इस प्रकार दरिया साहब ने परमात्मा को पति पिउ, पीव, साई, स्वामी, आपल, साहब आदि से और आत्मा को कन्या तथा विरहिण आदि प्रतीकों से चित्रित कर दाम्पत्य भाव की जो सूक्ष्म अभिव्यञ्जना की है उसमें सच्चे साधक के हृदय की कोमल भावनाओं का भासिक प्रस्फुटन हुआ है ।

सात्विक या दार्शनिक प्रतीक

ब्रह्म—दरिया साहब ने निर्गुण ब्रह्म की स्थापना अद्वैतवादी विचारधारा के अनुसार ही किया है, सगुण रूप को आपने अपेक्षाकृत अमान्य ही ठहराया है । निर्गुण और सगुण का मीठे और कड़वे के ऋणिक से कुछ इस प्रकार व्यक्त किया है—

मीठे राखें लोग सब, मीठे उपजें रोग ।

निरगुन कहुवा मीम सा, दरिया दुलसं जोग ॥^२

वह ब्रह्म घट घट में समाया हुआ है, वही राम अनित्य है, सत्य है ।^३

जीवात्मा—आत्मा उसी ब्रह्म का अंश है पर माया के कारण वह अपने पिय को पहचान नहीं पाती, सतगुरु की कृपा से ब्रह्म ज्ञान होने पर जब माया का पर्दा हट जाता है तो वह उज्ज्वल रूप प्रकट हो जाता है और आत्मा परमात्मा से मिल एकाकर हो जाती है ।^४ पाँच तत्व के बने शरीर ने आवद्ध जीव (आत्मा) अपनी जात (वास्तविकता या ब्रह्म) का भूल जाता है, शरीर की इन्द्रियों ने माया समा जाती है, पर ज्ञान होने पर आत्मा घर लौट आती है और अपने असी अलेख ब्रह्म को प्राप्त कर लेती है—

१. दरिया साहब की बानी, मिश्रित अंग, पृ० ४३-४४

२. वही, नाद परचे का अंग ३२ पृ० १५

३. मनहव मेरा साइया घट में रहा समाय ।

आदि अनादी मेरा साई । - अबर अमर अक्षय्य अविनासी ।

दरिया बानी० पृ० १८, २५, ३२, ३५, ४६

४. वही, पृ० ४०

जीव जात से धोछुड़ा, घर पंच तत्व का भेस ।
 दरिया निज घर आइया, पाया ब्रह्म अलेख ॥
 संसय मोह भरम निस नास, आत्म राम सहज परकास ।^१

भाषा—माया के अविद्यात्मक रूप की दरिया साहब ने निन्दा की है, यह माया घट-घट में निवास कर मनुष्य को अनेक प्रकार से नाच नचाती है, आत्मा को ब्रह्म से पृथक् करती है, यही माया, मोह, तृष्णा, अहंकार आदि साधियों के साथ जीवन में कलह उत्पन्न कहती है—

जेहि देखूँ तेहि बाहर भीतर, घट-घट माया लागी ।
 मन भयो पिता मनसा नइ माइ, दुख सुख दोनों भाई ।
 आसा तृत्ना वहिनें भितकर गृह की सँज बनाई ।

X

X

X

मोह भयो पुरुष कुचुध नइ घरनी पाँघों तड़का जाया
 राग हँस का बधन त्यागा, गिरह बना उत्पाती ॥^२

यह अनन्त रूपा माया की गति उस स्थान पर नहीं होती जहाँ ब्रह्म-ज्ञान का अखण्ड दीपक प्रज्वलित है, भाषा रूपी रजनी का भला रवि से क्या मेल ?^३

इस प्रकार ज्ञान दीपक के प्रकाश में भ्रम निजा नष्ट हो जाती है, भीतर का 'नेतर' छुलने पर ही राम के 'दरस हो पाते हैं ।'^४

साधनात्मक रहस्य परक पारिभाषिक प्रतीक (योगिक)

दरिया साहब प्रमुख रूप से राम भक्त हैं फिर भी हठयोगपरक साधना का उनमें अभाव नहीं है । साधनात्मक प्रयोग स्थान-स्थान पर देखा जा सकता—

धंकनाल की सुब गहै, मेरु टंड की घाट ।
 अमी किरै बिगसत कैवल, अनहव धुन याजै ॥
 अबस चलत है सुषमना, चलत प्रेम की सोर ॥
 चलै सुरसरी अगम की, हिरदे भंभ समाय ।
 अमी भरत बिगसत कैवल, उपजत अनुभव जान ।
 गंग वहै जहँ अमम की, जाय किया असनान ।
 इटा पिगसा सुषमना, त्रिजुटी सन्धि मंभार ॥^५

१. द०बा०, ब्रह्म परचे का अंग, सांखी, ४७, ४८ पृ० १६; गुपने का अंग पृ० २२

२. वही, मिथित का अंग, पृ० ४६, ५०

३. भाषा तहाँ न सचरै, जहाँ ब्रह्म का खेल ।

जन दरिया कैसे बने, रवि रजनि का मेल ॥

वही, ब्रह्म परचे का अंग, ४६, पृ० १६

४. वही, मिथित सांखी, १, ५, ६, पृ० २६

५. वही, नाद परचे का अंग, पृ० १३, १४, १५, १७

मुरली धीन बजावें हो, गगन मडल के बीच ।
त्रिकुटी सगम होय कर, गग जमुन के धार ॥
गग जमुन बिच मुरली बाजे, उत्तर दिस चुन होय ।
उन मुरली की डेरहिमुनि सुनि, रहों गोपिका मोहि ॥
जह धरर दानी हम्रा बैठा, जूएन मुक्ता हीर ।
भानन्द चक्का केल करत है, मानसरोवर तीर ॥^१

यहाँ बकनाल = कुण्डलिनी, गग जमुन, सरस्वती = इन्द्रा, पिण्डा, सुपुम्ना, कँवल = सहस्रार या सप्तम कमल अभी रस = ससुन, गोपिका, हसा = आत्मा आदि के प्रतीक हैं तथा त्रिकुटी, विभिन्न चक्र, अनहद नाद आदि शब्द अन्य हठयोग परक साधना को स्पष्ट करते हैं ।

विषयमय प्रधान प्रतीक (उलटबांसी)

हरिया माह्व म चमकारपूण दीली मे विरलिन विषयमय प्रधान प्रतीक—
उलटबांसी भी देखने को मिलती है, इन रंगों में चुनौती का स्वर स्पष्टतः उभर कर आया है—

साधो एक धचभा दीठा ।

कडुवा नीम कहें सब कोई, पीवें जासो भीठा ॥
बूंद के माही समुंद समाना, राई मे पवंत डोलें ।
चींटी के माहीं हरती बैठा, बट मे सपटा मोलें ॥
हिरन जाय सिध पर रोका, डरप सिधनी हारी ।
सोता साह होय कर निर्भय, वस्तु करै रखवारी ॥
अजपर उडा तिलार को डाँका, गवड पकित होय बैठा ।
भीम उलटकर चड़ी अकासा, गगन भीम मे पैठा ।
सिध भया जाय स्याल भयीना, भच्छा चढ़ै अरासा ।
कुरम जाय अगना मे सोता, देखै खलक तमासा ॥
राजा एक महल मे घोंड़ा, रानी तहाँ सिघारी ।
जन हरिया वा पद को परतै, ता जन की बलिहारी ॥^२

इस प्रकार हम कह सकते हैं कि आपकी धानी में एक सच्चे भक्त का हृदय बोलता है । प्रतीकात्मक दृष्टि से आने से सिद्ध साहित्य में प्रयुक्त सहज का परम तत्त्व तथा सहज-स्वाभाविकता के अर्थ में प्रयोग किया है । दाम्पत्य भाव का सम्बन्ध स्थापित करते हुए ब्रह्म के लिए पिउ, पीव, सईया, बाबल आदि तथा आत्मा के लिए गोपिका, हसा, विरहिनी, नवारी कन्या आदि प्रतीकों का प्रयोग किया है । अद्वैतवादी परम्परा के अनुसार ही आपने ब्रह्म को एक माना है, वही सर्वगुण सम्पन्न, अत्रन्मा और अनन्त है, आत्मा ब्रह्माद्य है, माया के प्रमाण से आत्मा और परमात्मा के मिलन में उत्पन्न बाधा (तम) ब्रह्मज्ञान रूनी रवि से सत विक्षत हो जाती है ।

२. द० बा० मिश्रिन का अंग, पृ० ४१-४६

१. वही, मिश्रिन अंग, पृ० ४४-४५

हृद्योगपरक साधन प्रणाली के वर्णन में आपने गंगा, जमुना, सरस्वती, वंकनाल, गगन, कमल आदि विविध प्रतीकों का प्रयोग किया है। उलटर्वासियों में सिध, स्यार, अजगर, गरुड मच्छा आदि अव्य भी प्रतीकात्मक अर्थों को स्पष्ट करते हैं। इस प्रकार दरिया साहब की बानी में संतोचित शक्ति के सहज प्रवाह में प्रतीकों के नदी, नद अनायास ही मिल कर तद्रूप होते चले हैं।

१७. गुलाल साहब

(जन्म संवत् १७५० वि० अनुमानतः, खोला त्याग सं० १८५० अनुमानतः)^१

अपने ही हलवाहे गुल्ला साहब के परम शिष्य गुलाल साहब की बानी भक्ति, ज्ञान और वैराग्य के गहरे रंग में रंगी हुई है जिसमें प्रतीकात्मकता की अन्तः सलिला समान रूप से प्रवहमान है।

भावात्मक रहस्यपरक प्रतीक

आत्मा-परमात्मा का अग्र-अग्रो भाव का सम्बन्ध है उद्बुद्ध आत्मा सदैव ब्रह्माभिमुख रहती है और उसका परम लक्ष्य उसी में जल लहर के समान समाहित हो जाना है, इस भावात्मक रहस्य को सभी सतों ने दाम्पत्य प्रतीक के माध्यम से व्यक्त किया है। गुलाल साहब ने भी आत्मा का परमात्मा से पति-पत्नी का अनन्य सम्बन्ध स्थापित किया है।

गुलाल साहब की प्रथम पूंजी और धन वे राम ही हैं, नितबासर उन्हीं में मन लगा रहता है,^२ पिया से नेह हो गया है, मुहागिन कलियां चुन-चुनकर सेज बिछाकर मंगलचार करती है, अब तो आठों पहर उसी का ध्यान रहता है उसी की बाट रहती है, वे 'नैक' भी हृदय से विसरते नहीं हैं—

लागलि नेह हमारी पिया मोर ।

एकी घरी पिया नहि अइलें, होइला मोहि धिरकार ॥

लोक के साहब अपने, फरलहि मोर लिलार ॥^३

पिया से नेह जोड़कर मुहागिन धन्य धन्य हो गई है—

जनन तुफल भेलो हो हम धन पिया की पियारी ।

जन गुलाल सोहागिन पिय संग मिलली भुजा पसारी ॥^४

पिय मिलन का आनन्द ही मुख्य अद्भुत होता है, मुहागिन आनन्द मनाती है, पुलक मन अमृत वर्षा में रस मग्न है फिर पिया के संग बूंद भी अधिक मुहावन लगती है।^५

१. संत चुधा तार, द्वितीय खण्ड, पृ० ११६

२. गुलाल बानी, उपदेस १०, पृ० ५

३. वही, प्रेम, शब्द २, पृ० २६

४. वही, प्रेम, शब्द ६, पृ० ३३-३४

५. हरि संग लागल बूंद सोहावन ।

रोम्मे रोम्मे पिया के संग राते, पसकन चेंबर टोलावन ।

मंटी प्रेम भवन भई कामिनि, उमेरो उमेरो रति भावन ॥ वही, पृ० ३२

‘सुरत सोहागिन’ के घर राम पाहुन धाए हैं, प्रसन्नता का पारावार नहीं है, उनकी सेवा किस प्रकार की जाए ?

झानु हरि हमारे पाहुन धाये, करौ मैं अनन्द उभाव ।
मन पवना कैं सँज बिद्याबल बहु बिधि रचल बनाव ।
ताहि पलग पर स्वामी पवडलहि, हम धन बेनिया होताय ।
सुरति सोहागिन करहि रसोई, नाना नाति बनाय ।

× × × × ×

कहत गुलाल साहब घर आये, सेवा करत धित लाय ।

अपर महल पर बँठक पायों, झन्ते जाय बताय ॥^१

पिया ने अनन्य भाव से मिचने में कुछ बाधाएँ भी उत्पन्न होनी हैं, गुलाल साहेब ने उन बाधाओं को सास, ननद आदि के प्रतीकों के माध्यम से व्यक्त किया है—

सासु सोहागिन बलसहि हो, ननद बिपरीती ।
नाई के लोग नहि आपन हो सवति करैं जीती ॥
सुनहु ससियाँ सहेलारि हो ओ करैं कहल हमार ।
मधजल भदिया भयावनि हो कैंसे उतरव पार ॥^२

पर पिया के रंग में रगी सोहागिन पिय मिलन की समस्त बाधाओं को पार कर अनन्द मिलन में लीन हो जाती है, मिचन का अनन्द उस समय और भी अधिक तीव्र हो उठता है जब सोहागिन पिया से होली फाग का आह्लादक आयोजन करती है—

अपने पिय सग हीरी खेलौं, लोग देख सब गारी ।
कहत गुलाल पिय होरी खेलौं, हम कुलबन्ती नारी ॥^३
मैं तो खेलौंगी प्रभुजी से होरी ।

सागी रंग सोहम गुन गारहि, निरतल बाहाँ जोरी ॥^४

इस प्रकार गुलाल साहेब ने ब्रह्म से आत्मा का दाम्पत्य भाव का सम्बन्ध जोड़ने हुए ब्रह्म को पिय, पिया, कत, साहब, प्रभु, स्वामी, दुलहा, ससम^२ तथा आत्मा को, धन, सोहागिन, कुलबन्ती नार, कामिनि, कुलहिन आदि प्रतीकों के माध्यम से अभिव्यक्त किया है ।

सांत्विक या दार्शनिक प्रतीक

ब्रह्म—भट्टसिखादी विचारधारा के अनुसार ही गुलाल साहेब ने ब्रह्म को एक माना है । वही ब्रह्म अनादि, पटपट व्यापक, सर्वशक्तिमान है । धारणे ब्रह्म को निर्गुण^१

१. गु० बा०, प्रेम, शब्द १८, पृ० ३७-३८

२. वही, शब्द ४, पृ० ३१

३. वही, होली ४, पृ० ६६

४. वही, पद २८, पृ० १०५

५. वही, चैतावनी का अर्थ ४, पृ० १४

६. वही, प्रेम १६, पृ० ३८

मानते हुए उसे हरि, राम, प्रभु, दीनानाथ, सब्द आदि शब्दों से अभिव्यक्त किया है। उस ब्रह्म का आदि, अन्त, मध्य कुछ भी नहीं है वह तो अनन्त है।^१

जीवात्मा—वही आनन्दमय ब्रह्म आत्मा में विद्यमान है। तत्त्वतः जो ब्रह्माण्ड में है वही पिण्डाण्ड में है। गुलाल साहब ने आत्मा और परमात्मा का सम्बन्ध अंशो अंश भाव का बताते हुए उसे जल और तरंग प्रतीक से स्पष्ट किया है।^२ 'वृक्षत विरला कोई' से गुलाल साहब का तात्पर्य है कि ब्रह्म और आत्मा की इस अनन्यता को कोई विरला ही—जिसने अपनी आत्मा को सांसारिक प्रपंचों मुक्त कर लिया है, समझ वृक्ष सकता है, सामान्यतः तो पंचतत्व के पुतले में आवद्ध आत्मा जीवात्मा की उपाधि धारण पर अनेक गायिक भ्रमरावर्त में पड़ कर संसार सागर में गोते लगाती रहती है। वास्तव में माया है ही ऐसी ठगिनी, जीव को नाना प्रलोभनों में फँस कर उसे उद्देश्य से अष्ट कर देती है, आत्मा अपने स्वरूप को भी नहीं पहचान पाती, यह शरीर के सुख-दुख और संसार के क्रिया कलापों को सत्य समझकर उसी में रमी रहती है। पर सतगुरु के प्रभाव से आत्मा जागृत होकर मायिक बन्धन तोड़ डालती है, ज्ञान के प्रकाश से तम भाग जाता है और ब्रह्मानुभूति होने लगती है, आत्मा ब्रह्म से अनन्यता का सम्बन्ध (दान्परय) स्थापित कर उसी में लीन हो जाती है।

माया—गुलाल साहब ने (अविद्यात्मक) माया को ठगिनी^३, नारी^४, बहारी कन्या^५, जननी^६ आदि प्रतीकात्मक शब्दों से अभिव्यक्त करते हुए माना है कि अन्धाकरण में ब्रह्म-ज्ञान की ज्योति प्रज्ज्वलित होने पर ही पाप और पाप जूनरी^७ फट सकती है।

१. नहीं आदि नहि अन्त मध्य नहिएक ब्रह्म एक भयो साहब।

गु० बा०, पृ० ३७, ५६

रोम रोम में रनि रह्यो पूरन ब्रह्म रनि छाये। वही, पृ० १३७

२. जल तरंग जल ही तें उपजे, फिर जल भाहि समाय।

हरि में साध साध में हरि है...साध से अन्तर नाहि। वही, पृ० १३६

जीव पीब महं पीब जोय महं...वृक्षत विरला कोई। वही, पृ० ३३

३. निरुचै जानु ठगिनी है माया। वही, पृ० २८

४. संतो नारि सकल जग चूटा। संतो कठिन अपरचल नारी। वही, पृ० १७, १८

५. सबहीं बरतहि भोग कियो है, अजहूँ कन्या बहारी। वही, पृ० १८-१९

६. जननी हूँ के सब जय पाता...जोय होइ जग सार्द। वही, पृ० १८-१९

७. कहै गुलाल हम प्रभुजी पावल, फरल लिलरवा पपवा नागल नागस हो सजनी।

वही, पृ० २६

साधनात्मक रहस्यपरक पारिभाषिक प्रतीक (धौनिक)

गुलाल साहेब में शक्ति, बैराग्य और प्रेम का पूर्ण प्रवाह तो देखने को मिलता ही है, हठयोग परक साधना और शब्दों का प्रतीकात्मक चित्रण भी स्थान-स्थान पर देखने को मिलता है। यथा—

उलटि देखो, घट में जोति पसार ।

बिनु बाजे तहें धुनि सब होवै, बिगसि कमल कचनार ॥

पैठि पत्तास सूर ससि बांधो, साधो त्रिकुटी द्वार ।

गग जमुन के वार पार बिच भरतु है अमिय करार ॥

इंगला पिंगला सुखमन सोधो, बहत सिलर मुल पार ।

सुरति निरति लैं खंडु गगन पर, सहज उठैं भनकार ॥

सोह ओरि मूल गहि जांधो मानिक बरत निसार ।

कह गुलाल सतगुरु बर पायो मरो है मुक्ति भंडार ॥^१

तिरबेनी में लगो छुमारी, टरत नहीं मन टारी ।

गग जमुन के मध्य निरंतर, तहवाई देव मुरारी ॥

तिरबेनी में तिलक बिराजैं दकनाल छड़ि जात ॥^२

इसके अतिरिक्त अग्य^३ भी हठयोगपरक कथन मिलते हैं, जो गुलाल साहेब की साधना के मुखरित प्रतीक हैं। इस सन्दर्भ में एक बात द्रष्टव्य है कि गुलाल साहेब ने केवल सिद्धान्त कथन के लिए ही हठयोग का उल्लेख नहीं किया, इस हठयोगपरक साधना का प्रमुख उद्देश्य भविष्य मार्ग में प्रवृत्त होना ही है। ब्रह्म से दाम्पत्य सम्बन्ध जोड़ने के प्रसंग में हठयोग कथन इसी प्रवृत्ति का प्रतीक है। आत्मा की ब्रह्म से लगाई हो गई है, ब्याह की तैयारियाँ हैं, मांदा बनाना है, बीवाली पर कुछ सतिया आदि घटने हैं, सखियों को मंगल गीत अवसरानुकूल गाने हैं, लोक प्रमानुसार बर-बडू पर कुछ न्यौछाबर भी किया जाता है, तब अनेक रकमों को पूरा करने के पश्चात् विवाह सम्पन्न होता है। गुलाल साहेब ने इस समस्त प्रक्रिया का चित्रण हठयोग की शब्दावली में इस प्रकार किया है—

अब भी सों हरि सों जुरलि लगाई ।

सुद सिलर पर भाडो छावो, सहज के रूप लगाई ॥

सुरति निरति लैं ससि सब गावहि घर ही नवनिधि पाई ॥

१ गु० बा०, भेद का अंग, शब्द २, पृ० ४७

२ वही, शब्द १०, ११, पृ० ४१

३ वही, उपदेश १६, २२, चैतावनी का अंग ४, करम घरम ६, १३, १५, १६, भेद का अंग १, १५, १७, २०, अरित द्वाद २, ३, ४, ७, ८, १५, १७, १६, २१, ३७, ४०, ४८, ४९, ५०, ५२, ६२, हिलोला १, २, ७, वसंत १३, होली, ७, ८, ९, १२, १५, मंगल ३, ४, ५, आरती १, ५, ६, १३, पहाडा, दोहे ४, ५, ७, १६

लोक वेद नेवछावरि बारी जुग जुग मैल बहाई ।
कहें गुलाल परमपद पावों, सत गुरु व्याह कराई ॥^१

इसी प्रकार वसन्त ओढ़ा के समय भी गुलाल साहेब ने हठयोगपरक शब्दावली का प्रयोग किया है—

खेलत वसन्त आनन्द धमारि ।
तनमन डारि कै रहो समाई । गंग जमुन मिलि सिखर पाई ॥^२

आत्मा स्त्री सोहागिन पिय से होली खेल रही है, शरीर गुलाल उड़कर आकाश की सीमाओं को छू रहा है, सखियाँ एक दूसरे से फाग में उलझ जाती हैं, कगुघ्रा प्रदान किया जाता है, पिय के साथ भरपूर होली खेलकर आत्मा की प्यास और चिर अभिलिपित इच्छा पूर्ण हो जाती है । गुलाल साहेब ने इस होली के आध्यात्मिक रूप का भी हठयोग परक चित्रण किया है—

चांद सूर उलटे चले । उड़त शरीर अफास ।
हंगल पिमल खेलन लग्यो । सुखमन सहज नियास ॥
तिरधेनी कगुघा धम्यो । मानिक भरि चहुं पास ।
कह गुलाल आनंद भयो । पूजलि मन की आस ॥^३

इस प्रकार अन्त में हम कह सकते हैं कि भक्ति, ज्ञान, वैराग्य और प्रेमपरक अनुभूति में अन्तः सलिला सम प्रतीकात्मक चित्रण ने भावों को अधिक गहन, उत्कृष्ट और सम्प्रेषणीय बना दिया है । सिद्ध परम्परा से प्राप्त सहज का परगतत्व, सहज-समाधि और स्वाभाविकता के अर्थ में प्रयोग; ब्रह्म से माधुर्य परक सम्बन्ध स्थापित करते हुए उसके लिए साई, प्रिय, पिया, कंत, खसम, दुलहा तथा आत्मा के लिए सोहागिन, दुलहिन, बिरहिन, कुलवन्ती, नारी, धन आदि का प्रयोग; दार्शनिक विवेचन में ब्रह्म के निगुरुरूप के साथ-साथ हरि, राम, प्रभु, शिवादि का प्रयोग तथा आत्मा को ब्रह्मांश बताकर जल-सहर के दृष्टान्त का अद्वैत समर्थित रूप; माया को ब्रह्म की शक्ति स्वीकार करते हुए भी उसका ठगिन, नारी, यवारी कन्या, जननी रूप में चित्रण तथा हठयोगपरक शब्दों को गंगा, जमुना, सरस्वती, संगम आदि कहना गुलाल साहेब के प्रतीकात्मक चित्रण के आधारभूत स्तम्भ हैं, पर यह प्रतीकात्मक शैली अपने सहज स्वाभाविक रूप में स्वतः ही प्रस्फुटित होती चली है, सप्रयास या प्रदर्शन का उसमें संबंध अभाव है ।

१. गु० वा०, प्रेम, शब्द १० पृ० ३४

२. वही, वसन्त, शब्द १३, १४ पृ० ६३

३. वही, होली, शब्द ८, पृ० ६८

१८ भीखा साहब

(जन्म सवत् १७७० वि०, चोला त्याग १८२० वि०)^१

गुलाब साहेब के अनन्य शिष्य श्रीवा साहब ने बाल्यकाल से ही वैराग्य जागृत हो गया था। आपकी बानी भक्ति, वैराग्य, ज्ञान, योग से श्रोतप्रोत है। शब्दा से मौज की लहरें उठती दिखाई पड़ती हैं, रस स्रोत के समान फूटा पड़ता है।

परम्परसंगत श्रुतीक

प्रतीकात्मक दृष्टि से भीखा साहब की बानी काफी सुन्दर है। वैदिक साहित्य में जिस वृक्ष प्रतीक था वरुण स्नान स्नान पर किया गया है उस तीन डाल वाले भादि मूल वृक्ष का वरुण आपकी बानी में दृष्टव्य है—

आदि मूल इक एषवा, तामे तीन डार ।

ता बिच इक भस्मूल है साखा बह बिस्तार ।

मवरन वरन न भावही छाया मपरम्पार ।

× × ×

द्वार पात फल पेड मे, देख्यो सकल प्रकार ।

पेड एक लगे तीन डार । ऊपर साखा यह पुनार ।

कली बेठि गुरु ज्ञान मूल । बिगसी बदन फलो अजब फूल ॥

फक्त प्राप्त भयो रितु नसाय । परम ज्योति निज मन समाप ॥

एवमभयो रस भ्रमो ह्यनि । चालत दष्टि सद्य जाति ॥^{११}

सिद्धों ने जिस सहज का मिथुनपरक ग्रहण किया है उसी को भीखा साहब ने परमत्व के रूप में प्रयुक्त किया है—

सहजहिं दष्टि लगी रहे, तेहि कहिए हरि दास ।

सहजार्ह कियो विचारि जाय रहि सतभुख पाहीं ॥^१

'सहज समाधि' रूप में भी सहज का प्रयोग किया है—

सोजत सहज समाधि लगाये, प्रभु को नाम न नैर ।^५

समाधी सहज लावो तुम, परमपद को सिधारेगा ॥^{१६}

भावात्मक रहस्यपरक प्रतीक

भीखा साहू ने ब्रह्म से दास्य, सख्य और दाम्पत्य भाव के सम्बन्ध स्थापित किए हैं। वे प्रभु सर्वे समय हैं। हे प्रभु, मैं ससार के प्रपञ्च में पड़ा हुआ हूँ, अपने दास को अपनी शरण में ले लो—

१. सन्त मुषा सार, द्वितीय खण्ड, पृ० १३५
२. मीला बानी, हिरोलना ३, वसन्त २, पृ० ३७, ३८, ४०
३. वही, कूडलिया १२, पृ० ७६
४. वही, बिनती १, पृ० २३
५. वही, मिथित गुरु ३, पृ० ५६

प्रभुजी करहु अपनो चेर ।

में तो सदा जनम को रिनिया, लेहु लिखि मोहि केर ॥^१

सत्य भाव का सम्बन्ध जोड़ते समय वे यार, गीत आदि प्रतीकों का प्रयोग करते हुए कहते हैं—

यार हो, हँसि बोलहु मोसों.....ए हरि सीत बड़े तुम राजा ।^२

आत्मा को विरहिन के रूप में प्रस्तुत करते हुए भीखा साहव ने ग्रह से अनन्य सम्बन्ध जोड़ा है, पर वह पिया इतने ऊँचे स्थान पर बैठा है कि बंधू जा ही नहीं पाती, गलियौ पिया का हाल पूछती हैं पर बिना देखे भला वह कैसे कहे ? न जाने कितना समय यूँ ही बीत गया, मन, बुद्धि थक गये हैं, बिना दरस के हृदय में हमेशा धूल सा चुभता है—

पिया मोर पँसल भाँझ अटारी, टरै नहि टारी ।

बिना मिलन अनमिल साहव सों । कर मँजित धुनि भाल री ।

थकित भयो मन बुद्धि जहाँ लगु । कठिन पड़्यो उर साल री ॥^३

प्रीति की तो यही रीति है, प्रिय हेतु प्रेमी अपना सर्वस्व स्वीछाकर कर देता है, चातक के समान विरहिन आत्मा बिना प्रिय के प्राण ही समर्पित कर देगी—तभी प्रेम की रीति निभ पायेगी ।^४

सांख्यिक या दार्शनिक प्रतीक

ग्रह—ग्रहैतवादी विचारधारा के अनुसार ही भीखा साहव ने ग्रह का निरूपण किया है वह ग्रह सर्वव्यापक, सर्वान्तरवामी, अजर, अमर, अविनाशी, घट घट में व्याप्त है—

व्यापक ग्रह चहुं जुग पूरन, है सबमें सब तामें ।

रमता राम सकल घट व्यापक, नाम अनन्त एक ठहरीये ।

रमिता राम तुम अन्तर जामी, तोहे अरपा जाये हो ।

अहं ग्रह निरन्तर वासी, प्रगट रूप निज द्वाये हो ।^५

जैसे आकाश सर्वत्र व्याप्त है उसी प्रकार ग्रह आदि, अन्त और मध्य में समान रूप से विद्यमान हैं ।

जीवात्मा—आत्मा का परमात्मा से अनन्य सम्बन्ध है । अंगी अंश भाव को स्पष्ट करने के लिए भीखा साहव ने जल-बुदबुद, लहर, मिट्टी और वायुन आदि के उदाहरण प्रस्तुत किये हैं—

१. नी० वा०, विनती १, पृ० २३

२. वही, पृ० २४, ३१

३. वही, प्रेम और प्रीति ४; मेदवानी २, पृ० २६

४. वही, प्रेम और प्रीति १, पृ० २७

५. वही, उपदेश २, १३, विनती ८, ११

खुद एक भुमि आहि मासन अनेक ताहि ।
 रचना विचित्र रग गढयो कुम्हार है ।
 नाम एक सोन आत गहना हूँ ईत नास ।
 कहूँ सरा खोट रूप हेमहि धधार है ॥
 केन बुदबुद अरु लहरि तरंग बहु,
 एक जल जानि सोजि मीठा कहूँ खार है ॥
 आत्मा त्मो एक जाते बीस कहै याहि भते,
 ठग सरकार के बटोही सरकार कै ॥^१
 जहाँ तक सनुँ बरियाव जल कूप है,
 सहरि अरु बुद को एक पानी ।
 एक भुवन को भयो गहना बहुत,
 देखु बीतार हेम खानी ॥
 विरधबी आदि घट रच्यो रचना बहुत,
 मिर्तिका एक घुर भूमि आनी ।
 भीखा इक आतमा रूप बहुते भयो,
 बोलता कहा बीगै सो जानी ॥^२

जिस प्रकार जन शरीर लहर में, स्वर्ण शरीर आभूषण में अनेक असी भाव का सम्बन्ध है उसी प्रकार आत्मा परमात्मा का सम्बन्ध है, अन्त में लहर और जल, स्वर्ण और आभूषण मिलकर एक हो जाते हैं । शरीर स्थित आत्मा विषदित होकर अन्ततः परमात्मा में अपने असी में अनेक भाव से विलीन हो जाती है क्योंकि जो कुछ जीव में है वही ब्रह्म में है ।^३

भाषा—आत्मा-परमात्मा का यह सम्बन्ध होते हुए भी उसमें माया के कारण द्वन्द्व भावना समा जाती है, मोह, अहंकार शोषवश जीव अपने स्वरूप को, ब्रह्म को भूल जाता है—

भूलो हाट ब्रह्म द्वार काम शोष, अहंकार साहि,
 रहत अजेत नर मन माया पागो है ।^४

माया बश ही जीव को रज्जु में सर्प का भ्रम होता है ।^५ यह माया नर को बसती रहती है, अनेक प्रपञ्चों में फसाकर जीव को परमात्मा से विमुख कर देती है ।^६

१. भी० बा०, रेसता १२

२. वही, रेखता ८, पृ० १४-१५

३. वही, रेखता ६, पृ० १३

४. वही, कवित्त ८, पृ० ४८

५. भीखा एक दुइत का भयऊ, सपं समाव रज्जु महें गयऊ । वही, आरती १, पृ० ३४

६. मोहि बाहु है मन माया ।

एकं सद्य ब्रह्म किरि एकं, किरि एकं जग छावा । वही, पृ० १७

ग्रह ज्ञान होने पर अविद्या माया नष्ट हो जाती है और आत्मा स्वरूप को पहचान कर उसमें लीन हो जाती है।^१ माया प्रपंच फाग खेलती है, उसके रंग को प्रभु के चेतन नीर से ही बहाया जा सकता है,^२ उसी की छाया में रहने पर ही माया नहीं लगती।^३

साधनात्मक रहस्यपरक पारिभाषिक प्रतीक (योगिक)

भीखा साहव ने हठयोगपरक प्रतीकात्मक शब्दों का स्थान-स्थान पर प्रयोग किया है। यथा—इंगला, पिगला, सुखमन (सुपुम्मा), चाँद, सुरज, गगन, गगन मण्डल, सुन्न, अन्नहृद, त्रिकुटी, संगम, प्राण, अपान, रेचक, कुम्भाक, पूरक, विभिन्न मुद्राएँ, चक्रादि। यथा—

मध्य सरस्वति गंगा जमुना, सनमुख सीस नवावे ।

कह भीखा वह जायत जोगी, सहज समाधि लगावे ॥^४

चाँद सूर एक सम सुरति मिलाय दम,

इंगल पिगल रंग सुखमन भाट है ।

पूरव पवन जोग पश्चिम की राह होय,

गंग जमुन संगम तहें त्रिकुटी को घाट है ॥

प्राण ओ अपान असमान ही में थिर होवे,

भीखा सब ग्रह को अकास सुन्न हाट है ॥^५

निष्कर्षतः हम कह सकते हैं कि भीखा साहव प्रमुख रूप से भक्त हैं। गुरु के श्री चरणों में बैठकर जिस अध्यात्म रस का स्वयं छककर पान किया था, उसे बहु-जन हिताय, बहुजन सुखाय मुक्त हाथों से लुटाया है। ग्रह से दास्य, सख्य एवं दाम्पत्य भाव के सम्बन्धों में भक्ति का आवेश ही उभर कर आया है। आत्मा गृह्यांश ही है, उसके अनित्य स्वरूप का आपने स्थान-स्थान पर उल्लेख किया है। माया के प्रभाव से भीखा साहव कुछ परेशान से हैं, यही संसार को सत्य पथ से भटका कर ईश्वर से विमुख करती है, इसीलिए आपने उस दीनदयाल से प्रार्थना की है ताकि माया के फाँस से बच सकें, क्योंकि सतगुरु के उपदेश और प्रभु की कृपा से ही इस राक्षसिनी से बचा जा सकता है। मन ही इस और अधिक भागता है, इसे बाँधने के लिए हठ-योग प्रसाधन का आपने स्थान-स्थान पर बखान किया है। इन योगिक प्रक्रियाओं में आपका मन खूब रमा है पर इस जुल्म साधना में भक्ति का सरल प्रवाह मन्द नहीं पड़ा है। मन के अनुसूत भावों को व्यक्त करने में आपने प्रतीकों का स्थान-स्थान पर सफल प्रयोग किया है।

१. कृपा फटाच्छ होई जेहि ते प्रभु, छूटि जाय मन माया । गो० वा०, पृ० २४

२. वही, होली ६, पृ० ४३-४४

३. वही, मिश्रित २, पृ० ५५

४. वही, जोगी और जोगीन्दर महिमा २, पृ० २२

५. वही, कवित्त ७, पृ० ४८

१६ पलटू साहिब (जन्म और मृत्यु सवत भजात)

गोविन्द साहब के सिध्द पलटू साहिब की बानी बड़े ऊँचे घाट की है। एक-एक शब्द में अनुभव और साधना की गहरी छाप है। आपके कहने का ढंग कबीर के समान ही है, जैसे ही फनकड़, झलमस्त और वैसे ही गहरी गँठ। आपकी बानियों का रंग टग देवकर सत साहित्य के मर्मज्ञ श्री वियोगी हरि* आपको दूसरा कबीर ही मानने हैं।

प्रतीकात्मक दृष्टि से भी पलटू साहिब की बानी बड़ी समृद्ध है। अपनी व्यापक अनुभूति को प्रतीकात्मक साधने में ढालकर आपने सन्त साहित्य में महत्वपूर्ण स्थान बना लिया है।

परम्परागत प्रतीक

वैदिक साहित्य में वर्णित वृक्ष का प्रतीकात्मक चित्रण प्रस्तुत करते हुए पलटू साहिब कहते हैं—

बिनु मूल कं भाड इक ठाडि रहा,
तिस पर छा बैठे दुई पच्छी।
इक तो गगन में उडि गया,
इक साथ रहा बकु ध्यान मच्छी॥
गगन में जाइ के अमर गया,
बहु मरि गया चारु जिन मच्छी।
पलटू दोऊ के बीच खेलै,
तिहि बात है बाबि अनाबि मच्छी।^१
मूल बिन अस्तूल सूक्ष्म भये वृक्ष करावन।
उडै पछी खाद फल को अमर पुरुष कहावन॥^२

वैदिक मंत्र 'दा सुपर्णा सयुजा सखाया' के समान यहाँ भी बिन मूल का भाड = संसार का प्रतीक है, दुई पच्छी = परमात्मा और आत्मा के प्रतीक हैं, बहू अनासक्त भाव से रहता है अर्थात् गगन में उड़ जाता है, परन्तु जीव संसार की माया = मच्छी (फल) को खा जाता है अर्थात् माया मोह में फँस जाता है, परिणामतः विनाश की प्राप्ति होता है। इसने विपरीत अनासक्त भाव रखने वाला दूसरा पक्षी = बहू अमर हो जाता है।

१. सप्त सुधा सार, द्वितीय खण्ड, पृ० २१६

२. पलटू बानी २, भूलना ३१ पृ० ४७-४८

३. वही, भाग ३, शब्द ३६, पृ० ५३

सिद्ध साहित्य में प्रयुक्त 'सहज' का पलटू साहित्य ने अनेक अर्थों में प्रयोग किया है—

सहज कूप में परे सहज रन जूझना ।

सहज सिंह सिकार अग्नि में कूदना ॥^१

सागी सहज समाधि सव्द जहाँट में फूटा ।^२

फूटि गया असमान सवद की घमक में,

×

×

×

×

अरे हाँ, पलटू सहज समाधि दसा खवर नहि आपने ।^३

पलटू साहित्य ने 'खसम' शब्द का विभेय प्रयोग ग्रहण,^४ मिलटू पति वा उपपति,^५ माया प्रस्त जीवादि^६ के प्रतीक रूप में किया है, सिद्धों ने खसम (ख = आकाश, सम = समान) का प्रयोग द्रव्य के समान या आकाश के समान किया है, नाबों ने इसे गगनोपमावस्था कहा है ।

भावात्मक रहस्यपरक प्रतीक

पलटू साहित्य ने ग्रह से दाम्पत्य भाव का सम्बन्ध जोड़ते हुए उसे सैया, पिया, पिय, खसम, सजन, पीतम, साहिब, कत, आसिक, महबूब आदि प्रतीकों से तथा आरमा को सजनी, दुलहिन, सोहागिन, बिरहिन, बैरागिनि, सुन्दरी, जोगिन आदि प्रतीकों से अभिव्यक्त किया है ।

पिय से परिचय हो जाने पर बिरह की जो तीव्र वेदना सोहागिन के मन में जागृत हो गई है उसको भला वह यहाँ में कैसे कहे ? यह प्रेम परिचय तो पुराना है, जन्म जन्मान्तर का है, पिय का रूप देखते ही भूली स्मृति जागृत हो उठी है, सुरत सोहागिन ने घूँघट (प्रतीकार्थ-सांसारिक भ्रमादि) खोल डाला,^७ पर यह कैसा आश्चर्य ? पिय को योजने क्या बली, वह स्वयं ही पियमय^८ हो गई, अब किससे सदेना कहे ? जैसे अग्नि में पड़कर वस्तु अग्निमय हो जाती है, मृगी कीट को अपने रंग में रंग लेता है, सरिता सिंधु से मिलकर एकाकार हो जाती है उसी प्रकार सोहागिन (आरमा) पिय के रूप में मिल गयी है ।^९ सुन्दरी^{१०} अपने पिय से मिल गई

१. पं. बा०, २, अप्रिल १२० पृ० ८१

२. वही, १, कुण्ड० ६० पृ० ३८

३. वही, २, अप्रिल ४, पृ० ६१

४. वही, १, कुण्ड० ३८, ४१ पृ० १७, १८, ८०

५. वही, १, कुण्ड० २१६, पृ० ६०

६. वही, १, कुण्ड० १८०, ८१ पृ० ७५, ७६

७. वही, १, कुण्ड० ५६ प्रेम, पृ० २५

८. कबीर ने भी कहा है 'लाती देखने में गई, मैं भी हो गई ताल ।

९. वही, १, कुण्ड० ६० पृ० २१-२६

१०. वही, १, कुण्ड० ६८

हैं, पर विरह के बिना प्रेम कुन्दन सम नहीं बनना, फलन सोहागिन विरहिन का रूप धारण कर लेती है। सद्यः पागल समगता है, पर उसे भला मर्म की बात क्या मानुम ? उसके विरह रोग की दवा तो बस प्रीतम के पास ही है,^१ यह विरह का रोग बड़ा ही असाध्य है, 'विरह गाती' जिसे एक बार लग जाय, कोटि औषधि करने पर भी नहीं जाता, भूख, प्यास, नींद सब भायब हो जाती है, नैन निर्भर बन जाते हैं, गले में फासी लग जाती है,^२ विरहिन बिना चित्त के ही जीवित सती हो जाती है।^३

पिय दूर परदेस चले गए हैं, भला गया बिन सेज जिसे भावैगी ? रैन होते ही पपीहा बोल उठते हैं, विरहिन की एक तो बंस ही नींद नहीं आनी, पीठ पीठ की आवाज हृदय में बान सालती है। इच्छा होती है कि आँखों से काजल, माथे से सिन्दूर पीछ डाला जाए, बिना पिया के तिगार किते दिलावे, किते रिखावे—

जेकर पिय परदेस, नींद नहि आवै हो ।

विरहिन रहै अकेल सो कैसे कै जीवै हो ।

पिय बिन कौन तिगार सोल बँ भारी हो ॥

कहूँ करै तिगार, सो काहि दिखावै हो ।

जेकर पिय परदेस सो काहे रिखावै हो ॥^४

धरे रँगा हमरे पिया परदेसी ।

इक तो मैं पिय की विरह बियोगिनि, सो कहूँ कछु न सुहाई ।

बुसरे सासु जनद भारे बोली, छतिया भोर फटि जाई ॥

×

×

×

×

पलटू दाम पिया नहि आवे, तब हम गइनि विदेसा ॥^५

पिया की पाती भाई है, विरहिन प्रसन्नता से भर उठती है पर बूसरे ही लण—

प्रीतम हमरे पाती पठाई, देखि-देखि मुसुकानी ।

बीबत पाती जुडानी छाती आपु मे उलटि समानी ॥^६

बाराह भासा लिखने की परम्परा प्राचीन है; पलटू साहिब ने भी इस परम्परा का निर्वाह किया है। पिया के अभाव में हर मास कठिनाई में बीतता है। हर मास में विरह एक नए रूप में उभर कर आता है। पलटू साहिब ने विरहिन की अवस्था का बड़ा सुन्दर चित्रण किया है—

१. वही, १, कुण्ड ६३

२. वही, २, रेखता, प्रेम २७, पृ० १०

३. वही, २, रेखता २६, पृ० ११

४. वही, ३, विरह, शब्द ३५ पृ० १५

५. वही, ३, शब्द ४५ पृ० २०

६. वही, शब्द ५१, पृ० २३

सखी मोरे पिय की खबर न आई हो ।

मास असाढ़ गयन धन गरजै, सब सखि छानि छावाई ।

सागन मेघ गरज मोरि सजनी, कोयल कुहक सुनाई ॥

×

×

×

×

कातिग घर घर सब सखियाँ मिलि, रचि-रचि मदन बनाई ।

मैं पागिनि प्रीतम बिनु सजनी, रोइ रोइ दिखत बँवाई ॥^१

विरह की भी अपनी एक सीमा है, विरहिन एक लम्बा विरह काटने के बाद पिया के दर्शन करती है, दिल खोल कर मिलती है, फागुन की मतवाली ऋतु नियत आ जाती है, सोहागिन पिया से फाग का आयोजन करती है, संसार की झूठी निन्दा की भला उसे अब क्या परवाह ? यह संसार (सासु, ननद आदि) तो उसका सुहाग देखकर जलती हैं—

होरी खेलों में पिय के संग, मेरा कोई क्या करे ।

सासु बुरी घर ननद तुफानी, देखि सुहाग हमार जरै ।

पलटू दास पिघा घर आये, अस्तुति निन्दा भाड़ परै ॥^२

सात्विक या दार्शनिक प्रतीक

ब्रह्म—पलटू साहिब का दार्शनिक दृष्टिकोण प्रमुखतः अद्वैतवादी है । उनके अनुसार ब्रह्म एक है, वही विभिन्न रूपों में घट घट में व्याप्त है; जड़ चेतन में उसका समान रूप से पसारा है, फूल में गन्ध, काठ में अग्नि, दूध में घृत, मिहंदी में लाली के समान ब्रह्म भी सूक्ष्म रूप से सबमें विद्यमान है—

फूल में है ज्यों वास, राम हैं हमहीं माही ।

फूल नाहि ज्यों वास काठ में अग्नि छिपानी ।

जैसे दूध घृत छिपा छिपी मिहंदी में लाली ॥

ऐसे पूरन ब्रह्म कहूँ तिल भरि नहि खाली ॥^३

सब घट तेरा नूर विराजै, कहूँ समन कहूँ गुल कहूँ माली ।

पलटू साहिब जुदा नहीं है, मिहंदी के पात छिपी ज्यों लाली ॥^४

वही ब्रह्म जगन्नाथ, जगदीश, कलबीर (विरवा) भोगी, ब्रह्मा, विष्णु, महेश सभी में समान रूप से व्याप्त है, वह ब्रह्म स्वयं ही कारण और कार्य है आप ही विश्व-रूप है ॥^५

१. पं. दा०, वारह मासा, पृ० ६४-६५

२. वही, ३ होली, शब्द १११, पृ ६४

३. वही, १ कुण्ट० ७६, ७६, पृ० ३२, ३३

४. वही, भाग २, शब्द ११ पृ० ५; भाग २, रेखता १७

५. वही ३, शब्द १०, पृ० ४-५

जीवात्मा—पलटू साहिब ने आत्मा को दाम्पत्य प्रतीका (मुहागिन, विरहिन, सुन्दरी आदि) के माध्यम से साथ-साथ उसे हस, धुबिया आदि प्रतीकों से भी चित्रित किया है। हस प्रतीक प्राचीन है, नीर खीर विवेक उस की विशेषता है। इस सदर्भ में हस उस आत्मा का प्रतीक है जो शुद्ध, बुद्ध और आनन्द स्वरूप है। धुबिया लोक व्यवहार तथा व्यवसाय गत प्रतीक है। धुबिया (आत्मा) दिन रात जल (ब्रह्म) में रहते हुए भी प्यासा रहता है, अर्थात् ब्रह्म के इतने निकट होते हुए भी आत्मा ब्रह्मानुभूति नहीं कर पाती, यह माया का प्रभाव है।

पलटू साहिब ने अद्वैतवाद का समर्थन करते हुए आत्मा और परमात्मा को एक माना है। इनमें असी असी भाव का सम्बन्ध है। इन एकता को पित्रित करने के लिए आपने नदी और जल तरंग, फल और बीज, पुष्प और छाया, अक्षर और स्थायी, कनक और गहना, मिट्टी और घड़ा आदि विभिन्न प्रतीकात्मक रूपक बाँधे हैं—

जोई जीव सोई ब्रह्म एक है, दृष्टि अपनायी चर्मा ।
फल में बीज बीज में फल है, सबर न दूजा कोई ॥
नीर में सहर सहर में पानी, कंसे के असगार ॥
छाया में पुष्प पुष्प में छाया, बुद्ध कहाँ से पार ॥
अच्छर में मसी मसी में अच्छर, बुद्ध कहाँ से कहिये ।
गहना कनक कनक में गहना, समझि चुप्य करि रहिये ॥
जीव में ब्रह्म ब्रह्म में जीव है, ज्ञान समाधि में सुभ ॥
मटि में घड़ा, घड़ा में माटी, पलटू बात यो बूझ ॥^१

एक अनेक अनेक फिर एक है,
एक ही एक ना और कोई ॥
सत को एक अनेक सतार को,
रहा भरिपूर सब भाँहि सोई ॥^२

माया—जीव और ब्रह्म की इस एकता में माया भेद उत्पन्न कर देती है, प्रपञ्च में फसाकर वह जीव को इतनी दूर ले जाती है कि वह अपनी वास्तविकता ही भूल जाता है। 'शृंग वासना'^३ में पदवार वह बार-बार जन्म मरण के चक्र में घूमता रहता है, पलटू साहिब इस दृष्ट अम को दूर करने का उपदेश देते हैं।^४

माया के इस व्यवहार के कारण पलटू साहिब ने उसे बिस्वा (बिस्वा)^५,

१ पं. बा ३, उब्द ६२, पृ. ४४

२ वही, २, रेखता १४, पृ. ५

३. वही, २, रेखता ११, पृ. ४

४. गर्म को छोड़ि दे दूँत माया । वही, २, रेखता १३, पृ. ५

५ बिस्वा किये सिगार है बँठी धोच बजार । वही, १, कुण्ड ३८

ठगनी^१, बहादुरी^२, (नागिनी^३, कलवारिनी^४, कुवारी^५, आदि प्रतीकों से चित्रित किया है। पलटू साहित्य ने इस द्वैत बुद्धि उत्पन्न करने वाली अविद्या भाषा का डटकर विरोध किया है। वे मानते हैं कि ज्ञान होने पर भ्रम नष्ट हो जाता है, परिणामतः द्वैत भाव के स्थान पर अद्वैत परक मिलन हो जाता है; छाछ जल जाती है और घी निर्मल हो जाता है।^६

संसार—पलटू साहित्य ने संसार को स्वप्न के समान अस्थिर और निस्सार माना है। जीव जब तक भ्रम में पड़ा रहता है—स्वप्न रूपी संसार को ही सत्य समझे रहता है पर जैसे ही ब्रह्म ज्ञान होता है, संसार की अस्थिरता उस पर प्रकट हो जाती है।^७

साधनात्मक रहस्यपरक पारिभाषिक प्रतीक (यौगिक)

हठयोगपरक साधना का पलटू साहित्य ने प्रतीकात्मक चित्रण किया है। हठयोगपरक शब्दों—कुण्डलिनी, झडा, पिगला, सुषुम्ना, विभिन्न चक्र, प्राणायाम, त्रिकुटी-संगम, सहचार, अनाहद आदि का स्थान-स्थान पर प्रयोग किया है। कुछ उदाहरण द्रष्टव्य हैं—

तिरवेनी के तीर सरमुसी जमुना संगी ।^८
गगन के बीच में ऐन मैदान है,
ऐन मैदान के बीच चलती ।
सहस्रबल कंधल में भँवर गुँजार है,
कंधल के बीच में सेत चलती ॥
झडा और पिगला सुखमना घाट है,
सुखमना घाट में लगी नहली ।
छाछ इक वृच्छ है तेहि के डारि में,
पड़ा हिटोलना प्रेम झुत्सी ॥

१. माया ठगित जग ठग्य। वही, कुण्ड० १८३

२. माया बड़ी बहादुरी लूट लिहा संसार । वही, कुण्ड० १८४

३. नागिन पैदा करत है प्राणुइ नागिनि स्थाय । वही, कुण्ड० १८६

४. माया कलवारिनी देत पिय घोरि कै ।...माया कलवारिनी ।

वही, रेसता ८२ धरित १२१

५. तुम्हरे बहूत भसार रहिब ना तुहीं कुवारी । वही ३, शब्द १३४

६. जरि गया छाछ जया धिब निरमल... । वही ३, शब्द ८६

ज्ञान का चांदना नया अकास में...अया अद्वैत जय भर्म भागी ।

वही २, रेसता ६५

परदा अन्दर का दर देखि परे जय रूप । वही १, कुण्ड० १४८

७. 'यह संसार रैन को सुषुता, कहाँ फिर तू झूना है । वही, ३, शब्द ७५ पृ० ३४

८. वही, १, कुण्ड० १२५ पृ० १२

अमी रस चुबं सोइ पीयत इक नागिनी,
 नागिनी भारि कैं बुद रल्लो ॥^१
 अष्ट दल कवल के पात को तोरि कैं,
 कली पर भवर तब गगन गाजा ।
 चाव भी सूर दोउ उलटि पातात गैं,
 उममुनि ध्यान तहें पवन साजा ।
 सिय परि कूप में गग पच्छिम यहै,
 सेत पहार पर भवर भाजा ।
 सहस्रदल कवल मे हस्त मोती चुगैं,
 चदन के गाछ पर कमठ सागा ।^२

अप्यन भी पलटू साहिब ने हठयोगपरक साधना का विल्लुन प्रतीकारत्मक चित्रण किया है जिसमें इडा, पिंगवा, नुपुम्ना को गंगा, जमुना, सरस्वती, चाँद, सूर्य आदि के प्रतीक से, त्रिमुटी को सगम, त्रिरवेनी आदि से, कुण्डलिनी को नागिन से, मूलाधार, गगन, भवर गुफा, गगन गुफा आदि प्रतीका का प्रयोग किया है ।

विषयमय प्रधान प्रतीक (उलटबाँसी)

पलटू साहिब ने अमस्कार पूर्ण दीप्ती म उलटबाँसिया (उलटावती) की रचना की है जिनके माध्यम से हठयोगपरक साधना, ब्रह्म, आत्मा, माया आदि का प्रतीकात्मक चित्रण किया है—

गंगा पीछे को बही मधरी चडी पहार ।
 मधली चडी पहार बूल्ह में फन्दा लाया ।
 पुसरा मोटे बाधि नीर में धाग दिपाया ।
 अहिरिनि कैंके जाल कुहारिनि भेंसि चरावैं ।
 सेलि कैं मरिगा बेल बैठि के धुबिदन गावैं ।
 मधुघा मे लगा दाख भाग मे भया सुबाना ।
 साप के बिल के बीच जाय के मूस लुकरना ।
 पलटू सत बिबेकी बुझिहैं मबद सम्हार ।
 गंगा पीछे को बही मधनी चडी पहार ।
 ससम बिचारा भारि गया जोरु गावैं तान ।
 हम पतिव्रता नारि ससम को जोयने मारि ।^३

यहाँ गंगा—इडा, मधरी—कुण्डलिनी, ससम—भजानी जीव की भजानता जोरु—पतिव्रता शुद्ध बुद्ध आत्मा आदि के प्रतीक हैं ।

१ प० बा०, २, रेखना ३०, ७१, पृ० २६, ७७

२ वही, २, रेखना ७४, पृ० ७८

३ वही, १, कुण्ड० १७ ६, १८० पृ० ७४-७५

अन्त में हम कह सकते हैं कि पलटू साहिब की बानी प्रतीकात्मक दृष्टि से अत्यन्त ही समृद्ध है। अन्य प्रतीकों के साथ-साथ कुछ व्यवसाय परक प्रतीकों (बनिये का तराजू बाट आदि से सोदा तोलवे आदि का कार्य)^१ का रूपकात्मक ढंग में सुन्दर निर्वाह किया है। बानी में अवलोकित मानुष के साथ-साथ एक श्रद्भुत मस्ती, फकरड़ा, अनुभव की गरिमा और निश्चलता सर्वत्र झलकती है, जिसे प्रतीकात्मक ढंग से अधिक प्रेयणीयता प्रदान कर दी है।

२०. तुलसी साहिब

(जन्म सम्भवत् १८१७ वि० (मतान्तर से १८४५ वि०) मृत्यु १८६६ वि० (मतान्तर से जेठ सुदी २ से १६०० वि०)^२)

तुलसी साहिब सच्चे अर्थों में भक्त थे। भगवत् भक्ति के आदेश में आपकी बाणी निर्भरवत् फूट पड़ती थी। ऐसी अलमस्ती में गाए गीतों में प्रेम और वैराग्य उत्कट रूप में उभर कर सामने आया है। भावना के इस स्वाभाविक लोत में प्रतीकात्मक अभिव्यक्ति की सुरसरि भी सहज प्रवहमान होकर जन-मानस को प्रतिरंजित करती चली है।

परम्परागत प्रतीक

वैदिक साहित्य में जिस वृक्ष का प्रतीकात्मक चित्रण किया गया है उसे 'वेली' के रूप में प्रस्तुत करते हुए तुलसी साहब कहते हैं कि यह वेली श्रद्भुत है सिध छोड़कर उसने कवल कूप में बास किया है, जड़, पेड़, पत्र, शाखा आदि कुछ भी नहीं हैं फिर भी तीन भवन में इसका फल पका है। इस वेल ने श्रपना विस्तार इतना कर लिया है कि तीनों लोकों को श्रपने में लिपटा लिया है, कोई भी इस वेल का मर्म नहीं जान पाता पर जो इसे सतगुरु की कृपा से देख पाता है वह सार्वसारिक धन्यताओं और मृत्यु पाप से भी मुक्त हो जाता है। स्पष्टतः यह 'वेली' भाषा का प्रतीक है—

वेली एक सिध तनि आई। कंवल कूप किया बासा जी ॥

वेली वेल फल घन छाई। तीन लोक लिपटाई जी ॥

वेली फूल मूल नहि पाई। खोजि खोजि पछताई जी ॥

तुलसी दास बेलि लख पाइ। जब जम जाल नसाइ जी ॥^३

सरी रो विरछ पर ताता, जहँ करक न फाल।

विरछा के जड़ नहि पातो, बाकी दुरि दुरि डाल।^४

१. प० वा०, १ कुण्ट० २२३ पृ० ६२

२. सन्त सुधा सार, द्वितीय गण्ट, पृ० २७०

३. तुलसी साहिब की शब्दावली, भाग १, कहेरा १, पृ० १००

४. वही, चितावनी ४१ पृ १३४

प्रज्ञोपायात्मक ग्रंथ में प्रयुक्त निम्न साहित्य के 'सहज' को तुलसी साहिब ने स्वाभाविक तौर पर सहज समाधि के लिए प्रयुक्त किया है ।^१

भावात्मक रहस्यपरक प्रतीक

अगो अग भाव को स्पष्ट करने के लिए तुलसी साहिब ने ब्रह्म से दाम्पत्य भाव का सम्बन्ध जोड़ा है । आत्मा वधू-स्त्री रूप में सदैव ब्रह्म-पति से समागम को व्याकुल रहती है, प्रिय ने परिचय हो जाने पर वधू के हृदय में विरह की चिनगारी सुलगने लगती है, धीरे-धीरे वह चिनगारी धक्कती ज्वाला का रूप धारण कर लेती है, विरहिन उड़न उठती है, तातावेसी लग जाती है । तुलसी साहिब ने आत्मा की स्त्री का प्रतीक मानकर एक म एक भाविक उक्तिया कही हैं । व्याकुल आत्मा अपनी विरह वेदना किन्ने कह ? बिना उनके गृहाग्नि के शृंगार को 'तोषा' है, पिय बिन मूनी सेज बिठाने ने ता विय खाकर मर जाना अच्छा है—

बिन स्वामी सिंगार गृहाग्नि लागत तोषा लाइ ।

पिय बिन सेज बिठाने ऐसी, नारि मरे विय लाइ ॥^२

विरहावस्था ने धीरों का दुल भी अपना बन जाता है । जरीह की निठ निठ की पुकार, मोर की कुठक, चानक की प्यास, मोर की छड़पन में उसका निकट का सम्बन्ध हो जाता है, विरहिन उनमें स्वल्प का दर्शन करती है—

भोर सोर पिठ पिठ करे, तड़क तड़क तन छीत्र ।

जल बिन मीन स्वात बिन पवित्र,

प्यास रहत जस पिया बिन जियर नहके ।^३

सावन मास धानन्ददायक ही होता है, झरझर करती बूंद हृदय में उल्लास का भाव पैदा कर देती है पर पिय के अभाव में सावन की नन्हीं-नन्हीं पृष्ठारें अग्नि ही लगाती हैं, उमड़ती घुमड़ती धटाएँ, चमकती हुई दामिनी एक कसक सी पैदा कर देती है—

पिय बिन सावन मुख नहि हिये बिध उठत हिलोर ।

पिय बिन विरहिन बाहरि, बिय जस कसकन हून ।

× × × ×

बीज बडेज कस कस कहूँ, सुधि भुधि रहन न हाय ।

साय मिले पिया पय की, मारग चली दिन रात ।^४

विरह का यह दुख उस समय और भी अधिक तीव्र हो उठता है जब पिया दूर परदेस में चले गए हों, पय भगम और अज्ञात हो । सन्देश देकर मन का बोझ

१. 'सेता जोगी सहज समाधि लगाइया । तु०बा०, मंगल ४, पृ० ८८

२. वही, विरह और प्रेम १, पृ० १

३. वही १ भावन १/१२, भाग २, मलार इकताता ३

४. वही, १, सावन ३, पृ० ६२

कुछ तो कम किया जा सकता है पर अनजान देश में वसे पिया से सन्देश भी कहूँ तो कैसे—

प्यारे पिया परदेश हो गुड़ियाँ रो ।

सड़ियाँ देस विदेस विरानी कासे में कहों रो सदेता ॥

×

×

×

तुलसी निरखि जात नर देही, जोवन गये अली ऐसा ॥^१

विरहिन की व्यथा को अधिक मचुर बनाने के लिए तुलसी साहब ने बारहमासा लिख कर परम्परा का समुचित निर्वाह किया है। विरहिन का हर मास कष्ट में ही कटता है। प्रायः सभी कवियों ने श्रावण, भादों में विरह को अधिक तीव्र दिखाया है, इस समय प्रकृति अति उग्र हो जाती है। सूर की गोपियों का पिया बिन काली रात साँपनि सी लगती है, जायसी की नागमती रानीत्व भूल जाती है, बनघोर घटाएँ सिर पर लड़ी हैं, पिया घर नहीं हैं, टूटी छान कीन बाँधेगा—वर्षा के भीषण अपेड़ों से कैसे अपनी रक्षा करेगी? सावन में तो विरह साँप सा बनकर डसने को दीड़ता है, चमकती विजलियाँ दिल ही बैठ देती हैं, हृदय में भयंकर अग्नि प्रज्ज्वलित है पर धूम्र बाहर प्रकट नहीं होता,^२ बावरी विरहिन 'दर्ई' (भाग्य) की कठोरता को ही कोसती है, चकवा-चकवी तो मुवह आकर मिल जाते हैं, पर इस विरहिन का कभी प्रभात नहीं आता।^३ हिंडोला झूलना आनन्द का विषय है पर पिया बिन वह भी जी को ही जलाता है, और सभी मुहागिन सखियों से हिलमिलकर हिंडोला झूल रही हैं पर बावरी दुलहिन-विरहिन किसके साथ झूले? पिया तो अपने साथ मानो सारे सुख चैन ही ले गए हैं। होनी हर वर्ष आती है पर विरहिन के लिए यही सोच है कि फागुन नजदीक आ रहा है, पिया है नहीं, सब सखी पिया से फाग लेंगेगी, मैं 'भ्रम कक' देखकर रोने के सिवाय क्या कहूँगी?^४ इस प्रकार दाम्पत्य भाव का सम्बन्ध स्थापित करते हुए तुलसी साहब ने ब्रह्म के लिए पिया, पिय, स्वामी, प्यारे, पुरुष, बार, सड़ियाँ आदि का और आत्मा के लिए विरहिन, सोहागिन, दुलहिन आदि प्रतीकों का प्रयोग किया है।

सांख्यिक या दार्शनिक प्रतीक

ब्रह्म—तुलसी साहब ने निर्गुण ब्रह्म का वर्णन किया है। उसे अल्ला,^५ बार, खसम,^६ गुदा,^७ पुरुष, राम, हरि आदि शब्दों से पुकारा है। यह निर्गुण रूप देख,

१. तु० या०, २, टप्पा २६, पृ० १५२

२. यही, १, सावन ५ पृ० ६३-६४

३. वही, सावन ६, पृ० ६४

४. वही, भाग २, होनी दीपचन्दी १२, पृ० १६२.

५. वही, रेखता ६, पृ० ६

६. वही, रेखता १४, १५ पृ० ११

७. वही, रेखता १७, पृ १२

नाम, ठाम आदि सबसे परे है—

रूप रेख नहि नाम ठाम नहि कहत प्रनामी ।

निर्गुन कहिये ब्रह्म वेद परमात्म गाथा ॥^१

वह ब्रह्म घट घट में व्याप्त है, भावश्यकता है उससे गट्ट, खोल कर सुरत लगाने की ।^२ भद्वैतवाद के अनुसार ब्रह्म एक सर्वव्यापक, सर्वनियन्ता और घट घट में व्याप्त है, विभिन्न रूपों में वह हर आत्मा में निवास करता है ।

जीवात्मा—आत्मा का चित्रण तुलसी साहब ने ब्रह्माक्ष के रूप में ही किया है, आत्मा ब्रह्म से भलग नहीं है, वह राम ही अनन्य भाव से आत्मा में व्याप्त है ।^३

उपदेशात्मक शैली में तुलसी साहब ने उस महद्वैत,^४ भासिक^५ का निवास शरीर (आत्मा) में ही बताया है, अन्न रूप में आत्मा उमरी 'वैराट' से निस्तृत है, जैसे बूंद का भरादि उद्भव समुद्र है, पर बूंद जैसे ही समुद्र (परब्रह्म) से घृषक् होती है माया भा घेरती है, पर इससे बूंद का पार्यंक्य होते हुए भी समुद्र से उसका सर्वथा सम्बन्ध विच्छेद नहीं हो जाता, अन्त में बूंद दरियाव में ही समा जाती है ।^६

माया—ब्रह्म और जीवात्मा की इस एकता में माया (भ्रम) द्वैत पैदा कर देती है, पर ज्ञान होने पर भ्रम का नाश हो जाता है और आत्मा अपने में ही परमत्व का साक्षात्कार कर लेती है,^७ पर माया के भ्रम में दूबा जीव ज्ञान की बात की चित्त में धारण नहीं करता, वह माया को समझना है फिर भी कुछ ऐसा बेवस सा है कि जानकर भी ज्ञान उसे 'भाता' नहीं है ।^८ तुलसी साहब ने माया को 'बम्हा गऊ'^९ गैया^{१०} आदि प्रतीकों से व्यक्त करते हुए कहा है कि यह गाय सारे ससार को चर रही है, कोई भी इसके मोरव प्रभाव से बच नहीं पाता है, यह 'बम्हा गऊ' तीन लोक में 'बियाय' कर सारा माखन, दधि, दूध स्वयं ही चट कर जाती है ।

१ तु० बा०, अरियल ११, १२ पृ० ३१

२ वही, रेखता १५, पृ० ११

३ 'जो जो ब्रह्माक्ष तेरे पिठ पतारा... । वही, गजल २३, पृ० २१

पिठ माहि ब्रह्माक्ष सकल विधि रहा समाइ । वही, ककहरा २५, पृ० २७

४ वही, रेखता ६, पृ० ६०

५ वही, रेखता ७, पृ० ६०

६ अर्ध दरियाव से छूटा । बूंद जल में रहाया है ।

बुद की लहर बुदों । उलट बुद में समाती है ।

उसी बुद को लहर माहीं । तरंगे जा समाती हैं । वही, रेखता ६ पृ० ६१-६२

७ वही, छन्द २/६ पृ० ५२

८ वही, कुण्डलिया ८, पृ० ३५

९ तीन लोक के बीच में बम्हा गऊ बियाय ।

बम्हा गऊ बियाय लाय दधि माखन सारा । वही, कुण्ड० २ पृ० ३५

१० गुरु महर्मी सत बिन जय गैया चरि जाय । वही, कुण्ड० ३, पृ० ३५

अन्य संतों के समान तुलसी साहिब ने भी अविद्या माया का बहुसः वर्णन किया है। माया के प्रभाव से बचने का एक मात्र उपाय 'यार' से 'यारी' (दोस्ती) बढ़ाना ही है, वही मन को मायामुक्त कर सकता है।^१ विवेक होने पर माया का फन्दा टूट जाता है, आत्मा निर्मल होकर उस 'एक' को घट में ही पहचानने लगती है।

जो कोइ करे विवेक एक सब घट पहिचाने।^२

इस प्रकार दार्शनिक विचार धारा और परम्परा का निर्याह करने हुए तुलसी साहिब ने आत्मा और परमात्मा को बूंद और समुद्र के प्रतीक द्वारा तथा माया को ढगिनि, बंझा गाय, गाय, डाइन नागिन^३ आदि प्रतीकों द्वारा चित्रित किया है।

साधनात्मक रहस्यपरक पारिभाषिक प्रतीक (यौगिक)

तुलसी साहिब सन्त, चिरही भक्त होने के साथ-साथ यौगिक साधनाओं में भी समान गति रखने वाले साधक हैं, हठयोग प्रणाली का आपने स्थान-स्थान पर वर्णन किया है। इटा, पिंगला, मृगुम्ना, कुण्डलिनी, विभिन्न चक्र, घनाहुद नाद, त्रिकुटी, प्राण साधना आदि प्रक्रियाओं का प्रतीकात्मक चित्रण द्रष्टव्य है—

अग्रा अष्ट कंधल इसफूल मूल मारय तब पावै ।

× × × ×

अरे ह्रीं, रे तुलसी तिरवेनी के पार सार सतसोक दिखावै ॥^४

गगन वृच्छ के बीच में पंछी पवन चुगाय ।

पंछी पवन चुगाय जाय सोई भेद सखावै ॥

चढ़े कोइ गगन की घाटी । रबी ससि मद्धि में बाटी ।

सुखमना बंक इंगला पिंगला । स्वास वहने बायें बदला ॥

चाँद और सुरज स्वासा को । नाक जोगी निरासा को ॥

रधि ससि रहत गगन में । सुरत घर घाट है जामें ॥^५

हठयोगपरक साधना को तुलसी साहिब ने सहज रूप में ही स्वीकार किया है। यह 'जांग जुगति' स्वतः चलती रहती है, यह साधना 'सुरति' के लिए है। आपने हर साधना का लक्ष्य सुरति (ग्रहाभिमुख अनन्य परक प्रेम) माना है। सुरत सोहागिन मिलन के मुख को और भी अधिक बहुरा करने के लिए पिय से 'होरी' खेलती है। तुलसी साहिब कहते हैं कि अरी सोहागिन नारी, पिय से हिरदे में होरी खेल, और बार-बार, पल-पल में सुरति को भी बहोरती चल। हठयोग परक शब्दावली में यह होली रूपक कितना सटीक बन पड़ा है—

खेलो री हिरदे हर होरी, पल में पल सुरति बहोरी ।

उनमुनि संय पवन पित्रकारी, सुखमनि मार मचो री ।

१. तु० पा०, रेखता १४, पृ ११

२. वही, ग्रन्थिल १, पृ० २६

३. वही, चित्तावनी १६, पृ० १२५

४. वही, कवहुरा ३०, पृ० २८

५. वही, रेखता १४, पृ० ७६

बकनाल रंग माट भरो है, पिया पे ते खिरको रो ।
चंद सुरज सुन सज्जम कीन्हा, हंगल पिंगल पट दीरो ।
उठत अवज विमल अनहद की, घघकी धुन सख बजो गी ॥
सखी चित चेत चलो रो ।^१

विषयार्थ प्रधान प्रतीक (उलटमासी)

चमत्कार पूर्ण शैली में 'उलटमासी' की रचना में तुलसी साहित्य का उद्देश्य सिद्धान्त कथन के साथ-साथ ऐसे गुह्य रहस्य का उद्घाटन करना होता है जो अन्यथा सम्भव नहीं है ।

'उलटमासी' में आपने ब्रह्म, धात्मा, माया आदि का प्रतीकात्मक चित्रण किया है—
हेला अचरज भाई रे, बहू कहा न जाई ।
धमरा लगन सोधि लिखि जाये, बम्हना चाम चढाये ।
नजवा मैन सैन सकुचाने ग्याह बराती भाई रे ॥
दुलहा मुवा भाई भहवाती, चौके राव बहाई ।
चली बरात ग्याह पन दुलहिम, अचल सुहाग सुहाई रे ॥
घरती धुमर गरज जल बरपा, बादर मौन बहाई ।
तुलसी खन्ड खने पानी मे, मछरी अकान भन्हाई रे ।^२

'तुलसी दशनामती' भाग १ में 'उलटमासी' शीर्षक से १३ पद दिए गए हैं,^३ अन्यत्र भी उलटमासी के उदाहरण देखने को मिल जाते हैं ।

प्रस्तुत उदाहरण में धमरा = असद् वृत्तियों का, बम्हना = सद् वृत्तियों का, जो माया के प्रभाव से असद् वृत्तियों का रूप धारण कर बैठा है, दुलहा = माया शक्तितम मन का, भहवाती = सुहागिन = बहोन्मुख आत्मा का, बरात = सद् वृत्तियों का, दुलहिन = ब्रह्म का सम्पूर्ण रूपेण प्राप्त कर लेने वाली अचल सुहागवती आत्मा का, मछरी = प्रबुद्ध कुण्डलिनी का प्रतीक है । हठयोग के अनुसार सहस्रार स्थित खन्ड से जो अमृत स्रवित होता है, मूलाधार स्थित सूर्य उसे ग्रह लेता है, योगी इस साधना को उलट देता है, वह विभिन्न योगिक प्रक्रियाओं से मूलाधार (घरती) स्थित कुण्डलिनी (मछरी) को जाग्रत कर ऊर्ध्वमुखी कर देता है, परिणामतः सूर्य उस अमृत को पुनः ग्रह नहीं पाता, ऐसी अवस्था में योगी जमन सासारिक बन्धनों को तोड़ता हुआ अमर पद में लीन हो जाता है । घरती का जल बरसना, बादल का भीजना, मछरी का आकाश पर चढ़कर नहाना आदि इसी योगिक प्रक्रिया का प्रतीकात्मक चित्रण है ।

इस प्रकार अन्त में हम कह सकते हैं कि आप एक उच्चकोटि के सन्त, साधक और भक्त हैं । भक्ति, वैराग्य एवं प्रेम के प्रवाह में आपण्ड निमग्न होकर जिन अनमोल भाव मोतियों का संचय किया है, प्रतीकात्मकता का स्पष्टता मुलम्मा चढ़ाकर उन्हें अद्वितीय आभासय, सम्प्रेषणीय और ग्राह्य बना दिया है ।

१ तु० बा०, २, हासी ३० पृ० १७६

२ वही, उलटमासी १, पृ० १२६

३ वही, कुण्डलिया २, पृ० ३४

८. सिद्ध-नाथ साहित्य की प्रतीक योजना का सन्त-साहित्य पर प्रभाव

जनक्रान्ति के उदयोपक मन्त संक्रान्ति काल के कवि हैं। उनके अधिकांश साहित्य का सृजन उस समय हुआ जब तंत्र और योग की अनेकानेक भ्रष्टाभ्रष्ट पद्धतियाँ लुप्त होती जा रही थीं और दक्षिण में आता हुआ भक्ति प्रवाह उत्तर भारत में भी प्रमुख होता जा रहा था। सन्तों ने बहुत कुछ देश-काल की परिस्थितियों को देखते हुए निर्गुणोपासना को अपनी साधना का आधार बनाया था पर भक्ति (जिसमें सगुण तत्त्वों का बाहुल्य था) के प्रति भी वे अनानुक्त भाव न अपना सके थे। इस प्रकार सन्तों में दो चाराएँ एक साथ ही प्रवहमान हो रही थीं। भक्ति का स्वर प्रयत्न होते हुए भी सन्तों में परम्परागत प्रभाव के कारण बिजिष्ट काव्य शैली तथा पारिभाषिक शब्दावली कटू सी हो गई और वे उसी के द्वारा अपनी नवीन अन्तर्चेतना के स्वरों को रूप देने लगे थे। अतः सन्तों के काव्य में अर्थों के कई स्तर दिखाई पड़ते हैं। यहाँ तो सन्तों के प्रतीक परम्परागत बौद्ध तांत्रिक या जैन साधनाओं के अर्थों को व्यंजित करते हैं; तो कहीं उन अर्थों का एक अंश ही उन्होंने ग्रहण किया है; कहीं-कहीं तो शब्द या प्रतीक वही परम्परागत हैं पर अर्थ भक्ति प्रवाह से प्रभावित होकर बदल गए हैं, और कहीं सन्तों ने अपनी प्रकृति, प्रवृत्ति और साधना के अनुसार उनमें अर्थ परिवर्तन कर लिए हैं। भक्ति के स्वर के साथ-साथ सन्तों ने राम के निर्गुण रूप तथा अपनी साधना के गृहा रहस्यात्मक रूप और काव्यशैली के परम्परागत प्रतीकात्मक स्वरूप को भी अपनाएँ रखा है, इसी कारण वे भावसाधना में वैष्णवों के निकट होते हुए भी प्रायः शैली की दृष्टि से उनसे पृथक् ही दीख पड़ते हैं।

सन्त साहित्य में प्रतीक प्रमुखतः तीन स्रोतों से आएँ हैं :—

- (क) वैदिक परम्परा से, जैसे-हंस, वृक्षादि
- (ख) सिद्ध-नाथ परम्परा से तथा
- (ग) पूर्ववर्ती एवं सामयिक लोक परम्परा से।

सिद्ध नाथ परम्परा से प्राप्त प्रतीकों का सन्त-साहित्य पर व्यापक प्रभाव पड़ा है। यह प्रभाव तीन चाराओं में द्रष्टव्य है :—

- (१) भावात्मक प्रभाव,
- (२) साधनात्मक प्रभाव और
- (३) शैलीगत प्रभाव।

(१) भावात्मक प्रभाव—सिद्ध साहित्य का भावात्मक अथ प्रमुख रूप से शृंगारपरक है। महासुख की उपलब्धि उनका अन्तिम लक्ष्य है, एतदर्थ प्रज्ञोपायात्मक योग-प्रणाली को सिद्धों ने दाम्पत्य प्रणय के चित्रों में सुलभ कर वर्णित किया है। महासुख की अनुभूति का उन्होंने बाह्याभिव्यक्ति से परे माना है, जिस प्रकार 'सुरग' में उठने वाली घूल सुरग में ही विलीन हो जाती है, वैसी ही यह अनुभूति है, इसे कौन कह सकता है और कौन समझ सकता है,^१ कबीर ने भी इस अनुभूति को (प्रेम की कहानी को) यक्ष्य तथा गू में का गुड़ कहा है।^२

सिद्धों में शृंगार के सयोग पञ्च का ही सर्वोत्तम विशेष रूप से दृष्टा है, इसका कारण उनकी महासुख (प्रज्ञोपायात्मक मिलन) की रूपना या धारण है। प्रातस्मन रूप में तयागत और भगवती नैरात्मा ही नायक नायिका रूप में हैं जो विश्व व्याप्त प्रणय केलि को अपने चित्त में ही प्रायोजित करते हैं। सिद्धों में स्वकीया की भावना ही प्रमुखरूप से मिलती है, इसीलिए उन्होंने नायिका को गृहणी, वधू आदि रूपों में देखा है। यह गृहणी या वधू ही उनकी साधना का केन्द्र बिन्दु है। कागह्वा उसी वधू के लिए वरयात्रा का पूरा सामान सजा कर प्रयाण करते हैं, जिनमें पट्टा, मादल, पालकी बुन्दुभिनाद सभी कुछ हैं।^३ सन्तों में यह भाव कुछ अधिक विस्तृत रूप में आया है, कबीर ने कहा है—

बुलहनी गावहु भगतचार,

हम धरि आए हो राजा राम नतार।^४

दादू,^५ गुलाल^६ आदि सन्तों ने भी इसी प्रकार की भाव योजना से अपने काव्य का अलौकिक शृंगार किया है। सिद्धों के समान सन्तों ने भी स्वकीया (पतिव्रता) रूप को ही श्रेष्ठ-माना है परन्तु पर्वर्णी साहित्य (रीतिकालीन साहित्य) में परकीया का रूप ही अधिक प्रिय हो चला था। सन्तों और सिद्धों की शृंगार भावना में एक अन्तर स्पष्ट देखने को मिलता है। सिद्धों में प्रेमी साधक अपने को पुरुष (उपाय) रूप में परिकल्पित कर नारी (प्रज्ञा) से प्रणय निवेदन करता है जबकि सन्तों में साधक स्वयं नारी रूप है और उनके राम ब्रह्म पतिरूप हैं। हाँ एक समानता फिर भी दर्शनीय है। सन्तों में साधक (आत्मा-वधू) परमात्मा के विरह में कानर है, सिद्धों में भी नायक (साधक) नायिका के प्रति प्रणय निवेदन में अग्रसर होता है। वैसे कई स्थानों पर नारीरूप प्रज्ञा को भी पुरुष की (सुगन्ध रूप में) अभ्यर्चना करते हुए चित्रित किया गया है।

१. डा० धर्मवीर भारती, सिद्ध साहित्य पृ० २४५

२. यक्ष्य कहानी प्रेम की कटू कही न जाय।

गू ॥ केरी सरकारा, साये श्री मुसकाय ॥ क० ग्र०

३. हिन्दी काव्य धारा, पृ० १५२.

४. क० ग्र०, पद १

५. दादू बानी, २, पद १६६-६७

६. गुलाल बानी, शब्द २६-३०

शृंगार के सम्भोग और विप्रलम्भ दोनों ही पक्षों का मिश्रों में वर्णन मिलता है, पर जितना सम्भोग का वर्णन मिलता है उतना विप्रलम्भ का नहीं। सम्भोग वर्णन में नायक ही प्रायः प्रणयार्थी के रूप में चित्रित किया गया है, वहीं योगिनी से आनिगन, चुम्बन की मिश्रा मांगता है,^१ कपाली के रूप में डोन्वी से समागम करने की कामना प्रकट करता है,^२ शबर रूप में पर्वतवासिनी शबरी से मिलने की पर्वतारोहण कर मेशरत्ना आनिका की कण्ठ लगाकर मुद्गाग शयन का आनन्द लेना चाहता है।^३ मिश्रों के सम्भोग शृंगारपरक चित्रण में लौकिक नायक उपाय का प्रतीक है। सन्तों ने शृंगार का वर्णन किया तो है पर इतने स्पष्ट शब्दों में नहीं; उनके वर्णन में एक धार्मिक भावना सदैव विद्यमान रहती है। उनका वर्णन भक्तिपरक ही अधिक है जिनमें नायिका या मुद्गागन आत्मा का और प्रियतम ब्रह्म का प्रतीक है। जीवन महामारी कबीर की आत्मा धरने पाहुने राम का भरपूर स्वागत करती है,^४ विष से होनी खेलती है, एक साथ मिनकर रमण करती है, भग से अग मिलाकर एकाग्र मिलन की कामना करती है। पिया के साथ एक ही मेज पर रमण करने वाली रमणी ही मुद्गागन है। पिया से मिलन के लिए ही यह 'स्पृहार करती है।^५ इस प्रकार के भाव सम्भोग शृंगार परक ही हैं।

सिद्ध साहित्य में विप्रलम्भ का अधिक वर्णन उपलब्ध नहीं होता। डा० बमेश्वर भारती ने केवल दो ही उदाहरण एतदर्थ प्रस्तुत किए हैं जिसमें कामात नायिकाएँ प्रियतम से अपना कार्य (उपासना) सम्पन्न करने की कामना प्रकट करती हैं जिसके बिना उनमें विरह भाव जागृत हो रहा है। एक अन्य वज्रगीति में नैरात्मा (नायिका) हेवज (नायक) की भूम्य त्वभाव त्याग कर सक्रिय कहणा शयवा उपास का आशय लेकर महामुग (मुगनद) पूर्ण करने का आग्रह करती है। बिना मिलन-मंगम के चाण्डाली (नायिका) मरणासन्न हो रही है^६। सन्तों में इस मरणासन्न अवस्था का प्रत्येकः वर्णन हुआ है। प्रिय के बिना जीवन सूना है, वह मरणासन्न है, एक बार प्रिय दर्शन की इच्छा है। विरह भाव तो सन्तों की अपनी विशेषता है। विरह का यह भाव तो नक्ति का वरदान है जिसे सन्तों ने सम्पूर्णतः सिद्धों से तो प्राप्त नहीं किया, यत्किञ्चित् प्रभावित होना अनग बात है।

शृंगार के अतिरिक्त सन्तों पर सबसे अधिक प्रभाव सिद्धों के विस्मय भाव का पड़ा है। विस्मयभावक नाय उन स्थानों पर अधिक उभर कर आये है जहाँ भौतिक दृष्टि से कार्य और कारण में विपरीत सम्बन्ध है, ऐसे स्थलों पर विशेषण

१. गुण्टरीपा, हिन्दी काव्य-धारा; चर्यागीति, पृ० १४२

२. काण्हा, वही, पृ० १५०

३. शबरपा, वही, पृ० २०

४. क० प्र०, पद १

५. वही, पद ११७

६. सिद्ध साहित्य, पृ० २५०-५१

और विशेष्य, वस्तु और धर्म बाह्य भौतिक रूप में असंगत से प्रतीत होते हैं, घड़ियाल का हमली खाना, कच्छगी के दूध से पूरा बर्तन भर जाना,^१ भेंड़क से सर्प का भयभीत होना, गायका बन्ध्या और बिल का प्रसव होना, शृगाल से सिंह का नित्य युद्ध^२ होना आदि विस्मयोत्पादक भाव हैं जिनका सन्तों पर पूरा-भूरा प्रभाव पड़ा है। कबीर कहते हैं—

सौर्व दादुल सरप पहरिया ।

बेल बियाय गाय बन्धा

× × ×

नित उठि सिष सियार सों कूहें^३

सुन्दर दास भी कहते हैं—

सिंहि लाय भयानो स्याल ।^४

उद्दीपन के रूप में प्रकृति का बर्योन् सिद्ध-नाथ साहित्य में लगभग नहीं हुआ है। उन्होंने बाह्य प्रकृति को अज्ञानभय कहकर तिरस्कृत कर दिया है, यही बाह्य प्रकृति बन्धन का कारण है, वही भ्रम है। सिद्धों ने प्रकृति को भ्रमस्थ मानने हुए उसे ही सत्य कहा है क्योंकि वही प्रमोषायात्मक है, बाह्य गंगा, जमुना असत्य हैं, शरीरस्थ गंगा जमुना (इडा, पिंगला नाडिया) ही सत्य हैं जिनके बीच अवधूती (सुषुम्ना) मार्ग से सहज नौका प्रवाहित है। यही सूर्य-चन्द्र (ललना और रसना) है, जो बोधिचित्त है वही चन्द्रमा है, रीढ़ की हड्डी ही सुमेरु पर्वत है,^५ इस प्रकार उद्दीपन के रूप में बाह्य प्रकृति तो असत्य है, माया है, भ्रम है। सन्तों के प्रकृति वर्णन और ससार के प्रति धारणा पर सिद्धों का प्रभाव स्पष्ट परिलक्षित होता है। सन्तों ने भी भ्रमस्थ प्रकृति को मानकर शरीर में ही सुमेरु, गंगा, जमुना, सूर्य, चन्द्र, अग्नि, सागर, वृक्ष आदि की कल्पना की है, उनके लिए भी ससार असत्य और भ्रमपूर्ण है। सन्तों ने स्थान स्थान पर ससार की भ्रमपूर्ण और मिथ्या कहा है, यही माया और ससार आत्मा और ब्रह्म के बीच व्यवधान उत्पन्न कर मिलन में बाधा उपस्थित कर देता है, घत-हेय है। सन्तों ने ससार की अस्थिरता को सेमल का फूल,^६ टेसू का फूल,^७ दस दिन की नौबत,^८ दुख का सानर,^९ दुख का भौडा^{१०} आदि कहकर सम्बोधित किया है। यहाँ अद्वैतवाद या 'जनन्मिथ्या' का सिद्धान्त स्पष्ट व्यक्त होता है।

१. कुबकुरोपा, हिन्दी काव्य धारा पृ० १४२-४४
२. देण्डणपा, वही, पृ० १६४
३. कबीर बीजक, शब्द ६५
४. सुन्दर चित्तास, विदर्भ के अंग ३, पृ० ८०
५. डा० धर्मवीर भारती, सिद्ध साहित्य, पृ० २५३-५४
६. क० प्र०, चित्तावली की अंग १३/२१
७. वही, ८/२१
८. वही, १/२०
९. दादू बानी १ चित्तावली की अंग १६/६५
१०. क० प्र०, चित्तावली की अंग, ४७/२५

सिद्धों के नीतिपरक उपदेशों का भी सन्त साहित्य पर पर्याप्त प्रभाव दृष्टिगोचर होता है। सिद्धों को लौकिक व्यवहार का उपदेश देने का कभी भी अवकाश नहीं था। व्यक्ति संसार में किस प्रकार सफल होता है, कैसे जीवन यापन करता है, इस और उनका ध्यान ही नहीं है, उनका लक्ष्य तो व्यक्तिगत साधना है। संसार को घे मिथ्या और त्याज्य मानते हैं। उनकी प्रमुख चिन्ता यह थी कि कैसे व्यक्ति इस सांसारिक मोहजाल को तोड़कर सहज प्रज्ञोपाय पथ पर चले और नैरात्म ज्ञान उपलब्ध करे। उनका नीतिपरक उपदेश साधक को धर्म साधना में प्रवृत्त करने के लिए धर्म प्रमुख था, और लौकिक व्यवहार गौण। नीति धर्म साधना की सहायिका रूप में थी। सरहपा ने योगी को उपदेश देते हुए निज चित्त को बांधने और निज मन हनन करने का उपदेश दिया है —

गिरि भए मण्डर रे णेरुएँ जोड़ । जिम जल जलेहि मिसन्ते सोई ।

चित्ते बद्ध बज्जई मुक्के मुक्कई सतिय सन्देही ।^१

परम्परागत संस्कृत नीति ग्रन्थों के आचार पर सन्तों ने समाज और संसार आदि को लौकिक व्यवहार का उपदेश तो दिया ही है, लेकिन जहाँ साधक को सब कुछ छोड़ कर साधना करने तथा राम नाम से हेतु लगाने का भी उपदेश दिया है, उसे हम सिद्धों का प्रभाव स्वीकार कर सकते हैं। कबीर ने सब कुछ छोड़कर राम नाम जपने का उपदेश दिया है—

कबीर राम ध्याइलै, जिम्मा सों करि मंत ।

हरि सागर जिनि बीसरे, छीलर देखि अनंत ।^२

जो राम नाम को छोड़कर अन्य का जाप करते हैं वे तो—

राम पिपारा छीड़ि कर, करे आन का जाप ।

बैस्वां कैरा पूत ज्यूं, कहें कोन सूं बाप ॥^३

इस प्रकार सिद्धों के भावात्मक प्रतीकों का सन्तों पर पर्याप्त प्रभाव पड़ा है। इस प्रभाव को ग्रहण करते समय सन्तों ने सिद्धों के प्रज्ञोपायात्मक रूप को छोड़ दिया है। सन्त समाज मुशरफ़ थे, उन्होंने मैथुनपरक रूप को किसी भी अवस्था में स्वीकार नहीं किया, इसलिए सिद्धों से ज्ञाताज्ञात अवस्था में भावात्मक प्रभाव ग्रहण करते हुए भी उसमें भक्ति का मधुर रस मिश्रित कर दिया है।

(२) साधनात्मक प्रभाव—सिद्ध और नाथ साहित्य के साधनात्मक प्रतीकों का सन्तों पर व्यापक प्रभाव पड़ा है। सिद्ध, नाथ और सन्तों में हठयोगपरक साधना का अद्भुत साम्य दृश्य पड़ता है।

गुरु का महत्व बहुत प्राचीन काल से है, साधना मार्ग में प्रवृत्त साधक को गुरु ही मार्ग दिखाता है। सन्तों में गुरु का विशेष महत्व है, सभी सन्तों ने गुरुदेव

१. सरहपा, दोहा कोश ८६, ८१ पृ० २०

२. क० प्र०, गुमिरण की श्रंग ३०

३. वही, गुमिरण की श्रंग, २२

के भग को प्रथम स्थान दिया है, पर गुरु के इस व्यापक महत्व को सिद्ध श्रीर नाथ साहित्य से ही प्रभावित मानना समुचित नहीं है। हा, गुरु वचना को वाण या वज्र कुठार कहते समय सिद्ध श्रीर सन्त एक हैं। वाण्टहा कहते हैं कि गुरु वचन स्त्री कुठार से भवरूपी वृक्ष का समूल उन्मूलन इस प्रकार कर देने है कि वह पुन उत्पन्न नहीं होता—

वर गुरु धर्मणें कुठारें छिज्जग्न ।

काण्ट भण्ड तरु पुण ए उदजग्न ॥^१

शिवरपा अपनी रूपक शैली में गुरु के वचना को अनुप मानते हैं जिस पर उन्होंने बोधिचिन् रूपी वाण का सम्मान कर एक बार में भव श्रीर निर्वाण दोना को वेष दिया है।^२

सन्तो ने भी गुरु के वचना का वाण सम माना है। कबीर कहते हैं—

सतगुरु लई कर्माण करि, बाहण लागी तीर ।

एक जू बाह्या प्रीति सू भीतरी रह्या सरीर ॥

सतगुरु भारया बाणि मरि, घरि करि मूषी मूडी ।

अगि उछाई लागिया, गई इवा सू फूटि ॥^३

भनाडी गुरु स्वयं तो हूबता ही है, चिप्प का भी तो हूबता है। जो स्वयं भग्या है वह किसरा उद्धार करेगा? सिद्धा श्रीर सन्तो में यह भाव समानरूप से मिलता है—

सरहपा— जाब ए अग्या जाणिज्जइ ताब न सिस्त करेइ ।

अन्धे अन्ध कडावइ तिम बेण्ण बि कूप पडेइ ॥^४

जाका गुरु भी अन्धना सेला सरा निरन्ध ।

अन्धे अग्या ठेलिया इण्डू कूप पडन्त ॥^५

अन्धे अग्या मिति बसे दाइ बाधि कतार ।

कूप पडे हम देखता अन्धे अग्या लार ॥^६

सन्तो की हठयोगपरक साधना पर सिद्ध-नाथ साहित्य का तो स्पष्ट प्रभाव दृष्टिगोचर होता है। इडा, पिंगला, सुषुम्ना आदि का सन्त साहित्य में खुलकर प्रयोग हुआ है। सिद्ध साहित्य में इडा को सलना, गया, चन्द्र, प्रता, शक्ति आदि पत्नीकों से अभिव्यक्त किया है, इसी प्रकार पिंगला की रसना, यमुना, सूर्य, उपाय, शिव आदि प्रतीका से श्रीर सुषुम्ना को भवधूनी तथा सरस्वती आदि नामों से भी अभिहित किया है। भवधूनी (सुषुम्ना) का स्मरण इडा और पिंगला के मध्य का है इसी से इसे मगम, भीषटपाट भी कहा है। यही भवधूनी ब्रह्माग्नि या चण्डाग्नि बाहिनी है। भवधूनी

१ काण्टहा, हिन्दी काव्य धारा, पृ० १२६

२ डा० धर्मवीर भारती, सिद्ध साहित्य, पृ० १६६, बा० चर्यापद, पृ० १३३

३ कबीर ग्रन्थावली, गुरुदेव की भग ६/८

४ डा० भारती, सिद्ध साहित्य पृ० ३८८

५ कबीर ग्रन्थावली, गुरुदेव की भग १५

६ दादू बाबा १, गुरुदेव की भग ११७ पृ० ११

को गृहारन्ध्र से शंखिनी नामक एक अन्य नाही जोड़ती है जिसे वंकनाल भी कहते हैं, इसी से श्रमृत करता है, जिस रन्ध्र से श्रमृत भरकर आता है वही दशमद्वार है। सिद्ध, नाथ और सन्त साहित्य में इन नाड़ियों (इडा, पिंगला और सुषुम्ना) का समान रूप से प्रयोग मिलता है। इडा, पिंगला त्रिकुटी स्थान में आकर मिलती हैं, इस स्थान को त्रिवेणी एवं संगमस्थल भी कहा है। बाह्य प्रकृति में यमुना गंगा में आकर मिल जाती है, पर हठयोग साधना में गंगा (इडा या शक्ति) यमुना (पिंगला, शिव) से मिलती है, इसी कारण इसे डलढी साधना भी कहा गया है। हठयोग प्रदीपिका में मूलस्थान की उड्डियान वंश द्वारा गंगा जमुना का स्तम्भन कर प्राण की पश्चिम मार्ग सुषुम्ना में प्रवाहित करने का विधान है।^१ इसी गंगा जमुना को त्रिवेणी का घाट तथा मूलाधार चक्र को घाट भी कहा है। गुरु गोरखनाथ कहते हैं—

जोगी अकषा जपे त्रिवेणी के घाटी ।

चंदा गोटा टोका करिले सूर करिले वाटी ।

भूनी राजा सृया घोर्वे, गंग जमुन की घाटी ॥^२

सिद्ध साहित्य में गंगा जमुना के मध्यवर्ती मार्ग से सहजयान नीका द्वारा मातंगी (प्रभा) का लीला भाव से पार करने का वर्णन आया है, उसमें धाम और दक्षिण पथ को त्याग मध्यमार्ग से चलना ही श्रेयकर है।^३ सन्तों ने भी इस त्रिवेणी धार का वर्णन किया है। कबीर कहते हैं—

अरध उरध की गंगा जमुना मूल कँवल की घाट ।

पट चक्र की गागरी त्रिवेणी संगम वाट ॥^४

(कबीर) गंग जमुन के अंतरे सहज सुन के घाट ॥^५

पलटू साह्य भी कहते हैं—

इडा भी पिंगला सुखमना घाट है,

सुखमना घाट में सभी नत्ती ॥^६

१. मूलस्थान समाकुंक्ष उड्डियानं तु कारयेत् ।

इडां च पिंगला यडां बाह्योत्पश्चिमे पथि । हठ० प्रदी० ३/७४

२. गोरख वानी, पृ० ११६

३. गंगा जर्जना माने बहइ नाई ।

तहं बुटिली मातंगी पोइआ लीले पार करेइ ।

वाम डुहिन डुह माग न चेबइ बाह्यु नण्डा ।

डोम्बीपा, हिन्दी काव्य धारा, पृ० १४०

४. कबीर ग्रन्थावली, पृ० ६०

५. संत कबीर, सत्संकु १५२, पृ० २७०

६. पलटू वानी, २, रेखता ७१

बुल्ला साहब भी इसी प्रकार कहते हैं—

तिरकुटी जह बसत सगम, गग जमुन बहाय ।

गग जमुन मिलि सरस्वति, उमगी सिखर बहाव ।^१

चर्यागदो में इडा पिगला को सतना, रचना, चन्द्र, सूर्य^२ आदि प्रतीकों से भी अभिहित किया गया है। चन्द्र तथा सूर्य के मिलन को सिद्धा ने बीणा और कुण्डल के प्रतीक द्वारा व्यक्त किया है—

चाद सुज्ज बेणि पखा फान । —गु डुरीपा

रवि शशि कुण्डल किड आमरणे ॥ —काण्हापा^३

नाथ तथा सन्त साहित्य पर इसका प्रभाव द्रष्टव्य है, गोरखनाथ ने कुण्डल का रूपक इस प्रकार बाँधा है।

बह सूर नी भुइया कीगही, घरणि भस्म जल मेला ।

नाबी धरवी सीयो आकासी, भस्म गुह ना खेला ॥^४

कबीर ने बीणा का रूपक इस प्रकार बाँधा है—

बह सूर बोज तूषा करिहू चितचेतन की डाडी ।

सुयमन तन्ती बाजलु लागी इह बिधि सुणार खाडी ।^५

इडा तथा पिगला को चन्द्र और सूर्य कहते समय तत्सम्बन्धी कलाओं का भी वर्णन किया गया है। चन्द्र सोलह कला, सूर्य बारह कला और सुपुम्ना को अक्षय कलाओं वाला कहा गया है। गोरखनाथ के इस प्रतीक रूपक^६ का सुन्दर दास ने इस प्रकार वर्णन किया है—

बहुदल पटवल दसदल योजे, द्वादश दल तहाँ भनहव मोना ।

धोइसादल समत रस पीवै, उपरि हँ दल करै चितौना ॥^७

कबीर ने चन्द्र और सूर्य के सगम का एक स्थान पर उलटबांसी की शैली में चित्रण किया है—

जहँ परनि बरसै गगन भीजै चन्द सूरज मेल ।

ढोउ मिलि तहँ जुरन लागे करै हसा केलि ॥^८

१. बुल्ला शब्द सागर, शब्द १, ५

२. चन्द सुज्ज धसि घालइ घोटइ ॥

अथ उद्ध भागवतें पडसरेइ । चन्द-सुज्ज वेइ पडिहरेइ ॥

सरहपा, दोहाकोश, ३५, ३७, पृ० १०, १४

३. डा० धर्मवीर भारती, सिद्ध साहित्य, पृ० ४१६

४. गोरखबानी, पृ० ११०

५. कबीर ग्रन्थावली, पृ० १५४

६. गोरखबानी पृ० ३३

७. डा० प्रेम नारायण शुक्ल, सन्त साहित्य पृ० १७५ से उद्धृत

८. कबीर ग्रन्थावली, पृ० १८३

चन्द्र सूर्य संगम के पञ्चान् की अवस्था को सिद्धों ने सहजावस्था, द्यून्व समाधि अथवा निर्वासन पद कहा है जहाँ सूर्य, चन्द्र, रात, दिन, पवन आदि का पूर्णतया निषेध है। सरहपा कहते हैं—

जहि मण पवण न संचरई, रवि-तसि नाहि पवेस ।

सहि बड़ चित्त दिसाम करे, सरहैं कहिअ उएत ॥^१

गोरखनाथ ने इसी भाव को इस प्रकार व्यक्त किया है—

कहा बुझै अवधू राइ गगन न धरनी, चद न मूर दिदस नहि रनी ॥^२

इसका ज्यों का त्यों प्रभाव सन्तों में देखा जा सकता है। कबीर कहते हैं—

जिहि वन सीह न सचरै पपि उडै नहि जाइ ।

रनि दिवस का गम नहीं, तह कबीर रहा स्थीं ताइ ॥^३

दादू भी इस भाव को जब्दान्तर से इस प्रकार कहते हैं

बजु दादू तहें जाइये जहें चन्द मूर नहि जाइ ।

राति दिवस का गम नहीं, सहें रह्या समाइ ॥^४

हठयोग साधना में कुण्डलिनी और उसके उत्थापन का विशेष महत्व है। नाथ पंथ में इसका अनेकानेक वर्णन हुआ है। गोरखनाथ कहते हैं—

गगन मण्डल में ऊधा झूबा तहाँ अमृत का दासा ।

सगुरा होइ सु नरि नरि पीदे निगुरा जाइ पियासा ॥^५

यह नाथ कबीर में किञ्चित् जब्दान्तर से इसी प्रकार आया है—

आकासे मुखि श्रींघा कूँधा पाताले पणिहारि

ताका पाणी को हुंसा पीवे विरला आवि बिचारि ॥^६

कुण्डलिनी का गोरखनाथ ने सपिण्डी के रूप में चित्रण करते हुए कहा है कि वह समस्त संसार का डग नहीं है, वह मतवाली सपिण्डी दलों दिमाओं में दीड़ रही है, इसे प्राणायाम द्वारा बस में करके साधक मृत्यु को भी बस में कर सकता है।^७ नाथ साहित्य में कुण्डलिनी का देवी, धरती, गगरी, भुजंगम^८ बालरण्डा^९ आदि प्रतीकों से भी अभिविहित किया है। सन्तों पर नाथ पंथ के इस प्रतीकात्मक चित्रण का व्यापक

१. सरहपा, दोहाकोश, ४६, पृ० १२

२. गोरखवानी, पृ० १२६

३. कबीर ग्रन्थावली, पृ० १८

४. दादू दासी १, सवि को अंग २४, पृ० १६२

५. गोरखवानी २३, पृ० ६

६. क० ग्र०, पृ० १६

७. गोरख वानी, पृ० १३६-४०

८. वही, पृ० ५३, ८१, १४२, १४७

९. हठयोगी प्रदीपिका ३/१०६, ११०

प्रभाव पड़ा है। उन्होंने भी कुण्डलिनी को सापिनी,^१ नागिन,^२ मोरी,^३ मछली^४ आदि प्रतीकों से अभिव्यक्त किया है।

साधनात्मक प्रतीका में मुद्रा का भी विशेष महत्व है। सिद्धों ने 'मुद्रा को उस नारी का प्रतीक माना है जो तांत्रिक अनुष्ठाना (मैथुन तथा बिन्दु रक्षा) के लिए सहसाधिका रहती है।'^५ साधक डोम्बी, चाण्डाली, खरी आदि को मुद्रा रूप में धारण कर अपनी (प्रजोपायात्मक) सहज साधना का अनुष्ठान करते हैं। नाथ सम्प्रदाय में मुद्रा के इस मैथुनपरक रूप का तिरस्कार किया गया था पर बाद में तांत्रिक प्रभाव से ब्रजोली, सहजोली आदि मुद्राओं का विकास हुआ जिसमें साधक मैथुन के समय बिन्दु रक्षा अथवा धरित बिन्दु को पुनः इवास प्रक्रिया द्वारा अन्दर खींचने की गुह्य प्रणाली अपनाना है, नारी भी अपने रज की रक्षा करती हुई योगिनी की उपाधि धारण करती है।^६ नाथ पथी अधिकांशतः ब्रह्मचारी थे, उन्होंने नारी की किसी भी रूप में, निन्दा ही की है। ब्रजोली आदि की कल्पना तांत्रिक प्रभाव के कारण है। गोरखनाथ ने नारी की निन्दा करते हुए कहा है कि 'भग' राक्षसी की मारो, यह बिना दातों के ही सारे ससार को खा रही है,^७ भव नारी का श्याम ही अयस्कण्ड है, गोरखनाथ ने स्थान स्थान पर नारी की निन्दा ही की है।^८ सन्तों ने भी साधना के लिए नारी की सर्वथा ही उपेक्षा की है। सिद्धों का मैथुनपरक रूप यहाँ आकर पूर्णतः निरस्त हो गया है, नाथ पन्थियों के समान सन्तों ने नारी को नागिन, नरक, माया, डाइन^९ आदि प्रतीकों द्वारा व्यक्त किया है।

सिद्धों और नाथों ने प्रभाव स्वरूप सन्तों ने नारी के साथ साथ सास समुद का भी प्रतीकात्मक प्रयोग किया है। सिद्धों ने परिगुडावधूती को वधू रूप में ग्रहण कर सास समुद तथा साली को सुलाने^{१०} तथा मारने^{११} का वर्णन किया है, यह सास = इवास समुद, साली = इन्द्रियादि के प्रतीक रूप में धाई हैं। नाथों ने भी सास, समुद का प्रतीकात्मक वर्णन प्राण भगान तथा सुरति और शब्द के रूप में किया है। सन्तों पर भी इस प्रतीकात्मक चित्रण का प्रभाव द्रष्टव्य है। पल्लू साहिब कहते हैं—

१. पल्लू बानी, २, रेलता ७०

२. वही, रेलता ७१, क० प्र० पद ७४, गुल्ला शब्द सामर, शब्द ६

३. बीजक, शब्द ८२

४. क० प्र० पद ११

५. डा० भारती, सिद्ध साहित्य, पृ० १४१

६. हठयोग प्रदीपिका ३/८३, १०३

७. गोरख बानी, पृ० १४३

८. वही, पृ० ३५ ७७, ७८

९. क० प्र०, पृ० ३६-४० १३८, दाहू बानी १, पृ० ११५, ११६, १२४

१०. कुबजुरीपा, हिन्दी काव्य धारा, पृ० १४२, ४४, गुण्डुरीपा, पृ० १४२

११. काण्हा, वही, पृ० १५०

देखा पिय का रूप फिरा अहिवात हमारा
बहुत दिनन को राँठ भाँग पर सेहुर धारा
सामु ननद को नार में अदल बिहा बसाई ।
उन्के चलै न जोर पिया को मैं हि चुन्दाई ॥^१

यहाँ निदा = ब्रह्म, राँठ = आत्मा, सामु ननद = माया और वासना के प्रतीक हैं। स्पष्ट ही यह सिद्ध नाचों का प्रभाव है। इस प्रकार सिद्ध-नाचों के साधनात्मक प्रतीकों का सन्त साहित्य पर पर्याप्त प्रभाव परिलक्षित होता है।

(३) शैलीगत प्रभाव—साधारण और साधनात्मक प्रतीकों का तो सन्तों पर पर्याप्त प्रभाव पड़ा ही है पर शैलीगत प्रभाव सबसे अधिक द्रष्टव्य है। जो रूपक, प्रतीक-छन्द, और सन्धा भाषा शैली सिद्ध-नाचों में है, वही, उसी रूप में या बतर्कित परिवर्तन के साथ सन्तों में भी प्रयुक्त हुई है। सिद्ध-नाच साहित्य के कुछ प्रतिष्ठित कवियों की तो मठों ने उन्के का त्याग करना दिया है। यथा—

तरवर— काया, चित्त, सृष्टि विस्तार, सहज या शून्य के रूप में—
काया— 'काया तरवर पंच बिडाल'।^२

तरवर एक डार छाळा पुहुप पत्र रस नरीया ।^३

चित्त— अहम चित्त तरवरह गढ तिहुबणें विस्तार ।^४

नौनि निना अर धीज किन तरवर एक नाई ।

अनन्त फल प्रकासिया गुद दिया बताई ।^५

सृष्टि विस्तार—नाना तरवर मोढलित रे गमनत लागेति डाली ।^६

अछै पुदय इक पेट हूँ निरंजन बाकी डार ।

तिरदेवा साक्षा नये पात भया संतार ।^७

सहन या शून्य—मुण्या तरवर फुल्लिअड

मुण्या तरवर निश्करन, जिहि पुनु मूल प साह ।^८

सहन मुनि इकु बिरया उपजा घरतो जलहर तोसिया ।^९

बीज बिन अँकुर पेटबिन तरवर, धिन साया तरवर कलिया ।^{१०}

१. पसड़ बानी, १, छन्दश्रिया, पृ० १

२. सुडपा, हिन्दी काव्य धारा, पृ० १३६-३७

३. संत कबीर, पृ० १८१

४. सिद्ध साहित्य, पृ० ४४६, दोंहाकोम, पृ० ३८

५. क० प्र०, पृ० १३२

६. सिद्ध साहित्य, चर्यापद २८, पृ० ४५०

७. कबीर, संतबानी संग्रह, पृ० २३

८. सरहपा, हिन्दी काव्य धारा, पृ० १६

९. संत कबीर, पृ० १८१

१०. क० प्र०, पद १५८

कोरी^१ (ईश्वर) ने इंगसा पिगला के ताने बाने से सुन्दर शरीर रूपी वस्त्र का निर्माण किया है। उस कोरी का मर्म किसी ने नहीं जाना जिसने सारे-संसार में घपना ताना तान दिया है, उसने पृथ्वी और आकाश को करपा, चन्द्र-सूर्य को डरकी बनाकर एक साथ चलाया। कबीर ने करपा (शरीर का बन्वन) तोड़कर अपना सूत (सम्बन्ध) उस परमात्मा रूपी जुलाहे के सूत से मिला लिया है।^२ जुलाहे के रूपक द्वारा आध्यात्मिक अभिव्यक्ति कबीर के लिए नई नहीं है इसे यत्किंचित गिद्ध प्रभाव स्वीकार कर सकते हैं, पर इतना विस्तृत रूपक कबीर की अपनी विशेषता है जिसे ग्रन्थ रत्नों ने भी व्यापक रूप से अपनाया है। जुलाहे से मिलता जुलता रूपक धुनिया का है। रुई धुनने के रूपक से ब्रह्मज्ञान की अभिव्यक्ति में सन्त सिद्धों से आदर्शदर्शनक रूप से प्रभावित हैं। सिद्ध शान्तिपा कहते हैं—

तुला धुनि धुनि अंगूहि अंगू । अंगू धुनि धुनि निखर सेसू ।
तउसे हेतु अण [पाविअइ । सान्ति भणइ कि स भाविअइ ॥
तुला धुनि धुनि सुणै आहारिउ । पुण लखन अण्ण चटारिउ ॥^३

इसी रूपक को सन्त शिवदयाल इस प्रकार कहते हैं—

धुन धुन धुन अब डालूं मन को,
में धुनियां रातगुरु चरनन को ।
मन कषात सुरत कर रुई,
काम विनोता डालूं सोई ।
हुई साफ धुनकी मुधि पाई,
नाम घुना से गगन चढ़ाई ॥^४

इसके प्रतिरिक्त कुछ अन्य रूपक भी सन्त साहित्य में ग्रहण किए गए हैं जिनके उपमान और अर्थ परिस्थिति भेद से कुछ बदल गए हैं। सिद्ध परम्परा से चले आये ये रूपक नाथ साहित्य परम्परा से चलते हुए सन्तों तक आये हैं पर वैष्णव भक्ति के प्रभाव से सन्तों ने उनमें कुछ परिवर्तन कर लिए हैं। ऐसा लगता है कि सन्तों ने परम्परा से प्रभाव ग्रहण कर अनजाने ही उनका प्रयोग अपनी प्रवृत्ति के अनुसार कर लिया है। उदाहरणार्थ—

सिद्धों ने गुमेरु पर्वत का रूपक ग्रहण किया है। यह गुमेरु पर्वत मेरुदण्ड का प्रतीक है। एक ऊँचा ऊँचा पावत है जहाँ साधक की 'धवरी वाली' निवास करती है, जिसे पाने के लिए 'नगर' उन्मत्त हो रहा है।^५ सन्तों ने इस प्रभाव को ग्रहण करते

१. बाढ़े बानी, २, खण्ड २६६, पृ० १५८

२. सन्त कबीर, राग आसाई ३६, पृ० १२६

३. शान्तिपा—हिन्दी काव्य सार, पृ० २४०

४. सन्त काव्य, पृ० १४६, सम्पा० परमुराम चतुर्वेदी

५. शबरपा—हिन्दी काव्य धारा, पृ० २०

हुए मेरुपर्वत पर सहज और शून्य की स्थिति मानी है। दरिया साहब, गुमाल साहब इस मेरुपर्वत का कोना कोना झाँक आये हैं। दरिया साहब इस मेरु को उलथ कर उस त्रिकुटी सन्धि पर जा पहुँचते हैं जहाँ पहुँचने ही दुख भाग जाते हैं और सुख प्राप्त होने लगता है।^१ गुमाल साहब उस खिलर पर चढ़कर अनाहद तार की भंकार का आनन्द लेते हैं, सभी सखि 'उमगि उमगि कर गाती हैं',^२ पर दादू ने इस मेरुपर्वत को कुछ दूसरे ही रंग में देखा है, उनके मेरु खिलर पर राम भक्ति के जल की वर्षा हो रही है जिसमें भग्न धन भोग रहा है।^३ मेरु के अचलत्व भाव की ग्रहण कर कबीर ने मेरु को ही राम के रूप में देखा है।^४ इस प्रकार मुमेष का रूपक ग्रहण कर सन्तो ने उसमें अपनी प्रकृति, प्रवृत्ति और भावना के अनुसार कुछ अर्थ परिवर्तन कर लिया है।

घोड़ा सवार का रूपक—भी इसी प्रकार का रूपक है। सिद्धो^५ ने पवन निरोध के लिए पवन को घोड़ा मानकर उसे बस में करने का रूपक बाँधा है। नाथ-साहित्य^६ में भी उसका व्यवहार हुआ है। सन्तो ने भी पवन निरोध के लिए यह रूपक अपनाया है। कबीर^७ सहज के पावड़े से युक्त मन रूपी भस्व पर सवारी करते हैं तो पलटू साहब^८ ने पवन के घोड़ों पर सुरत को सवार बनाकर सुन्दर प्रतीक योजना की है। दरिया^९ साहब ने इसी घोड़े को ज्ञान का प्रतीक माना है। इस प्रकार पवन निरोध का यह रूपक केवल प्राणायाम साधना का ही बोधक नहीं रह गया है। सन्तो ने इस रूपक में ज्ञान, राख्य, सन्तोष, निवेक और विश्वास आदि गुणों का समन्वय कर दिया है।

ताला कुंजी और चोर का रूपक—भी सन्तो में सिद्ध-नाथ प्रभाव से आया है। पर यहाँ भी सन्तो ने इसमें अपने अनुसार कुछ परिवर्तन कर लिए हैं। सिद्धो ने प्राणायाम द्वारा पवन के बन्ध को अथ और उर्ध्व मार्ग में ताला लगाने के प्रतीक में व्यक्त किया है,^{१०} नाथ साहित्य में भी इस रूपक को इसी रूप में ग्रहण किया गया है।^{११} सन्तो^{१२} ने त्रिकुटी में ध्यान को कुम्भक द्वारा केन्द्रित करने के प्रसंग में ताला

१. दरिया (मारवाड वाले) बानी, पृ० १४
२. गुमालबानी, पृ० ४१
३. दादूबानी, २, शब्द ३२८, पृ० १२६
४. सन्त कबीर, पृ० १७८
५. सरहपा, बा० दोहा कोष पृ० २५, (सिद्ध साहित्य, पृ० ४६२ से उद्धृत)
६. गोरखबानी पृ० १०३
७. सन्त कबीर, पृ० ३३
८. पलटूबानी, २, रेखता ३७ पृ० १३
९. दरिया (बिहार वाले) साहब के चुने हुए शब्द, पृ० ११
१०. काण्हा, हिन्दी काव्य धारा पृ० १४८, गुण्डरीप, वही, पृ० १४२
११. गोरखबानी पृ० ८, ४६, १६६
१२. सन्त कबीर, पृ० ७६, दरिया सागर पृ० १४, भीखा बानी, पृ० ७८-७९

कुंजी के रूपक को ग्रहण करते हुए भी उसमें कुछ परिवर्तन कर लिया लिया है। ताले में बंद होने पर ज्ञान रूपी हीरे को चोर भी नहीं चुरा सकते। दादू ने गुध के शब्दों को कुंजी माना है जिससे ज्ञान के कपाट खुल जाते हैं और साधक को तत्त्व ज्ञान की प्राप्ति हो जाती है।^१

चोर (वासनाभिभूत मन) के रूपक को भी सिद्धनाथ परम्परा से ग्रहण कर सन्तों ने उसमें कुछ परिवर्तन कर लिया है। नही चोर साधनापथ का सबसे बड़ा बाधक है जो तत्त्व रूपी धन को चुरा लेता है, पर सन्तों^२ का राम धन तो ऐसा भद्रभूत है कि जिसे चोर चुरा ही नहीं सकते।

सिद्धों के उपमानों का विरोधात्मक रूप सन्तों में उलटवांसी के रूप में प्रचलित हुआ। इसे उलटी चरबा, विपर्यय, उलटवांसी आदि नामों से भी अभिहित किया गया है। सिद्धों के इस विरोधात्मक रूप का सन्तों पर पर्याप्त प्रभाव पड़ा है। नाथ साहित्य में भी उलटवांसी अपने पूर्ण उत्कर्ष पर है, सन्तों पर इन दोनों ही चाराधों का प्रभाव है।

ढेण्डराणा का एक चर्चागीत तो कबीर में बहुत ही थोड़े शब्दान्तर से पाया जाता है। सिद्ध ढेण्डराणा कहते हैं—

ढालत भोर घर नाहि पडियेशी, हांडीत नात नाहि नित आयेसी ।
 बोगस साप बरहिल जाअ, दुहिले बुधु कि बेन्दे समाअ ॥
 बतव विद्याअल गबिसा बांके, पिटह दुहिअइ ए तिनो सांके ॥
 जो सो बुधी सोप नि-बुधी, जो सो चोर सोइ साधी ॥
 नित सिधाल सिहे सम जूअअ, ढेण्डण पाएर गीत बिरले बूअअ ॥^३
 कबीर कहते हैं—

कैसे नगरि करौ कुटयारी, बंचल पुरिय विचपन नारी ।
 बेल बियाइ नाय भइ बांक, बछरा इहे तीमू सांक ।
 भकड़ी घरि मांयो छिहारी, मांस पसारि बोलह रखपारी ।
 मूसा खेवट नाय बिलइया, मीठक सोबै सांप पहरइया ॥
 नित उठि त्यात स्वयं हूँ भूअ, कहे कबीर कोई बिरल बूअ ॥^४
 नाथ साहित्य की उलटवांसियों का भी संत साहित्य पर व्यापक प्रभाव पड़ा है। गोरखनाथ ने विभिन्न कार्य व्यापारों से युक्त एक उलटवांसी में कहा है—
 नाय बोलै श्रमूत बांखी, बरियेगी कंबत्ती भोजेबा पंजी ।
 गाडि पटरवा बांधिले खूटा, चलै दमांमां बाजिले ऊटा ॥
 फजवा कौ टाली पीपल वासै, मूसा कँ सबद बिलइया नासै ॥

X

X

X

१. दादू वानी १, पृ० १

२. सन्त कबीर, पृ० २०६, दादू वानी २, पद ५१, पृ० २०

३. हिन्दी काव्य धारा, पृ० १६४

४. कबीर ग्रन्थावली, पृ० ८०

नगरी को पाखी कूई धावै, उन्नि चरचा मोरस गावै ॥^१
सन्तो ने भी इसी प्रकार के अद्भुत कार्य व्यापारों से सम्बन्धित अनेक उलटबांसियाँ
कही हैं। एक उदाहरण द्रष्टव्य है—

भूसा हसती सौ लडे, कोइ विरसा पेयै ।
भूसा बँटा बाबि मे, लरै सापणि पाई ।
चौटो परबत उग्य्या, सै राख्यो चौडे ॥

× × × ×

कहै कबीर ताहि गुह करौ, जो पबहि या बिचारै ॥^२

सुन्दरदास भी कहते हैं—

कुजर कू मोरी पिलि बँठी, सिंहहि लाय अघानो स्याल ।
मजरी अग्नि माहि गुल पायो, जल मे बहुत हुती बेहाल ॥
पगू चढयो पबंत के ऊपर, भूतकहि देखि डरानो काल ।
जाको अनुभव होय सो जानै सुन्दर ऐसा जलडा क्याल ॥
सुन्दर एक अन्नम्मा हुआ, पानी माहीं जरै अगौठ ।
पबत जडै कई थिर बँठी, ऐसो कोइक बाज्यो पौन ॥^३

इस प्रकार विरोधात्मक रूपको से भरपूर सिद्ध-नाथ साहित्य का सन्त साहित्य
पर पर्याप्त प्रभाव पड़ा है।

अन्त मे हम निष्कर्ष रूप मे कह सकते हैं कि भाव, साधना और शैलीगत
प्रतीकों की दृष्टि से सिद्ध-नाथ साहित्य का सन्त साहित्य पर व्यापक प्रभाव पड़ा है।
सिद्ध नाथ प्रतीकों का प्रभाव सन्तो गर कई रूपा मे दीख पड़ता है। कुछ प्रतीक सन्तो
ने स्वीकार किए हैं पर सिद्ध या नाथ सम्मत अर्थों मे नहीं, स्वयं की प्रकृति और
प्रकृति के अनुसार उन्हें नया अर्थ प्रदान कर दिया है। कई स्थानो पर उपमान
वैष्णव परम्परा से सम्बद्ध होकर बिल्कुल ही भिन्न अर्थ के द्योतक हो गए हैं। कई
स्थानो पर सिद्ध-नाथ साहित्यके परम्परागत अर्थों को उसी रूप मे स्वीकार करते
हुए भी उसमे अपने अनुसार कुछ अर्थ विस्तार कर दिया है। यही-यही भाषा के
विकास के साथ भाषा शब्दों की शक्ति का भी विकास हो गया है। सन्तो ने श्लेष के
भाषार पर उनको नया प्रतीकात्मक अर्थ प्रदान किया है। उदाहरणार्थ 'बिनानी'
शब्द विज्ञान का अपभ्रंश रूप है जिसे तत्वज्ञानी के रूप मे सिद्धा ने प्रयुक्त किया है
पर कबीर^४ ने 'बिनानी' को जुलाहे का पर्याय बना दिया।

१ गोरस बानी, पृ० १४२

२ कबीर ग्रन्थावली, पद १६१

३ सुन्दर विलास, विपर्जन्य की अग, पृ० ८७, ८८, ८९

४. 'करगहि एक बिनानी, ता भीतर पच परानो।'—कबीर ग्रन्थावली, पृ० १८६

सन्तों पर भावात्मक प्रतीकों का प्रभाव अपेक्षाकृत कम, साधनात्मक तथा शैलीगत प्रभाव अधिक है। क्योंकि सिद्धों की प्रज्ञोपायात्मक शृंगार भावना को नाथों और सन्तों ने तिरस्कृत कर दिया था, हाँ साधनात्मक और शैली गत प्रभाव व्यापक रूप में सन्तों ने ज्ञाताज्ञात अवस्था में स्वीकार किया है। डा० नागेन्द्रनाथ उपाध्याय के अनुसार भी नाथों और सन्तों में (उलटवाँसी की दृष्टि से) पर्याप्त समानता है।^१ एक बात सन्त साहित्य में विशेष द्रष्टव्य है कि सिद्ध-नाथ प्रभाव ग्रहण करते हुए भी अपनी व्यक्तिगत साधना, विचार, दर्शन और व्यक्तित्व की छाप सर्वत्र विद्यमान है।

१. डा० नागेन्द्र नाथ उपाध्याय, नाथ और सन्त साहित्य पृ० १६०

६. सन्त काव्य के प्रतीको का इतर साहित्य पर प्रभाव

वैदिक और मिथुनाय परम्परा से प्राप्त प्रतीको से अपने साहित्य का अनुपम शृंगार करते हुए स्वसवेच प्रतीको की जो सहस्रधारा सन्तो ने प्रवाहित की है उससे न केवल उनका साहित्य ही रसमय है बरन् समकाली एवं परवर्ती साहित्य भी यथेष्ट रूप से प्रभावित हुआ है।

इस समग्र प्रभाव का अध्ययन हम काल क्रमानुसार करेंगे—

भक्तिकाल

भक्तिकाल की अन्य चारों ओ (प्रेमाश्रयी, कृष्णभक्ति तथा राम भक्ति चारा) पर सन्तकाव्य के प्रतीको का बहुमुखी प्रभाव पड़ा है। सन्तो के योगपरक प्रतीक—इडा, पिंगला, चक्र, दसव दुभार, अमृत, अनाहद, वषट्, महज, सहज-समाधि, धूम्र सुरति, मुद्रादि, दार्शनिक (मायिक) प्रतीक-माया आदि, और प्रेम मूलक—चातक, पपीहादि प्रतीको का पर्याप्त प्रभाव भक्तिकाल पर देखने को मिलता है।

जायसी ने गड छेका और रत्नसेन पद्मावती विवाह प्रसंग में इडा, पिंगला और 'सुपमन' नाडी का वर्णन किया है, उनके मिलन की स्थिति को 'सुप्त समाधि'^१ की दशा कहा है, इसे चाँद और सूर्य के प्रतीक द्वारा भी व्यक्त किया है—

आजु चाँद पर आका मूरु । आन सिंगार होई सब चूरु ।

होय मडल सति के चहुँ पासा । सति मूरहि लेइ चडी अनासा ।^२

सन्तो में 'दसव दुभार' गगन का वाचक शब्द माना गया है,^३ जिस प्रकार गगन में पहुँचे बिना शून्य की अनुभूति नहीं होती उसी प्रकार 'दसव दुभार' उभारे बिना प्रियतम के अतीतिक रूप की भरक प्राप्त नहीं हो सकती। पर वह दसव द्वार गुप्त है, चड़ाव अगम है। जायसी कहते हैं—

दसव दुभार तात के लेखा । उत्ति दिस्टि जो ताव सो रेखा ॥

दसव दुभार गुप्त इक नाका । अगम चड़ाव बाट मुठि बाका ॥^४

१. जायसी पद्मावती, गड छेका खण्ड, पृ० १००/१६

२. वही, रत्नसेन पद्मावती विवाह खंड, पृ० १२६, १२७

३. कबीर पद्मावती, पद ४, ७०

४. जायसी पद्मावती, पारवती महेश खंड, पृ० ६३

‘वज्र’ शब्द का अर्थ वेदों से लेकर सन्तों तक अनेक रूपों में परिवर्तित हुआ है। वेदों का वज्रदेव^१ सिद्धों तक आते-आते प्रज्ञा से जुड़कर बोधिचित्त का प्रतीक बन गया। इस प्रज्ञा की भावना में शिव रूप का भी समाहार माना गया है। यही शिव रूप शक्ति के साथ धागे चलकर ‘युगनद्ध’ रूप में अवतरित हुआ। सिद्धों के यहाँ शिव और शक्ति का युगनद्ध रूप वज्र की धारण से सम्बन्धित है।^२ सिद्ध समर्पित वज्र का मधुनपरक रूप सन्तों में आकर परिवर्तित हो गया। उन्होंने इसे कुलित, परशु एवं कठोर के अर्थ में प्रयुक्त किया है। सन्तों के इसी रूप का प्रभाव सूफी, राम और कृष्ण काव्य धारा पर पड़ा है। उन्होंने भी वज्र को कठोरता आदि के अर्थ में प्रयुक्त किया है। जायसी ने योगक्रिया के अन्तर्गत वज्र का प्रयोग इस प्रकार किया है—

तबो खंड, नव पौरी, ओ तहं वज्र-कँवार।^३

विरहाग्नि के रूप में—

विरह वजागि दीछ का कोई। आगि जो छुबै जाइ जरि सोई।

विरह वजागि दीछ को ठेग्रा। धूम सो उठा साम मये मेघा ॥^४

वज्र का यह प्रेमपरक रूप सूफियों की निजी विशेषता है।

सूर ने भी सन्तों के समान ही वज्र का प्रयोग कठोरता, अस्त्र विशेष तथा वजागी के रूप में दिया है—

सुनि भयभीत वज्र के पिंजर सूर सुरति रनधीर।^५

एक अन्य स्थान पर वज्र को बलवान एवं भयंकरता के प्रतीकार्थ रूप में चित्रित किया है—

चित्तये मल्ल नन्द सुत कोधा। काल रूप वजांगी जोधा ॥^६

राम काव्य में भी वज्र का कठोरता के प्रतीक रूप में प्रयोग हुआ है। तुलसी कहते हैं—

यघन वज्र जेहि सदा पियारा।^७

केशव ने भी वज्र का इसी अर्थ में प्रयोग किया है, इसके साथ-साथ अस्त्र तथा वेगवान (बाघ) के अर्थ में इसका प्रयोग मिलता है।^८ इस प्रकार परम्परा से प्राप्त वज्र का प्रतीकार्थ सन्तों ने परिवर्तित रूप में ग्रहण किया और सूफी, कृष्ण और राम भक्ति साहित्य पर इस सन्ताभिमत प्रतीकार्थ का ही प्रभाव परिलक्षित होता है।

१. देवदत्त शास्त्री, उपनिषद् चिन्तन, पृ० ८४, ८६

२. परगुराम चतुर्वेदी, उत्तर भारत का सन्त परम्परा, पृ० ४०

३. जायसी ग्रन्थावली, पृ० १६

४. वही, पृ० ७८, १६१

५. सूरसागर सार, अमर बीत, पृ० १०६

६. सूर सागर, खंड दो, पद ३६८८ पृ० १३०६

७. मानस वालकाण्ट, पृ० २५

८. रामचन्द्रिका, चौथा प्रकाश, पद ६; १२वां प्रकाश, पद ४२

वज्र के समान 'सहज' शब्द का भी भक्तिकाव्य में प्रयोग सन्तों से प्रभावित है। वैसे तो सहज भी सिद्ध परम्परा से गृहीत शब्द है पर वहाँ इसका प्रतीकार्य मधुनपरक है जिसका सन्तों ने पूर्णतया बहिष्कार किया था। उन्होंने सहज का प्रयोग परमज्ञान, परमतत्त्व आदि के रूप में तो किया ही है, सहज-स्वाभाविक अर्थ में भी इसका प्रयोग द्रष्टव्य है। इसी स्वाभाविकता के कारण सन्तों का योग सहजयोग है। सन्तों के समान ही तुलसी और सूर ने सहज का प्रयोग किया है। तुलसी कहते हैं—

सकर सहज मुरूप सगहारा। लागि समाधि भल्लड अपारा।

सहज प्रकास रूप मगबाना। नहि सह पुनि बिग्याम बिहाना ॥^१

एक अन्य स्थान पर 'सहज' का सहज स्वभाव के रूप में प्रयोग द्रष्टव्य है—

राम नाम गुनि रवि सहज तुनाब रे ॥^२

सूर ने भी सहज का प्रतीकार्य सहज स्वभाव, स्वाभाविकता और सहज समाधि के रूप में किया है—

बेह बशा कुल कानि लाज तजि सहज सुभाउ रहयो सु धर्यो।

सहज रूप की रास राधिका, भूपन अधिक बिराजै।

सहज समाधि सारि वपु जानक, निरलि निमेषन लागत ॥^३

यहाँ 'सहज' का प्रतीकार्य सन्तों से प्रभावित है। इसी प्रकार अन्य योगपरक शब्द (गूँथ, सुरति, मुद्रा, चक्रादि) भी सन्त साहित्य से प्रभावित होकर भक्ति साहित्य में प्रयुक्त हुए हैं। इन योगपरक प्रतीकों को सन्तों ने सिद्ध-नाथ परम्परा से गृहीत तो अवश्य किया है पर अपने काव्य में उनका प्रयोग यथावत् न कर कुछ परिवर्तित अर्थ में ही किया है। परवर्ती या समवर्ती साहित्य में इन प्रतीक शब्दों का प्रयोग सन्त मंत्र से प्रभावित होकर ही हुआ है।

सत्ता के दार्शनिक प्रतीकों का भी भक्तिकाल की अन्य धारामों पर पर्याप्त प्रभाव पड़ा है। वैसे तो शंकरादित का मायावाद सम्बन्धी विश्लेषण सन्तों की मौलिक उद्भावना नहीं है, पर माया को गाय आदि के प्रतीक द्वारा चित्रित करना उनकी अपनी विशेषता है। सन्तों से प्रभावित होकर ही सूर ने माया को गाय रूप में चित्रित करते हुए एक सम्पूर्ण रूपक की योजना की है—

मायो जू, यह मेरी इक गाइ।

अब छात्र तें आप छायेई, लै छाये चराइ ॥

तथा—

माघो, नैकु हटको गाइ।

भ्रमत निसि वासर अपय पय, भगह गहि नहि जाइ ॥^४

१. मानस, बालकाण्ड, पृ० ८७, १३३

२. विनयपत्रिका, पद ७३ पृ० १४६, सम्पा० वियोगीहरि

३. सूरसागर, पद २०७२, ३०६३, ४१४८

४. वही, विनय, पद ५१, ५६

प्रेमपरक प्रतीकों में सन्तों ने दीपक और पतंग, चातक, पपीहा आदि का सुलकर चित्रण किया है। इनके माध्यम से इन्होंने प्रेम और वलिदान की भावना को रूप प्रदान किया है। सन्तों के हाथों में पक्षी पक्षी न रहकर प्रेम और वलिदान के जीते जागते प्रतीक बन गए हैं। सूर, तुलसी आदि भक्त कवियों ने भी इन प्रेम प्रतीकों का आदर्शमय चित्रण किया है। तुलसी तो राम के हित स्वयं चातक वृत्ति धारण किए हुए हैं। चातक, दीपक और पतंग का काव्य में प्रयोग अपने आप में चाहे कितना ही प्राचीन क्यों न हो पर इनको निस्वार्थ, श्रुद्ध और पावन प्रेम का प्रतीक बनाने का श्रेय एक प्रकार से सन्तों को ही है, जिसका व्यापक प्रभाव हम सूर और तुलसी आदि भक्त कवियों पर स्वीकार कर सकते हैं। इस प्रकार सन्तों के योगपरक, दार्शनिक और प्रेमपरक प्रतीकों का अबित काल पर प्रचुर प्रभाव परिलक्षित होता है।

रीतिकाल

रीतिकाल प्रमुख से शृंगार काल है। प्रायः सभी कवियों ने राज्याश्रय में रहकर शृंगार परक रचनाएँ की हैं। ऐसी अवस्था में सन्तों की योग साधना तथा साधनापरक प्रतीकों का सिद्धान्त या व्यवहार की दृष्टि से प्रयोग का प्रश्न ही उपस्थित नहीं होता। सन्त जिस सांसारिकता से दूर भागते थे, रीतिकालीन कवि उसके उतने ही निकट थे। वैसे थे कवि भी भक्त थे, पर भक्त होने से प्रथम वे संसारी थे। राधाकृष्ण के यहाँ से जिस शृंगार का इन कवियों ने दर्शन किया है वह कहीं-कहीं तो श्रीचित्त की सीमा भी लापता दृष्टिगोचर होता है; परन्तु सर्वत्र वे कवि घोर शृंगारी ही बने रहे हैं ऐसा नहीं है, श्रुद्ध भक्ति भावना भी इनमें दीख पड़ती है।

रीतिकालीन कवियों में सन्त साहित्य से प्रभावित प्रतीक विधान साहित्य के अन्वयोक्ति परक रूप में ही कुछ दीख पड़ता है। अन्वयोक्ति के माध्यम से एक से एक चुटीली उक्तियाँ इन कवियों ने कही हैं। सन्त साहित्य में माली को काल का, कलियों तथा पुष्पों को जीवन का प्रतीक माना गया है। जिस प्रकार माली खिले हुए पुष्पों को चुन लेता है और कलियों को कल के लिए छोड़ देता है, उसी प्रकार काल पुष्प रूपी पुरुष का प्रस लेता है; एक न एक दिन सभी कलियों को काल रूपी माली चुन लेता है। कवीर कहते हैं—

मालन आवति देख फैं, कलियां करी पुकारि ।

फूली फूली चुन लई, काल्ह हमारी धारि ॥^१

कवीर की इस प्रतीक योजना से प्रभावित दीनदयाल गिरि की एक अन्वयोक्ति द्रष्टव्य है जिसमें वे अलि रूपी व्यक्ति को सम्बोधित करते हुए उपदेश देते हैं कि जितना शीघ्र हो सके तू इस वासना पूर्ण संसार से विलग हो जा, न जाने कब वह काल रूपी माली आ जाए और फूलों तथा कलियों को तोड़कर ले जाए—

ले पल एक गुगुन्ध भलि, अपना जानि न भूल ॥
 लं है सभि सबेर में, यह माली यह फूल ।
 यह माली यह फूल, कितं दिन तोड़त भायो ।
 फूले फूले लेत, कलो सय सोर भचायो ॥
 बरनं दीनदयाल, ताल लखि फसे न है धूल ।
 समी भाग मे भाग, भाग रे मर्षहि ले पल ॥^१

सन्तो ने सासारिक विषय वासनाओं और कुत्सित शक्तियों को उस चोर प्रतीक से अभिव्यक्त किया है जो सापक के ज्ञान रूपी भ्रमूल्य धन को चुरा ले जाता है, ऐसे चोर से रक्षा करने का उपदेश सभी सन्तों ने दिया है। इस प्रतीक रूपक का भी प्रभाव गिरि की एक अन्योक्ति में द्रष्टव्य है जिसमें उन्होंने कुत्सित शक्तियों तथा विषय वासनादि को बटमार के रूप में चित्रित किया है—

भारे जंहो पधिक हे, या पय हूं बटमार ।
 पार होन पंहो नहीं, मारि डरिहैं मारि ॥^२

सन्तो ने माया के प्रविचारमक रूप को विविध प्रतीकों से चित्रित किया है, उसे नागिनी, मोहिनी, ठगिनी, डाइन आदि नामों से अभिहित किया है। गिरि ने इस ससार को वन-प्रतीक से व्यक्त करते हुए नारी को माया, नागिन और बटमार के रूप में चित्रित किया है। सन्तो ने साधना मार्ग में नारी को सबसे बड़ा व्यवधान माना है, यही नारी माया है जो पुरुष को विविध प्रकार से ससार जाल में फसाती है। गिरि की एक अन्योक्ति में यही भाव द्रष्टव्य है—

या वन मे करि केहरी, रूप गभीर अपार ।
 ई पहार की छोट मे, बसत एक बटमार ।
 बसत एक बटमार, उभं धनु सर सधाने ।
 ता पीछे इक त्याह, नागिनी चाहति खाने ॥
 धरनं दीनदयाल, इने लखि डरिए मन मे ।
 पथी सुपंथ बिहाय, भूति जनि आयो मन ॥^३

नारी को विष की बेल तथा विषफल प्रतीक से सन्तो ने अभिहित किया है, यह विषफल नष्टा ही जहरीला है, इसे देखते ही इसका घातक विष चढ़ जाता है और चखते ही व्यक्ति मर जाता है। यह विष बेन खेल खेल में ही व्यक्ति को मार देती है।^४ नारी सम्बन्धी इस प्रतीक का प्रभाव रीतिकाल पर सामान्य रूप से पड़ा है। गिरि ने भी नारी को 'विषबल्ली' के रूप में चित्रित करते हुए उसके विभिन्न भ्रमों (पल्लव, गुच्छे आदि) को नारी के भ्रमों का प्रतीक माना है—

१. अन्योक्ति कल्पद्रुम, पृ० ४१-४२

२. वही, पृ० १०७-१०८

३. वही, कुण्ड० २०६, पृ० ११५

४. कबीर साखी संग्रह, पृ० १६८

फूली है सुखमामई, नई लहलही जोति ।
छई ललित पत्सवनि तैं, लखि दुति दूनी होति ॥
लखि दुति दूनी होति, चपल अलि या पै दो हूँ ।
लखे गुच्छ हूँ बीच, वही जन को मन मोहूँ ॥
वरने दीनदयाल, पथिक है कित मति भूली ।
ये तो मारक महा, छली विषवल्ली फूली ॥^१

यहाँ पत्सवादि नारी के हाथ, पांव, दो चपल अलि = दो चंचल नेत्र और दो गुच्छ = युगल कुचों के प्रतीक हैं जिसके देखते ही मनुष्य मोहित हो जाता है; विषवल्ली और विषफल का भद, नशा और विष सम्पूर्णतः चढ़ जाता है ।

सन्तों ने कुरंग को विषयासक्त जीव का प्रतीक माना है । वह संसार की विषय-वासनाओं के जाल में आवद्ध होकर जितना उससे मुक्त होना चाहता है उतना ही उसमें डलभूता जाता है । इसी भाव की एक सुन्दर प्रतीक योजना बिहारी के शब्दों में द्रष्टव्य है =

को छूटयो इहि जाल परि, कत कुरंग, अकुसात ।

ज्यों ज्यों सुरभि मन्यो चाहत, त्यों त्यों डरभूत जात ॥^२

सन्तों के समान ही बिहारी की इस अन्योक्ति परक प्रतीक योजना में जाल = संसार की माया, कुरंग = विषयासक्त जीव का प्रतीक है ।

सन्तों के समान दीनदयाल गिरि^३ ने चातक को भी दृढ़ प्रेम का प्रतीक माना है । चातक का घनदयाम से एक निष्ठ प्रेम है वह चाहे उपलवृष्टि ही क्यों न करे, उसकी साधना में अन्तर नहीं आता; तुलसी ने तो इस चातक वृत्ति को अपना सर्वस्व भी माना है ।

इस प्रकार रीतिकालीन अन्योक्ति परक काव्य में जो प्रतीक योजना मिलती है उस पर सन्त साहित्य के प्रतीकों का स्पष्ट प्रभाव परिलक्षित होता है ।

आधुनिक काल

वैसे तो आधुनिक साहित्य का प्रतीक विधान पाश्चात्य प्रतीक शैली से प्रभावित है फिर भी उस पर सन्तों के प्रतीकात्मक चित्रण का पर्याप्त प्रभाव परिलक्षित होता है । सन्तों के धार्मिक प्रतीकों का प्रभाव तो अपेक्षाकृत कम है, हाँ प्रेमपरक भावनामूलक प्रतीकों का पर्याप्त प्रभाव दोख पड़ता है ।

सन्तों के दाम्पत्य प्रतीकों के अन्तर्गत प्रेम का जो अजस्र स्रोत प्रवाहित हो रहा है भारतेन्दु पर उसका प्रभाव स्पष्ट परिलक्षित होता है । चारों ओर सुनसान है; विरहिन (जीवात्मा) पिया की बात जोह रही है, रिपभिम में ह्वरस रहा है, वह पिया के कारण भोग रही है, मिलन की आकांक्षा मन में लगाए विरहिन

१. अन्योक्ति कल्पद्रुम, कुट० २१० पृ० ११५

२. बिहारी रत्नाकर, दोहा ६७१, पृ० २७५

३. अन्योक्ति कल्पद्रुम, कुण्ड० १२६ पृ० ७७

कामाग्नि से तप रही है, पिया विन सब कुछ मूना मूना सा लगता है, मेरी याचना है कि हे पिया एक बार तो आओ—

रिमझिम बरसत मेह भोजित मैं तेरे कारन ।
सरी झकेली राह देखि रही सुनों लागत मेह ।
आप मिली गर लगी पियारे तपत काम सो देह ।
हरिचन्द तुम बिनु भति ध्याकुल लाग्यो कठिन सनेह ॥^१

सन्तों ने पिय मिलन में सास, ननद (इन्द्रिय जनित विकार, सासारिकता) का बाधक रूप में चित्रित किया है यही भाव भारतेन्दु के एक पद में द्रष्टव्य है जिसमें आत्मा स्वामी मुहाविन ननद से प्रार्थना करती है कि वह पिय से 'होरी' खेलना चाहती है, उसे 'बरज' मत, न जाने ये दिन फिर आवें या न आवें, कहीं स्वप्नवन् ये दिन बीत न जाएँ—

मोहि मत बरजे री चतुर मनदिया होरी खेलन जाऊ ।
फिर ये दिन सपने से हूँ हैं पाऊ के ना पाऊ ।
'हरिचन्द' जनमन की प्यासी कणु तो प्यास बुझाऊ ॥^२

यह जीवन चार दिन का है, इतने कम समय को भी यदि जीवात्मा भ्रजानान्धकार में व्यतीत कर देगी तो उसका सारा श्रम, साधना, जीवन ही व्यर्थ हो जाएगा, इसलिए समय रहते सन्तों ने उस परमप्रिय से मिलने का उपदेश दिया है । भारतेन्दु ने भी इसी भावना को इस प्रकार व्यक्त किया है—

यह दिन चार बहार के, पिय सों मिसु गोरी ।

फिर कित तू, कित पिय, कित फागुन यह जिय मान्द बिचार ।^३

नैहर को ससार का प्रतीक मानते हुए सन्तों ने इसे त्याग्य ही माना है । 'नैहरवा हमका नहि भावै' की भावना सर्वत्र विद्यमान है । भारतेन्दु ने भी इसी भाव को अपने पद में व्यक्त किया है । आत्मा समस्त बन्धनों को छोड़ कर परमात्मा की ओर प्रवृत्त होती है, उसे झकेले ही इस ओर प्रयाण करना है, अर्थात् समस्त बन्धना घोर प्रपचों से रहित होकर ही आत्मा प्रिय समागम के योग्य हो पाती है—

हारहि मैं लुटि जाएगी बाग भी
आतिसुखानी छिने में जरंगी ।
हूँ है विदा दया ली हय हाथिह
लाय पकाय बरात फिरंगी ।
दाग दे मातु पिता छुटिहूँ,
हरिचन्द सखिहूँ न साथ करंगी ।
गाय बनाय जुदा सब हूँ हैं,
झकेली पिया के तू पाले परंगी ॥^४

१. भारतेन्दु ग्रन्थमाला, स्फुट कविता, पृ० ८४१/४६

२ वही, होली, पृ० ३८२/५१

३. वही, मधुमुकुल, २५, पृ० ४००

४ वही, विनय प्रेम पचासा, २२, पृ० १४५

इसी भाव को ईश्वरी प्रसाद शर्मा ने अपनी एक अन्वोक्ति में व्यक्त किया है जिसमें पति, पत्नी, नहर और समुद्रास क्रमशः परमात्मा, आत्मा, संसार और परमधाम के प्रतीक हैं—

आज चली साजन घर सजनी छोड़ बिकल परिवार री ।

असमय आज छोड़ पीहर को,

चली जा रही अगने घर को ।

साथ पातकी पर बिठलाई,

ऊपर चाबर ताल उढ़ाई,

‘ईश्वर’ सब सय पाय विदाकर मांगन लगी सुहाग री ।^१

जयशंकर प्रसाद ने भी इस दाम्पत्य प्रतीक को अपनी रहस्यमयी बाणी में इस प्रकार अभिव्यक्त किया है—

इन्द्रियां दासी सदृश अपनी जगह पर स्तब्ध हैं ।

मिल रहा गृहपति सदृश यह प्राण प्राणाधार से ॥^२

वास्तव में जब प्राण (आत्मा) प्राणाधार (परमात्मा) से मिलते हैं तो सभी सांसारिक बन्धन छूट जाते हैं, उसको समस्त मानसिक वृत्तियां उस परमाराध्य में विलीन हो जाती हैं । सन्तों में तो यह भाव अपने चरमोत्कर्ष पर है । विरह भाव तो सन्तों का धन है, वे चिर सुहामिनी विर बिरहित है, जन्म जन्मान्तर के लिए रोना-तड़पना ही उसके भाग्य में लिख दिया है । सारा संसार खा पीकर मोद मनाता है, सुख की नींद सोता है पर ‘दुखिया दान कयीर है जानै अइ रोवै’, सन्तों की इस चिर विरह की तीव्र भावना का महादेवी पर पर्याप्त प्रभाव दीख पड़ता है । वे भी विरह को प्रिय के वरदान रूप स्वीकार कर निगदिन उसी में लीन रहना चाहती हैं । पीटा उनके मानस से भीगे पट सी लिपटी रहती है, इस विरह का न खादि है और न अन्त, वन एक मुनसान पथ दूर-दूर तक फैला है जिस पर उसे किसी की यादों के सहारे एकाकी ही पड़ना है । उनका कायल मन उस असीम से मिलकर सो जाना चाहता है । फल-फल में एक अग्रज प्यास व्याप्त हो गई है—

कायल मन लेकर सो जाती मेघों में तारों की प्यास ।

× × × ×

इस असीम तन में मिलकर मुझको पलनर सो जाने दो,

शुभ्र जाने दो देव—आज मेरा दीपक बुझ जाने दो ।

मनुष्य में विपरीत होती है प्यास, उनके जीवन की प्यास ।

जोगा नंद है दीप, कहीं उसको सेरा, यह प्रकाश ॥^३

विरहित प्रकृति के समस्त उपादानों में अपना रूप बिहारी तो है, चातक और कोकिल

१. अन्वोक्ति तरंगिणी, सप्तम तरंग, पृ० ५२

२. फातने, कुसुम, पृ० ६३

३. महादेवी जर्मा-ग्रामा, पृ० १४-१५

उसी के विरह में झुलसते हैं, विरहिन उन्हें चुप करा कर कुछ विधाम या सेना चाहती है।^१ सन्देश भेज भेज कर वह थक गई है, कोई भी अधिक उसका सन्देश लेकर नहीं आया, एक अपार सूना विरह पन्थ उसके सम्मुख खुला पड़ा है—

दिन रात अधिक थक गए लौट,
फिर गए मनाकर निमिष हार,
पायेय मुझे सुधि मधुर एक,
है विरह पन्थ सूना अपार ॥^२

महादेवी की विरहभावना निश्चिन्त ही सन्तों से प्रभावित है। इसका प्रमुख कारण है—प्रिय के प्रति निराकार भावना। दोनों के प्रिय निराकार हैं, दोनों ही अपनी अभिव्यक्ति में रहस्यवादी हैं, दोनों ही विरह की विरभावना के पोषक हैं। महादेवी सृष्टि का एक वरुण भी नहीं चाहती, वे तो भावों को प्यासा ही रखना चाहती हैं।

सन्तो ने पावन प्रेम के प्रतीक रूप में चातक का स्थान-स्थान पर बण्डन किया है। मीरा ने अपनी समस्त प्रेम-विरह भावना को चातक के माध्यम से व्यक्त किया है। मैथिलीशरण गुप्त की उमिला भी चातकी के उर की व्यथा में स्वयं को प्रतिबिम्बित देखती है। चातकी के द्वारा उमिला की समस्त विरह भावना साकार हो उठती है, स्वयं विरहिन होने पर ही वह चातकी की पुकार को समझ पाती है—

चातकि, मुझको धाज ही हुआ भाव का भान।
हाँ ! वह तेरा रहन था, मैं समझी थी गान ॥^३

चातक एकनिष्ठ भाव से जलधर की ओर ताकता रहता है, उसे छोड़ वह अन्य किसी को अपना नहीं बनाता, पर उसका दुर्भाग्य, प्रतिदान में उसे उपलब्ध समूह घोर सौदामिनी की भयंकर कठक ही मिलती है, पर इससे क्या पपीहा अपना नेह छोड़ देता है। नहीं, वह तो उस एक ही प्रिय का हो चुका है, चाहे वह सुखी दे या गम—

पपीहा तज बमुधा का शरि ।
ताकता है जलधर की ओर ।
बरत कर बहुधा उपल समूह ।
डराता है धन कर रव घोर ।^४

चातक का स्नेह तो देखिए, भगार की चन्द्र मयूख समझ कर निगल जाता है—

है चन्द्र हृदय में बँठा, उम शीतल किरण सहारे ।
सौन्दर्य मुधा बलिहारी, चुकता चक्कर अगारे ॥^५

१ यामा, पृ० २१०

२ वही, पृ० २१०

३ मैथिलीशरण गुप्त, साकेत, नवमसर्ग, पृ० ७६०-६१

४ हरिप्रोष, पारिजात, पृ० ३१६

५ प्रसाद, भासू, पृ० ४३

कबीर साहित्य में सृष्टि के रचयिता ब्रह्म को कुम्हार^१ रूप में चित्रित किया है। जिस प्रकार कुम्हार अनेक प्रकार के बर्तन-भाँड़े बनाता है, उसी प्रकार उस ब्रह्म ने मनुष्यों को बनाया है। भारतेन्दु काल में 'ब्राह्मण' में प्रकाशित एक कविता में ब्रह्म को प्रतीक रूप में 'कुम्हारवा' कहा है—

मृदा से रचत कुम्हारवा वस्तु अनेक ।

सबको अन्त जो देखी एक है रूप ॥^२

सन्तों ने माली को काल और कुसुम को प्राणी रूप में चित्रित किया है। रीतिमालीन साहित्य में भी इस प्रतीक रूपक का प्रभाव स्पष्ट परिलक्षित होता है। इस प्रतीकात्मक चित्रण का आधुनिक कवि निराला के हाथों अभिनव शृंगार हुआ है। वे कहते हैं—

पहुँचाना—अब पहचाना

हाँ उस कानन में खिले हुए तुम

चूम रहे थे भूम भूम—

कुम्हार इतना हृदय उदार, वह क्या समझेगा माली

निष्ठुर निरा गंवार स्वार्थ का मारा यहां भटकता

फूटी कीड़ी पर विनोदमय जीवन सदा पटकता

तोड़ लिया लचकाई ज्यों ही डाली

पत्थर से भी फटिन फलेजे का है

धला गया जो वह हत्यारा माली ।^३

पंत ने भी कहा है कि 'कान' की निष्ठुरता से ही मानव जीवन की कली भर कर संसार रुपी नदी की 'र' में खो जाती है—

कान से कली भर गई कली ।

माती ही जाती नित लहरी, कम कौन पास किसके ठहरी ।

फितनी ही तो फलियाँ फहराँ, सब खेलो, हिलीं, रही संभली ।

खो आत्मा का अक्षय धन, लहरों में भ्रमित गई निशली ।^४

निराला हिन्दी के प्रमुख दार्शनिक कवि है। कबीर के पश्चात् पुष्ट दार्शनिकता के दर्शन निराला जी के काव्य में ही होते हैं। कवि ने प्रकृति के कल-कल में, उसकी अद्भुत रमणीयता में दर्शन को विखेर कर उसका अध्ययन किया है। विषय में जहाँ कहीं भी सौन्दर्य और सौख्य है, उसके निकट ही कवि ने दर्शन को खड़ा कर उस विराट सत्ता का प्रत्यक्ष अनुभव किया है। सन्तों के समान निराला ने भी स्वीकार

१. सन्त कबीर, रागु आशा १६, पृ० १०६

२. ब्राह्मण, फरवरी, संख्या ७ पृ० २७ पर 'वेदान्तमतक' कविता,

हिन्दी काव्य में प्रतीकवाद का विकास, पृ० ५०१ से उद्धृत

३. निराला, परिमल, पहचाना, पृ० १२६-२६

४. गुंजन, पृ० ३८

किया है कि इस विराट विश्व के पीछे कोई अदृश्य सूक्ष्म सत्ता अवश्य विद्यमान है जो सारे ससार चक्र को गतिशील बनाये हुए है। दार्शनिक विचारधारा से प्रभावित निराला पर सन्तों का पर्याप्त प्रभाव दृष्टिगोचर होता है। सन्ता के प्रेमपरक प्रतीकों का सुन्दर चित्रण इन्होंने किया है। 'जुही की कली' नामक कविता में कबीर के 'हमारे घर आए राजा राम भरतार' की स्पष्ट छाप देख पड़ती है। कबीर का भाव्य। उनके 'प्रीतम' घर बैठे आ जाते हैं, अन्तर में भौतिक प्रकाश जगमगा उठता है, आत्मा चरणों से लिपट जाती है। वह युगो तक उसे अपने प्रेम में उलझाए रखना चाहती है। कबीर अपना तन मन-धन सम्पूर्ण जीवन ही 'प्रीतम' के चरणों में समर्पित कर देते हैं, उनका घर आगन सुहावना लगने लगता है। पर निराला की 'कली' का भाव्य कुछ इसके विपरीत है। वह (आत्मा) अपने डूब (माया मोह) पर प्रचेत सोई पड़ी है, पवन (परब्रह्म) को उस नन्ही सी कली के प्रति अनुराग जाग्रत हो उठता है, वे चुपके से आते हैं, कोमल सृष्टि स्पर्श से जगाते हैं, पर आत्मा (कली) कुछ इस प्रकार वैसुध सोई है कि प्रियतम का भाना नहीं जान पाती, जीवन के मदमार (सासारिक विषय-वासनादि) में वह सब कुछ भूसी है, पर नायक तो अपनी उपस्थिति का भान करा देना चाहता है, वह कुछ कठोर होकर उसकी सारी देह भ्रमभोर देना है, ससार के क्षुद्र प्रवाह में बहती अनजान कलिका चौंक उठती है, अपनी स्थिति का वास्तविक भान होते ही वह 'भर' जाती है और उस विराट सत्ता में विलीन हो जाती है—

नायक में चूमे कपोल
इस पर भी जागी नहीं।
मिदं उस नायक ने निपट निठुराई की
कि भोकी की भाड़ियो से
सुन्दर सुकुमार देह सारी भ्रमभोर डाली,
चौंक पड़ी युवती
हेर प्यारे को सेज पास, नम्रमुसी हसी, खिली
खेल रग प्यारे सग।^१

'भीनी भीनी बीनी चदरिया' कहकर कबीर ने जो प्रतीक योजना की है उसका भी प्रभाव आधुनिक कवि मैथिलीशरण गुप्त पर देख पड़ता है। वे सो सी ज्ञान तन्तुओं से जिस जाल (शरीर) को बुनने में व्यस्त हैं, उसमें प्रयत्न करने पर भी विह्वल (आत्मा) फस नहीं पाता, वह जाल के बन्धन को तोड़कर उड़ जाता है—

सो सी ज्ञान तन्तुओं के में जाल निरन्तर बुनता हू।
परन्तु फसता नहीं विह्वल नास सिर बुनता हू ॥^२

१ निराला, परिमल, जुही की कली, पृ० १६२-६३

२ भ्रमभोर, विह्वल, पृ० ८६-८७

‘चोर’ सन्तों का प्रिय प्रतीक है, वह चुपके से घर में प्रवेश कर तत्वज्ञान रूपी धन को चुराकर भाग जाता है, इस प्रकार यह चोर (विषय-वासना) अन्तर्जगत को खीखला कर देता है। भारतेन्दु ने भी इस प्रतीक को ग्रहण कर अज्ञानी गोरी (जोब) को सावधान करते हुए कहा है—

तेरी अंगिया में चोर चत गोरी ।

इन चोरन मेरो सरवस लूट्यो मन लीनों जोरा जोरी ॥^१

निष्कर्ष—आधुनिक काव्य में प्रयुक्त विभिन्न प्रतीकों पर प्रमुख रूप से पारश्चात्य प्रतीकवाद का प्रभाव है फिर भी सन्त परम्परा के प्रतीकों का भी आधुनिक काव्य पर पर्याप्त प्रभाव दृष्टिगोचर होता है। यह प्रभाव भाषात्मक (दास्यत्व प्रतीकादि), दार्शनिक (कालादि) और लोक व्यवहार (चोर, चुनने का रूपक आदि) सम्मत है।

उपसंहार

साधना के पवित्रतम क्षणों में अनुभूत सत्य की अभिव्यक्ति सामान्य भाषा में नहीं हो पाती, इसलिए प्रतीक सूक्ष्मातिसूक्ष्म भावनाओं का ऐसा मूर्त विधान है जो एकबारगी समस्त वातावरण को मुखरित कर देता है चाहे उन भावनाओं का सम्बन्ध भौतिक और अतीन्द्रिय और भौतिक से हो सपना भौतिक ऐन्द्रिक लोक से। प्रतीक सत्य और ज्ञान के गतिशील आयामों को मुखरित करता हुआ समस्त ज्ञान राशि को एक सूत्र में बाँधकर उसे स्थायित्व प्रदान कर देता है। काव्य सौन्दर्य और अभिव्यक्ति की दृष्टि से विविध अलंकारों का (यमक, उपमा, उत्प्रेक्षा, रूपक, रूपकातिशयोक्ति आदि) प्रयोग साहित्य में होता आया है पर सूक्ष्माभिव्यक्ति के क्षेत्र में प्रतीक इन सबसे प्रागे है। प्रतीक अपने में रहस्य, यम, दर्शन, पुराण, इतिहास और सौन्दर्य तत्व की सामूहिक व्यञ्जना समाहित किये हुए है, इसलिए प्रतीक न केवल काव्य की दृष्टि से बल्कि अन्य दृष्टियों से भी महत्वपूर्ण है।

अभिव्यक्ति के आदिमूलों के रूप में प्रतीकों का वैदिक वाङ्मय में पर्याप्त प्रयोग हुआ है। 'इति उपर्यासं समुज्जायन्त्या' ।' कहकर जित परम्परा का जपन देश में हुआ है परवर्ती साहित्य उससे दूर तक प्रभावित हुआ है। सूत्ररूप में प्राप्त वैदिक कथाओं के प्रतीकार्य का पुराणों में उपदृष्ट हुआ है। वहाँ अनेकानेक कथाओं द्वारा एक विराट सत्य का दिग्दर्शन कराया गया है। रामायण और महाभारत में ये प्रतीकात्मक कथाएँ परम्परागत तथा विकसित रूप में पल्लवित होती रही हैं। सस्कृत कान्य ग्रन्थों ने भी इस परम्परा को अक्षुण्ण तो रखा है पर उनमें स्वतन्त्र प्रतीक विधान की अपेक्षा उपमा, उत्प्रेक्षा, रूपक, रूपकातिशयोक्त्यादि विस्तार की प्रधानता ही रही है। प्राकृत काव्य में भी अन्योक्तिपरक प्रतीक योजना पर्याप्त रूप में प्रतिकलित हुई है।

उपनिषद्वाक्यीन भाषा में जिस रहस्यात्मकता, लाक्षणिकता और गूढ़ता के दर्शन होते हैं, बौद्धधर्म के प्रचार, प्रसार के साथ-साथ उसमें भी अभिवृद्धि होनी गई। स्वयं भगवान् बुद्ध ने इस प्रकार की सकेतात्मक शैली को प्रथम दिया था। बाद में मन्त्रग्रन्थ के जटिल से यद् गुह्यता और भी बढ़ गयी। महायान और हीनयान से होना हुआ बौद्ध धर्म वज्रयान तथा सहजयान में विकसित हुआ। सिद्धों तक प्राते-प्राते साधना का मिथुनपरक रूप प्रचलित हो गया था जिसमें प्रज्ञा-उपाय, युगनन्द, पञ्चर, चाण्डाली, छोम्बी आदि विभिन्न प्रतीकात्मक शब्दों का प्रणयन हुआ। यहाँ आकर पञ्चमकार को नग्न भौतिक रूप में ही स्वीकार किया गया, पर भारतीय चेतना अधिक समय तक इस विवृत रूप को स्वीकार नहीं कर सकी, इसलिए गोरखनाथ

ने सुधारवादी दृष्टिकोण अपनाकर सभी मिथुनपरक अर्थ तिरस्कृत कर दिये । पंचमकार को नई परिभाषा में बाँधा गया । यहाँ नाथ पंथ भारतीय चिन्तन धारा को ऊर्ध्वगामी आध्यामों की ओर अग्रसर करता हुआ एक महत्वपूर्ण भूमिका का निर्वाह करता है । नाथ पंथ ने ब्रह्मचर्य और कठिन योग साधना (हठयोग) पर विशेष बल दिया । पर अनुधिकारी का प्रवेश यहाँ भी वर्जित था, इसलिए धर्म साधना को प्रतीकों के घेरे में ही रखा गया । यही चमत्कारिक शैली (उलटवांसी) को नया रूप तथा गति प्रदान की गई । नाथ साहित्य पर बौद्ध तथा शैव दोनों परम्पराओं का प्रभाव सम्पन्न रूप से पड़ा है अतः दोनों ही परम्पराओं के प्रतीकों का यहाँ प्रयोग देखा जा सकता है ।

सन्तों का आगमन भारतीय साहित्य और चिन्तनधारा में नई क्रान्ति के द्वार उन्मुख करता है । समाज के तथाकथित निम्नवर्ग के होते हुए भी इन्होंने भारतीय सभ्यता और संस्कृति को नया क्रान्तिकारी मोड़ दिया । राम के निर्गुण रूप को अपनाकर समाज के गिरते मनोबल को तो सहारा दिया ही पर साथ-साथ उनकी फुरीतियों और घाटम्वरों पर तीव्र कुठाराघात कर उन्हें ध्वस्त भी किया है । प्रतीकात्मक दृष्टि से सन्तों ने जहाँ वैदिक परम्परा से 'अक्षयवृक्ष' लिया है वहाँ सिद्ध और नाथ परम्परा से सहज, शून्य, असम, शब्द एवं अनेकानेक योगिक शब्द-कुण्डलिन, इडा, पिंगला, सुषुम्ना, पटञ्जलि की ग्रहण किया है । तत्कालीन समाज तथा व्यवसाय से चरखा, बड़ैया, ताना, बाना, सूत, रंगरेज, कुम्हार, बाजोगर, कायस्थ आदि शब्द प्रतीकों को लेकर नूतन आत्मव्यञ्जना की है । माधुर्य भाव से उपासना करते हुए ब्रह्म को पति, कन्त, पिता, बलम, साजन, परदेसिया, प्रीतम तथा आत्मा को बधू, सुहागिन, पतिव्रता, विरहिण आदि प्रतीकों से चित्रित किया है । सन्त सन्त हैं, संसार के मामा मोह से बहुत ऊपर, पर समय के प्रावस्थ के समक्ष प्रबल होते हुए भी वे उससे पर्याप्त मात्रा में प्रभावित हैं । समय की गति और अनजान भोली भासी जनता पर अपनी विद्वता या श्रेष्ठता की छाप टालने की इच्छा से इन्होंने चमत्कारिक शैली (उलटवांसी) में काव्य रचना कर अक्षयचरे या मूढ़ 'अवधू' को खुली चुनोती भी दी है । सन्तों में इस प्रकार प्रतीकों का बहुमुखी विकास हुआ है । वास्तव में सन्त साहित्य तो ऐसा अगाध सागर है जिसमें अक्षय मोती तट पर तथा गहराई में बिसरे पड़े हैं ।

काव्य में प्रतीक एक समन्वयात्मक दृष्टिकोण लेकर चले हैं । वैदिक काल से लेकर आज तक यह समन्वय अक्षुण्ण बना हुआ है । सत्य और ज्ञान के विविध क्षेत्रों की अनुभूति एवं भावजन्य स्वरूप ही प्रतीकों की विभूति है, इसी का सहारा लेकर प्रतीक ऊर्ध्वगामी बनते हैं । यहाँ द्रष्टव्य है कि वेदों, उपनिषदों, पुराणों तथा सिद्ध-नाथ साहित्य से प्राप्त प्रतीकों का सन्त साहित्य में पर्याप्त विकास हुआ है । सन्त विचारधारा में मिनकर ये प्रतीक अपना वास्तविक अर्थ रखते हुए भी सन्तपरक अर्थ की व्यञ्जना ही अधिक करते हैं । निरंजन, महज, सुरति, मुद्रा, असम, योगिनी, शून्य, अक्षय वृक्षादि इसी प्रकार के शब्द प्रतीक हैं । इन शब्दों का सन्तों में पर्याप्त अर्थ

विकास हुआ है। सूफीकाव्य, राममक्ति काव्य और कृष्ण मक्ति काव्य में इन प्रतीकात्मक शब्दों की परम्परा अपने परिवर्तित रूप में दृष्टिगोचर होती है। सहज मुद्रा, योगिनी, सुरति आदि शब्दों का मैथुनपरक अर्थ तो सन्तकाव्य में ही तिरस्कृत हो चुका था, अतः सूफी, राम और कृष्ण भक्त कवियों में भी यही अमैथुनपरक अर्थ ही विशेष रूप में ग्रहण हुआ है। सूफी काव्य में प्रेमपरक प्रतीक लौकिक घरातल से ऊपर उठकर आध्यात्मिक जगत् की सृष्टि करते हैं। राम और कृष्ण काव्य में विभिन्न कथाएँ अपने प्रतीकार्थ में अधिक भावव्यञ्जक हो उठी हैं। जनक का कृपिकर्म और सीता की उत्पत्ति, अहल्या का भगवान राम द्वारा उद्धार जहाँ लौकिकदृष्टि से भगवान के भवतारतत्व की व्यञ्जना करते हैं वहाँ प्रतीकात्मक दृष्टि से एक पृथक ही भावभूमि प्रस्तुत करते हैं। वास्तव में राजा का कृपिकर्म, सीता की उत्पत्ति तथा राम का अहल्या उद्धार भारत के कृषि विस्तार की ही प्रतीकात्मक कहानी है। इसी प्रकार रामकथा के विभिन्न पात्र भी ऐतिहासिक दृष्टि से 'सत्य' होते हुए भी विशेष भावनाओं के द्योतक प्रतीक हैं। राम रावण युद्ध वैदिक परम्परा का देव-दानव युद्ध का ही दूसरा रूप है। भानन्दवाद पर आधारित संस्कृति में तम, अज्ञान और दानवत्व को प्रकाश, ज्ञान और देवत्व के समक्ष परास्त हो होना पड़ता है। राम इसी तात्त्विक सन्दर्भ में रावणादि राक्षसों का नाश कर देवत्व की स्थापना करते हैं। कृष्ण काव्य की विभिन्न कथाएँ भी अपने प्रतीकार्थक सन्दर्भ में गहन तात्त्विक अर्थ की व्यञ्जना करती हैं। कृष्ण की माखनचोरी, गोचारण, चौरहरण, रास तथा दान आदि विभिन्न लीलाएँ आध्यात्मिक, मनोवैज्ञानिक एवं वैज्ञानिक रहस्यों का ही प्रतीकात्मक उद्घाटन करती हैं। परब्रह्म कृष्ण अपने भानन्द का प्रसार अपने ही भक्त गोपियों में करना चाहते हैं, राधा तो साक्षात् उनकी शक्ति ही है। माखन के भिन्न वे गोपियों के सुकृतों को कृपापूर्वक ग्रहण करते हैं, चौरहरण में वे तगावरण एवं द्वैतजनित भ्रम को दूर कर पूर्ण मिलन का मार्ग प्रशस्त करते हैं। शरच्चन्द्रिक में यमुना पुलिन पर महारास ब्रह्म और जीव का महामिलन ही है। दानलीला में भगवत् का दान माग कर वे इस मिलन यज्ञ को पूरा करते हैं। आह्लादक लीलाओं के साथ-साथ कृष्ण (ब्रह्म) का सहारक घर्षोद्धारक रूप कासीदमन, दावानल पान आदि लीलाओं में उभर कर सामने आता है। भानन्दधाम श्रीकृष्ण तम और अह का नाश करते हैं। मन की दूषित वृत्तियाँ मर कर भी सजीव हो उठती हैं पर ऊर्ध्वचेता मन उन्हें हर बार निष्फल और क्रियाहीन बना देता है। प्रतीकार्थ में यह तात्त्विक रूप सभी कथाओं में मूलरूप से निहित है।

रीतिकालीन काव्य में भगवान् श्रीकृष्ण का लौकिक शृंगारपरक रूप ही अधिक मुखरित है। यहाँ भानन्द की अविच्छिन्न राधा को प्रथमन. स्मरण करते हुए भी परब्रह्म कृष्ण का तात्त्विक अर्थ स्थान-स्थान पर ग्रहण किया गया है। इस काव्य में परम्परागत यौगिक धारों का प्रायः अभाव-सा ही मिलता है। सामान्यतः रीतिकाव्य में अन्योन्यपरक प्रतीकों का ही बाहुल्य है।

सन्तों पर सिद्ध-नाथों का भाव, भाषा धीरे धीरे गत प्रभाव पड़ा है । सन्तों ने इन प्रभावों को स्वीकार करते हुए भी अपनत्व बनाए रखा है । 'निति सिधाला सिंह सम जूझप्र...' 'धुन धुन धुन डालूँ श्रव मन को...' आदि उक्तियों में सिद्ध श्रीर सन्त समान अवश्य हैं फिर भी सन्तों ने जो भावभूमि तैयार की है वह अपने आप में विरल तथा पूर्ण है जिसका आधुनिक कालीन काव्य पर भी पर्याप्त प्रभाव पड़ा है ।

अन्त में हम कह सकते हैं कि सन्तकाव्य प्रतीक विधान की दृष्टि से अत्यन्त समृद्ध है । परम्परागत प्रतीकों को यथैव स्वीकार करते हुए भी इनका साधना एवं अनुभूतिपरक स्वरूप सर्वत्र ही भाँकता दृष्टिगत होता है । सन्त सन्त हैं, संसार के माया-जाल से दूर साधना के पवित्रतम क्षणों में अजित स्वानुभूति का झन्डोंने मुक्त हस्त से दान किया है—बहुजन हिताय, बहुजन सुखाय ।

सहायक ग्रन्थ

संस्कृत

१. अथर्ववेद
२. अग्निज्ञान शाकुन्तल—कालिदास
३. अग्नि पुराण
४. अमरकोश
५. अलंकार दोषर
६. अलंकार सर्वस्व—हय्यक
७. ईशादि नौ उपनिषद्—गीताप्रेस गोरखपुर
८. ईशोपनिषद्
९. ऋग्वेद
१०. ऐतरेय ब्राह्मण
११. काव्यप्रकाश—मम्मट
१२. काव्यादर्श—दण्डी
१३. काव्यालंकारसूत्र—यामन
१४. कुमारसम्मव—कालिदास
१५. कौशीतकी ब्राह्मण
१६. चन्द्रालोक—अयदेव
१७. जैमिनी उपनिषद्
१८. तन्त्रवातिक—कुमारिल भट्ट
१९. तन्त्रलोक—(बम्बई १९२०)
२०. ताण्ड्य महाब्राह्मण—बीलम्बा संस्कृत सीरिज, बनारस, सवत् १९६१
२१. तैत्तिरियोपनिषद्
२२. देवी भागवत
२३. ध्वन्यालोक—आचार्य आनन्दवर्धन, आचार्य विश्वेश्वर कृत टीका
२४. निष्क
२५. नीतिसतक—भट्टहरि
२६. पद्म पुराण
२७. पारस्कर गृह्यसूत्र
२८. प्रश्नोपनिषद्
२९. पृहदारण्यकोपनिषद्
३०. ब्रह्मवैवर्त पुराण

३१. भरतनाट्यशास्त्र
३२. भागवत पुराण
३३. भामिनीविलास—पण्डितराज जगन्नाथ
३४. महाभारत
३५. मनुस्मृति
३६. मुण्डकोपनिषद्
३७. मेघदूत—कालिदास
३८. मैत्रायणी संहिता
३९. यजुर्वेद
४०. योगवासिष्ठ—निरांयसागर, बम्बई
४१. योगदर्शन—पतंजलि
४२. रघुवंश—कालिदास
४३. ललित सहस्रनाम—सीभाग्यभाणकर भाष्य, बम्बई (१९३५)
४४. वाल्मीकि रामायण
४५. वायुपुराण
४६. विष्णुपुराण
४७. शतपथ ब्राह्मण
४८. श्वेताश्वतरोपनिषद्
४९. शिवकवचस्तोत्रम्
५०. शिपसंहिता
५१. श्रीमद्भगवत गीता
५२. स्कन्दपुराण
५३. सांख्यदर्शन
५४. सामवेद
५५. साहित्यदर्पण—आचार्य विश्वनाथ
५६. सुभाषितरत्नभण्डागारम्
५७. हठयोग प्रदीपिका
५८. हेवज्जतन्त्र

हिन्दी काव्य ग्रन्थ

५९. अन्वोक्तिकल्पद्रुम—दीनदयाल गिरि, सं० रामदास गौड़, साहित्य भवन, प्रयाग (१९२५)
६०. अन्वोक्ति द्रष्टक—कन्हैयालाल पोद्दार
६१. अन्वोक्ति तरंगिणी—ईश्वरी प्रसाद शर्मा, रामनारायण लाल, इलाहाबाद, (१९५०)
६२. अनुराग बांसुरी—नूरमूहम्मद, सं० चन्द्रबली पाण्डेय, हिन्दी साहित्य सम्मेलन, प्रयाग, द्वि० सं०

- ६३ घामू—जयशंकर प्रसाद, भारती भण्डार, इलाहाबाद
- ६४ इन्द्रावती—नूरमुहम्मद, सम्पा० डा० श्यामसुन्दर दास, नागरी प्रचारिणी सभा, (१९०५)
- ६५ उद्धवशनक—जगन्नाथ दास रत्नाकर, इण्डियन प्रेस, प्रयाग (१९५४)
- ६६ कविप्रिया—केशवदास, टीका० श्री लक्ष्मीनिधि चतुर्वेदी, मातृभाषा मन्दिर, प्रयाग, प्र० स० (१९५२)
- ६७ कविप्रिया—केशवदास, टीका० साता मनवान बीन, कल्याणदास एण्ड ब्रादर्स ज्ञानवादी, बाराणसी (१९२८)
- ६८ कविकुल कलङ्कद—चिन्तामणि
- ६९ कवित रत्नाकर—मेनापति, सम्पा० उमाशंकर शुक्ल, हिन्दी परिषद्, प्रयाग विश्वविद्यालय, प्र० स०
- ७० कवितावली—गोस्वामी तुलसीदास, गीताप्रस, गोरखपुर, नवम स० (२००८)
- ७१ कबीर ग्रन्थावली—सम्पा० श्यामसुन्दरदास, नागरी प्रचारिणी सभा, काशी, छठा स०
- ७२ कबीर बीजक—सम्पा० हरराज शर्मा तथा महावीर प्रसाद, कबीर ग्रन्थ प्रकाशन, वाराणसी, प्र० स०
- ७३ कबीर साहब की शब्दावली—भाग १, २ ३, ४, बेलविडियर प्रेस, प्रयाग
- ७४ कबीर वचनावली—प्रयोग्यातिह उपाध्याय
- ७५ कबीर साक्षी संग्रह, बेलविडियर प्रेस, प्रयाग
- ७६ काननकुसुम—जयशंकर प्रसाद भारती भण्डार, इलाहाबाद, (२००७)
- ७७ कामायनी—जयशंकर प्रसाद, भारती भण्डार, इलाहाबाद
- ७८ कुङ्कुमुता—सूर्यकान्त त्रिपाठी निराला
- ७९ काव्य निर्णय—भाचार्य भिखारीदास, सम्पा० जवाहरलाल चतुर्वेदी, प्र० स०
- ८० गरीबदास जी की बानी—बेलविडियर प्रेस, प्रयाग
- ८१ गिरधर की कुण्डलिया—भादर्स कुमारी
- ८२ गायक सप्तशती—सम्पा० नर्मदेश्वर चतुर्वेदी
- ८३ गीतावली—तुलसीदास, गीता प्रेस, गोरखपुर (२०१४)
- ८४ गुलाल साहब की बानी, बेलविडियर प्रेस, प्रयाग
- ८५ गुरु ग्रन्थ साहेब—
- ८६ गुजन—सुमित्रानन्दन पट, भारती भण्डार, प्रयाग (२००४)
- ८७ गोरखवानी—सम्पा० डा० पीताम्बर दत्त बट्टवाल, हिन्दी साहित्य सम्मेलन प्रयाग (२००३)
- ८८ चरनदास जी की बानी, बेलविडियर प्रेस, प्रयाग
- ८९ जगजीवन साहब की बानी, भाग १, २, बेलविडियर प्रेस, प्रयाग
- ९० जायसी ग्रन्थावली—सम्पा० रामचन्द्र शुक्ल, इण्डियन प्रेस, प्रयाग

६१. भंकार—श्री मैथिलीशरण गुप्त, साहित्य सदन, निरवां, भांसी (२००७)
६२. तारसप्तक, पहला, दूसरा, तीसरा—अज्ञेय
६३. तुलसी ग्रन्थावली—सम्पा० रामचन्द्र शुक्ल, नागरी प्रचारिणी सभा, काशी (२००६)
६४. तुलसी साहेब (हाथरसवाले) की शब्दावली, भाग १, २ वेलविडियर प्रेस, प्रयाग
६५. दरिया साहिब (बिहार वाले) का दरियासागर—वेलविडियर प्रेस, प्रयाग
६६. दरिया साहिब के चुने हुए पद और साखी—वेलविडियर प्रेस, प्रयाग
६७. दरिया ग्रन्थावली—(सन्त कवि दरिया, एक अनुशीलन,)—डा० धर्मेश्वर प्रहचारी
६८. दरिया साहिब (भारवाड़ वाले) की बानी, वेलविडियर प्रेस, प्रयाग
६९. दादूदयाल की बानी, भाग १, २, वेलविडियर प्रेस, प्रयाग
१००. दीनदयाल ग्रन्थावली—सम्पा० परशुराम चतुर्वेदी, काशी नागरी प्रचारिणी सभा, काशी प्र० सं० (२०२३)
१०१. दीदूदयाल ग्रन्थावली—सम्पा० डा० श्यामसुन्दर दास, नागरी प्रचारिणी सभा, काशी (१९७६)
१०२. दूलनदास जी की बानी, वेलविडियर प्रेस, प्रयाग
१०३. दोहावली—तुलसीदास, गीता प्रेस, गोरखपुर, नवां संस्करण (२००६)
१०४. दोहाकाण्ड—सिद्ध सरहपा, सम्पा० राहुल सांस्कृत्यायन, बिहार राष्ट्र भाषा परिषद्, पटना, (१९५७)
१०५. घरनीदास जी की बानी, वेलविडियर प्रेस, प्रयाग
१०६. धनी धर्मदास जी की ग्रन्थावली, वेलविडियर प्रेस, प्रयाग
१०७. नानकबानी—डा० जयराम मिश्र, मित्र प्रकाशन (प्रा० लि०) इलाहाबाद
१०८. पद्मावत—मलिक मुहम्मद जायसी, सम्पा० डा० वासुदेव शरण अग्रवाल, साहित्य सदन, भांसी, प्रथम सं०
१०९. पलटू साहिब की बानी, भाग १, २, ३, वेलविडियर प्रेस, प्रयाग
११०. पल्लव—सुमित्रानन्दन पंत, भारती भण्डार, प्रयाग (२००५)
१११. परिमल—सूर्यकान्त त्रिपाठी निराला, कुलारेलास भागवत, लखनऊ
११२. प्राण संगली—गुरुनानक देव, टीकाकार संत सम्पूर्णसिंह
११३. पारिजात—अयोध्यासिंह उपाध्याय, हिन्दी साहित्य कुटीर, बनारस (२०१२)
११४. प्रिय प्रवास—अयोध्यासिंह उपाध्याय, हिन्दी साहित्य कुटीर, बनारस (२०१०)
११५. बिहारी रत्नाकर—टीका० जगन्नाथदास रत्नाकर, ग्रन्थ-कार, शिवाला, बनारस (१९५५)
११६. बीजक ग्रन्थ—टीका० एवं सम्पा० स्वामी हनुमान दास जी साहब, प्रका० फगुहा स्थान, अख्यक्षाचार्य श्री महन्त हरिदास
११७. बीजक, सम्पा० पूरन साहब

- ११८ बीजक - कबीर, बेलविडियर प्रेस, प्रयाग
- ११९ बीजक-टीका० स्वामी विचारदाम शास्त्री, प्रका० रामनारायण खान, प्रयाग
- १२० बुन्ला साहिब का शब्दसागर—बेलविडियर प्रेस, प्रयाग
- १२१ बौद्धगान श्री दोहा प० हरप्रसाद शास्त्री
- १२२ भारतेन्दु ग्रन्थावली—सम्पा० ब्रजरत्नदास, नागरी प्रचारिणी सभा, द्वि० स० (२०१०)
- १२३ भीष्मा साहब की बानी—बेलविडियर प्रेस, प्रयाग
- १२४ मीरादाई की पदावली—सम्पा० आचार्य परशुराम चतुर्वेदी, हिन्दी साहित्य सम्मेलन, प्रयाग पंचम स०
- १२५ मूल बीजक—स० पूरन माहब, खेमराज श्री कृष्णदास, बम्बई, (१९५१)
- १२६ मतिराम ग्रन्थावली—सम्पा० कृष्ण बिहारी मिश्र, गया पुस्तकालय, लखनऊ, (स० १९८३)
१२७. मज्जुक्काम जी की बानी, बेलविडियर प्रेस, प्रयाग
- १२८ मधवूत—सम्पा० बामुदेव शरण भगवान्त
- १२९ मारी साहब की रत्नावली, बेलविडियर प्रेस प्रयाग
- १३० यामा—महादेवी वर्मा, भारती भण्डार, प्रयाग, तृतीय स०, (२००८)
- १३१ रसरहस्य—कुलपति
- १३२ रज्जब साहब की बानी—बेलविडियर प्रेस प्रयाग
- १३३ रामचरितमानस—गोस्वामी तुलसीदास, गीता प्रेस, गोरखपुर (२०१२)
१३४. रामचन्द्र भूषण—गाय कवि
- १३५ रैदास जी की बानी—बेलविडियर प्रेस, प्रयाग
१३६. ललित ललाम—मतिराम
- १३७ विद्यापति—सम्पा० मिश्र और मज्जुमदार
- १३८ विद्यापति की पदावली—बिहार राष्ट्रभाषा परिषद्, पटना (२०१८)
- १३९ विनयपत्रिका—गो० तुलसीदास, गीता प्रेस, गोरखपुर (२०१४)
- १४० विनय पत्रिका—सम्पा० विद्योतीहरि, साहित्य सेवा सदन, काशी (२००५)
- १४१ शङ्करसायन—दश
- १४२ मूलकूत—नरेन्द्र वर्मा
- १४३ गिवराज भूषण—भूषण
- १४४ सन्त मुषा सार—सम्पा० विद्यामी हरि, सन्त साहित्य प्रकाशन, दिल्ली (१९५३)
- १४५ सन्त कबीर—सम्पा० डा० रामकुमार वर्मा, साहित्य भवन, इलाहाबाद (१९४७)
- १४६ सन्त कान्य भगवत—सम्पा० श्री परशुराम चतुर्वेदी, किताब महल, इलाहाबाद प्रथम स० (१९५२)

१४७. सहजोबाई की बानी—बेलविडियर प्रेस, प्रयाग
 १४८. साहित्य सहरी—सम्पा० प्रभुदयाल भीतल
 १४९. साकेत—श्री मैथिली शरण गुप्त, साहित्य सदन, चिरगांव, भाँसी (२०१०)
 १५०. सुन्दर ग्रन्थावली, दो भाग—सम्पा० पं० हरिनारायण पुरोहित, राजस्थान रिसर्च सोसायटी, कलकत्ता, प्रथम स०
 १५१. सुन्दर बिलास—बेलविडियर प्रेस, प्रयाग
 १५२. सूरसागर, भाग १, २—सम्पा० नन्ददुलारे बाजपेयी, नागरी प्रचारिणी सभा, काशी
 १५३. सूरसागर सार—सम्पा० डा० वीरेन्द्र वर्मा, साहित्य भवन, प्रयाग (२०११)
 १५४. सूर सारावली—प्रेम नारायण टण्डन, हिन्दी साहित्य भण्डार, लखनऊ, (१९६१)
 १५५. सूर के सौ कूट—सम्पा० चुन्नीलाल 'शेष', हिन्दी प्रचारक पुस्तकालय, बनारस प्रथम स० (१०१३)
 १५६. स्वामी दाहदयाल की बानी—सम्पा० चण्डिका प्रसाद त्रिपाठी
 १५७. श्री दाहदयाल की बानी—सम्पा० सुधाकर द्विवेदी, नागरी प्रचारिणी सभा, काशी (१९०६)
 १५८. स्वर्ण किरण—सुमित्रानन्दन पंत, भारती भण्डार, इलाहाबाद (१९३१)
 १५९. स्वर्णधूलि—सुमित्रानन्दन पंत, भारती भण्डार, इलाहाबाद (२००४)
 १६०. हिन्दी काव्य धारा—राहुल सांस्कृत्यायन, किताब महल, इलाहाबाद (१९४५)

ग्रालोचना ग्रन्थ

१६१. अषभ्रंश साहित्य—डा० हरिवंश कोछड़, भारती साहित्य मन्दिर, दिल्ली, (२०१३ वि०)
 १६२. अषभ्रंश काव्य परम्परा और विद्यापति—डा० अम्बा प्रसाद पन्त
 १६३. अष्टछाप और कलभ सम्प्रदाय—भाग १, २, डा० दीनदयाल गुप्त, हिन्दी साहित्य सम्मेलन, प्रयाग, सं० (२००४)
 १६४. आधुनिक काव्यधारा का सांस्कृतिक स्रोत—डा० केसरी नारायण शुक्ल, सरस्वती मन्दिर, काशी (२००४)
 १६५. आधुनिक काव्य धारा—डा० केसरी नारायण शुक्ल, नन्दकिशोर एण्ड सन्स, वाराणसी, नवम्बर १९६३
 १६६. आधुनिक हिन्दी काव्य में परम्परा और प्रयोग—डा० विपल दत्त सारस्वत, सरस्वती प्रकाशन मन्दिर, इलाहाबाद (१९६१ ई०)
 १६७. आधुनिक हिन्दी कविता में शिल्प—डा० केजान बाजपेयी, आत्माराम एण्ड सन्स, दिल्ली (१९६३ ई०)
 १६८. आधुनिक हिन्दी काव्य में प्रतीक विधान—डा० नित्यानन्द वर्मा, साहित्य सदन, देहरादून

- १६६ आधुनिक हिन्दी काव्य में रहस्यवाद—डा० बिस्वनाथ शौड, नन्दकिशोर एण्ड सन्स, वाराणसी, प्रथम स० (१९६१)
- १७० इस्लाम के सूफी साधक—रेनॉल्ड ए० निकलसन, अनु० नर्मदेश्वर चतुर्वेदी, मिश्र प्रकाशन, इलाहाबाद
- १७१ ईरान के सूफी कवि—डा० बांके बिहारी साल
- १७२ उत्तर भारत की सन्त परम्परा—भाचार्य परशुराम चतुर्वेदी, भारती भण्डार, प्रयाग, प्रथम स०
- १७३ उपनिषद् चिन्तन—श्री देवदत्त शास्त्री, किताब महल, इलाहाबाद (१९५६)
- १७४ कवि निराला और उनका काव्य साहित्य—श्री गिरीशचन्द्र तिवारी, साहित्य भवन, इलाहाबाद (२०११)
- १७५ कबीर—डा० हजारो प्रसाद द्विवेदी, हिन्दी ग्रन्थ रत्नाकर, बम्बई छठा म० मई (१९६०)
- १७६ कबीर—मम्पा० डा० विजयेन्द्र म्नानक, राधाकृष्ण प्रकाशन, दिल्ली प्रथम स० (१९६५)
- १७७ कबीर, एक विवेचन—डा० सरनामसिंह, हिन्दी साहित्य मन्सार, दिल्ली प्रथम स०
- १७८ कबीर का रहस्यवाद—डा० रामकुमार वर्मा, साहित्य भवन लि०, प्रयाग, सप्तम स०
- १७९ कबीर की विचार धारा—डा० गोविन्द त्रिगुणाचल, साहित्य निवेदन, कानपुर प्रथम स० (२००६)
- १८० कबीर और ज्ञानेश्वर का रहस्यवाद, तुलनात्मक अध्ययन—डा० गोविन्द त्रिगुणाचल, साहित्य सदन, देहरादून, प्रथम स०
- १८१ कबीर की भाषा—डा० महेन्द्र, शब्दकार, सुकमान रोड, दिल्ली
- १८२ कबीर साहित्य की परम्परा—श्री परशुराम चतुर्वेदी, भारती भण्डार प्रयाग प्रथम स०
- १८३ काव्य विमर्श—प० रामदहिन मिश्र, ग्रन्थमाला कार्यालय, पटना (१९५१)
- १८४ काव्य में अग्रस्तुत योजना—प० रामदहिन मिश्र, ग्रन्थमाला कार्यालय, पटना, प्रथम स०
- १८५ काव्य में रहस्यवाद—डा० बच्चूलाल श्रवस्थी, ग्रन्थम, कानपुर, प्रथम स०
- १८६ काव्य में अभिव्यक्तिवाद—लक्ष्मीनारायण 'मुषाशु'
- १८७ कामायनी दर्शन—डा० फ्रेडरिक्ट, सुमति सदन, कोटा, (राजस्थान) सबन् (२०१०)
- १८८ कामायनी में काव्य, संस्कृति और दर्शन—डा० द्वारका प्रसाद, विनायक पुस्तक मन्दिर, भागरा, (१९५८)
- १८९ काव्य रूपों के मूल स्रोत और उनका विकास—डा० जगन्माला दुबे हिन्दी प्रचारक पुस्तकालय, वाराणसी

१६०. कूट काव्य : एक अध्ययन—डा० रामधन शर्मा, नेशनल पब्लिशिंग हाउस, दिल्ली, (१९६३)
१६१. गीता-माता—महात्मा गांधी
१६२. गीता रहस्य—लोकमान्य बाल गंगाधर तिलक, अनु० माधव राव सप्रे, पूना, पंचम मुद्रण, (१९२५)
१६३. गोस्वामी तुलसीदास—आचार्य रामचन्द्र शुक्ल
१६४. चिन्तामणि—आचार्य रामचन्द्र शुक्ल
१६५. छायावाद के गौरव चिन्ह—श्रीपाल सिंह 'क्षेम'
१६६. छायावाद युग—डा० जम्भूनाथ सिंह, सरस्वती मन्दिर, बनारस
१६७. जायसी की विम्ब योजना—डा० सुधा नक्सेना
१६८. तत्त्वबुक्क अथवा सूफीमत—चन्द्रबली पांडेय, सरस्वती मन्दिर, बनारस, द्वितीय सं० (१९४८)
१६९. तान्त्रिक बीज साधना और साहित्य—श्री नागेन्द्र नाथ उपाध्याय, नागरी प्रचारिणी सभा, काशी, प्रथम सं०
२००. तुलसीदास—डा० माताप्रसाद गुप्त, हिन्दी परिषद, प्रयाग विद्याविद्यालय, प्रयाग, तृ० सं० (१९५३)
२०१. तुलसीदास और उनका युग—डा० राजपति दीक्षित, जानमण्टल लि०, बनारस (२००६)
२०२. घमैन्द्र अभिनन्दन ग्रन्थ—घमैन्द्र अभिनन्दन ग्रन्थ समिति (१९६०)
२०३. ध्वनि सम्प्रदाय और सिद्धान्त—डा० भोवाशंकर व्यास, नागरी प्रचारिणी सभा, प्र० सं० (२०१३)
२०४. नाथ सम्प्रदाय—डा० हजारी प्रसाद द्विवेदी, हिन्दुस्तानी एकेडेमी, उत्तर प्रदेश (१९५०)
२०५. नाथ और सन्त साहित्य (तुलनात्मक अध्ययन), डा० नागेन्द्रनाथ उपाध्याय, काशी हिन्दू विश्वविद्यालय, बनारस
२०६. नाथ-सिद्ध : एक विवेचन—श्री नागेन्द्र धीर, साहित्य संगम, लुधियाना (१९६०)
२०७. नाथ पंथ के हिन्दी कवि—डा० धाम्ति प्रसाद चन्देल
२०८. प्रसाद का काव्य—डा० प्रेमशंकर, भारती नंशर, प्रयाग, सं० (२०१२)
२०९. निर्गुण काव्य दर्शन—श्री सिद्धि नाथ तिवारी, अजन्ता प्रेस, पटना, प्रथम संस्करण (१९५३)
२१०. नालन्दा विमान शब्द सागर—न्यू इम्पीरियल बुक डिपो, नई सड़क, दिल्ली
२११. पद्यावतभाष्य—डा० मृणोराम शर्मा
२१२. निर्गुण साहित्य की सांस्कृतिक पृष्ठभूमि—डा० मोतीसिंह, नागरी प्रचारिणी सभा, काशी

२१३. पुराण विमर्श—डा० बलदेव उपाध्याय चौखम्बा विद्याभवन, वाराणसी प्रथम स० (१९६५)
२१४. पुराण दिग्दर्शन—प० माधवाचार्य यास्वी
२१५. पद्यावन का काव्य सौन्दर्य—प्रो० शिव सह्याय पाठक, हिन्दी ग्रन्थ रत्नाकर लि० बम्बई (१९५६)
२१६. पुरातत्व निबन्धावली—राष्ट्र सांस्कृत्यायन, किताब मंजल, इलाहाबाद (१९५८)
२१७. प्रगीतवाद—डा० पद्मा मधुवाल
२१८. भक्तिकाव्य म रहस्यवाद—डा० रामनारायण पाण्डेय, नेशनल पब्लिशिंग हाउस, दिल्ली (१९६६)
२१९. भारतीय प्रगीत विज्ञा—डा० जनार्दन मिश्र, बिहार. राष्ट्रभाषा परिषद, पटना (१९५९)
२२०. भारतीय साहित्य शास्त्र—डा० बलदेव उपाध्याय, प्रसाद परिषद, काशी, (२००५)
२२१. भागवत सम्प्रदाय—डा० बलदेव उपाध्याय, प्रसाद परिषद, काशी (२००५)
२२२. भारतीय माधना और मूर साहित्य—डा० मुर्तीराम शर्मा, आचार्य मुकुल साधना सदन, जगपुर डि० ग० (२०१७)
२२३. भाजपुर क कवि और काव्य—श्री दुर्गाशंकर प्रसाद सिंह, सम्पा० विश्वनाथ प्रसाद, बिहार राष्ट्रभाषा परिषद, पटना, प्र० स० (१९५८)
२२४. भारतीय दर्शन—प० बलदेव उपाध्याय
२२५. मध्यकालीन प्रेम साधना—श्री परमुराम चतुर्वेदी, साहित्य भवन लि०, प्रयाग (१९५२)
२२६. मध्यकालीन धर्म साधना—डा० हजारीप्रसाद द्विवेदी, साहित्य भवन लि०, प्रयाग (१९५२)
२२७. मध्यकालीन सन्त साहित्य—डा० रामखेसावन पाण्डेय, हिन्दी प्रचारक पुस्तकालय, वाराणसी, प्रथम स० (१९६५)
२२८. मध्यकालीन सन्त, विचार और साधना—डा० केशरी प्रसाद चौरमिया, हिन्दुस्तानी एकेडेमी, इलाहाबाद, प्रथम स० (१९६५)
२२९. मनोविश्लेषण—फ्रायड, जनु० देवेन्द्र कुमार विद्यालंकार, राजपति एण्ड सन्स, दिल्ली प्र० स०, (१९५८)
२३०. मलिक मुहम्मद जायसी—डा० कमल कुलश्रेष्ठ, साहित्य भवन लि० प्रयाग (१९५७)
२३१. महाकवि मूरदास—आचार्य नन्ददुलारे वाजपेयी, आत्माराम एण्ड सन्स, दिल्ली (१९५२)
२३२. मोरा की प्रेम साधना—भुवनेश्वरनाथ मिश्र, 'माधव' अजन्ता प्रेस लि०, पटना (१९५७)

२३३. मानस की राम कथा—श्री परशुराम चतुर्वेदी, किताब महल, इलाहाबाद (१९५३)
२३४. रहस्यवाद—श्री परशुराम चतुर्वेदी, बिहार राष्ट्रभाषा परिषद, पटना, प्रथम सं० (१९६२)
२३५. रहस्यवाद—डा० रामरतन भटनागर, किताब महल, इलाहाबाद, द्वितीय सं० (१९५१)
२३६. रीतिकाव्य की भूमिका—डा० नगेन्द्र, गीतम बुक डिपो, दिल्ली (१९५३)
२३७. रामकथा—डा० रेवरेंड कादरकामिल बुल्के, हिन्दी परिषद, प्रयाग विषयविद्यालय, प्रयाग (१९५०)
२३८. बेदरहस्य, ३ भागों में—श्री अरविन्द, अनु० सम्पा० अभयदेव विद्यालंकार, प्रथम सं० (१९४६)
२३९. पैप्लव घर्म—परशुराम चतुर्वेदी, विवेक प्रकाशन, इलाहाबाद (१९५३)
२४०. श्रीराधा का क्रमिक विकास—शशिभूषण दास गुप्ता, हिन्दी प्रचारक पुस्तकालय, वाराणसी (१९५६)
२४१. शांकर अद्वैत वेदान्त का निर्युक्त काव्य पर प्रभाव—डा० क्षान्तिस्वरूप मिश्रा, रणजीत प्रिण्टर्स एण्ड पब्लिशर्स, दिल्ली
२४२. संस्कृति का दार्शनिक विवेचन—डा० देवराज
२४३. वैदिक देवशास्त्र—प्रा० ए० ए० मैकडानल, अनु० डा० सूर्यकान्त
२४४. सन्तमत का सरमग सम्प्रदाय—डा० धर्मेन्द्र ब्रह्मचारी, बिहार राष्ट्रभाषा परिषद, पटना (१९५६)
२४५. सन्त परम्परा और साहित्य—(धर्मेन्द्र अभिनन्दन ग्रन्थ) धर्मेन्द्र अभिनन्दन ग्रन्थ समिति, पटना
२४६. सन्त रविदास और उनका काव्य—श्री स्वामी रामानन्द शास्त्री एवं बीरेन्द्र पाण्डेय, श्री भारतीय रविदास सेवा संघ' रविदास आश्रम, ज्वालापुर, हरिद्वार, प्रथम सं०
२४७. सन्त दादू और उनका काव्य—डा० भगवत प्रसाद मिश्र, दिनेश प्रकाशन फ़ुटीर, सिकन्दराबाद, अलीगढ़, प्रथम सं० (१९६४)
२४८. सन्त साहित्य—डा० प्रेमनारायण धुवत, ग्रन्थम्, रामवाग कानपुर, प्रथम सं० (१९६१)
२४९. सन्त साहित्य—डा० सुरजीतसिंह मजीठिया, रूपकमल प्रकाशन, दिल्ली, प्रथम सं० (१९६२)
२५०. सन्त साहित्य—डा० भुवनेश्वर नाथ मिश्र 'माधव' ग्रन्थमाला कार्यालय, वांकीपुर, प्रथम सं० (१९४१)
२५१. साहित्य विज्ञान—डा० गणपति चन्द्र गुप्त, भारतेन्दु भवन, चण्डीगढ़, प्रथम सं० (१९६४)

- २५२ सिद्ध साहित्य—डा० धर्मवीर भारती, किताब महल, हलाहाबाद (१९५५)
२५३. सन्त साहित्य की सामाजिक एवं सांस्कृतिक पृष्ठभूमि—डा० सावित्री शुक्ल, विश्वविद्यालय हिन्दी प्रकाशन, लखनऊ (१९६३)
२५४. सुन्दर दर्शन—डा० त्रिलोकी नारायण दीक्षित, किताब भट्ट, प्रथम स० (१९५३)
२५५. सूफी मत और हिन्दी साहित्य—डा० विमलकुमार जैन, आत्माराम एण्ड सन्स, दिल्ली (१९५५)
२५६. सूर और उनका साहित्य—डा० हरचण लाल शर्मा, भारत प्रकाशन मन्दिर, अलीगढ़
२५७. सूर की भाषा—डा० प्रेम नारायण टंडन
२५८. सूरदास—आचार्य रामचन्द्र शुक्ल
२५९. सूरदास—डा० ब्रजेश्वर वर्मा, हिन्दी परिषद, प्रयाग विश्वविद्यालय, प्रयाग (१९५०)
२६०. हिन्दी और मराठी का निर्गुण सन्त काव्य—डा० प्रभाकर माचवे, चौखम्बा विज्ञानभवन, वाराणसी, (१९६०)
२६१. हिन्दी काव्य में निर्गुण सम्प्रदाय—डा० पीताम्बर दत्त बड़वाल, अनु० परशुराम चतुर्वेदी, धवध पब्लिशिंग हाउस, लखनऊ
२६२. हिन्दी काव्य धारा में प्रेम प्रवाह—परशुराम चतुर्वेदी, किताब महल, इलाहाबाद (१९५२)
२६३. हिन्दी कृष्ण-भक्ति काव्य पर पुराणों का प्रभाव—डा० शशि भद्रवाल
२६४. हिन्दी की मराठी सन्तों की देन—आचार्य विनय मोहन शर्मा, बिहार राष्ट्रभाषा परिषद, पटना, प्रथम स० (१९५३)
२६५. हिन्दी सन्त साहित्य—डा० त्रिलोक नारायण दीक्षित, राजकमल प्रकाशन, दिल्ली, प्रथम स० (१९६३)
२६६. हिन्दी साहित्य, लड़ बी, सम्पा० डा० धीरेन्द्र वर्मा, तथा डा० ब्रजेश्वर वर्मा, हिन्दी परिषद, प्रयाग विश्वविद्यालय, (१९५९)
२६७. हिन्दी साहित्य की दार्शनिक पृष्ठभूमि—विशम्भर नाथ उपाध्याय, साहित्य रत्न मण्डार, भागदा प्र० स० (२०१२)
२६८. हिन्दी काव्य में ग्रन्थोक्ति—डा० ससार चन्द्र, राजकमल प्रकाशन, दिल्ली, (१९६०)
२६९. हिन्दी काव्य में प्रतीकवाद का विकास—डा० बीरेन्द्रसिंह, हिन्दी परिषद, प्रयाग विश्वविद्यालय, प्रयाग
२७०. हिन्दी साहित्य में कूट काव्य की परम्परा—डा० रघुवर दयाल वाण्योय, अप्रकाशित शोध प्रबन्ध, अलीगढ़ मुस्लिम विश्वविद्यालय, (१९६९)
२७१. हिन्दी साहित्य में विविधवाद—डा० प्रेमनारायण शुक्ल, पद्मजी प्रकाशन, कानपुर (२०१०)

२७२. हिन्दी साहित्य की भूमिका—डा० हजारप्रसाद द्विवेदी, हिन्दी ग्रन्थ रत्नाकर, बम्बई, (१९५६)
२७३. हिन्दी साहित्य का इतिहास—प्राचार्य रामचन्द्र शुक्ल, काशी नागरी प्रचारिणी सभा, काशी सप्तम सं०
२७४. हिन्दी साहित्य कोश—ज्ञान मण्डल लि०, काशी
२७५. हिन्दी कविता में युगान्तर—डा० सुधीन्द्र, आत्माराम एण्ड सन्स, दिल्ली, (१९५०)
२७६. हिन्दी विश्वकोश—कलकत्ता
२७७. हिन्दी काव्य में अन्तश्चेतना—डा० राजाराम रस्तोगी, शिक्षा साहित्य प्रकाशक, मेरठ, प्र० सं० (१९५४)
२७८. हिन्दी प्रेमाख्यानक काव्य—डा० कमल कुलश्रेष्ठ
२७९. हिन्दी की निर्गुण काव्यधारा और उनकी दार्शनिक पृष्ठभूमि—डा० गोविन्द विगुणायक, साहित्य निकेतन, कानपुर (१९६१)
२८०. हिन्दू धार्मिक कथाओं के भीतिक अर्थ—श्री त्रिवेणी प्रसाद सिंह, बिहार राष्ट्रभाषा परिषद, पटना (१९५५)

पत्र-पत्रिकाएँ

२८१. कल्याण, योगांक, सिवांक, सन्त बाग्यी श्रव
२८२. ब्राह्मण (मासिक) स० प्रतापनारायण मिश्र (१८८३-८४)



ENGLISH

- 1 A General introduction to psycho-analysis by Dr Sigmund Freud Garden city Publishing Co Inc New York (1943)
- 2 Elements of Hindu Iconography Vol II, by Gopinath Rao
- 3 Encyclopaedia of Britanica Vol , XXVI
- 4 Encyclopaedia of Religion and Ethics Vol XII
- 5 Exploring poetry by M L Rusentheland & A J M Smith
- 6 Future poetry by Aurobindo, Pondichery
- 7 Gitanjali by Tagore
- 8 Heritage of symbolism by C M Bawra, Macmillan & Co , London (1947)
- 9 Indian Architecture, by E B Havell, London (1913)
- 10 Introductory lectures on psycho Analysis. by sigmund Freud
11. Kabir and Kabir Panth by G H Westcott, Sushil Gupta (India) Ltd 35, chitaranjan Avamue, Calcutta—12, 2nd edition
- 12 Language and Reality by W M Urban George Allen & Union, London (1951)
- 13 Mysticism by E Underhill, Metheun Co , London, (1924) 10th Edition
- 14 On the Veda by Shri Aurobindo, Pondichery (1956)
- 15 Pathway to God in Hindi Literature by R D Ranade, Bharatia Vidya Bhawan, Chowpatty, Bombay (1959)
- 16 poems by Shelley—Blackie and Sons
17. Puranas in the light of Modern Science by K. N. Aiyer The Theosophical Society, Madras (1916)
- 18 Psycho-analysis and Aesthetics
- 19 Psychology of the unconscious by C. G Jung Translated by B M Hinkle Kegan paul Co Ltd London (1918)
- 20 Symbols and Values (An initial study)—edited by Sydney G Margolin Harper & Bros , London, New York (1954)

21. The encyclopaedia of Americana. Vol. XXIII, New York.
 22. The Life Divine. by Shri Aurobindo. Vol I & II, Arya Publishing House, Calcutta, 1943
 23. The mysterious kundalini. by Vasant G. Relc.
 24. The Mystics of Islam. by Roynold A. Nicholson, willian & Norgat, London (1820).
 25. The House that Freud Built. by Joseph Jastrov. Rider & Co., London (1924).
 26. The symbolic life in literature. by Anthur Symans.
 27. The Statesman's Manual, complete works—Vol. I. by S. T. Coleridge.
 28. The way of Mystricism. by John Drink Water.
 29. Websters New International Dictionary of English Language, second Edition-1953.
-